
முன்னுரை 

'சனது நாடக வாழ்க்கை' என்ற தலைப்பில்‌ முத்தமிழ்க்‌ 
கலா வித்துவரத்தினளம்‌, ஒளவை திரு டி.கே. ஷண்முகம்‌ 
எம்‌, எல்‌,8, அவர்கள்‌, ஐம்பது ஆண்டுகளுக்கு மேலாக 
நாடகத்‌ துறையில்‌ தமக்கு ஏற்பட்ட அனுபவக்‌ கனிகளைப்‌ 
பிழிந்தெடுத்து, அந்த நறுஞ்சாற்றினை நாமனைவரும்‌ 
பருகிடுமாறு அரியதோர்‌ நூல்‌ வடிவில்‌ தமிழ்‌ மக்களுக்கு 
இன்று வழங்கியுள்ளார்கள்‌. 

மணிவிழா எடுத்‌தஇிருக்கும்‌ இந்த இனிய மகிழ்ச்சிகரமான 
நாளிலே நாடகத்துறையில்‌ தொல்காப்பியர்‌ எனத்‌ தகும்‌ எல்லா 
விதமான ஆற்றல்களும்‌ நிரம்பிடப்‌ பெற்ற அன்னார்‌, எளிய 
சுவையான நடையிலும்‌, கடந்த காலத்தைத்‌ திரும்பிப்‌ 
பார்த்தும்‌, இக்கால இளைஞர்களின்‌ சிந்தனைக்கு விருந்‌ 
தாகவும்‌, கருத்துத்‌ தெளிவுக்கு மருந்தாகவும்‌ இதனைப்‌ 
படைத்துள்ளார்கள்‌, 

நாடகத்துறையில்‌ தோல்வி காணாது வெற்றிகள்‌ 
பல எட்டியுள்ள அவர்கள்‌, நல்ல தமிழ்ப்‌ பற்றும்‌ தமிழ்ச்‌ 
சான்றோர்கள்பால்‌ நீங்காத பக்தியும்‌ உடையவர்கள்‌; அரசியல்‌ 
தலைவர்களிடத்திலும்‌ நல்ல முறையிலான தொடர்பும்‌ மதிப்பும்‌ 
கொண்டுள்ளவர்கள்‌. என்பதையெல்லாம்‌ இத்நாரல்‌ நன்கு 
எடுத்துக்‌ காட்டுகின்றது. 

பொதுவாகத்‌ தமிழ்‌ மக்கள்‌ அனைவரும்‌ போற்றுதற்‌ 
குரியது என்ற என்‌ பணிவான கருத்தினைத்‌ தெரிவித்துத்‌ 
இரு டி. கே. எஸ்‌ அவர்களின்‌ அரிய முயற்‌? வெல்க என 
வாழ்த்துகின்றேன்‌. வணக்கம்‌. 


லப ட ல 





கிலம்புச்செல்வர்‌ ம, பெர. சிவஞானம்‌ எம்‌. எல்‌. 9. 
அவார்கள்‌- 


“னனது நாடக வாழ்க்கை' எனும்‌ பெயரில்‌ அவ்வை 
தி. க. சண்முகம்‌ எழுதி வானதி பதிப்பகத்தார்‌ வெளியிட்டுள்ள 
இந்நூல்‌ தமிழ்‌ இலக்கியக்‌ களஞ்சியத்துக்குப்‌ புதிய வரவு 
எனலாம்‌, ஆம்‌; நாடக நடிகர்‌ எவரும்‌ இதுவரை தனது நாடக- 
வாழ்க்கையை ஒரு நூலாக உருவாக்கித்‌ தந்ததில்லை. கலைஞாா்‌ 
சண்முகம்‌ போற்றி வரும்‌ நாடகப்‌ பேராசிரியர்‌ பம்மல்‌ சம்பந்த 
முதலியார்‌, நான்‌ கண்ட நாடகக்‌ கலைஞர்கள்‌” ' எனும்‌ பெயரில்‌ 
சிறிய நூல்‌ ஒன்றை வெளியிட்டுள்ளார்‌. அதனை நான்‌ படித்தும்‌ 
இருக்கிறேன்‌. ஆனால்‌, அது முதலியாரின்‌ நாடக வாழ்க்கையன்று. 
நாடக உலகில்‌ தாம்‌ சந்தித்த சில நடிகர்களைப்‌ பற்றிய குறிப்புக்‌ 
களையே அவர்‌ அந்நூலில்‌ தந்துள்ளார்‌. 


கலைஞர்‌ சண்முகம்‌, “எனது நாடகவாழ்க்கை” என்று இந்‌ 
நூலுக்குப்‌ பெயரிட்டிருப்பீனும்‌, கடந்தபோன அரை நூரற்‌. 
ரண்டு காலத்தில்‌ தமிழ்நாடகம்‌ வளர்ந்து வந்த வரலாற்றையும்‌ 
விரிவாகக்‌ கூறியுள்ளார்‌. 


ஐந்தாண்டு பிள்ளைப்பருவத்தில்‌ இந்நூலாசிரியர்‌ நாடக. 
மேடையில்‌ தோன்றினார்‌. அறுபதாண்டு திறைவு பெற்று, தமக்கு 
மணிவிழா நடைபெறும்‌ இந்நாளிலே, தமது 5௪ ஆண்டு கால 
நாடக வாழ்க்கையை விரித்‌தெழுதும்‌ பேற்றினைப்‌ பெற்றிருக்‌ 
கறார்‌ என்றால்‌, இதனைத்‌ தமிழ்‌ நாடகம்‌ செய்த தவம்‌ என்றே. 
சொல்ல வேண்டும்‌. 


நடிகரெல்லாம்‌ ஆற்றல்‌ மிக்க எழுத்தாளராக விடுவதில்லை. 
அப்படியே ஆற்றல்‌ மிக்க எழுத்தாளரெல்லாம்‌ புகழ்‌ மணக்கும்‌ 
நடிகராகி விடுவதில்லை. இந்த இரண்டு ஆற்றல்களும்‌ அவ்வை 
சண்முகனாரிடம்‌ நிறைவு பெற்று விளங்குகிறது என்பதற்கு இத்‌. 
நூல்‌ சான்றாகும்‌. 

கடந்த காலத்தில்‌ நாடக அரங்கில்‌ தோன்றிப்‌ புகழோடு 
விளங்கிய பலர்‌ காலப்போக்கிலே மக்கள்‌ கவளத்திலிருந்து 
மறைந்தே போயினர்‌. ஆம்‌; மக்கள்‌ என்றென்றும்‌ நினைவில்‌ 
வைத்துப்‌ போற்றத்தக்க பெருமைக்குரிய நடி.க--நடிகையர்கூட 
இன்றையத்‌ தலைமுறையினரின்‌ நினைவுக்கு அப்பாற்பட்டவராகி 
விட்டனர்‌, அவர்களை எல்லாம்‌ இந்நூலில்‌ நல்லவிதத்தில்‌ 
அறிமுகப்படுத்தி, அவர்களுடைய பெயர்கள்‌ மறைந்து போகாத 
, பீடி. செய்துவிட்டார்‌ ஆரியர்‌ சண்முகனார்‌. பொரறுமையற்ற 
பண்பாளர்களுக்கே இது சாத்தியமாகும்‌, சுலைஞர்‌ சண்முகம்‌ 
தம்மிலே நாடக உலகை அடக்கிவிடாமல்‌ நாடக உலகில்‌ தம்மை 
ஒரு அங்கமாகக்‌ கருதக்கூடிய உயர்குணம்‌ படைத்தவர்‌, அதனால்‌ 
தமது வாழ்க்கையை மையமாகக்‌ கொண்டு தமிழ்‌ நாடக உலூன்‌ 
அரை நூற்றாண்டு காலச்‌ சரித்திரமாக இந்நூலைப்‌ படைத்‌ 
துள்ளார்‌. 

ஒருவருடைய சுய சரிதம்‌ எப்படி. எழுதப்பட வேண்டுமோ, 
அப்படி எழுதப்பட்டுள்ளது இந்நரல்‌, பல இடங்களில்‌ நாடகக்‌ 
காட்களைப்பற்றிப்‌ படிக்கிறோம்‌ என்பதனை மறந்து, அந்தக்‌ காட்டி 
களைப்‌ பார்க்கிறோம்‌ என்ற உணர்வையே பெற்றுவிடுகிறோம்‌, 

நாடக மேடையிலே நடிகர்களுக்கு விபத்துக்கள்கூட ஏற்‌ 
படுவதுண்டு. இதனை, தாம்‌ பெற்ற அனுபவத்தைக்‌ கொண்று 
படிப்பவருடைய மனம்‌ உருகும்படி, எழுடுயுள்ளார்‌. ஒரு காட்டி 
யில கலைஞருக்கு ஏற்படவிருந்த விபத்திலிருந்து அவர்‌ தெய்வா 
தினமாகத்‌ தப்பியதனை நாம்‌ படிக்கும்போது, மணிவிழாக்‌ காண 
வேண்டிய நம்‌ சண்முகஞார்‌ விபத்திலிருந்து தப்பியது குறித்து 
நாம்‌ வியப்பும்‌ மகிழ்ச்சியும்‌ அடைூ3மும்‌. இந்தஒரு நிகழ்ச்சியை 
சான்றாகக்‌ கொண்டு, நாடக உலகுக்கு ரசிகர்‌ உலகம்‌ எவ்வளவோ 
கடமைப்‌ பட்டிருக்கிறது என்பதனை நன்றியறிதலோடு 
உணர்கிறோம்‌. 

கலைஞர்‌ சண்முகம்‌ நகைச்சுவை ததும்ப எழுதுவதில்‌ தமக்‌ 
குள்ள ஆற்றலை இந்நூலில்‌ பல்வேறு இடங்களில்‌ வெளிப்படுத்தி, 
யுள்ளார்‌. நகைச்சுவை ததும்பப்‌ பேசுவது வேறு; எழுதுவது 
வேறு. நகைச்சுவை ததும்பப்‌ பேசும்‌ ஆற்றல்பெற்றவரைப்போல்‌ 
அதே முறையில்‌ எழுதுகின்ற ஆற்றலைப்‌ பெற்றவர்‌ கலைஞர்‌ 
சண்முகம்‌. சில நடிகர்களைப்‌ பற்றி நகைச்சுவையோடு குறிப்பிடும்‌ 
போது பலமுறை என்னையறியாமலே நான்‌ இரித்ததுண்டு, 

சின்னஞ்சிறு பிள்ளைகளைக்‌ கொண்ட ஈபாய்ஸ்‌ கம்பெனி”* 
எதுவும்‌ இந்நாளில்‌ இல்லை. அதனால்‌ நாடக உலகல்‌ பிள்ளைகள்‌ 
பட்ட அல்லல்களை இந்நரலின்‌ வாயிலாகவன்றி வேறு வகையில்‌ 
தெரிந்துகொள்ள வருங்காலத்‌ தலைமுறையினருக்கு வாய்ப்பில்லை. 

இத்தப்‌ பத்தொன்பதாம்‌ நூற்றாண்டில்‌ வறுமையோடு உறவு 
கொண்டுதான்‌ நாடகக்கலை வளர்ந்து வந்திருக்கிறது. ஐத்து 
வயதில்‌-பள்ளிக்குச்‌ செல்லவேண்டிய பருவத்தில்‌ நாடகத்‌ துறை 
யில்‌ பிள்ளைகள்‌ ஈடுபடுத்தப்பட்ட கொடுமை கந்த தலைமுறை 
யோடு முடிந்துபோனதில்‌ எனக்கு மிகுந்த மூழ்ச்ச, நாடகக்‌ 
கம்பெனி என்பது, நடிக்கின்ற பிள்ளைகளை அடைத்து வைக்கும்‌ 
சிறைச்சாலையாகவும்‌ இருந்து வந்த கொடுமையினை கலைஞர்‌ 
சண்முகத்தின்‌ நாடக வாழ்க்கையைக்‌ கொண்டே நாம்‌ அறிந்து 
கொள்ள முடிகிறது. 

சங்கரதாஸ்‌ சுவாமிகளைப்‌ பற்றிக்‌ குறிப்பிடும்‌ இடங்களில்‌, 
குரு பக்தியை நன்றி உணர்வோடு வெவளிப்படுத்துகிறார்‌ இந்‌ 
நூலாசிரியர்‌. தம்முடைய பெற்றோர்களிடமும்‌ பக்தியையும்‌ 
தன்றியுணார்வையும்‌ வெளிப்படுத்துகிறார்‌ என்றாலும்‌, நாடகக்‌ 
குருநாதரிடமே இந்த அரிய பண்புகளை அதிகமாக வெளிப்‌ 
படுத்துகிறார்‌, இதனை எல்லா நடிகர்களிடமும்‌ நாம்‌ காண முடிவ 
தில்லையல்லவா? 

இத்த நூலை மிகச்‌ இறந்த இலக்கியமாகவே நான்‌ கருது 
கின்றேன்‌. தமிழிலுள்ள இதனைப்‌ பிற மொழிகளில்‌--குறிப்பாக 
உலகமொழியான ஆங்கிலத்தில்‌ மொழிபெயர்க்க வேண்டும்‌. 
இது சரித்திர நூல்‌ மட்டுமல்ல; நாடக உலகைப்பற்றிய மிகச்‌ 
சிறந்த தகவல்நூல்‌. இன்னொரு வகையில்‌ சொன்னால்‌, தமிழ்‌ 
நாட்க மேடையைப்‌ பற்றிய எல்லாத்‌ தகவல்களையும்‌ தரும்‌ 
நாடகக்‌ கலைக்‌ களஞ்சியம்‌ என்றும்‌ கொள்ளலாம்‌, நுரலாிரியருக்கு 
என்‌ மனமுவந்த வாழ்த்துக்கள்‌. 

கம்மோடுபிறந்து, தம்மோடுவளர்ந்து, தமதுவளர்ச்சிக்கு த்‌ 
துணை புரிந்து வருபவார்களான தம்‌ சகோதரர்கள்‌ பற்றி 
மிகுந்த வாஞ்சையோடு நூலின்‌ பல்வேறு இடங்களில்‌ குறிப்பு 
களைத்‌ தந்துள்ளார்‌ ஆசிரியர்‌, இந்த உயரிய சகோதர வாஞ்சை 
தான்‌ *:டி. கே. எஸ்‌. சகோதரர்கள்‌” என்ற பெயரே கலைச்சொல்‌ 
ஆக்கி விட்டது. வருங்கால எழுத்தாளர்கள்‌ இதைவிடவும்‌ 
பெரிய நரல்‌ ஒன்றைப்‌ படைப்பதற்கான முதல்‌ நூலாக இத்நூரல்‌ 
அமைந்து விட்டது. 

அன்பர்‌ திருநாவுக்கரசு நடத்தும்‌ வானதி பதிப்பகம்‌ இந்‌ 
நூலை வெளியிட்டுத்‌ தனது வரலாற்றிலே புதியசிறப்பொன்றைச்‌ 
சேர்த்துக்‌ கொண்டுவிட்டது. நல்ல காகஇதத்திலே, பிழையற்ற 
முறையிலே, அழகிய பதிப்பாக இதனை வெளியிட்ட அன்பர்‌ 
இருநாவுக்கரசைப்‌ பாராட்டுகின்றேன்‌. 

சென்னை | 


204... 72 ம, பொ. சிவஞானம்‌ 


அறிமுகவுரை 


வ்‌ அயனயய்கய வழக சைக பலய வயல்‌ மழுவை தவ சகயுல அவ மமக ன. அழுவய வ வகவுகவ கவ கையவை 


15$8௫ழமுதல்‌ 1972 வரை நாடகத்துறைக்கே வாழ்வைக்‌ 
காணிக்கையாக்கிய ஒரு நடிகனின்‌ வாழ்க்கைக்‌ குறிப்பு இது. 
நான்‌ அறிந்த வரையில்‌ இப்படி ஒரு விரிவான நாடகக்‌ 
கலைஞனின்‌ குறிப்பு இந்திய மொழிகள்‌ எதிலுமே வந்ததாகத்‌ 
தெரியவில்லை, புதிய முயற்சி இது. கலைஞனின்‌ கன்னி முயற்சி! 


ஆசிரியர்‌ இரு பி. எஸ்‌. செட்டியார்‌ அவர்கள்‌ நடத்தி வந்த 
சினிமா உலகம்‌” ஆண்டு மலரில்‌ 1948இல்‌ எங்கள்‌ வாழ்க்கைக்‌ 
குறிப்பினைச சுருக்கமாக எழுதினேன்‌. இரண்டாவதாக, என்‌ 
அருமை நண்பர்‌ இரு பி. மகாலிங்கம்‌ அவர்கள்‌ நாகர்கோவிலில்‌ 
இருந்து வெளியிட்ட *தேவி” என்னும்‌ திங்கள்‌ இதழில்‌ 1943இல்‌ 
“எங்கள்‌ நாடக வாழ்க்கை' என்னும்‌ தலைப்பில்‌ சிறிது விரிவாக 
எழுதினேன்‌. அதன்‌ பிறகு சகோதரர்‌ கவி, கா. மு. ஜெரீப்‌ 
அவர்கள்‌ சென்னையிலிருந்து வெளியிட்ட “சாட்டை வார இதழில்‌ 
ச..717--59 முதல்‌ 36--3--6/ வரை தொடர்ச்சியாக, என்‌ நாடக 
வாழ்க்கையை மேலும்‌ சற்று விரிவாக வரைந்தேன்‌. எனவே 
அவர்களுக்கெல்லாம்‌ இந்த நேரத்தில்‌ நன்றி கூறிச்‌ 
கொள்கிறேன்‌. 


இப்போது வெளியிடப்‌ பெற்றுள்ள எனது நாடக வாழ்க்கை 
அவற்றைவிட விரிவாகவும்‌ தெளிவாகவும்‌ சரியான தேதிக்‌ 
குறிப்புக்களோடும்‌ தீட்டப்‌ பெற்றிருப்பதாகக்‌ கருதுகிறேன்‌. 


எனது 54 ஆண்டுகால நரடக வாழ்க்கையில்‌, 30ஆண்டு 
வாழ்க்கையினைப்‌ பற்றி எனக்கு நினைவிருந்த வரையில்‌ இதில்‌ 
சொல்ல முயன்றிருக்கிறேன்‌. இன்னும்‌ 84ஆண்டுகால வாழ்வினை 
இதன்‌ தொடர்பாக வெளிவரும்‌ எனது நாடக வாழ்க்கை இரண்‌ 
டாவது பாகத்தில்‌ சொல்வேன்‌. 


தலைநகராகிய சென்னைக்கு வந்தபின்‌ நாடகம்‌, அரசியல்‌ 
ஆகிய இரு வாழ்விலும்‌ பிணைந்து பணியாற்றியிருக்கிறேன்‌ . 

3950-இல்‌ நாடகக்‌ குழுவுக்கு. மூடுவிழா” நடத்தியதும்‌, மீண்டும்‌ 
"தொடர்ந்து *ஸ்பெஷல்‌* நாடக முறையில்‌ புதிய பல நாடகங்களை 
தடத்தி வந்ததும்‌ எங்கள்‌ நாடக வாழ்வின்‌ பொற்‌ காலமாகும்‌. 
வெளி மாநிலங்களுக்கும்‌ வெளி நாடுகளுக்கும்‌ சென்று உலாவந்த 
பெருமைக்குரிய நிகழ்ச்சிகள்‌, அந்தக்‌ காலகட்டத்தில்‌ தான்‌ வரு 
இன்றன. எனவே இரண்டாம்‌ பாகம்‌ மேலும்‌ சுவையாகவும்‌ 
பயனுடையதாகவும்‌ இருக்குமென்பதில்‌ ஐயமில்லை, 


அதனை எழுத என்னை வாழ்விக்குமாறு இறைவனை வேண்டு 
கிறேன்‌. 


எனது நாடக வாழ்க்கையை எனது கண்ணோட்டத்திலே 
தான்‌ எழுதியிருக்கிறேன்‌. இதன்‌ முழுப்பொறுப்பும்‌ என்னைச்‌ 
சார்ந்தது. சகோதரர்களின்‌ கண்ணோட்டத்தில்‌ பல செய்திகள்‌ 
இதில்‌ விட்டுப்‌ போயிருக்கவும்‌ கூடும்‌. 


எங்கள்‌ குழுவிலிருத்த- என்னோடு தொடர்புகொண்ட-நான்‌ 
கண்டு மகிழ்ந்த எல்லா நாடக நடிக.நடிகையரைப்‌ பற்றிய 
செய்திகளும்‌ ஓரளவுதான்‌ இதில்‌ இடம்‌ பெற்றுள்ளன. பெருமைக்‌ 
குரிய நாடகக்‌ கலைஞர்கள்‌ ஒவ்வொருவரைப்‌ பற்றியும்‌ நான்‌ 
தனியாகவே கட்டுரைகள்‌ எழுதியிருக்கிறேன்‌. அவையெல்லாம்‌ 
தனி நூல்களாக வெளிவரும்‌, 


என்னோடு தொடர்பு கொண்ட எத்தனையோ நண்பர்கள்‌ 
இதில்‌ விடுபட்டுப்‌ போயிருக்கலாம்‌. எனக்கே தெரிகிறது. 
பாரங்கள்‌ அச்சான பிறகுதான்‌ லருடைய பெயர்கள்‌ நினைவுக்கு 
வந்தன. நூலில்‌ இடம்‌ பெறுவதற்குத்‌ தகுதியும்‌ உரிமையும்‌ 
உடைய கலைஞர்கள்‌, நண்பர்கள்‌ அன்பு கூர்ந்து எனக்கு நினை 
வூட்டுமாறு பணிவுடன்‌ வேண்டுசழேன்‌. அவர்களின்‌ பெயர்களை 
அடுத்த பதிப்பில்‌ சேர்த்துக்‌'கொள்வேன்‌ , 


மணிவிழாவிலே எனது நாடக வாழ்க்கை கட்டாயம்‌ ெவெளி 
வர வேண்டும்‌ என்று-என்னைவற்புறுத்திய தலைவர்‌ சிலம்புச்செல்வர்‌ 
அவர்கட்கும்‌, , பெருமைக்குரிய மாணவர்‌ சுலைஞர்‌ , ஏ.பி. நாசு 
ராஜன்‌, மருகர்‌ நகைச்சுவைச்‌' செல்வர்‌ டி. என்‌. சிவதாணு, தம்பி 
பகவதி ஆகியோருக்கும்‌ என்‌ நன்றியினை த்‌” தெரிவித்துக்‌ கொள்ளு 
இறேன்‌. 


இந்தநரலை வெளியிடுவதில்‌ வானதி பதிப்பக உரிமையாளர்‌ 
அன்பர்‌ திருநாவுக்கரசு அவர்கள்‌ காட்டிய ஆர்வத்தையும்‌ 
உற்சாகத்தையும்‌ எவ்வளவு பாராட்டினாலும்‌ தகும்‌. அடேயப்பா! 

என்ன சுறுசுறுப்பு! விரைவாகச்‌ செயலாற்றுவதில்‌ அவருக்கு 
இணை அவரேதான்‌. திருநாவுக்கரசு அவர்களை ஒரு பதிப்பக 
உரிமையாளராக வணிகராக மட்டும்‌ நான்‌ கருதவில்லை, அவர்‌ 
ஓர்‌ அருங்கலைஞர்‌. ஆம்‌, பல்லேறு கலைப்‌ படைப்புகளைத்‌ தமி 
முலகுக்குத்‌ தந்த அவர்‌, எனது நாடக வாழ்க்கையினையும்‌ ஓர்‌ 
உயர்ந்த கலைப்படைப்பாகவே வெளியிட்டிருக்கிறார்‌. 


அந்த அருமைக்‌ கலைஞருக்கு என்‌ உளமார்ந்த நன்றி. 


இந்நரலை வெளியிடுவதில்‌ எனக்குப்பேருதவியாளராக உட 
விருந்து பணியாற்றியவர்‌ கவிஞர்‌ தே. ப. பெருமான்‌ அவர்கள்‌. 
அவர்‌ எனது நீண்டநாளைய நண்பர்‌, என்‌ உள்ளத்தை உணர்ந்‌ 
தவர்‌, அவ்வப்போது எனக்கு ஆலோசனைகள்‌ கூறி உறுதுணை 
புரிந்தவர்‌. உன்னிப்போடு பிழைதிருத்திப்‌ பெரும்‌ பொறுப்பினை 
ஏற்றுக்கொண்ட அவருக்கு என்‌ நன்றி உரித்தாகட்டும்‌. 


நூலினை அச்சிட்ட மூவேந்தர்‌ அச்சக உரிமையாளர்‌ திரு 
முத்து அவர்கள்‌ உழைப்பால்‌ உயர்ந்தவர்‌. ஊக்கம்‌ நிறைந்த 
வா்‌. எத்தனைமுறை பிழைதிருத்தம்‌ செய்தாலும்முகங்கோணாமல்‌ 
மிகுந்தபொறுமையோடும்‌ பொறுப்போடும்‌ இந்நூலை அச்சட்டுத்‌ 
தந்தார்‌. அவருக்கும்‌, அச்சகத்‌ தொழிலாளர்கள்‌ அனைவருக்கும்‌ 
எனது நன்றி. 


இனி, பாடுபட்டு உழைத்து உருவாக்கியுள்ள இக்கலைப்‌ 
படைப்பினை வாசக நண்பர்களும்‌, படிப்பகத்தாரும்‌, நூலகத்‌ 
தாரும்‌ வாங்கி, விரைவில்‌ அடுத்த பதிப்பு வெளிவரவும்‌, இரண்‌ 
டாவதுபாகத்தை உற்சகாத்தோடு9வளியிடவும்‌௮ன்பர்திருநாவு 
-க்கரசு அவர்களுக்கு ஆதரவளிக்குமாறு அன்புடன்‌ வேண்டு 
கிறேன்‌. 


இந்நூலுக்கு முன்னுரை எழுதி என்னைச்‌ சிறப்பித்த 
மாண்புமிகு தமிழக முதல்வர்‌ டாக்டர்‌ கலைஞர்‌ அவர்கட்கும்‌, 
அணிந்துரை தந்து எனக்கு ஆ? கூறிய தலைவர்‌ சிலம்புச்‌ செல்வர்‌ 
அவர்கட்கும்‌ என்‌ இதயம்‌ நிறைந்த நன்றியினைத்‌ தெரிவித்துக்‌ 
கொள்ளுகிறேன்‌. 


“அவ்வை அகம்‌” | தி.க, ஷண்முகம்‌ 
சென்னை-.86 இருவள்ளுவர்‌ ஆண்டு 8009 சித்திரை 8௨ 


பதிப்புரை 


சூலைஞார்‌ அவ்வை இ, ௧, சண்முகம்‌ அவர்களின்‌ 
எனது நாடக வாழ்க்கை என்னும்‌ இந்‌ நூல்‌, அவரது 
வாழ்க்கை வரலாறாக இருப்பினும்‌ தமிழ்‌ நாடகக்‌ 
கலையின்‌ மப்பது ஆண்டுகால வரலாற்று நூலாக 
விளங்குகிறது. 


இத்நூலில்‌ இவரோடு தொடர்பு கொண்ட நாடக 
ஆசிரியர்கள்‌, நடிக-நடிகையர்‌, கவிஞர்கள்‌, அறிஞர்‌ 
பெருமக்கள்‌ ஆகியோர்‌ பற்றி இவர்‌ வெளியிடும்‌ 
செய்திகள்‌ சுவையளிப்பன. அக்கால நாடகமேடை 
விநோதங்கள்‌, மேடைகளில்‌ நடிகர்கள்‌ மேற்கொண்ட 
நடிப்பு முறைகள்‌, பார்த்து ரிக்கும்‌ ரூகரகளின்‌ 
விசித்திர இயல்புகள்‌ போன்ற பற்பல செய்திகள்‌ 
படித்து ரசிக்கக்‌ தக்கவை, 


இத்தூரலில்‌ கலைஞர்‌, தம்‌ சொந்த வாழ்க்கையில்‌ 
நடைபெற்ற பல நிகழ்ச்சிகளை மனம்‌ திறந்து சொல்‌ 
கிறார்‌. அவர்‌ தம்‌ வாழ்வில்‌ சந்தித்த பலரைப்பற்றிப்‌ 
பாரபட்சமின்றி விமர்‌க்கிறார்‌. இந்நாலைப்‌ படிக்கும்‌ 
போது காந்தியடிகளின்‌ சத்தியசோ தனை நம்‌ நினைவுக்கு 
வராமல்‌ போகாது. 


அவ்வை சண்முகத்தின்‌ அடக்க இயல்பும்‌, அன்புப்‌ 
பெருக்கும்‌, பிற கனிந்த பண்புகளும்வசீகரம்‌ மிக்கவை. 
மற்றவர்களுக்குப்‌ போதனை நல்கும்‌ ஒருவர்‌, தம்‌ 
சொந்த வாழ்க்கையிலும்‌ எத்துணைத்‌ துய்மையுடைய 
வராக இருக்க வேண்டும்‌ என்பதற்கு இவர்‌ எடுத்துக்‌ 
காட்டாக விளங்குபவர்‌. 

தமக்குப்‌ பயிற்சி அளித்த நாடகத்‌ தலைமை 
ஆசிரியர்‌ தவத்திரு சங்கரதாஸ்‌ ஸ்வாமிகள்‌ பெய 
ரால்‌ மன்றம்‌ அமைத்து தமது நன்றிப்‌ பெருக்கை. 
நாள்தோறும்‌ காட்டி வருகிறார்‌ கலைஞர்‌. 


எண்ணற்ற கலைஞர்களையும்‌ *எழுத்தாளர்களை 
யும்‌ நடிக-நடிகையரைபும்‌ நாடக உலகத்துக்கு அறி 
முகப்படுத்திய பெருமை இவருக்குண்டு. 


புராண- இதிகாச நாடகங்களை நடத்தி வந்த. 
நாடக மேடைகளில்‌ ஏீர்த்திருத்தக்‌ கருத்துக்கள்‌, 
தேயப்பற்று, சுதந்திர எழுச்சி ஆடயவற்றைக்‌ 
கொண்ட கதைகளையும்‌ நடத்தி மக்கள்‌ உள்ளத்‌. 
தில்‌ மகத்தான மாறுதலை ஏற்படுத்திய பெருமை 
இவருக்கும்‌ இவரது சகோதரர்களுக்கும்‌ உரிய: 
தாகும்‌ 


இவர்கள்‌ தமிழ்நாட்டில்‌ மட்டுமல்லாது தமிழ்ப்‌ 
பெருமக்கள்‌ வாழும்‌ இடங்களாகிய இலங்கை 
மலேயா, இிங்கப்பூர்‌ முதலிய நாடுகளுக்கும்‌ 
சென்று, தமிழ்‌ நாடகக்‌ கலையின்‌ சிறப்பைப்‌ பரப்பி 
யுள்ளார்கள்‌. இன்று தமிழ்நாடகக்‌ கலையின்‌ ஒளி 
விளக்காகத்‌ இகழும்‌ திரு, சண்முகம்‌ அவர்கள்‌ தம்‌ 
பிள்ளைப்‌ பிராயத்திலிருந்ேதே கலைத்‌ இருவோடு 
பிரகாசிக்கலானார்‌. 


வாழ்க்கை முழுதும்‌ நாடகக்கலைக்கே தம்மை 
அர்ப்பணித்துக்‌ கொண்ட கலைஞர்‌. சண்முகம்‌ 
அவர்கள்‌ தாம்‌ எழுதிய சுவைக்‌ களஞ்சியமான இந்த 
அரிய பெரிய நரலை வானதி பஇப்பக வெளியீடாக 
வெளியிட இசைவு தந்தமைக்கு என்‌ நன்றிப்‌ பெருக்‌ 
இனை வணக்கத்தோடு தெரிவித்துக்‌ கொள்கிறேன்‌. 


இடையருத தம்‌ பணிகளுக்கடையே என்‌ 
விருப்பத்துக்கிசைந்து கேட்டவுடன்‌ இந்நூலுக்கு 
அன்போடு முன்னுரை வழங்கி யிருக்கிறார்‌ 
மாண்புமிகு முதல்வர்‌ கலைஞர்‌ டாக்டர்‌ மு. கருணாநிதி 
அவர்கள்‌, நாடகக்‌ கலைஞர்‌ எழுதிய நாலுக்குக்‌. 
கலைகளின்‌ உருவாக அமைந்துள்ள கலைஞரின்‌ 

முன்னுரை தங்கக்‌ குடத்துக்கிட்ட கஸ்தூரி இலக 
மெனத்‌ திகழ்கின்றது. இதற்கு மூதல்வர்‌ அவர்‌ 
களுக்கு நான்‌ மிகவும்‌ நன்றி செலுத்தக்‌ கடமைப்‌ 
பட்டிருக்கிறேன்‌. 


நாடகக்‌ கலைஞர்‌ சண்முகம்‌ அவர்களோடு மிக்க 
ஈடுபாடும்‌ மதிப்பும்‌ கொண்ட சிலம்புச்செல்வர்‌ 
ம. பொ. சி, அவர்கள்‌ வழங்கியிருக்கும்‌ அணிந்துரை 
இந்‌ நாலுக்கு ஒரு நல்ல அணியாகவே திகழ்‌ 
இன்றது. அவர்களுக்கு என்‌ இதயம்‌ கலந்த நன்றி, 


இராமனுக்கு இளையோன்‌ இலக்குவனைப்போல்‌ 
கலைஞர்‌ சண்முகம்‌ அவர்களுக்கு உடன்‌ பிறப்புத்‌ 
தம்பி தி. க. பகவதியவர்கள்‌. இந்நரல்‌ வெளி 
வர அவர்‌ நல்கிய ஒத்துழைப்பை என்னால்‌ மறக்க 
முடியாது. 


இந்நூல்‌ உருவாகக்‌ கருத்தோடு ஓத்துழைத்த 
கவிஞர்‌ தே. ப.பெருமாள்‌ அவர்களுக்கு என்‌ அன்பு 
கனிந்த நன்றி, 


விரைவில்‌ இந்நூல்‌ வெளிவரத்‌ தூண்டு 
"கோலாக இருந்த நண்பர்‌ நகைச்சுவைச்‌ செல்வர்‌. 
௩டிகர்‌. டி, என்‌: சிவதாணு அவர்களுக்கும்‌ செப்பமுற 
குரலைத்‌ துரிதமாக அச்சிட்டுத்‌ தந்த மூவேக்தர்‌ 
அச்சசுத்தாருக்கும்‌ என்‌ நன்றி, 


ரசனை மிக்க இந்நரலை வாசகப்‌ பெருமக்கள்‌ 
பெருமளவு வாங்கி ஆதரித்து என்னை' இப்பணியில்‌ 
மேலும்‌ ஊக்குவிக்க வேண்டுகிறேன்‌. 


23. 82 72 ப 
ஏ. கர வக்கர ௬௯ 
டட திகுசாவு 


மூன்றாம்‌ பதிப்பின்‌ 
பதிப்புரை 


முதிதமிழ்க்கலா வித்வரத்தினம்‌ அமரர்‌ அவ்வை சண்முகம்‌: 
அவர்களின்‌ “எனது நாடக வாழ்க்கை” எனும்‌ இந்நூல்‌ தமிழ்‌ 
மக்களின்‌ வேண்டுகோளுக்கெங்க இப்பொழுது மூன்றாம்‌ 
பதிப்பாக வெளிவருகிறது, 


இத்நாலைப்‌ பாராட்டி எண்ணற்ற கடிதங்கள்‌ வந்துள்ளன, 
தமிழறிஞர்களும்‌ சாதாரணமாக தமிழ்ப்படிக்க தெரிந்த 
அன்பர்களும்‌ இந்நாலைப்‌ பாராட்டியதோடல்லாமல்‌ இந்நூலின்‌ 
மறுபதிப்பை உடனடியாகக்‌ கொண்டு வாருங்கள்‌என்று என்னைத்‌ 
தரண்டிக்கொண்டே இருந்தார்கள்‌. நூல்‌ அளவில்‌ பெரிது. நரலி 
அள்ள விஷயமும்‌ மிகப்‌ பெரிது, இந்நரலை வெளியிடுவதில்‌ 
வாளதிபதிப்பகம்‌ உண்மையிலேயே பெருமை கொள்கிறது. 


இத்நூலின்‌ மூன்றாம்‌ பதிப்பை வெளியிட அனுமதியளித்த. 
வணக்கத்துக்குரிய அவ்வை சண்முகம்‌ அவர்களின்‌ இருக்குமாரர்‌ 
களுக்கு முதற்கண்‌ உளமார்ந்த நன்றியை வானது பதிப்பகம்‌: 
செலுத்துகிறது. 


அவ்வை சண்முகனாரின்‌ மூத்தமகன்‌ திரு டி. கே, எஸ்‌ 
சலைவாணன்‌ அவ்வை சண்முகம்‌ அவர்களைப்‌ போலவே அருங்‌ 
கலைஞர்‌. அவர்‌ முன்‌ பதிப்புக்களில்‌ இல்லாத படங்களை எல்லாம்‌ 
தேடிப்பிடித்து எடுத்துக்‌ கொடுத்து இப்புதிய பதிப்பில்‌ 
சேர்க்க வேண்டும்‌ என மிக ஆர்வமுடன்‌ சொன்னார்‌. அதன்படி 
மூன்றாம்‌ பதிப்பு சில புதிய படங்களுடன்‌ இப்பொழுது வெளி 
வருகிறது. 


₹“இம்மூன்றாம்‌ பதிப்பை விரைவில்‌ கொண்டுவரத்தான்‌- 
வேண்டும்‌. நடிகர்‌ உலகமும்‌ தமிழ்வாசகர்‌ உலகமும்‌ பெரிதும்‌ 
இத்நாலை வரவேற்கிறது. உடனடியாகக்‌ கொண்டு வாருங்கள்‌ 
என்று எனக்கு அன்புச்‌ கட்டளையிட்டவர்களில்‌ தலையாயவர்‌ 
சிறந்த சிரிப்பு நடிகரும்‌ நல்ல தண்பருமான உயர்திரு டி.என்‌... 

சிவதாணு அவர்கள்‌. அவருக்கு அன்புகனிந்த நன்றியை வாசகர்‌ 
உலகமும்‌, வானதியும்‌ தெரிவிக்கக்‌ கடமைப்‌ பட்டிருக்கிறது. 


இந்நூலின்‌ மூன்றாம்‌ பதிப்பை அழகுற அச்சிட்ட குருகுலம்‌ 
அச்சகத்தாருக்கும்‌, குருகுலம்‌ அச்சுப்பள்ளி மாணவிகளுக்கும்‌ 

நன்றி. 
எனது நாடக வாழ்க்கை நூலை ஏற்று மகிழுங்கள்‌! 


29-10 86 ஏ. இிருகாவுக்கரசு 
(சென்னை--77 வானதி பதிப்பகம்‌. 


உள்ளுறை 








(எண்கள்‌ பக்கங்களைக்‌ குறிக்கும்‌) 


கரடக உலகில்‌ நுழைந்தோம்‌ 


தாயும்‌ தந்தையும்‌ 


தத்துவ மீனலோசனி வீத்துவ பால சபா 


கம்பெனியில்‌ சோந்தோம்‌ 
தாரதா கலகப்ரியா/ 


வையை யென்னும்‌ பொய்யாக்‌ குலக்கொடி 


முதல்‌ நாடகம்‌ 
எமனைக்‌ கண்டு பயம்‌ 
சுவாமிகள்‌ பரிவு 


௬ம்பெனியின்‌ உரிமையாளர்கள்‌ 


சங்கரதாஸ்‌ ஸ்வாமிகள்‌ 


தாடகப்புலமை 

தந்தையார்‌ நடித்த நாடகம்‌ 
தங்கப்‌ பதக்கம்‌ பரிச 
புலந்திரன்‌ எங்கே? 
விளம்பரங்கள்‌ 
மாட்டுவண்டிப்‌ பயணம்‌ 
வேட்டு விளம்பரம்‌ 
வெளிச்சம்போடும்‌ முறை 
திறந்த வெளி அரங்கம்‌ 
பயங்கர அமைதி 

எமதருமன்‌ ஆட்டம்‌ 
கம்பெனியின்‌ நடிகர்கள்‌ 
தடந்தே சென்றோம்‌ 
எல்லோருக்கும்‌ தலைமுடி 
பாட்டா ராமகிருஷ்ணன்‌ 
பெரியண்ணா டி. கே. சங்கரன்‌ 


4 


54 
4 
சக 
26 
௦6 
297 
97 
28 
89 


33 


42 
கம 
44 
க்க 
கீ 
47 
கீ? 
48 
க 
49 
50 
52 
52 
52 
52 
32 

கதாநாயகி சிங்காரவேலு 

நல்ல பாடகர்‌ நல்ல கண்ணு 
எமன்‌ கந்தசாமி 

பபூன்‌ ராம்சாமி 

சின்னண்ணா டி. கே. முத்துசாமி 
பாட்டி முத்தம்மாள்‌ ' 


பேய்‌ வீடு 


சுவாமிகளின்‌ உறுதி 
புகழ்பாட மறுத்தல்‌ 
அன்னம்‌ ஊட்டிய தெய்வம்‌ 
பட்டா பிஷேக நாடகம்‌ 
மறுபிறவி 


மறக்கமுடியாத இரசிகர்‌ 


பரமக்குடிப்பயணம்‌ 
மறுநாள்‌ காலை 

நிலாச்‌ சாப்பாடு 
உரிமையாளர்கள்‌ திட்டம்‌ 
திங்கட்‌ கிழமை பஜனை 
ஒப்பந்த நாடகம்‌ 
குகராறும்‌ குழப்பமும்‌ 
புதியம்புத்தூர்‌ 


மதுரை மாரியப்ப சுவாமிகள்‌ 


நண்பர்‌ கருப்பண்ணன்‌ 
பிள்ளையார்‌ உடைப்பு 

எம்‌. ஆர்‌. சாமிநாதன்‌ 
சிதம்பரநாரைத்‌ தந்த சிற்றூர்‌ 
கட்டபொம்மன்‌ மை 
ஒற்றையடிப்‌ பாதை 
ஏட்டுச்சுவடிகள்‌ 

நிழற்‌ படங்கள்‌ 

ராஜா எம்‌. ஆர்‌. 


சென்ன மாநகரம்‌ 


கிராண்ட்‌ இயேட்டர்‌ 
ஞாயிற்றுக்‌ கிழமை நாடகம்‌ 
நோயும்‌ சிகிச்சையும்‌ 

புதிய மருந்து 


கீ 
5௪ 
55 
55 
56 
56 


58 


60 
60 
67 
62 
62 


64 


6ச்‌ 
65 
67 
67 
68 
69 
69 
74 


78 


74 
74 
76 
ர்‌ 
88 
78 
79 
80 
817 


8ச 


88 
84 
82 
86 

தோழி கதாநாயகியானாள்‌ 
திடுக்கிடும்‌ செய்தி 

எம்பிரஸ்‌ தியேட்டர்‌ 
பாட்டியார்‌ மறைவு 
காமேஸ்வர ஐயர்‌ 

மறக்க முடியாத மசால்‌ வடை 
வள்ளி திருமணம்‌ 

யார்‌ வள்ளி? 

மந்திரம்‌ ஓதினார்‌ 

ஆசிரியர்‌ குப்புசாமி நாயுடு 
ஞான செளந்தரி நாடகம்‌ 
கடுக்கன்‌ பரிசு 

சுவாமிகளின்‌ நாடக ஆர்வம்‌ 
உளறலும்‌ பாராட்டும்‌ 

“ரம்‌” செய்த ரகளை 
நள்ளிரவில்‌ கச்சேரி 
வழக்கறிஞரின்‌ மன்னிப்பு 
தங்கை பிறந்தாள்‌ 

ஏ. கே. சுப்பிரமணியன்‌ 
திண்டிவணத்தில்‌ கண்டம்‌ 
தந்தையின்‌ ஆவேசம்‌ 
வண்டிப்பாளையம்‌ 
சின்னையாபிள்ளை வருகை 
மலேரியாவுக்கு மருத்துவம்‌ 
சைதாப்பேட்டை 

பால மனோகர சபை 

வலை வீசும்‌ படலம்‌ 
பாவலரின்‌ திறமை 

புதிய நாடகங்கள்‌ தயாரான வேகம்‌ 
பர்த்ருஹரி 

தேசியப்‌ புரட்டி நாடகம்‌ 
பாவலரின்‌ அவதானம்‌ 
மனோஹரா 

பம்மல்‌ சம்பந்தனார்‌ பாராட்டுரை 
போட்டாப்‌ போட்டி 
சுவாமிகளின்‌ நிலை 
அன்னையின்‌ வெற்றி 


எநா-.-2 


86 
87 
8௪ 
89 
89 
90 
90 
97 
92 
9௪ 
94 
94 
94 
9 
96 
96 
97 
98 
99 
99 
700 
101 
102 
702 
704 
104 
105 
106 
106 
107 
107 
70௪ 
770 
177 
177 
172 
112 

பாவலர்‌ கம்பெனி நடிகர்கள்‌ ட்ரக்‌ 
நொண்டிக்கை சுவாமிநாதன்‌ ரீக 
பாயாசமும்‌ பார்த்தசாரதியும்‌ வடட்மீமட 
பாவலரின்‌ சந்தேகம்‌ 176 
பாண்டிக்கு ஓடினோம்‌ டட்மீமீச 
சுவாமிகளைக்‌ கண்டோம்‌ டமீமீசீ 
பருவுடல்‌ மறைந்தது வ்ட்டசீம்க 
புலவர்களின்‌ கண்ணீர்‌ டட்்ம39 
பாவலர்‌ நோட்டீஸ்‌ டடம 
டம்பாச்சாரி உதவி 3720 
மனோஹரன்‌ நாடகத்தில்‌ ட்ட்ீச2 
பரிதாப நிலை டட்ம22 
அப்பாவுக்கு நோய்‌ அதிகப்பட்டது வடட்மீதிகி 
பிறந்த நகரம்‌ உட மீசிச 
'இருவண்ணாமலையில்‌ 3 மீதிக்‌ 
தந்தையை இழந்தோம்‌ டடம்கிக 
எங்கள்‌ "நிலை டட்்ீர்க0 
முத்துசாமிக்‌ கவிராயர்‌ ்டம்ச7 
சேஷாத்திரி சுவாமிகள்‌ ஃடட்ம்28 
தெய்வத்‌ தொண்டர்‌ தேவசேனாதிபதி வடட்ம்சிக 
பரிசு கொடுப்பதில்‌ போட்டி ஆ. நீத 
நாரதரின்‌ அமுகை ன ர 2:1// 
ஆவுடையப்ப முதலியார்‌ வடடம்கிம்‌ 
ஈ ஜோசியர்‌ ல்‌ சீகீமீ 


கருப்பையா பிள்ளை சொந்தக்‌ கம்பெனி ண ர: 
காமேஸ்வர ஐயரின்‌ தில்லு முல்லுகள்‌ ்்்மீலிலி 
போஸ்ட்மாஸ்டர்‌ உதவி டட மீகிகி 


இராஜாம்பாள்‌ நாடகம்‌ 784 
ஆரிய கான சபை வ்‌ 795 
சங்கீதக்‌ கோவலன்‌ ட மீலிதி 
காட்டுக்கோட்டை நகரத்தில்‌ லத்த 
சின்னையாபிள்ளை மனமாற்றம்‌ டட்ரீசச 
பி. யூ. சின்னப்பா டடம 
டி. பி, இராஜலட்சுமி நாடகம்‌ 4. 7209 
ஆண்‌ பெண்ணான அதிசயம்‌ ல 740 


அபராத்‌ காணிக்கை ப்டடமீதீம்‌்‌ 

ஐநூறு ரூபாய்‌ சம்பளம்‌ 
சொந்தக்‌ கம்பெனிக்கு ஆயத்தம்‌ 


குமார எட்டப்ப மகாராஜா 


தாத்தாவின்‌ அறிவுரை 
கல்யாணராமையர்‌ 


மனோஹரனுக்குச்‌ சிறப்பு 
கலைவள்ளல்‌ காசிப்பாண்டியன்‌ 


தீ விபத்து 
பழனியாபிள்ளை விலகினார்‌ 


நசஞ்சில்‌ நாட்டில்‌ 


சின்னஞ்சிறு வயதில்‌ 
பகவதி பிறந்த ஊர்‌ 
சுட்டித்தளம்‌ 

பகவதி பால பார்ட்டு 
மகரக்கட்டு 


ஸ்ரீ பால ஷஒண்முகானந்த சபா 


விளையும்‌ பயிர்‌ முளையிலே 

விளையாட்டுத்‌ திறன்‌ 

எஸ்‌, ஆர்‌. ஜானகி நாடகம்‌ 

நாடகத்‌ துவக்கம்‌ 

செய்குத்தம்பிப்‌ பாவலர்‌ தர்க்க தரிசனம்‌ 
யார்‌ உரிமையாளர்‌? 


தூத்துக்குடி கலவரம்‌ 


வாயிலில்‌ குழப்பம்‌ 

அரங்கிற்குள்‌ ஆர்ப்பாட்டம்‌ 
கண்டகோடரியும்‌ கத்தி வீச்சும்‌ 
சமாதானம்‌ 

காசிப்பாண்டியனின்‌ கலை ஆர்வம்‌ 


42 
222 


மக்கீ 


744 
245 
146 


248 


149 
2409 


157 


154 
152 
152 
352 
ரத] 


152 


195 
156 
257 
157 
58 
7509 


261 


162 
162 
16௪ 
164 
264 

கலைவாணரின்‌ வளர்ச்சி 


பாம்புக்‌ காடு 
நடிகப்‌ பரம்பரை 
இன்னையாபிள்ளை வருகை 


கொங்கு நாட்டில்‌ 


காக்கை வலிப்பு 


சீர்திருத்த நாடகாசிரியர்‌ 
புதிய நாடகங்கள்‌ 


இராஜேந்திரா 
வரதட்சினையின்‌ கொடுமை 


இரைப்படமும்‌ நாடகமும்‌ 


நடிகமணி சகஸ்ரநாமம்‌ 
எடிபோலோ, எல்மோ 
பிரதாபச்சந்திரன்‌ 
ரயில்வேயில்‌ லஞ்சம்‌ 
பார்சி கம்பெனி நாடகம்‌ 
பிரண்டுக்கு யோகம்‌ 


எம்‌. எம்‌, சிதம்பரநாதன்‌ நாடகம்‌ 


சவுக்கடி சந்திரகாந்தா 
ஜே. ஆர்‌. ரங்கராஜ 


ஒவியர்‌ மாதவனின்‌ உன்னதக்‌ காட்சிகள்‌ ... 


பெரியம்மை விளையாட்டு 
எஸ்‌, என்‌. இராமையா 


புதுக்கோட்டை தம்புடு பாகவதர்‌ 


துருவனில்‌ ஆங்கிலம்‌ 

பக்த ராமதாஸ்‌ தயாரிப்பு 
வாய்ப்பினை இழந்தோம்‌ 
தம்பி பகவதிக்கு டைபாய்டு 


கலைவாணர்‌ தமக்கையார்‌ வீட்டில்‌ 


சந்திரகாந்தா அரங்கேற்றம்‌ 
சுண்டூர்‌ இளவரசன்‌ 
மாமாவுடன்‌ மனத்தாங்கல்‌ 
காவடிக்‌ கட்டு 


1606: 


166 
67: 
770: 


171 
172 


174 


774 
175 
176 


179 


180: 
187 
187 
183 
182 
182: 
184 
184 
784 
185 
185: 
186 


1788 


188 
199: 
297 
192: 
194 
194 
195: 
49௫ 
196 

மலையாள காட்டில்‌ 


மகத்தான துரோகம்‌ 
துரோகத்தில்‌ சிக்காத தூயவர்‌ 
காலவரிஷி 

கொண்டை பறிபோனது 


நடிப்பிசைப்‌ புலவர்‌ ராமசாமி 


யாழ்ப்பாணம்‌ சண்முகம்‌ பிள்ளை 
சம்பளத்‌ தகராறு 


இலங்கைப்‌ பயணம்‌ 


ஜிந்தும்பிட்டி ஹால்‌ 

பெருங்கலகம்‌ 

நீதி மன்றத்தில்‌ 

நாங்கள்‌ செய்த தந்திரம்‌ 
கலைவாணர்‌ கற்பனையும்‌ மன்னிப்பும்‌ 


தமிழகம்‌ திரும்பினோம்‌ 


கலைவாணர்‌ ஊடல்‌ 

கலைவாணரின்‌ ஆற்றல்‌ 

கே.பி. சுந்தராம்பாள்‌ அம்மையார்‌ 
மேனகா அரங்கேற்றம்‌ 


பெரியண்ணா திருமணம்‌ 


கலைவாணரின்‌ நல்லுணர்வு 
கலைவாணருக்கு நெருக்கடி 
இரு சகோதரர்கள்‌ 
சங்கரமேனன்‌ 
பெரியண்ணாவின்‌ உறுதி 
உத்தமமான மனிதர்‌ 
மீண்டும்‌ கலைவாணர்‌ வந்தார்‌ 
புதிய இளைஞர்‌ 

அபிமன்யு கதை 
கடோற்கஜன்‌ வீழ்ந்தார்‌ 
பிள்ளை விளையாட்டு 


197 


297 
198 
199 
200 


202 
204 


௮04 


௮0௪ 
205 
207 
207 
208 


210 


213 
212 
212 
22௪ 


215 


212 
216 
217 
21௪ 
2248 
219 
221 
2217 
222 
222 
244 

துன்பத்திலும்‌ சிரிப்பு 
வெள்ளத்தில்‌ நீந்தினா்‌ 
நகைச்சுவை நடிகர்‌ சிவதாணு 
சீனிவாச பிள்ளைக்‌ கம்பெனி 
குடந்தையில்‌ காலரா 
டாக்டர்‌ சாம்பசிவய்யா்‌ 


அம்மாவின்‌ அந்திய கேரம்‌ 
பரிவு காட்டிய பால்ய நண்பர்கள்‌ 
எங்கள்‌ நிருவாகம்‌ 
கிட்டப்பா நந்தனார்‌ 
மானேதஜரின்‌ துரோகம்‌ 
காட்சி அமைப்பாளர்கள்‌ 
மோகன சுந்தரம்‌ 


அரசியல்‌ பிரவேசம்‌ 
வாத்தியார்‌ மீண்டும்‌ விலகினார்‌ 


தேசபக்தி 
மத௪ பக்தி 
உணர்ச்சி வேகம்‌ 
உயிரை ஊசலாட விட்டார்‌ 
கடவுள்‌ காப்பாற்றினார்‌ 
கும்பி பகவதி 
வெறி கொண்ட வேங்கை! 
தேசிய நாடகத்திற்குத்‌ தடை 
ஆட்சேபனைகள்‌ 
காங்கிரசுக்கு நன்கொடை 
திலத்தை அடமானம்‌ வைத்தோம்‌ 
மீண்டும்‌ செட்டி நாடு 
நாகர்கோவிலில்‌ குடும்பம்‌ நிலைத்தது 
மும்மொழி நாடகம்‌ 
பேசும்‌ படப்‌ போட்டி 
சுந்தரராவ்‌ 
சுந்தரராவின்‌ நல்லெண்ணம்‌ 
எம்‌. ஆர்‌. ராதா 
ராஜசேகரன்‌ 
கோல்டன்‌ கோவிந்தசாமி நாயுடு 


222 


226 
227. 
227 
228 
2209 


240 
222 
222 
244 
சி24 
224 
சமக்‌ 


2206 
227 


229: 


2209 
240: 
241. 
222 
248 
ச்ச்சீ 
245 
246 
௮27 
248 
248 
2840 


2௦0 
257 
257 
2592 
௮54 
252 
254 

கோல்டன்‌ சாரதாம்பாள்‌ 256 
பி, எஸ்‌, வேலுநாயார்‌ ட்டிக்‌ 
நாயரின்‌ நாவன்மை வட்ட்தீதச 
வாக்கு வாதம்‌ ர அதை. 
தாரதரின்‌ திணறல்‌ 3. 258 
மகாபாரதம்‌ வட சிதி 
வசந்தனின்‌ ஆர்ப்பாட்டம்‌ ட 460 
சிற்றெறும்பின்‌ திருவிளையாடல்‌ ட 83 

பாகவதர்‌ சந்திப்பு ட சிசச 
சாரதாம்பாளின்‌ கண்டல்‌ ன 262 


சொந்த சமையல்‌ ட... 264 


பரிதாப பலாத்காரம்‌ ட 262 
அண்ணாசாமியின்‌ ஆவேசம்‌ ௯. 966 
என்‌, எஸ்‌: கே, யோசனை . வட சிட7 
ஒப்பந்தம்‌ ரத்தாகியது உ. 87 
மீண்டும்‌ காமேஸ்வரய்யா்‌ ்‌ 268 
நன்றி காட்டியவர்‌ ன 268 
தேவி பால வண்முகானந்த சபா லா த்தி 
டி. எம்‌. இயாகராஜன்‌ .... 870 
பசுவை விலை பேசினார்‌ ஃடட்திரீர 
பணத்தை ஏப்பமிட்டார்‌ 272 
மீண்டும்‌ ஊர்‌ இரும்பினோம்‌ லட தித்தி 
பெரியண்ணா மனச்‌ சோர்வு வடிரக 
ஸ்பெஷல்‌ நாடக நடிப்பு டட அத 
ஓசரவிளை உடையார்‌ பிள்ளை ௯ தீரச்‌ 
ஆடம்பரமும்‌ அமுலும்‌ டடக்‌ 
பாலகிருஷ்ண சாஸ்திரி கம்பெனி டை 77 
பால சுப்பிரமணியத்தின்‌ அன்பு ்ட்ட்சீசச 
எட்டையபுரத்தார்‌ பரிவு ட அன்‌! 
பெரியார்‌--ஜீவா நட்பு வட 278 
பம்பாய்‌ மெயில்‌ 280 


ஜீவாவின்‌ பாட்டு மட பதிதிமி 

கையெழுத்துப்‌ பத்திரிக்கை ட 282 
சிறுவந்தாடு மாநாடு ட 284 
ராஜசேகரன்‌ ம 284 
சாஸ்திரியின்‌ நிருவாகம்‌ வட தரக்‌ 
குழப்பமான சூழ்நிலை 285 
நீலகிரி மலை 1 
ஜீவா சொற்பொழிவு 288 
ஓடிவிடத்‌ கர்மானித்தேன்‌ 288 
அன்பரின்‌ அறிவுரை ... 889 
மயில்ராவணன்‌ தகராறு ௨. 391 
மேனகா திரைப்படம்‌ 292 
இவர்தாளனம்மா உன்‌ கணவர்‌ 2094 
இரும்பும்‌ காந்தமும்‌ 294 
டைரக்டர்‌ ராஜா சாண்டோ 296 
ஆண்களே பெண்‌ வேடம்‌ டத 
பாட்டுத்‌ தகராறு வடகறி 
சாமிநாதன்‌ துரதிருஷ்டம்‌ ட 2099 
காதல்‌ சிரிப்பு 299 
காப்பியடிக்காதே ண ர :1/1/ 
தலையும்‌ மீசையும்‌ தப்பியது 807 
முத்தமிடும்‌ காட்சி 303 
பலாத்காரக்‌ காட்டு ட 804 
தேம்பி அழுதேன்‌ ட 205 
கீழே விழுந்தார்‌ ட 00 
தண்டாதகாதல்‌ ட சீ 
படாதிபதிகளின்‌ ஏமாற்றம்‌ ப. 808 
நான்‌ பதிவிரதன்‌ ய... 809 
ராஜாவின்‌ தனிச்‌ சிறப்பு 4240 
ராஜாவின்‌ இள உணர்ச்சி ஃ்டட்கம7 
பட அதிபர்களும்‌ நடித்தனர்‌ அடடட்கிந்த 
முப்பதே நாட்களில்‌ படம்‌ முடிந்தது ன ரக. 
கம்பெனி நிறுத்தம்‌ பட தமி 
தேர்தல்‌ பிரசாரம்‌ ய. மச்‌ 
பிரியா விடை வட்கிரீதி 
கங்கையின்‌ இருமணம்‌ 21 2106 


நண்பர்கள்‌ வற்புறுத்தல்‌ ்ட்ட்கீம்ர 


25 


மறுபிறப்பு _ 8178 
டாக்டர்‌ கிருஷ்ணசாமியின்‌ நட்பு ட டம்கி 
ஜீபிடர்‌ அழைப்பு வட்டி 

யாலாமணி--பக்காத்‌ திருடன்‌ வட்‌ தீதத்‌ 
சத்தியமுர்த்தியின்‌ பெருந்தன்மை 987 
பாலாமணி , படம்‌ ௯ 822 
பாவேந்தர்‌ பாரதிதாசன்‌ ௮22 
டைரக்டர்‌ பி, வி. ராவ்‌ ட கதக்‌ 
பெருந்தோல்வி படடகிதிகி 

சின்னண்ணா திருமணம்‌ ஸ “தகு 
தேதசபக்திக்குத்‌ தடை ய... 4286 
சுந்தரம்‌ கோமதி ்ட்டஙீகிசீ 
ரங்கராஜுா நாடகங்கள்‌ நிறுத்தப்பட்டன. .., 388 
தலைவர்‌ காமராஜ்‌ தலைமை ட்ட ககம 
சின்னண்ணாவின்‌ நாடகத்‌ இறமை 940 
குமாஸ்தாவின்‌ பெண்‌ டடகிக0 
கவி ஆறுமுகனூர்‌ வெ்டஙிகிம்‌. 
கே. ஆர்‌. சீதாராமன்‌ வட்டகிசித 
எம்‌. எஸ்‌. திரெளபதி ட மிலிமி 
வித்தியாசாகரா்‌ ட மிகிகீ 
அறிவுச்‌ சுடரும்‌, அறிவு அபிவிருத்தி 
சங்கமும்‌ ய... நீலிக்‌ | 
ஜீவானந்தம்‌ பாடல்கள்‌ ௮... 8806 


மயில்ராவணனில்‌ தொழிலாளர்‌ வாழ்வு . ரர 


அீர்திருத்தநாடகக்‌ கம்பெனி 348 
ஸ்ரீகிருஷ்ண லீலா வட ககக 
தினசரி நாடகம்‌. -தரை இரண்டணா 339, 
திறமை மிக்க நடிகர்கள்‌ வட 999) 
சித்துரரில்‌ தமிழ்‌ நாடகம்‌ 240. 
இளைய தங்கையின்‌ திருமணம்‌ கக 
மறுமலர்ச்சி நாடகாசிரியர்‌ மறைவு வடட மிக்சி, 
கலைவாணர்‌ மனத்தாங்கல்‌ டட மிக்கி 
மனத்தாங்கல்‌ வளர்ந்தது படட மிக்கி 


இலட்சிய வெற்றி ய சக்த 

கலைஞர்‌ ஏ. பி. காகராஜன்‌ 


மனத்தாங்கலின்‌ உச்சக்கட்டம்‌ 
சூலமங்கலம்‌ வைத்தியநாத பாகவதார்‌ 
சிவலீலா 

டி. வி. நாராயணசாமி 

சீனிவாச ஐயங்கார்‌ 

மணவை திருமலைசாமி 


பூலோக ரம்பை 


லேரகரம்பையில்‌ ஒப்பந்தம்‌ 
*நாஷ்‌” கார்‌ வாங்கினோம்‌ 

பி, எஸ்‌. இரரமையா 
தம்பியின்‌ முதன்மை 
தங்கையின்‌ கோலம்‌ 
முன்பணம்‌ பெறமுயற் 
அரங்க நாடகம்‌ அச்சேறியது 


அண்ணாவின்‌ விமரிசனம்‌ 


வியக்கத்தக்க நடிப்பு 
ஸ்பெஷல்‌ ரயில்‌ 


குமாஸ்தாவின்‌ பெண்‌ படம்‌ 


ஓய்வின்றி உழைத்தோம்‌ 

இயக்குநர்‌ கே. வி. £னிவாசன்‌ 

தட்டுக்‌ கோபமும்‌, உள்ளத்‌ தரப்மையும்‌ 
இந்து முஸ்லீம்‌ கலவரம்‌ 


என்‌ திருமணம்‌ 


இனிக்கும்‌ இராமாயணம்‌ 
திருமண ஏற்பாடுகள்‌ 
புதுமனை புகுவிழா 
தமிழ்த்‌ திருமணம்‌ 
மைத்துனியின்‌ வரவேற்பு 
திருமணம்‌ நடந்தது 


247 


சக்ர 
ம்ச்0 

420 
224 
5௦4 
224 


352 


கக்க 
356 
கி 
சகச 
259 
சீட 
260 


மட 


262 
862 


204 


26௪ 
2625 
மீ60 
267 


269 


270 
270 
872 

272 
72 
972 


27 
நல்லகாலம்‌ பிறந்தது 


தம்பி பகவதியின்‌ சாதனை 
காற்றும்‌ மழையும்‌ 
நக்கீரர்‌ நாரா யணபிள்ளை 


முத்தமிழ்க்கலா வித்துவ ரத்தினம்‌ 
நாடக உலகில்‌ ஒளவையார்‌ 


நாடகாசிரியர்‌ எதிராஜுலு 
ஓளவையாராக யார்‌ நடிப்பது? 
தாங்களே நடிக்க வேண்டும்‌ 
அதிர்ச்சியும்‌ துணிவும்‌ 

அதே நினைவு, அதே சந்‌. தனை 
கலைமகள்‌ தடுமாறினாள்‌ 
எங்கள்‌ குறிக்கோள்‌ 


போரும்‌ புரட்சியும்‌ 
கொள்ளையும்‌ கல்லெறியும்‌ 
இல்வாழ்வில்‌ இன்பம்‌ 
மீனாட்சியக்காளின்‌ அன்பு 
செல்லக்‌ கோபம்‌ 
மனையாளின்‌ மனக்குறை 
நடிப்பிசைப்‌ புலவர்‌ ராமசாமி 
இலட்சிய நடிகர்‌ இராஜேந்திரன்‌ 
போட்டா போட்டி பரிசுகள்‌ 
மதுரையில்‌ முத்தமிழ்‌ மாநாடு! 
தம்‌.பி பகவதி திருமணம்‌ 


கந்தலீலா 
பண்டித இராமசர்மா 
பழைய நாடகங்களுக்குப்‌ புதிய மதிப்பு 


272 


276 
277 
978 


289: 


389 
2809 
202 
292: 
592 
292 
9094 


296 


496 


598 


898 
800 
8017 


408 


404 
க்02்‌ 
406 


807 


407 


208 
8089 

வருங்காலத்‌ தமிழர்‌ தலைவர்‌ 
இருபெரும்‌ கலைஞர்கள்‌ 


இளம்‌ நடிகர்‌ எஸ்‌. வி, சுப்பையா 
அடக்கம்‌ நிறைந்த ஆர்‌. எம்‌, வீரப்பன்‌ 
இரு இராமசாமிகளும்‌ ஒரே கட்சி 
நள்ளிரவில்‌ சென்ற கலைஞர்‌ 
கலைமாமணி கே. பி. கேசவன்‌ 
கலைவாணர்‌ கடிதம்‌ 

மயங்கி விழுந்தேன்‌ 


குடும்ப விளக்கு 


பட்டக்காரர்‌ பங்களா 
கைவல்ய சாமியார்‌ 
அவசரத்தந்தி 

ஈரோடும்‌ பெருந்துறையும்‌ 
பெரியாரின்‌ பெருங்குணம்‌ 
விளக்கு அணைந்தது 


அண்ணாவின்‌ சந்திரோதயம்‌ 


பெரியார்‌ முன்னிலையில்‌ 

என்‌ காலைத்‌ தூக்கி மேலே வை 
நாடகம்‌ கேட்டேன்‌ 

இரு குழுவினருக்கும்‌ பாராட்டு 


முதல்‌ நாடகக்கலை மாநாடு 


வரவேற்புக்‌ குழுவினர்‌ 

குழுவினரின்‌ ஏற்பாடுகள்‌ 

நிகழ்ச்சிகளின்‌ பட்டியல்‌ 

முத்தமிழ்‌ நுக்வோர்‌ சங்கம்‌ 

நிருவாகக்‌ குழுக்கூட்டம்‌ 

தமிழ்நாடு நாடகக்கலை அபிவிருத்தி 
மாநாட்டிற்கு டி, கே. எஸ்‌, சகோதரர்கள்‌ 
அனுப்பியுள்ள தீர்மானங்கள்‌ 

மாநாடு தொடங்கியது 

தலைவர்‌ பிரேரணையின்போது தகராறு 


4717 


416 


477 
417 
818 
419 
4.20 
427 
422 


424 


824 
425 
4.26 
427 
428 
420 


கீ27 


427 
422 
கச்ச 
422 


தப்‌ 


422 
426 
கீ27 
290 
440 


840 
க்க்கீ 
449 

மூன்று இலக்கிய நாடகங்கள்‌ ன 


வீர சிவாஜி க 
சுதாநாயகனாக இராஜேந்திரன்‌ 

காளமேகம்‌ க 
எம கண்டம்‌ 

மண்மாரி பொழிந்தது 

பில்ஹணன்‌ ல்‌ 
திலவுக்காட்டி ல்‌ 
தேன்‌ சொட்டும்‌ கவிதை 2 
திரைப்படத்‌ துறை வரவேற்றது வ்‌ 
சம்பூர்ண இராமாயணமும்‌ சாத்வீக மறியலும்‌ 
எல்லோரும்‌ வருந்தினார்‌ த 
சிவதாணு பெற்ற பட்டம்‌ க 
அண்ணா தலையீட்டால்‌ அமைதி நிலவியது 


பாகவதரின்‌ கலைக்குடும்பம்‌ க்‌ 


தனிவீட்டில்‌ குடியிருந்தேன்‌ க 
சரோட்டில்‌ வந்த இளஞ்‌ சிறுமியர்‌ ஸ்ட்‌ 
கடையம்‌ சகோதரிகள்‌ க 
வள்ளல்‌ டாக்டர்‌ அழகப்பச்செட்டியார்‌..... 
கலைவாணர்‌ வருகையும்‌ கலையுணர்வும்‌ ல 
சென்னைப்‌ பயணம்‌ 

தாடகக்கலை மாநாட்டு நரல்‌ கி 


தமிழ்‌ காடகப்‌ பரிசுத்திட்டம்‌ 
தமிழ்‌ நாடகப்‌ பரிசு ஸ்‌ 


பத்திரிகைகளின்‌ பாரஈட்டு 
பரிசுக்குரிய நாடகங்கள்‌ க 


நமதைகளின்‌ விசித்திரப்‌ பண்புகள்‌ 


தூறு ரூபாய்‌ நோட்டு ப 
புரட்சிக்‌ கவிஞர்‌ நிதிக்கு நாடகம்‌ ப 
கலைவாணர்‌ கைது செய்யப்‌ பட்டார்‌ 

களங்கமற்ற பசலை முகம்‌ க 
கல்கியின்‌ மேதைப்‌ பண்பு தி 
கல்யாணி ராமசாமி இணைப்பொருத்தம்‌ .., 
கே. எம்‌. முன்ஷியின்‌ வாதத்திறன்‌ ப 


858 


கீ 
கத்‌: 
ச60 
4627 
404 
402 
கட்ச்‌ 
462: 
கீ67 
807 
468 
469 
470 


477 


472 
472 
474 
கீ? 
க்ரீச்‌ 
87 
876 


478 


478 
420 
287 


884 


கீ6ி4 
சரம்‌ 
496 
487 
44948 
ககர: 
489 

பாரதி மண்டபத்துக்கு ஒளவையார்‌ .... 400 
கல்கித்‌ தலைமையில்‌ ஒளவையார்‌ ட க90 
உயிர்ச்‌ சத்தான ஒரு சொல்‌ ட த்ர 
குலைவரைச்‌ சந்தித்தேன்‌ ய... கீ92 
நாமக்கல்‌ கவிஞருக்கு நாடகம்‌ ட கீடிசி 

அந்தமான்‌ கைதி ம. கக 
நாடகம்‌ நன்ழாயிருந்தது ஃ ட தீடிதீ 
குண்டுகருப்பையா ட கீத 

முள்ளில்‌ ரோஜா 499 
திரைப்படஇயக்குநர்‌ ப, நீலகண்டன்‌ 499 

அிற.ப்புக்குரிய நிகழ்ச்சிகள்‌ ட 204 
பழைய முதலாளி பமனியா பிள்ளை 204 
கவியின்‌ கனவு ட்‌ உட்க 
பூவாளூர்‌ பொன்னம்பலஞனார்‌ ஃஉ..506 
மகாத்மா காந்தியடிகள்‌ திருச்சிக்கு வருகை -- 506 
பேராசிரியர்‌ வ. ரா. ௯... 07 
நாம்‌ இருவர்‌ -- தாக சாந்தி 4... 009 
நாஞ்சில்‌ இராஜப்பா டல... 309 
அறிஞர்‌ அண்ணா சந்திப்பு 3. தர 
கிருஷ்ணன்‌ நாடக சபா 510 
வி.சி. கணேசனின்‌ பத்மாவதி நடிப்பு 574 
முன்னாள்‌ நடிகமணிகள்‌ 4. 512 
வானொலி நிலையத்‌ தொடர்பு 512 
வாழ்வு சிறிது வளர்கலை பெரிது ௨. 574 

யபில்ஹணன்‌ திரைப்படம்‌ ட தீர்க 
ஷண்முகா அரங்கம்‌ க 5174 
இயேட்டர்‌ ராயலில்‌ சவலீலா வ்ட்தீழ்தி 
பில்ஹணன்‌ பட முயற்சி தீரக்‌ 
நீதிபதி செளத்திரி பாராட்டு டட. 516 
வளையாபதி முத்துக்கிருஷ்ணன்‌ ய. 5706 
பில்ஹணன்‌ தொடக்க விழா ல. 57 


சேரன்‌ செங்குட்டுவன்‌ உட்டத178 

என்‌, எஸ்‌. கே. சந்திப்பு 
கடினமான உழைப்பு 

மனுஷ்யன்‌ நாடகம்‌ 

கலையுலகின்‌ எல்லையற்ற மகழ்ச்சி 
வானொலியில்‌ முதல்‌ பேச்சு 
சுதந்திரத்‌ இருநாள்‌ 
திருவிதாங்கூர்‌ தமிழ்நாடு காங்கெஸ்‌ 
பாரதி மண்டபத்‌ திறப்புவிழா 
ஜெயபேரிகை கொட்டடா! 
ஜனசக்தி நாளிதழாக வர ரூ.5000 
ஷண்முகா தியேட்டர்‌ திறப்புவிழா 


எங்கள்‌ நாடக அரங்கம்‌ 


கே. ஆர்‌. €தாராமன்‌ ஒளவையார்‌ 
ஒளவை ஆசிரியருக்குக்‌ காணிக்கை 


சிலம்புச்‌ செல்வரோடு மேலும்‌ தொடர்பு 
சி. ஏ. அய்யாமுத்துவின்‌ கஞ்சன்‌ படம்‌ 
ஒருவரையொருவர்‌ புரிந்து கொண்டோம்‌ 


உயிரோவியம்‌ அரங்கேற்றம்‌ 


இருபெரும்‌ தலைவர்கள்‌ போட்டி 
பக்கவத்சலனார்‌ தீர்மானம்‌ 
கூச்சலும்‌ குழப்பமும்‌ 
கட்டுப்பாட்டைக்‌ காத்த கண்ணியர்‌ 


அறவழி காட்டிய அண்ணலின்‌ மறைவு 


பாரதி பாடல்‌ உரிமை 


காவிரியில்‌ காந்தி அண்ணலின்‌ அஸ்தி கரைப்பு 


அகிலனின்‌ ₹புயல்‌” அரங்கேற்றம்‌ 
பாரதியின்‌ விடுதலைப்‌ பயணம்‌ 


செல்லம்மா பாரதியைத்‌ தரிசித்தோம்‌ 


காதல்‌ திருமணம்‌ 


இருமணம்‌ சுவர்க்கத்தில்‌ உறுதி 
செய்யப்படுகிறது 


௧௮௮. 


தமிழ்‌ மாகாண 43வது அரசியல்‌ மாநாடு 


௨௧௨ 


மூன்றாவது தமிழ்‌ எழுத்தாளர்‌ மாநாடு ... 


579 
520 
527 
527 
522 
522 
522 
524 
525 
526 
527 


528 


528 
529 
520 
527 
521 
522 


கிமிம 


92௮ 
524 
525 
25 


527 


527 
528 
2248 
529 
540 


542 


550 


250 

இதயத்தில்‌ இடம்‌ பெற்றாள்‌ 
பாசங்களுக்க௮டையே மோதல்‌ 
காதலியைக்‌ கைப்பிடித்தேன்‌ 


இமயத்தில்‌ காம்‌ 


ரா. வேங்கடாசலம்‌ அறிமுகம்‌ 
பெயரே பெருமையைப்‌ பேசியது 
வில்‌-புலி.கயல்‌ சின்னம்‌ 
தமிழறிஞர்கள்‌ தலைமை 


மனிதன்‌ 


மனிதன்‌ மனுஷ்யனின்‌ தழுவல்‌ 
உருண்டோடும்‌ மனிதன்‌ 
கருப்பையா பெண்‌ வேடம்‌! 
குமிழ்‌ முரசுக்கு உதவி நாடகம்‌ 


552 
554 
552 


5௦4 


54 
555 
555 
556 


557 


557 
258 
558 
5509 


















ர்‌ 


சிரிய 


இந்நாலர 


யரர /௪ ராஉமுமசத கால மறற. மமம(ச ராஜ ரகர) மம ராம 








டி. கே. எஸ்‌. சகோதரர்கள்‌ என்று அழைக்கப்படும்‌ 
நாடக நால்வர்‌ 
திருவாளர்கள்‌ : சங்கரன்‌, முத்துசாமி, சண்முகம்‌, பகவதி 





நாடகத்‌ க எனக்கு நல்வழி காட்டி 


யவர்‌; கண்களை இமை காப்பதுபோல்‌ காத்து 
எணட்ட. அறிவூட்டியவர்‌; அன்பு காட்டி 
அரவணைத்து என்‌ வாழ்வுக்கும்‌ வளர்ச்சிக்கும்‌ 
ஊன்றுகோலாக நின்றவர்‌; ஒழுக்கத்‌ ன்‌ 
உறைவிடம்‌; உண்மையின்‌ இருப்பிடம்‌; பேருள்‌ 
ளம்‌ படைத்த பெரியண்ணா திரு. டி. கே. சங்கரன்‌ 
அவர்களின்‌ திருவடிகளுக்கு இந்நூல்‌ எனது 
இதயக்‌ காணிக்கை. 


தி. க. ஷண்முகம்‌ 





தமிழ்‌ நாடகத்‌ தலைமையாசான்‌ தவத்திரு சங்கரதாஸ்‌ சுவாமிகள்‌ 
அவ்வை சண்முகத்தின்‌ ஆசிரியரும்‌ இவரே. 





அவ்வை சண்முகத்தை ஈன்றெடுத்த அன்‌ னையார்‌ 
திருமதி சீதையம்மாள்‌ 





தான்‌ பெற்ற கலையில்‌ தம்‌ மக்களையும்‌ ஈடுபடுத்திய 
தந்தையார்‌ டி. எஸ்‌. கண்ணுசாமிபிள்ளை 


நாடக உலகில்‌ நுழைந்தோம்‌ 


மய்ய ப ப படட ப பப்ப ப்ப பயப்பட பிய பய லவ்வ கட வடை அய வைய ய அயன ககயு வவ கையக, 





ரு தொழிலும்‌ இல்லாதார்‌ நாடகக்காரரானார்‌” என்று 
நாடகக்‌ கலைஞர்களைப்பற்றி மக்கள்‌ இழித்துரைத்த காலம்‌. 
கூத்தாடிகள்‌, குடிகாரர்கள்‌ இவை போன்ற பெயர்கள்‌ நாடகக்‌ 
காரர்களுக்கு அடைமொழிகளாயிருந்து வந்தன. நாடகக்காரன்‌ 
என்றால்‌ குடியிருக்க வீடும்‌ கொடுக்கமாட்டார்கள்‌. அவ்வளவு 
நல்ல பெயர்‌ நடிகனுக்கு. இளம்‌ பெண்களைக்‌ கடத்திச்‌ சென்று 
விடுவான்‌ என்று மக்கள்‌ பயப்பட்டார்கள்‌, இந்தப்‌ பயத்தில்‌ 
ஓரளவு உண்மையும்‌ இருந்தது. 

பெற்றோர்கள்‌ தங்கள்‌ பிள்ளைகளை நாடகம்‌ பார்க்க அனு 
மதிக்கமாட்டார்கள்‌. நாடகம்‌ பார்த்த இளைஞர்கள்‌ அதை நாலு 
பேருக்கு நடுவில்‌ சொல்லிக்கொள்ள வெட்கப்படுவார்கள்‌. 
நாடகக்‌ கொட்டகைக்கு எதிரிலேயே ஒரு கள்ளுக்‌ கடையும்‌ 
இருக்கும்‌. 

ஆம்‌; இயல்‌, இசை, நாடகம்‌ என்று தமிழ்மொழியை 
மூன்றாக வகுத்த நாட்டிலேதான்‌ இந்தக்‌ கேவலநிலை.நாடகத்திற்‌ 
சென்று தனித்தமிம்‌ கண்ட நம்‌ நாட்டில்‌, நாடகத்துறை 
இவ்வாறு அவல நிலையில்‌ இருந்த சமயத்தில்‌ தான்‌ நான்‌ 
நாடக உலகில்‌ நுழைய நேர்ந்தது, 


தாயும்‌ தந்தையும்‌ 

என்‌ தந்தையார்‌ திரு டி. எஸ்‌. கண்ணுசாமிப்பிள்ளை: 
தாயார்‌ திருமதி சீதையம்மாள்‌. தந்தையாரும்‌ ஒரு நடிகர்‌, பெண்‌ 
வேடம்‌ தரித்து நடிப்பதில்‌ பிரசித்தி பெற்றவர்‌. அக்காலத்தில்‌ 
பிரபலமாய்‌ விளங்கிய வள்ளி வைத்தியநாதையர்‌, அல்லி 
பரமேசுவரய்யர்‌ ஆகியோர்‌ நடத்தி வந்த கம்பெனிகளில்‌ 
என்‌ தந்தையார்‌ நீண்டகாலம்‌ பணி புரிந்திருக்கிழுர்‌. 

ஸூதாஃ2 

திரு.பி,எஸ்‌. வேலுநாயர்‌ பின்பாட்டுப்‌ பாடுவதிலிருந்து ராஜபார்ட்‌ 
வேடத்திற்கு வரத்‌ தாண்டுகோலாயிருந்தவர்‌ என்‌ தந்தையார்‌. 
இச்செய்தியினைத்‌ திரு நாயரவர்களே என்னிடம்‌ கூறி, என்‌ 
தந்தையாரைப்‌ பாராட்டினார்‌. அந்த நாளில்‌ எல்லா நரடக 
நடிகர்களுக்கும்‌ ஆசிரியராக இருந்தவர்‌ தவத்திரு சங்கரதாஸ்‌ 
சுவாமிகள்‌. அவரைத்‌ தமிழ்‌ நாடகத்‌ தலைமை ஆரியர்‌ என்றே 
எல்லோரும்‌ குறிப்பிடுவார்கள்‌. என்‌ தந்தையும்‌ அவரது 
மாணாக்காரகளிலே ஒருவர்‌. 


நாடகத்‌ தொழிலுக்கு அக்காலத்தில்‌ தாய்‌ வீடாக 
விளங்கியது மதுரைமாககரம்‌, நாடகக்‌ கம்பெனிகள்‌ பெரும்பாலும்‌ 
மதுரையிலிருந்ததே தொடங்கும்‌, வேறு ஊர்களில்‌ நாடகம்‌ 
சதொடங்குபவர்கள்கூட மதுரை என்றே போட்டுக்‌ கொள்வது 
வழக்கம்‌, எனவே, என்‌ தந்தையாரும்‌ மதுரையை இருப்பிட 


மாகக்‌ கொண்டார்‌. 


துதிதுவ மீனலோசனி வித்துவ பால சபை 


அந்தச்‌ சமயம்‌, சங்கரதாஸ்‌ சுவாமிகளை ஆூரியராகக்‌ 
கொண்டு ஒரு நாடகக்‌ கம்பெனி தொடங்கியது. இளஞ்‌ 
சிறுவர்களையே முழுதும்‌ நடிசார்களாகக்‌ கொண்ட அந்தச்‌ 
கம்பெனியின்‌ பெயர்‌, மதுரை தத்துவ மீனலோசனி வித்துவ 
பால சபா. 


ஒரு நாள்‌ என்‌ தந்தையார்‌ என்‌ சகோதரர்களஞடன்‌ என்னை 
யம்‌ அமைத்துக்‌ கொண்டு, தமது ஆசிரியராகிய சுவாமிகளைக்‌ 
காணச்‌ சென்றார்‌. அப்போது எங்களைக்‌ கூர்ந்து நோக்கிய 
சுவாமிகள்‌, *(*கண்ணா, உன்‌ குழந்தைகளை இந்தச்‌ கம்பெனியிலே 
சேர்த்துவிடு, நான்‌ கவனித்துக்‌ கொள்கிறேன்‌” என்றார்‌. 
நாடகத்துறையை வெறுத்திருந்த ததந்‌ைதயார்‌ தயங்‌இஞர்‌., 
“குழந்தைகள்‌ படிக்கிறார்கள்‌; அவர்களுடைய படிப்பு ...” என்று 
ஏதோ சொல்ல முயன்றார்‌, உடனே சுவாமிகள்‌, *₹நானே தமிழ்ப்‌ 
படிப்பும்‌ சொல்லி வைக்கிறேன்‌; படித்து வக்€ல்‌ உத்தியோகம்‌ 
செய்யப்‌ போகிறார்களா, என்ன! நல்ல சந்தர்ப்பம்‌, இங்கேயே 
சேர்த்துவிடு” என்று வற்புறுத்திச்‌ சொன்னார்‌. 

எங்கள்‌ தந்‌ைத அப்போது ஸ்பெஷல்‌ நாடகம்‌ என்ற மரக்‌ 
கட்டையைப்‌ பற்றிக்‌ கொண்டு வாழ்க்கைக்‌ கடலில்‌ நீந்திக்‌ 
கொண்டிருந்தார்‌. கொழும்பு, யாழ்ப்பாணம்‌ முதலிய இலங்கைத்‌ 
தீவின்‌ நகரங்களிலேதான்‌ அவரது நாடகப்பணி மிகுதியாக நடை 
பெற்று வந்தது. மதுரை அம்மன்‌ சந்நிதியை அடுத்த சோற்றுக்‌ 
கடைத்தெருவில்‌ நாங்கள்‌ குடியிருந்தோம்‌, பண்டை தாளில்‌ 
இத்‌ தெருவில்‌ உணவு விடுதி இருந்திருக்குமென நினைக்கிறேன்‌. 
ஆனால்‌, நாங்கள்‌ இருந்தபோது சோற்றுக்கடையோ, இந்தக்‌ 
காலச்‌ சாப்பாட்டு ஒட்டலோ எதுவுமில்லை. அருகே தெற்கு ரத 
வீதியிலுள்ள வெள்ளியம்பலம்‌ கலாசாலைதான்‌ நான்‌ படித்த 
பள்ளிக்கூடம்‌, என்‌ மூத்த அண்ணா இரு டி. கே. சங்கரன்‌ ஆறாவது 
வகுப்பிலும்‌, சன்னண்ணா இரு டி. கே, முத்துசாமி நான்காவது 
வகுப்பிலும்‌, நான்‌ இரண்டாவது வகுப்பிலுமாகப்‌ படித்துக்‌ 
மசகொண்டிருந்தோம்‌. தம்பி பகவதி அப்போது கைக்குழந்தை. 


கம்பனியில்‌ சேர்ந்தோம்‌ 

என்‌ தந்தையார்‌ நன்கு சிந்தித்தார்‌. எங்களோடு கலந்து 
பசினார்‌, என்னையும்‌, சன்னண்ணாவையும்‌ சேர்த்துவிட எண்ணி 
னார்‌. பெரியண்ணா மட்டும்‌ படிப்பது நலமெனத்‌ தோன்றியது. 
ஆனால்‌, பெரியண்ணாவோ அப்பாவின்‌ முடிவைக்‌ கேட்டுக்‌ 
கலங்கினார்‌. எங்களைப்‌ பிரிய அவர்‌ மனம்‌ இடம்‌ தரவில்லை. 
எனவே, பள்ளிப்‌ படிப்புக்கு முற்றுப்புள்ளி வைக்கப்பட்டறு. 
நாங்கள்‌ நாடகக்‌ கம்பெனியில்‌ சேர்ந்தோம்‌. தந்தையார்‌ றந்த 
பாடகர்‌. நல்ல சாரீர வன்மையுடையவர்‌. எனவே, அக்காலத்தில்‌ 
மிக அவசியமாகக்‌ கருதப்பட்ட பின்பாட்டுப்‌ பாடும்‌ ஸ்தானத்தில்‌ 
அவரையும்‌ கம்பெனியில்‌ சேர்த்துக்‌ கொண்டார்கள்‌. எங்களைத்‌ 
தனியே விட்டுப்‌ போகத்‌ தந்தையார்‌ இசையவில்லை. 


பெரிய அண்ணாவுக்குப்‌ பத்து ரூபாய்‌ மாதச்‌ சம்பளம்‌. 
சின்னண்ணாவுக்கு எட்டு ரூபாயும்‌ எனக்குப்‌ பதினைந்து ரூபாயும்‌ 
கொடுப்பதாக முடிவு செய்யப்பட்டது, பின்பாட்டுப்‌ பாடும்‌ 
என்‌ தந்தையாருக்கு மட்டும்‌ அறுபத்தி ஐந்து ரூபாய்‌ சம்பளம்‌. 
191௪.ஆம்‌ஆண்டில்‌ தத்துவ மீனலோசனி வித்துவ பால சபையின்‌ 
நாடகங்கள்‌ மதுரையில்‌ ஆரம்பமாயின. 

நாடகக்‌ கம்பெனி மதுரை புட்டுத்தோப்பிலுள்ள ஒரு 
வீட்டில்‌ இருந்து வந்தது. நாடகங்களுக்குப்‌ பயிற்சி நடந்து 
கொண்டிருந்ததால்‌ நாங்கள்‌ கம்பெனி வீட்டிலேயே தங்கினோம்‌... 
எனக்கு முதன்முதலாகச்‌ சத்தியவான்‌ சாவித்திரி நாடகத்தில்‌ 
நாரதர்‌ வேடம்‌ கொடுக்கப்பட்டது. அப்போது கம்பெனியிலிருந்த 
நடிகர்கள்‌ அனைவரிலும்‌ நான்‌ தான்‌ மிகச்‌ சிறியவன்‌. அதனால்‌ 
ஆசிரியா்‌ சங்கரதாஸ்‌ சுவாமிகளுக்கு என்மீது அளவு கடந்த 
பற்றுதல்‌. ௮வர்‌ என்னைப்பற்றி என்ன நினைத்தாரோ எனக்குத்‌ 
தெரியாது. அநேகமாக எல்லா நாடகங்களிலும்‌ எனக்கு. 
நாரதர்‌ வேடமே கொடுக்கப்பட்டது. 


கம்பெனியில்‌ அப்போது “சட்டாம்‌ பிள்ளை'யாக இருந்து 
பாடங்கள்‌ சொல்லி வைத்தவர்‌ இரு டி. எஸ்‌. குற்றாலலிங்‌ கம்பிள்‌ ளை... 
சீமந்தனி, சதியனுசூயா, சுலோசனா சதி, பார்வதி கல்யாணம்‌ 
முதலிய நாடகங்களில்‌ எல்லாம்‌ நாரதர்‌ வேடமே எனக்குக்‌ 
இடைத்தது. தொடர்ந்து நான்‌ நாரதர்‌ பாடம்‌ செய்து வரு. 
வதைக்‌ கண்ட மற்றப்‌ பிள்ளைகள்‌ என்னைக்‌ கேலி செய்தார்கள்‌ , 
நாரதா, கலகப்‌ பிரியா”? என்றெல்லாம்‌ அடிக்கடி என்னைப்‌ 
பெயர்‌ வைத்துக்‌ கூப்பிட்டார்கள்‌. இந்தச்‌ செய்தி சுவாமிகளின்‌ 
செவிக்கும்‌ எட்டியது, அவர்‌ ஒருநாள்‌ எல்லோரும்‌ இருக்கும்‌ 
சமயத்தில்‌, ₹நாரதர்‌ கலகக்காரார்தான்‌; ஆனால்‌, அவர்‌ செய்யும்‌. 
கலகத்தினால்‌ யாருக்கும்‌ கெடுதி நேராது; நன்மையே விளையும்‌** 
எவ விளக்கம்‌ தந்தார்‌. 


வையை யென்னும்‌ பொய்யாக்‌ குலக்கொடி 


புட்டுத்தோப்பில்‌ கம்பெனி வீட்டிற்கு எதிரே முழுதும்‌ ஒரே 
மணற்‌ பரப்பு. வைகையாறு எதிரே இருந்ததால்‌ தினசரி காலை 
யில்‌ ஊற்று நீரில்‌ குளிப்பதற்கும்‌, மாலை நேரங்களில்‌ :₹பலீஞ்‌ 
சடுகுடு!” விளையாடுவதற்கும்‌ எங்களுக்கு மிகவும்‌ வசஇயாக இருத்‌ 
குது. வையை யென்னும்‌ பொய்யாக்‌ குலக்கொடி” என்று 
சங்க இலக்கியம்‌ வைகையின்‌ வளத்தைப்‌ பற்றிப்‌ பேசுகிறது. 
அதெல்லாம்‌ பழங்காலம்‌, இப்போதெல்லாம்‌ மழைக்‌ காலங்‌ 

குவில்‌ நாலைந்து நாட்கள்‌ வெள்ளம்‌ கரை புரண்டு ஒடும்‌. மீண்டும்‌ 
பழைய குருடிதான்‌, அதற்குப்‌ பின்‌ ஊற்று நீரில்தான்‌ குளிக்க 
(வண்டும்‌, 

நான்‌ எந்தப்‌ பாடத்தையும்‌ மிக விரைவில்‌ நெட்டுருப்‌ 
போட்டுவிடுவேன்‌. அதனால்‌ பாடத்திற்காக ஆரியர்‌ சுவாமி 
களிடம்‌ நான்‌ அடிவாங்கியதே இல்லை. சட்டாம்பிள்ளையும்‌ 
சளக்கு அன்போடு நடிப்புச்‌ சொல்லித்‌ தருவார்‌. ஆனால்‌, மற்ற 
வார்கள்‌ பாடம்‌ செய்யாமல்‌ அடிபடுவதைப்‌ பார்க்கும்போது 
எனக்குக்‌ கஷ்டமாக இருக்கும்‌. 


முதல்‌ நாடகம்‌ 

முதல்‌ நாடகம்‌ சத்தியவான்‌ சாவித்திரி! மதுரை பெரிய 
தகரக்‌ கொட்டகையில்‌ அரங்கேறியது. இப்போது அந்தக்‌ 
கொட்டகை இருந்த அடையாளமே தெரியவில்லை. எல்லாம்‌ 
வீடுகள்‌ நிறைந்து விட்டன. 

மேல மா? வீதியில்‌ சின்னத்‌ தகரக்‌ கொட்டகை ஒன்று 
இருத்தது. இப்பொழுது அது சந்திரா டாக்‌£ஸ்‌ என்று சொல்லப்‌ 
படுறது. இவ்விரண்டைத்‌ தவிர அப்போது மதுரையில்‌ நான்‌ 
அறிந்த வரையில்‌ வேறு நாடக அரங்கம்‌ கிடையாது. 


பெயர்‌ பெற்ற நகைச்சுவை நடிகர்‌ இரு சி.எஸ்‌.சாமண்ணா 
ஐயர்‌ எங்களுக்கெல்லாம்‌ பவுடர்‌ தொட்டு நெற்றியிலிட்டு வேஷம்‌ 
போட்டு விட்டார்‌. எனக்குத்‌ தலையில்‌ நிறைய முடி இருந்ததால்‌ 
இதிலேயே கொண்டை போட்டார்கள்‌. இடுப்பில்‌ முழங்கால்‌ 
வரை, தூக்கி ஒரு மஞ்சள்‌ பட்டுத்‌ துண்டைத்‌ தார்‌ போட்டுக்‌ 
கட்டினார்கள்‌. அதற்குமேல்‌ இடுப்பைச்‌ சுற்றி ஒரு சிவப்புப்‌ பட்டு 
இரண்டு கால்களிலும்‌ ₹கஜ்ஜை' கட்டப்பட்டது. நாரதா 
இத்தை போட்டு ஆடிக்‌ கொண்டே வரவேண்டும்‌. நான்‌ 
அரங்கில்‌ பிரவேரிக்கும்‌ சமயத்தில்‌ யாரோ ஒருவர்‌ வந்து என்‌ 
கையில்‌ மரத்தால்‌ செய்த ஒரு வீணையைக்‌ கொடுத்தார்‌. 
எமனைக்‌ கண்டு பயம்‌ 

“சரிகம பதநியாம்‌ ஏழு சுர நிலை லய சங்‌$த சுக3$ம பெரிப 
சுகம்‌” என்ற பாடலைப்‌ பாடிய வண்ணம்‌ நான்‌ ஆ க கொண்டே 
அரங்கில்‌ பிரவேேசித்தேன்‌. எல்‌3லாரிலும்‌ நான்‌ மிகச்‌ சிறுவ 

இருந்ததால்‌ வந்தவுடனேயே சபையில்‌ கைதட்டலும்‌ கலகலம்‌ 
பும்‌ ஏற்பட்டன. பாட்டு முடிந்ததும்‌ அசுவபதி ராஜா, அவர்‌ 
மனைவி மாளவி,புதல்வி சாவித்திரி மூவரும்‌ பாட்டுப்‌ பாடி என்னை 
வணங்கி உட்காரச்‌ சொன்னார்கள்‌. மேடையில்‌ உயரமான நாற்‌ 
காலி போடப்பட்டிருந்தது.ஒரு கையில்‌ வீணை இருந்ததால்‌ அந்த 
உயரமான நாற்காலியில்‌ உட்கார இயலாமல்‌ நான்சற்று, தயங்கி 
னேன்‌, பிறகு கையிலிருந்த வீணையைக்‌ &ழே போட்டுவிட்டு, 
நாற்காலியைப்‌ பிடித்து ஏறி ஒருவாறு அதில்‌ உட்கார்ந்தேன்‌. 
சபையில்‌ அதற்கும்‌ கை கட்டினார்கள்‌. எனக்கு ஒன்றும்‌ புரிய . 
வில்லை. பாடத்தை மட்டும்‌ தவறாமல்‌ பேசினேன்‌; பாடினேன்‌. 
ஒருவகையாக நாரதரின்‌ முதல்‌ காட்ச முடிந்தது, 


உள்ளே வந்ததும்‌ சுவாமிகள்‌ என்னைத்‌ தூக்கி முத்தமிட்டும்‌ 
பாராட்டினார்‌. (பையன்‌ சீக்கிரம்‌ முன்னுக்கு வந்துவிடுவான்‌ £ 
என்று எல்லோரும்‌ புகழ்ந்தார்கள்‌. நாரதர்‌ வர வேண்டிய 
அடுத்த காட்சி. எமதரும ராஜனின்‌ சமை. நான்‌ மகிழ்ச்சியோடு 
சபையில்‌ பிரவேசித்தேன்‌. எமனுக்கும்‌ எனக்கும்‌ வாதம்‌ நடந்‌ 
தது. சத்தியவான்‌ உயிரைக்‌ கவரக்‌ கூடாதென நான்‌ பலமுறை 
வேண்டிக்‌ கொண்டேன்‌. எமதருமன்‌ சாதாரணமாக வாதித்துக்‌ 
கொண்டே வந்தவர்‌, இறுதியாகக்‌ கோபம்‌ கொண்டு, 
எட்டி நில்லும்‌ நாரதரே” என்ற பாட்டைத்‌ தொடங்கித்‌ தன்‌ 
கையிலிருந்த சூலாயுதத்தை நீட்டிக்‌ கொண்டு என்னை நெருங்‌ 
இஞர்‌, 

நான்‌ பயந்து அலறிய வண்ணம்‌ உள்ளே ஓடிப்‌ போய்‌ 
சுவாமிகளைக்‌ கட்டிக்‌ கொண்டேன்‌. சபையில்‌ ஒரே சிரிப்பு, கோலா 
கலம்‌. திரை விடப்பட்டது. 


சுவாமிகள்‌ பரிவு 

அன்று எமன்‌ வேடம்‌ போட்டிருந்தவர்‌ கந்தசாமி என்னும்‌ 
பெயருடையவர்‌. அவருடைய அர்‌ தூத்துக்குடி. வேஷம்‌ 
போட்டு ஓத்திகை பார்ப்பதெல்லாம்‌ அப்போது கிடையாது. 
முகமெல்லாம்‌ நீலத்தைப்‌ பூசி, பெரிய கறுப்பு மீசை எழுதி, கண்‌ 
களில்‌ ஏதோ விழி பிதுங்கியது போன்ற ஒரு நீலக்கண்ணாடியைப்‌ 
போட்டுக்கொண்டு, பயங்கரமான தோற்றத்தில்‌ நின்ற கந்த 

சாமியைப்‌ பார்த்ததும்‌ நான்‌ முதலிலேயே பயந்துவிட்டேன்‌. அப்‌ 
புறம்‌ அவர்‌ கோபத்தோடு சூலத்தை நீட்டிக்‌ கொண்டு என்னை 
நெருங்கியதும்‌ ஏதோ செய்யப்‌ போகிறாரென்று அஞ்சி உள்ளே 
ஓடி விட்டேன்‌. தேம்பித்‌ தேம்பி அழவாரம்பித்தேன்‌. சுவாமிகள்‌ 
என்னைச்‌ சமாதானப்படுத்தினார்‌. எமனைக்‌ கூப்பிட்டு, என்‌ 
பக்கத்தில்‌ நிறுத்தினார்‌, அவருடைய தலையிலிருந்த தகரக்‌ கிரீடத்‌ 
தையும்‌ டோப்பா” வையும்‌ மூக்கில்‌ போட்டிருந்த நீல வலைக்‌ 
கண்ணாடியையும்‌ கழற்றச்‌ செய்தார்‌. ₹₹நம்ம கந்தனடா இவன்‌! 
நன்றாய்ப்‌ பார்‌. எமனில்லை! அதெல்லாம்‌ வெறும்‌ நடிப்பு1...பயப்‌ 
படாதே!” என்று தட்டிக்‌ கொடுத்தார்‌, அந்த எமக்‌ கந்தசாமி 
யூம்‌ என்னோடு சிரித்துக்‌ கொண்டே. பேசினார்‌. ஒருவாறு பயம்‌ 
நீங்கியது. 


மீண்டும்‌ இரை தூக்கப்பட்டது. காட்சியை விட்ட இடத்‌ 
இலிருந்து தொடங்கினார்‌ கந்தசாமி, “எட்டி நில்லும்‌ நாரதரே” 
என்ற பாடலைப்‌ பாடினார்‌. அப்போதும்‌ நான்‌ சற்று நடுங்கிக்‌ 
கொண்டிருந்தேன்‌. எமன்‌ பேசி முடித்ததும்‌, கச்சை கட்டிக்‌ 
கொண்டு, நானே உன்‌ கைவரிசையைப்‌ பார்க்கிறேன்‌” என்று 
பாட ஆரம்பித்தேன்‌. அவ்வளவுதான்‌. சபையில்‌ ஒரே கை 
தட்டல்‌; சிரிப்பு, நாரதர்‌ பயந்து ஓடிப்போனதைப்‌ பார்த்த 
சபையோ, இப்போது *கைவரிசையைப்‌ பார்க்கிறேன்‌” என்றால்‌ 
வேறு என்ன செய்வார்கள்‌? எப்படியோ நடுக்கத்துடன்‌ பாடி 
முடித்து உள்ளே வந்து சேர்ந்தேன்‌. 

அந்த முதல்‌ நாடகத்தில்‌ நான்‌ பயந்தோடிய சம்பவம்‌ 
இன்னும்‌ பசுமையாக என்‌ நினைவில்‌ இருப்பதுதான்‌ வியப்பாக 
இருக்கறது. 
கம்பெனியின்‌ உரிமையாளர்கள்‌ 

இந்தச்‌ சந்தர்ப்பத்தில்‌ தத்துவ மீனலோசனி வித்துவ பாள 
சபையைப்‌ பற்றியும்‌, தவத்திரு சங்கரதாஸ்‌ சுவாமிகளைப்‌ பற்றி 
யும்‌ சில செய்திகள்‌ குறிப்பிடுவது அவசியமெனக்‌ கருதுகிறேன்‌. 


நாடக சபைக்கு உரிமையாளர்கள்‌ நால்வர்‌, திருவாளர்கள்‌ 
சின்னையாபிளளை, பழனியாபிள்ளை, கருப்பையாபிள்ளை, சுப்ரமணிய 

பிள்ளை. இந்த நால்வரில்‌ நாடக சபைக்கு அதக முதலீடு 
செய்தவர்‌ சன்னையாபிள்ளை. இவர்‌ கம்பெனி வீட்டில்‌ தங்குவ 
தில்லை. அடிக்கடி வந்து பார்த்துவிட்டுப்‌ போவார்‌. கருப்பையா 
பிள்ளை கம்பெனியின்‌ கணக்குவிவகாரங்களையெல்லாம்‌ பார்த்துக்‌ 
கொள்வார்‌. பெரும்பாலும்‌ கம்பெனி வீட்டிலேயே தங்குவார்‌. 
சுப்பிரமணிய பிள்ளை எப்போதாவது மாதத்திற்கொரு முறை 
வந்து போவார்‌, பழனியா பிள்ளை ஒருவர்தான்‌ எல்லோருடனும்‌ 


நெருங்கிப்‌ பழகக்‌ கூடியவர்‌, அதிலும்‌ ஆரியர்‌ சுவாமிகளிடம்‌ 
ஏதாவது சொல்ல வேண்டுமானால்‌ பழனியாபிள்ளை தான்‌ 
சொல்வார்‌. மற்ற உரிமையாளர்கள்‌ சுவாமிகளிடம்‌ நெருங்கவே 
பயப்படுவார்கள்‌. 


சங்கரதாஸ்‌ சுவாமிகள்‌ 





அந்தநாளில்‌ தமிழ்‌ நாடக உலூல்‌ ₹சுவாமிகள்‌' என்றாலே 
போதும்‌, அது சங்கரதாஸ்‌ சுவாமிகள்‌ ஒருவரைத்தான்‌ குறிக்‌ 
கும்‌. சுவாமிகள்‌ காலத்தில்‌ இருந்த மிகப்‌ பெரிய புலவர்களும்‌ 
தாடகாசிரியார்களுமான உடுமலைச்‌ சரபம்‌ முத்துச்சாமிக்‌ கவிராயர்‌, 
சித்திரக்கவி சுப்பராய முதலியார்‌, ஏகை சிவசண்முகம்‌ பிள்ளை, 
குடந்தை வீராசாமி வாத்தியார்‌ முதலியோரெல்லாம்‌ சுவாமிகளின்‌ 
புலமைக்குக்‌ தலைவணங்கிப்‌ பாராட்டினார்கள்‌. 


நடிகர்கள்‌ ஒழுக்கமாகவும்‌, கட்டுப்பாடாகவும்‌ இருக்க 
வேண்டும்‌ என்பதில்‌ சுவாமிகள்‌ மிகவும்‌ அக்கறையுடையவராக 
இருந்தார்‌. வெற்றிலை போடுவது, பொடி போடுவது, :பீடி 
சிகரெட்‌” முதலிய லாகிரிப்‌ பொருட்களை உபயோகிப்பது இவை 
யெல்லாம்‌ சுவாமிகளுக்குப்‌ பிடிக்காது, நடிகர்கள்‌ யாராவது 
இவற்றை உபயோடப்பதாகத்‌ தெரிந்தால்‌ அவன் பாடு இர்ந்தது- 
பிறகு யார்‌ தடுத்தாலும்‌ பயனில்லை; பயங்கரமான அடி விழும்‌. 
சுவாமிகளின்‌ இந்த அடிக்குப்‌ பயந்து கம்பெனியை விட்டு ஓடிய 
நடிகர்கள்‌ பலருண்டு. 


சுவாமிகள்‌ தாமே நடிப்புச்‌ சொல்லிக்‌ கொடுப்பதை நான்‌ 
வலமுறை பார்த்திருக்கிறேன்‌. எமதருமன்‌, இரணியன்‌, கடோற்‌ 
கஜன்‌ முதலிய வேடங்களுக்கு அவரேதாம்‌ நடிப்புப்‌ பயிற்சி 
அளிப்பார்‌. கம்பீரமான அவரது குரல்‌ வெண்கல நாதம்போல்‌ 
ஒலிக்கும்‌. 


ஒரே நாளிரவில்‌ ஒரு நாடகம்‌ முழுவதையும்‌ கற்பனையாக 


எழுதி முடிக்கும்‌ மகத்தான ஆற்றல்‌ சுவாமிகளுக்கு இருந்தது. 
'இது வெறும்‌ புகழ்ச்சியன்று; என்‌ கண்கண்ட உண்மை. 

நாடகப்‌ புலமை 


அநேகமாக எல்லா நாடகங்களிலும்‌ எனக்கு நாரதர்‌ 
வேடமே கொடுக்கப்பட்டு வந்ததாக முன்பு குறிப்பிட்‌ 
டேனல்லவா? ஒருநாள்‌ பழனியாபிள்ளை, சுவாமி! நம்முடைய 
சண்முகம்‌ கதாநாயகனாக நடிப்பதற்கு ஏற்றபடி ஒரு நாடகம்‌ 
எழுத வேண்டும்‌” என்று கூறினார்‌. 

சுவாமிகள்‌ அவரைப்‌ பார்த்துப்‌ புன்னகை புரிந்தார்‌. அந்த 
விநாடியே அவரது சிந்தனை செயல்பட ஆரம்பித்துவிட்டது. 
பழனியாபிள்ளை சொல்லிய வார்த்தைகள்‌ சுவாமிகளின்‌ நாடக 
இதயத்தை தொட்டுவிட்டது என்றுதான்‌ சொல்ல வேண்டும்‌. 
அப்பொழுதிருந்தே அவர்‌ வானத்தையும்‌ பூமியையும்‌ பார்த்துச்‌ 
சிந்திக்க ஆரம்பித்து விட்டார்‌. 


அன்று மாலையே சுவாமிகள்‌ புத்தகக்‌ கடைக்குச்‌ சென்றார்‌. 
“அபிமன்யு சுந்தரி" அம்மானைப்‌ பாடல்‌ பிரதியொன்று வாங்க 
வந்தார்‌. இரவு சாப்பாட்டுக்குப்‌ பிறகு “அரிக்கன்‌ விளக்கை” 
வைத்துக்‌ கொண்டு எழுக ஆரம்பித்தார்‌. மறுநாள்‌ பொழுது 
விடிந்து நாங்கள்‌ எழுந்தபோது சுவாமிகள்‌ நிம்மதியாக உறங்கிக்‌ 
கொண்டிருந்தார்‌. அவருடைய படுக்கையருகே அவர்‌ எழுதிய 
கையெழுத்துப்‌ பிரதிகள்‌ இருந்தன. அபிமன்யு நாடகம்‌ மங்களம்‌ 
பாட்டுடன்‌ முடித்து வைக்கப்‌ பெற்றிருந்தது. என்ன 
ஆச்சரியம்‌!_... 


இந்தக்‌ காலத்தில்‌ ஒரு நாடகம்‌ எழுதுவது என்றால்‌ எத்தனை 
எத்தனை முன்‌ ஏற்பாடுகள்‌; ஆலோசனைகள்‌; விவாதங்கள்‌. 
வசனம்‌ எழுதுவது ஒருவர்‌; பாடல்‌ இயற்றுவது வேறொருவர்‌; இப்‌ 
படியெல்லாம்‌ கஷ்டப்பட்டு இயற்றிய நாடகம்‌ மேடையில்‌ நடிப்‌ 
பதற்குப்‌ பொருத்தமாக இருக்குமாவென்பது வேறு விஷயம்‌, 


சங்கரதாஸ்‌ சுவாமிகள்‌ ஒரே நாள்‌ இரவில்‌ நூற்றுக்‌ கணக்‌ 
கான பாடல்கள்‌ உரையாடல்களுடன்‌ அடித்தல்‌, திருத்தல்‌ 
இல்லாமல்‌ எழுதியிருந்த அபிமன்யு சுந்தரி நாடகத்தைக்‌ சுண்டு 
எல்லோரும்‌ அதிசயப்பட்டார்கள்‌. ஒரு நாடகத்தை நகல்‌ 
எடுப்பதற்குக்கூட ஒருநாள்‌ இரவில்‌ முடியாது, நான்கு மணீ 

நேரம்‌ நடைபெறச்‌ கூடிய ஒரு நாடகத்தைக்‌ கற்பனையாகவே ஓர்‌ 
இரவுக்குள்‌ எழுதி முடித்துவிட்டார்‌ சுவாமிகள்‌. அவரை முருகன்‌ 
அருள்‌ பெற்ற அருட்பெரும்புலவர்‌ என்றே எல்லோரும்‌ வியந்து: 
பாராட்டினார்கள்‌. 

₹:அடே சின்னப்‌ பயலே! இந்த அபிமன்யு நாடகம்‌ உனக்‌. 
காகவே எழுதப்‌ பெற்றது” என்று கூறிச்‌ சுவாமிகள்‌ அன்று என்‌ 
முதுகிலே தட்டியபோது அது எனக்குப்‌ பெரிதாகத்‌ தோன்ற. 
வில்லை. இன்று அதை எண்ணியெண்ணிப்‌ பெருமைப்படுகிறேன்‌.. 
பெருமிதம்‌ கொள்கிறேன்‌. 
தந்தையார்‌ நடித்த நாடகம்‌ 

முதல்‌ நாடகம்‌ சத்தியவான்‌ சாவித்திரி முடிந்த பிறகு. 
நான்கு நாட்கள்‌ ஓய்வு கொடுக்கப்பட்டது. இடையே ஒருநாள்‌- 
நாங்கள்‌ நடித்த அதே கொட்டகையில்‌ சுவாமிகளின்‌ கோவலன்‌ 
நாடகம்‌ நடைபெற்றது. ஸ்பெஷல்‌ நாடக நடிகர்கள்‌ அஇல்‌ 
கலந்து கொண்டார்கள்‌. 

திரு. எம்‌.எஸ்‌.தாமோதரராவ்்‌கோவலனாகநடித்தார்‌. மாதவி 
பாக ரததினசாமிப்‌ பிள்ளையும்‌ கண்ணகி, காளியாக என்‌ தந்த. 
ம... எஸ்‌ கண்ணுசாமிப்பிள்ளையும்‌ நடித்தார்கள்‌. என்னுடைய: 
நான்கு வயதுப்‌ பருவத்தில்‌ ஒரு முறை என்‌ தந்தையார்‌ நல்ல 
தங்காள்‌ நாடகத்தில்‌ நல்லதங்கையாக நடித்ததைப்‌ பார்த்திருக்‌. 
கிறேன்‌. அப்போது நான்‌ நல்லதங்கையின்‌ கடைப்‌ பிள்ளையாக 
நடித்த நினைவிருக்கிறது. நாஞ்சில்‌ நாட்டிலுள்ள தாமரைக்‌. 
குளம்‌ என்ற ஊரில்‌ அந்த நாடகம்‌ நடந்தது. ஆனால்‌. 
அது ஏதோ கனவுபோலத்தான்‌ நினைவில்‌ இருந்தது. இப்போது: 
கோவலன்‌ நாடகத்தில்‌ அவர்‌ கண்ணகியாக நடித்ததைத்தான்‌ 
முதலும்‌ கடைசியுமாய்ப்‌ பார்த்ததாகக்‌ கொள்ளவேண்டும்‌. 
இந்த நாடகமும்‌ சுவாமிகளின்‌ ஏற்பாட்டிலேயே நடைபெற்ற. 
தால்‌ நாங்கள்‌ எல்லோரும்‌ நாடகம்‌ பார்த்தோம்‌. 

எம்‌. எஸ்‌, தாமோதரராவ்‌ அந்தநாளில்‌ மிகச்‌ சிறந்தநடிக. 
ராக விளங்கியவர்‌, அவருடைய நாடகங்கள்‌ பலவற்றை நான்‌ 
பார்த்திருக்கேன்‌. நாடகப்‌ பேராசிரியர்‌ பம்மல்‌ சம்பந்தனாரின்‌ 
மனோகரன்‌ நாடகத்தில்‌ மனோகரனாக அற்புதமாக நடிப்பார்‌: 

தாமோதரராவ்‌ சங்கிலி யறுக்கும்‌ காட்சியில்‌ அவர்‌ நடிப்பதைப்‌ 
பார்க்கும்‌ போது மெய்சிலிர்க்கும்‌, பழம்பெறும்‌ நடிகர்களிலே 
ஒருவர்‌ அவர்‌, 


என்‌ தந்தையார்‌ நடிகராகக்‌ கலந்து கொண்டது கடைசி 
யாக அந்தக்‌ கோவலன்‌ நாடகத்தில்தான்‌. அதன்பிறகு நடிக்கும்‌ 
சந்தர்ப்பம்‌ அவர்‌ வாழ்க்கையில்‌ ஏற்படவே இல்லை. பின்பாட்டுக்‌ 
.காரராகவே இறுதி வரையும்‌ வாழ்ந்தார்‌. 


தத்துவ மீனலோசனி வித்துவ பாலசபையின்‌ நாடகங்கள்‌ 
மதுரையில்‌ தொடர்ந்து ஒரு மாதகாலம்‌ நடைபெற்றன. பவளக்‌ 
கொடி, சதியனுசூயா, சுலோசனா சதி, சீமந்தனி, பிரகலாதன்‌, 
"கோவலன்‌, பார்வதி கல்யாணம்‌ முதலிய நாடகங்களெல்லாம்‌ 
நடிக்கப்‌ பெற்றன. சிறுவர்கள்‌ நடிக்கும்‌ நாடகம்‌ ஆனதால்‌ 
சிறந்த வரவேற்பைப்‌ பெற்றன வென்றே சொல்லவேண்டும்‌, 


தங்கப்‌ பதக்கம்‌ பரிசு 


அடுத்த ஊர்‌ விருதுப்பட்டி: ஆம்‌, விருதுப்பட்டிகான்‌; 
நமது தலைவர்‌ இரு. காமராசர்‌ அவர்கள்‌ பிறந்த ஊர்தான்‌. 
விருதுநகர்‌ என்றபெயர்‌ அப்போது இல்லை. பல ஆண்டுகளுக்குப்‌ 
பிறகுதான்‌ ஏற்பட்டது. விருதுப்பட்டியை நான்‌ மறக்க 
முடியாது. அங்குதான்‌ 19386 இல்‌ மனிதகுல மாணிக்கம்‌ பண்டித 
“நேரு அவர்களைத்‌ தரிசித்தேன்‌. வீராங்கனையாக இன்று விளங்‌ 
கும்‌ திருமதி இந்திரா அவர்களை இளம்பருவத்திலே கண்ட 
இடமும்‌ விருதுப்‌ பட்டிதான்‌. 


விருதுப்பட்டியில்‌ நாடகங்கள்‌ ஆரம்பமாயின, எங்கள்‌ 
அன்னையார்‌ மதுரையிலே இருந்தார்‌. கதுந்தையாருடன்‌ நாங்கள்‌ 
மூவரும்‌ கம்பெனி வீட்டிலேயே தங்கினோம்‌: விருதுப்பட்டியில்‌ 
தான்‌ எனக்கு முதன்முதலாக ஒரு தங்கப்‌ பதக்கம்‌ பரிசாகக்‌ 
கிடைத்தது. விருதுப்பட்டி ரயில்வே அதிகாரிகள்‌ அனைவரும்‌ 
“சேர்ந்து அளித்த பரிசு அது. பின்னால்‌ எங்களுக்கு எவ்வளவோ 
கஷ்டங்கள்‌ நேர்ந்த காலங்களில்கூட அந்த முதற்‌ பரிசை மட்டும்‌ 
“விடாப்பிடியாக வைத்துக்‌ கொண்டிருந்தோம்‌, 

புலந்திரன்‌ எங்கே? 

பவளக்கொடி நாடகத்தில்‌ நான்‌ புலந்திரனாக நடிப்பேன்‌.. 
முதல்‌ காட்சியில்‌ வந்து, தாயார்‌ அல்லி மகாராணியிடம்‌ பவள 
ரதம்‌ வேண்டுமென்று கேட்டுவிட்டுப்‌ போய்விடுவேன்‌. பிறகு 
நாடகத்தின்‌ கடைசியில்தான்‌ புலந்திரன்‌ வரவேண்டும்‌. சுமார்‌ 
நான்கு மணிநேர இடைவேளை இருக்கிறது. அத்தனைநேரம்‌ என்‌ 
னால்‌ எப்படி விழித்துக்‌ கொண்டிருக்க முடியும்‌! நாடகம்‌ அந்த 
நாளிலெல்லாம்‌ இரவு 9-0 மணிக்கு ஆரம்பமாகி ஏறத்தாழ 
இரவு 8-30 மணிக்கு முடிவுபெறும்‌. பக்கத்‌ தட்டிகளின்‌ ஒரத்தில்‌ 
தின்று பார்ப்பேன்‌: தவிர்க்க முடியாத நிலையில்‌ தூக்கம்‌ வந்து 
என்‌ கண்களைத்‌ தழுவிக்‌ கொள்ளும்‌. யாருக்கும்‌ தெரியாதபடி எங்‌ 
காவது ஒரு மறைவில்‌ படுத்து உறங்கவிடுவேன்‌. நான்‌ வர 
வேண்டிய காட்டுக்கு மூன்பாகவே என்‌ தந்தையார்‌ என்னைத்‌. 
தேடிக்‌ கண்டுபிடித்து எழுப்பி விடுவார்‌. இதுவே வழக்கம்‌. 

விருதுப்பட்டியில்‌ ஒரு நாள்‌ பவளக்கொடி நாடகம்‌ நடை 

பெற்றபோது நான்‌ படுத்துறங்கிய இடம்‌ யாருக்கும்‌ தெரியாது 
போயிற்று: புலந்திரன்‌ காட்சி வருவதற்கு முன்பே என்னைத்‌. 
தேடத்‌ தொடங்கியவர்கள்‌, அந்தக்‌ காட்சி வரும்வரையில்‌: 
சுண்டு பிடிக்கவில்லை. காட்சியும்‌ வந்துவிட்டது. புலந்திரனைக்‌ 
காணோம்‌. என்ன செய்வார்கள்‌! 


::எங்கே புலந்திரன்‌? எங்கே ஷண்முகம்‌?” என்று தேடிஞார்‌- 
கள்‌. கடைசியாக அல்லிவேடம்‌ புனைந்திருந்த நடிகரே என்னைச்‌ 
கண்டுபிடித்தார்‌. உறக்கம்‌ கலைக்கப்பட்டதும்‌ எனக்கு ஒன்றுமே 
புரியவில்லை. சிறிது நேரத்திற்குப்‌ பிறகுதான்‌ தெளிவுபெற்றேன்‌. 
சுவாமிகள்‌ என்ன செய்வாரோ வென்று பயந்து நடுங்களேன்‌.. 
காட்ச முடிந்து வந்ததும்‌ சுவாமிகள்‌ என்னைத்‌ தட்டிக்‌ கொடுத்து 
ஈட சின்னப்‌ பயலே! இனிமேல்‌ எல்லோருக்கும்‌ தெதரியும்‌ 
படியான இடத்தில்‌ படுத்துறங்கு. இப்படி மூலை முடுக்குகளில்‌ 
இடந்து உறங்காதே! என்று அன்போடு கூறினார்‌. அன்று முதல்‌: 
பவளக்கொடி. நாடகத்தில்‌ மட்டும்‌ பகிரங்கமாக எல்லோர்‌ முன்‌ 
னிலையிலும்‌ உறங்க எனக்கு அனுமதி யளிக்கப்பட்டது. 
விளம்பரங்கள்‌ 

நாடக சினிமா விளம்பரங்கள்‌ இந்தக்‌ காலத்தில்‌ 
எவ்வளவோ வளர்ச்சியடைந்திருக்கின்றன. புதிய புதிய 

முறைகளில்‌ போட்டி போட்டுக்‌ கொண்டு விளம்பரங்கள்‌ செய்‌ 
கஇருர்கள்‌. எவ்வளவு சிறப்புடையதாக இருந்தாலும்‌ அதைச்‌ 
சரியானமுறையில்‌ விளம்பரம்‌ செய்யாவிட்டால்‌ *விலை'போகாது 
என்ற நிலைமை ஏற்பட்டிருக்கிறது. 


புதிய நாடகம்‌ஒன்றை அரங்கேற்றுவதனால்‌ அதைப்பொது 
மக்களிடையே விளம்பரப்படுத்த, இன்று மிகவும்‌ சிரமம்‌ எடுத்துக்‌ 
கொள்ள வேண்டியிருக்கிறது. பெரிய பெரிய சனிமாசுவரொட்டி 
களுக்கிடையே இன்றையச்‌ சிறிய நாடகச்‌ சுவரொட்டிகள்‌ மங்கி 
விடுகின்றன. முழுப்‌ பக்கம்‌, அரைப்பக்கம்‌, கால்பக்கம்‌ என்று 
சினிமா விளம்பரங்கள்‌ வரும்‌ பத்திரிகைகளில்‌ *இஞ்சு* க 
கணக்கில்‌ வெளியிடப்படும்‌ நாடக விளம்பரங்கள்‌ மக்களுக்குத்‌ 
தெரிவதில்லை. இன்று நாடக உலகம்‌ இருக்கும்‌ நிலையில்‌ மிகப்‌ 
பெரிய அளவில்‌ விளம்பரம்‌ செய்வது முடியாமல்‌ இருக்கிறது. 
நாடகத்திற்காக ஏற்படும்செலவினங்களே அதிகமாக இருப்பதால்‌ 
விளம்பரத்திற்கென்று ஒரு பெருந்தொகை ஒதுக்குவது மிகவும்‌ 
குஷ்டமாக இருக்கிறது. 


இந்தக்‌ கால நாடக விளம்பர நிலை இப்படி... 

அந்தநாளில்‌ நாடகத்தை விளம்பரப்படுத்துவது எவ்வளவு 
சுலபமாக இருத்தது தெரியுமா? சுவாமிகள்‌ தத்துவ மீனலோசனி 
வித்துவ பால சபைக்கு எழுதிய விளம்பரத்‌ துண்டுப்‌ பிரசுரங்கள்‌ 
மிக வேடிக்கையாக இருக்கும்‌: ₹பிரகலாதன்‌” நாடகத்திற்கு 
அவர்‌ எழுதிய விளம்பரத்தாள்‌ ஒன்று இரண்டாண்டுகளுக்கு 
முன்புவரை என்னிடம்‌ இருந்தது. 


(இவன்‌ யார்‌? ஏன்‌ இப்படிப்‌ பார்க்கிறான்‌? வலது புறம்‌ 
திரும்பும்போது கண்களில்‌ நீர்‌ ததும்புகிறது இடது புறம்‌ திரும்‌ 
பும்போது கண்களில்‌ கோபாக்னி வீசுகிறதே!..... 1 

4ஆம்‌, இவன்‌ இரணியகூபு தன்‌ தம்பி இரண்யாட்சன்‌ 
இறந்து போன செய்தியைத்‌ தூதர்‌ மூலம்‌ அறிந்து வருந்துகிறான்‌. 
அதே சமயம்‌ தன்‌ தம்பியைக்‌ கொன்ற மாயாவியான ஹரியைப்‌ 
பழி வாங்க வேண்டுமென்ற ஆவேச உணர்ச்சியால்‌ கோபாக்னி 


வீசுகிறது” 

*:வீரம்‌, சோகம்‌, கோபம்‌ ஆகிய மூன்று உணர்ச்சிகளையும்‌ 
மாறி மாறித்‌ தோன்றும்படியாகச்‌ செய்வது எவ்வளவு அற்புத 
மாக இருக்கிறது” * 


இவ்வாறு கேள்வியும்‌, விடையுமாக நாடகத்தின்‌ முக்கிய 
கட்டங்களைப்பற்றியெல்லாம்‌ குறிப்பிட்டு, நீளமான விளம்பர 
அறிக்கை வெளியிடுவார்‌ சுவாமிகள்‌. இந்த விளம்பரங்களைச்‌ 
(சேகரித்து வைப்பதில்‌ அந்த நாளில்‌ எனக்குப்‌ பெரும்‌ பைத்தியம்‌, 


மாட்டு வண்டிப்‌. பயணம்‌ 
இப்போது நான்‌ சொல்லப்‌ போகும்‌ செய்தி உங்களுக்குப்‌ 
பெரும்‌ வியப்பாக இருக்கும்‌. கற்பனையல்ல; உண்மையாக நடந்த 


சம்பவம்‌. 


விருதுப்பட்டிக்குச்‌ சல மைல்‌ தூரத்தில்‌ :மல்லாங்கிணறு* 
என்று ஒரு சிற்றூர்‌, விருதுப்பட்டியில்‌ ஒரு மாத காலம்‌ 
தாடகங்கள்‌ நடத்தியபின்‌ மல்லாங்கிணறு சென்றோம்‌. அப்போது 
அற்து ஊருக்குப்‌ போவதற்குநல்ல பாதையில்லை, பஸ்‌ போக்கு 
வரத்தெல்லாம்‌ கிடையாது. கரடு முரடான அந்தப்‌ பாதையில்‌ 
இரட்டை மாட்டு வண்டியில்‌ அமர்ந்து போய்ச்‌ சேர்ந்தோம்‌. 
பெரியவர்கள்‌ சீலர்‌ வண்டியின்‌ ஆட்டத்திற்குப்‌ பயந்து 
தமாஷாகப்‌ பேசிக்கொண்டே நடந்து வந்து சேர்ந்தார்கள்‌. 


(வட்டு விளம்பரம்‌ 


நாரங்கள்போன மறுநாள்‌ நாடகம்‌ வைக்கப்பெற்றிருந்தது. 
முதல்‌ நாடகம்‌ சத்தியவான்‌ சாவித்திரி,” விளம்பர அறிக்கை 
களைச்‌ சேகரித்து வைப்பதில்‌ அந்து நாளில்‌ எனக்குப்‌ பெரிய 
பைத்தியமென்று முன்பே குறிப்பிட்டேனல்லவா? நாடக 
நோட்டீஸ்‌ வேண்டுமென்று சில பெரியவர்களிடம்‌ கேட்டேன்‌. 
அடைக்கவில்லை. “இந்த ஊரில்‌ நோட்டீஸ்‌ போடும்‌ வழக்கம்‌ 
கஇடையாது”*' என்று சொல்லிவிட்டார்கள்‌. எங்களுக்குப்‌ பெரிய 
அதிசயமாக இருந்தது. விளம்பரம்‌ ஒன்றும்‌ இல்லாமல்‌ நாடகத்‌ 
இற்கு மக்கள்‌ எப்படி வருவார்கள்‌ என்ற கேள்வி மனத்தில்‌ 
எழுத்தது. எவரிடமிருந்தும்‌ சரியான விடை. கிடைக்வில்லை. 

நாடகம்‌ இரவு பத்து மணிக்கு ஆரம்பம்‌ என்று சொன்‌ 
னார்கள்‌. இரவு 7-80 மணிக்கு நாங்கள்‌ எல்லோரும்‌ சாப்பிட்டுக்‌ 
கொண்டிருந்தோம்‌. இடீரென்று காது செவிடு படும்படியாக ஒரு 
பெரிய வேட்டுச்‌ சத்தம்‌ கேட்டது ஊரே அதிர்ந்து விடும்‌ போல 
இருந்தது, அந்தச்‌ சத்தத்தைக்‌ கேட்டதும்‌ எல்லோரும்‌ 
பயத்துடன்‌ நான்கு புறமும்‌ பார்த்தோம்‌. உடனே சங்கரதாஸ்‌ 
சுவாமிகள்‌, டேய்‌! ஒன்றுமில்லை. நாடக விளம்பரத்திற்காக 
வேட்டுப்‌ போடுகிறார்கள்‌?” என்றார்‌. அப்போதுதான்‌ எங்களுக்கு 
விஷயம்‌ புரிந்தது- 


அந்த ஊரில்‌ கொட்டகை வாசலில்‌ வேட்டுப்‌ போடுவதற்‌ 
காக ஓர்‌ இடம்‌ அமைக்கப்பட்டிருந்ததைப்‌ போகும்போது பார்த்‌ 
தோம்‌. இரவு 7-30 மணிக்குமேல்‌ மூன்று முறை வேட்டுப்‌ போடு 
வார்களாம்‌. அந்து ஊரிலும்‌, சுற்றுப்புறத்தில்‌ சுமார்‌ ஏழு எட்டு 
மைல்‌ தூரத்தில்‌ உள்ள சிற்றூர்‌ மக்கள்‌ இந்த வேட்டுச்‌ சத்தத்‌ 
தைக்‌ கேட்டுவிட்டு, ।*மல்லாங்கிணறு கூத்து மேடையில்‌ நாடகம்‌ 
இருக்கிறது”” என்று தெரிந்து கொள்வார்களாம்‌. எவ்வளவு 
எளிமையான விளம்பர முறை பார்த்தீர்களா? 


வெளிச்சம்‌ போடும்‌ முறை 


இரவு 98-30 மணிக்குஎல்லோரும்‌ கொட்டகைக்குப்‌ போய்ச்‌ 
சேர்ந்தோம்‌. அப்போதெல்லாம்‌ மதுரையிலேயே கூட மின்சார 
விளக்கு கிடையாது, ஆக மொத்தம்‌ நான்கு இயாஸ்‌ லைட்டுகள்‌ 
தாம்‌ கொட்டகை முழுதும்‌ வெளிச்சம்‌ கொடுக்க வேண்டும்‌. 
பிரதான வாயிலில்‌ ஒன்று; மேடையுள்ளே வேடம்‌ புனையும்‌. 
இடத்தில்‌ ஒன்று, மேடையின்‌ இருபுறமும்‌ இரண்டு கியாஸ்‌ 
லைட்டுகள்‌ மேலே கட்டித்‌ தொங்கவிடப்பெற்றிருக்கும்‌. கொஞ்சம்‌ 
பெரிய நகரமாய்‌ இருந்தால்‌ இன்னும்‌ இரண்டு கியாஸ்‌ லைட்டுகள்‌ 
வரும்‌- சபை நடுவில்‌ ஒன்று; மேடை நடுவில்‌ ஒன்று. மல்லாங்‌ 
கிணறு சிற்றூரானதால்‌ நான்கு லைட்டுகள்தாம்‌ இருந்தன. இந்த 
வெளிச்சத்தில்‌ எப்படி. நாடகம்‌ பார்த்தார்கள்‌ என்பதை இன்று 
எண்ணிப்‌ பார்க்கவே முடியவில்லை. நம்‌ கண்களுக்கு இன்னும்‌ 
நுண்ணிய பார்வை இருந்திருக்க வேண்டுமென்றே நினைக்கிறேன்‌. 
மின்சார வெளிச்சம்‌ வந்த பின்‌ கண்‌ பார்வைக்‌ இருத்த வலிமை 

போய்விட்டது. ஒலி பரப்பும்‌ “மைக்‌* வந்தபின்‌ அதைக்‌ கேட்டுக்‌ 
கேட்டு, நம்‌ செவிகளின்‌ வலிமையும்‌ குறைந்து விட்டது. 
திறந்த வெளி அரங்கம்‌ 
இரவு ஒன்பது மணியிலிருத்து பத்து மணிக்குள்‌ நாலா 
பக்கங்களிலுமிருந்து இரட்டை மாட்டு வண்டிகளிலும்‌, கால்‌ 
நடையிலுமாகப்‌ பெருந்‌ இரளாக மக்கள்வந்து கூடிவிட்டார்கள்‌, 
பத்தரை மணி சுமாருக்கு நாடகம்‌ தொடங்கியது. இறந்த 
.. வெளியில்‌ ஆயிரக்கணக்கான ஆண்களும்‌ பெண்களும்‌ அமர்ந்‌ 
. திருத்தார்கள்‌. 
திறந்த வெளியிலே நாடக அரங்கம்‌ அமைப்பது நமக்குப்‌ 
புதிதன்று. பண்டைக்‌ காலத்திலேயே நாடகம்‌, நடனம்‌, பிற 
கூத்து வகைகள்‌ எல்லாம்‌ திறத்த வெளி மேடைகளில்‌ காம்‌ 
தடைபெற்று வந்தன, தமிழ்நாட்டின்‌ சிறப்புக்குரிய ஆலயங்‌ 
'களிலெல்லாம்‌ விழாக்‌ காலங்களில்‌, அன்றும்‌ இன்றும்‌ கலை 
நிகழ்ச்சிகள்‌ பெரும்பாலும்‌ திறந்த வெளிகளிலே தரன்‌ நடை 
பெற்று வருசன்றன. இந்தத்‌ திறத்த வெளி அரங்குகளைத்‌ 
தெருக்கூத்து மேடைகள்‌” என்று மக்கள்‌ குறைவாகக்‌ கருது 
. வந்தார்கள்‌. சென்ற பல ஆண்டுகளாகத்‌ திறந்த வெளி அரங்கின்‌ 
நினைவு மாறாமல்‌, அழியாமல்‌ பாதுகாத்து வந்தவர்கள்‌ தெருக்‌ 
கூத்து ஆடியவர்கள்தாம்‌ என்பது மறுக்க ம்டியாத உண்மை. 
அது மட்டுமன்று, பாரத விடுதலைப்‌ போராட்டத்தில்‌ தன்னை 
முதல்‌ பலியாகக்‌ கொடுத்த “வீரபாண்டிய கட்டபொம்மனைத்‌, 
தமிழர்‌ மறந்துவிடாதபடி நினைவூட்டிக்‌ கொண்டிருத்தவர்கள்‌, 
்‌ இந்தத்‌ இறந்த வெளி மேடைகளிலே கூத்து நடத்திய கலைஞர்‌ 
களே என்றால்‌ அதுவும்‌ நன்றியறிதலேரடு ஒப்புக்‌ கொள்ள 
மேவேண்டி௰ உண்மை, எனவே, இறந்த வெளி அரங்கம்‌ பூதுமை 
யாளதன்று, பழமையெல்லாம்‌ இன்று புதுமையாகக்‌ கருதப்‌. 
படுவதுபோலத்தான்‌ இதையும்‌ கொள்ளவேண்டும்‌. 
பயங்கர அமைதி 
நாடகம்‌ நடந்து கொண்டிருந்தது. 
இல்லை. நாடகத்தை மக்கள்‌ 
(தெரியவில்லை, 


சபையில்‌ சத்தமே 
கொஞ்சங்கூட ரசித்ததாகத்‌ 
உள்ளே இருந்தவர்கள்‌ ஒருவருக்கொருவர்‌ 
எதா. 

இதைப்பற்றி முணுமுணுத்துக்‌ கொண்டிருந்தார்கள்‌. நான்‌ 
சின்னப்‌ பையனாக இருந்ததால்‌ மேடைக்கு வந்தவுடனேயே 
ஜனங்கள்‌ கைதட்டி வரவேற்பது வழக்கம்‌, சபையோர்‌ மந்து 
மாக உட்கார்ந்திருப்பதைக்‌ கண்ட சங்கரதாஸ்‌ சுவாமிகள்‌, 

₹*எல்லாம்‌ சண்முகம்‌ பயல்‌ மேடைக்குப்‌ போனவுடன்‌ சரி 
பாய்ப்‌ போய்விடும்‌.” * 

என்று கூறியது என்‌ காதில்‌ விழுந்தது. நாரதர்‌ வர 
வேண்டிய காட்சியும்‌ வந்தது, *₹சங்கது சுகமே பெரிய சுகம்‌: 
என்று பாடிக்கொண்டு நான்‌ அரங்கில்‌ பிரவேசித்தேன்‌, வழக்கம்‌ 
போல்‌ பெருத்த கரகோஷத்தை எதிர்பார்த்த எனக்குப்‌ பெரிய 
ஏமாற்றம்‌ ஏற்பட்டது. சபையில்‌ முழு அமைதி நிலவியது. தாரத்‌ 
தில்‌ கற்றாழைப்‌ புதர்கள்‌; குறைவான வெளிச்சம்‌, எதிரே 
பயங்கரமான அமைதி, எனக்கு என்னமோ போலிருந்தது. 
திறந்த வெளியில்‌ நடிப்பது எனக்குப்‌ புதிய அனுபவம்‌, அவை 
யோரின்‌ மரண அமைதி எனக்கு அச்சத்தை ஏற்படுத்தியது, 
முகத்தில்‌ சோகச்சுவை ததும்ப நான்‌ உள்ளே வந்து 
சேர்ந்தேன்‌. 

எமதருமன்‌ தோன்ற வேண்டிய காட்சி வந்தது. சிந்தனை 
பிலேயே உட்புறம்‌ உலாவிக்‌ கொண்டிருந்த சுவாமிகள்‌, எம 
தருமனாக வேடம்‌ புனைந்திருந்த கந்தசாமியிடம்‌ போய்‌ ஏதோ 
காதில்‌ சொல்லிக்கொண்டிருந்தார்‌, உடனே எமதருமன்‌ காலில்‌ 
“சலங்கை: கட்டப்‌ பெற்றது. காட்சி தொடங்கியது, 
எமதருமன்‌ ஆட்டம்‌ 

* விண்டலமும்‌ மண்டலமும்‌ எண்டிசை யடங்களும்‌ 
விளங்கும்‌ ரீதி மார்க்கம்‌ அடுப்பேன்‌” * 

ஏன்று தொடங்கும்‌ பாடலை முழக்கிக்‌ கொண்டு எமன்‌ கந்தசாமி 
மேடைக்கு வந்தார்‌. வழக்கத்திற்கு மாறாகக்‌ கையிலிருந்த சூலா 
யுதத்தைச்‌ சுழற்றிக்‌ கொண்டு, தை தக்க தை தக்க தை” என்று 
குதித்துக்‌ கொண்டு, ₹ஐல்‌ ஜல்‌' எனச்‌ சலங்கைகள்‌ ஒலி செய்ய, 
அரங்கம்‌ முழுவதும்‌ ஆட்டம்‌ போடத்‌ தொடங்கஇஞார்‌. 

சபையில்‌ ஒரே கரகோஷம்‌! அமைதியாயிருந்த சபையில்‌ 
ஆரவாரம்‌! பலே பலே” என்ற சத்தம்‌/!/ 

அப்போதுதான்‌ எல்லோருக்கும்‌ விஷயம்‌ புரிந்தது. நடிகா்‌ 
கள்‌ ஆடிக்கொண்டு வரவேண்டும்‌ என்பதையும்‌, ஆடாத நாடகம்‌ 
அதுவரை மல்லாங்கிணற்றில்‌ நடந்ததே இல்லை யென்பதையும்‌ 
தெரிந்து கொண்டோம்‌, 


இத்த நாளிலே கூட நாடகத்தை “ஆட்டம்‌” என்று 
'சொல்வது வழக்கில்‌ இருந்து வருவதைப்‌ பார்க்கிரோமல்லவா? 


அன்றைய நாடகத்தில்‌ எமனாக நடித்த கந்தசாமிக்குப்‌ பிர 
மாதமான பேர்‌, அவரைத்‌ தவிர மற்ற நடிகர்கள்‌ நன்றாயில்லை 
யென்று பலரும்‌ பேரக்‌ கொண்டார்களாம்‌. 


எப்படி வேட்டில்‌ விளம்பரமும்‌ வினோத ஆட்டமும்‌? 


மல்லாங்கிணற்றில்‌ நாடகங்கள்‌ அதிக நாட்கள்‌ நடைபெற 
வில்லை. வெகு விரைவிலேயே சாத்தூர்‌ போய்ச்‌ சேர்ந்தோம்‌, 
சாத்தூரில்‌ நாடகங்களுக்கு நல்ல வரவேற்புக்‌ கிடைத்தது. 


கம்பெனியின்‌ நடிகர்கள்‌ 


அந்த நாட்களில்‌ இப்பொழுது நடைபெறுவதைப்‌ போல்‌ 
இனசரி நாடகம்‌ கிடையாது, வாரத்திற்கு மூன்று நாட்கள்‌ 
தான்‌ நாடகங்கள்‌ நடைபெறும்‌. இன்னொரு வியப்புக்குரிய 
செய்தி என்னவென்றால்‌ பொது விடுமறை நாளான ஞாயிற்றுக்‌ 
கிழமை நாடகம்‌ னவப்பது வழக்கமில்லை , இப்பொழுதெல்லாம்‌ 
சனி, ஞாயிறுதாம்‌ முக்கியமான நாடக நாட்கள்‌; அத்தக்‌ 
கிழமைகளில்‌ தான்‌ வசூலாகும்‌ என்ற நிலைமை ஏற்பட்டு விட்டதுடி 
அந்தக்‌ காலத்தில்‌ ₹-பிரது செவ்வாய்‌, வியாழன்‌, சனிக்கிழமை 
களில்‌ நாடகம்‌ நடைபெறும்‌: *) ₹“ஆட்ட கால சட்டத்தை 
அனுசரிப்பதே முறை, ”* அடாது மழை பெய்தாலும்‌ விடாது 
நாடகம்‌ நடத்தப்படும்‌” ” என்றெல்லாம்‌ விளம்பர அறிவிப்‌ 
பிலேயே போட்டு விடுவார்கள்‌. ஆக மொத்தம்‌ ஒரு மாதத்தில்‌ 
பன்னிரண்டு அல்லது பதிமூன்று நாடகங்கள்‌ நடைபெறுவது 
வழக்கம்‌, 

௩டந்தேதே சென்றோம்‌ 

நடிகர்களும்‌ மற்றத்‌ தொழிலாளர்களும்‌ எல்லோருமாக 
ஏறத்தாழ நாடக சபையின்‌ மொத்த எண்ணிக்கை நூறு 
பேரிருக்கலாம்‌. நாங்கள்‌ தங்கியிருக்கும்‌ வீடு நாடகக்‌ 
கொட்டகைக்கு அருகிலிருந்தாலும்‌ தொலைவிலிருந்தாலும்‌ 
எல்லோரும்‌ நடந்தே தான்‌ போய்‌ வருவோம்‌, மாலை நாடகம்‌ 
என்பதெல்லாம்‌ கிடையாது, எப்போதும்‌ இரவு 9-30 மணிக்குத்‌ 
தான நாடக ஆரம்பம்‌, இரவு 7 மணிக்குள்‌ சாப்பிட்டுவிட்டு 
எல்லோரும்‌ புறப்படத்‌ தயாராகி விடுவோம்‌. பெரியவர்‌ 
யாராவது ஒருவர்‌, ஒரு *அரிக்கன்‌' விளக்கைக்‌ கையில்‌ பிடித்துக்‌ 
கொண்டு முன்னே செல்வார்‌. அவரைப்‌ பின்பற்றி நாங்கள்‌ 
எல்லோரும்‌ செல்வோம்‌. வீதிகளில்‌ ஆங்காங்கு “மினுக்‌--மினுக்‌* 
கென்று வெளிச்சம்‌ தெரியும்‌, சில இடங்களில்‌ வெளிச்சமே 
இராது. இருள்‌ சூழ்ந்திருக்கும்‌. பாதை தெரிந்து நடப்பதே. 
கஷ்டமாக இருக்கும்‌. 
எல்லோருக்கும்‌ தலைமுடி 

அநேகமாக எல்லா நடிகர்களும்‌ தலைமுடியை நீளமாக 
வளர்த்திருந்தார்கள்‌. இந்த நாளைப்போல்‌ (டோப்பா' வைத்துக்‌ 
கொள்ள வேண்டிய அவசியம்‌ பெரும்பாலும்‌ ஏற்பட்டதில்‌ லை. 
ஆண்‌ வேடதாரிகள்‌ தலைமுடியைப்‌ பின்னால்‌ சுருட்டி விட்டுக்‌ 
கொள்வார்கள்‌. பெண்‌ வேடதாரிகள்‌ கொண்டையோ அல்லது 
சடையோ போட்டுக்‌ கொள்வார்கள்‌. அபூர்வமாக யாராவது. 
“திராப்புத்‌' தலை ஆசாமி, பெண்‌ வேடம்‌ புனைய வேண்டிய: 
நெருக்கடி ஏற்படுவதுண்டு, அப்போ்ப்பட்ட சமயத்தில்‌ கம்பெனி 
யிலிருக்கும்‌ “டோப்பா' அவரது தலையை அலங்கரித்து, அகோர 
மாகக்‌ காட்டி அளிக்கும்‌. அந்த நடிகரும்‌ தமது *“டோப்பாஈ 
வைத்த அழகிய முகத்தைக்‌ கண்ணாடியில்‌ பார்த்துவிட்டு 
உடனடியாகத்‌ தலைமுடி வளர்க்க வேண்டிய அவசியத்தைப்‌: 
புரிந்து கொள்வார்‌. 

கம்பெனியில்‌ அப்போது முக்கிய வேடங்களைத்‌ தாங்கிய 
நடிகர்கள்‌ இலரைப்பற்றி இங்கே குறிப்பிடுவது கடமையெனக்‌ 
கருதுகிறேன்‌. 

பாட்டா ராமகிகுஷ்ணன்‌ 


அப்போது நாடக சபையில்‌ முக்கிய ககாநாயகனாகவிளங்கி 
யவர்‌ திரு டி. ஆர்‌. ராமகிருஷ்ணன்‌. இவர்‌ சங்கரதாஸ்‌ சுவாமி 
களின்‌ பேரன்‌. இவரை நாங்கள்‌ எல்லோரும்‌ :பாட்டா” என்றே 
அழைப்பது வழக்கம்‌, சங்கரதாஸ்‌ சுவாமிகளை நாங்கள்‌ 
எல்லோரும்‌ ₹சுவாமி' என்று கூப்பிடுவோம்‌. இவர்‌ சுவாமிகளின்‌ 
பேரன்‌ என்ற முறையில்‌ அவரைப்‌ பாட்டா” என்றே அழைப்‌ 
யார்‌. எனவே நாளடைவில்‌ இவரையே நாங்கள்‌ பாட்டா” 
என்று கூப்பிடத்‌ தொடங்கி விட்டோம்‌. பாட்டா என்ற பெயரே 
இவருக்கு நிலைத்து விட்டது. சுவாமிகளும்‌ இவரைப்‌ பாட்டா 
என்றே கூப்பிடுவார்‌. 

சத்தியவான்‌ சாவித்திரி நாடகத்தில்‌ பாட்டா இராம 
கிருஷ்ணன்‌ சத்தியவானாகத்‌ திறம்படப்‌ பாடி நடிப்பார்‌. 

சாரீரம்‌ கணிரென்றிருக்கும்‌. £மந்தனி நாடகத்தில்‌ சந்தி 
ராங்கதனாகவும்‌, அபிமன்யு சுந்தரியில்‌ அரவானாகவும்‌, சுலோசனா 
சதியில்‌ ஆதிசேடனாகவும்‌ நடிப்பார்‌. ஆண்‌ வேடத்தில்‌ எப்படித்‌ 
திறமையாக நடிப்பாரோ அப்படியே பெண்‌ வேடத்திலும்‌ பெயர்‌ 
பெற்றவர்‌, பவளக்கொடியில்‌ அல்லியாகவும்‌, சதியனுசூயாவில்‌ 
அனுரசூயாவாகவும்‌ கோன்றுவார்‌. 

1923-இல்‌ நாடக சபை திண்டிவனத்தில்‌ ' நாடகம்‌ நடத்திக்‌ 
கொண்டிருந்த போது,இவர்‌ கம்பெனியிலிருந்து விலக நேர்ந்தது. 
அதன்‌ பிறகு பல நாடக சபைகளில்‌ பணி புரிந்திருக்கிறார்‌, 
ஸ்பெஷல்‌ நாடக நடிகராக இலங்கையில்‌ சில ஆண்டுகள்‌ இருந்து, 
இறுதியாக நாடகத்துறையை விட்டே விலகி, இப்போது சொந்த 
அளரான தூத்துக்குடியில்‌ இருந்து வருகிறார்‌. 
பெரியண்ணா டி. கே. சங்கரன்‌ 

என்‌ மூத்த அண்ணா டி, கே. சங்கரன்‌ நாடக சபையில்‌ மற்‌ 
றொரு கதாநாயகனாக விளங்கினார்‌. ₹சுலோசனா சதி: நாடகத்‌ 
தில்‌ அண்ணாதான்‌ இந்திரஜித்துவாக நடிப்பார்‌. சாரீரம்‌ கெம்‌ 
/ரீரமாக இருக்கும்‌. வசனங்களைத்‌ தெளிவாகப்‌ பேசுவதில்‌ 
இவருக்கு ஒரு தனித்‌ திறமை இருந்தது. சுலோசனையை இத்திர 

ஜித்து சிறையெடுத்துப்‌ போவதாகத்தான்‌ கதை, சுவாமிகளும்‌ 
அப்படியேதான்‌ மற்றவர்களுக்கு, சுலோசனா சதி நாடகத்தை 
எழுதிக்‌ கொடுத்திருந்தார்‌. ஆனால்‌ பெரியண்ணாவின்‌ பேச்சுத்‌. 
திறமையைக்‌ கண்டு மஇூழ்ந்த சுவாமிகள்‌, சிறையெடுத்துப்‌ 
போவதை மாற்றி, சுலோசனை தானாக மனமிசைந்து இந்திரஜித்து 
வுடன்‌ செல்லுவதாகக்‌ கதையை அமைத்துக்‌ கொண்டார்‌. 
இதற்காக இந்திரஜித்துவுக்கு ஒரு நீண்ட வசனம்‌ எழுதினார்‌. 
இத்த வசனத்தைப்‌ பேசி முடிக்கச்‌ சுமார்‌ பத்து நிமிடங்கள்‌ 
ஆகும்‌. இந்த வசனத்தில்‌ தமிழின்‌ இறப்பும்‌, தமிழர்களின்‌ 
திருமண வாழ்க்கை பற்றிய செய்திகளும்‌ விரிவாக இடம்‌ பெற்‌ 
ஜிருந்தன. ஒரு மங்கை தன்‌ மனத்திற்‌ இசைந்த ஆடவனோடு 
தனித்துச்‌ செல்வது தவறாகாது என்பதை இந்திரஜித்து சலோ 
சனைக்கு விளக்கமாக எடுத்துச்‌ சொல்வதாக அமைந்துள்ள 
வசனம்‌ இது. இந்த வசனத்தை அந்த நாளில்‌ பெரியண்ணா பே9 
முடித்ததும்‌ சபையோர்‌ மகிழ்வோடு கைதட்டிப்‌ பாராட்டு 
வார்கள்‌. ₹தமிழ்‌ வசனம்‌” என்றே நாங்கள்‌ இதைக்‌ குறிப்பது 
வழக்கம்‌, 


இன்னும்‌ சீமந்தனியிலே அவலோகன்‌: பவளக்கொடியில்‌ 
அருச்சுனன்‌; பிரகலா தாவில்‌ இந்திரன்‌; அபிமன்யு சந்தரியில்‌ துரி 
யோதனன்‌ ஆகிய வேடங்களில்‌ அண்ணா நடித்து வந்தார்‌. 
இடைக்‌ காலத்தில்‌ 1924இல்‌ இவர்‌ நடிப்பைக்‌ கைவிட்டுக்‌ கம்‌ 
பெனியில்‌ கணக்கு வேலைகளைப்‌ பார்த்து வந்தார்‌. பிறகு நாங்கள்‌ 
சொந்தக்‌ கம்பெனி துவக்கியபோது மீண்டும்‌ நடிப்புத்‌ துறைக்கு. 
வந்து விட்டார்‌. 


கதாகாயகி சிங்காரவேலு 


சத்தியவான்‌ சாவித்திரி நாடகத்தில்‌ முன்‌ சாவித்திரியாக 
நடித்தவர்‌ திரு சிங்காரவேலு. இவர்‌ தம்முடைய பெயருக்கு 
ஏற்ற படி. சிங்கார பாகங்களில்‌ மிகத்‌ திறமையாக நடிப்பார்‌. 
அந்தநாளில்‌ முன்‌, பின்‌ என்று ஒரே பாத்திரத்தை இரு பகுத 
களாகப்‌ பிரித்துக்‌ கொடுப்பது வழக்கம்‌, அநேகமாகக்‌ காதல்‌ 
காட்சிகளெல்லாம்‌ இவருக்கே கொடுப்பார்கள்‌, சுலோசனா ௪; 
யிலும்‌ இவர்‌ முன்‌ சுலோசனையாக நடிப்பார்‌. பவளக்கொடி. 

அபிமன்யுசுந்தரி இரு நாடகங்களிலும்‌ இவர்‌ சுபத்திரையாகத்‌ 
தோன்றுவார்‌. 1921. இல்சென்னையில்‌ நடித்துக்‌ கொண்டிருந்த 
சமயம்‌ சிங்காரவேலு “ஒரிஜினல்‌ பாய்ஸ்‌ கம்பெனி' க்குப்‌ போய்‌ 
விட்டார்‌. அங்கு, பல ஆண்டுகள்‌ நடித்துப்‌ புகழ்‌ பெற்றார்‌. 

கல்ல பாடகர்‌ நல்லகண்ணு 


திரு நல்லகண்ணு திருநெல்வேலியில்‌ பிறந்தவர்‌. பின்‌ 
சாவித்திரியாகவும்‌, பின்‌ சுலோசனையாககவும்‌ நடிப்பார்‌. இனிமை 
யான குரல்‌; அருமையாகப்‌ பாடுவார்‌. சோகமாக நடிக்க 
வேண்டிய பாகங்களில்‌ இவரது நடிப்பு மிகச்‌ சிறப்பாக இருக்கும்‌. 
சதியனுசூயாவில்‌ நருமதையாகவும்‌, பவளக்கொடியில்‌ பவளக்‌ 
கொடியாகவும்‌ தோன்றுவார்‌. . இவர்‌ 1922-இல்‌ கம்பெனி 
பூவிருந்தவல்லியில்‌ இருந்தபோது விலகிக்கொண்டார்‌. வேறு சில 
நாடக சபைகளில்‌ இருந்த பின்பு, இருநெல்வேலியில்‌ தையற்‌ 
கடை வைத்துக்‌ கொண்டிருந்தபோது நான்‌ இவரைச்‌ சந்திக்க 
நேர்ந்தது. 
எமன்‌ கந்தசாமி 


எமனாக நின்று என்னைப்‌ பயமுறுத்திய இரு கந்தசாமியை 
நீங்கள்‌ மறந்திருக்கமாட்டீர்கள்‌ என்று நினைக்கறேன்‌, இவர்‌ 
தான்‌ என்‌ நினைவில்‌ இன்னும்‌ பசுமையாக இருப்பவர்‌, இரணியன்‌ 
கடோற்கஜன்‌ முதலிய இராட்சதவேடங்கள்‌ இவரதுதனி உரிமை 
இவரும்‌ தூத்துக்குடியைச்‌ சேர்ந்தவர்‌, இவர்‌ 1922.இல்‌ 
கம்பெனியிலிருந்து விலகினார்‌. பிறகு வேறு துறைகளில்‌ ஈடுபட்ட 
தாகக்‌ கேள்வி, 


பபூன்‌ ராமசாமி 


கம்பெனியின்‌ ஓரே நகைச்சுவை நடிகராகத்தனியரசு புரிந்‌ 
தவர்‌ திரு ராமசாமி. எல்லா நாடகங்களிலும்‌ இவர்‌ நகைச்‌ 
சுவைப்‌ பாத்திரங்களை ஏற்று நடிப்பார்‌, அந்த நாளில்‌ அவசிய 
மென்று கருதப்பட்ட பபூன்‌' ஆகவும்‌ அடிக்கடி வந்து பாடிப்‌ 
போவார்‌. அவருக்கென்றே சுவாமிகள்‌ சல புதிய நகைச்‌ சு வைப்‌ 
பாடல்களை இயற்றினார்‌, இவர்‌ ஆஞ்சநேயராக நடிப்பதற்‌ 
கென்றே *இலங்காதகனம்‌', நாடகமும்‌ தயாரிக்கப்‌ பெற்றது. 

கம்பெனி பூவிருந்தவல்லியில்‌ இருந்த பொழுது இவரும்‌ விலகக்‌ 
கொண்டார்‌. நாங்கள்‌ தூத்துக்குடிக்குப்‌ போகும்‌ போதெல்‌ 
லாம்‌ இவரைச்‌ சந்திப்பதுண்டு. 


கின்னண்ணா டி.கே. முத்துசாமி 
சன்னண்ணா இரு, டி. கே. முத்துசாமி கம்பெனியின்‌ 
ஆரம்ப காலத்தில்‌ சிறுசிறு வேடங்கள்தாம்‌ புனைந்து வந்தார்‌. 
சுலோசனா சதியில்‌ சின்னண்ணா ராமராகவும்‌, நான்‌ லட்சுமணனாக 
வும்‌ நடிப்போம்‌. £மந்தனியிலே அவர்‌ சுமேதாவாக நடிப்பார்‌. 
நான்‌ சாமவானாக நடிப்பேன்‌. மற்ற நாடகங்களில்‌ எல்லாம்‌ 
சஇன்னண்ணாவுக்குப்‌ பெரும்பாலும்‌ தோழி வேடந்தான்‌. 1987. 
இல்‌ சென்னைக்கு வந்தபிறகுதான்‌ அவர்‌ கதாநாயகியாக நடிக்கத்‌ 
தொடங்கினார்‌. சின்னண்ணாவுக்கு ஆரம்பத்தில்‌ நன்றாகப்‌ பாட 
வராது, அந்தக்‌ குறையைப்‌ போக்க அவர்‌ அரும்பாடு பட்டுச்‌ 
சங்கதேம்‌ கற்றுக்‌ கொண்டார்‌. பின்னால்‌ அவர்‌ நன்றாகப்‌ பாடவும்‌, 
ஆர்மோனியம்‌ வாசிக்கவும்‌, ஆசிரியராக இருந்து, மற்றவர்களைத்‌ 
" தயாரிக்கவுமாகத்‌ தம்மை வளர்த்துக்‌ கொண்டார்‌, 1935இல்‌ 
நாங்கள்‌ சகோதரர்கள்‌ நால்வரும்‌ நடித்த “மேனகா: பேசும்‌ படத்‌ 
திற்குச்‌ சன்னண்ணா சங்கீத டைரக்டராகவும்‌ இருந்தார்‌ என்பதை 
இங்கே மஏழ்வோடு குறிப்பிட விரும்புகிறேன்‌. 


சாத்துூரிலும்‌ சிவகாசியிலும்‌ நாடகங்கள்‌ நடித்துவிட்டு 
மீண்டும்‌ மதுரைக்கு வந்து சேர்ந்தோம்‌. புதிய நாடகங்கள்‌ சில 
துயாரிக்கப்‌ பெற்றன. புதிய நடிகர்களும்‌ சிலர்‌ கம்பெனியில்‌ 
சேர்ந்தார்கள்‌. மதுரையில்‌ மீண்டும்‌ ஒரு மாத காலம்‌ நடித்து 
விட்டுச்‌ வகங்கைக்குப்‌ பபணமாலோம்‌. 
பாட்டி முத்தம்மாள்‌ 

இிவகாசி வரையில்‌ நாங்கள்‌ கம்பெனி வீட்டிலேயே வசித்து 
வந்தோம்‌. தாயார்‌ மதுரையிலே இருந்தார்கள்‌. அவர்களைப்‌ 
பிரிந்திருப்பது எனக்கு வேதனையாகத்தான்‌ இருந்தது. தந்‌ைத 
யாரைப்‌ பெற்ற தாயார்‌ திருமதி முத்தம்மாள்‌ அன்னையாருக்குத்‌ 
துணையாக இருந்தார்கள்‌, 2920-இல்‌ எங்களுக்கு ஒரு தங்கை 
பிறந்தாள்‌. சுப்பம்மாள்‌ என்று அவருக்குப்‌ பெயர்‌ சூட்டப்‌ 

பெற்றது. தாய்க்கும்‌ பாட்டிக்கும்‌ மாமி, மருமகள்‌ உறவு ஒத்துப்‌ 
போகவில்லை, என்னண்ணா பெரியண்ணா இருவரும்‌ திருவனந்த 
புரத்தில்‌ பாட்டியிடமே வளர்ந்தவர்கள்‌. மதுரைக்கு வரும்போது 
நானும்‌ பகவதியும்‌ தானிருந்தோம்‌. மதுரைவாசம்‌ உறுதிப்பட்ட 
பிறகு, பாட்டியார்‌ அவர்களை அழைத்து வந்தார்கள்‌. மதுரைக்கு 
வந்த பாட்டியார்‌, இறுதிக்காலம்‌ வரை எங்களோடு இருக்கத்‌ 
திட்டமிட்டுத்தான்‌ வந்தார்கள்‌, அதற்குத்‌ தடையாக இருந்தது, 
வீட்டில்‌ எந்நேரமும்‌ சச்சரவு. தாயார்‌ எவ்வளவு அடங்கிப்போனா 
அம்‌ சண்டை ஓய்வதில்லை: இந்த நிலையில்‌ பாட்டி, தம்‌ சின்ன 
மகனிடம்‌ போகவேண்டுமென்று நச்சரித் தார்கள்‌, தந்தையாரால்‌ 
பாட்டியின்‌ தொல்லையைப்‌ பொறுக்க முடியவில்லை. விருதுப்பட்டி 
யிலிருந்தபோது பஈட்டியாரைத்‌ திருவளந்தபுரத்துக்கு அனுப்பி 
“வைக்க முடிவு செய்தார்‌ தந்‌ைத, அதன்படி இரண்டு நாள்‌ 
ஓய்வில்‌ மதுரை சென்று, பாட்டியையும்‌ அழைத்துக்‌ கொண்டு 
செங்கோட்டை. வரை ரயிலில்‌ சென்ளுர்‌. பிறகு திடீரென்று 
என்ன நினைத்தாரோ, தெரியவில்லை. பாட்டியாரைத்‌ தனியே 
அனுப்பிவிட்டு, அங்கேயே தலையை மொட்டை போட்டுக்‌ 
கொண்டு, உச்சிக்‌ குடுமியோடு விருதுப்பட்டி வந்து சேர்ந்தார்‌. 
₹எதற்காக இந்த மொட்டை? ' என்றார்கள்‌ அவரது நண்பர்கள்‌. 
“தாயாரை அருக்கு அனுப்பி விட்டேன்‌. இனிமேல்‌ மீண்டும்‌ 
அவர்களைப்‌ பார்ப்பேனென்ற நம்பிக்கை இல்லை. எனவே இறுதிக்‌ 
கடமையை முடித்துக்‌ கொண்டேன்‌” என்று சமாதாளம்‌ கூறி 
னார்‌. இப்போது சவகங்கைக்குப்‌பயணமானளவுடன்‌ அன்னையாரும்‌ 
உடன்‌ வந்தார்கள்‌. சிவகங்கையில்‌ தாயாருடன்‌ தனி வீட்டி 


மேலேயே வூத்து வந்தோம்‌. 


பேய்‌ வீடு 





சிவகங்கை, ஐஜமீனுக்குச்‌ சொந்தமான நகரம்‌, ஆங்கி 
லேயரை எதிர்த்து வீரப்போர்‌ புரிந்த ராணி வேலுநாச்சியாரும்‌, 
மருது பாண்டியாகளும்‌ வாழ்ந்த பிரதேசம்‌. அந்த அரில்‌ 
கம்பெனிக்கு வீடே கிடைக்காமல்‌ மிகவும்‌ கஷ்டப்பட்டார்கள்‌. 
கடைசியாகக்‌ கொட்டகைக்கு அருகிலேயே ஒரு பெரிய வீடு 
கிடைத்தது, அது, சிவகங்கை அரண்மனைக்குச்‌ சொந்தமான வீடு. 
அத்த வீடு, பல ஆண்டுகளாகப்‌ பூட்டிக்‌ கஇடந்ததாகவும்‌, அதில்‌ 
யாருமே குடியிருப்பதில்லையென்றும்‌ பேசக்‌ கொண்டார்கள்‌. 
அந்த வீட்டுக்குப்‌ பக்கத்திலேயே மற்றொரு பெரிய வீடு பாழ 
டைந்து கிடந்தது. அதுவும்‌ அரண்மனையைச்‌ சேர்ந்த வீடுதான்‌. 


கம்பெனியார்‌ குடியிருந்த வீட்டில்‌, ஏற்கனவே பேய்கள்‌ 
குடியிருப்பதாகப்‌ பலரும்‌ சொல்லிக்‌ கொண்டார்கள்‌. அந்த 
வீட்டில்‌ இருந்த அரண்மனையைச்‌ சோர்ந்த பல குடும்பங்கள்‌ 
நசித்துப்போனதாகவும்‌ கத கதையாகப்‌ பேசிக்கொண்டார்கள்‌ 


இத்தக்‌ கதைகளை உறுதிப்படுத்தும்‌ முறையில்‌ ஒரு சம்பவம்‌ 
நிகழ்ந்தது. ஒரு நாள்‌ “சுலோசனா சதி: நாடகத்தில்‌ ஆதிசேடன்‌ 
வேடம்‌ புனைந்திருந்த பாட்டா இராமகிருஷ்ணன்‌ தன்‌ வேலை 
மடிந்து விட்டதால்‌ சுவாமிகளிடம்‌ சொல்லிவிட்டுக்‌ கம்பெனி 
வீட்டுக்குப்‌ போயிருக்கிறார்‌. சமையல்‌ அப்பாஜிராவிடம்‌ சாப்பாடு 
போடச்‌ சொல்லிவிட்டுப்‌ புமக்கடைப்‌ பக்கம்‌ போனவர்‌, எதிரே 
யாரோ ஒருவர்‌ நிற்பதைப்‌ பார்த்து, ஈயாரையா?' * என்று 
கேட்டிருக்கிறார்‌. உடனே இடீரென்று அந்த உருவத்தின்‌ கண்‌ 
களிலிருந்து நெருப்புப்‌ பொறிகள்‌ வீசவும்‌, குள்ளமாக இருந்த 
உருவம்‌ பெரிய பனைமரம்‌ அளவுக்கு வளர்ந்து தலைவிரிகோலத்‌ 
துடன்‌ பயங்கரமாக நின்றதாம்‌. இதைப்‌ பார்த்த இராம 
கிருஷ்ணன்‌, ஐயோ” என்று கூச்சலிட்டலறி அப்படியே சாய்ந்து 
விட்டாராம்‌, 

நாடகம்‌ முடிந்து எல்லோரும்‌ வீடு திரும்பியதும்‌ இச்‌: 
செய்தியை அறிந்து இரவு முழுவதும்‌ நடிகர்கள்‌ உறக்கமே. 
இல்லாமல்‌ இருந்திருக்கிறார்கள்‌. இராமகருஷ்ணனுக்குக்‌ காய்ச்சல்‌ 
கண்டுவிட்டது, ஒரு வார காலம்‌ சிரமப்‌ பட்டார்‌. மறுநாள்‌: 
தந்தையார்‌ மூலம்‌ இந்தப்பேய்‌ விஷயத்தைக்‌ கேட்டதும்‌ 
தாயாருடன்‌ தனிவீட்டில்‌ இருக்க நேர்ந்ததற்காக நாங்கள்‌ 
சந்தோஷப்‌ பட்டோம்‌. 


அதன்பிறகு கொட்டகையில்‌ எப்போதும்‌ பேய்க்‌ கதைகள்‌ 
பேசுவது சகஜமாஇவிட்டது. நேற்றிரவு 12 மணிக்கு ஒருபெண்‌ 
தலைவிரிகோலமாய்‌ அழுது கொண்டிருந்ததை நான்‌ பார்த்தேன்‌'* 
என்பார்‌ ஒரு நடிகர்‌. விடிய 4 மணிக்குப்‌ பயங்கரமான சத்தம்‌ 
மூன்று முறைக்கேட்டேன்‌' ' என்பார்‌ மற்றொருநடிகர்‌. இப்படியே 
நாளடைவில்‌ பேய்க்‌ கலவரம்‌ அதிகமாகி விட்டது. நகைச்சுவை 
நடிகர்‌ ராமசாமி, ஒரு நாளிரவு வீட்டில்‌ பேயாகவே நடிக்கத்‌. 
தொடங்கிவிட்டார்‌. அவரோடு சண்டைப்‌ போட்டுக்‌ கொண்ட 
இன்னொரு நடிகரைப்‌ பயமுறுத்துவதற்கு இந்த பேய்க்கலவரத்‌ 
தைப்‌ பயன்படுத்திக்கொண்டார்‌. அந்தவீட்டில்‌ நெல்‌ போட்டு 
வைக்கும்‌ பெரிய குதிர்‌ ஒன்று இருந்தது. அந்தக்‌ குதிருக்குள்தான்‌ 
இரவில்‌ அடிக்கடி சத்தம்‌ கேட்பதாகச்சொல்லிக்கொண்டார்கள்‌.. 
பபூன்‌ ராமசாமி மிகவும்‌ துணிச்சல்‌ பேர்வழி, அவர்‌ இந்தக்‌ 
குதிருக்குள்‌ ஏறி உள்ளே யிருந்து கொண்டு இரவில்‌ பேயாக 
அலறத்தொடங்கினார்‌. இரண்டொரு நாட்கள்‌ இவ்வாறு அட்ட 
காசம்‌ செய்து வந்தது ராமசாமிப்‌ பேய்‌. கடைசியாக ஒரு நாள்‌ 
இரவில்‌ திடீரென்று சுவாமிகள்‌ விழித்துக்‌ கொண்டார்‌. குதிர்‌ 
அசைவதைப்‌ பார்த்தார்‌. அவருக்கு உண்மை விளங்கிவிட்டது: 
பெரிய விறகுக்கட்டை ஒன்றைக்‌ கையிலெடுத்துக்‌ கொண்டு 
குதிர்‌ அருகே வந்தார்‌. வா பேயே வெளியே”*” என்று கர்ஜித்‌ 
தார்‌. சுவாமிகளின்‌ கர்ஜனையைக்‌ கேட்டு நடுங்கிய பேய்‌, வெல 
வெலத்துப்‌ போய்‌ வெளியே வந்தது, குதிருக்குள்ளிருந்து ஏறிக்‌ 
குதித்த ராமசாமிப்‌ பேயைக்‌ கண்டதும்‌ எல்லோரும்‌ பயத்தோடு 
வாயைமூடிக்கொண்டு சிரித்தார்கள்‌. அன்று பேய்‌ சுவாமிகளிடம்‌ 
தல்ல பூசை வாங்கியது, 

சிவகங்கையில்‌ வேறு வீடு இடைக்காமையால்‌ நாடகம்‌ 
 ஜூடியும்வரை அந்தப்‌ பேய்‌ வீட்டிலேயே இருந்து காலம்‌ 
கள்ளினார்கள்‌., 
சுவாமிகளின்‌ உறுதி 


சிவகங்கையில்‌ நாடகங்களுக்கு மற்ற ஊர்களைவிட அதிக 
- மான வரூல்‌. ஜமீன்தாரும்‌ அடிக்கடி நாடகம்‌ பார்த்து வந்தார்‌. 
ஒருநாள்‌ *சதியனுசூயா' நாடகத்தன்று ஜமீன்தார்‌ வந்திருந்த 
பொது நடிகர்கள்‌ சிலருக்குப்‌ பரிசுகள்‌ வழங்கப்பட்டன. சங்கர 
காஸ்‌ சுவாமிகளுக்கும்‌, ஒரு பரிசு கொடுக்க விரும்பினர்‌ 
ஜமீன்தார்‌. சுவாமிகளை மேடைக்கு அழைத்தார்கள்‌, சுவாமிகள்‌ 
எப்போதுமே மேடைக்கு வருவது வழக்கமில்லை. ஜமீன்தார்‌ 
தமது திவானை உள்ளே அனுப்பி சுவாமிகளை மேடைக்கு வந்து 
பரிசைப்‌ பெற்றுக்கொள்ளுமாறு சொன்னார்‌, திவான்‌ வந்து 
சொல்லிய பிறகுங்கூட. சுவாமிகள்‌ பிடிவாதமாக மேடைக்கு வர 
மறுத்துவிட்டது எனக்கு நன்றாக நினைவிருக்கிறது. 


புகழ்பாட மறுத்தல்‌ 

நாங்கள்‌ (சிவகங்கைக்கு வருமுன்‌ மதுரையிலிருந்தபோது 
இதைப்‌ போலவே மற்றொரு சம்பவம்‌ நிகழ்ந்தது. அக்காலத்தில்‌ 
தமிழறிஞர்களையும்‌ புலவர்களையும்‌ ஆதரித்துப்‌ போற்றி வந்த 
வள்ளல்‌ இராமநாதபுரம்‌ சேதுபதி மன்னர்‌ அவர்கள்‌, சுவாமி 
களைக்‌ காண விரும்பினார்‌. மன்னருடைய அரண்மனை நிர்வாகி 
ஒருவர்‌ சுவாமிகளை அணுகி, ₹₹நமது சேதுபதி மன்னரைப்‌ பாடாத 
புலவர்கள்‌ ஒருவரும்‌ இல்லையே! சுவாமிகள்மட்டும்‌ ஏன்‌ இன்னும்‌ 
மன்னர்மீது பாடவில்லை? நேரில்‌ வந்து ஒரு பாடல்‌ பாடினால்‌ 
தங்களுக்குக்‌ கனகாபிஷேகம்‌ செய்வாரே மன்னர்‌!" £ என்றார்‌. 


சுவாமிகள்‌ தொடக்க முதலே மனிதர்களைப்‌ புகழ்ந்துபாடு 
வதில்லையென்று நோன்புகொண்டவா்‌. ஆதலால்‌ மன்னர்மீது 
புகழ்மாலை பாட மறுத்துவிட்டார்‌. மீண்டும்‌ மீண்டும்‌. பல 
. அன்பர்கள்‌ வந்து இதுபற்றி வற்புறுத்தினார்கள்‌. சுவாமிகள்‌ சினம்‌ 
"கொண்டு, ₹₹நானும்‌ மறவன்‌ மன்னனும்‌ மறவன்‌ என்னைவிட 
மன்னன்‌ எந்த வகையிலும்‌ உயர்ந்தவனல்லன்‌ எதற்காக நான்‌ 

அவனைப்‌ புகழவேண்டும்‌? மன்னன்மீது பாடினால்தான்‌ எனது 
புலமை மன்னனுக்குப்‌ புரியுமோ?” ” என்று கூறிவிட்டார்‌. 


சுவாமிகளின்‌ இத்தகைய தன்‌ மதிப்பின்‌ பெருமையும்‌, 
நெஞ்சுறுதியின்‌ அருமையும்‌ எனக்குப்‌ புரியவில்லை, புரிந்து 
கொள்ள இயலாத பருவம்‌, இன்று அதன்‌ சிறப்பை உணர்ந்து 
பெருமிதம்‌ அடைகிறேன்‌: சுவாமிகள்‌ குமது வாழ்நாளில்‌ இறுதி 
வரையில்‌ ₹நரஸ்துதி' பாடவேயில்‌ லை என்பதை இங்கே மகிழ்‌. 
வோடு குறிப்பிட விரும்புகிறேன்‌. 


அன்னம்‌ ஊட்டிய தெய்வம்‌ 


சிவகங்கையில்‌ தாயோடு வ௫த்துவந்ததின்‌ அருமை எனக்கு 
தன்முகத்‌ தெரிந்தது. விருதுப்பட்டி, சாத்துரர்‌ முதலிய ஊர்களில்‌ 
தாடகம்‌ முடிந்து வந்ததும்‌ தான்‌ அப்படியே உறங்கி விடுவேன்‌ 
மதுரையில்‌ நாடகங்கள்‌ நடைபெற்றப்போது கூட வீடு தொலை 
விலிருந்ததால்‌ பெரும்பாலும்‌ வீட்டுக்குப்‌ போவதில்லை. கம்பெனி 
வீட்டிலேயே படுத்துக்‌ கொள்வது வழக்கம்‌, சிவகங்கையில்‌ 
தாயாருடன்‌ தனியே இருந்ததால்‌ நாடகம்‌ முடிந்து வந்தவுடன்‌ 
உறங்க முடிவதில்லை: எங்கள்‌ தாயார்‌ பாற்சோறு பிசைந்து 
அதிலேகொஞ்சம்‌ மோர்‌ விட்டு வைத்திருப்பார்கள்‌, நாங்கள்‌ 
வந்தவுடன்‌ அந்தச்‌ சோற்றைப்‌ பிசைந்து எங்களுக்கு உருட்டிப்‌: 
போடுவார்கள்‌, சுடச்சுட சுண்டக்‌ சுறியோடு அதைச்‌ சாப்பிடும்‌ 
போது தேவாமிருதமாய்‌ இருக்கும்‌. ல சமயங்களில்‌ அவர்கள்‌ 
சாதத்தைக்‌ கொண்டு வருமுன்‌ நான்‌ உறங்கி விடுவேன்‌. 


அன்னையார்‌, உறங்கியஎன்னை மடியில்‌ போட்டுக்கொண்டு 
அன்னத்தை அஊட்டுவார்கள்‌. நான் பாதி ௨ றக்‌ கத்திலேயே. 
சாப்பிடுவேன்‌. மறுநாள்‌ காலையில்‌ எனக்கு இரவு சாப்பிட்ட . 
நினைவே இராது ஏனம்மா, என்னை எழுப்பிச்‌ சாப்பாடு போட 
வில்லை?” என்று தாயைக்‌ கோபித்துக்‌ கொள்வேன்‌. காயார்‌ - 
சிரிப்பார்கள்‌. பெரியண்ணா :ஏண்டா, தூங்கிச்‌ கொண்டே . 
சாப்பிட்டது நினைவில்லையா?” என்று கேட்பார்‌. அப்போதுதான்‌ 
எசாக்குச்‌ சாப்பிட்ட நினைவு வரும்‌. அந்த அருமைத்‌ தாயின்‌.- 
அன்பினை எண்ணி யெண்ணி இப்போது இன்புறுகிறேன்‌. 

பட்டாபிஷேக நாடகம்‌ 


சிவகங்கையில்‌ ஒருமாத காலம்‌ நாடகம்‌ நடந்தது. கடைசி 
பட்டாபிஷேக நாடகம்‌ £பிரகலாதன்‌” வைக்கப்‌ பெற்றிருந்தது. 
நான்‌ பிரகலாதனாக நடித்தேன்‌. நல்ல கூட்டம்‌, நாடகம்‌ 
சிறப்பாக நடைபெற்றது. 

நாடக சபைகளில்‌ ஒரு வழக்கமுண்டு, கடைசி நாடகத்‌ 
தன்று காட்சிகள்‌ முடிய முடியப்‌ பின்புறம்‌ திரைகளை அவிழ்த்துக்‌ 
கட்டி மறுநாள்‌ பயணத்திற்கு ஆயத்தம்‌ செய்துகொண்டே 
இருப்பார்கள்‌. நாடகம்‌ முடியுந்‌ தருவாயில்‌ முன்புறமுள்ள 
இரண்டொரு தஇிரைகள்தாம்‌ இருக்கும்‌: அவற்றையும்‌ மேலே 
பரண்‌ மீதிருந்தபடியே சுருணையோடு சுருட்டிக்‌ கட்டி வைத்து, 
மங்களம்‌ பாடி முடிந்ததும்‌, அப்படியே சுருணையோடு க&ீழே 
இறக்கி விடுவார்கள்‌. இது சபையோருக்கு வேடிக்கையாக 
இருக்கும்‌, மேலும்‌ 8முமாக சுருண்டு உயர்ந்து விழுந்து 
கொண்டிருந்த திரையை எதிர்பாராத விதமாகக்‌ சுருணையோடு 
அப்படியே சழிறக்குவதால்‌, சபையோரின்‌ *கண்திருஷ்டி' கழிந்து 
விடும்‌ என்ற நம்பிக்கையும்‌ இருந்தது: 

பட்டாபிஷேக நாடகத்தன்று அந்த நாளில்‌ எல்லா கர்‌ 
களிலும்‌ நடிகர்களுக்குப்‌ பரிசு வழங்கும்‌ வழக்கம்‌ உண்டு. இந்த 
நாளில்‌ அது மறைந்து வருகிறது. அந்த நாளில்‌ ரசிகர்கள்‌ 
இன்னும்‌ கொஞ்சம்‌ தாராள மனம்‌ படைத்தவர்களாக இருந்‌ 
குரர்கள்‌. அத்தோடு, விளம்பரப்‌ பிரியர்களாக இல்லாமலும்‌ இருந்‌ 
தார்கள்‌. யாருக்கு எங்கிருந்து பரிசு வரப்‌ போகிறது என்பதே 
ஒருவருக்கும்‌ தெரியாது. பரிசு கொடுப்பதற்காகவென்று எந்தப்‌ 
பெரிய மனிதருக்கும்‌ இலவசச்‌ ட்டுக்‌ கொடுப்பதில்லை. நடிகர்‌ 
களுக்கு நிறையப்‌ பரிசுகளும்‌ கிடைத்து வந்தன. 


மறு பிறவி 

நாடகம்‌ முடிந்த்து: வழக்கம்போல்‌ மங்களம்‌ பாடுவதற்கு 
மூன்‌, பரிசு வழங்குவார்கள்‌, ஒவ்வொருவராக மேடைக்குவந்து 
பெயர்களைச்‌ சொல்லிப்‌ பரிசுகளை வழங்கிக்‌ கொண்டிருந்தார்கள்‌. 
பிரகலாதனுக்கு முடி சூட்டுவதோடு நாடகம்‌ முடிவடைவதால்‌ 

நான்‌ முடி சூட்டிக்‌ கொண்ட நிலையில்‌ அப்படியே சம்மாதானத்‌ 
இல்‌ வீற்றிரந்தேன்‌. அன்று எனக்கும்‌ இரண்டு தங்கப்‌ பதக்‌ 
கங்கள்‌ பரிசாகக்‌ இடைத்தமையால்‌ உற்சாகத்தோடு உட்‌ 
கார்ந்திருந்தேன்‌. 


என்‌ தந்தையார்‌ பின்பாட்டுப்‌ பாடும்‌ இடத்திலிருந்து 
உட்புறத்‌ தட்டிக்குப்‌ பக்கத்தில்‌ வந்து, ஏதோ சைகை செய்து 
கொண்டிருந்தார்‌. நான்‌ தற்செயலாகத்‌ தந்தையைப்‌ பார்த்‌ 
(தன்‌. அவரது சைகையால்‌ என்னைச்‌ சிம்மாதனத்தின்‌ &ழ்ப்படி 
யில்‌ இறங்கி உட்காரச்‌ சொல்கிறா ரென்பது புரிந்தது. காரணம்‌ 
புரியாத நிலையில்‌, நான்‌ அவர்‌ சொன்னபடி இருந்த இடத்தி 
லிருந்து ஒருபடி. இறங்கி உட்கார்ந்தேன்‌. 


அவ்வளவுதான்‌. அடுத்த விநாடியில்‌ என்‌ தலைக்குமேல்‌ 
கட்டப்பட்டிருந்த “தர்பார்‌” இரை அப்படியே சுருணையோடு 
“தடா” ரென்ற சத்தத்துடன்‌ விழுந்தது, என்மேல்‌ விழவில்லை 
என்றாலும்‌ அது விமுந்த அதிர்ச்சியால்‌ நான்‌ சுருண்டு விழுந்தேன்‌ 
உள்ளே நின்ற தந்தையார்‌ ஓடி வந்து, என்னை வாரியெடுத்து 
அணைத்துக்கொண்டார்‌. 


ஒரு படி நான்‌ கீழே இறங்கி உட்கார்ந்திராவிட்டால்‌ என்‌ 
வாழ்நாள்‌ அன்றே முடிந்திருக்கும்‌. தெய்வத்தின்‌ திருவுள்ளம்‌ 
(வறு விதமாக இருந்ததால்‌ பிழைத்தேன்‌, ஏகோ தற்செயலாக 
நான்‌ கழ்‌. படியில்‌ உட்கார்ந்ததாக எண்ணி, சுவாமிகள்‌ ஆனந்தக்‌ 
கண்ணீர்‌ சிந்தி, என்னை வாழ்த்தினார்‌ தெய்வம்‌, தந்தையார்‌ 
உருவத்தில்‌ நின்று, என்னைக்‌ காத்ததை அறிந்தபோது எல்‌ 
(லோரும்‌ அதிசயித்தனர்‌, 


என்‌ தலைக்கு நேராகக்‌ காட்சி அமைப்பாளர்‌ ஒருவர்‌, 
சுரணையோடு திரையைக்‌ கட்டிக்‌ கொண்டிருந்ததைப்‌ பார்த்த 
என்‌ தந்தையார்‌ ஏதோ எண்ணி, என்னைக்‌ இ$ழிறங்குமாறு 
செய்தார்‌. என்பதைப்‌ பின்னால்‌ அறிந்தேன்‌, சில நிமிடங்களில்‌ 
பரண்‌ மீதிருந்து கீழிறங்கி வந்த காட்சயெமைப்பாளர்‌ 
இரு ராமசாமி என்னைக்‌ கட்டியணைத்துக்‌ கொண்டு, *4மறு பிறவி 
எடுத்தாயே அப்பா?” என்று கதறியமுத காட்டி, இன்றும்‌ என்‌ 
மனக்‌ கண்‌ முன்னால்‌ நிற்கிறது. 


மறக்க முடியாது இரசிகர்‌! 


அவகயுன்கமவைனவு கைவ கவரவுரவை ம அரவக்‌ கதவ வாகவாக வக்‌. ட ட அப 








௬௩டக இரசிகர்களிலேயே பல தரப்பட்டவர்கள்‌ உண்டு, 
நான்‌ என்‌ நாடக வாழ்க்கையில்‌ எத்தனையோ விதமான இரூகர்‌ 
களைப்‌ பார்த்திருக்கேன்‌. ஆனால்‌ சிவகங்கையில்‌ எங்களுக்கு 
அறிமுகமான ஒரு இர௫ிகரை இன்னும்‌ என்னால்‌ மறக்க மூடிய 
வில்லை. 


இத்த நாடக இரசிகர்‌ ஒரு முஸ்லீம்‌, சவகங்கையில்‌ எங்கள்‌ 
நாடகங்களை விடாமல்‌ பார்த்து வந்தார்‌. நாடகம்‌ முடிந்த மறு 
நாள்‌ எங்கள்‌ வீட்டுக்கு வருவார்‌. வரும்போது மிட்டாய்‌ 
பிஸ்கத்து, பழங்கள்‌ முதலியவற்றைக்‌ கொண்டு வந்து கொடுப்‌ 
பார்‌, தழற்தையாரோடு நீண்ட நேரம்‌ பேக்‌ கொண்டிருப்பார்‌. 
தந்தையாருக்கு அந்த இரசிகர்‌ போனால்‌ போதுமென்றிருக்கும்‌. 
ஆனால்‌ இவர்‌ ஒரு நாளும்‌ எளிதாகப்‌ போனதே இல்லை. இந்த 
இரசிகர்‌ போவதற்காக மரியாதையான முறையில்‌ தந்தையார்‌ 
என்னென்னவோ செய்வார்‌. ஒன்றும்‌ அவரிடம்‌ பயன்படாது. 
கடைசியாக, எங்களுக்கு வேலையிருக்கிறது. நீங்கள்‌ போய்‌ 
வாருங்கள்‌, ” என்று அப்பட்டமாகச்‌ சொன்னபிறகுதான்‌ அவர்‌ 
போவார்‌. 


சிவகங்கையில்‌ இந்த இரசிகரை முதன்முதலாகச்‌ சந்தித்த 
போது எங்களுக்கு மகிழ்ச்சியாகத்தான்‌ இருந்தது. ஆனால்‌ ஒவ்‌ 
வொரு நாளும்‌ அவர்‌ வந்து நாடகத்தைப்பற்றியும்‌, நடிப்பைப்‌ 
பற்றியும்‌ புகழ்ந்து பேசிப்‌ பேசி, எங்களைச்‌ சலிப்படையச்‌ செய்து 
விட்டார்‌, தத்தையாருக்கு இவரோடு பேசுவதே ஒரு தொல்லை 
யாகப்‌ போய்விட்டது. அந்த இரசிகரோ எதைப்‌ பற்றியும்‌ 
சிந்தனைப்படாமல்‌ தொடர்ந்து வந்து கொண்டேயிருந்தார்‌. 

பட்டா பிஷேகம்‌ முடிந்த மறுநாள்‌ காலையிலும்‌ வழக்கம்‌ 
போல்‌ வந்து விட்டார்‌. அந்தத்‌ திரையோடு கூடிய மர உருளை 
என்மீது விழுந்திருந்தால்‌ என்ன கதி நேர்ந்திருக்கும்‌ என்பதைப்‌ 
பற்றியெல்லாம்‌ நீண்ட நேரம்‌ பேரக்‌ கொண்டிருந்தார்‌. தாரை 
தாரையாகக்‌ கண்ணீர்‌ விட்டார்‌. அவர்‌ அழுததைப்‌ பார்க்க 
எனக்கே பரிதாபமாக இருந்தது. எப்படியோ ஒரு வகையாக: 
அவரை வெளியே அனுப்பினார்‌ தந்தையார்‌. 
பரமக்குடிப்‌ பயணம்‌ 

சிவகங்கையில்‌ நாடகம்‌ முடிந்ததும்‌ பரமக்குடிக்குப்‌ பபண 
மானோம்‌. அப்போது சிவகங்கைக்கு இரயில்‌ பாதை இடையாது. 
மதுரையிலிருந்து பஸ்‌ வழியாகத்தான்‌ போனோம்‌. சிவகங்கையி' 
லிருந்து பஸ்ஸிலேறி மானாமதுரை போய்‌ அங்கிருந்து 
இரயிலேறிப்‌ பரமக்குடிக்குப்போக வேண்டும்‌. நாங்கள்‌ அனைவரும்‌ 
பஸ்ஸிலேறிப்‌ பயணத்திற்குச்‌ சித்தமாக இருந்தோம்‌. பஸ்‌ 
புறப்படும்‌ நேரத்தில்‌ அந்த அற்புத நாடக இரசிகர்‌ இடீரென்று 
வந்து விட்டார்‌. நானும்‌ உங்களோடு மானாமதுரை வந்து, 
வழியனுப்பிவிட்டு வந்து விடுகிறேன்‌ £* என்று கூறிப்‌ பஸ்ஸில்‌ 
ஏறினார்‌. என்ன செய்வது? பஸ்‌ புறப்பட்டு விட்டது, வேறு வழி 
யின்றித்‌ தந்தையாரும்‌ தலையசைத்தார்‌. 

பதீனாமதுரை இரயில்‌ நிலையம்‌ வந்து சேர்ந்தோம்‌. பஸ்ஸி 
லிருந்து சாமான்களை இறக்குவதிலும்‌, மீண்டும்‌ அவற்றை. 
இரயிலில்‌ ஏற்றுவதிலும்‌ இரசிகர்‌ வஞ்சகமில்லாமல்‌ உதவி 
புரிந்தார்‌. இரயிலும்‌ புறப்பட்டது. நான்‌ தலையை வெளியே 
நீட்டி அவரைப்‌ பார்த்துக்‌ கொண்டேயிருந்தேன்‌. கண்களில்‌ நீர்‌ 
ததும்ப அவர்‌ ஏக்கத்தோடு நின்ருர்‌. 

பரமக்குடிக்கு வந்து சேர்ந்தோம்‌. தந்தையார்‌ முன்பே ஒரு. 
முறை வந்து வீடு பார்த்து வைத்திருந்ததால்‌ நாங்கள்‌ எங்கள்‌ 
தாயாருடன்‌ தனிவீடு போய்ச்‌ சேர்ந்தோம்‌. அன்றிரவு பயணக்‌ 
களைப்பு அதிகமாக இருந்தது. நிம்மதியாக உறங்கினோம்‌. 
மறுநாள்‌ காலை 

மறுநாள்‌ காலை ஏழுமணி அளவில்‌ எழுந்து நான்‌ பல்‌ துலக்‌ 
கிக்‌ கொண்டிருந்தேன்‌. தந்தையார்‌ அம்மாவுடன்‌ ஏதோ சண்டை 

௭ நாஃக 

போட்டுக்‌ கொண்டிருந்தார்‌. கவனித்தேன்‌. அம்மா, காலையில்‌ 
“காபி” போடுவதற்குக்‌ *கருப்பட்டி* இல்லையென்று சொல்லி 
யிருக்கிறார்கள்‌. அதுதான்‌ சண்டைக்குரிய விஷயம்‌. 

ஆம்‌; அந்த நாளில்‌ நாங்கள்‌ *கருப்பட்டிக்‌” காபி: தான்‌ 
சாப்பிடுவது வழக்கம்‌. இப்போதுகூட எங்கள்‌ நாகார்கோவிலுக்குப்‌ 
போகும்‌ நேரங்களில்‌ வீட்டில்‌ என்‌ அண்ணியாரிடம்‌ கருப்பட்டிக்‌ 
“தாபி: போடச்‌ சொல்லுவேன்‌. அந்தக்‌ *காபி' யில்‌ எனக்கு ஒரு 
துனி ஆசை. 

“பொழுது விடிந்து, காபி குடிக்க வேண்டிய நேரத்தில்‌ 
தானா கருப்பட்டி. இல்லையென்று சொல்வது?* ” இது அப்பாவின்‌ 
கேள்வி, 

₹4இன்று காபி” வேண்டியதில்லை. தண்ணீர்‌ குடித்தால்‌ 
போதும்‌. மற்ற காரியங்களைப்‌ பார்‌!” என்று தந்தையார்‌ 
இறுதியாக முடிவு கூறி விட்டார்‌. அவரும்‌ பல்‌ துலக்கத்‌ தொடங்‌ 
கினார்‌. 

வெளியே யாரோ வருவதுபோல்‌ சத்தம்‌ கேட்டது. 
நாங்கள்‌ எட்டிப்‌ பார்த்தோம்‌. கையில்‌ ஒரு பெரிய கருப்பட்டிப்‌ 
பொட்டலத்தோடு சிரித்துக்‌ கொண்டே நின்றார்‌ சிவகங்கை 
நாடக இரூகர்‌. எங்களுக்கு வியப்பாகப்‌ போய்விட்டது. இவர்‌ 
எப்படித்‌ திடீரென்று கருப்பட்டியோடு வந்தார்‌...2 


நாடக இரூகர்‌ எங்கள்‌ பிரிவைத்‌ தாங்காது அடுத்த 
வண்டியிலேயே பரமக்குடிக்குப்‌ புறப்பட்டு விட்டார்‌. காலையில்‌ 
எங்கள்‌ வீட்டைத்‌ தேடிக்‌ கண்டுபிடித்து வந்திருக்கிறார்‌. உள்ளே 
அம்மாவும்‌ அப்பாவும்‌ கரூப்பட்டிக்காகச்‌ சண்டை போட்டுக்‌ 
கொண்டது அவர்‌ காதில்‌ விழுத்திருக்கிறது. உடனே அவசரமாக 
ஓடிப்‌ போய்‌, பச்சுத்திலுள்ள கடையிலிருந்து கப்பட்டியை 
வாங்கிக்‌ கொண்டு வந்திருக்கிறார்‌. 

இந்த விபரத்தை அறிந்ததும்‌ தந்தையாருக்கு இவரிடம்‌ 
மிகுந்த அனுதாபம்‌ ஏற்பட்டது. அவரையும்‌ தம்மோடு 
பலகாரம்‌ சாப்பிடச்‌ சொன்னார்‌. பிறகு நாடகப்‌ பைத்தியத்தால்‌ 
ஏற்படும்‌ இமைகளைப்‌ பற்றியெல்லாம்‌ அவருக்கு விரிவாகவும்‌ 
விளக்கமாகவும்‌ எடுத்துக்‌ கூறினார்‌. அவரை ஒருவாறு சமாதானம்‌ 


ப 


படுத்தித்‌ தாமே உடனழைத்துச்‌ சென்று இரயிலில்‌ ஏற்றி 
அனுப்பிவிட்டுத்‌ திரும்பினார்‌. 


கிலாச்‌ சாப்பாடு 


பரமக்குடியில்‌ நாடகம்‌ தொடங்கியது. நல்ல வசூல்‌, 
சிவகங்கையிலும்‌ பரமக்குடியிலும்‌ வசூல்‌ அதிகமாகும்‌ செய்தியை 
அறிந்ததும்‌ கம்பெனி உரிமையாளர்கள்‌ எல்லோரும்‌ அடிக்கடி 
வந்துபோனார்கள்‌. சங்கரதாஸ்‌ சுவாமிகள்‌, பெளர்ணமியன்று 
நிலாச்‌ சாப்பாடு சிறப்பாகப்‌ போடவேண்டுமென்று திட்டம்‌ 
போட்டார்‌. அந்த ஏற்பாடு, உரிமையாளர்களில்‌ இரண்டொரு 
வருக்குப்‌ பிடிக்கவில்லை. சுவாமிகளின்‌ திட்டப்படி அதற்கு அதிக 
மாகச்‌ செலவாகுமென்று தெரிந்தது: உரிமையாளர்கள்‌ யோ௫த்‌ 
தார்கள்‌, சுவாமிகள்‌, அவர்களைப்பற்றிக்‌ கவலைப்படவில்லை. 
தமது திட்டப்படியே சிறப்பான முறையில்‌ நிலாச்சாப்பாட்டுக்கு 
ஏற்பாடு செய்தார்‌. நடிகர்களுக்‌ கெல்லாம்‌ ஒரே குதூகலம்‌, 
எல்லோரும்‌ முழு நிலவு உலாவரும்‌ நந்நாளில்‌ விருந்துண்டு 
களித்தோம்‌,. 
உரிமையாளர்கள்‌ திட்டம்‌ 


உரிமையாளர்கள்‌ கூடிக்கூடிட்‌ பேசினார்களாம்‌. சுவாமி 
கரின்‌ போக்கில்‌ அவர்களில்‌ சிலருக்கு அதிருப்தி ஏற்பட்டதாம்‌ 
“தேதவையான நாடகங்களையெல்லாம்‌ தயாரித்தவுடன்‌ சுவாமிகளை 
-விலக்கிவிடவும்‌, சட்டாம்பிள்ளை இரு குற்றாலலிங்கம்‌ பிள்ளையை 
வைத்துக்‌ கொண்டே நாடகங்களைத்‌ தொடர்ந்து நடத்தவும்‌ 
திட்டமிட்டதாக எங்கள்‌ தந்தையார்‌ வந்து கூறினார்‌. உழைப்புப்‌ 
பங்காளியான திரு பழனியாப்பிள்ளை ஒருவர்‌ மட்டும்‌ இந்த 
ஏற்பாட்டுக்கு இசையவில்லையென்றும்‌ சொன்னார்‌. 


உரிமையாளர்களின்‌ திட்டமெல்லாம்‌ சுவாமிகளுக்குத்‌ 
'தெரிந்துவிட்டது.௮தன்‌ காரணமாகப்‌ புதிதாக நாடகம்‌ தயாரிப்‌ 
பதும்‌ நிறுத்தப்பட்டது. நிலைமையை அறிந்த உரிமையாளர்கள்‌ 
சில நாட்கள்‌ அமைதியாக இருந்து பார்த்துவிட்டு மதுரைக்குப்‌ 
"போய்ச்‌ சேர்ந்தார்கள்‌. பழனியாப்பிள்ளை மட்டுமே இருந்து 
நிர்வாகத்தைக்‌ கவனித்து வந்தார்‌. 

பரமக்குடி *நாடகம்‌ முடிந்து இண்டுக்கல்லில்‌ ஒரு மாத 
காலம்‌ நாடகங்கள்‌ நடத்திவிட்டு மீண்டும்‌ மதுரைவந்து சேர்த்‌ 
தோம்‌. மதுரையில்‌ சில நாடகங்கள்‌ நடைபெற்றன. 
திங்கட்கிழமை பஜனை 

கம்பெனியில்‌ திங்கட்கிழமைதோறும்‌ பஜனை நடைபெறு 
வது வழக்கம்‌, நடிகர்கள்‌ எல்லோரும்‌ கூட்டமாகச்‌ சுவாமி 
களின்‌ பாடல்களைப்‌ பாடுவோம்‌. கடைசியில்‌ தனித்தனியாக 
ஓவ்வொரு நடிகரும்‌ பாடவேண்டும்‌: கூட்‌த்தில்‌ கோவிந்தா 
போடும்‌ சிலர்‌, தனியாகப்‌ பாடும்போது குளறி வழிவார்கள்‌. 
இவர்களையெல்லாம்‌ சட்டாம்பிள்ளை குறித்துக்‌ கொள்வார்‌. 
பின்னால்‌ சுவாமிகள்‌ கவனித்துக்‌ கொள்வார்கள்‌. எனவே பாடும்‌. 
ஒவ்வொருவரும்‌ பய பக்தியோடு பாடுவார்கள்‌. மதுரையில்‌ ஒரு 
நாள்‌ புட்டுத்தோப்பிலுள்ள கம்பெனி வீட்டில்‌ பஜனை வழக்கம்‌ 
போல்‌ நடந்தது. சித்திரைத்‌ திருவிழா நடைபெறும்‌ சமயம்‌ அது. 
இரவோடிரவாக, சொக்கேசப்‌ பெருமான்‌ ஊர்வலம்‌ புறப்பட்டு. 
புட்டுத்தோப்புக்கு வருகிற நாள்‌. பஜனையில்‌ நாங்கள்‌ 
எல்லோரும்‌ பாடிமுடித்து விட்டோம்‌. பஜனைக்கு வந்திருந்த. 
நண்பரா்களிலும்‌ சிலர்‌ பாடினார்கள்‌. கடைசியாகச்‌ சுவாமிகள்‌ 
பாட வேண்டுமென எல்லோரும்‌ வற்புறுத்தினார்கள்‌: சுவாமிகள்‌ 
சிறிது சிந்தித்தார்கள்‌. குறுநகையோடு, எவ்வளவு நேரம்பாட 
வேண்டும்‌?” என்று கேட்டார்கள்‌: தங்கள்‌ மனம்போல்‌ 
பாடுங்கள்‌” ” என்றார்‌ ஒருவர்‌. சுவாமிகளின்‌ புலமையை நன்கறிந்‌ 
குவரான பழனியாயிள்ளை, சுவாமி ஊளர்வலம்‌ இங்கு வருகிற. 
வரை பாடுங்கள்‌'* என்றார்‌. 

₹“அண்ட சக்ரவர்த்தி” என்று திருப்புகழ்ச்‌ சந்தத்தில்‌ 
பாடத்‌ தொடங்கினார்‌ சுவாமிகள்‌: கண்களை மூடிய வண்ணம்‌ 
பாடிக்கொண்டேயிருந்தார்‌, ஏற்கனவே நெட்டுருப்‌ போட்‌ 
டிருந்த பழைய பாடலன்று; அப்போதுதான்‌ கற்பனையாக. 
எழுந்த புதிய பாடல்‌, எல்லோரும்‌ வியப்பே வடிவாக விற்‌. 
றிருத்தனர்‌. பாடல்‌ முடியவில்லை: தொடர்ந்து பாடிக்கொண்டே 
பரவச நிலையிலிருந்தார்‌ சுவாமிகள்‌. நீண்டநேரத்திற்குப்‌ பின்‌ 
சுவாமி ஊர்வலம்‌ வருவதை அறிவிக்கும்‌ நாதசுர இன்னிசைக்‌ 
கேட்டது: மேளச்‌ சத்தம்‌ தன்‌ பாட்டுக்கு இடையூராக வந்த 

திலையில்‌ கண்களைத்‌ திறந்தார்‌ சுவாமிகள்‌. பாடலை முடித்தார்‌. 
சுமார்‌ ஒரு மணி நேரம்‌ சுவாமிகள்‌ பாடியதாக எல்லோரும்‌ 
(பேசிக்கொண்டது என்‌ காதில்‌ விழுந்தது. 

மதுரை நாடகங்களை முடித்துக்‌ கொண்டு விருதுப்பட்டி, 
சாத்தூர்‌, இருநெல்வேலி முதலிய நகரங்களுக்குச்‌ சென்றோம்‌. 
வசூல்‌ சுமாரான முறையில்‌ இருந்து வந்தது. 
ஒப்பந்த நாடகம்‌ 

தமது களராகிய தூத்துக்குடியில்‌ நாடகம்‌ நடத்த வேண்டு 
மென்று சுவாமிகள்‌ திட்டமிட்டார்‌. இருநெல்வேலியிலிருந்து 
தூத்துக்குடிக்குப்‌ போலோம்‌. தூத்துக்குடியில்‌ நாடகம்‌ நடத்திக்‌ 
கொண்டிருந்தபோது பக்கத்தில்‌ சுமார்‌ இருபது மைல்‌ 
தொலைவிலுள்ள ஏரல்‌ என்னும்‌ ஊரிலிருந்து கம்பெனியைக்‌ 
*கண்ட்ராக்ட்‌” பேச ஒருவர்‌ வந்தார்‌. 

அவர்‌, மாதம்‌ பதிமூன்று நாடகங்களுக்குச்‌ சகல செலவு 
களும்‌ போக ஆயிரத்துஐநரறு ரூபாய்கள்‌ தருவதாக ஒப்பந்தம்‌ 
செய்துகொண்டார்‌. இப்போதெல்லாம்‌ ஒரு நாடகத்திற்கு 1500 
ரூபாய்கள்‌ கொடுத்தாலும்‌ நாடகம்‌ நடத்துவது கஷ்டமாயிருக்‌ 
கிறது. அந்த நாளில்‌ 78 நாடகங்களுக்கு 1500 ரூபாய்கள்‌ 
என்றால்‌, கால மாறுபாட்டை எண்ணிப்‌ பாருங்கள்‌, எல்லோரும்‌ 
இரட்டை மாட்டு வண்டிகளில்‌ பயணம்‌ செய்து ஏரல்‌ போய்ச்‌ 
சோர்ந்தோம்‌, ஏரலில்‌ வீடு ரடைக்காததால்‌ தாயார்‌ மட்டும்‌ 
ஆரத்துக்குடியிலேயே இருக்க நேர்ந்தது. 

ஏரலில்‌ நாடகக்‌ கொட்டகைக்கு எதிரேயே *கள்ளுக்கடை” 
இருந்தது, நாடகம்‌ பார்த்துக்‌ கொண்டிருப்பவர்களில்‌ பலா்‌ 
அடிக்கடி வெளியே சென்று வருவார்கள்‌. ஒரு சிலர்‌ மொந்தை 
யோடு உள்ளே வந்து உட்கார்த்து கொண்டு குடிப்பார்கள்‌. 
இந்தக்‌ கோலாகலத்தைக்‌ கண்டு யாரும்‌ அதிசயப்படுவதுமில்லை/ 
தடுப்பதுமில்லை. நாடகங்கள்‌ நல்ல வசூலில்‌ தொடர்ந்து நடை 
பெற்று வந்தன. 
தகராறும்‌ குழப்பமும்‌ 

நாடகத்தைக்‌ ₹கண்ட்ராக்டு' எடுத்தவர்‌ மிகுத்த 
யுத்திசாலி,. அவர்‌ சுவாமிகளை எப்படியோ சரிப்படுத்திக்‌ 

கொண்டார்‌. சுவாமிகளுக்குத்‌ தேவையான சகல வசதிகளையும்‌ 
தனிப்பட்ட முறையில்‌ செய்து கொடுத்து விட்டார்‌. ஒப்பந்தப்‌ 
படி கம்பெனிக்கு அன்றாடச்‌ சாப்பாட்டுக்குரிய பணத்தைக்‌ கூடக்‌ 
கொடுக்காமல்‌ ஏதேதோ சொல்லி வந்தார்‌. சாப்பாட்டுவகையில்‌ 
ஒருநாள்‌ தகராறு ஏற்பட்டதும்‌ எங்கள்‌ தந்தையாருக்குப்‌ 
பிரமாதக்‌ கோபம்‌ வந்துவிட்டது. அன்று கடைசி நாடகம்‌, 
நடிகர்கள்‌ எல்லோரையும்‌ வீட்டுக்குள்‌ வைத்துப்‌ பூட்டிவிட்டு 
ஒருவரும்‌ இன்று நாடகத்திற்குப்‌ போகக்‌ கூடாது" என்று 
ஆணை பிறப்பித்து விட்டார்‌. விபரம்‌ அறிந்தவுடன்‌ 
கண்ட்ராக்டரிடமிருந்து ஆள்‌ வந்தது, வந்தவர்‌ தந்தையார்‌ 
வாசற்படியில்‌ கையில்‌ பெரிய தடியோடு உட்கார்ந்திருக்கும்‌ 
நிலையைப்‌ பார்த்தவுடன்‌ பயந்து ஓடிவிட்டார்‌. பிறகு 
கண்ட்ராக்டர்‌ சுவாமிகளிடம்‌ விஷயத்தைச்‌ சொல்ல, சுவாமி 
களே நேரில்‌ வந்தார்‌, சுவாமிகள்‌ வருவதை அறிந்ததும்‌ 
தந்தையார்‌ பெட்டிப்‌ பாம்பாய்‌ அடங்கிவிட்டார்‌. ஒன்றும்‌ 
பேசாமல்‌ கதவைத்‌ திறந்துவிட்டு, எங்கோ போய்விட்டார்‌- 
அன்று கடைசி நாடகம்‌; சுவையில்லாமல்‌ கவலையோடு நடந்து 
முடிந்தது, எல்லோரும்‌ தரத்துக்குடி வந்து சேர்ந்தோம்‌. 

இந்தச்‌ சம்பவத்திற்குப்‌ பின்‌ சுவாமிகளுக்கும்‌, எங்கள்‌ 
தந்தையாருக்கும்‌ மனக்‌ கசப்பு வளர்ந்தது. தூத்துக்குடிக்கு, 
வந்ததும்‌ திடீரென்று ஒரு நாள்‌ சுவாமிகளிடமும்‌ சொல்லாமல்‌ 
குந்தையார்‌ எங்கள்‌ எல்லோரையும்‌ அழைத்துக்‌ கொண்டு. 
இரம்ீலேறி மதுரை வந்து சேர்ந்தார்‌. 

மதுரைக்கு வந்த மறுநாள்‌ தந்தையார்‌, சின்னையா 
பிள்ளையைப்‌ போய்ப்‌ பார்த்தார்‌. ஏரலில்‌ நடந்த விஷயங்களை 
யெல்லாம்‌ கூறினார்‌. இனிமேல்‌ கம்பெனியிலிருந்தால்‌ சுவாமி 
களுக்கும்‌ தமக்கும்‌ மனத்‌ தாங்கல்‌ வளருமென்றும்‌ கணக்குத்‌ 
தீர்த்துத்‌ தங்களை நிறுத்திவிடுமாறும்‌ வேண்டிக்கொண்டார்‌. 

சின்னையா பிள்ளை, கம்பெனியின்‌ முக்கியமான பங்காளி. 
அதிகப்‌ பணம்‌ போட்டவர்‌. அவர்‌ அப்போது மதுரை பொன்ன 
கரத்தில்‌ தமது குடும்பத்தோடு வ௫த்து வந்தார்‌. தந்தையாரின்‌ 
மொழியைக்கேட்டதும்‌, அவர்‌ தந்தையாரைச்‌ சமதானப்படுத்தி 
விட்டு, உட்புறம்சென்று இரண்டு தந்திகளைக்‌ கொண்டு வந்தூ 

கொடுத்தார்‌. அவ்விரண்டு தந்திகளும்‌ தூத்துக்குடியிலிருந்து 
சுவாமிகளால்‌ கொடுக்கப்பட்டிருந்தன. முதல்‌ தந்தியில்‌, 
**கண்ணுசாமிப்‌ பிள்ளை கோஷ்டியாரை வைத்து இனிமேல்‌ 
தொழில்‌ நடத்த முடியாது. வேறு ஏற்பாடு செய்யவும்‌” என்று 
குறிப்பிட்டிருந்தது. இரண்டாவது தந்தியில்‌, 

₹கண்ணுசாமிப்பிள்ள கேோஷ்டியாரம்‌ என்னிடம்‌ 
சொல்லாமல்‌ போய்‌ விட்டார்கள்‌. உடனடியாக அனுப்பி வைக்க 
ஏற்பாடு செய்யவும்‌'' என்று எழுதப்பட்டிருந்தது. மாறுபட்ட 
கருத்துடனிருந்த இவ்விரண்டு தந்திகளையும்‌ படித்துவிட்டுத்‌ 
தந்தையார்‌ சிரித்தார்‌. 

முதல்‌ தந்தி கொடுத்தபோது நாங்கள்‌ தூத்துக்குடியை 
விட்டுப்‌ புறப்பட்டுப்‌ போய்விட்ட செய்தி சுவாமிகளுக்கு த்‌. 
தெரியாது போலிருக்கிறது. அந்தத்‌ தந்தியில்‌ சுவாமிகளுக்கு 
எங்கள்மேல்‌ இருந்த கோபம்‌ தெரிகிறதல்லவா? சுவாமிகள்‌ 
முடிவு செய்யுமுன்பே நாங்கள்‌ புறப்பட்டுப்‌ போய்விட்டோ 
மென்று தெரிந்ததும்‌, அந்தக்கோபம்‌ ஒருவாறு தணிந்திருக்கறது 
இரண்டாவது தந்தியைக்‌ கொடுத்திருக்கிறார்‌. சன்னையாபிள்ளை 
தந்தையாருக்கு நீண்ட நேரம்‌ சமாதானம்‌ சொன்னார்‌, கடை 
யாக மீண்டும்‌ கம்பெனிக்குப்‌ போகச்‌ சம்மதித்து, தந்தையார்‌ 
வீட்டுக்கு வந்து சேர்ந்தார்‌. 

தந்தையார்‌ வந்து அம்மாவிடம்‌ இந்த விஷயங்களை 
யெல்லசம்‌ சொன்னார்‌. அம்மா மிகவும்‌ மகழ்ச்சியடைந்தார்கள்‌. 
சுவாமிகளோடு மன வேற்றுமைப்‌ படுவதும்‌, அதற்காகக்‌. 
கம்பெனியிலிருந்து விலகுவதும்‌ அம்மாவுக்குப்‌ பிடிக்கவேயில்லை. 
புதியம்புத்தூர்‌ 

கம்பெனி புதியம்புத்தூருக்குப்‌ போயிருப்பதாகவும்‌, அங்கு 

போய்ச்‌ சேரவேண்டுமென்றும்‌ சொல்லி, சின்னையாபிள்ளை 
எங்களை அனுப்பி வைத்தார்‌. 

மணியாச்சிக்கும்‌, தூத்துக்குடிக்கு மிடையே ₹தட்டப்‌ 
பாறை” என்றொரு ஸ்டேஷன்‌ இருக்கிறது. அந்த ஸ்டேஷனில்‌ 
இறங்கி, மாட்டு வண்டியில்‌ ஏறித்தான்‌ புதியம்புத்தூர்‌ போக 
வேண்டும்‌. நாங்கள்‌ தந்தையாருடன்‌, புதியம்புத்துரர்‌ வந்து 
சேர்ந்தோம்‌. 

புதியம்புத்தூர்‌ ஒரு சிற்றூர்‌; அந்த ஊர்‌ மக்கள்‌ மிகவும்‌ 
நல்லவர்கள்‌, எங்களிடம்‌ அன்பும்‌ ஆதரவும்‌ காட்டினார்கள்‌ நாள்‌ 
'தோறும்‌ ஊர்‌ மக்களில்‌ யாராவது ஒருவர்‌, கம்பெனிக்குத்‌ தேவை 
யான காய்கறிகளைக்‌ கொண்டு வந்து கொடுப்பார்‌. வாரத்திற்கு 
இரண்டு நாள்‌ எண்ணெய்‌ தேய்த்துக்‌ கொள்ளுவோம்‌. அந்த 
நாட்களில்‌ புலால்‌ உணவு போடுவது வழக்கம்‌, ஊர்‌ மக்கள்‌ 
ஆடுகள்‌, கோழிகள்‌ இவற்றையெல்லாம்‌ அன்புடன்‌ அளித்து 
உதவினார்கள்‌. 


நாங்கள்‌ புதியம்புத்‌ தூருக்கு வந்த பிறகு, சுவாமிகள்‌ ல 
நாட்கள்‌ எங்களோடு பேசாதிருந்தார்‌. அவரைப்‌ பார்க்கவே 
எங்களுக்குப்‌ பயமாக இருந்தது. என்னுடைய பாடங்களை 
(யெல்லாம்‌ வேறொரு பையனுக்குக்‌ கொடுத்தார்‌. பெரியண்ணா 
வின்‌ பாடங்களையும்‌ கேட்டனுப்பினார்‌. எனக்கு அழுகை அழுகை 
யாக வந்தது. நான்‌ “சுலோசனா சதி: யில்‌ போடும்‌ நாரதர்‌, 
இலட்சுமனன்‌, சன்னண்ணா போடும்‌ ₹ராமர்‌” ஆய பாடங்களை 
யெல்லாம்‌ கொண்டு வரும்படி ஒருநாள்‌ என்னிடமே சொன்னார்‌. 
நான்‌ அழுதுகொண்டே போய்‌ அப்பாவிடம்‌ கூறினேன்‌. அப்பா 
வுக்குக்‌ கோபம்‌ வந்துவிட்டது. எங்கள்‌ மூன்று பேருடைய 
பாடங்களும்‌ வைத்திருந்த புத்தகப்‌ பெட்டியை அப்படியே 
தூக்கிக்‌ கொண்டு போய்‌, சுவாமிகளின்‌ முன்னால்‌ போட்டுவிட்டு 
வந்தார்‌. சுவாமிகள்‌ இப்படி நடக்குமென்று சற்றும்‌ எதிர்பார்க்க 
வில்லை. உடனே ஏதோ சமாதானம்‌ கூறும்‌ முறையில்‌, "பாடங்‌ 
களைப்‌ பலபேர்‌ நெட்டுருப்‌ போட்டு வைத்திருந்தால்‌ நோய்‌ 
நொடி ஏற்படும்‌ சமயங்களில்‌, பயன்படுமே என்பதற்காகத்தான்‌ 
பாடங்களைக்‌ கேட்டேன்‌. வேறு தவருன எண்ணம்‌ எதுவுமில்லை * 
என்று மழுப்பினார்‌. புத்தகப்‌ பெட்டி எல்லாப்‌ பாடங்களுடனும்‌ 
எங்கள்‌ அறைக்கு மீண்டும்‌ வந்து சேர்ந்தது. 


மதுரை மாரியப்ப சுவாமிகள்‌ 


கவர்‌ சம சவ அவ்வவ்‌ 








ஈ௫ரபல தமிழிசைப்‌ பாடகர்‌, மதுரை மாரியப்‌ பசுவாமிகளை 
நாங்கள்‌ முதன்முதலாகப்‌ புதியம்புத் தாரில்தான்‌ சந்தித்தோம்‌: 
அவர்‌ திருச்செந்தூர்‌ முருகன்‌ஆலயத்திற்குமுன்‌, தாமே நாக்கை 
அறுத்துக்‌ சொண்டாரென்றும்‌, முருகன்‌ திருவருளால்‌ நல்ல 
பாடல்களை இயற்றும்‌ திறனுடையவராய்‌ விளங்குகிறாரென்றும்‌ 
எல்லோரும்‌ பேசக்கொண்டார்கள்‌: இரு மாரியப்ப சுவாமிகள்‌ 
திருச்செந்தூர்‌ முருகனுக்குப்‌ பால்காவடிப்பிரார்த்தனை செலுத்து 
வதற்காக, சுவாமிகளிடம்‌ பொருளுதவிபெற வந்தஇிருத்தார்‌* 


மாறியப்ப சுவாமிகள்‌ சங்கரதாஸ்‌ சுவாமிகளின்‌ சிறந்த 
மாணாக்கர்களிலே ஒருவர்‌. சுவாமிகளின்‌ சமரச சன்மார்க்க 
நாடக சபையில்‌ பிரதம நடிகராக விளங்கியவர்‌. சங்கத ஒளி 
விளக்காகத்‌ திகழ்ந்த எஸ்‌ ஜி கிட்டப்பாவும்‌, அவரது சகோதரார்‌ 
களும்‌ சுவாமிகளின்‌ மாணாக்கர்களாக, இந்த நாடக சபையிலே 
பயிற்சி பெற்றவர்கள்தாம்‌. 


என்ன மாரியப்பா! பாடல்கள்‌ எழுதுகிறாயாமே? எங்கே 
நீ எழுதின பாடல்களைப்‌ பாடு, கேட்போம்‌” * என்றார்‌ சுவாமிகள்‌, 
மாரியப்ப சுவாமிகள்‌ பாடத்‌ தொடங்கினார்‌. கடைசி அடியைப்‌ 
பாடும்போது ஏதோ சிறிது தயக்கத்துடன்‌ நிறுத்தினார்‌. உடனே 
சுவாமிகள்‌, “என்னடா, அப்பன்‌ மாரியப்பன்‌ என்று முத்திரை 
பாடி வைத்திருக்கிறாயா? பாதகமில்லை, பாடு” * என்றுர்‌, எங்‌ 
களுக்கெல்லாம்‌ பெரும்‌ வியப்பாகப்‌ போய்விட்டது, சுவாமிகள்‌ 
கூறியபடியேதான்‌ அந்தப்‌ பாடலின்‌ அடி. அமைக்கப்பட்டிருந்தது, 
சுவாமிகள்‌ துவக்க முதலே தமது பெயரை முத்திரையடியாக 
வைத்துப்‌ பாடும்‌ வழக்கமில்லாதவர்‌. எனவே மாரியப்ப சுவாமி 

கள்‌ தமது ஆரியர்‌ எதிரில்‌ முத்திரையடி, வைத்துப்‌ பாடத்‌ 
தயங்கினார்‌ என்பதைப்‌ பின்னால்‌ உணர்ந்தோம்‌. 
மதுரை மாரியப்ப சுவாமிகள்‌ தமிழிசைக்குப்‌ பெரும்‌ பணி 

புரிந்தவர்களிலே தலைசிறந்த ஒருவர்‌: தமிழிசை இயக்கம்‌ 
தோன்றுவதற்குப்‌ பலஆண்டுகளுக்கு முன்பேதமிழிசைப்‌ பெரும்‌ 
புலவராக விளங்கியவர்‌ நூற்றுக்‌ கணக்கான சாத்தியங்களை 
அவரே புனைந்திருக்கிறார்‌. அத்தனையும்‌ அருமையான பாடல்கள்‌. 
சிட்டா ஸ்வரங்களுக்கெல்லாம்‌ சாடத்தியங்கள்‌ அமைத்துப்‌ 
பாடியிருக்கிறார்‌. 
கண்பர்‌ கருப்பண்ணன்‌ 

புதியம்புத்தூாரில்‌ நாடகங்கள்‌ சிறப்பாக நடைபெற்று 
வந்தன. அந்த ஊரில்‌ கருப்பண்ணன்‌ என்று ஒருவர்‌ இருந்தார்‌. 
அவர்‌, ஒரு சலவைத்‌ தொழிலாளி, ஊரில்‌ பெரிய போக்கிரி 
அவர்‌ கம்பெனிக்கும்‌, கறப்பாக எங்கள்‌ தந்ைதையாருக்கும்‌ 
நெருங்கிய நண்பரானார்‌. 


இரு கருப்பண்ணனுக்குப்‌ பதின்மூன்று மனைவியர்‌ இருந்‌ 
தார்கள்‌. அவர்கள்‌ பல்வேறு சாதியினர்‌. ஒருநாள்‌ தாங்கள்‌ 
நாடகக்‌ கொட்டகைக்குப்‌ போகும்போது, அவர்களைப்‌ பார்க்க 
நேர்ந்தது, பெண்கள்‌ பலர்‌ கூட்டமாக வாயிலில்‌ நிற்பதைப்‌ 
பார்த்து, *இவர்கள்‌ யார்‌??? என்று கேட்டோம்‌. உடனே அங்கு 
நின்று கொண்டிருந்த திரு கருப்பண்ணன்‌, இவர்களெல்லோரும்‌ 
அடியேனுடைய வீட்டுக்காரிகள்‌: உங்களைப்‌ பார்ப்பதற்காகத்‌ 
தான்‌ நிற்கிறார்கள்‌” என்றார்‌. எங்களுக்கு ஓரே ஆச்சரியம்‌! பதின்‌ 
மூன்று மனைவியரை வைத்துக்கொண்டு, இவர்‌ எப்படித்தான்‌ 
வாழ்க்கை நடத்துகருரோ ஆண்டவனுக்குத்தான்‌ தெரியும்‌, 
மிள்சாயார்‌ உடைப்பு 


புதியம்புத்தூரில்‌ ஒரு குறிப்பிடத்தக்க விசேஷம்‌ நடந்தது. 
தலைப்பைப்‌ பார்த்ததும்‌ திகைப்படைய வேண்டாம்‌. பிள்ளை 
யாரை உடைக்கும்‌ இயக்கம்‌ பிறக்காத காலம்‌ அது. அந்தக்‌ 
காலத்தில்‌ ஒருவர்‌ பிள்ளையாரை உடைத்தார்‌ என்றால்‌ அது 
வியப்புக்குரிய செய்தியல்லவா? 

சுமார்‌ பதினைந்து வயதுடைய ஓர்‌ இளைஞர்‌ கம்பெனியில்‌ 
இருந்தார்‌. நல்ல இனிமையான குரல்‌, அவர்‌ பாடும்‌ உச்ச 
ஸ்தாயிக்கு, ஆர்மோனியத்தில்‌ கட்டையே யில்லையென்று புகழு: 
வார்கள்‌. அவ்வளவு அற்புதமான சாரீரம்‌. நடிப்பிலும்‌ நல்ல 
திறமை, எந்தப்‌ பாடமாயிருந்தாலும்‌ சிலமணி நேரங்களில்‌ 
நெட்டுருச்‌ செய்துவிடக்கூடிய அபாரமான நினைவாற்றலும்‌: 
அத்த இளைஞரிடம்‌ இருந்தது. 

இத்தனை தகுதியுடைய ஒருநடிகனுக்குஎப்படி ஓய்வுஇருக்க. 
முடியும்‌? யாராவது காய்ச்சல்‌, தலைவலி என்று படுத்து விட்டால்‌ 
உடனடியாக அந்தப்‌ பாத்திரத்தை ஏற்க வேண்டிய பொறுப்பு 
அந்த இளைஞன்‌ தலையில்‌ விழும்‌, இவ்வாறு பல நடிகர்களின்‌: 
ஸ்தானளத்தைப்பூர்த்தி செய்ய வேண்டிய நெருக்கடி அடிக்கடி 
அவருக்கு ஏற்படுவதுண்டு, 

ஒரு நாள்‌ பிரகலாதன்‌ நாடகம்‌. இரணியன்‌ வேடதாரி 
கந்தசாமி திடீரென்று நோயாய்ப்‌ படுத்துவிட்டார்‌. வழக்கம்‌: 
போல்‌ நமது இளைஞரே இரண்யனின்‌ இடத்தைப்‌ பூர்த்தி 
செய்ய வேண்டியதாயிற்று. நடிகருக்கு ஒரே ஆத்திரம்‌. எதிர்‌ 
பாராது பல வேடங்களில்‌ நடிப்பதற்குக்‌ கடைக்கும்‌ இந்த நல்ல: 
வாய்ப்புக்கள்‌ அந்த நடிகருக்குச்‌ சிறிதும்‌ மகிழ்ச்சியை உண்டாக்க 
வில்லை, 

அந்த நாளில்‌ காலை, மாலை, இருவேளைகளிலும்‌ நடிகர்களை 
களர்ப்புறத்தில்‌ உலாவ அழைத்துச்‌ செல்வது வழக்கம்‌, ஏரிக்‌. 
கரையை அடுத்த சமவெளியில்‌ ஓர்‌ அரசமரமும்‌, அதன்&ழ்‌ கெம்‌. 
பீரமான ஒரு பிள்ளையார்‌ சிலையும்‌, அதைச்‌ சுற்றி நாகர்களும்‌: 
அமைந்திருந்தன, நடிகர்கள்‌ அந்த இடத்தைத்‌ தாண்டித்தான்‌ 
ஏரிக்கரைக்குச்‌ செல்லவேண்டும்‌. பிரகலாதன்‌ நாடகம்‌ முடித்த. 
மறுநாள்‌ அந்த வழியாகச்‌ செல்லும்போது, ஏதோ சத்தம்‌. 
கேட்டுச்‌ சில நடிகர்கள்‌ திரும்பிப்‌ பார்த்தார்கள்‌. நமது நடிக 
இளைஞர்‌ அரசமரத்தின்‌ முன்‌ நின்று கொண்டு, ஆவேசத்தோடு: 
கையில்‌ கிடைத்த கற்களையெல்லாம்‌ எடுத்து, எதிரேயிருந்த. 
பிள்ளையாரின்‌ மீது வீசிக்‌ கொண்டிருந்தார்‌. 

“ஏனப்பா, இப்படிப்பிள்ளையாரை உடைக்கிறுய்‌ : ' என்றார்‌ 
ஒருவா்‌. ₹*இந்த நாசமாப்‌ போற பிள்ளையார்‌ எனக்கு வளமான 

சாரீரத்தைக்‌ கொடுத்திருப்பதாலல்லவா இந்த வம்பெல்லாம்‌ 
வருகிறது. பாவிகள்‌ எதற்கெடுத்தாலும்‌ என்னையே போட்டுச்‌ 
சாகடிக்கிறார்களே! எனக்குச்‌ சாரீரம்‌ கெட்டுப்‌ போகும்‌ வரை 
இத்தப்‌ பிள்ளையாரை உடைத்தே இருவேன்‌"” என்று சொல்லி 
மீண்டும்‌ கற்களை வீ௫னார்‌. அரச மரத்தடிப்‌ பிள்ளையார்‌ சிறிது 
"சேதமடைந்தது, நல்ல குரல்‌ வேண்டும்‌, நல்ல வேடம்‌ புனைய 
“வேண்டும்‌ என்றெல்லாம்‌ ஆசைப்பட்டுத்‌ இனமும்‌ பிள்ளையாரை 
வழிபட்டு வரும்‌ நடிகர்களும்‌ லர்‌ இருந்தார்கள்‌. அவர்களுக்கு 
இளஞரது செயல்‌ பெரும்‌ வியப்பாக இருந்தது. 


ஒரு நாளோடு அவர்‌ இந்தப்‌ பிள்ளையார்‌ உடைப்பை 
நிறுத்தவில்லை: சுவாமிகள்‌ காதில்‌ செய்தி எட்டிக்‌ கண்டிக்கும்‌ 
வரை தினமும்‌ இவ்வாறு பிள்ளையார்‌ பூசை நடத்திக்‌ கொண்டே 
பிருந்தார்‌. இப்படிப்‌ பிள்ளயார்‌ உடைப்பை நடத்திய அந்த 
,நடிகப்‌ பெரு வீரர்‌ யார்‌ தெரியுமா? நன்கு மெருகேறிய பழம்‌ 
பெரும்‌ நகைச்சுவை நடிகர்‌ அவர்‌, அவரது பெயரை அறிந்து 
கொள்ள ஆவல்‌ உண்டாகிறதல்லவா? அவர்தாம்‌ இரைப்பட 
நடிகர்‌ இரு எம்‌, ஆர்‌. சாமிநாதன்‌ ! 


ஏம்‌, ஆர்‌. சாமிநாதன்‌ 


மிகச்‌ சிறந்த நடிகர்‌; நகைச்சுவை தடிகர்களுக்குச்‌ சாதா 
ரணமாக எல்லா விதப்‌ பாத்திரங்களையும்‌ நடிக்க வராது.அப்படி 
ஒரு சிலர்‌ நடித்தாலும்‌ ரசிகர்கள்‌ நகைச்‌ சுவையுடனேயே அவர்‌ 
நடிப்பை வரவேற்பது வழக்கம்‌, திரு சாமிநாதன்‌ அதற்கு 
முற்றிலும்‌ விலக்கானவர்‌ எந்தப்‌ பாத்திரத்தையும்‌ ஏற்று 
தடித்து வெற்றி பெற்றுவிடுவார்‌. அவர்‌ தொடர்ந்து தத்துவ 
மீனலோசினி வித்துவ பால சபையிலும்‌, பிறகு எங்கள்‌ சொந்தக்‌ 
அஆம்பெனியிலும்‌ பல ஆண்டுகள்‌ நகைச்சுவை நடிகராக விளங்கி 
யிருக்கிறார்‌. நாங்கள்‌ முதன்‌ முதலாகத்‌ திரைப்படத்‌ துறையில்‌ 
புகுநத்தபோதும்‌ எங்கள்‌ குழுவோடு சேர்ந்து **[மனகா”* 
படத்தில்‌ நடித்தவர்‌. கலைவாணர்‌ என்‌. எஸ்‌. கிருஷ்ணன்‌ 
அவர்களுக்கு, எம்‌, ஆர்‌ சாசிநாதன்‌ அவர்களை :அசான்‌” என்றே 
குறிப்பிடவேண்டும்‌. இருவரும்‌ பல ஆண்டுகள்‌ எங்கள்‌ குழுவில்‌ 
நகைச்சுவை நடிகர்களாக இருந்திருக்கிறார்கள்‌. 

நடிகர்‌ மட்டுமன்று எம்‌. ஆர்‌, சாமிநாதன்‌; ஒரு நாடகாறி” 
யருமாவார்‌. இவர்‌ எழுதிய ₹ஜஐம்புலிங்கம்‌' என்னும்‌ ர்திருத்த. 
நாடகத்தை நாங்கள்‌ 1984ஆம்‌ ஆண்டில்‌ நடித்திருக்கிறோம்‌.. 
கலைவாணர்‌ என்‌, எஸ்‌. கிருஷ்ணன்‌ கோயமுத்தூரில்‌ “அசோக£ 
பிக்சர்ஸ்‌” என்னும்‌ படக்‌ கம்பெனி வைத்திருந்தபோது, எம்‌.ஆர்‌£ 
சாமிநாதன்‌ கதை எழுதும்‌ பொறுப்பிலும்‌ சிறந்த முறையில்‌ பணி 
புரித்திருக்கிறார்‌. பழனியாபிள்ளை அவர்கள்‌ .ஸீ மீனலோசனி 
பால சற்குண நாடக சபா* என்னும்‌ பெயரால்‌ ஒரு சொத்தக்‌ 
கம்பெனியை நிறுவி, இலங்கையில்‌ நாடகங்கள்‌ நடத்தி வந்சு 
போது இரு எம்‌. ஆர்‌. சாமிநாதன்‌, இரு டி. எஸ்‌.துரைராஜ்‌ ஆகிய 
இருபெரும்‌ நடிகமணிகளும்‌ அக்குழுவின்‌ பிரதம நகைச்சுவை 
நடிகர்களாக விளங்கி வந்தார்கள்‌. டி, எஸ்‌. துரைராஜ்‌ அவர்கள்‌ 
தயாரித்த பானை பிடித்தவள்‌ பாக்கியசாலி” என்னும்‌ திரைப்‌ 
படத்தில்‌ எம்‌. ஆர்‌. சாமிநாதன்‌ :ஐட்காவாலா” வாக நடித்ததை 
இரசிகர்கள்‌ இன்னும்‌ மறந்திருக்க முடியாது. இவரைப்பற்றி 
இன்னும்‌ பல சந்தர்ப்பங்களில்‌ குறிப்பிட நேருமாதலால்‌ இத்‌. 
தோடு இங்கே நிறுத்திக்‌ கொள்ளுகிறேன்‌. 
சிதம்பரனாரைத்‌ தந்த சிற்றூர்‌ 

புதியம்புத்தூரில்‌ நாடகங்களுக்கு நல்ல வசூல்‌ ஆயிற்று.ஒரு 
மாத காலம்‌ நாடகம்‌ நடந்தது, அடுத்த ஊர்‌ முடிமன்‌; புஇயம்‌ 
புத்தூரிலிருந்து சுமார்‌ ஏழு மைல்கள்‌ இருக்கும்‌. எல்லோரும்‌ 
மாட்டுவண்டிகளில்‌ முடிமன்னுக்குப்‌ புறப்பட்டோம்‌, வழியில்‌ 
ஓட்டப்பிடாரம்‌ என்னும்‌ ஊரைத்‌ தாண்டிதான்‌ போசு. 
வேண்டும்‌. ஓட்டப்பிடாரம்‌ கப்பலோட்டிய தமிழன்‌ வ:உ. 
சிதம்பரணாரைத்‌ தந்த சிற்றூர்‌, அப்போது தாலுகாவின்‌ தலை 
நகராக இருந்ததால்‌ பெரிய ஊறாகத்‌ தோன்றியது, சிறந்த. 
வாணிபத்‌ தலமாகவும்‌ விளங்கியது. 

மூடிமன்‌ சென்றபிறகு அங்கு நாடகக்‌ கொட்டகை இல்லை 
யென்பதை அறிந்தோம்‌. பக்கத்தில்‌ போலிநாய்க்கனாரர்‌,என்‌ 
ஜொரு சிற்றூர்‌. அந்த ஊரில்தான்‌ கொட்டகை இருந்தது. முடி. 
மன்னில்‌ சும்பெனி வீடு; போலிதாய்க்கனூரில்‌ நாடகக்‌. 
கொட்டகை. இடையேயுள்ள சுமார்‌ ஒரு மைல்‌ தரரத்திற்குச்‌ சரி: 
யானபாதை கிடையாது. 

கட்டபொம்மன்‌ சீமை 
முடிமன்னுக்குச்‌ சுமார்‌ மூன்று அல்லது நான்கு மைல்‌ தொலை 
வில்‌ பாஞ்சாலங்குறிச்சி இருப்பகாசப்‌ பெரியவர்கள்‌ பேசிக்‌ 
கொண்டார்கள்‌. அத்த மண்ணுக்கே ஒரு தனி வீரமென்றும்‌, 
முயல்‌ நாயைத்‌ துரத்தும்‌, பாம்பு கீரியைத்‌ துரத்தும்‌ என்றெல்‌ 
லாம்‌ கதை கதையாகப்‌ பேசுவார்கள்‌, அந்தப்‌ பாஞ்சாலங்குறிச்சி 
மண்ணை யாரும்‌ எடுத்துப்‌ போகாதபட்‌. வெள்ளைக்காரர்கள்‌ 
காவல்போட்டிருப்பதாகக்‌ கூடப்‌ பேசக்‌ கொண்டார்கள்‌, 

எங்களுக்கெல்லாம்‌ அந்த வீரம்‌ செறிந்த பாஞ்சாலங்குறிச்‌ 
சியைப்‌ பார்க்க வேண்டுமமென்று ஆசை. என்ன செய்வது? 
யாராவது அழைத்துப்‌ போனால்கானே? அன்று அந்தப்‌ பிரதே 
சத்தின்‌ பெருமைக்குரிய வரலாறு எங்களுக்குத்தெரியாது. இன்று 
அதைப்பற்றி எண்ணும்‌ போதெல்லாம்‌ எனக்கு உள்ளத்தில்‌ ஒரு 
தனி மகிழ்ச்சியுண்டாகிறது. வீர இதெம்பரனார்‌ பிறந்த ஓட்டப்‌ 
பிடாரத்திற்கு அருகில்‌ ஐம்பத்தொரு ஆண்டுகளுக்கு முன்‌ 
நாங்கள்‌ நாடகம்‌ நடித்திருக்கிறோம்‌ வீரபாண்டிய கட்டபொம்மன்‌ 
சீமையில்‌ எங்கள்‌ கலைப்பணி நடந்திருக்கிறது! ஆஹா, எண்ணும்‌ 
"போதே உள்ளம்‌ பூரிக்கிறது! 
ஒற்றையடிப்‌ பாதை 

இந்த இடத்தில்‌ ஒரு முக்கியமான நிகழ்ச்சியைக்‌ குறிப்பிட 
($வண்டியது என்‌ கடமையெனக்‌ கருதுகிறேன்‌. போலிநாய்க்க 
னூரில்‌ நாடகம்‌. முடிமன்னிலிருந்து நாங்கள்‌ எல்லோரும்‌ 
நடந்தே செல்ல வேண்டும்‌. சப்பாத்திக்‌ கள்ளிகளும்‌, முட்புதர்‌ 
களும்‌ நிறைந்த கரடுமுரடான ஒற்றையடிப்‌ பாதை, இரவு 
ஏழு மணி சுமாருக்கு முடிமன்னிலிருத்து புறப்படுவோம்‌. மங்க 
லான வெளிச்சமுள்ள ஓர்‌ அரிக்கன்‌ விளக்கைப்‌ பிடித்துக்‌ 
கொண்டு மூன்னால்‌ ஒருவர்‌ போவார்‌. நாங்கள்‌ எல்லோரும்‌ 
அவரை நெருங்கியபடி நடந்து செல்வோம்‌. நாடகம்‌ முடிந்து 
இரும்பும்போது எங்களில்‌ இலருக்குக்‌ குலை நடுக்க மெடுக்கும்‌ 
சில சமயங்களில்‌ அருகில்‌ £புஸ்‌” ஸென்று சத்தம்‌ கேட்கும்‌. புதா்‌ 
களுக்கிடையே ஏதோ ஒடுவது போலத்‌ தோன்றும்‌. பக்கத்தில்‌ 
வரும்‌ பெரியவர்களைக்‌ கட்டிக்‌ கொள்ளுவோம்‌. சில நேரங்களில்‌ 
சமையல்‌ அப்பாஜிராவ்‌ என்னைத்‌ குரக்கிக்‌ கொள்வார்‌। 

ஒருநாள்‌ வழக்கம்போல்‌ நாடகம்‌ முடிந்து இரும்பி வரும்‌ 
போது, புதார்களின்‌ மறைவிலிருந்து திடிரென்று, ₹“ஐயா, ஐயா” 
என்று ஒரு குரல்‌ கேட்டது. எல்லோரும்‌ சட்டென்று நின்றார்கள்‌. 
எனக்கு உடம்பெல்லாம்‌ நடுங்கியது. முன்னால்‌ சென்றவர்‌, 
விளக்கை முகத்திற்கு நேரே பிடித்தபடி, “₹யாரையா?'! என்று! 
அதட்டிக்‌ கேட்டார்‌. இருளின்‌ வலிமையை இன்னும்‌ அதிகப்‌ 
படுத்திக்‌ காட்டும்‌ அந்த மங்கிய வெளிச்சத்தில்‌ கரிய நிறமுடைய 
ஒரு மனித உருவம்‌ நிற்பது தெரிந்தது. பெரிய ஆஜானுபாகு 
வாள தோற்றம்‌! முழுதும்‌ வெண்மை நிறமுடைய கிருதா மீசை; 
வலது கையில்‌ நீளமான ஒரு வேல்‌ கம்பு. அந்த உருவத்தைப்‌ 
பார்க்கவே பயமாக. இருந்தது. 


:சங்கர தாஸ்சாமி கூட வராகளா? அவங்களைப்‌ பாக்‌ 
கணும்‌ செளகரியமாய்ப்‌ பேசணும்‌, 


அந்த உருவம்‌ இவ்வாறு பேசியது: உடனே எங்களில்‌ 
ஒருவர்‌, **சாமிங்களுக்கு ஒடம்புசரியில்லே, நாளைக்குவெள்ளென 
முடிமன்னுக்கு வாங்க பாக்கலாம்‌” என்று சொல்லிவிட்டு நடந்‌ 
தார்‌. நாங்களும்‌ அவரைத்‌ தொடர்ந்தோம்‌. 


உண்மைதான்‌. முடிமன்னுக்கு வரும்போதே சுவாமிகள்‌ 
உடல்நலம்‌ குன்றியிருந்தார்‌- இரவில்‌ நாடகக்‌ கொட்டகைக்கு 
வருவதில்லை. ஒருதனி வீட்டில்‌ தங்கியிருந்தார்‌. மறுநாள்‌ 
பொழுது புலர்ந்ததும்‌ நானும்மற்றும்‌ சில நடிகர்களும்‌ சுவாமிகள்‌ 
இருந்தவீட்டிற்குச்சென்றோம்‌. இரவு கண்டது பேயா, மனித 
உருவமாஎன்பதைத்‌ தெளிவுப்படுத்திக்‌ கொள்வதற்காகத்தான்‌. 
ஏட்டுச்‌ சுவடிகள்‌ 

மனிதன்தான்‌, ஐயமில்லை. அதே பெரியவர்‌, கைத்தடியை 
ஊன்றியபடி இருமிக்கொண்டே வந்து, சுவாமிகள்‌ அருகில்‌ உட்‌ 
கார்ந்தார்‌. சுவாமிகளுக்கும்‌ பெரியவருக்கும்‌ நீண்ட நேரம்‌ 
பேச்சு நடந்தது. பெரியவர்‌ கூறியதன்‌ சுருக்கம்‌ இதுதான்‌. 


கட்டபொம்மு ஊமைத்துரையைப்‌ பற்றியும்‌” தானாப்பதிப்‌ 
பிள்ளை, பகதூர்‌ வெள்ளை இவர்களைப்‌ பற்றியும்‌ பலப்பலப்‌ பொய்க்‌ 
கதைகள்‌ கட்டிவிடப்படுகன் றன. வெள்ளையருக்குப்‌ பயந்து 

உண்மையான செய்திகளைச்‌ சொல்ல மக்கள்‌ அஞ்சுகிறார்‌ 
கள்‌. என்முன்னோர்கள்‌ வெள்ளையத்தேவர்‌ வமீசத்தைச்‌ சேர்ந்‌ 
துவரார்கள்‌ எங்கள்‌ வீட்டில்‌ ஐஒருபழைய ஏட்டுச்‌ சுவடிக்‌ கட்டு 
இருக்கிறது. அதில்‌ நடந்ததுதடந்த படியே செய்யுட்களாக 
அந்தக்‌ காலத்தில்‌ எங்கள்‌ பெரியவர்களால்‌ எழுதிவைக்கப்‌ 
பட்டிருக்கிறது. நீங்கள்‌ பெரிய நாடகாசிரியரென்றும்‌, மறக்‌ 
குலத்தில்‌ பிறந்தவரென்றும்‌ கேள்விப்‌ பட்டேன்‌, அந்தச்‌ சுவடி. 
களை உங்களிடம்‌ கொடுத்துவிடுகிறேன்‌. அவற்றை வைத்துக்‌ 
கொண்டு இப்போதில்லாவிட்டாலும்‌ எப்போதாவது ஒருகாலத்‌ 
இல்‌ இந்தஉண்மை நிகழ்ச்சிகளை மக்கள்‌ தெரிந்து கொள்ளும்‌ 
முறையில்‌ நாடகமாக்கி நடிக்கவேண்டும்‌. ':* 

இவ்வாறு கூறி விட்டுத்‌ கம்மோடு கொண்டு வந்திருந்த 
ஒரு சிறு மூட்டையை அவிழ்த்தார்‌. கந்தல்‌ துணியில்கற்றியிருந்த - 
சில சுவடிக்‌ கட்டுகளைச்‌ சுவாமிகளிடம்‌ கொடுத்தார்‌. இதைச்‌ 
சொல்லும்போது அவர்‌ கண்கள்‌ சவப்பேறின. குரல்‌ தழுதழுத்‌ 
தது. சுவாமிகள்‌ ௮தை வாங்கி இரண்டொரு ஏடுகளைப்‌ புரட்டிப்‌ 
பார்த்துவிட்டு, “அருமையான நடை” என்று பரராட்டினார்‌. 
₹“இதற்காக உங்களுக்கு என்ன வேண்டும்‌?” ” என்று கேட்டார்‌ 
சுவாமிகள்‌, ₹*ஓன்றும்‌ வேண்டாம்‌. எங்கள்‌ முன்னோர்களின்‌ 
சிறட்பை ஒரு காலத்தில்‌ உலகம்‌ அறிய வேண்டும்‌.அதுதான்‌ என்‌ 
ஆசை'* என்றுர்‌ பெரியவர்‌. 

அதற்குமேல்‌ அவர்கள்‌ பேச்சு எங்களுக்குச்‌ சுவையளிக்கா த 
தால்‌ நாங்கள்‌ போய்‌ விட்டோம்‌. அதன்பின்‌ இரண்டொரு 
நாட்கள்‌ கம்பெனி வீடு முழுவதும்‌ கட்டபொம்மன்‌ பேச்சுத்‌ 
தான்‌. பெரியவர்கள்‌ ஓவ்வொருவரும்‌ அவ்வீரளைப்பற்றித்‌ 
தாங்கள்‌ அறிந்திருந்த கதைகளையெல்லாம்‌ சொன்னார்கள்‌. 
சுவாமிகள்‌ கட்டபொம்மன்‌ நாடகத்தை விரைவில்‌ எழுத 
உத்தேசித்திரப்பதாகவும்‌ பேசக்‌ கொண்டார்கள்‌. 
கிழற்‌ படங்கள்‌ 

எதிர்பாராதபடி சென்னைக்குக்‌ கம்பெனியைக்‌ ₹கண்ட்‌ 
ராக்டு' பேச ஒருவர்‌ வந்தார்‌. பேச்செல்லாம்‌ முடிவடைந்து 
அடுத்தபடியாகச்‌ சென்னைக்குப்‌ போவதெதன்று இர்மானிக்கப்‌ 
பட்டது. அதுவரையில்‌ கம்பெனிக்குப்‌ புகைப்படங்கள்‌ எதுவும்‌. 

எடுக்கவில்லை. சென்னக்குப்‌ போவதென்று முடிவானதால்‌ 
புகைப்படம்‌ எடுப்பதற்காக மதுரையிலிருந்து ஒருவரைஅழைத்து 
வந்தார்கள்‌. நாடகமில்லாக ஒருநாள்‌, போலிநாயக்கனூர்‌ 
கொட்டகையில்‌ சில புகைப்‌ படங்கள்‌ எடுக்கப்பட்டன. 
அப்போதுதான்‌ நான்‌ முதன்‌ முதலாகப்‌ படமெடுத்துக்‌ 
கொண்டேன்‌. முதல்‌ படம்‌ என்ன தெரியுமா?... .. நாரதர்‌, 
ராஜா எம்‌. ஆர்‌ 

அருகில்‌ குமாரபுரம்‌ என்றொருசிற்றூர்‌. முடிமன்னிலிருந்து 
சுமார்‌ ஆறு மைல்கள்‌ இருக்கலாம்‌. ராஜா எம்‌. ஆர்‌. கோவிந்த 
சாமிப்‌ பிள்ளையின்‌ நாடகம்‌ நடப்பதாகக்‌ கேள்விப்பட்டோம்‌- 
பிள்ளையவர்கள்‌ சுவாமிகளின்‌ அபிமானத்திற்குரிய மாணவர்‌. 
சுவாமிகளை அவர்‌, ₹*அப்பா'' என்றுதான்‌ அழைப்பார்‌. முன்பே 
மதுரையில்‌ புட்டுத்தோப்பில்‌ இருந்தபோது அவரை ஒருமுறை 
பார்த்திருக்கிறேன்‌. அ௮த்தக்‌ காலத்தில்‌ பிள்ளையவர்கள்‌ மிகப்‌ 
பிரசித்திபெற்ற நடிகர்‌. :சந்தச்‌ சரப சங்கீத சாகித்ய ராஜ 
போஜ ராஜா எம்‌. ஆர்‌. கோவித்கசாமி'* என்றுதான்‌ அவரைக்‌ 
குறிப்பிடுவார்கள்‌. 

ஒருநாள்‌ நல்லதங்காள நாடகம்‌ நடப்‌. பதாக அறிந்தோம்‌. 
சுவாமிகள்‌ எங்களை அழைத்துப்‌ போய்‌ வரும்படி ஆணையிட்டார்‌ 
கள்‌, தந்‌ தயாருடன்‌ நாங்கள்‌ நாடகம்‌ பார்க்கச்‌ சென்றோம்‌. 
நல்லண்ணனாக வத்த ராஜா எம்‌. ஆர்‌. ₹₹கமுகு மாமலை முருகா :* 
என்று தொடங்கும்‌ ஒரு பாடலைப்‌ பாடிக்கொண்டு மேடைக்கு 
வந்தார்‌. என்ன அற்புதமான சாரீரம்‌! இடையிடையே பேப்‌ 
பேசி, அவர்‌ பாட்டைத்‌ தொடங்கும்போதெல்லாம்‌, மக்கள்‌ 
மகிழ்ச்சியோடு கைதட்டி வரவேற்றது எனக்கு இன்னும்‌ 
நினைவிருக்கிறது. 

நாடகமேடையில்‌ நின்ற நிலையில்‌ சொந்தமாகவே கவி 
பாடும்‌ புலமை பெற்றவர்‌ ராஜா எம்‌. ஆர்‌, அந்த நாளில்‌. 
தென்பாண்டிப்‌ பகுதி முழுமைக்கும்‌ நாடக மேடைக்கு அவர்‌ 
ராஜாவாகவே விளங்கினார்‌. 

புதியம்புத்தார்‌, முடிமன்‌, குமாரபுரம்‌ முதலிய ஊரக 
ளெல்லாம்‌ அப்போது எட்டையபுரம்‌ சமஸ்தானளத்தைச்‌ 

௭,நாஃ6 

சோர்ந்தவை, எட்டையபுரத்தை ஆண்டு வந்தவர்‌ ராஜா 
ஜெகவீரராம வெங்கடேசுர எட்டப்பன்‌ அவர்கள்‌. ராஜா 
எம்‌. ஆர்‌. கோவிந்தசாமிப்பிள்ளை எட்டையபுரம்‌ மன்னரின்‌ 
செல்லப்பிள்ளையாக விளங்கினார்‌. அவர்‌ மேடையில்‌ புனைந்து 
வந்த ராஜ உடைகளெல்லாம்‌ மன்னரால்‌ பரிசளிக்கப்பெற்றவை 
யெளத்‌ தந்தையார்‌ மூலம்‌ அறிந்தோம்‌. எங்கள்‌ தந்தையார்‌ 
அவரோடும்‌ பல நாடகங்களில்‌ கதாநாயகியாக நடித்தவ 
ரா.தலால்‌ எம்‌. ஆர்‌. எங்களை அன்புடன்‌ வரவேற்றார்‌. வெளியே 
நெருக்கடியான கூட்டம்‌. நாங்கள்‌ மேடையிலேயே ஒரு பகுதியில்‌ 
உட்கார்ந்து நாடகம்‌ பார்த்தோம்‌. நாடகம்‌ மிகச்‌ சிறப்பாக 
நடைபெற்றது. நாடகம்‌ முடிந்ததும்‌ எம்‌. ஆர்‌. எங்களை விட 
வில்லை. தந்தையாரும்‌ அவரும்‌ நீண்ட நேரம்‌ பழங்‌ கதைகளை 
யெல்லாம்‌ பேசிக்‌ கொண்டிருந்தார்கள்‌. நாங்கள்‌ உறங்கி 
விட்டோம்‌. பொழுது புலர்ந்ததும்‌ வண்டியேறி முடிமன்னுக்கு 
வந்து சேர்ந்தோம்‌. 


சென்னை மாநகரம்‌ 


கவ்வுயரவதவு வைபவ வ தவமும்‌ புய கவ வவ அவவ கவகவ கவச: 


டஇ*ன்னைக்குப்‌ போவது உறுதி செய்யப்பட்டதால்‌ முடிமன்‌ 
நாடகம்‌ முடிந்ததும்‌ எல்லோரும்‌ மதுரைக்கு வந்து சேர்ந்தோம்‌. 
சங்கரதாஸ்‌ சுவாமிகளின்‌ உடல்நிலை சரியில்லாததால்‌ அவர்கள்‌ 
மட்டும்‌ தூத்துக்குடிக்குப்‌ புறப்பட்டார்கள்‌. உடல்‌ நிலையைச்‌ 
சரிசெய்து கொண்டு தாம்‌ சென்னைக்கு வருவதாகவும்‌ கம்‌ 
பெனியைச்‌ சென்னைக்குப்‌ போகும்படியாகவும்‌ சுவாமிகள்‌ 
'சொன்னதாக அறிந்தோம்‌. 


மதுரைக்கு வந்தபின்‌ ஒருவார காலம்‌ சென்னைப்‌ பயண 
ஏற்பாடுகள்‌ கோலாகலமாக இருந்தன: எங்களுக்கெல்லாம்‌ 
ஒரே குதூகலம்‌. பட்டினத்தைப்‌ பார்க்கப்‌ போகிறோம்‌ 
என்பதில்‌ பெருமகிழ்ச்சி, நாள்‌, நட்சத்திரம்‌, யோகம்‌, சூலம்‌? 
இராகுகாலம்‌, எமகண்டம்‌ எல்லாம்‌ பார்த்துப்‌ புறப்பட்டார்கள்‌. 
1921 செப்டம்பர்‌ மாதம்‌ மதுரையிலிருந்து இரயிலேறிச்‌ சென்‌ 
னைக்கு வந்து சேர்ந்தோம்‌. 


எழும்பூரில்‌ இரயிலை விட்டிறங்கயதும்‌ எங்களுக்குஒன்றுமே 
புரியவில்லை. பெருந்திகைப்பாக இருந்தது. இரயில்‌ நிலையமும்‌, 
மக்கள்‌ கூட்டமும்‌, இதர சூழல்களும்‌ எங்களுக்கு புதுமையாகக்‌ 
காட்சியளித்தன. மதுரை, திருச்சிராப்பள்ளி இரயில்‌ நிலையங்‌ 
களெல்லாம்‌ இன்று இருக்கும்‌ அளவு பெரியதாக அப்போது 
இல்லை. எனவே, அன்றையச்‌ சென்னை எழும்பூர்‌ இரயில்‌ 
நிலையம்‌ பிரம்மாண்டமானதாகத்‌ தோன்றியது, நடிகர்களை 
அழைத்துப்‌ போகக்‌ ₹காண்ட்ராக்டர்கள்‌' கார்கள்‌ ஏற்பாடு 
'செய்திருந்தார்கள்‌. எல்லோரும்‌ கார்களில்‌ ஏறிப்‌ பு_ப்பட்டோம்‌. 


வழியில்‌ டிராம்‌ வண்டிகளைப்‌ பார்த்தபோது ஓரேவியப்பு! 
இரயில்‌ வண்டி தெருக்களிலேயே போவதாக எண்ணினோம்‌. 

பிறகு தந்தையார்‌. ₹*இது மின்சாரத்தால்‌ ஒடும்‌ டிராம்‌ கார்‌: * 
என்று அதைப்‌ பற்றி விளக்கியபோது, புரிந்துகொண்டது போல்‌ 
தலையசைத்தோம்‌. வேறென்ன செய்வது? மின்சாரம்‌ என்றாலே 
என்னவென்று புரியாத எங்களிடத்தில்‌ மின்சார வண்டியைப்‌ 
பற்றிச்‌ சொன்னால்‌ எப்படிப்‌ புரியும்‌? 
மனிதர்கள்‌ வண்டியிழுப்பதை நான்‌ அதுவரையில்பார்த்த 

தில்‌ல. மாடு, குதிரை ஆகிய மிருகங்கள்‌ இழுப்பதைத்தான்‌ 
பார்த்திருக்கிறேன்‌. நாகரீகம்‌ மிகுந்த பெரிய பட்டினத்தில்‌: 
மனிதர்கள்‌ இழுக்கும்‌ “ரிக்ஷா” வண்டிகளைப்‌ பார்த்தபோது 
அந்தச்‌ சின்னஞ்சிறு வயதிலே கூட எனக்குக்‌ கஷ்டமாகத்தா- 
னிருந்தது. இந்த அதிசயங்களையெல்லாம்‌ பார்த்துக்கொண்டே. 
"கிராண்ட்‌ தியேட்ட”ருக்கு வந்து சேர்ந்தோம்‌. 
கிராண்ட்‌ தியேட்டர்‌ 

சென்னையில்‌ இப்போது ₹முருகன்‌ டாக்கீஸ்‌* என்ற பெயரால்‌: 
பட மாளிகை ஒன்று இருக்கிறதல்லவா? ௮தே கொட்டகைதான்‌ 
அப்போது கிராண்ட்‌ தியேட்டராக விளங்கியது. நாங்கள்‌ வந்து 
இறங்கியது காலை நேரமானதால்‌ எல்லோரும்‌ பல்‌ துலச்இக்‌. 
கொண்டு சிற்றுண்டியருந்த மேடையில்‌ உட்கார்ந்தோம்‌. 
எல்லோருக்கும்‌ பூரி மசால்‌ பரிமாறப்‌ பட்டது. நான்‌ அதுவரை 
யில்‌ பார்த்தறியாத புதிய உணவு பூரி, இட்டளி, தோசை, 
புட்டு, இடியாப்பம்‌, முதலிய பலகாரங்களையே சாப்பிட்டு வந்த 
எனக்கு, பூரி- மசால்‌ என்னவோ போலிருந்தது, அது வட 
இந்தியாவில்‌ பிரசித்தமான உணவு என்று சொன்னார்கள்‌. 
எனககுப்‌ பிடிக்கவில்லை. பிறகு தந்தையார்‌ இட்டளி வர 
வழைத்துக்‌ கொடுத்தார்‌. 

சிற்றுண்டிமுடிந்ததும்‌ கம்பெனியார்‌ அனைவரும்‌அவர்களுக்‌. 

காக ஏற்பாடு செய்யப்பட்டிருந்த வீட்டுக்குப்‌ போய்ச்‌ சேர்ந்‌. 
தூர்கள்‌. நாங்கள்‌ பெற்றோருடன்‌ ஒரு ஓட்டுக்‌ குடித்தனத்இல்‌ 
-குடியேறினோம்‌. 
ஞாயிற்றுக்கிழமை நாடகம்‌ 

கிராண்ட்‌ தியேட்டரில்‌ நாடகம்‌ தொடங்கியது. முதல்‌ 
நாளன்றே கூட்டம்‌ குறைவாக இருந்தது, அதுவரையில்‌ 

இயாஸ்‌ விளக்குகளில்‌ நாடகம்‌ நடித்து வந்த நாங்கள்‌ அன்று 
தான்‌ முதன்‌ முதலாகமின்சார விளக்கில்‌ நாடகம்‌ ஆடினோம்‌. 
என்றாலும்‌, வசூல்‌ இல்லாததால்‌ எங்களுக்கு உற்சாகம்‌ ஏற்பட 
(வில்லை. 

ஞாயிற்றுக்கிழமை மாலை 6-20 மணிக்கு நாடகம்‌என்றதும்‌ 
ங்களுக்கு வியப்பாக இருந்தது. அதற்குமுன்‌ எந்த ௨ரிலும்‌ 
ஞாயிறன்று நாடகம்‌ போட்டதில்லை. அதுவம்‌ மாலை நேரத்தில்‌ 
நடித்ததேயில்லை, செவ்வாய்‌, வியாழன்‌, சனிக்கிழமைகளில்‌ 
மட்டும்‌ இரவு 6-30 மணிக்கு நாடகம்‌. ஆக வாரத்திற்கு மூன்று 
நாடகம்‌ என்றிருந்தது போய்‌ சென்னைக்கு வந்தபின்‌ வாரத்திற்கு 
நான்கு நாடகங்கள்‌ ஆயின. ஞாயிற்றுக்கிழமை நடந்த மாலை 
நாடகத்துக்கு வசூலும்‌ மற்ற நாட்களைவிட அதிகமாக இருந்தது, 
சனி, ஞாயிற்றுக்கிழமைகளில்‌ தான்‌ சென்னையில்‌ வசூலாகும்‌ என 
அங்கள்‌ தந்தையார்‌ கூறினார்‌. 
நோயும்‌ சிகிச்சையும்‌ 

நாடகம்‌ தொடர்ந்து நடைபெற்றது. நானும்‌ என்‌ 
தமையன்‌ மார்களும்‌ நோயில்‌ படுத்தோம்‌.சென்னைக்குப்‌ புதிதாக 
வருபவர்களுக்கெல்லாம்‌ ஒரு திடீர்‌ காய்ச்சல்வருவது வழக்கமாம்‌. 
அந்தக்‌ காய்ச்சல்‌ எங்களையும்‌ பிடித்ததால்‌ மிகவும்‌ தொல்லைப்‌ 
பட்டோம்‌. 

இது ஒரு புது விதமான காய்ச்சல்‌, நாடகம்‌ நடந்த 
செவ்வாய்‌, வியாழன்‌, சனிக்கிழமைகளில்தான்‌ இந்தக்‌ காய்ச்சல்‌ 
எங்களை அதிகமாகப்‌ பீடித்தது. முறை ஜுரம்‌ என்றார்கள்‌ சிலர்‌; 
மலேரியா ஜுரம்‌ என்றார்கள்‌ வேறு சிலர்‌. பகல்‌ உணவு அருந்தும்‌ 
வரையில்‌ ஒன்றும்‌ இருப்பதில்லை, பிற்பகல்‌ மூன்று மணிக்குமேல்‌ 
சக்க முடியாதபடி. குளிர்‌ எடுக்கும்‌, ஒரு மணி நேரத்திற்குப்‌ 
பின்‌ காய்ச்சல்‌ அடிக்கும்‌. மறுநாள்‌ காய்ச்சல்‌ விட்டுவிடும்‌, 

அண்டை. அயலில்‌ இருந்தவர்கள்‌ சொல்லிய மருந்துகளை 
(யெல்லாம்‌ எங்கள்‌ அன்னையார்‌ கொடுத்துப்‌ பார்த்தார்கள்‌. 
ஒன்றும்‌ பலிக்கவில்லை. எங்கள்‌ தாயார்‌ இக்காலத்துப்‌ 
பெண்டிரைப்‌ போன்றவர்கள்‌ அல்லர்‌, எடுத்ததற்கெல்லாம்‌ 
டாக்டரைத்‌ தேடியோடும்‌ நிலையில்‌ ௮வர்‌ எங்களை வளர்க்கவில்லை 
குழந்தைகளுக்கு வரக்கூடிய நோய்களும்‌, அதற்குரிய மருத்துவ 

சிகிச்சை முறைகளும்‌ அன்னையாருக்கு நன்றாகத்‌ தெரியும்‌, 
சென்னைக்கு வரும்‌ வரையில்‌ நாங்கள்‌ டாக்டரைச்‌ சந்தித்ததே 
யில்லை. எத்த நோய்‌ வந்தாலும்‌ அன்னையாரே ஏதாவது கஷாயம்‌ 
போட்டுக்‌ கொடுப்பார்கள்‌. இரண்டொரு நாளில்‌ குணமாய்‌ 
விடும்‌,இப்பொமுது எங்களைப்‌ பீடித்தது, பட்டணத்திற்கே உரிய 
புதுக்‌ காய்ச்சலாக இருந்ததால்‌, அவர்களால்‌ ஏதும்‌ செய்ய 
முடியவில்லை, 
புதிய மருந்து 

தந்தையார்‌ இரண்டு வாரங்கள்‌ ஏதேதோ மருந்துகளைக்‌ 
கொடுத்துப்‌ பார்த்தார்‌. நோயினால்‌ நாடகம்‌ தடைப்படவில்லை.. 
அது தொடர்ந்து நடைபெற்று வந்தது. நாங்கள்‌ ஜுரத்துடன்‌ 
மிகவும்‌ போராடி எப்படியோ நடித்தோம்‌. இறுதியாகத்‌ 
குந்தையார்‌ தமது சொத்த மருந்தையே கொடுக்கத்‌ தொடங்‌ 
கினார்‌. ்‌ குளிர்‌ தின்று காய்ச்சல்‌ வந்ததும்‌ நாடகத்திற்குப்‌ புறப்‌ 
படும்‌ நேரத்தில்‌ கொஞ்சம்‌ பிராந்தியை ஊற்றி எங்களுக்குக்‌ 
குடிக்கக்‌ கொடுப்பார்‌. இதைக்‌ குடித்ததும்‌ தேகத்தில்‌ ஒரு புதிய 
தெம்பு ஏற்படும்‌. நோயினால்‌ உண்டாகும்‌ தளர்ச்சி தெரியாமல்‌. 
நாங்கள்‌ நடித்து விடுவோம்‌. காய்ச்சல்‌ உண்டாகும்‌ நாட்களில்‌ 
எல்லாம்‌ இவ்வாறு பிராந்தியே எங்களுக்கு மருந்தாக இருந்து: 
வந்தது, நாடகம்‌ முடிவடையும்‌ நேரத்தில்‌ நாங்கள்‌ உணர்வற்ற. 
நிலையில்‌ இருப்போம்‌. எங்களை வண்டியில்‌ போட்டுத்தான்வீட்டில்‌ 
கொண்டு வந்து சேர்ப்பது வழக்கம்‌. 
தோழி கதாநாயகியானாள்‌ 

ஒருநாள்‌ சத்தியவான்‌ சாவித்திரி நடந்து கொண்டிருந்தது. 
நந்தவனக்‌ காட்சி, சன்னண்ணா தோழியாக நடித்தார்‌. ஒரே 
ஒரு வசனம்தான்‌ தோழிக்கு உண்டு. சாவித்திரி ஒரு நீண்ட 
வசனத்தைப்‌ பே? முடித்ததும்‌ தோழி, 

₹₹ஆம்‌ அம்மா, இங்குள்ள கிளிகள்‌ உன்சொற்களைக்‌ கேட்‌ 
டும்‌, அன்னங்கள்‌ உன்‌ நடையை மதித்தும்‌, மயில்கள்‌ உன்‌ 
சாயலைக்கண்டு வெட்டியும்‌ அங்கங்கு பதுங்கி நாண முறுகன்றன 
யார்‌... 

என அதற்கு விடை பகருகிறாள்‌, சின்னண்ணா இரு டி: கே, 
முத்துசாமி இந்த வசனத்தை நடிப்புணா்ச்சியோடு பே௫யதும்‌. 

சபையில்‌ பெருத்த கரகோஷம்‌ ஏற்பட்டது. சாவித்திரியைவிடத்‌ 
தோழி நன்றாயிருப்பதாய்ச்‌ சபையோர்‌ பேசிக்கொண்டார்கள்‌. 
சின்னாண்ணாவுக்கு யோகம்‌ அடித்தது; இரண்டாவது முறை 
சாவித்திரி நாடகம்‌ போட்டபோது, சின்னண்ணாவே சாவித்திரி 
யாக நடித்தார்‌. அதன்‌ பிறகு தொடர்ந்து பல நாடகங்களில்‌: 
கதாநாயகி வேடம்‌ இவரைத்‌ தேடி வந்தது, 

சென்னைக்கு வந்தவுடன்‌ தந்தையார்‌ ஒரு நாதசுர 
வித்துவானை எங்களுக்குச்‌ சங்கதம்‌ சொல்லிக்‌ கொடுக்க ஏற்பாடு 
செய்தார்‌. அந்த வித்துவானிடம்‌ சிரத்தையோடு இசை 
பயின்றவர்‌ சின்னண்ணா ஒருவர்தான்‌. நோய்‌, தொடி இவற்றி 
னிடையேகூட விடாமல்‌ இசைப்‌ பயிற்சியில்‌ மூழு அக்கரை 
செலுத்தியதால்‌ மிக விரைவில்‌ சின்னண்ணா நன்றாகப்‌ பாடவும்‌ 
பழகிக்‌ கொண்டார்‌. எல்லா நாடகங்களிலும்‌ கதாநாயகியாக 
தடித்து நல்ல புகழைப்‌ பெத்றார்‌. 
திடுக்கிடும்‌ செய்தி 

ஒருநாள்‌ திடீரென்று வந்த ₹தந்தி£ எங்கள்‌ எல்லோரையும்‌ 
திடுக்கிட வைத்தது. 

சுவாமிகள்‌ வாத நோயால்‌ பீடிக்கப்பட்டார்‌; வாய்பேச 
முடியவில்லை. வலது கையும்‌, இடது காலும்‌ முடங்கி விட்டது. 
படுக்கையில்‌ இருக்கிறார்‌” , 

எதிரிகளும்‌ இரக்கம்‌ கொள்ளத்தக்க இச்செய்தியை அறித்த 
தும்‌, கம்பெனியின்‌ உரிமையாளர்களில்‌ ஒருவரான பழனியா 
பிள்ள தூத்துக்குடிக்கு விரைந்தார்‌. சென்னையிலேயே வைத்து, 
சிச்சை செய்யும்‌ நோக்கோடு சுவாமிகளா மிகவும்‌ சிரமப்பட்டு, 
சென்னைக்குக்‌ கொண்டு வந்து சேர்த்தார்‌. 

நாங்கள்‌ கம்பெனி வீட்டிற்குச்சென்று சுவாமிகளைப்‌ பார்த்‌ 
தோம்‌. எல்லோருடைய கண்களிலும்‌ நீர்‌ பொங்க வழிந்தது. 
எத்தனை எத்தனையோ நடிகர்களைப்‌ பேச வைத்த பேராசான்‌ 
இன்று பேச முடியாமல்‌ ஊமையாகக்‌ கிடந்தார்‌. எண்ணற்ற 
நாடகங்களை எழுதிக்‌ குவித்த வலக்கரம்‌ செயலற்ற நிலையில்‌ 
முடங்கிக்‌ கடந்தது. ஏறுபோல்‌ நடமாடிய அவரது கால்கள்‌ 
பிறர்‌ உதவியின்றி எழுந்திருக்க இயலாத நிலையில்‌ அடங்கிக்‌ 
கிடந்தன; பார்த்தோம்‌, பரிதவித்தோம்‌| 

சென்னையில்‌ யார்‌ யாரோ புலவர்‌ பெருமக்கள்‌, நடிக 
நடிகையர்‌, சுவாமிகளை வந்து பார்த்தார்கள்‌. பல்வேறு சிகிச்சை 
முறைகளைக்‌ கூறினார்கள்‌. மருத்துவர்கள்‌ பலர்‌ வந்தார்கள்‌. 
ச்சை செய்தார்கள்‌. ஒன்றும்‌ பயனில்லை. சுவாமிகளின்‌ பணி 
விடைக்காகத்‌ தனியாக இருவர்‌ நியமிக்கப்‌ பெற்றார்கள்‌. உரிமை 
யாளர்கள்‌ உண்மையான சிரத்தையோடு சுவாமிகளுக்குச்‌ 
அகிச்சை செய்து வந்தார்கள்‌. 
கட்டபொம்மன்‌, ஷேக்ஸ்பியரின்‌ ரோமியோவும்‌ ஜூலியத்‌ 
தும்‌ ஆகிய இருநாடகங்களையும்‌ சுவாமிகள்‌ விரைவில்‌ தயாரிக்கத்‌ 
இட்டமிட்டிருந்தார்‌. எனக்கு ஜுலியுத்‌ பாடம்‌ கொடுக்கப்‌ 
பெற்றிருந்தது. இந்தச்‌ சமயத்தில்‌ எதுார்பாராத நிலையில்‌ 
சுவாமிகள்‌ நோயுற்றது எல்லோருக்கும்‌ பெரிய அதிர்ச்சியாக 
இருந்தது. விரைவில்‌ குணப்பட்டு விடுவார்‌; புதிய நாடகங்களைத்‌ 
தயாரிப்பார்‌ என்றெல்லாம்‌ உரிமையாளர்கள்‌ எண்ணினார்கள்‌. 
நம்பிக்கையோடு சிகிச்சை செய்து வந்தார்கள்‌. 
எம்பிரஸ்‌ தியேட்டர்‌ 
சுவாமிசளின்‌ பழைய நாடகங்கள்‌ சில பாடம்‌ கொடுக்கப்‌ 
பெற்றன. வள்ளி திருமணம்‌, அல்லியர்‌ஜுனா, குலேபகாவலி' 
முதலிய நாடகங்களை நடித்தோம்‌. இந்த நேரத்தில்‌ சென்னை 
கண்ட்ராக்டு முடிவடைந்து விட்டது, மீண்டும்‌ ஒரு மாத காலம்‌ 
சென்னையிலே சொந்தமாக நாடகம்‌ நடத்த முடிவு செய்தார்கள்‌. 
கிராண்டு தியேட்டரில்‌ தொடர்ந்து நடத்துவதைவிட வேறொரு 
தியேட்டருக்குப்‌ போவது நல்லதென்று எண்ணி, இிருவல்லிக்‌ 
“கேணி எம்பிரஸ்‌ தியேட்டரில்‌ நடத்த ஏற்பாடாயிற்று. 
இப்போது ஸ்டார்‌ டாக்ஸ்‌ என்னும்‌ பெயரோடு 
திருவல்லிக்கேணி நெடுஞ்சாலையில்‌ இருத்து வருகிறதல்லவா? 
இதுதான்‌ அந்த நாளில்‌ எம்பிரஸ்‌ தியேட்டராக விளங்கியது. 
தியேட்டர்‌ மாறியதும்‌ கம்பெனி வீடும்‌, எங்கள்‌ “டும்‌ திருவல்லிக்‌ 
கேணிப்‌ பகுதிக்கு மாற்றப்பட்டன. 
திருவல்லிக்கேணிக்கு வந்ததும்‌ எங்களுக்கு நோய்‌ இன்னும்‌ 
அதிகமாயிற்று. அம்மா, அப்பா, தம்பி பகவதி, குங்கை சுப்பு 
எல்லோருமே காய்ச்சலில்‌ படுத்துவிட்டார்கள்‌. நாடகங்களுக்கு 

வசூல்‌ இல்லாததால்‌ செலவுக்குப்‌ பணம்‌ கிடைப்பது கூடக்‌ 
கஷ்டமாடிவிட்டது. 


பாட்டியார்‌ மறைவு 


இந்த நேரத்தில்‌ திருவனத்தபுரத்தில்‌ இருந்து எங்கள்‌ பாட்டி 

இறந்து போனதாக ஒருநாள்‌ தகவல்‌ வந்தது. அம்மாவுக்கும்‌ 
பாட்டிக்கும்‌ ஒத்துப்‌ போகாததால்‌ பாட்டி தம்‌இளைய மகனுடன்‌ 
இருவளந்தபுரத்தில்‌ இருக்க நேர்ந்ததாக முன்பே குறிப்பிட்டிருக்‌ 
இறேன்‌. இந்த மரணச்செய்தி வந்த அன்று இரவு, நாடகம்‌ 
வைக்கப்‌ பெற்றிருந்தது. உரிமையாளர்களில்‌ ஒருவரான 
சின்னையா பிள்ளை காலையில்‌ வந்த கடிதத்தை இரவு ஏழு 
மணிக்குக்‌ கொண்டு வந்து தந்தையாரிடம்‌ கொடுத்தார்‌. இரு 
வரும்‌ ஏதேதோ பே௫ினார்கள்‌, எல்லோரும்‌ காய்ச்சலோடு 
குளித்துவிட்டு நாடகத்தில்‌ நடிக்கச்‌ சென்றோம்‌. அளருக்குப்‌ 
புறப்படும்‌ எண்ணம்‌ கைவிடப்பட்டது. 

வீட்டுச்‌ செலவுக்குக்‌ கம்பெனியிலிருந்து சரியாகப்‌ பணம்‌ 
இடைப்பதில்லை, எல்லோரும்‌ நோயுற்றதால்‌, வீட்டில்‌ யாரும்‌ 
சாப்பிட வேண்டிய அவ௫யமும்‌ இல்லாதிருந்தது. ரொட்டியும்‌, 
காபியும்தான்‌ எல்லோருக்கும்‌ உணவு. இப்படியே நாட்கள்‌ 
ஓடின. நாடகமும்‌ ரூ. 50, 60 வசூலில்‌ நடந்து கொண்டிருந்தது. 
காமேஸ்வர ஐயர்‌ ்‌ 

உரிமையாளர்களில்‌ இருவர்‌ ஊருக்குப்‌ போய்ச்சேர்ந்தார்‌ 
கள்‌, பழனியாப்பிள்ளை, கருப்பையாபிள்ளை, இருவர்‌ மட்டுமே 
இருத்து நிர்வாகத்தை நடத்தி வந்தார்கள்‌. கம்பெனி தள்ளாடி 
யது. இந்தச்‌ சமயத்தில்‌ இரு. காமேஸ்வர ஐயர்‌ என்ற ஒருவர்‌ 
வந்து சேர்ந்தார்‌. அவர்‌ கருப்பையாபிள்ளையின்‌ நண்பர்‌. அவர்‌. 
தாமாகவே கம்பெனி நிர்வாகங்களில்‌ தலையிட்டுக்‌ கம்பெனியை 
வேலூருக்குக்‌ கொண்டுபோக ஏற்பாடுகள்‌ செய்தார்‌. 
அவருடைய முயற்சியால்‌ எல்லோரும்‌ சென்னையை விட்டு 
வேலூருக்கு வந்து சேர்ந்தோம்‌, 

வேலூர்‌ தோட்டப்பாளையம்‌ கொட்டகையில்‌ நாடகங்கள்‌ 
தொடங்கின. நாடகங்களுக்கு வசூல்‌ நல்ல முறையில்‌ இருந்து 
வந்தது. அப்போது தோட்டப்பாளையம்‌ கொட்டகைக்குச்‌ 

சொந்தக்காரராக இருந்தவர்‌ திரு க. மாணிக்க முதலியார்‌. இவ 
ரைக்‌ கழுதை மாணிக்க முதலியார்‌ என்றே இரசிகர்கள்‌ கூப்பிடு 
வார்கள்‌, இவர்‌ ௮ந்த நாளில்‌ ஒரு சிறந்த ₹ராஜபார்ட்‌'டா௯ 
விளங்கினார்‌. இவருடைய நாடகங்களை நான்‌ பார்த்திருக்கேன்‌. 
வடபகுதி மாவட்டங்களில்‌ மிகவும்‌ பெயர்‌ பெற்ற நடிகர்‌ இவர்‌. 
நன்றாகப்‌ பாடக்‌ கூடியவர்‌. பெயருக்குமுன்‌ வந்த தலையெழுத்து 
*ஃ” வாக இருந்ததால்‌ குறும்புத்தனமான இரசிகர்கள்‌ இவருக்கு. 
கழுதை மாணிக்கம்‌ என்ற பட்டத்தைச்‌ சூட்டி விட்டார்கள்‌... 
மறக்க மூழியாத மசரல்வடை 

சென்னைக்கு வந்தபின்‌ நாடகத்தின்‌ நடுவில்‌ சில நிமிடங்‌ 
கள்‌ இடைவேளை” விடுவது வழக்கமாகி விட்டது. வேலூரில்‌ 
அந்த வழக்கம்‌ தொடர்ந்தது. இடைவேளைக்காக கொட்டகைக்கு 
உள்ளேயிருந்த சிறிய ஓட்டலில்‌ உப்புமா, மசால்வடை போடு 
வார்கள்‌. மிக அற்புதமாக இருக்கும்‌. மறக்கமுடியாத மசால்‌: 
வடை. எங்கள்‌ தந்தையார்‌ வாங்கிக்கொண்டு வந்து அன்போடு 
கொடுப்பார்‌. அந்த மசால்‌ வடையின்‌ சுவை இன்னும்‌ நினைவை: 
விட்டு அகலவில்லை. 


வேலூருக்கு வந்த பின்னும்‌ எங்கள்‌ காய்ச்சலுக்கு விடிவு 
ஏற்படவில்லை, அடிக்கடி வந்து தொல்லை கொடுத்துக்‌ கொண் 
டிருந்தது. 
வள்ளி திருமணம்‌ 

ஒரு நாள்‌ வள்ளி இருமணம்‌, சின்னண்ணா வள்ளி வேடம்‌ 
தாங்குவது வழக்கம்‌. இரண்டு நாட்களாக அண்ணாவுக்குக்‌ கடு 
மையான காய்ச்சல்‌, வேறு நடிகர்‌ இல்லாததால்‌ முதல்நாள்‌: 
காய்ச்சலோடு நடித்தார்‌. வள்ளி திருமணத்தன்று அவரால்‌: 
எழுந்து நிற்கவே முடியவில்லை . இரவுக்குள்‌ சரியாகிவிடுமென்ற. 
நம்பிக்கையோடு ஏதேதோ வைத்தியம்‌ செய்தார்கள்‌. 


இரவு மணி எட்டு. வழக்கம்போல்‌ எல்லோரும்‌ வேடம்‌ 
புனைவதற்காகக்‌ கொட்டகைக்கு வந்துவிட்டோம்‌. 9-80மணிக்கு. 
நாடகம்‌ தொடங்க வேண்டும்‌. முதலாளிகளும்‌ எங்கள்‌ தந்‌ைத 
யாரும்‌ சின்னண்ணாவைச்‌ சுற்றி உட்கார்ந்திருக்கிரார்கள்‌. 

*என்ன முத்து! நடிக்கமுடியுமா?'*......இது முதலாளியின்‌ 
கேள்வி, இந்தக்‌ கேள்விக்குப்‌ பதிலே இடைக்கவில்லை. அண்ணா. . 
வால்‌ பேசவே முடியவில்லை. கேள்விக்கு விடையாக ஒருமுறை : 
வாந்தியெடுத்தார்‌. அன்று அவரை வள்ளி வேடம்‌ போட்டு 
நாடகம்‌ நடத்த இயலாதென்பது உறுதி செய்யப்பட்டது.. 
அடுத்த யோசனை?... 


₹“ ஏண்டா பசங்களா யாராவது வள்ளியாக நடிக்கிறீங்‌ 
களாடா? 'இல்லேன்னா நாடகத்தை நிறுத்த வேண்டியதுதான்‌... * 
அடிக்கடி இப்படி யாருக்காவது உடல்‌ நலமில்லாது போனால்‌. 
அடுத்த வேடத்தைப்‌ புனைய நான்‌ முந்தி நீ முந்த* என்று 
நடிகர்கள்‌ போட்டிப்‌ போட்டுக்கொண்டு வருவது வழக்கம்‌, 
எல்லோரும்‌ அநேகமாக எல்லா நாடகப்‌ பாடங்களையும்‌ ஓரள 
வுக்குக்‌ கேள்வியிலேயே நெட்டுருப்‌ போட்டு வைத்திருப்பார்கள்‌, 
ஆனால்‌, இன்று முதலாளியின்‌ கேள்வி, பலர்‌ வாயிலாகமீண்டும்‌. 
மீண்டும்‌ எதிரொளித்ததே தவிர யாரும்‌ நடிக்க முன்வரவில்லை: 


யார்‌ வள்ளி? 

மணி 9 ஆகிவிட்டது. நாடகத்திற்கு அன்று நல்ல வசூல்‌.. 
நடிகர்கள்‌ எவரும்‌ தாமாக முன்வராததால்‌, சல நடிகர்களை. 
அணுகி வள்ளியாக நடிக்கும்படி முதலாளிகள்‌ வற்புறுத்தியும்‌, 
பார்த்தார்கள்‌. ஒன்றும்‌ பலிக்கவில்லை. 

அப்போது குழுவில்‌ இருந்தவர்களில்‌ நான்‌ மிகச்‌ சிறுவன்‌... 
எனவே என்னை யாரும்‌ கேட்கவில்லை நான்‌ வேண்டுமானால்‌: 
தாரதராக நடிக்கிறேன்‌?” என்றார்‌ ஒரு நடிகர்‌, ஏற்கனவே: 
ஒரு தடவை நான்‌ நோயுற்றிருந்தபோது நடித்தவர்‌ ௮ வர்‌- 
இன்னும்‌ சிலரும்‌ நாரதராக நடிக்க முன்வந்தார்கள்‌. நான்தான்‌: 
எப்பொழுதும்‌ நாரதராக நடிப்பது வழக்கம்‌, 

பல நார.தர்கள்‌ முன்‌ வந்ததும்‌, சண்முகம்‌ வள்ளியாக; 
நடிக்கட்டு?ம”* என்றது ஒரு குரல்‌, 

*₹:ஆ!/ சரியான யோசனை! அவன்‌ நடித்துவிடுவான்‌௮ண்ணா. 
முதல்‌ மணியை அடிக்கச்‌ சொல்லுங்கள்‌. சண்முகம்‌ தான்‌வள்ளி? * 
என்றது மற்றொரு குரல்‌, 

முதலாளிகள்‌என்னை நெருங்கினார்கள்‌. வானளாவப்‌ புகழ்ந்‌ 
தார்கள்‌. தைரியம்‌ கூறினார்கள்‌. நீதான்‌ நடிக்க வேண்டும்‌! 
அன்றார்கள்‌. நான்‌, **எனக்குக்‌ கொஞ்சம்‌ கூடப்‌ பாடமில்‌ லையே! 
என்றேன்‌: 


வள்ளியின்‌ பாடல்களையெல்லாம்‌ நான்‌ அடிக்கடிஏன்னண்ணா 
வுடன்‌ போட்டி போட்டுப்‌ பாடிக்‌ கொண்டிருப்பது என்‌ 
தந்தையாருக்குத்‌ தெரியும்‌, அவர்‌ என்‌ அருகில்‌ வந்து, 
டட, பயலே! சும்மா போடுடா. நான்‌ பின்னாலேநிண்ணு 
பாடீட்றேன்‌”” என்றார்‌. 


மந்திரம்‌ ஓதினார்‌ 


பாடம்‌ சொல்லித்‌ தருவதாகச்‌ சிலர்‌ உற்சாகப்‌ படுத்தி 
னனூர்கள்‌. நான்‌ தயங்கிக்‌ கொண்டே நின்றேன்‌. முதலாளிகளில்‌ 
ஒருவரான கருப்பையாப்பிள்ளை என்னை ஒருபுறமாகத்‌ தூக்கிக்‌ 
"கொண்டு போனார்‌. காதில்‌ ஒரு மந்திரத்தைச்‌ சொன்னார்‌. 
அவ்வளவுதான்‌; நான்‌ நடிப்பதாக ஒப்புக்‌ கொண்டேன்‌. 


நாடகம்‌ நடந்தது. நான்‌ வள்ளியாக நடித்தேன்‌. உளறிக்‌ 
“கொட்டாமல்‌ ஒழுங்காகவே நடித்தேன்‌. எல்லோரும்‌ என்னைப்‌ 
பாராட்டினார்கள்‌. என்னை நடிப்பதற்கு ஒப்புக்கொள்ளச்‌ செய்த 
அந்த மந்திரம்‌...! முதலாளி கருப்பையா பிள்ளை என்‌ காதில்‌ 
இதிய அந்த மந்திரம்‌ - என்ன தெரியுமா? 

“டே பயலே! நீ இன்னிக்கு வள்ளியாக நடிச்சா உனக்கு 
முழுசா அஞ்சு ரூபாய்‌ இனாம்‌ தருகிறேன்‌: ” என்பதுதான்‌. 


முதலஈளி கருப்பையாபிள்ளை என்‌ காதில்‌ சொன்ன ஐந்து 
ரூபாய்‌ ரகசியம்‌ நாடகம்‌ முடியுமுன்‌ நடிகர்களுக்கெல்லாம்‌ 
தெரிந்து விட்டது. பலர்‌ என்னைப்‌ பார்த்து கேலி செய்யத்‌ 
தொடங்கினார்கள்‌. ₹:அஞ்சு ரூபாய்‌ வள்ளி; அஞ்சு ரூபாய்‌ வள்ளி” * 
“என்று என்‌ காதில்‌ விழும்படிக்‌ கண்டல்‌ செய்தார்கள்‌. நான்‌ 
அவற்றையெல்லாம்‌ இலட்சியம்‌ செய்யவேயில்லை. நாடகம்‌ 
முடிந்ததும்‌ எனக்கு ஐந்து ரூபாய்கள்‌ கொடுத்தார்‌ முதலாளி 
கருப்பையா பிள்ளை. 

அந்து ஊரிலேயே சில நாட்களில்‌ எங்கள்‌ சம்பளமும்‌- 
உயர்த்தப்பட்டது. சின்னண்ணா கம்பெனியின்‌ பிரதம நடிகராமய்‌ 
விட்டதால்‌ அவரது சம்பளம்‌ மாதம்‌ எட்டு ரூபாய்களிலிருந்து 
இருபத்தி ஐந்து ரூபாய்களாக உயர்ந்தது. எனக்கும்‌ அதே 
சம்பளம்‌ போடப்பட்டது. தொடக்கத்தில்‌ எங்கள்‌ எல்லோருக்கு 
மாக மொத்தச்‌ சம்பள வரவு தொண்ணாறிறி எட்டு ரூபாய்கள்‌, 
இப்போது மொத்தம்‌ எல்லோருக்கும்‌ நூற்றி நாற்பது ரூபாய்கள்‌ 
சம்பளம்‌ கிடைத்தது. 
ஆகிரியர்‌ குப்புசாமி காயூடு 

வேலூரில்‌ திரு. கே.ஜி. பரந ன து க னக ஆசிரிய 
ராக வந்து சேர்ந்தார்‌. இவர்‌ சுவாமிகளின்‌ மாணாக்கர்களில்‌ : 
ஒருவா்‌. மிகச்‌ சிறந்த பெண்வேடதாரியென்று பலரும்‌ புகழு 
வார்கள்‌. *“தாராச சாங்கம்‌*' நாடகத்தில்‌ *தாரை”யாக நடிப்பதில்‌ 
சிறந்து விளங்கியதால்‌ தாரை குப்புசாமி நாயுடு என்றே இவரைக்‌. 
குறிப்பது வழக்கம்‌, கம்பெனிக்கு வந்து சேர்ந்த சமயத்தில்‌ இவர்‌ 
வேடம்‌ புனைவதை நிறுத்திவிட்டு நாடகாசிரியராக0வ பணி 
புரிந்து வந்தார்‌. ஒருநாள்‌ இவர்‌ சுவாமிகளைப்‌ பார்க்க வந்திருந்‌ 
தார்‌. வந்த இடத்தில்‌ சுவாமிகளுடைய விருப்பத்தின்படி 
கம்பெனியில்‌ இருக்க ஒப்புக்கொண்டார்‌, கே. ஜி, குப்புசாமி 
நாயூடு சேர்ந்தபின்‌ மற்றுஞ்‌ சில புதிய நாடகங்கள்‌ தயாராயின. 
அவற்றில்‌ முக்கியமான நாடகம்‌ ஞான ெளந்தரி, வேலூர்‌ 
முடிந்ததும்‌ பிரஞ்சிந்தியாவைச்‌ சேர்ந்த பாண்டிச்சேரிக்குப்‌ 
பயணமானோம்‌. 
ஞான செளந்தரி நாடகம்‌ 

பாண்டிச்சேரியில்‌ எனக்கு ஞானசெளந்தரிபாடம்‌ கொடுக்க 
பெற்றது. சின்னண்ணாவுக்கு ஞானசெளந்தரியின்‌ இற்றன்னை 
“லேனாள்‌' பாடம்‌ கொடுத்தார்கள்‌. பாண்டிச்சேரிக்கு வந்த 
வடனேயே அவசர அவசரமாக இந்தப்‌ புது நாடகத்தை அரங்‌ 
கேற்ற முயற்சியெடுத்துக்‌ கொண்டார்கள்‌, பாடத்தைநெட்டுருப்‌ 
பண்ணுவதற்குக்கூட நாட்கள்‌ போதாது. மிகவும்‌ துரிதப்‌: 
படுத்தினார்கள்‌, ஞானசெளந்தரி மிகப்‌ பெரிய பாடம்‌. பாடத்‌. 
தைப்‌ பார்த்தவுடனேயே எனக்குப்‌ பயமாக இருந்தது. நாடகத்‌ 
இல்‌ *லேனா'ளின்‌ சூழ்ச்சியால்‌ ஞானசெளத்தரியின்‌ இருகைகளும்‌. 

“வெட்டப்படுகின்றன. பாதி நாடகம்‌ முழுதும்‌ ஞானசெளந்தரி 
கைகளைப்‌ பின்புறம்‌ கட்டிக்கொண்டே. நடிக்கவேண்டும்‌. இந்த 
விஷயத்தைக்‌ கேட்டவுடன்‌ எனக்கு மேலும்‌ பயம்‌ அதிகரித்தது. 
பாடம்‌ கொடுத்தவுடனேயே நாடகத்திற்குத்‌ தேதியும்‌ குறித்து 
விட்டார்கள்‌. ஒத்திகைகள்‌ தொடர்ந்து நடைபெற்று வந்தன, 
கடுக்கன்‌ பரிசு 

நாடக அரங்கேற்றத்துற்கு இன்னும்‌ இரண்டே நாட்கள்‌. 
,நான்‌ சரியாகப்‌ பாடத்தை நெட்டுருப்‌ பண்ணவில்லை, முதலாளி 
கருப்பையாபிள்ளை எங்கள்‌ வீட்டுக்கு வந்தார்‌. ஒரு ஜதைக்‌ 
கடுக்கன்களை என்னிடம்‌ கொடுத்தார்‌. அதன்‌ விலை பத்து ரூபாய்‌, 
அப்போது பாண்டிச்சேரியில்‌ ஒரு பவுனின்‌ விலையே பதின்மூன்று 
ரூபாய்கள்தான்‌. அரைப்‌ பவுனில்‌ செய்யப்பட்டிருந்த அந்த ஐந்து 
கல்பதித்த கடுக்கனைக்‌ கண்டதும்‌ எனக்கு மிகவும்‌ ஆசை உண்டா 
யிற்று, வாங்கித்‌ தரும்படி அப்பாவிடம்‌ வற்புறுத்தினேன்‌. 
உடனே கருப்பையாபிள்ளை ₹ஞானசெளந்தரி பாடத்தைநாடகத்‌ 
தன்று சரியாக ஒப்பித்து விட்டால்‌ இ) உனக்கு இனாமாகவே 
கொடுத்து விடுகிறேன்‌ ' ' என்றார்‌. 

வேலூரில்‌ வள்ளி நாடகத்தின்போது ஐந்து ரூபாய்கள்‌ 
"செய்த அற்புதத்தைப்‌ பார்த்தாரல்லவா? இம்முறையும்‌ அவ 
ருடைய யோசனை பலித்தது. கடுக்கன்‌ போட்டுக்கொள்ளவேண்டு 
மென்ற ஆசையில்‌ ஒரே மூச்சாக உட்கார்ந்து ஞானசெளந்தரி 
பாடத்தை நெட்டுருப்‌ போட்டு விட்டேன்‌. வாக்களித்தபடி 
கடுக்கனைப்‌ பரிசாகப்‌ பெற்றேன்‌. 

மூதல்‌ நாடகத்தன்று பிலேந்திரன்‌ ஞானசெளந்தரியைக்‌ 
காட்டில்‌ சந்தித்து அழைத்துப்‌ போகும்‌ காட்சியில்‌, ஞாபக 
மில்லாமல்‌ பின்னால்‌ கட்டிக்‌ கொண்டிருந்த கைகளை வெளியே 
எடுத்து விட்டேன்‌. சபையோர்‌ *கொல்‌“லென்று ரித்து விட்‌ 
டார்கள்‌. இரண்டாவது நாடகத்திலிருந்து முன்‌ ஜாக்ரதையாக 
ஏன்‌ கைகள்‌ வெட்டப்பட்டவுடன்‌, கைகளிரண்டையும்‌ பின்புற 
மாகச்‌ சேர்த்து வைத்து, நாடா போட்டுக்‌ கட்டி விட்டார்கள்‌. 
அசவரமிகளின்‌ நாடக ஆர்வம்‌ 

பாண்டிச்சேரியில்‌ சுவாமிகளின்‌ உடல்நிலை சுமாராக 


இருந்தது. அவரும்‌ அடிக்கடி நாடகங்களுக்கு வருவார்‌. உள்ளே 

பக்கத்‌ தட்டிக்கருகே அவருக்காக ஒரு ₹கான்வாஸ்‌ சோர்‌” போடப்‌ 
படும்‌. சுவாமிகள்‌ அதில்‌ படுத்துக்கொண்டு கடைசவரை 
நாடகத்தைப்‌ பார்த்துக்கொண்டேயிருப்பார்‌. நடிகர்‌ யாராவது 
பாடம்‌ உளறினால்‌ சுவாமிகள்‌ அவர்களை எளிதில்‌ விடமாட்டார்‌. 
காட்சி முடிந்தவுடன்‌ உளறிய நடிகர்‌ சுவாமிகள்‌ இருக்கும்‌ பக்கம்‌ 
போகவே பயப்படுவார்‌. நடிகரைக்‌ கூப்பிட்டு அவர்‌ பாடம்‌ 
உளறியதைச்‌ சைகையாலேயே சுட்டிக்‌ காட்டுவார்‌. லை 
சமயங்களில்‌ அடிக்கவும்‌ முயலுவார்‌, கை கால்கள்‌ சரியாக விளங்‌ 
காத நிலையில்‌ இருந்ததால்‌ நடிகர்கள்‌ அடிவிழாமல்‌ தப்பித்துக்‌ 
கொள்ளுவார்கள்‌. எல்லா நாடகங்களும்‌ சுவாமிகளுக்கு மனப்‌ 
பாடம்‌. நாடகப்‌ புத்தகத்தை வைத்துக்‌ கொண்டு பாடம்‌ 
"சொல்லிக்‌ கொடுக்கும்‌ வழக்கமேயில்லை, 


உளறலும்‌ பாராட்டும்‌ 


ஒரு நாள்‌ பாதுகா பட்டாபிஷேகம்‌ நாடகம்‌ நடந்தது. 
சின்னண்ணா டி. கே, முத்துசாமி பரதனாக நடித்தார்‌. கேகய 
நாட்டில்‌ பரதன்‌ தீய கனாக்‌ கண்டு, அதைத்‌ தம்பி சத்துருக்கன 
னிடம்‌ சொல்லும்‌ காட்சியில்‌, தம்பி சத்துருக்கனா” என்பதற்குப்‌ 
பதிலாகத்‌ தம்பி லட்சுமணா: என்று சொல்லிவிட்டார்‌. சபை 
(யோர்‌ அனைவரும்‌ சிரித்துவிட்டார்கள்‌. 

இலங்காதகனம்‌, சுலோசனாசதி ஆகிய நாடகங்களில்‌ 
சின்னண்ணா ராமராகவும்‌, நான்‌ லட்சுமணனாகவும்‌ நடிப்பது 
வழக்கம்‌, பாதுகா பட்டாபிஷேகத்திலும்‌ எனக்கு லட்சுமணன்‌ 
'வேடந்தான்‌ கொடுக்கப்பட்டிருந்தது. சன்னண்ணா பரதனாக 
.நிற்பதை மறந்து, ராமர்‌ வேடம்‌ போட்டுப்‌ பேசிய பழக்கத்தில்‌ 
* தம்பி லட்சுமணா” என்று தவறுதலாகச்‌ சொல்லி விட்டார்‌. 
ஆனால்‌ அந்தத்‌ தவறை உடனே புரித்து கொண்டு, 


“தம்பிசத்ருக்கனா] எப்போதும்‌ அண்ணன்‌ ராமச்சந்திரனை 
பும்‌, தம்பி லட்சுமனனையும்‌ என்‌ மனம்‌ நினைத்துக்‌ கொண்டே 
பிருப்பதால்‌ வாய்‌ தவறி உன்னையும்‌ லட்சுமணாவென்றே 
அழைத்து விட்டேன்‌” என்று பேசிச்சமாளித்தார்‌. அண்ணாவுக்கு 
அப்போது வயது பன்னிரெண்டு இந்த இளம்‌ வயதில்‌ இவ்வளவு 
காதுரியமாகச்‌ சமாளித்ததற்காகச்‌ சபையோர்‌ அனைவரும்‌. 

கரகோஷம்‌ செய்து பாராட்டினார்கள்‌, காட்சி மூடிந்து உள்ளே 
வந்ததும்‌ சுவாமிகள்‌ சன்னண்ணாவைக்‌ கூப்பிட்டார்‌. அவருக்குப்‌ 
பயத்தான்‌. தன்னுடையதவறுதலுக்காகச்‌ சுவாமிகள்கோபித்துக்‌ 
கொள்வாரென்றெண்ணி நடுங்கிக்கொண்டே. வத்து நின்றார்‌. 
சுவாமிகள்‌ அண்ணாவை ௮ல்‌ அழைத்து, கண்களில்‌ மகிழ்ச்சிப்‌ 
பரவசத்துடன்‌ இடது கையால்‌ தட்டிக்‌ கொடுத்தார்‌. 
*ரம்‌” செய்த ரகளை 

பரண்டிச்சேரியில்‌ காமாட்யெம்மன்‌ கோயில்‌ தெருவில்‌ 
நாங்கள்‌ தங்கியிருந்தோம்‌. எங்கள்‌ வீட்டுக்கு அடுத்தாற்போல்‌ 
ஒரு பிரபல வழக்கறிஞர்‌ வசித்து வந்தார்‌. அவருக்கு நாடகக்‌ 
காரர்கள்‌ என்றாலே பிடிப்பதில்லை, நாங்கள்‌ அடிக்கடி பாடிக்‌ 
கொண்டிருப்போம்‌. எங்கள்‌ வீட்டுச்‌ சுவரையொட்டினாற்‌ 
போலிருந்தது அவரது படுக்கையறை. அந்த வழக்கறிஞர்‌, நாடக 
மில்லாத நாட்களில்‌ இரவு நேரங்களில்‌ நாங்கள்‌ பாடும்போதெல்‌ 
லாம்‌ ஏதாவது முணு முணுத்துக்‌ கொண்டேயிருப்பார்‌, ஒரு 
நாள்‌ எங்கள்‌ தந்தையார்‌ ₹ரம்‌” என்னும்‌ ஒரு புது வசையான 
மதுவைக்‌ குடித்து விட்டு வந்திருந்தார்‌. போதை தலைக்கேறி 
விட்டது; ஒரே குஷி, இரவு ஒன்பது மணி; தமது கெம்பீரமான 
குரலையெழுப்பிப்‌ பாடத்‌ தொடங்கினார்‌. அவரது பாட்டைக்‌ 
கேட்டவுடன்‌ வழக்கறிஞருக்குப்‌ பிரமாதக்‌ கோபம்‌ வந்து 
விட்டது. ஆங்கிலமும்‌, தமிழும்‌ சுலத்த மணிப்பிரவாள நடையில்‌ 
ஏதேதோ ஏசத்‌ தொடங்கினார்‌, *:இரவு ஒன்பது மணிக்குமேல்‌ 
இப்படிக்‌ கழுதையோல்கத்தினால்‌ நாங்கள்‌ எப்படித்‌ தூங்குவது?" ” 
என்று சத்தம்‌ போட்டார்‌. வீட்டு வாசலில்‌ ஒரே குழப்பம்‌. 
எங்கள்‌ தாயார்‌ வழக்கறிஞரைச்‌ சமாதானம்‌ செய்தனுப்பினார்‌. 
கள்ளிரவில்‌ கச்சேர்‌ 

தந்தையார்‌ பாடுவதை நிறுத்திவிட்டு, அவசரமாக 
வெளியே சென்றார்‌. நாங்கள்‌ ஓன்றும்‌ புரியாமல்‌ விழித்துக்‌ 
கொண்டிருந்தோம்‌. அப்போது எங்கள்‌ வீட்டிலேயே முத்துக்‌ 
கன்னி மேஸ்திரி என்ற கம்பெனியின்‌ தையல்காரரும்‌ தம்‌ மானைவ்‌ 
வோடு குடியிருந்தார்‌. மேஸ்திரி அப்பாவுக்கு நண்பர்‌, எப்போதும்‌ 
இருவரும்‌ ஒன்றாகத்தான்‌ வெளியே போய்வருவது வழக்கம்‌, 
அன்று மேஸ்திரியும்‌ நல்ல குடிபோதையில்‌ இருந்தார்‌. அப்பா 

மேஸ்திரியை வீட்டுக்குக்‌ காவல்‌ வைத்து விட்டுத்‌ தனியாக. 
வெளியே சென்றதால்‌ எங்களுக்கு மேலும்‌ வியப்பாக இருந்தது. 

பதினைந்து நிமிடங்களில்‌ இரண்டு ₹புஷ்‌ வண்டிகள்‌” வந்து 
வாசலில்‌ நின்றன. அவற்றில்‌ ஆர்மோனியம்‌ இரு வைத்திலிங்கம்‌ 
பிள்ளையும்‌, மிருதங்கம்‌ திரு துரைசாமி நாயுடுவும்‌, கம்பெனியில்‌ 
அப்போது மிகவும்‌ பலசாலியென எல்லோராலும்‌ கருதப்‌ பெற்ற. 
இரு கோபால பிள்ளையும்‌ வந்து சேர்ந்தார்கள்‌, ்‌ 

புஷ்வண்டி என்பது ரிக்ஷாவைப்‌ போன்று மனிதர்கள்‌ 
இழுக்கும்‌ வண்டிதான்‌. ரிக்ஷாவை முன்னால்‌ நின்று இழுத்துச்‌ 
செல்வார்கள்‌, இது நாலு சக்கர வண்டியாதலால்‌ பெரும்பாலும்‌ 
பின்னால்‌ நின்று தள்ளிச்‌ செல்வது வழக்கம்‌. வண்டியில்‌ உட்கார்ந்‌ 
திருப்பவர்களே தம்‌ கையில்‌ முன்னாலுள்ள கம்பியைப்‌ பிடித்துக்‌ 
கொண்டு வண்டியைச்‌ செலுத்த வேண்டும்‌. இந்தப்‌ புஷ்‌ வண்டி 
அப்போது... பாண்டிச்சேரியிலும்‌ கடலூரிலும்‌ .காணப்பட்டது , 
இப்போது நான்‌ பார்த்ததாக நினைவில்லை. 

புஷ்‌ வண்டிகளில்‌ ஆர்மோனியம்‌ மிருதங்கத்துட்ன்‌ இவர்‌ 
கள்‌ எல்லோரும்‌ வந்ததும்‌ என்ன நடக்குமோவெள நாங்கள்‌ 
பயந்து விட்டோம்‌. இரவு மணி பத்திருக்கும்‌. வீட்டுக்குள்‌ 
கச்சேரி தொடங்கியது. தந்‌ைதையார்‌ தம்மால்‌ முடிந்த மட்டும்‌ 
மேலே குரலெழுப்பிப்‌ பாடினார்‌. வைத்திலிங்கம்‌ பிள்ளையும்‌ 
துரைசாமி நாயுடுவும்‌ அவரோடு சேர்ந்து வாூத்தார்கள்‌ 
முத்துக்கன்னி மேஸ்திரியும்‌, கோபால்‌ பிள்ளையும்‌ வீட்டு வாயிற்‌ 
படியில்‌ கையில்‌ தடியோடு காவல்‌ புசித்தார்கள்‌. 
வழக்கறிஞரின்‌ மன்னிப்பு 

வழக்கறிஞர்‌ வெலவெலத்துப்‌ போய்விட்டார்‌. அவர்‌ ஆர்ப்‌ 
பாட்டமெல்லாம்‌ அடங்கி விட்டது, சண்டைக்குக்‌ கச்சை கட்டி 
நிற்பதைக்‌ கண்டதும்‌, அவர்‌ குரல்‌ கழே இறங்கிவிட்டது. உள்ளே 
நடக்கும்‌ கச்சேரியைக்‌ கேட்க வீதியில்‌ ரசிகர்கள்‌ கூடிவிட்டார்கள்‌. 
பிறகு வழக்கறிஞர்‌, முத்துக்கன்னி மேஸ்திரியிடம்‌ வந்து சமா 
தானமாகப்‌ பே௫னார்‌.முதலில்‌ தாம்‌ ஏசிப்‌ பேசியதற்காக மன்னிப்‌ 
பும்‌ கேட்டுக்‌ கொண்டார்‌. எப்படியாவது இந்தக்‌ கச்சேரியை 
திறுத்தினால்‌ போதும்‌ என்றாகி விட்டது அவருக்கு, கோபாலபிள்கூட 

ஒருவாறு எல்லோரையும்‌ சமாதானப்படுத்தினார்‌. கச்சேரியை 
நிறுத்தச்‌ செய்தார்‌. ஆர்மோனியம்‌, மிருதங்க வித்துவான்‌௧ளை 
வீட்டுக்கழைத்துச்‌ சென்ரார்‌. அந்தச்‌ சம்பவத்திற்குப்‌ பிறகு வழக்‌ 
கறிஞர்‌ எந்த வம்புக்கும்‌ வருவதேயில்லை, 

தங்கை பிறந்தகாள்‌ 


1921ஆம்‌ ஆண்டு டிசம்பர்‌ கடை நாள்‌. அன்று அபிமன்யு 
சுந்தரி மாலை நாடகம்‌; நாடகம்‌ முடிந்து வீட்டுக்கு வந்ததும்‌ 
அன்னையார்‌ எல்லோருக்கும்‌ உணவு பரிமாறினார்கள்‌. இரவு ஒரு 
மணியளவில்‌ உறங்கினோம்‌. ஏதோ சலசலப்புக்‌ கேட்டு விழித்‌ 
தோம்‌. இரவு மூன்று மணிக்கு, எங்களுக்கு இரண்டாவதாக ஒரு 
தங்கை பிறந்திருப்பதை அறிந்தோம்‌, மகிழ்ந்தோம்‌. 


காமாட்சியம்மன்‌ கோயில்‌ தெருவில்‌ குடியிருந்தால்‌ 
தங்கைக்குச்‌ காமாட்கி எனப்‌ பெயரிடப்‌ பெற்றது தங்கை பிறந்த 
இரண்டாம்‌ நாள்‌ முதன்‌ முதலாக வீடு பெருக்குவதற்கு ஒரு 
வேலைக்காரியை தியமித்ததாகத்‌ தந்தையார்‌ தமது நாட்குறிப்‌ 
பில்‌ எழுதி வைத்திருக்கிறார்‌. எனவே ஏழு குழந்தைகளுக்குத்‌ 
காயாகும்‌ வரையில்‌ எங்கள்‌ வீட்டில்‌ வேலைக்காரி வைக்க 
வேண்டிய அவசியமே இல்லாதபடி அன்னையாரே யாவற்றையும்‌ 
கவனித்து வந்திருக்கிறார்கள்‌ என்று தெரிகிறது, 

எங்கள்‌ அன்னையார்‌ ஓர்‌ அபூர்வப்பிறவி, அவர்கள்‌ காலையில்‌ 
எழுந்திருப்பதையும்‌ இரவில்‌ உறங்குவதையும்‌ நான்‌ பார்த்ததே 
யில்லை. நாங்கள்‌ விழித்தெழுந்தவுடன்‌ வெந்நீர்‌ தயாராயிருக்கும்‌, 
அவர்களேதாம்‌ குளிப்பாட்டி விடுவார்கள்‌, எங்கள்‌ எல்லோ 
ருக்கும்‌ தலைமுடி. நீளமாக யிருக்கும்‌. எண்ணெய்‌ தேய்த்துக்‌ 
கொள்ளும்‌ நாட்களில்‌ பெரியண்ணாவுக்கும்‌ தாயார்‌ தாம்‌ தலை 
தேய்த்து விடுவார்கள்‌. அவர்கள்‌ எப்பொழுது ஓய்வு எடுத்துக்‌ 
கொள்வார்களோ எங்களுக்குக்‌ தெரியாது. இயந்திரம்‌ போல்‌ 
சதா வேலை செய்து கொண்டே யிருப்பார்கள்‌. அவர்கள்‌ பிரசவ 
அறையிலிருந்த நாட்களில்‌ நாங்கள்‌ மிகவும்‌ கஷ்டப்பட்டோம்‌. 
தையல்‌ வேலை முத்துக்கன்னி மேஸ்திரி எங்களுடன்‌ குடியிருந்தா 
ரென்று குறிப்பிட்டேனல்லவா? அவருக்குக்‌ குழந்தைகள்‌ இல்லை. 
அவரது மனைவியார்‌ எங்களுக்கு வேண்டிய உதவிகள்‌ செய்தார்‌. 

பாண்டிச்சேரியில்‌ நாடகங்களுக்கு நல்லவரவேற்பிருந்தது . 
பாண்டிச்சேரி முடிந்து திண்டிவனம்‌ சென்றோம்‌. அங்கும்‌ நல்ல 
வசூல்‌, சென்னையில்‌ வசூல்‌ இல்லாமல்‌ கஷ்டப்பட்ட நிலை மாறி 
விட்டது. தொடர்ந்து வேலூர்‌, பாண்டிச்சேரி, திண்டிவனம்‌ 
ஆகிய மூன்று ஊர்களிலும்‌ நல்ல வசூலாயிற்று, கருப்பையா 
பிள்ளை மற்ற முதலாளிகளை விடக்கொஞ்சம்‌ தாராளமான மனம்‌ 
உடையவர்‌; நுணுக்கம்‌ தெரிந்தவர்‌. அவரும்‌ காமேசுவரஜயரும்‌ 
தாம்‌ இப்போது கம்பெனியை நிருவகித்து வந்தார்கள்‌. 
உழைப்புப்‌ பங்காளியான பழனியாப்‌ பிள்ளை ஒன்றுஞ்‌ செய்யத்‌ 
தோன்றாது அவர்களோடு பேருக்கு ஓத்துழைத்தார்‌. 

ஏ. கே. சுப்பிரமணியன்‌ 


இண்டிவனத்தில்‌ பாட்டா இராமகிருஷ்ணன்‌,கம்பெனியை 
விட்டுப்‌ போய்விட்டார்‌. அவருடைய ஸ்தானத்தை அருப்புக்‌ 
கோட்டை ஏ. கே. சுப்பிரமணியன்‌ பெற்றார்‌. சுப்பிரமணியன்‌ 
(மிகச்‌ இறந்த பாடகர்‌;நல்ல வளமான சாரீரம்‌; இயற்கையாகவே 
அவருடைய குரலில்‌ ₹பிருகா? பேசும்‌. சென்னைக்கு வந்த 
வுடனேயே பல நாடகங்களில்‌ சுப்பிரமணியன்‌ கதாநாயகனாக 
நடிக்கத்‌ தொடங்கி விட்டார்‌, இப்பொழுது பாட்டா இராம 
இருஷ்ணன்‌ போய்விட்டதால்‌, எல்லா வேடங்களும்‌ அவருக்கே 
கொடுக்கப்‌ பெற்றன, சுப்பிரமணியன்‌ நடித்த சத்யவான்‌, 
கோவலன்‌, வள்ளி நாடகத்தில்‌ வேலன்‌ - வேடன்‌ . விருத்தன்‌ 
முதலிய பாத்திரங்களில்‌ அவர்‌ பாடிய பாடல்கள்‌ இன்னும்‌ என்‌ 
நினைவை விட்டு அகலவில்லை. விருத்தங்கள்‌ பாடும்போது அவர்‌ 
ரூகர்களிடத்தில்‌ கரகோஷம்‌ பெறுவார்‌. இளம்பருவத்‌ இனராகிய 
சுப்பிரமணியனின்‌ அபாரமான இசைத்‌ திறமை அந்த நாளில்‌ 
எல்லோராலும்‌ பாராட்டப்‌ பெற்றது. 
திண்டிவனத்தில்‌ கண்டம்‌ 

இண்டிவனத்தில்‌ எனக்கு ஒருபெரிய கண்டம்‌ ஏற்பட்டது. 
ஒருநாள்‌ “இலங்காதகனம்‌” நாடகம்‌ நடந்து கொண்டிருந்தது. 
தான்‌ முதலில்‌ இலட்சுமணனாகவும்‌ கடைசியில்‌ அட்சய குமாரஞு 
கவும்‌ நடிப்பது வழக்கம்‌. அந்த நாளில்‌ தனியே உட்கார்ந்து 
ஒருவரோடு ஒருவர்‌ அரட்டையடிப்பது இல்லை. பெரும்பாலும்‌ 

வேடம்‌ புனையாத நேரங்களில்‌ பக்கப்‌ படுதாவின்‌ அருகே நின்று 
நாடகத்தைப்‌ பார்த்துக்‌ கொண்டிருப்போம்‌, 


அன்று கடல்‌ காட்டியைப்‌ போட்டுக்கொண்டிருந்தார்கள்‌ 
முன்னால்‌ காட்டுத்‌ திரை விடப்பட்டிருந்தது. அனுமார்‌ வாளரங்‌ 
களுடன்‌ பாடிக்‌ கொண்டிருந்தார்‌.நான்‌ இலட்சுமண வேடத்தை 
கலைத்துவிட்டு, வெறும்‌ உடம்போடு மேடையின்‌ நடுவே நின்று 
காட்9 ஆமைப்பதைப்‌ பார்த்துக்‌ கொண்டிருந்தேன்‌. அப்போது 
திண்டிவனத்தில்‌ மின்சார விளக்குகள்‌ இல்லை. கியாஸ்‌ விளக்கு 
கள்தான்‌ போடப்பட்டிருந்தன. மேடையில்‌ காட்டு அமைப்பைப்‌ 
பார்த்துச்‌ கொண்டிருந்த என்‌ தலைக்கு நேராக ஒரு கஇயாஸ்‌ 
விளக்குக்‌ கட்டப்பட்டிருந்தது. கடல்‌ தாண்டும்‌ “அட்டை 
அனுமாரை: அங்குமிங்குமாக இழுத்துப்‌ பார்த்துக்‌ கொண்டிருந்‌. 
தார்கள்‌. நான்‌ சுவையோடு அந்தக்காட்சியை ரசித்துநின்றேன்‌ . 

யாரோ ஒரு காட்ச யமைப்பாளர்‌ மேடையின்‌ நடுவே. 
தொங்கிக்‌ கொண்டிருந்த கியாஸ்‌ விளக்கை மேலே தூக்கிக்‌ 
கட்ட முயன்றிருக்கிறார்‌. விளக்கோடிருந்த நுரல்சுயிறு பரண்மீது 
எங்கோ மூங்கிலில்‌ சிக்கித்‌ தேய்ந்து போயிருக்கிறது. அவர்‌ 
விளக்கை வெட்டி இழுத்ததும்‌ கயிறு அறுந்து போய்விட்டது. 
பெரிய கயொஸ்‌ விளக்கு அப்படியே நேராகக்‌ க&ீழேநின்ற என்மேல்‌: 
விழுந்தது. நான்‌ *௮ம்மா' என்றலறிக்‌ &ழேசாய்ந்தேன்‌. விளக்கு. 
சுக்கல்‌ சுக்கலாக உடைந்துவிட்டது. 
தந்தையின்‌ ஆவேசம்‌ 

என்‌ அலறல்‌ சத்தத்தைக்‌ கேட்டதும்‌ தந்தையார்‌ ஒடி 
வந்தார்‌. மேலே கட்டப்பட்டிருந்த கியாஸ்‌ விளக்கு என்மேல்‌: 
அறுத்து விழுந்து விட்டதையும்‌, நான்‌ 8ீழே கிடப்பதையும்‌ கண்‌ 
டார்‌, ஆவேசம்‌ கொண்டார்‌. அதற்குள்‌ சிலர்‌ ஓடி வந்து 
என்னைத்‌ தூக்கிச்‌ சென்றார்கள்‌. தற்தையார்‌ தம்மையே மறந்து 
விட்டார்‌. பவுடர்‌. போடுமிடத்திலும்‌ வெளியேயும்‌ போடப்‌: 
பட்டிருந்த கியாஸ்‌ விளக்குகளைத்‌ தம்‌ கையாலேயே அடித்து 
உடைத்தார்‌. அவரைப்‌ பிடித்து நிறுத்தச்‌ சிலர்‌ பெரும்‌ பாடுபட்‌ 
டார்கள்‌. எனக்குப்‌ பெரிய அபாயம்‌ ஏதுமில்லை யென்பதை 
விளக்கினார்கள்‌. 

கியாஸ்‌ விளக்கு என்‌ தலையோடு உராய்ந்து கொண்டு 
இடது தோளில்‌ விழுந்தது. விளக்கின்‌ அடியிலிருந்த கம்பி ஆழ 
மாக என்‌ தோளில்‌ காயத்தை உண்டாக்கியது; இரத்தம்‌ பீறிட்‌ 
டது. நான்‌ மூர்ச்சித்து விட்டேன்‌. மேடையில்‌ காற்றில்லாத 
தால்‌ என்னை வெளியே தூக்கிவந்து கொட்டகையின்‌ பிரதான 
வாயிலருகே ஒரு கட்டிலில்‌ படுக்க வைத்தார்கள்‌. அன்று 
நாடகம்‌ பார்க்க வத்திருந்த ஒரு டாக்டர்‌ எனக்குச்‌ சிகிச்சை 
செய்தார்‌. காயம்‌ விரைவில்‌ ஆறிவிடுமென்றும்‌ பயப்பட 
வேண்டாமென்றும்‌ என்‌ தந்தைக்கு ஆறுதல்‌ கூறினர்‌. 

நான்‌ மூர்ச்சை தெளிந்தபோது வெளியே கட்டிலில்‌ படுத்‌ 
இருந்தேன்‌, நாடகம்‌ பார்க்க வந்த ஜனங்களில்‌ பலர்‌ என்னைச்‌ 
கற்றி நின்று கொண்டிருந்தார்கள்‌ நாடகம்‌ நடந்து கொண் 
ருந்தது, எனக்குப்‌ பதிலாக அட்சயன்‌ வேஷத்தை யாரோ ஒரு 
நடிகர்‌ போட்டார்‌. படுக்கையில்‌ கடந்த எனக்கு அவரைப்‌ 
பார்க்க வேண்டுமென்ற ஆசை உண்டாயிற்று, நான்‌ எழுந்து 
பார்த்தால்‌ மேடை நன்றாகத்‌ தெரியும்‌. ஆனால்‌ தந்தையார்‌ 
என்னை எழுந்திருக்க விடவில்லை. நாடகம்‌ முடியும்‌ வரை அப்‌ 
படியே படுத்திருந்தேன்‌. 


வீட்டுக்கு வந்ததும்‌ அன்னையார்‌ எனக்குத்‌ *திருஷ்டி” 
சுற்றிப்‌ போட்டார்கள்‌. மயிலம்‌ முருகப்‌ பெருமானை வேண்டிக்‌ 
கொண்டார்கள்‌. காயம்‌ ஆறுவதற்கு ஒரு வாரம்‌ ஆயிற்று. 
அம்மாவோடும்‌ அப்பாவோடும்‌ அருகிலிருந்த மயிலத்திற்குச்‌ 
சென்று முருகப்‌ பெருமானைத்‌ தரிசித்து வந்தோம்‌. 
வண்டிப்‌ பாளையம்‌ 

இண்டிவனத்தில்‌ இரண்டு மாத காலம்‌ நாடகம்‌ ஆடிய 
பின்‌ திருப்பாதிரிப்புலியூரூக்கு அருகிலுள்ள வண்டிபாளையம்‌ 
சென்றோம்‌. வண்டிப்பாளையத்தில்‌ நல்ல வசூல்‌ இல்லை, திருப்பா 
இிரிப்புலியூரிீலேயே நாடகம்‌ நடிக்க முதலாளிகள்‌ முடிவு செய்‌ 
தார்கள்‌, அவ்வாறே உடனடியாகத்‌ இருப்பாஇிரிப்புலியூரில்‌ 
நாடகம்‌ துவக்கப்பட்டது. நல்ல வருவாயும்‌ ஏற்பட்டது, அங்கு 
வீடு கிடைக்காததால்‌ நாங்கள்‌ வண்டிப்பாளையத்திலேயே இருப்‌ 
தோம்‌, நாடகத்திற்குப்‌ போய்‌ விட்டு, குதிரை வண்டியில்‌ 

வண்டிப்பாளையம்‌ திரும்புவோம்‌, இப்படியே தொடர்ந்து நடை 
பெற்று வந்தது. 

ஒருநாள்‌ எங்கள்‌ தந்‌ைதையாருக்கும்‌, மானேஜர்‌ நிலையி 
லிருந்த காமேஸ்வர ஐயருக்கும்‌ பெரிய சச்சரவு ஏற்பட்டது. 
காமேஸ்வர ஐயர்‌ ஏதோ தவறாகப்‌ பேச, தந்‌ தயார்கொட்டகை 
யில்‌ போட்டிருந்த பந்தல்‌ காலைப்‌ பிடுங்கிக்கொண்டு அவரை 
அடிக்கப்போக, ஒரே குழப்பம்‌ ஏற்பட்டு விட்டது. ஐயரை 
எப்படியும்‌ அடித்தே தீருவது என்று அப்பாவும்‌ முத்துக்கன்னி 
மேஸ்திரியும்‌ பலமுறை முயன்ருர்கள்‌. 
சின்னையா யிள்ளை வருகை 

காமேஸ்வர ஐயர்‌ நடிகர்களிடமும்‌, ஏனைய தொழிலாளர்‌ 
களிடமும்‌ நடந்து கொண்டவிதம்‌ தந்‌ைதையாருக்குப்‌ பிடிக்க 
வில்லை, 

உரிமையாளர்களும்‌ இதில்‌ போதிய கவனம்‌ செலுத்து 
வில்லை. கம்பெனியின்‌ முக்கிய பங்குதாரரான சன்னையாபிள்ளை 
சென்னையிலிருந்தது போனவர்‌ இரும்பி வரவே இல்லை, காமேஸ்‌ 
வர ஐயரின்‌ நடத்தையைப்‌ பற்றியும்‌ அவர்‌ தொழிலாளர்களிடம்‌ 
நடந்து கொள்ளும்‌ முறைகளைப்‌ பற்றியும்‌ தந்தையார்‌ மதுரையி 
லிருந்த சின்னையாபிள்ளைக்குக்‌ கடிதம்‌ எழுதினார்‌. கடிதத்திற்கும்‌ 
பதில்‌ இல்லாததால்‌ ஒரு நாள்‌ மதுரைக்கே நேரில்‌ சென்று 
விவரங்களை எடுத்துரைத்தார்‌. தந்தையார்‌ மதுரைக்குச்‌ சென்‌ 
றிருப்பதை அறிந்ததுமே காமேஸ்வர ஐயர்‌ கம்பெனியிலிருந்து 
விலஇவிட்டார்‌. சகல விவரங்களையும்‌ தந்தையாரின்‌ மூலம்‌ 
அறிந்த சன்னையாபிள்ளை சில நாட்களில்‌ திருப்பாதிரிப்புலியூர்‌ 
வந்து கம்பெனியின்‌ நிருவாகத்தை ஏற்றுக்‌ கொண்டார்‌. 

இருப்பாதிரிப்புலியூரில்‌ வசூல்‌ இல்லாததால்‌ மீண்டும்‌ 
வேலூருக்கு முகாம்‌ மாற்றப்பட்டது. வே.லூரிலும்‌ இம்முறை 
வசூலாகவில்லை, காஞ்சிபுரம்‌ போவதென்று முடிவு செய்தார்கள்‌. 
காஞ்சிபுரம்‌ வந்தோம்‌. கருடசேவைப்‌ பெருவிழா, நகரில்‌ பிர 
மாதமாக நடக்கும்‌ சமயம்‌. ஆடிசன்பேட்டை கொட்டகையில்‌ 
நாடகம்‌, வெளியே ஊரெங்கும்‌ ஒரே ஜனத்திரள்‌. நாடகத்திற்கு 
மட்டும்‌ வசூல்‌ மிகவும்‌ மோசமாக இருந்தது. சின்னையா 

பிள்ளை வந்ததும்‌ இந்த நிலை ஏற்படவே எல்லோரும்‌ அவருக்கு 
அதிர்ஷ்டம்‌ இல்லையென்று பேசிக்‌ கொண்டார்கள்‌. 


மலேரியாவுக்கு மருத்துவம்‌ 


காஞ்சிபுரத்தில்‌ எங்கள்‌ வீட்டுக்கு அருகில்‌ ஒரு சித்த 
மருத்துவர்‌ குடியிருந்தார்‌. சென்னையில்‌ எங்களைப்‌ பீடித்த 
காய்ச்சல்‌ காஞ்சிபுரத்திலும்‌ தலை காட்டியது. அந்த மருத்துவர்‌ 
வந்து பார்த்தார்‌. அவரிடம்‌ நாங்கள்‌ நீண்ட காலமாக 
உபாதைப்‌ படும்‌ நிலையைத்‌ தந்தையார்‌ எடுத்துச்‌ சொன்னார்‌ 
அவர்‌ நன்கு சிந்தித்து ஏதோ ஒரு பச்சிலையை அரைத்துப்‌ பெரிய 
உருண்டைகளாக்கி, நாள்‌ ஒன்றுக்கு மூன்று வேலை சாப்பிடும்‌ 
படியாக மூன்றுநாட்கள்‌ தொடர்ந்து கொடுத்தார்‌: காய்ச்சல்‌ 
நின்றது. அன்று நின்றதோடு மட்டுமல்ல; இன்று வரை அந்த 
வேதனைக்குரிய மலேரியாக்‌ காய்ச்சல்‌ எனக்கு வருவதேயில்லை 
யென்பதை மகிழ்வோடு குறிப்பிட விரும்புகிறேன்‌. சித்தமருத்து 
வத்தில்‌ நம்பிக்கையில்லாத நண்பர்கள்‌ இதுபற்றிச்‌ சந்திக்க 
வேண்டுகிறேன்‌. 

காஞ்சிபுரத்தில்‌ நாடகம்‌ தொடர்ந்துநடைபெற்று வந்தது. 
திடீரென்று ஒருநாள்‌ முக்கிய நடிகனாக இருந்த ஏ. கே சுப்பிர 
மணியன்‌ சொல்லாமல்‌ ஓடிப்போய்‌ விட்டார்‌. நாடகம்‌ நிறுத்தப்‌ 
பட்டது. அவருக்குப்‌ பதிலாக மீண்டும்‌ எங்கிருந்தோ பாட்டா 
இராமகிருஷ்ணனை அழைத்து வந்தார்கள்‌. மழையும்‌ அடிக்கடி 
பெய்ததால்‌ சில நாட்கள்‌ நாடகம்‌ நிறுத்தப்படவும்‌ நேர்ந்தது. 
காஞ்சிபுரம்‌ யாருக்குமே வசூலாகாத ஊரென்று சிலபேர்‌ ஊரின்‌ 
மேல்‌ பழி சுமத்தினார்கள்‌. 

வசூல்‌ இல்லாத நிலையில்‌ நாடகங்கள்‌ நடைபெற்று வந்தன. 
இந்தச்‌ சமயத்தில்‌ அப்பாவுக்குக்‌ கால்‌ பெருவிரலில்‌ ஒரு விஷக்கல்‌ 
குத்தியதால்‌ சிறு காயம்‌ ஏற்பட்டது. அதை அவர்‌ அலட்சிய 
மாய்‌ கவனியாது விட்டு விட்டார்‌. சல நாட்களில்‌ அந்தக்‌ 
காயம்‌ ரணமாூச்‌ சீழ்‌ வடிய ஆரம்பித்தது. ரண வைத்தியர்‌ 
ஒருவார்‌ காயத்தைச்‌ சோதித்துப்‌ பார்த்தார்‌. காயம்‌ பட்ட 
இடத்திலிருந்த துவாரத்தில்‌ ஒரு சிறு கம்பியைச்‌ செலுத்தினார்‌. 
அந்தக்‌ கம்பி குதிங்கால்‌ வரை வலியே யில்லாமல்‌ உள்ளே 

போயிற்று: பாதம்‌ முழுதும்‌ புறையோடி இருப்பதாகத்‌ தெரிந்‌ 
தது. அறுவை சிகிச்சை செய்யப்பட்டது. அப்பா வலி பொறுக்க 
மாட்டாமல்‌ படுக்கையில்‌ கிடந்து சில நாட்கள்‌ கஷ்டப்பட்டார்‌. 
இதற்குள்‌ காஞ்சீபுரம்‌ நாடகம்‌ முடிந்து விட்டதால்‌ வைத்திய 
ரிடம்‌ மருந்து வாங்கிக்‌ கொண்டு சைதாப்பேட்டைக்குப்‌ பயணப்‌ 
பட நேர்ந்தது. 
சைதாப்பேட்டை 

கம்பெனி சைதாப்‌ பேட்டைக்குப்‌ போன மூன்று நாட்‌ 
களுக்குப்‌ பிறகு நாங்களும்‌ சைதாப்‌ பேட்டைக்கு வந்து சேர்ந்‌ 
தோம்‌. முதல்‌ நாடகத்தன்று பெருமழை பெய்தது. நாடகம்‌ 
நடைபெறவில்லை, மூன்று நாட்களுக்குப்‌ பின்‌ மீண்டும்‌ நாடகம்‌ 
துவக்கப்‌ பெற்றது. வசூல்‌ சுமாராக இருந்தது. எங்கள்‌ ஒப்‌ 
பந்தம்‌ இர்ந்து விட்டதால்‌ மறுபடியும்‌ ஒப்பந்தம்‌ செய்து 
கொள்ள வேண்டுமென உரிமையாளர்கள்‌ வற்புறுத்தினார்கள்‌. 
அப்பாவுக்கும்‌ உழைப்புப்‌ பங்காளியான பழனியா பிள்ளைக்கும்‌ 
சிறு சிறு தகராறுகள்‌ ஏற்பட்டுக்‌ கொண்டே யிருந்ததால்‌ மறு 
ஒப்பந்தம்‌ எழுதுவது தடைப்பட்டது. பாட்டியின்‌ முதல்‌ ஆண்டுத்‌ 
திதி அடுத்து வந்ததால்‌ அதற்குக்குடும்பத்துடன்‌ திருவனந்தபுரம்‌ 
போய்‌ வரவேண்டுமென்றும்‌, அதன்‌ பிறகு ஒப்பந்தம்‌ எழுதிக்‌ 
கொள்ளலாமென்றும்‌ அப்பா கூறி விட்டார்‌. அந்த நிலையில்‌ 
எங்களை ஊருக்கு அனுப்ப சின்னையா பிள்ளை இசையவில்லை. 


யால மனோகர சபை 


சென்னை ராயல்‌ தியேட்டரில்‌ அப்போது திரு தெ. பொ. 
கிருஷ்ணசாமிப்‌ பாவலரின்‌ பால மனோகர சபையார்‌ நாடகங்கள்‌ 
நடத்திக்‌ கொண்டிருந்தார்கள்‌. ராயல்‌ தியேட்டர்‌ என்பது 
அப்போது சென்னையில்‌ இருந்த எல்லா நாடகக்‌ கொட்டகை 
களிலும்‌ சிறந்த ஒன்றாகக்‌ கருதப்‌ பட்டது. ஆனைக்கவுளிக்கு 
மேற்புறமுள்ள பாலத்திற்குக்‌ சழ்ப்பக்கம்‌, சால்ட்கொட்டகைக்கு 
அருகில்‌ அமைந்திருந்தது. மிகப்‌ பெரிய நாடக அரங்கம்‌. 

அந்தக்‌ காலத்தில்‌ ஒரு கம்பெனியிலிருந்து. மற்றொரு கம்‌ 
'பெனிக்குப்‌ பையன்களைக்‌ கடத்திக்‌ கொண்டுபோவது சாதாரண 
மாக நிகழ்ந்து வந்தது. இந்தத்‌ இருப்பணிக்கென்றே லல தரகர்‌ 

களும்‌ நிரந்தரமாக இருந்து வந்தார்கள்‌. நாங்கள்‌ சைதாப்‌ 
பேட்டைக்கு வந்த நாளிலிருந்தே பாவலரின்‌ தரகர்கள்‌ எங்‌ 
களுக்கு வலைவீசத்‌ தொடங்கினார்கள்‌, ஒரு நாள்‌ எங்களுக்கு 
நாடகமில்லாத நாளில்‌ அப்பாவுடன்‌ சென்னைக்குப்‌ போய்‌ 
பாவலர்‌ கம்பெனியின்‌ நாடகத்தைப்‌ பார்த்து வந்தோம்‌. 
பாவலர்‌ குடிப்பழக்கம்‌ உள்ளவர்‌. எங்கள்‌ தந்‌ தையாரோ 
கேட்கவே வேண்டியதில்லை. இருவரும்‌ மிக விரைவில்‌ தோழமை 
கொண்டு விட்டார்கள்‌, 
வலை வீசும்‌ படலம்‌ 

£பா வலர்‌ கம்பெனிக்குப்போக வேண்டும்‌'என்ற எண்ணத்‌ 
தைத்‌ தந்தையார்‌ அன்னையாரிடம்‌ தெரிவித்தார்‌. அன்னையார்‌ 
இந்த எண்ணத்தை வண்மையாக எதிர்த்தார்‌. சுவாமிகள்‌ வாய்‌ 
பேச இயலாத நிலையில்‌ படுக்கையிலிருக்கும்‌ நேரத்தில்‌ கம்‌ 
பெனியை விட்டும்‌ போவது நல்லதல்லவெளக்‌ கண்டித்தார்‌. 
தாயாரின்‌ இந்த எண்ணத்தைப்‌ பாவலர்‌ அறிந்ததும்‌, *₹தவத்திரு 
சங்கரதாஸ்‌ ௬வாமிகள்‌ எனக்கும்‌ குருவைப்‌ போன்றவர்‌. அவரை 
யும்‌ நானே சென்னைக்கு அழைத்து வந்து வேண்டிய சிகிச்சை 
களைச்‌ செய்கிறேன்‌. அதற்காக நீங்கள்‌ கவலைப்பட வேண்டாம்‌ * 
என்று சமாதானம்‌ கூறினார்‌. 

ஒரு நாள்‌ மாலையில்‌ தந்தையார்‌ சென்னைக்குச்‌ சென்றுர்‌. 
எனக்கும்‌ சின்னண்ணாவுக்கும்‌ மட்டும்‌ மாதம்‌ இருநூற்றி ஐம்பது 
ரூபாய்‌ சம்பளம்‌ தருவதாகப்‌ பாவலர்‌ ஒப்புக்‌ கொண்டார்‌. 250 
மூன்‌ பணமாகவும்‌ கொடுத்தார்‌. பெரியண்ணாவுக்கு அந்தச்‌ 
சமயம்‌ “மகரக்‌ கட்டு” வந்து சாரீரம்‌ சரியில்லாதலால்‌ அவரை 
வேடம்‌ புனைய அப்பா அனுமதிக்கவில்லை. அப்போது சென்னை 
யில்‌ பாவலர்‌ கம்பெனியில்‌ பின்‌ பாட்டுப்‌ பாடும்‌ வழக்கம்‌ இல்லை. 
அதனால்‌ அப்பாவுக்கும்‌ வேலையில்லை. எங்கள்‌ நால்வருக்கும்‌ 
அப்பாவுமாகச்‌ சேர்த்து 740 ரூபாய்கள்‌ இங்கே சம்பளம்‌. 
பாவலர்‌ கம்பெனியில்‌ எனக்கும்‌ சன்னண்ணாவுக்குமே 250 
சம்பளம்‌. 

நூற்றிப்‌ பத்து ரூபாய்கள்‌ அதிக வரவு; எங்கள்‌ வளர்ச்சி 
யிலுள்ள ஆர்வம்‌ எல்லாமாகச்‌ சோர்ந்து தந்தையார்‌ பாவலர்‌ 
விரித்த வலையில்‌ விழுந்து விட்டார்‌. ஒருநாள்‌ இரவு சைதாப்‌ 

பேட்டையில்‌ சுலோசனா சதி' நாடகம்‌ முடிந்ததும்‌ இரவு மூன்று 
மணி சுமாருக்கு பாவலர்‌ அனுப்பியிருந்த காரில்‌ நாங்கள்‌ எல்‌ 
லோரும்‌ புறப்பட்டோம்‌. சிந்தாதிரிப்பேட்டையிலுள்ள பாவலர்‌ 
வீட்டுக்கு வந்து இரவோடிவராகக்‌ குடியேறினோம்‌. தத்துவ 
மீனலோசனி வித்துவ பால சபையிலிருந்து 1922 ஆகஸ்டு 3 ஆம்‌ 
நாள்‌ இரவு பாவலரின்‌ பால மனோகர சபாவுக்கு வந்து 
சேர்ந்தோம்‌. 
பாவலரின்‌ திறமை 

நாங்கள்‌ வந்த இரண்டாம்‌ நாள்‌ *சுதரின்‌ வெற்றி நாடகம்‌ 
வைக்கப்பட்டிருந்தது, அன்றைய நாடகத்திற்குச்‌ சர்க்காரின்‌ 
அனுமதி கிடைக்கவில்லை. பாவலர்‌ காலையிலிருந்து படாத பாடு 
பட்டார்‌. முன்னாள்‌ இரவே டிராம்‌ வண்டிகளில்‌ பிரமாதமாக 
விளம்பரங்கள்‌ கட்டப்பட்டுப்‌ புறப்படத்‌ தயாராய்‌ இருந்தன. 
பாவலர்‌ நேராகக்‌ கவர்னளரிடமே சென்றார்‌. அப்போது 
ராஜதானியின்‌ கவர்னராக இருத்தவர்‌ லார்டு வெலிங்டன்‌. 
பாவலர்‌ சாரணர்‌ படையில்‌ ஒரு தளபதியாக இருந்தார்‌. அந்தச்‌ 
சலுகையில்‌ எப்படியோ கவர்னரிடமே விசேஷ அனுமதி பெற்று 
வந்து விட்டார்‌. பகல்‌ 18மணிக்கு மேல்‌ விளம்பரம்‌ செய்யப்‌ 
பட்டது. கதரின்‌ வெற்றி நாடகம்‌ சிறப்பாக நடைபெற்றது. 
அமோகமான வசூல்‌, பாவலரை எல்லோரும்‌ புகழ்ந்தார்கள்‌. 
அன்று நடைபெற்ற கதரின்‌ வெற்றி நாடகத்தில்‌ நாங்கள்‌ 
நடிக்கவில்லை, 
பூதிய நாடகங்கள்‌ தயாரான வேகம்‌ 

மறுநாள்‌ சுவாமிகளின்‌ ₹சதியனுசூயா” நாடகம்‌ பாடம்‌ 
கொடுக்கப்பட்டது. தந்தையாரும்‌ பெரியண்ணாவும்‌ எல்லாப்‌ 
பாடங்களையும்‌ எழுதிக்‌ கொடுத்தார்கள்‌. நடிகர்கள்‌ மிகவிரைவில்‌ 
நெட்டுருப்‌ பண்ணிவிட்டார்கள்‌. நாங்கள்‌ வந்து சேர்ந்த ஒன்ப 
காவது நாள்‌ சனி, ஞாயிறு இரு நாட்களிலும்‌ *சதியனுசூயா” 
நாடகம்‌ நடத்தப்‌ பெற்றது, ஒரு புதிய நாடகத்தை ஒன்பதே 
நாட்களில்‌ அரங்கேற்றுவதென்பது வியப்புக்குறிய செய்தி 
யல்லவா? எங்களுக்கே வியப்பாகத்தான்‌ இருந்தது. அந்த நாளி 
லிருந்த நடிகர்களின்‌ நினைவாற்றலை எண்ணி அதிசயிக்கவேண்டிய 
தாக இருக்கிறது, இந்த நாளில்‌ குறைந்த பட்சம்‌ பதினைந்து 
நாட்களாவது ஒத்திகை நடைபெற்றால்தான்‌ சல நடிகர்களுக்குப்‌ 

பாடமே நெட்டுருவாகும்‌. அந்தக்‌ காலத்தில்‌ நடிகர்களுக்கு. 
நாடகம்‌, நடிப்பு, வேடம்‌ இவற்றைப்பற்றியே சிந்தனை. இந்தக்‌. 
காலத்தில்‌ நடிகர்களுக்கு எத்தனை எத்தனையோ நிந்தனைகள்‌ 
என்ன செய்ய முடியும்‌? 
பர்.திருஹரி 

அப்போது சென்னையில்‌ *பர்த்ருஹரி* என்னும்‌ ஒரு: 
மெளனப்படம்‌ ஒடிச்கொண்டிருந்தது. பாவலர்‌ அந்தக்‌ கைதையை 
நாடகமாக நடிக்க விரும்பினார்‌. நாலைந்து இரவுகள்‌ இர மப்பட்டு! 
நாடகத்தை எழுதி முடித்தார்‌. எல்லோருக்கும்‌ பாடம்‌ 
கொடுத்தார்‌. எனக்கு விக்ரமன்‌ பாடமும்‌, சின்னண்ணா டி. கே.. 
முத்துசாமிக்கு மோகனா பாடமும்‌ கொடுக்கப்பட்டது. நடிப்பும்‌: 
பயிற்சி யளிப்பதற்குக்கூடப்‌ போதிய நாட்கள்‌ இல்லை. நடிகர்கள்‌” 
எல்லோரையும்‌ ஒரு நாள்‌ படம்பார்க்க அழைத்துப்போஞர்‌... 
ஏறத்தாழப்‌ படக்கதையை யனுசரித்தே நாடகமும்‌ எழுதப்பட்‌.. 
டிருந்ததால்‌ பாவலர்‌ எங்கள்‌ அருகில்‌ இருந்து படத்தில்‌ 
நடிப்பவர்களைப்‌ போலவே நடிக்கவேண்டும்‌ என்று கூறிஞர்‌... 
நாங்களும்‌ உன்னிப்பாக அந்த ஊமைப்‌ படத்தைப்‌ பார்த்தோம்‌... 
ஒரே நாள்‌ ஒத்திகை நடந்தது. சதியனுசூயா நடைபெற்ற. 
ஆருவது நாள்‌ பர்த்ருஹரி நாடகம்‌ அரங்கேறியது. அப்போது 
சென்னையில்‌ பார்திருஹரி படமும்‌ ஓடிக்கொண்டிருந்ததால்‌- 
ஊமைப்‌ படத்தைவிட நாடகத்திற்கு அமோகமான வருவாய்‌: 
ஏற்பட்டது. எல்லோரும்‌ பாவலரின்‌ அபாரமான ஆற்றலை: 
வியந்து புகழ்ந்தார்கள்‌. 
தேசீயப்‌ புரட்சி நாடகம்‌ 

*கதரின்‌ வெற்றி” ஒரு தேயப்புரட்ச நாடகம்‌. தமிழ்‌- 
நாட்டில்‌ முதன்‌ முதலாக நடைபெற்ற தசய சமூக நாடகம்‌... 
௮ந்த நாடகத்தில்‌ சின்னண்ணாவுக்குக்‌ கதாநாயகி மரகதம்‌. 
வேடமும்‌, எனக்கு வக்8ல்‌ வேடமும்‌ கொடுத்தார்கள்‌... 
சன்னண்ணா கைராட்டையைச்‌ சுற்றிக்கொண்டு பாடும்‌ ஒரு. 
பாடல்‌ எனக்கு இன்னும்‌ நினைவிருக்கிறது. 

சீரான இந்தியாவில்‌ பேர்போன 
தொழில்‌ களெல்லாம்‌ 
செத்துக்‌ கிடக்கும்‌ இந்த 
சீர்குலைந்த நாளையிலே 

சேர்ந்த ராட்டின்‌ பெருமை 
செப்புவேன்‌ கேளருமை 
தீருமே ௩ம்‌ வறுமை...”* 

பாவலரின்‌ இந்தப்‌ பாடலைச்‌ என்னண்ணா மரகதமாக 
வத்து பாடும்போது சபையோர்‌ நீண்ட நேரம்‌ கைதட்டிக்‌ 
“கொண்டே யிருப்பார்கள்‌. நாடகத்தில்‌ இரண்டொரு பாத்திரங்‌ 
-களைத்‌ தவிர எல்லோரும்‌ கதராடைகளையே புனைந்து வருவார்‌ 
-கள்‌. நாடகம்‌ முழுதும்‌ கதர்‌ பிரசாரமாகத்தான்‌ இருக்கும்‌. 
பாவலரின்‌ அவதானம்‌ 

பாவலர்‌ அபாரமான நினைவாற்றலுடையவர்‌, மிகச்‌ 
சிறத்த முறையில்‌ அவதானம்‌ செய்யக்‌ கூடியவர்‌. *சதாவதானம்‌ 
பாவலர்‌” என்றே அவரைக்‌ குறிப்பிடுவார்கள்‌. எட்டுப்பேரு 
டைய கேள்விகளுக்கு விடை சொல்லுபவரை ₹அட்டாவதானி* 
என்றும்‌, பத்துப்‌ பேருக்கு விடைசொல்லுபவரைத்‌*தசாவதானி * 
“என்றும்‌, பதினாறு பேருக்கு விடை சொல்லுபவரைச்‌ (சோடசாவ 
தானி” என்றும்‌, நூறுபேருக்கு விடைசொல்லுபவரைச்‌ *சதாவ 
தானி” என்றும்‌, குறிப்பது வழக்கம்‌, இக்கலையில்‌ தோர்ச்‌ச 
“பெற்றோர்‌ இப்போது மிகக்‌ குறைந்துவிட்டார்கள்‌. பாவலர்‌ 
.இத்தக்கலையை நன்கு பயின்றிருந்தமையாம்‌ நாங்கள்‌ எல்லோரும்‌ 
அவரை அவதானம்‌ செய்து காண்பிக்குமாறு வேண்டினோம்‌. 
சிந்தாதிரிப்‌ பேட்டையிலுள்ள கம்பெனி வீட்டில்‌ ஒருநாள்‌ 
“வேடிக்கையாகத்‌ துசாவதானம்‌ நடைபெற்றது. நான்‌ 
பாவலரின்‌ முதுகின்‌ பக்கமாக இருந்து உளுந்தம்பருப்பை ஒவ்‌ 
வொன்றாக அவரது முதுகில்‌ எறியும்‌ பொறுப்பை ஏற்றுக்‌ 
கொண்டேன்‌. சின்னண்ணா எதிரிலிருந்த கதவைப்‌ பூட்டித்‌ 
இறக்கும்‌ பணியை ஏற்றுக்கொண்டார்‌. மற்றும்‌ பல நடிகர்கள்‌ 
பலவிதமான பொறுப்புக்களை ஏற்றார்கள்‌. சுமார்‌ ஒருமணி நேரம்‌ 
அவதானம்‌ நடைபெற்றது. நான்‌ எத்தனை உளுந்துகள்‌ 
முதுகில்‌ எறிந்தேன்‌ என்பதையும்‌, சன்னண்ணா எத்தனை முறை 
பூட்டுத்‌ துவாரத்தில்‌ சாவியைப்‌ புகுத்தினார்‌ என்பதையும்‌, 
பரவலர்‌ சரியாகச்‌ சொன்னபோது எங்களுக்கெல்லாம்‌ பெரு 
வியப்பாக இருந்தது. 

இதைப்‌ படிப்பவர்களில்‌ சிலருக்கு அவதானம்‌ என்றாலே 
என்னவென்று புரியாதென நினைக்கிறேன்‌. அதை விரிவாக 

விளக்குவது கடினம்‌. அவதானத்தின்‌ இலக்கணத்தைப்‌ பற்றிச்‌ 
சரவணப்பெருமாள்‌ கவிராயர்‌ ஒரு பாடலில்‌ குறிப்பிடுகிறார்‌. அந்தப்‌ 
பாடலின்‌ ஒரு பகுதியை இங்கே சொல்வது பொருத்தமாக 
இருக்குமென்று கருதுகிறேன்‌. 
“மாருமல்‌ வாய்வேலு 
மயிலுமென 
வேசொல்ல்‌, வாசகம்‌ 
கைகள்‌ எழுத, 
வருசுணக்‌ கொருபுறம்‌ 
தீர, மற்றொரு 
புறம்‌ வரைந்திடும்‌ 
இலக்க மாற” 
வளைத்திரைக்‌ குட்சிறிது 
கல்லனி 
வகுக்கின்ற வன்‌ கணக்‌ 
கினிது மகர, 
மருவு சொக்‌ சுட்டானும 
விளையாட, 
மறைவாக வைத்த 
சதுரங்க மாட ...?” 
இப்படியே இன்னும்‌ பலவகையான அற்புதச்‌ செயல்களையெள்‌ 
லாம்‌ நினைவாற்றலோடு செய்ய வேண்டும்‌. அவதானம்‌ செய்‌ 
வோர்‌ சபைக்குத்‌ தக்கவாறு தம்‌ செயல்களை மாற்றிக்‌ கொள்‌ 
வதும்‌ உண்டு. இது ஓர்‌ அபூர்வமான கலை, நாகர்கோவில்‌ 
ஆறுமுகம்பிள்ளை தசாவதானம்‌ செய்வதை நான்‌ இருமுறைபார்த்‌. 
இருக்கிறேன்‌. அபாரமான திறமை, நினைவாற்றல்‌ இவற்றோடு 
கடவுளின்‌ திருவருளும்‌ இருந்தால்தான்‌ இந்தக்‌ கலையில்‌ வெற்றி 
பெற முடியும்‌ என்பது என்‌ நம்பிக்கை, 
சிந்தாதிரிப்பேட்டையில்‌ கம்பெனி வீட்டோடு இருந்தது 
எங்கள்‌ தாயாருக்குப்‌ பிடிக்கவில்லை. அவர்கள்‌ கொஞ்சம்‌ வைதீக. 
மனப்பான்மை உள்ளவர்கள்‌. வேறு தனி வீட்டுக்குப்‌ போக 
வேண்டுமெனப்‌ பிடிவாதம்‌ செய்தார்கள்‌. வேறு வழியின்றி 
ஆசைக்கவுனி யருகல்‌ ஒரு ஓட்டுக்‌ குடித்தனத்தில்‌ ஒரு தனினீடு 

பார்க்கப்பட்டது. நாங்கள்‌ அந்த அந்த வீட்டில்‌ குடியேறியதும்‌ 
பாவலரும்‌ கம்பெனி வீட்டை மாற்றிக்கொண்டு ஆனைக்‌ 
.கவுனிக்கே வந்துவிட்டார்‌. எங்களை அதிக தூரத்தில்‌ தங்கவிடக்‌ 
கூடாதென்பது அவர்‌ எண்ணம்போல்‌ தோன்றியது. 
மனோஹரா ்‌ 

ஆனைக்கவுளி வீட்டுக்கு வந்ததும்‌ நாடகப்‌ பேராசிரியர்‌ பம்மல்‌ 
சம்பந்த முதலியார்‌ அவர்களின்‌ 'மனோஹாா* நாடகம்‌ பாடம்‌ 
'கொடுக்கப்பெற்றது. எனக்கு மனோஹரன்‌ பாடமும்‌ சின்னண்ணா 
வுக்கு வசந்தசேனை பாடமும்‌ கொடுத்தார்கள்‌. தொடர்ந்து 
ஓத்திகை நடைபெற்றது. பாவலர்‌ மிகச்சிறந்த முறையில்‌ 
எனக்கு நடிப்புப்‌ பயிற்சியளித்தார்‌. அவர்‌ பம்மல்‌ சம்பந்த 
முதலியார்‌ அவர்களின்‌ சென்னை ௬குண விலாச சபையில்‌ சில 
.காலம்‌ நடிகராக இருந்தவர்‌. முதலியாரவர்கள்‌ மனோஹரனாக 
நடித்தபோது பாவலர்‌ ராஜப்பிரியனாக நடித்திருக்கிறார்‌. 

மஷனோஹரா ஓத்திகை நடந்துகொண்டிருக்கும்‌ பொழுதே 
சுவாமிகளின்‌ *அபிமன்யு சுந்தரி நாடகம்‌ பாடம்‌ கொடுக்கப்‌ 
பெற்று அரங்கேறியது. அந்‌ நாடகத்தில்‌ என்‌ நடிப்பைப்‌ பார்த்த 
பாவலர்‌ என்னைப்‌ பாராட்டி உற்சாகப்படுத்தினார்‌. மனோஹரன்‌ 
நாடகத்திற்கு மிகப்‌ பெரிய சுவரொட்டிகள்‌ அச்சிட்டு, சென்னை 
நகரெங்கும்‌ ஒட்டச்‌ செய்தார்‌. பிரமாதமாக விளம்பரங்கள்‌ 
செய்யப்பட்டன. முதல்‌ நாடகத்திற்கு மனோஹரா நாடகத்தை 
எழுதிய பம்மல்‌ சம்பந்த முதலியார்‌ அவர்களையே தலைமை 
தாங்கச்‌ செய்தார்‌. தொடர்ந்து ஒத்திகை நடைபெற்று வந்த 
தால்‌ நாடகத்தன்று எனக்குத்‌ தொண்டை கட்டிக்கொண்டது. 
பாவலர்‌ என்னைத்‌ தட்டிக்‌ கொடுத்துப்‌ பயப்படாமல்‌ நடிக்கச்‌ 
சொன்னார்‌. 

நாங்கள்‌ வேடம்‌ புனைந்து கொண்டிருக்கும்பொழுது பம்மல்‌ 
சம்பந்த முதலியார்‌ அவர்களையும்‌ அவருடன்‌ கதாநாயகியாக 
நடிக்கும்‌ இரு. ரங்கவடிவேஓு முதலியாரையும்‌ பாவலர்‌ உள்ளே 
அழைத்து வந்து அறிமுகப்படுத்தினார்‌. நாங்கள்‌ பெருமகிழ்ச்சி 
,'யடைந்தோம்‌. எனக்கும்‌, அன்று விஜயாளாக வேடம்‌ புனைந்த 
தருமலிங்கத்திற்கும்‌ ரங்கவடிவேலு முதலியார்‌ பக்கத்தில்‌ நின்று 
ஒப்பனை செய்வதில்‌ உதவி புரிந்தார்‌. 

பம்மல்‌ சம்பந்தனார்‌ பாராட்டுரை 

17929 அக்டோபர்‌ 7-ஆம்‌ நாள்‌ மனோஹரன்‌ நாடகம்‌ 
பம்மல்‌ சம்பந்த முதலியார்‌ தலைமையில்‌ சிறப்பாக அரங்கேறியது. 
மனோஹரனில்‌ முக்கிய கட்டமான சங்கிலி அறுக்கும்‌ காட்சி 
முடிந்ததும்‌ பாவலர்‌ ஓடிவந்து, 8ழே கிடந்த என்னைத்‌ தூக்கி 
முத்தமிட்டுப்‌ பாராட்டினார்‌. தலைமை தாங்கிய பம்மல்‌ சம்பந்த 
முதலியார்‌ அவர்கள்‌ 8ழ்வருமாறு ஆக்கலத்தில்‌ பே௫னார்‌. 

“ஈமாட்டிகளே, மான்களே! நான்‌ எழுதிய நாடகங்கள்‌ 
யாவற்றிலும்‌ ரமனோஹரா” மிகவும்‌ உயர்ந்தது என்பதை நீங்கள்‌ 
அறிவீர்கள்‌. 

இந்‌ நாடகத்தைச்‌ சென்ற இருபத்தைந்து ஆண்டுகளாக 
எங்கள்‌ சுகுண விலாச சபையில்‌ நானே மனோஹரனாக வேடம்‌ 
பூண்டு நடித்துவருகிறேன்‌. சிறந்த நடிகர்கள்பலர்‌ மனோ ஹரனாக 
வேடம்‌ தரித்து நடிப்பதையும்‌ நானே நேரில்‌ பார்த்திருக்கிறேன்‌. 
எனக்கோ வயதா? விட்டது. முதுமைப்‌ பருவத்தை நோக்கச்‌ 
சன்று கொண்டிருக்கிறேன்‌. வீர மனோகரனாக நடிப்பதற்குரிய 
வலிமை குறைந்து வருகிறது. நான்‌ நாடகத்‌ துறையிலிருந்து 
ஓய்வு பெறும்‌ காலம்‌ நெருங்கிக்‌ கொண்டிருக்கிறது: 

இன்றிரவுமாஸ்டர்‌ டி: கே- ஷண்முகம்‌ மனோகரனாகநடித்த. 
தைப்‌ பார்த்ததும்‌ என்மனதற்குச்‌ சாந்தியும்‌ ம௫ழ்ச்சியும்‌ ஏற்‌ 
பட்டது. நான்‌ வெகுநாட்களாக ஆவலோடு எதிர்ப்பார்த்‌ 
இருந்த ஓர்‌உத்தமநடிகர்‌ தோன்றிவிட்டார்‌ என்பதை இந்த 
'இளஞ்சிறுவருடைய நடிப்பு வெளிப்‌ படுத்தியது. கடவுள்‌ இச்‌ 
சிறியவருக்கு நீண்ட ஆயுளையும்‌ நாடகக்‌ கலைத்துறையிலும்‌ 
மேன்மலும்‌ வளர்ச்சியையும்‌ சிறப்பையும்‌ தருவாராக-? * 

நாடகப்‌ பேராசிரியர்‌ பேசியதை யெல்லாம்பாவலர்‌ தமிழில்‌ 

மொழிபெயர்த்து எனக்குச்சொன்னார்‌. முதலியார்‌ அவர்கள்பேசி 
முடித்து உள்ளே வந்ததும்நான்‌ அவரதுபாதங்களில்பணிந்தேன்‌. 
பபராசிரியர்‌ என்னை மகிழ்வோடு கட்டிக்கொண்டு உச்சிமோந்து 
வாழ்த்தினார்‌- 
போட்டாப்‌ போட்டி 

அப்போது ஒற்றைவாடைத்தியேட்டரில்‌ மதுரை ஒரிஜினல்‌ 
பாய்ஸ்‌ கம்பெனி நடந்து கொண்டிருந்தது. ஒரு நாள்‌ பாவலர்‌ 

கம்பெனியில்‌ :அதிரூப அமராவதி: நாடகம்‌ நடத்தி முடித்து 
விட்டு நாங்கள்‌ எல்லோரும்‌ ஒரிஜனல்‌ பாய்ஸ்‌ கம்பெனியின்‌ 
சதியனுசூயா நாடகம்‌ பார்க்கச்சென்றோம்‌. செவ்வாய்‌, வியாழக்‌ 
இழமைகளில்‌ நடைபெறும்‌ நாடகங்களைப்‌ பாவலர்‌ நடிகர்களின்‌ 
விருப்பத்திற்கே விட்டுவிடுவார்‌, சில நாட்களில்‌ நாடகம்‌ மிக 
விரைவில்‌ முடிந்துவிடும்‌. சரச சல்லாப உல்லாச மனோரஞ்சனி* 
என்று ஒரு நாடகம்‌ நடந்தது. அதில்‌ நான்‌ மனோரஞ்சனியாக 
நடித்தேன்‌. நடிகர்களே திட்டமிட்டு நடத்தும்‌ இந்த நாடகங்‌ 
களுக்குப்‌ பெரும்‌ பாலும்‌ நல்ல வசூலானதில்லை. 

நாங்கள்‌ மனோகரா நாடகம்‌ போட்ட அன்று ஒரிஜினல்‌ 
பாய்ஸ்‌ கம்பெனியிலும்‌ மனோகரா நடைபெற்றது. அப்போது 
அங்கு மனோஹரனாக நடித்தவர்‌ எம்‌. ஜி, தண்டபாணி. அவர்‌ 
2980ல்‌ சுவாமிகள்‌ கம்பெனியில்‌ எங்களோடுஇருந்தவர்‌.அவருக்கு 
என்னைவிட நாலைந்துவயது அதிகமிருக்கலாம்‌. *வெங்கலத்வனி * 
எம்‌. ஜி. தண்டபாணி-- பால மனோகரன்‌”' என்று ஒரிஜினல்‌ 
பாய்ஸ்‌ கம்பெனுயார்‌ விளம்பரம்‌ செய்தார்கள்‌. உடனே 
பாவலர்‌, *₹யார்‌ பால மனோகரன்‌? பால மனோகரா சபா எது? 
என்ற கேள்வியுடன்‌ ஒரு விளம்பர அறிக்கை விட்டார்‌ அதில்‌, 
₹₹பால மனோகர சபாவின்‌ நிகரற்ற பால மனோகரன்‌ மாஸ்டர்‌ 
டி கே. ஷண்முகம்‌”! எனக்‌ குறிப்பிட்டார்‌ இரு கம்பெனியாருக்‌ 
கும்‌. விளம்பர அறிக்கைகளிலேயே விவாதம்‌ நடந்தது.மனோகரா 
போட்டாப்‌ போட்டி நாடகமாக விளங்கியது. மறுவாரம்‌ நடை 
பெற்ற மனோஹரா நாடக்த்தில்‌ பம்மல்‌ சம்பந்தமுதலியார்‌ 
எனக்கு ஒரு தங்கப்பதக்கம்‌ பரிசளித்தார்‌.இந்து, சுதேசமித்திரன்‌ 
இரு பத்திரிகைகளிலும்‌ *தங்கப்‌ பதக்கம்‌ பரிசளிபபு” என்ற 
தலைப்பில்‌ இச்செய்தி பிரமாதமாக வெளியிடப்‌ பெற்றது. 
நாங்கள்‌ பெருமகிழ்ச்சியில்‌ திளைத்திருந்தோம்‌, 
சுவாமிகளின்‌ நிலை 

நாங்கள்‌ சைதாப்பேட்டையிலிருந்து இரவோடிரவாகச்‌ 
சென்னைக்கு வந்த மறுநாள்‌, செய்தி எல்லோருக்கும்‌ தெரிந்து 
விட்டது. இரண்டு நாட்கள்‌ நாடகம்‌ நடைபெறவில்லை, தத்துவ 
மீனலோசனிவித்துவ பால சபை தள்ளாடியது. பிறகு வேறு 
யார்‌ யாரையோ எங்களுக்குப்‌ பதிலாக போட்டு தாடகத்தை 

தொடர்ந்து நடத்‌இஞர்கள்‌, வருல்‌ மிசவும்‌ மோசமாகப்‌ போம்‌. 
விட்டது, கம்பெனியின்‌ நிலையைக்‌ சண்ட மற்றுஞ்‌ கில தழிசர்கள்‌ 
கம்பெனியிலிருந்து விலகிக்‌ கொண்டார்கள்‌, உரிமை யாளர்களில்‌ 
ஒருவரான அின்னையாபிள்‌்கன பணம்‌ கொண்டுவருவதாகச்‌ 
சொல்லி மதுரைக்குப்‌ போய்லிட்டார்‌. பழனியாபினள்ளை 
எப்படியோ சமாளித்து ஆசிரியா்‌ கே. ஜி. குப்புசச மிநாயடுவின்‌ 
உதவியால்‌ கம்பெனியைச்‌ சைதாபேட்டையிலிருந்து பூவிருத்த. 
வல்லிக்குக்‌ கொண்டுபோய்ச்‌ சேர்த்தார்‌, மூவிருந்தவல்லியில்‌ 
நாடகம்‌ நடத்தினார்கள்‌. அங்கும்‌ வசூல்‌ இல்லை, நிலைமை மிகவும்‌ 
நெருக்கடி யாய்விட்டது, அன்றாடச்‌ சாப்பாட்டுக்குக்கூட பணம்‌ 
இல்லாமல்‌ கஷ்டப்பட்டார்கள்‌. எதிர்பாராத இச்‌ சிரமங்களால்‌ 
சுவாமிகளின்‌ உடல்‌ திலை மிகவும்‌ பாதிக்கப்பட்டது. அவரைக்‌ 
கவனிப்பதிலும்‌ அசிரத்தை ஏற்பட்டது... அவ்வப்போது 
சுவாமிகளைக்‌ காணவந்த பெரியவர்கள்‌ லெரிடம்‌ அவர்‌ தமது 
கைகளால்‌ சாடைகாட்டி, ஈடுரண்டுபையன்கள்‌ இருத்தார்சள்‌;. 
அவர்கள்‌ ஓடிப்போய்‌ விட்டார்கள்‌; அதனால்‌ வசூல்‌ இல்லை, 
கஷ்டப்படுிறேன்‌””. என்று மளம்‌ தொந்ததாக தாங்கள்‌ 
அறித்தோம்‌. 
அன்னையின்‌ வெற்றி 

ஆனைக்கவுனிக்கு வீடு மாறி வந்தபின்‌ குப்புசாமி நாயுடு: 
வின்‌ மனைவியார்‌ அடிக்கடி எங்கள்‌ வீட்டுக்கு வரத்தொடங்கினார்‌ 
கள்‌. அவர்கள்‌ மூலம்‌ இச்‌ செய்துகளையெல்லாம்‌ அறித்கோம்‌,, 
சுவாமிகளின்‌ நிலையைத்‌ தெரிந்ததும்‌ எங்கள்‌ தாயார்‌ மிகவும்‌ 
மவ தனைப்பட்டார்கள்‌. எண்ணத்தை வாய்விட்டுச்‌ சொல்ல 
முடியாத நிலையில்‌ சுவாமிகளின்‌ மனம்‌ எவ்வளவு வேளை 
படையும்‌ என்பைத எண்ணி யெண்ணி உருகிஞார்கள்‌, ஒருநாள்‌ 
அம்மாவுக்கும்‌ அப்பாவுக்கும்‌ இதுபற்றிப்‌ பலத்த விவாதம்‌ 
நடந்தது. பாவலர்‌ கம்பெனியில்‌ நாங்கள்‌ பெரும்‌ புகழுடன்‌ 
சீரும்‌ சிறப்புமாக இருந்து வருவதை அப்பா எடுத்துக்‌ கூறிஞர்‌.. 
₹-மீண்டும்‌ பழைய கம்பெனிக்குப்‌ போய்ச்‌ சிரமப்பட 
வேண்டுமா?”* என்று கேட்டார்‌, அப்பாவின்‌ எந்தச்‌ சமாதான 
மூம்‌ அம்மாவைத்‌ திருப்திப்‌ படுத்தவில்லை, “என்‌ குழந்‌ைத 

எ,நாஃம 

களுக்குச்‌ குரு சாபம்‌ பிடித்துவிடும்‌, பொருள்‌ புகழ்‌ இல்லாது 
போனாலும்‌ குழந்தைகளுக்கு எதுவும்‌ நேராதிருச்சு வேண்டும்‌. 
உடனே எப்படியாவது சுவாமிகள்‌ கம்பெனிச்கே போய்விட 
வேண்டும்‌' ” என்று சொல்லி, அம்மா அழ ஆரம்பித்து விட்டார்‌ 
கள்‌. அப்பாவின்‌ எண்ணமும்‌ மாறியது, தாய்மை யுணர்ச்சி, 
வெற்றிபெற்றது, நாயுடுவின்‌ மனைவியாரிடம்‌ மீண்டும்‌ 
கம்பெனிக்கு வந்துவிடுவதாகத்‌ தகவல்‌ சொல்லியனுப்பிஞார்‌ 
தந்தையார்‌. குப்புசாமி நாயுடு பெரு முயற்சி செய்து பூவிருந்த 
வல்லியிலிருந்து கம்பெனியைத்‌ தம்‌ சொந்த ஊராகிய 
பாண்டிச்சேரிக்குக்‌ கொண்டுபோய்ச்‌ சேர்த்தார்‌, எங்கள்‌ 
வருகையை எதிர்பார்த்துக்‌ கொண்டு கம்பெனியார்‌ காத்திருந்‌ 
தூர்கள்‌. 
அப்பா எங்களையும்‌ அழைத்துக்‌ கொண்டு திருவனந்தபுரம்‌ 

போய்‌ வர வேண்டுமென்று பாவலரிடம்‌ விடுமுறை கேட்டார்‌. 
அத்தோடு சுவாமிகள்‌ மிகவும்‌ அபாயமான நிலையில்‌ இருப்பதால்‌ 
அவரையும்‌ பார்த்து வரவேண்டுமெனக்‌ கூறினார்‌. கம்பெனியில்‌ 
புகழும்‌ பொருளும்‌ ஓங்கி உச்ச நிலையடைந்திருக்கும்‌ அந்த 
நேரத்தில்‌, நாங்கள்‌ போகக்‌ கூடாதென்று பாவலர்‌ கண்டிப்பாக 
மறுத்துவிட்டார்‌. முன்‌ பணமாகக்‌ கொடுத்த 250 ரூபாய்களைக்‌ 
கழித்துக்‌ கொள்ளாமலேயே மாதச்‌ சம்பளத்தையும்‌ ஒழுங்காகச்‌ 
கொடுத்து வந்தார்‌. ஜனவரி மாதம்‌ முடிந்தபின்‌ விடுமுறை 
அளிப்பதாயும்‌ அப்போது ஊருக்குப்‌ போய்‌ வரலாமென்றும்‌, 
மேலும்‌ பணம்‌ தேவைப்பட்டால்‌ கொடுப்பதாகவும்‌ கூறி 
விட்டார்‌. அப்பாவின்‌ நிலை தருமசங்கடமாகி விட்டது, 
பாவலர்‌ கம்பெனி நடிகர்கள்‌ 

பாவலர்‌ கம்பெனியில்‌ அப்போது இருந்த சில முக்கிய 
நடிகர்களைப்பற்றி இங்கே குறிப்பிட விரும்புகிறேன்‌. 

கதாநாயகர்கள்‌ இரண்டுபேர்‌ இருந்தார்கள்‌. ஒருவார்‌ 
ஏ. என்‌. ராஜன்‌, மற்றொருவர்‌ டி. எம்‌. மருதப்பா, இவ்விருவரும்‌ 
'இரசிகர்களின்‌ நன்மதிப்பைப்‌ பெற்றிருந்தார்கள்‌. ஏ. என்‌, ராஜன்‌ 
அருமையாகப்‌ பாடக்‌ கூடியவர்‌. டி. எம்‌. மருதப்பா திறமையாக 
நடிக்கக்‌ கூடியவர்‌, பர்த்ருஹரி நாடகத்தில்‌ ஏ. என்‌ ராஜன்‌ 
பர்த்ருஹரியாக நடிப்பார்‌. மனோகரன்‌ நாடகத்தில்‌ டி. எம்‌. 

மருதப்பா புருஷோத்தமனாக நடிப்பார்‌. கதரின்‌ வெற்றி 
யில்‌ கதாநாயகன்‌ சுந்தரம்‌ வேடத்தை இருவரும்‌ இறம்பட 
நடிப்பார்கள்‌: 

தருமலிங்கம்‌ என்ற ஒருவர்‌ இருந்தார்‌. அவருக்கு என்‌ 
னுடைய வயதுதான்‌ இருக்கும்‌. அபிமன்யு சுந்தரியில்‌ சுந்தரி 
யாகவும்‌, மனோஹரனில்‌ விஜயாளாகவும்‌ அற்புதமாக நடிப்பார்‌. 
நல்ல இசை ஞானமுடையவர்‌. இனிமையான குரல்‌. அருமை 
யாகப்‌ பாடுவார்‌. சில அண்டுகளுக்குப்‌ பின்‌ நாங்கள்‌ சொத்தக்‌ 
கம்பெனி நடத்திய பொழுது, தருமலிங்கம்‌ என்சள்‌ கம்பெனியி 
ம்‌ சில காலம்‌ இருந்திருக்கிறார்‌. 
கொண்டிக்‌ கை சுவாமிகா தன்‌ 

சுவாமிநாதன்‌ ஒரு சிறந்த நகைச்சுவை நடிகர்‌, அவரை 
*நொண்டிக்‌ கை சுவாமிநாதன்‌” என்றுதான்‌ எல்லோரும்‌ குறிப்‌ 
பிடுவார்கள்‌. அவருடைய கைகளில்‌ ஒன்று கொஞ்சம்‌ ஊனமா 
பிருந்தது. இவருடைய உடன்‌ பிறந்த தமையனார்‌ திரு பக்கிரி 
சாமிப்‌ பிள்ளை ஒரிஜினல்‌ பாய்ஸ்‌ கம்பெனியில்‌றந்த நகைச்‌ சுவை 
நடிகராக விளங்கினார்‌. சகோதரர்கள்‌ இருவரில்‌ ஒருவர்‌ பாய்ஸ்‌ 
கம்பெனியிலும்‌, மற்றொருவர்‌ பாவலர்‌ கம்பெனியிலுமாக 
இருந்தது, அப்போது எங்களுக்குப்‌ புதுமையாகத்‌ தோன்றியது.. 
நொண்டிக்‌ கை சுவாமிநாதன்‌ மேடைக்கு வந்தவுடனேயே 
சபையோர்‌ சிரித்து விடுவார்கள்‌: அவர்‌ செய்வதெல்லாம்‌ 
கொனஷ்டையாகவே இருக்கும்‌. கதரின்‌ வெற்றியில்‌ இன்ஸ்‌ 
பெக்டராக வத்து அவர்‌ செய்யும்‌ அட்டகாசங்களை இப்போது 
தினைத்தாலும்‌ சிரிப்பு வருகிறது. 

ஒரு நாள்‌, கதரின்‌ வெற்றி நீதிமன்றக்‌ காட்சியில்‌ 
தொண்டிக்கை சுவாமிநாதன்‌ இன்ஸ்பெக்டராக வந்து வாக்கு 
மூலம்‌ கொடுத்தார்‌. நான்‌ கோடம்பாக்கத்தில்‌” என்று அவர்‌ 
(பேசத்‌ தொடங்கியதும்‌, மூக்கில்‌ சொருகியிருந்க கம்‌.பிமீசை ழே 
விழுந்துவிட்டது. வக்&லாக நின்ற எனக்குச்‌ அரிப்புத்‌ தாங்க 
வில்லை, சபையோர்‌ கைதட்டிச்‌ சிரித்தார்கள்‌. அதழ்காக அவர்‌ 
ஒன்றும்‌ பதற்றமடைய வில்லை, இன்ஸ்பெக்டர்‌ எவ்வித பரப்‌ 
பரப்பும்‌ இல்லாமல்‌ சாவாசமாகக்‌ குனிந்தார்‌. சழேடந்த 
மீசையை எடுத்தார்‌. கைக்குட்டையால்‌ அதைத்‌ தட்டினார்‌. 
மிண்டும்‌ மூக்கில்‌ சொருகிக்‌ கொண்டு பேசத்‌ தொடங்கினார்‌. 

வேறு எவ்வித உணர்ச்சியையும்‌ அவர்‌ காட்டாமல்‌ அமைதியாக 
இதைச்‌ செய்ததால்‌ சபையோரின்‌ சிரிப்பு அடங்க வெகு நேர 
மாயிற்று, மனோகரன்‌ நாடகத்தில்‌ வசந்தனாக அவர்‌ நடிப்பார்‌. 
₹ஈகல்லாசனத்தின்‌ கீழே உட்கார்ந்து, முதுகு வளைந்து போய்‌ 
விட்டது” என்று வசந்தன்‌ சொல்லும்போது உண்மையாகவே 
முதுகு வளைந்து போனதுபோல்‌ நடித்துக்‌ காட்டுவார்‌. அவா்‌ 
உடம்பு, சொல்லுகிறபடி யெல்லாம்‌ வளையும்‌, 
பாயரசமும்‌ பார்த்த சாரதியும்‌ 

துரைக்கண்ணு என்று மற்றொரு இளம்‌ ஹாஸ்ய நடிகர்‌ 
இருந்தார்‌. அவர்‌ கதரின்‌ வெற்றியில்‌ வேலையாளாக நடிப்பார்‌. 
அவரைப்‌ பாயாசம்‌ என்றே சபையோர்‌ குறிப்பிடுவார்கள்‌. 
பாயாசப்‌ பைத்தியம்‌ பிடித்த வேலைக்காரனாக அவர்‌ நடிப்பதை 
மக்கள்‌ பெருமகிழ்வோடு பாராட்டுவார்கள்‌: எந்த நாடகத்தில்‌, 
என்ன வேடத்தில்‌, அவர்‌ வந்தாலும்‌ ஜனங்களில்‌ இலர்‌ 
“பாயாசம்‌, பாயாசம்‌” என்று அவருக்குப்‌ பட்டம்‌ சூட்டிக்‌ 
கூப்பிடுவது வழக்கம்‌. 


மற்றொரு நடிகர்‌ பார்த்தசாரதி. இவர்‌ பெண்‌ வேடம்‌ பூண்டு 
நடிப்பவர்‌, பெரும்பாலும்‌ சோகச்‌ சுவைப்‌ பாத்திரங்களிலே 
தோன்றித்‌ திறமையாக நடிக்கக்‌ கூடியவர்‌. மனோஹரனில்‌ பத்மா 
வதியாக நடிப்பார்‌. பார்த்தசாரதி பிற்காலத்தில்‌ பல அரசியல்‌ 
கட்சிகளிலும்‌ பத்திரிக்கைத்‌ துறையிலும்‌ இருந்தபோது பார்க்கும்‌. 
வாய்ப்பு எனக்குக்‌ கட்டியது. இப்போது இவர்‌ திராவிட முன்‌ 
னேற்றக்கழகத்தில்‌ இருந்து வருகிறார்‌. 


பாவலரின்‌ சந்தேகம்‌ 


தந்தையார்‌ விடுமுறைக்‌ கேட்டது முதல்பாவலருக்கு எங்கள்‌” 
மேல்‌ சந்தேதகம்‌ உண்டாடவிட்டது. எங்களோடு ஓட்டுக்‌ குடித்‌ 
துனத்திலிருந்த சிலரிடம்‌ நாங்கள்‌ இடீரென்று எங்காவதுபுறப்‌ 
பட்டால்‌ உடனே தகவல்‌ கொடுக்கும்படியாக ரக9யமாகச்‌ 
சொல்லிவைத்தார்‌. இது தந்‌ைதையாருக்குத்‌ தெரிந்துவிட்டது. 
அந்த வீடு வசதியில்லையென்றும்‌ வேறு வீடு பார்க்கவேண்டு 
மென்றும்‌ தந்தையார்‌ எல்லோருடைய காதிலும்‌ விமும்படியாக. 

அடிக்கடிச்‌ சொல்லிக்‌ கொண்டிருந்தார்‌. ஒரு வாரத்திற்குப்‌ பின்‌ 
செங்காங்கடைப்‌ பக்கம்‌ ஏதோ வீடு இடைத்து விட்டதாகச்‌ 
சொன்னார்‌. நாங்கள்‌ நாடகத்திற்குப்‌ போனபின்‌ பெரியண்ணா 
அம்மாவையும்‌ அழைத்துக்கொண்டு புது வீட்டுக்குப்‌ போய்விட 
வேண்டுமென்றும்‌, தாம்‌ நாடகம்‌ முடிந்து நேரே புது வீட்டுக்கு 
வத்துவிடுவதாகவும்‌ சந்தேகப்படாத முறையில்‌ சொல்லிவிட்டுத்‌ 
தந்தையார்‌, எங்களையும்‌ அழைத்துக்‌ கொண்டு ராயல்‌ தியேட்ட 
ருக்கு வந்தார்‌. 
பாண்டிக்கு ஓடினோம்‌ 

1922 அக்டோபர்‌ 15ஆம்‌ நாள்‌ ஞாயிற்றுக்கிழமை, அன்று 
“அபிமன்யு சுந்தரி மாலை நாடகம்‌. சர்‌ சி. பி, இராமசாமி ஐயர்‌ 
தலைமை தாங்கினார்‌. அவர்‌ அப்போது கவர்னரின்‌ நிருவாக 
சபையில்‌ முதல்‌ மெம்பராக இருந்தார்‌. சர்‌ ௪, பி. நாடகத்தைப்‌ 
பாராட்டிப்‌ பேசினார்‌. பாவலர்‌, ௪. பி. கையால்‌ எனக்கு ஒரு 
தங்கப்‌ பதக்கம்‌ பரிசளிக்கச்‌ செய்தார்‌. நாடகம்‌ சிறப்பாக நடந்து 
முடிந்தது. 


தந்தையாரின்‌ முன்னேற்பாட்டின்படி பெரியண்ணா அம்மா 
வுடன்‌ சூளையிலுள்ள கே. ஜி, குப்புசாமி நாயிடுவின்‌ நண்பர்‌ 
ஒருவர்‌ வீட்டிற்குச்‌ சென்று விட்டார்‌. நாடகம்‌ முடிந்ததும்‌ 
நாங்கள்‌ நேராகச்‌ சூளை வீட்டிற்குச்‌ வந்து சேர்ந்தோம்‌. இரவு 
உணவுக்குப்பின்‌ எல்லோரும்‌ காரில்‌ சைதாப்பேட்டைக்கு வந்து, 
அங்கிருந்து ரயிலேறி மறுநாள்‌ காலை பாண்டிச்சேரியை அடைந்‌ 
தோம்‌. 


சுவாமிகளைக்‌ கண்டோம்‌ 


மறுநாள்‌ காலை கம்பெனி வீட்டிற்குச்‌ சென்று சுவாமிகளைக்‌ 
கண்டோம்‌. 8மே விழுந்து வணங்கினோம்‌. சுவாமிகளின்‌ கண்கள்‌ 
கலங்கின, றிது நேரம்‌ அமைதியாக நின்றோம்‌. எங்களுக்கும்‌ 
அழுகை வந்தது. கண்களைத்‌ துடைத்துக்‌ கொண்டோம்‌. 
சுவாமிகள்‌ ஏதேதோ சொல்ல விரும்பினார்‌. வாய்‌ பேச இயலாத 
நிலையில்‌ அவரது கண்கள்தாம்‌, எண்ணங்களை வெளிப்படுத்தின. 
- நீண்ட நேரத்திற்குப்‌ பின்‌ சுவாமிகள்‌ புன்முறுவல்‌ செய்தார்‌. 

இரண்டு நாட்களில்‌ பாண்டிச்சேரியில்‌ நாடகம்‌ தொடங்‌ 
இயது. வருவாயும்‌ சுமாராக இருந்தது. விளக்கு அணையும்போது 
ஒளி விடுவது இயற்கையல்லவா? அதைப்போலச்‌ சுவாமிகளுக்கு 
ஒரு நாள்‌ திடீரென்று, பக்கவாதத்தினால்‌ முடக்கப்பட்டிருந்த 
காலும்‌ கையும்‌, நிமிர்ந்து நின்றன. ஒரு சில நிமிடங்கள்தான்‌. 
மீண்டும்‌ பழைய நிலையையே அடைந்தார்‌. இறுதி நாட்களில்‌ 
சுவாமிகள்‌ பட்ட கஷ்டத்தை எடுத்துச்‌ சொல்வதே கடினம்‌. 
எல்லாம்‌ படுக்கையிலேதாம்‌ நடைபெற்றன. கோட்டயம்‌ 
கோபாலபிள்ளையும்‌, பாண்டிச்சேரி குப்புசாமியும்‌ ஒரு குழந்தை 
யைக்‌ காத்துப்‌ பராமரிப்பதுபோல்‌ சுவாமிகளுக்கு அன்புடன்‌ 
பணிவிடை செய்து வந்தார்கள்‌. அவ்விரு பணியாளர்களின்‌ 
உண்மையான சேவையை எல்லோரும்‌ புகழ்ந்தார்கள்‌. 


பருவுடல்‌ மறைந்தது. 

1928 நவம்பர்‌ 19 ஆம்‌ நாள்‌, சுவாமிகளின்‌ நிலை நெருக்கடி 
யாய்‌ விட்டது. எல்லோரும்‌ பதறினார்கள்‌. அன்று திங்கட்கிழமை. 
சுவாமிகளுக்கு மிகவும்‌ பிடித்தமான புனித நாள்‌. வழக்கம்‌ 
போல்‌ பஜனை நடைபெற்றது. இரவு 17மணிக்கு, சுவாமிகளின்‌ 
ஆவி அமைதியாகப்‌ பிரிந்தது. 


தமிழ்‌ நாடகத்தாய்‌ பெறற்கரிய புதல்வனை இழந்தாள்‌; தமிழ்‌ 
நடிகர்கள்‌ தங்கள்‌ தந்தக்‌ கொப்பான பேராசிரியரை இழத்‌ 
தனர்‌; கலையுலகம்‌ ஓர்‌ ஒப்பற்ற மாமேதையை இழந்து 
கண்ணீர்‌ வடித்தது. 

தமிழ்‌ நாடக உலகன்‌ தலைமையாசிரியராகவும்‌, நாடக 
ஆசிரியர்களுக்கெல்லாம்‌ பேராசிரியராகவும்‌ விளங்கிய தவத்திரு 
சங்கரதாஸ்‌ சுவாமிகள்‌ தமது பருவுடலை விட்டுப்‌ புகழமுடம்பை 
யடைந்தார்‌. 7867ஆம்‌ ஆண்டில்‌ தூத்துக்குடியிலே பிறந்த அப்‌ 
பெருமகஞார்‌, 7922-இல்‌ பாண்டிச்சேரியிலே சமாதியடைந்தார்‌. 


மறுநாள்‌ காலை சுவாமிகளின்‌ சடலத்துடன்‌ புகைப்படம்‌ 
எடுக்கப்‌ பெற்றது. குழுவினரோடு எடுத்த படத்தில்‌ தம்பி பகவதி 
நிற்கப்‌ பயந்து மறுத்து விட்டான்‌. அப்போது பகவதிக்கு நான்கு 
வயதிருக்கும்‌. பிறகு பூஜைக்குரிய முறையில்‌ சுவாமிகளைத்‌ 

தனியாக எடுத்தார்கள்‌. அப்போது திடீரென்று பகவதிக்குத்‌ 
தைரியம்‌ வந்து விட்டது. ₹*நானும்‌ படத்தில்‌ நிற்கிறேன்‌: * 
என்றான்‌.புகைப்படக்காரர்‌*:ஓரே *நெகட்டிவ்‌” தானிருக்கிறது”? 
என்றார்‌. தம்பி அழ ஆரம்பித்தான்‌. பிறகு அவனைச்‌ சமாதானப்‌ 
படுத்திக்‌ கையில்‌ மலர்களைக்‌ கொடுத்து, சடலத்தின்‌ பக்கத்தில்‌ 
நிற்கச்‌ செய்து படமெடுத்தார்கள்‌. 
பூலவர்களின்‌ கண்ணீர்‌ 

சுவாமிகள்‌ மறைந்த செய்தி நாடெங்கும்‌ அறிவிக்கப்‌ 
பட்டது. தமிழ்‌ நாட்டில்‌ அப்போது வாழ்ந்த நாடகப்‌ புலவர்‌ 
களெல்லாம்‌ இரங்கற்‌ பாக்கள்‌ பாடி அனுப்பியிருந்தார்கள்‌. 
சுவாமிகளோடு நெருங்கிய தோழமை கொண்டவர்‌ உடுமலை 
சந்தச்‌ சரபம்‌ முத்துச்சாமிக்‌ சுவிராயர்‌, அவர்‌ சுவாமிகளோடு 
சக மாணவராகப்‌ பழனி தண்டபாணி சுவாமிகளிடம்‌ பாடம்‌ 
கேட்டவர்‌, கவிராயர்‌ அவர்கள்‌ அனுப்பியிருந்த இரங்கற்‌ 
பாக்கள்‌, மனத்தை உருக்குவதாக அமைந்திருந்தன. ஒரு 
பாட்டை மட்டும்‌ இங்கே குறிப்பிடுகிறேன்‌. 


-சுந்தரராவ்‌ முதலாகத்‌ துலங்கனந்தன்‌ 
வரைவகுத்துச்‌ சொல்லுங்‌ காலை 
எந்தகா டகத்லைவர்‌ டீயின்‌ றி 
நடனவரங்‌ கேறி நின்றார்‌? 
அந்தமார்க கண்டனுக்கன்‌ றரனளித்த 
வரமுனக்கீண்‌ டருமை யாச்சோ? 
சந்தமார்‌ சங்கரதாஸ்‌ சாமிநினை 
யாங்காணும்‌ தருண மென்றே!” 


பாவலர்‌ கோட்டீஸ்‌ 

பாவலர்‌ கம்பெனியில்‌ நாங்கள்‌ இரண்டரை மாதங்களே 
இருந்தோம்‌. ஆனால்‌ அந்தக்‌ குறுகிய காலத்தில்‌ நடிப்புத்‌ 
துறையில்‌ நாங்கள்‌ பெற்ற பயிற்ச மிகச்‌ சிறப்பானது. அப்‌ 
பயிற்சி நாடகத்‌ துறையில்‌ முன்னேறுவதற்கு எங்களுக்குப்‌ 
பெருந்துணையாக இருந்தது என்பதை மகிழ்வோடு குறிப்பிட 
வேண்டியது என்‌ கடமை, 

பாவலர்‌ கம்பெனியிலிருந்து நாங்கள்‌ வந்த பின்‌ அவர்‌ 
ஏதேதோ முயற்சிகள்‌ செய்தார்‌. எங்கள்மீது குற்றம்‌ சாட்டி 
"நோட்டீஸ்‌ விட்டார்‌. தந்தையாரும்‌ ஒருவக்லைக்‌ கலந்து பதில்‌ 
நோட்டீஸ்‌ கொடுத்தார்‌. ல நாட்கள்‌ இவ்வாறு நோட்டீஸ்‌ 
களிலேயே வாதம்‌ நடந்தது. கடைசியில்‌ பாவலர்‌ தமது 
மூயற்சியைக்‌ கைவிட்டார்‌, 

சுவாமிகள்‌ மறைவோடுவசூலும்‌ குறைத்து போனதால்கில 
“ஸ்பெஷல்‌ நாடகங்களை நடத்தத்‌ திட்டமிட்டார்கள்‌. பாலாமணி 
அம்மாள்‌ குழுவினரைக்‌ கொண்டு டம்பாச்சாரி நாடகம்‌ போடச்‌ 
செய்தார்கள்‌. இக்குழுவினர்‌ அனைவரும்‌ சுவாமிகளிடம்‌ பாசமும்‌ 
பக்தியும்‌ கொண்டவர்கள்‌. 

அப்போது பாலாமணி அம்மாள்‌ மிகவும்‌ வயதுமுதிர்ந்‌ 
தவர்‌, அவர்தாம்‌ குழுவின்‌ உரிமையாளர்‌. எனக்கு முதன்‌ 
முதலாகப்‌ பவுடர்‌ பூசிவிட்ட சி. எஸ்‌. சாமண்ணா ஐயர்‌, குழுவின்‌ 
மானேஜராக இருந்தார்‌. இத்தக்‌ குழுவில்‌ அதிகமான பெண்கள்‌ 
இருத்தார்கள்‌. “டம்பாச்சாநி * நாடகம்‌ போடுவதில்‌ இந்தச்‌ 
சபையார்‌ மிகவும்‌ பிரசித்தி பெற்றிருந்தார்கள்‌. பாலாமணி 
அம்மையார்‌ இளமைப்‌ பருவத்தில்‌ மிகச்‌ சிறந்து விளங்கினாராம்‌., 
கும்பகோணத்தில்‌ பாலாமணி அம்மையார்‌ கதாநாயகியாகவும்‌ 
பாலாம்பாள்‌ அம்மையார்‌ கதாநாயகனாகவும்‌ நடித்து வந்த காலத்‌ 
தில்‌ தஞ்சாவூரிலிருந்து கும்பகோணத்திற்கு, “பாலாமணி 
ஸ்பெஷல்‌! என்ற பெயரரல்‌ ஒரு ரயிலே விடப்பட்டதாம்‌, 
பாலாமணிச்‌ சாந்து, பாலாமணிப்‌ புடவை என்றெல்லாம்‌ 
வியாபாரிகள்‌ விளம்பரப்படுத்துவார்களாம்‌, இவற்றையெல்‌ 
லாம்‌ என்‌ தந்தையார்‌ மூலம்‌ அறிந்தேன்‌. 
உம்பாச்சாரி உதவி 

பாலாமணி அம்மையாரே டம்பாச்சாரியாக நடித்தார்‌. 

கதாநாயகி மதனசுந்தரியாக வடிவாம்பாள்‌ நடித்தார்‌. ௪. எஸ்‌. 
சாமண்ணா ஐயர்‌ முதலிலிருந்து முடிவு வரை மொத்தம்‌ பதினொரு 
வேடங்களில்‌ : தோன்றினர்‌. அற்புதமாக நடித்தார்‌. அவரை 
இத்தியன்‌ சார்லி சாப்ளின்‌” என்றே அக்காலத்தில்‌ குறிப்பிட்‌ 
டார்கள்‌. இந்தப்‌ பட்டம்‌ அப்போது சென்னை கவர்னராக 
இருந்த லார்டு வெல்லிங்டன்‌ அவர்களால்‌ இவருக்கு வழங்கப்‌ 

பட்டது, பதினோரு வேடங்கள்‌ என்று குறிப்பிட்டேனல்லவா? 
ஒப்பனை முறைகளெல்லாம்‌ நன்கு வளர்ச்சி பெறாத அந்த நாளில்‌ 
சாமண்ணா ஐயர்‌ பல்வேறுபட்ட குணங்களையுடைய இந்தப்‌ 
பாத்திரங்களைத்‌ தாங்கி நடித்ததுதான்‌ மிகவும்‌ வியப்புக்குரியது. 
பாத்திரங்களின்‌ பெயார்களைக்‌ கேட்டால்‌ நீங்களே வியப்படை 
வீர்கள்‌. நாவிதர்‌, தவூப்பிள்ளை, டாபர்‌ மாமா, எஞ்சினீயர்‌, 
தமிழ்ப்புலவர்‌, கோமுட்டி செட்டியார்‌, ஷேக்மீரா லெப்பைடு 
அமீனா, வக்கில்‌, அப்பார்சாமிகள்‌, சட்டிப்பரதேசி ஆகிய இவ்‌ 
வேடங்கள்‌ அனைத்தையும்‌ புனைந்து அந்தந்தப்‌ பாத்திரங்களுக்கு 
ஏற்றவாறு அவர்‌ பே நடிப்பது பிரமிக்கத்‌ தக்கதாக இருக்கும்‌, 
தமிழ்‌, தெழுங்கு, ஆங்கிலம்‌, கன்னடம்‌, மலையாளம்‌ முதலிய 
பல்வேறு மொழிகளைச்‌ சரளமாகப்‌ பேசத்‌ தெரிந்தவர்‌ அவர்‌. 
சாமண்ணா ஐயரின்‌ இந்த அபாரமான திறமையை எல்லோரும்‌ 
பாராட்டினார்கள்‌. 


டம்பாச்சாரி நாடகம்‌, தமிழகத்தில்முதன்‌ முதலாக 
நடிக்கப்‌ பெற்ற சமுதாய நாடகம்‌, இந்த நாடகத்தின்‌ கதை 
உண்மையாகவே நடந்த ஒரு செல்வச்சீமானின்‌ கதத. தாசியின்‌ 
மையலில்‌ சிக்கிச்‌ சீரழித்த ஒருவரின்‌ வரலாறு, இதைப்‌ போன்ற 
கதைகள்‌ மக்களின்‌ உள்ளத்தில்‌ இன்றுவரை நீங்காது இடம்‌ 
பெற்றிருப்பகதை நாம்‌ பார்க்கிறோம்‌, ₹டம்பாச்சாரி” முதல்‌ 
இரத்தக்‌ கண்ணீர்‌” வரை எத்தனையோ நாடகங்கள்‌ இந்த 
அடிப்படையிலே எழுதி நடிக்கப்பட்டு வந்திருக்கன்றன. 


டம்பாச்சாரி நாடகத்திற்கு நல்ல வரூலாயிற்று, அந்த 
உதவியுடன்‌ எங்கள்‌ நாடக சபை திருப்பாதிரிப்புலியூருக்கு வந்து 
சேர்ந்தது. சுவாமிகள்‌ காலமானபோது வந்திருத்தவர்களில்‌ 
மூதலாளி சன்னைய்யாபிள்ளை மீண்டும்‌ மதுரைக்குப்‌ போய்‌ விட்‌ 
டார்‌. கருப்பையாபிள்ளாயும்‌, காமேஸ்வர ஐயரும்‌ கம்பெனி 
யிலே மீண்டும்‌ இடம்‌ பெற்றார்கள்‌. பழனியாபிள்ளையின்‌ உதவி 
யுடன்‌ அவர்களே கம்பெனியை நடத்தி வந்தார்கள்‌. வசூலும்‌ 
சுமாராக ஆயிற்று. கம்பெனியிலிருந்து விலகிய பல நடிகர்கள்‌ 
மீண்டும்‌ வந்து சேர்ந்தார்கள்‌. மனோகரா நாடகம்‌ நடத்தினோம்‌. 
புதிய நாடகமாதலால்‌ பிரமாதமான வரவேவற்புக்‌ இடைத்தது. 

மனோஹரன்‌ நாடகத்தில்‌ 

இிருப்பாதிரிப்புலியூரில்‌ ஒருநாள்‌ மனோஹரன்‌ நாடகம்‌ 
நடந்து கொண்டிருந்தது. மனோஹரனில்‌ முக்கியமான காட்சி; 
சங்கிலிகளால்‌ கட்டப்பெற்று ஆவேசங்‌ கொண்ட நிலையில்‌ 
திற்கிரான்‌ மனோகரன்‌. ₹*என்‌ மைந்தனா நீ?!" என்கிறார்‌ தந்‌ைத 
புருஷோத்தமார்‌. உடனே மனோஹரன்‌, ₹₹என்ன சொன்னீர்‌?2:* 
“என்று ஆக்ரோஷத்தோடு சங்கிலிகளை அறுத்துக்‌ கொண்டு 
எதிரே நிற்கும்‌ காவலனின்‌ வாளை உருவி, தந்‌தையைக்கொல்லப்‌ 
பாய்கிறான்‌. 

புருஷோத்தமன்‌ பேச்சு முடிந்தது. மனோஹரனாக நின்ற 
நான்‌. ₹*அ, என்னசொன்னீர்‌?" என்று கர்ஜித்தபடி சங்கிலிகளைப்‌ 
பிணைத்திருந்த சுருக்குக்‌ கயிற்றை இழுத்தெறிந்து விட்டு- 
அதாவது சங்கிலிகளை அறுத்தெறிந்து விட்டு, எதிரே நின்ற காவ 
லனின்‌ உடைவாளை உருவிக்கொண்டு, சிம்மாதனத்தில்‌ வசந்த 
சேனையுடன்‌ வீற்றிருந்த புருஷோத்தமரை நோக்கப்‌ பாய்ந்தேன்‌. 
பரிதாப கிலை 

௪பையில்‌ ஓரேசிரிப்பொலி, எவ்வளவு ரசனைக்‌ குறைவான 
சபையாயிருந்தாலும்‌ சிரிக்கக்‌ கூடிய கட்டமல்ல அது. எதிரே 
சிம்மாசனத்தில்‌ வீற்றிருந்த புருஷோத்தமர்‌ உதடுகளிலும்‌ 
புன்னகை தவழ்ந்தது.வசந்தசேனை வேடத்திலிருத்த சன்னண்ணா 
வும்‌ சிரிப்பை அடக்க முடியாமல்‌ தவித்துக்‌ கொண்டிருந்தார்‌. 
ஒரு வினாடி எனகொன்றும்‌ புரியவில்லை ...பிறகு, உண்மையை 
உணர்ந்தேன்‌. என்‌ உயிரே போய்விடும்போல்‌ இருந்தது வீர 
தீர மனோ ஹரனுடைய அப்போதைய நிலைமை மிகப்‌ பரிதாப 
கரமானது... . .. .. விஷயம்‌ என்ன தெரியுமா? காவலனிட 
மிருந்து நான்‌ உடைவாளை உருவியபோது, என்‌ கையோடு வந்‌ 
தது, கத்தியின்‌ கைப்பிடி மட்டும்தான்‌. கத்தி, பிடியிலிருந்து 
விடுபட்டு வெளியே வராமல்‌ காவலனின்‌ உறைக்குள்ளேயே 
தங்கி விட்டது. எனக்கிருந்த உணர்ச்சி வேகத்தில்‌ நான்‌ இதைக்‌ 
கவனிக்கவில்லை. வெறும்‌ கைப்பிடியோடு நின்ற மனோகரனின்‌ 
நிலையைக்‌ கண்டு யார்தான்‌ சிரிக்கமாட்டார்கள்‌? 

எனது நடிக நண்பர்களுக்கு இதைப்‌ போன்ற பரிதாப நிலை 
ஏற்படாதிருக்குமாக! எப்போதும்‌ எச்சரிக்கையாக இருக்க 
வேண்டும்‌. அதற்காகவே இத்த நிகழ்ச்சியைக்‌ குறிப்பிட்டேன்‌. 

அப்பாவுக்கு நோய்‌ அதிகப்பட்டது | 

திருப்பாதிரிப்புலியூரிலிருதந்து சல சிற்றார்களுக்குச்‌ சென்று: 
சிதம்பரம்‌ வந்து சேர்ந்தோம்‌. அப்போது அண்ணாமலைப்‌ பல்கலை: 
கழகமும்‌, அண்ணாமலை நகரும்‌ இல்லாத காலம்‌, இதம்பரத்தில்‌: 
ஓடுகள்‌ வேய்ந்த ஒருகொட்டகையில்‌ நாடகங்கள்‌ நடைபெற்றன... 
நல்ல வசூலாயிற்று. தம்பி பகவதி, தொடக்கப்‌ பள்ளியில்‌. 
சேர்க்கப்பட்டான்‌. காஞ்ரீபுரத்தில்‌ தந்‌தையாருக்குக்‌ காலில்‌ 
விஷக்கல்‌ குத்தி நோய்‌ ஏற்பட்டதாகக்‌ குறிப்பிட்டேனல்லவா? । 
அந்த நோய்‌ மீண்டும்‌ தலைகாட்டத்‌ தொடங்கியது. அடிக்கடி 
உடல்‌ நலமில்லாமல்‌ சிரமப்பட்டார்‌. திடீரென்று ஒருநாள்‌- 
மயக்கம்‌ வந்துவிட்டது. தமக்கு இறுதி நாள்‌ நெருங்கிவிட்ட. 
தென்ற எண்ணம்‌ அவரது உள்ளத்தில்‌ தோன்றி விட்டது. 
குடும்பத்தோடு, பிறந்த ஊருக்குப்‌ போசகவேண்டுமென முதலாளி” 
களிடம்‌ பிடிவாதம்‌ செய்தார்‌. எங்களை மட்டும்‌ விட்டுப்‌ போகும்‌. 
படி உரிமையாளர்கள்‌ ஏதேதோ சொன்னார்கள்‌. அப்பா ஒப்பா 
வில்லை, 

நான்‌ திடீரென்று இறத்துபோக நேரலாம்‌. பிறந்த ஊரில்‌: 
சுற்றத்தார்‌ முன்னிலையில்‌ இறக்க விரும்புகிறேன்‌. பல ஆண்டு: 
களுக்குப்‌ பின்‌ ஊருக்குப்‌ போவதால்‌ பிள்ளைகளையும்‌ அவயம்‌ 
அழைத்துப்‌ போகவேண்டும்‌. ஒரு வாரத்தில்‌ அவர்களை அனுப்பி' 
விடுகிறேன்‌. நான்‌ சில மாதங்கள்‌ தங்கியிருந்து உடல்‌ நிலை: 
சுகமடையுமானால்‌ வருகிறேன்‌?” * என்று கூறினார்‌. வேறு வழியின்றி” 
முதலாளிகளும்‌ இசைந்தார்கள்‌. தூரப்‌ பயணமா தலால்‌ துணைக்‌ 
காகக்‌ கோட்டயம்‌ இரு கோபாலபிள்ளையையும்‌ அழைத்துக்‌. 
கொண்டு, எல்லோரும்‌ குடும்பத்துடன்‌ பிறந்த ஊறர௱இயா 
திருவனத்தபுரத்திற்குப்‌ பயணமானோம்‌. 
பிறந்த நகரம்‌ 

இருவனந்தபுரத்திற்குப்‌ போகிறோம்‌ என்பதில்‌ எங்களுக்‌. 
கெல்லாம்‌ பெரு மகிழ்ச்சி, நானும்‌, என்‌ தமையன்மார்சள்‌- 
இருவரும்‌ திருவளந்தபுரத்தில்தான்‌ பிறந்தோம்‌. சின்னஞ்‌ சிறு 
வயதில்‌ நான்‌ தவழ்ந்து விளையாடிய இடம்‌, இருவனந்துபுர த்தில்‌ 
இப்போது இருக்கும்‌ பெரிய ரயில்‌ நிலையம்‌ அப்போது இல்லை... 
கடற்புரத்திற்கு அருகில்‌ ஒருசின்னரயில்‌ நிலையம்‌ இருந்தது, அதிக்‌ 

தான்‌ இறங்கினோம்‌. குதிரை வண்டிகள்‌ பெட்டி வண்டிகளைப்‌ 
“போல்‌ அழகாக இருந்தன. எனக்கு நினைவு தெரிந்தபின்‌ நான்‌, 
பிறந்த ஊரையே பார்த்ததில்லை. காணும்‌ காட்சியெல்லாம்‌ 
புதுமையாக இருந்தது. எல்லோரும்‌ இரண்டு வண்டிகளில்‌ 
ஏறியதும்‌ புத்தன்‌ சந்தை” என்ற இடத்திற்கு வண்டியை விடச்‌ 
“சொன்னார்‌ தந்தையார்‌. 

ஆம்‌, புத்தன்‌ சந்தையில்தான்‌ எங்கள்‌ உறவினர்கள்‌ அதிக 
.மாக இருந்தார்கள்‌. நாங்கள்‌ பிறந்த இடமும்‌ அதுதான்‌. 
தந்தையார்‌ தம்‌ தம்பிக்குக்‌ கடிதம்‌ எதுவும்‌ எழுதாமல்‌ திடீ 
ரென்று புறப்பட்டதால்‌, அவர்‌ தங்கியிருந்த இடம்‌ தெரியாமல்‌ 
“தேடினார்‌. கடைசியில்‌ எப்படியோ ஒருவகையாக எங்கள்‌ 
சிற்றப்பா செல்லம்பிள்ளை, தம்‌ மனைவியுடன்‌ குடியிருந்த வீட்டைக்‌ 
.கண்டு பிடித்தோம்‌. சிற்றப்பா சர்க்காரில்‌ ஏதோ ஒரு ₹*பியூன்‌” 
"வேலையில்‌ இருந்தார்‌.அடிக்கடி வெளியூர்‌ போகவேண்டிய வேலை. 
நாங்கள்‌ போன சமயம சிற்றப்பா வெளியூர்‌ போயிருந்தார்‌. அவர்‌ 
அப்போதுதான்‌ புதிதாகத்‌ திருமணம்‌ செய்திருந்தார்‌. அக்கம்‌ 
பக்கத்திலுள்ள உறவினர்கள்‌ சித்தியை அம்மாவுக்கு அறிமுகப்‌ 
,படுத்தி வைத்தார்கள்‌. சிற்றப்பா மிகுந்த வறுமை நிலையிலிருந்‌ 
தார்‌. அவர்‌ குடியிருந்த வீடும்‌ எல்லோரும்‌ தங்குவதற்கு வசதி 
.யாக இல்லாதிருந்தது, அருகிலேயே வேறு வீடு பார்த்துக்‌ 
குடியேறினோம்‌. இரண்டு நாட்களில்‌ சிற்றப்பா வந்து சேர்ந்தார்‌. 
நீண்ட காலத்திற்குப்பின்‌ சந்தித்த அப்பாவும்‌, சிற்றப்பாவும்‌ 
எதுவும்‌ பேசாமல்‌ கண்ணீர்‌ விட்டுக்‌ கொண்ட காட்சி, இன்னும்‌ 
என்‌ நினைவில்‌ இருக்கிறது. 
திருவண்ணாமலையில்‌ 

வாக்களித்தபடி ஒரு வாரம்‌ கழிந்து விட்டது. கோபால 
பிள்ளையுடனும்‌ பெரிய அண்ணாவுடனும்‌, நானும்‌ சின்னண்ணாவும்‌ 
அதம்பரம்‌ வந்து சேர்ந்தோம்‌. சிற்றப்பாவும்‌ எங்களுடன்‌ 
சிதம்பரம்‌ வரை துணைக்கு வந்து இரண்டு நாட்கள்‌ தங்கிவிட்டுத்‌ 
இரும்பினார்‌. கம்பெனி திருவண்ணாமலைக்கு இடம்‌ மாறியது. 
.தருவண்ணாமலையில்‌ நாடகம்‌ பிரமாதமான வரூலில்‌ நடை 
“பெற்றது. சத்தியவான்‌ சாவித்திரி நாடகத்திற்கு நல்ல பேர்‌. 
அந்த நாடகம்‌ பலமுறை நடிக்கப்‌ பெற்றது. 

ஒரு நாள்‌ பெரியண்ணாவுக்கு ஊரிலிருந்து தந்தி வந்தது... 
அந்தத்‌ தந்தியைப்‌ பார்த்த உரிமையாளர்கள்‌, காவடிப்‌: 
பிரார்த்தனை செலுத்த எங்களைஊருக்கு அனுப்பிவைக்க வேண்டு 
மென்று எழுதப்பட்டிருப்பதாகவும்‌, திருவண்ணாமலை முடிந்து 
ஊருக்குப்‌ போகலாமென்றும்‌ சொன்னார்கள்‌. புத்தன்சந்தை,. 
சுப்பிரமணியசுவாமி கோவிலுக்குக்‌ காவடியெடுப்பதாக நோர்த்‌ 
திக்‌ கடன்‌ இருந்ததால்‌ நாங்களும்‌ அதை நம்பி விட்டோம்‌, 
அன்றிரவு, பவளக்கொடி நாடகம்‌ மிகச்‌ சிறப்பாக நடை 
பெற்றது. 

மறுநாள்‌ பகலில்‌ மற்றொரு தந்தி வந்தது. அதைப்‌ 
பார்த்த உரிமையாளர்கள்‌ தங்களுக்குள்‌ ஏதேதோ பேக்‌ 
கொண்டார்கள்‌. அன்று ஓய்வு நாள்‌. அப்போது விழுப்புரத்தில்‌ 
திரு.கன்னையா கம்பெனியின்‌ நாடகங்கள்‌ நடைபெற்று வந்தன. 
அந்த நாடகத்தைப்‌ பார்க்கவேண்டுமென நாங்கள்‌ அடிக்கடி, 
ஆசையோடு பேசிக்‌ கொள்வோம்‌. உரிமையாளர்‌ கருப்பையா 
பிள்ளை எங்களிடம்‌, கன்னையா நாடகம்‌ பார்த்து வரலாமா? 
என்று கேட்டார்‌. பெரியண்ணா ஒப்புக்கொண்டார்‌. நாங்கள்‌ 
மூவரும்‌ கருப்பையாபிள்ளையுடன்‌ மாலையில்‌ பயணமானோம்‌ 
விழுப்புரம்‌ ரயில்‌ நிலையம்‌ வந்தது. இறங்கவில்லை. பயணம்‌ 
தொடர்ந்தது. அண்ணா, கருப்பையாபிள்ளையிடம்‌ காரணம்‌ 
கேட்டார்‌. சும்மா வேடிக்கையாகச்‌ சொன்ன தாகவும்‌, காவடிக்‌ 
கட்டுக்குத்‌ திருவனந்தபுரம்‌ வரும்படியாக வற்புறுத்தி இரண்டா 
வது தந்தியில்‌ குறிப்பிட்டிருப்பதாகவும்‌, திருவனந்தபுரம்‌- 
போவதாகவும்‌ சொன்னார்‌. நாங்கள்‌ சிந்தனையில்‌ ஆழ்ந்தோம்‌.. 

புகைவண்டி வேகமாகப்‌ போய்க்‌ கொண்டிருந்தது. 
முதலாளி கருப்பையாபிள்ளை எங்கள்‌ சிந்தனையைக்‌ கலைக்க. 
ஏதேதோ பேனர்‌. பெரியண்ணா மட்டும்‌ அவருடைய பேச்சில்‌ 
ஈடுபடவில்லை. நானும்‌ சின்னண்ணாவும்‌ அவரோடு உரையாடிப்‌ 
பொழுது போக்கினோம்‌. நீண்ட நேரத்திற்குப்‌ பின்‌ கண்ணயர்ந்‌ 
தோம்‌. 
தந்தையை இழந்தோம்‌ 

மறுநாள்‌ மாலை திருவனந்தபுரம்‌ வந்து சேர்ந்தோம்‌. 
வீட்டை நெருங்கியதும்‌ அவலச்‌ செய்தி எங்களுக்காகக்‌ காத்‌. 
திருந்தது. வெள்ளைப்‌ புடவை யுடுத்தித்‌ தலைவிரி கோலத்துடன்‌ 
இருந்த அன்னையாரைக்‌ கண்டதும்‌,:ஐயோ * என்‌,.றலறினோம்‌. 
₹“உங்களைத்‌ தவிக்க விட்டுட்டுப்‌ போயிட்டாரேடா அப்பா! 
என்று அம்மாவின்‌ அடிவயிற்றிலிருந்து எழுந்த குரல்‌, நெஞ்சை: 
உருக்குவதாக இருந்தது. 

ஆம்‌; 19282 ஏப்ரல்‌ 27ஆம்‌ நாள்‌ இரவு 72-30 மணிக்கு, 
நாங்கள்‌ இருவண்ணாமலையில்‌ பவளக்கொடி நாடகத்தில்‌ நடித்து 
கொண்டிருந்த நேரத்தில்‌ தந்தையார்‌ இறைவனடி சேர்ந்தார்‌. 
பவளக்கொடி நாடகத்தில்‌ கிருஷ்ணன்‌ மாயப்‌ பெண்ணாகவும்‌, 
அர்ஜுனன்‌ இழவனாகவும்‌ வேடம்‌ பூண்டு, பவளக்கொடியை 
ஏமாற்றி, வண்டு கடித்து இறந்ததுபோல்‌ நடிப்பதுண்டல்லவா? 
அந்தக்‌ காட்சியில்‌ அர்ஜுனனைப்‌ படுக்கவைத்து, நான்‌ மாயப்‌ 
பெண்ணாக நின்று ஒப்பாரி வைத்து அழுது கொண்டிருந்த அதே 
'நேரத்தில்தான்‌, தந்‌தயார்‌ இறந்திருக்கிறார்‌! இதையறிந்த 
'போதுஇறைவனின்‌ செயலை எண்ணி எல்லோரும்‌ வியந்தார்கள்‌. 
அப்போது பெரியண்ணாவுக்கு வயது பதினேழு. நிலைமையை 
அறிந்ததும்‌ அவர்‌ அழவேயில்லை. உள்ளே வந்து அம்மாவைப்‌ 
பார்க்கவிமில்லை, அப்படியே வெளித்திண்ணயில்‌ உணர்வற்று 
உட்கார்ந்து விட்டார்‌. அவரது உள்ளத்திலிருந்த ஆயிரமாயிரம்‌ 
எண்ண அலைகளால்‌ ஏற்பட்ட உணர்ச்சியின்‌ கொந்தளிந்பு கண்‌ 
களில்‌ தெரிந்தது. இரத்தச்‌ சவப்பேறி நின்ற அவரது கண்களைக்‌ 
.கண்டு எல்லோரும்‌ பயந்தார்கள்‌, அவரது அருகில்‌ போய்‌ உட்‌ 
.கார்ந்து, ஆறுதல்‌ கூறினார்கள்‌. அம்மாவையும்‌, ஐந்து தம்பி 
தங்கை மார்களையும்‌ காப்பாற்ற வேண்டிய பெரும்‌ பொறுப்பு, 
கும்மேல்‌ சுமத்தப்‌ பெற்றதையும்‌, அந்த எதிர்‌ காலவாழ்வையும்‌ 
எண்ணி ஏங்கினார்‌ போலிருக்கிறது. 
எங்கள்‌ நிலை 

அப்பாவின்‌ இறுதிச்‌: சடங்குகள்‌ நடந்தேறின. நாங்கள்‌ 
போட்டிருந்த ல நகைகளையும்‌, பரிசு பெற்ற தங்க மெடல்‌ 
.களையும்‌ தவிர வேறு ஆஸ்தி எதுவும்‌ இல்லை. எனவே அதற்கான 
குழப்பங்கள்‌ ஒன்றும்‌ ஏற்படவில்லை, அப்பாவின்‌ அளவுக்கு மீறிய 
குடியினால்‌ அவரது ஈரலில்‌ துவாரங்கள்‌ விழுந்து விட்டதாயும்‌ 
அதனாலேயே விரைவில்‌ மரணம்‌ ஏற்பட்டதெதன்றும்‌ மருத்துவர்‌ 
கூறினார்‌. 

பதினாறாவது நாள்‌ சடங்கு முடியும்‌ வரை முதலாளி எங்க 
ளோடு தங்கியிருந்தார்‌. மறு நாள்‌ இருவண்ணாமல்‌க்குப்‌ புறப்‌ 
பட முடிவு செய்தோம்‌. சிற்றப்பா செல்லம்பிள்ளையும்‌ எங்கள்‌ 
தாயுடன்‌ பிறந்த மாமா செலலமபிள்ளையும எங்களோடுவருவதாக 
அறிவித்தார்கள்‌. அம்மாவும்‌ அதை விரும்பினார்‌. அவர்கள்‌ 
இருவருக்கும்‌ வெளி வேலைகள்‌ ஏதாவது கொடுப்பதாகக்‌ 
கருப்பையாபிள்ளை கூறினார்‌. கைம்மைக்‌ கோலம்‌ஏற்றதாயுடனும்‌ 
சிற்றப்பா, மாமா, எல்லோருடனும்‌ மறுநாள்‌ புறப்பட்டுத்‌ 
திருவண்ணாமலை வந்து சேர்ந்தோம்‌. 


முத்துச்சாமிக்‌ கவிராயர்‌ 


செவ்ருவவுயவவாவகிவளு 





ன 


திருவண்ணாமலையில்‌ நாடகங்கள்‌ தொடர்ந்து நடை 
'பெற்றன. மாமாவும்‌ சிற்றப்பாவும்‌ எங்களோடு தனி வீட்டில்‌ 
தங்கினார்கள்‌. அவர்கள்‌ இருவருக்கும்‌ வேலை கொடுத்து, 
ஆளுக்கு இருபத்தைந்து ரூபாய்கள்‌ வீதம்‌ சம்பளம்‌ கொடுக்கப்‌ 
பெற்றது. எங்களுக்குக்‌ கொடுத்து வந்த இருநூற்றி இருபத்தி 
அந்து ரூபாய்‌ சம்பளம்‌, அப்பா காலமானதால்‌ நூற்றுஎழுபத்‌ 
அதைந்தாகக்‌ குறைந்தது. 


சில நாட்களில்‌ உடுமலை சந்தச்‌ சரபம்‌ முத்துசாமிக்‌ கவிராயர்‌ 
எங்கள்‌ கம்பெனிக்கு நாடகாசிரியராக வந்து சேர்ந்தார்‌, 
_இவர்‌ தமிழ்‌, தெலுங்கு, ஆங்கெம்‌ ஆகிய மூன்று மொழிகளையும்‌ 
_நன்கு பயின்றவர்‌. மூன்றிலும்‌ கவிபுனையும்‌ ஆற்றல்‌ பெற்றவர்‌, 
எல்லோரிடமும்‌ இனிய முறையில்‌ பழகக்‌ கூடியவர்‌. சாதுரிய 
மாகப்‌ பேசி அனைவரையும்‌ சிரிக்க வைக்கும்‌ தன்மைவாய்ந்தவர்‌ , 
"வேடிக்கை கதைகள்‌ சொல்லுவதில்‌ கவிராயர்‌ நிபுணர்‌, எப்‌ 
“போதும்‌ கம்பெனிப்‌ பிள்ளைகளைக்‌ கூட்டி வைத்து ஏதாவது 
- கதைகள்‌ சொல்லிக்‌ கொண்டேயிருப்பார்‌. பாடத்தைவிடக்‌ 
கதைகளைத்தான்‌ நாங்கள்‌ அதிக ஆர்வத்துடன்‌ கேட்போம்‌. 
பாடம்‌ சொல்லிக்‌ கொடுக்கும்‌ நேரங்களில்‌ கூட அதை மறந்து 
விட்டு, கதைகள்‌ சொல்லும்படி நாங்கள்‌ வற்புறுத்துவோம்‌. 
அவரும்‌ சளைக்காமல்‌ அன்போடு சொல்லுவார்‌. சங்கரதாஸ்‌ 
-சுவாமிகளைவிட வயதில்‌ மூத்தவர்‌. வாயில்‌ ஒரு பல்‌ கூட இல்லை. 
"பொக்கை வாய்க்‌ கழவராகக்‌ காட்சி அளித்தார்‌. மதுரைவீரன்‌, 
“மன்மத தகனம்‌ ஆகிய இரு நாடகங்களையும்‌ அவர்‌ எழுதிக்‌ 
“கொடுத்தார்‌. மதுரை வீரனில்‌ எனக்கு, *சக்கிலிச்சி* பாடம்‌ 
கொடுக்கப்பெற்றது. சன்னண்ணாவுக்குப்‌ (பொம்மி பாடமும்‌ 
“இ? பாடமும்‌ தரப்‌ பெற்றன. மதுரை வீரன்‌ நாடகத்தில்‌ 

தெலுங்குப்‌ பாடல்களும்‌ உரையாடல்களும்‌ இடையிடையே 
உண்டு. 
சேஷாத்திரி சுவாமிகள்‌ 

இருவண்ணாமலையில்‌ அப்போது, சேஷாத்திரி சுவாமிகள்‌ 
இருந்த காலம்‌. அவருடைய சித்து விளையாடல்களில்‌ மக்களுக்கு 
அதிக நம்பிக்கை இருந்து வந்தது. சேஷாத்திரி சுவாமிகள்‌ 
இடீரென்று ஒருநாள்‌, சத்தியவான்‌ சாவித்திரி நாடகம்‌ நடந்து 
கொண்டிருக்கும்‌ போது கொட்டகைக்குள்‌ வந்தார்‌. நான்‌ 
நாரதராக நடித்துக்‌ கொண்டிருந்தேன்‌. யாரோ ஒருவர்‌ வைத்‌ 
துக்‌ கொண்டிருந்த மாலையைப்‌ பிடுங்கினார்‌. வேகமாக மேடை 
மீது ஏறினார்‌. மாலையை என்‌ கழுத்தில்‌ போட்டு விட்டுக்‌ 
கைதட்டிஞனார்‌. அங்கிருந்த அனைவரும்‌ மகிழ்ச்சியோடு கரகோஷம்‌ 
செய்தார்கள்‌. அடுத்த விநாடியில்‌ வேகமாகக்‌ $€ழிறங்கிப்‌ 
போய்‌ விட்டார்‌, சுவாமிகளின்‌ கையால்‌ மாலை வாங்கிய 
என்‌ பாக்கியத்தை எல்லோரும்‌ வியப்பாகச்‌ சொல்லிக்‌ 
கொண்டார்கள்‌. அந்த நாளில்‌ எனக்கொன்றும்‌ புரியவில்லை. 
இன்று சேஷாத்திரி சுவாமிகளின்‌ பெருமையையும்‌ அவரது அற்‌ 
புதச்‌ செயல்களையும்‌ உணர்ந்த நான்‌ அந்தப்‌ பழைய நிகழ்ச்சியை 
எண்ணிப்‌ பெருமையடைகிறேன்‌ உண்மையிலேயே அது பெற்ற 
கரிய பேறு என்றே கருதுகிறேன்‌. 


இருவண்ணா மலையிலிருத்து மேக்களூர்‌, செங்கம்‌, காஞ்சி 
ஆகிய இற்றூர்களுக்குச்‌ சென்று நாடகம்‌ நடித்தோம்‌. சிறிய 
இரொமங்களாக இருந்தாலும்‌ மேக்களூரிலும்‌ செங்கத்திலும்‌ வசூல்‌ 
பிரமாதமாக இருந்தது. மேக்கஞூரில்‌, நடிகர்கள்‌ மேடையில்‌ 
போட்டுக்‌ கொள்ள, ஊரிலுள்ள தாய்மார்கள்‌ தங்கள்‌ விலை 
யுயார்ந்த நகைகளை அன்போடு கொடுத்துதவியது எங்களுக்கு 
ஆச்சரியமாக இருந்தது. 
தெய்வத்‌ தொண்டர்‌ தேவ சேனாதிபதி 

மேக்கஞூரில்‌ ஒரு சிவாலயமிருந்தது. நாங்கள்‌ குடியிருந்த 
வீடு அதன்‌ அருகிலிருந்தது. அப்போது கம்பெனியில்‌ என்‌ 
ஒருவனைத்‌ தவிர எல்லோரும்‌ புலால்‌ உண்ணக்‌ கூடியவர்கள்‌, 
தான்‌ ஒருவன்தான்‌ சைவம்‌, அந்து ஊரில்‌ ஒட்டலும்‌ இல்லை, 


129 


எனக்கு மட்டும்‌ தனியாகச்‌ சைவ உணவு தயாரிப்பது சிரம. 
மல்லவா?ஆலயத்தில்‌ அர்ச்சகராக இருந்து வத்த ஒருபெரியவரின்‌: 
குடும்பத்தோடு கொடர்பு கொள்ள, இது ஒரு வாய்ப்பாக 
அமைந்தது. கம்பெனியில்‌ புலால்‌ போடும்‌ நாட்களில்‌ ஆலயக்‌ 
குருக்கள்‌ வீட்டில்‌ எனக்குச்‌ சாப்பாடு, பகல்‌ வேளைகளில்‌ குருக்‌ 
களின்‌ பிள்ளைகளோடு சேர்ந்து நாங்கள்‌ கோலி விளையாடுவது 
வழக்கம்‌. இதில்‌ தேவன்‌ என்ற ஒரு சிறுவன்‌ என்‌ கூட்டாளி. 
சின்னஞ்‌ சிறு பருவத்தில்‌ ஏற்பட்ட நட்பல்லவா? எப்படி மறக்க. 
முடியும்‌? இந்த நட்பு விடுபடாதிருக்க இடையிடையே அச்‌ 
சிறுவனைச்‌ சந்திக்கும்‌ வாய்ப்பும்‌ எனக்கேற்பட்டது., ௮ச்‌ சிறுவன்‌ 
தான்‌ இன்று சென்னை இராயப்பேட்டை சித்திபுத்தி விநாயகர்‌ 
கோயில்‌ அர்ச்சகராக இருக்கும்‌ தேவ சேனாதிபதி குருக்கள்‌. 

மேக்களூர்‌ முடிந்து மீண்டும்‌ இருவண்ணாமலைக்கு வந்து 
நாடகங்கள்‌ நடித்தோம்‌. பட்டாபிஷேக நாடகத்தன்று நான்‌ 
மறக்க முடியாத ஒரு விசேஷம்‌ நடந்தது. 
பரிசு கொடுப்பதில்‌ போட்டி 

சத்தியவான்‌ சாவித்திரிக்கு நல்ல வரவேற்பு என்று முன்பே 
குறிப்பிட்டேனல்லவா? அதையே பட்டாபிஷேக நாடகமாசவும்‌ 
வைத்திருந்தார்கள்‌. நாடக முடிவில்‌ வழக்கம்போல்‌ அப்போது 
சட்டாம்‌ பிள்ளையாக இருந்த இரு கல்யாண வீரபத்திரன்‌ 
மேடைக்கு வந்து, **நடிகர்களுக்குப்‌ பரிசு கொடுப்பவர்கள்‌ 
கொடுக்கலாம்‌” என்று அறிவித்தார்‌. சபையிலிருந்த ௫லர்‌, 
“பபூன்‌ வேடதாரிடம்‌ பரிசுகளைக்கொடுக்க, அவர்‌ பரிசு கொடுத்த 
ஒவ்வொருவர்‌ பெயரையும்‌ சொல்லி, நடிகர்களுக்கு.ப்‌ பரிசுகளை 
வழங்கினார்‌. 

சத்தியவானாக நடித்த ஏ. கே. சுப்பிரமணியனுக்கும்‌, 
சாவித்திரியாக நடித்த சின்னண்ணா டி, கே. முத்துசாமிக்கும்‌ 
ஊரில்‌ நல்லபெயர்‌, சத்தியவான்‌ தான்‌ உயர்ந்த நடிகா்‌” என்றார்‌ 
கள்‌ சில ரசிகர்கள்‌, *:இல்லை; சாவித்திரிதான்‌ உயர்ந்த நடிகா்‌” 
என்றார்கள்‌ வேறு சிலர்‌. இவ்வாறு ஊரிலுள்ள நாடக ரூகர்கள்‌ 
இரு நடிகர்களிடத்திலும்‌ ஆதரவு காட்டி வந்ததால்‌, ₹:ஊர்‌ 
இரண்டு பட்டால்‌ கூத்தாடிக்குக்‌ கொண்டாட்டம்‌: * என்னும்‌ 

எதா-9 

பழமொழிப்படி அந்த இரு நடிகர்களுடைய ஆதரவாளர்களும்‌ 
போட்டி போட்டுக்‌ கொண்டு பரிசுகளை வழங்‌இஞர்கள்‌., 


நாரதரும்‌ நாடகத்தில்‌ ஒரு முக்கியமான பாத்திரமல்லவா? 
அன்று நாரதராக நடித்த அடியேனை ஒருவருமே கவனிக்கவில்லை. 
மற்ற ஊர்களில்‌ எல்லாம்‌ எனக்குத்தான்‌ அதிகப்‌ பரிசுகள்‌ 
கிடைப்பது வழக்கம்‌. திருவண்ணாமலையில்‌ என்னுடைய 
அதிர்ஷ்டம்‌ வேறு விதமாக இருந்தது. சத்தியவானும்‌ 
சாவித்திரியும்‌ பரிசு பெறும்‌ கோலத்தைப்‌ பார்த்துச்‌ சோர்ந்து 
போய்‌, ஏமாற்றத்தோடு நான்‌ நின்று கொண்டிருந்தேன்‌. இத்‌ 
நிலையில்‌ எமதருமனாக நடித்த இராமானுஜத்திற்கும்‌ ஒரு தங்கப்‌ 
பதக்கம்‌ இடைத்தது. 

தங்கப்‌ பதக்கங்கள்‌ கொடுக்கப்‌ பெற்று முடிந்ததும்‌, சபை 
யபிலிருந்த ஒருவர்‌, சத்தியவானுக்குப்‌ பத்து ரூபாய்‌” என்று ஒரு 
நோட்டை விட்டெறிந்தார்‌. உடனே மற்றொருவர்‌,சாவித்திரிக்கு 
இருபது ரூபாய்‌” என்று இரண்டு நோட்டுக்களைக்‌ கொடுத்தார்‌. 
இதிலும்‌ போட்டி ஏற்படவே நூற்றுக்‌ கணக்கான ரூபாய்கள்‌ 
(மேடைக்கு வரத்‌ தொடங்கின. மாறி மாறிச்‌ சத்தியவானுக்கும்‌ 
சாவித்திரிக்குமே நோட்டுகள்‌ வந்தன. ஏங்கி நின்ற என்னை 
எவருமே பொருட்படுத்‌ தவில்லை, 
காரரதரின்‌ அழுகை 

நாரதருக்கு நெஞ்சம்‌ குமுறியது. கண்‌ கலங்கியது. அந்த 
நிலையிலும்‌ என்னை யாருமே கவனிக்கவில்லை. இரண்டொரு 
நிமிடங்களில்‌, பொருமலை அடக்க முடியாமல்‌ அழஆரம்பித்தேன்‌. 
மங்களம்‌ பாடி முடிந்ததும்‌ திரை விடப்பெற்றது. உள்ளேயிருந்து 
தான்‌ படும்‌ வேதனையைப்‌ பார்த்துக்‌ கொண்டிருந்த கருப்பையா 
பிள்ளை என்னிடம்‌ வந்து” ₹₹9, இதற்காகவா அழுகிருய்‌? இந்த 
அளர்‌ ஜனங்களுக்கு ரசிக்கவே தெரியவில்லை” என்று சொல்லி, 
என்னைச்‌ சாமாதாளப்‌ படுத்தினார்‌. பக்கத்திலிருந்த நடிகர்‌ சிலர்‌ 
சிரித்தார்கள்‌. வேறு சிலர்‌ அனுதாபம்‌ காட்டினார்கள்‌. ஆனாலும்‌ 
என்‌ அமுகை ஓயவில்லை. 


எதற்காக அன்று அப்படித்‌ தேம்பியழுதேன்‌ என்பதை 
ஏண்ணியெண்ணிப்‌ பார்க்கிறேன்‌. இன்னும்‌ அதன்‌ மர்மம்‌ 

எனக்குப்‌ புரியவில்லை. பிஞ்சு உள்ளங்களில்‌ இதுபோன்ற 
நிகழ்ச்சிகள்‌ பெரும்‌ வேதனையாக இருக்கும்போல்‌ தோன்றுகிறது. 

இருவண்ணாமலையில்‌ நாடகம்‌ முடிந்தது. திருக்கோவிலூரில்‌ 
நாடகம்‌ தொடங்கப்‌ பெற்றது. நல்ல வசூல்‌, ரசிகர்கள்‌ பலர்‌ 
எங்களோடு நெருங்கிப்‌ பழகினார்கள்‌. திருக்கோவிலூரில்தான்‌ 
நாங்கள்‌ முதன்‌ முதலாக ரசிகர்கள்‌ அழைப்பிற்கணெங்கி விருந்‌ 
துக்குப்‌ போனோம்‌. ரசிக நண்பர்களோடு 1939இல்‌ எடுக்கப்‌ 
பெற்ற புகைப்படம்‌, இன்னும்‌ எங்கள்‌ பெரியண்ணா இல்லத்தில்‌ 
இருக்கிறது. 
ஆவுடையப்ப முதலியார்‌ 

திருக்கோவிலூரில்‌ நல்ல வருவாயுடன்‌ கம்பெனி நடந்து 
கொண்டிருந்த நிலையில்‌, மதுரையிலிருந்து சின்னையாபிள்ளை 
வந்தார்‌, இவர்‌ கம்பெனிக்குப்‌ பணம்‌ அதிகமாகப்‌ போட்டவர்‌. 
ஆனால்‌ இதுவரை எவ்விதப்பயனையும்‌ அடையாதவர்‌. கம்‌ 
'பெனியை எப்படியாவது மதுரைப்பக்கம்‌ அழைத்துப்‌ போக 
மவண்டும்‌ என்பது இவருடைய எண்ணம்‌.அதற்காகக்‌ கூடவே ஒரு 
காண்ட்ராக்ட௪டரை கூட்டி வந்திருந்தார்‌. புதுக்கோட்டை, காரைக்‌ 
குடி இருநகரங்களிலும்‌ இரண்டுமா தங்கள்‌ நாடகம்நடத்த ஒப்பந்‌ 
தம்‌ செய்வதாகஏற்பாடு.இந்த விவரங்களை அறிந்ததும்‌, மானேஜர்‌ 
காமேஸ்வரஜயரும்‌, கருப்பையாப்பிள்ளையும்‌ காண்ட்ராக்௪ரை த்‌ 
குனியே அழைத்து, உபதேசம்‌ செய்தார்கள்‌. புதுக்கோட்டை 
(போவது அதிகச்‌ செலவென்றும்‌, பக்கத்தில்‌ விழுப்புரம்‌, பண்ணு 
ட்டி போனால்‌ அதிக லாபம்‌ கிடைக்குமென்றும்‌ ஆசைக்‌ 
காட்டினார்கள்‌. காண்ட்ராக்டர்‌ ஆவுடையப்ப முதலியார்‌, அவர்‌ 
கள்‌ பேச்சில்‌ மயங்கி அப்படியே வற்புறுத்தி ஒப்பந்தம்‌ செய்தார்‌. 

விழுப்புரத்திலும்‌, பண்ணுருட்டியிலும்‌ நாடகங்கள்‌ நடை 

பெற்றன. திருக்கோவிலூரிலும்‌ தருவண்ணாமலையிலும்‌ பிர 
மாதமாக வசூலான கம்பெனிக்கு,விழுப்புரத்துலும்‌ பண்ணுருட்டி 
மிலும்‌ பெரிய நஷ்டம்‌ ஏற்பட்டது. ஆவுடையப்ப முதலியார்‌ 
அ வுப்‌ பட்டார்‌. 
௪ ஜோசியர்‌ 

.ஆவுடையப்ப முதலியாரின்‌ தமையனார்‌ ஒருவர்‌ இருந்தார்‌. 
அவர்‌ ஒவ்வொரு நாளும்‌ எங்கள்‌ வீட்டுக்கு வருவார்‌. சிறுதுண்டுக்‌ 

காகிதங்களில்‌ நாலைந்து நாடகங்களின்‌ பெயர்களை எழுதிப்‌ 
போடுவார்‌. அவற்றில்‌ முதலாவதாக எந்தக்‌ காடிதத்தில்‌ ஈஈ 
வந்து உட்காருகிறதோ, அதைப்‌ பிரித்துப்‌ பார்த்து அந்த 
நாடகத்தையே போட ஏற்பாடு செய்வார்‌. இவருடையசெயலைம்‌ 
பார்த்து நாங்கள்‌ இவருக்கு ₹ஈ ஜோசியர்‌' என்று பெயர்‌ வைத்‌ 
தோம்‌, எந்த ஜோசியமும்‌ பலிக்கவில்லை. வசூல்‌ வர வரக்‌ 
குறைந்து கொண்டே வந்தது. 

இந்த நிலையில்‌ ஆவுடையப்ப முதலியாருக்குச்‌ சொந்த. 
மாகக்‌ கம்பெனி நடத்த வேண்டுமென்ற ஆசையும்‌ ஏற்பட்டது. 
வசூல்‌ இல்லாத அந்த நிலையிலும்கூட எனக்கு அவர்‌அவ்வப்போது 
ஐந்து ரூபாய்கள்‌ பரிசளித்து வந்தார்‌. சின்னையாபிள்ளைக்கும்‌. 
தேவைபோல்‌ பணம்‌ கொடுத்தார்‌, கடைசியாக, காண்ட்ராக்ட்‌ 
முடியும்‌ சமயத்தில்‌ கம்பெனியார்‌ காண்ட்ராக்டருக்குப்‌ பணம்‌ 
இருப்பிக்‌ கொடுக்க வேண்டிய நிலை நேரிட்டது. ஆவுடையப்ப 
முதலியார்‌ தம்‌ பணத்திற்குத்‌ தொந்தரவு கொடுச்கவே, 
சின்னையாபிள்ளை முழுத்‌ தொகைக்கும்‌ நோட்டு எழுதிக்‌ 
கொடுத்து விட்டுக்‌ கூடலூருக்குக்‌ கம்பெனியைக்‌ கொண்டு 
சென்றார்‌. 
கருப்பையாபிள்ளை சொந்தக்‌ கம்பெனி ' 

கூடலூரில்‌ நாடகம்‌ நடந்தது, வசூல்‌ மிகவும்‌ மோசமாக 
இருந்தது. இத்த நிலையில்‌ முதலாளி கருப்பையா பிள்ளை,சன்னையா 
பிள்ளையுடன்‌ வேற்றுமைப்‌ பட்டு கம்பெனியை விட்டு விலகக்‌. 
கொண்டார்‌. திருப்பாதிரிப்புலியூரில்‌ உடனடியாகச்‌ சொந்தக்‌ 
கம்பெனி துவக்க ஏற்பாடுகள்‌ செய்தார்‌. காமேஸ்வர ஐயர்‌ 
மட்டும்‌ அவரோடு போகாமல்‌ எங்கள்‌ கம்பெனியிலேயே இருந்து 
வந்தார்‌. 

கூடலூரில்‌ கொட்டகைக்குரிய வாடகை சரியாகக்‌ கொடுக்கப்‌ 

படவில்லை, அதற்காகக்‌ கொட்டகைக்காரார்‌ ஒரு ஆளை “டிக்‌ 
கெட்‌' விற்கும்‌ அறையிலேயே இருக்கச்‌ செய்து வசூல்‌ பணத்தை. 
எடுத்துவர ஏற்பாடு செய்தார்‌. அந்த ஆள்‌ பலே பேர்வழி, அந்த. 
நாளில்‌ கொட்டகைக்காரருக்கு ஓவ்வொரு நாடகத்திற்கும்‌ 
இலவச அனுமதிச்‌ சீட்டுகள்‌ ஏராளமாகக்‌ கொடுப்பதுண்டு. அந்த 
இலவச டிக்கெட்டுக்களையெல்லாம்‌ இந்த ஆள்‌ விற்றுச்‌ சொந்தத்‌. 

தில்‌ பணம்‌ திரட்டத்‌ தொடங்கினார்‌. அதனால்‌ கம்பெனிக்கு 
வருவாய்‌ மேலும்‌ குறைந்தது. 
காமேஸ்வர ஐயரின்‌ தில்லுமுல்லுகள்‌ 

கம்பெனி மானேஜர்‌ காமேஸ்வரஐயா்‌,சன்னையா பிள்ளையிட 
மிருந்து நல்ல நடிகர்களையெல்லாம்‌ கலைத்துக்‌ கருப்பையா பிள்ளை 
யின்‌ கம்பெனிக்குக்‌ கொண்டுபோய்ச்‌ சேர்க்கும்‌ இருப்பணியில்‌ 
சுடுபட்டிருந்தார்‌. பெரியண்ணாவையும்‌, மாமாவையும்‌ ஒருதாள்‌ 
இருப்பாதிறிப்புலியூருக்கு அழைத்துப்போய்‌, கருப்பையாப்பிள்ளை 
யைச்‌ சந்திக்கச்‌ செய்தார்‌. கருப்பையாப்‌பிள்ளை, எங்களைத்‌ தம்‌ 
கம்பெனிக்கு வந்துவிடும்படியும்‌ அதிகச்‌ சம்பளம்‌ தாம்‌ தருவ 
தாகவும்‌ வற்புறுத்தினார்‌. பெரியண்ணா, அம்மாவிடம்‌ கலந்து 
கொண்டு இதற்குப்‌ பதில்‌ சொல்லுவதாகக்‌ கூறிவிட்டார்‌. இந்தச்‌ 
செய்தி எப்படியோ சின்னையா பிள்ளைக்குத்‌ தெரிந்துவிட்டது. 
அவர்‌ அலறியடித்துக்‌ கொண்டு அம்மாவிடம்‌ வந்து அழுதார்‌. 
*:யார்‌ போனாலும்‌ நான்‌ கம்பெனியை நடத்திக்‌ கொள்வேன்‌. 
நீங்களும்‌ போய்விட்டால்‌ எனக்கு வேறு வழியேயில்லை. எங்கே 
யாவது போய்‌ விழுந்து உயிரை விடுவதென்று முடிவு செய்து 
விட்டேன்‌. என்‌ மனைவியின்‌ மாங்கல்யத்தை நீங்கள்‌ தான்‌ 
காப்பாற்ற வேண்டும்‌' ” என்று புலம்பினார்‌. 


முதலாளி கருப்பையாபிள்ளை, எங்களோடு மிகவும்‌ நெருங்கிய 
தொடர்பு கொண்டிருந்தார்‌. தத்‌ த இறந்த சமயத்தில்‌ அவா்‌ 
செய்த உதவிகள்‌ மறக்க முடியாதவை. அவருக்கு நாங்கள்‌ 
மிகவும்‌ கடமைப்பட்டிருந்தோம்‌. என்றாலும்‌, சின்னையா பிள்ளை 
யின்‌ அப்போதைய நிலையை எண்ணிப்‌ பார்த்தபோது, அம்மா 
வுக்கு அவர்மீது இரக்கம்‌ உண்டாயிற்று. என்ன நேர்ந்தாலும்‌ 
கருப்பையாபிள்ளையின்‌ கம்பெனிக்குப்‌ போவதில்லையென முடிவு 
கூறி விட்டார்‌. 


எங்கள்‌ சிற்றப்பா செல்லம்பிள்ளை நல்ல உடற்கட்டும்‌ 
வலிமையும்‌ உடையவர்‌. அவரைக்‌ கண்டால்‌ எல்லோரும்‌ பயப்‌ 
படுவார்கள்‌. ௮வர்‌ ஒருநாள்‌ காமேஸ்வரஜஐயா்‌ வந்திருந்தபோது 
சாச்சரிக்கை செய்தார்‌. ₹*கூடலூரிலும்‌ இருப்பாதிரிப்புலியூரிலு 
மாக இரண்டு கம்பெனிகளில்‌ ஒரே சமயத்தில்‌ நீர்‌ இவ்வாறு 

தில்லுமுல்லு வேலைகள்‌ செய்து வந்தால்‌ வீணாக அடிபட்டுச்‌ சாகச 
நேரிடும்‌”? என்று கோபத்துடன்‌ அச்சுறுத்தினார்‌. இதன்‌ பிறகு 
காமேஸ்வரஜஐயர்‌ கருப்பையாபிள்ளை கம்பெனிக்கே போய்‌ 
விட்டார்‌. கம்பெனியில்‌ முக்கிய நடிகராக இருந்த ஏ. கே, சுப்பிர 
மணியம்‌, அவரோடு வந்தமற்றுஞ்‌ சில நடிகர்கள்‌ எல்லோரும்‌ 
கருப்பையாபிள்ளை கம்பெனிக்குப்‌ போய்ச்‌ சேர்ந்தனர்‌. 


போஸ்ட்‌ மாஸ்டர்‌ உதவி 


கூடலூரில்‌ கம்பெனியின்‌ நிலைமை மிகவும்‌ நெருக்கடியாய்‌ 
விட்டது. காட்சியமைப்புப்‌ பொருட்களையெல்லாம்‌ கொட்ட 
கைக்காரர்‌ கொடுக்க மறுத்துவிட்டார்‌. ஒரு குறிப்பிட்ட காலத்‌ 
திற்குள்‌ வாடகைப்‌ பணம்‌ கொடுக்காது போனால்‌ எல்லாவற்றை 
யம்‌ கொட்டகைக்காரரே எடுத்துக்கொள்ளலாமென்றும்‌ எழுதிக்‌ 
கொடுக்கப்பட்டது. 


மாமாவும்‌, பழனியாபிள்ளையும்‌ சிகம்பரம்‌ போய்கொட்டகை 
பேசிவத்தார்கள்‌. முன்பணம்‌ கொடுக்கப்‌ பணம்‌ இல்லாததால்‌ 
மாமா, தமது மோதிரத்தை விற்றுப்‌ பணம்‌ கொடுத்து ஒப்பந்தம்‌ 
செய்து வந்தார்‌. சிதம்பரம்‌ போக இரயில்‌ செலவுக்கும்‌ பணம்‌ 
இல்லை, சின்னையாபிள்ளை செய்வதறியாது இண்டாடிஞனர்‌. அப்‌ 
போது கூடலூரில்‌ போஸ்ட்மாஸ்டராக இருந்த கிருஷ்ணசாமி 
ஐயர்‌ சிறந்த நாடக ரூகர்‌. அவர்‌ எங்களுக்கு நண்பராகவும்‌ 
இருந்தார்‌. அவரும்‌, கூடலூர்‌ ஸ்டேஷன்‌ மாஸ்டரும்‌ பேருதவி 
செய்து, எவ்விதச்‌ செலவுமில்லாமல்‌ சும்பெனியைச்‌ சிதம்பரத்‌ 
திற்கு அனுப்பி வைத்தார்கள்‌. 
இராஜாம்பாள்‌ நாடகம்‌ 


இதம்பரத்தில்‌ வசூல்‌ சுமாராக இருந்தது. எஸ்‌. என்‌. 
இராமையா என்னும்‌ புதியநடிகர்‌ ஒருவர்‌ வந்து சேர்ந்தார்‌. நல்ல 
இனிமையான குரல்‌, அவருக்குக்‌ கதாநாயகன்‌ வேடம்‌ கொடுக்கப்‌ 


பட்டது, 


சக்கரவாகம்பிள்ளை என்று ஒரு புதிய ஆசிரியரும்‌ கம்பெனிக்கு 
வந்து சேர்ந்தார்‌. அவர்‌ ஏற்கனவே பாலாமணி அம்மாள்‌ 

கம்பெனியில்‌ இருந்தவர்‌. அங்கே அவருக்குப்‌ பாடமாகியிருந்த 
ஜே. ஆர்‌. ரங்கராஜு அவர்களின்‌ இராஜாம்பாளை எங்களுக்குப்‌ 
பயிற்றுவித்தார்‌. இராஜாம்பாள்‌ நாடகத்திற்கு அனுமதி சுலபத்‌ 
இல்‌ இடைக்கவில்லை. மிகவும்‌ கஷ்டப்பட்டு மாமா நேரில்‌ 
சென்னைக்குப்போய்‌ ரங்கராஜுவிடம்‌ அனுமதி வாங்கி வந்தார்‌. 
ரங்கராஜுவின்‌ சட்ட திட்டங்கள்‌ நிரப்பவும்‌ கெடுபிடியானவை. 
அவரது நாவல்களை யாரும்‌ எளிதில்‌ நாடகமாக நடித்துவிட 
இயலாது, அவற்றையெல்லாம்‌ பின்னால்‌ விவரமாகச்சொல்லு 
கிறேன்‌. மாமா அனுமதிபெற்று வந்ததும்‌ கடைசிநாடகமாக 
இராஜாம்பாள்‌'! நடித்துவிட்டு எல்லோரும்‌ தஞ்சாவூர்‌ போய்ச்‌ 
சோர்ந்தோம்‌. 

ஆரிய கான சபை 


தஞ்சாவூர்‌ வந்த அன்று, நாங்கள்‌ நடிக்கவிருந்த கொட்‌ 
டகையில்‌ ஆரிய கான சபையின்‌ கடைசிநாடகம்‌ *சதி சுலோசனா” 
நடைபெற்றது. நாங்கள்‌ வழக்கமாக நடித்துவரும்‌ நாடகமாத 
லால்‌ எல்லோரும்‌ இரவு அந்நாடகத்திற்குப்‌ போயிருந்தோம்‌. 


மன்னார்குடி எம்‌ ஜி. நடராஜபிள்ளை இந்திரஜித்துவாகவும்‌ 
6௧. எஸ்‌. அனந்தநாராயகைய்யர்‌ சுலோசனையாகவும்‌ நடித்தார்கள்‌. 
இவர்கள்‌ இருவரும்‌ நடித்த அந்த நாடகம்‌ மிகவும்‌ சிறப்பாக 
இருந்தது. இருவரும்‌ அருமையாகப்‌ பேசினார்கள்‌. அனந்த 
'நாராயணய்யரின்‌ தளுக்கும்‌, குலுக்கும்‌, ஒரு பெண்ணைப்‌ 
போலவே குழைந்து குழைந்துபேசும்‌ அழகும்‌, இசைத்திறமையும்‌ 
மறக்க முடியாதவையாக இருந்தன. இடையிடையே இவர்கள்‌ 
சொந்தமாகப்‌ பேசக்கொண்ட சில உரையாடல்களைத்‌ தவிர, 
எல்லாம்‌ நாங்கள்‌ நடிக்கும்‌ சுவாமிகளின்‌ பாடம்தான்‌, எனவே, 
நாடகம்‌ எங்களுக்கு மிகவும்‌ சுவையாக இருந்தது. சுவாமிகளின்‌ 
கம்பெனி நடிகர்கள்‌ என்றறிந்ததும்‌ அளந்தநாராயணய்யரும்‌ 
நடராஜ.பிள்ளையும்‌ எங்களை அன்புடன்‌ வரவேற்றார்கள்‌. 
சங்கீதக்‌ கோவலன்‌ 

மறுநாள்‌ தஞ்சை காமாட்சியம்பாள்‌ நாடகக்‌ கொட்டகை 
யில்‌ நாடகம்‌ தொடங்கியது. எஸ்‌. என்‌. இராமையாவின்‌ 
பாட்டுக்குப்‌ பிரமாதமான பேர்‌. கோவலன்‌ நாடகத்தில்‌ 

பாடல்கள்‌ அதிகம்‌. அந்த நாடகமே பலமுறை "வைக்கப்‌ பெற்‌ 
றது. கோவலன்‌ நாடகத்தில்‌ நான்‌ இடைச்சியாகவும்‌, நன்மந்திரி 
யாகவும்‌ நடித்தேன்‌. நான்‌ இடைச்சி வேடத்தில்‌ எதயிர்‌ 
வாங்கலையோ”! என்று பாடி, மேடையில்‌ வரும்போது சபையில்‌ 
சில ரசிகர்கள்‌ சில்லரை நாணயங்களையும்‌, ரூபாங்களையும்‌ என்‌ 
மீது வீசி எறிவார்கள்‌. 


அப்போது சங்கத ஓளி விளக்காகக்‌ கருதப்‌ பெற்ற எஸ்‌.ஜி, 
கிட்டப்பா மற்றொரு கொட்டகையில்‌ வந்து ஸ்பெஷல்‌ நாடகம்‌ 
போட்டார்‌. அந்தச்‌ சமயம்‌ அவருக்கு “மகரக்கட்டு* ஏற்பட்டு 
சாரீரம்‌ தொந்தரை கொடுத்துக்‌ கொண்டிருந்த காலம்‌, அவரு 
டைய நாடகங்களுக்கு வசூல்‌ ஆசுவில்லை,  ₹₹எஸ்‌. என்‌, 
இராமையா பாட்டுக்கு முன்‌, இட்டப்பா பாட்டு செல்லாது" என்‌ 
றெல்லாம்‌ ரசிகர்கள்‌ பேசிக்கொள்வதாகப்‌ பெரியண்ணா அடிக்கடி 
'சொல்லி வருத்தப்படுவார்‌. அவருக்குக்‌ கட்டப்பா பாட்டில்‌ 
அதிக மயக்கம்‌, கிட்டப்பாவின்‌ நாடகங்களைப்‌ பார்த்துவிட்டு 
வந்து, அண்ணா எங்களிடம்‌ சதா புகழ்ந்து கொண்டேயிருப்பார்‌. 
இருந்தாலும்‌, என்ன செய்வது? கட்டப்பா நாடகங்களுக்கு வரூல்‌ 
இல்லை. எஸ்‌. என்‌. இராமையா நடித்த எங்கள்‌ சங்கீதக்‌ கோவல 
னுக்குப்‌ பிரமாதமான வசூல்‌. அந்த நாளில்‌ தஞ்சையில்‌ எட்டு 
முறை கோவலன்‌ நாடகம்‌ வைக்கப்‌ பெற்றதென்றால்‌, அந்த 
நாடகத்தை மக்கள்‌ எப்படி வரவேற்றிருப்பார்கள்‌ என்பது 
(தெரிகிறதல்லவா? 


தஞ்சாவூரில்‌ நாடகங்கள்‌ நடந்து கொண்டிருக்கும்‌ 
பொழுதே நாகைப்பட்டினத்துக்குப்‌ போய்‌ கோவலன்‌ நாடகம்‌ 
போட்டு வந்தோம்‌. தஞ்சையில்‌ நல்ல வசூலானதால்‌ ஏற்கனவே 
இருந்த பல கடன்கள்‌ தீர்ந்தன. நடிகர்களுக்கும்‌, மற்றத்‌ தொழி 
லாளர்களுக்கும்‌ பல மாதங்கள்‌ இருந்து வந்த சம்பளப்‌ பாக்கியும்‌ 
தீர்ந்தது. அடுத்த ஊர்‌, புதுக்கோட்டை போவதாக முடிவு 
(செய்தார்கள்‌, 


நாட்டுக்கோட்டை நகரத்தில்‌ 


செலய்வைய்வகபள்‌ வள. வவள்‌ 








யூதுக்கோட்டை அப்போது தனி சமஸ்தானமாக இருந்‌ 
தீது, பல கம்பெனிகள்‌ புதுக்கோட்டைக்குப்‌ போய்‌ வசூல்‌ 
இல்லாமல்‌ சிரமப்பட்டதாக அறிந்தோம்‌. பிரசித்தி பெற்ற 
நடிகராகிய மனமோகன அரங்கசாமி நாயுடுவின்‌ நிருவாகத்தில்‌ 
இருந்த ஆலந்தூர்‌ ஒரிஜினல்‌ டிராமடிக்‌ . கம்பெனியார்‌ புதுக்‌ 
கோட்டையில்‌ அதிகக்‌ கஷ்டப்பட்டதாகவும்‌, அதன்பிறகு யாரும்‌ 
புதுக்கோட்டைக்கே போனதில்லையென்றும்‌ பேசக்‌ கொண்டார்‌ 
கள்‌, பல ஆண்டுகளாகப்‌ புதுக்கோட்டையில்‌ நாடகமே நடந்த 
தில்லையென்பதை அறிந்தபோது எங்களுக்கெல்லாம்‌ அச்சமாக 
இருந்தது. தஞ்சையிலிருந்து புதுக்கோட்டைக்கு அந்த நாளில்‌ 
லாரி வசதிகளெல்லாம்‌ இல்லை, இருச்ச வழியாக ரயில்கூட இல்‌ 
லாத காலம்‌ அது. சாமான்களை இரட்டை மாட்டு வண்டிகளில்‌ 
ஏற்றி அனுப்பிவிட்டு, நாங்கள்‌ பஸ்ஸில்‌ போய்ச்‌ சேர்ந்தோம்‌. 


புதுக்கோட்டையில்‌ முதல்‌ நாடகம்‌ தொடங்கியது. வசூல்‌ 
சுமாராக இருந்தது. இரண்டாவது நாடகத்திலிருந்தது எதிர்‌ 
பாராதபடி அமோகமாக வசூலாயிற்று. எங்களுக்கு ஒரே 
குதுரகலம்‌.புதுகோட்டை பிரஹதாம்பாள்‌ தியேட்டரில்‌ வேறுஎந்தக்‌ 
கம்பெனிக்கும்‌ இப்படி வசூலானதில்லையென்று எல்லோரும்‌ 
அதிசயப்பட்டார்கள்‌. நாடகம்‌ பார்க்க வந்த ரசிகர்களில்‌, 
தாட்டுக்கோட்டை செட்டிப்பிள்ளைகள்‌ அதஇகமாக இருந்தார்கள்‌. 


அகின்னையாபிள்ளையின்‌ மனமாற்றம்‌ 


நாலைந்து நாடகங்கள்‌ நடந்ததும்‌ கூடலூர்‌ கொட்டகை 
யில்‌ அடகுவைக்கப்பட்டிருந்த சாமான்களை மீட்டு வர, சின்னையா 
பிள்ளை பணத்துடன்‌ போனார்‌.நான்கு நாட்களில்‌ இரும்பினார்‌. 
அடகு வைக்கப்பட்டிருந்த தவணை நாட்கள்‌ தர்ந்துவிட்டதால்‌ 

கொட்டகைகாரர்‌ சாமான்களையெல்லாம்‌ விற்று விட்டதாகவும்‌, 
அவற்றைத்‌ தன்‌ தம்பியே வாங்கயிருப்பதாகவும்‌, தம்பியிட. 
மிருந்து தான்‌ வாடகைக்கு வாங்கி வந்திருப்பதாகவும்‌ கூறினார்‌. 
மற்றப்பங்காளிகளை வஞ்சிக்கும்‌ நோக்கமுடன்‌ இவ்வாறு ஒரு 
தந்திரம்‌ செய்திருப்பதாக ஊூத்தோம்‌. இவற்றை எல்லோரும்‌ 
நம்பும்‌ விதத்தில்‌ பத்திரங்களும்‌ தயார்‌ செய்து கொண்டு 
வந்திருந்தார்‌. ர 

புதுகோட்டைக்கு வந்தபின்‌ பெரியண்ணா டி. கே சங்கரன்‌ 
கம்பெனியில்‌ கணக்குப்பிள்ளை வேலைக்குச்‌ சேர்த்துக்‌ கொள்ளம்‌ 
பட்டார்‌. அவருக்கு இருபத்தைந்து ரூபாய்‌ சம்பளம்‌ போடப்‌ 
பெற்ற்து, சின்னையாபிள்ளை கூடலூருக்குப்‌ போகும்‌ போது 
வசூலாகும்‌ பணத்தை :நழுகர்களுக்குக்‌ -கொடுக்கும்‌ படியாகப்‌ 
'பெரியண்ணாவிடம்‌ சொல்லிவிட்டுப்‌ போனார்‌. அதன்படியே 
(கொடுக்கப்பட்டது. திரும்பி வந்ததும்‌ பூரர்ப்‌ பணத்தையும்‌ 
செலவு செய்து விட்டதுப்ற்றிக்‌ கடிந்து கொண்டார்‌. எங்களைப்‌ 
பற்றித்‌ தாறு மாறாகத்‌ தப்பும்‌ தவறும்‌ பேசியதாக மற்றொரு 
பங்காளியான .பழனியாபிள்ளை முலம்‌ அறிந்து வருந்தினோம்‌. 
பேச்சு வார்த்தை வளர்ந்தது. இறுதியாக - அந்த ஊரோடு 
கம்பெனியை விட்டு விலகக்‌ கொள்வதாகத்‌ தெரிவித்து விட்டு 
வந்தார்‌ பெரியண்ணா. 


பிறகு, சன்னையாபிள்ளை அம்மாவிடம்‌ வந்து, தான்‌ 
ஒன்றுமே தவரழுகச்‌ சொல்லவில்லையென்றும்‌, யாரோ வேண்டு 
மென்று கோள்‌ மூட்டியிருக்கிறார்களென்றும்‌ கூறினார்‌, 
கம்பெனிக்கு நல்ல வசூலாகி வருவதால்‌ பாவலர்‌ கம்பெனியில்‌ 
கொடுத்து வந்த இருநாற்றி ஐம்பது ரூபாய்கள்‌ சம்பளம்‌ 
போட்டுத்‌ தாம்‌ தருவதாகவும்‌ அறிவித்தார்‌. மீண்டும்‌ சமரசம்‌ 
ஏற்பட்டுக்‌ கம்பெனியில்‌ இருக்க ஒப்புக்கொண்டோம்‌, எனக்கும்‌ 
சின்னண்ணாவுக்கும்‌ ரூ. 220 சம்பளம்‌ போடப்பட்டது, 
பி, யூ சின்னப்பா 


புதுக்கோட்டையில்‌ பிற்காலத்தில்‌ பிரசித்தி பெற்ற நடிக 
ராக விளங்கிய பி. யூ. சின்னப்பா சுவாமி கம்பெனியில்‌ நடிகராக 
வந்துசேர்ந்தார்‌. அவருடைய சாரீரம்‌ கணிீரென்றிருந்தது. 

அவருக்கு இராஜாம்பாள்‌ நாடகத்தில்‌ துப்பறியும்‌ கோவிந்தனை 
அடிக்கும்‌ ரெளடிகளில்‌ ஒருவனான ₹அம்மாவாசை” வேடம்‌: 
கொடுக்கப்பட்டது. சாவித்திரி நாடகத்தில்‌ புண்ணிய புருஷனாக. 
வந்து அருமையாகப்‌ பாடினார்‌, 

சின்னப்பா சிறுவயதில்‌ படுசுட்டியாக இருந்தார்‌. கம்பெனி 
வீட்டுக்குப்‌ பின்புறம்‌ பெரிய தென்னந்தோப்பு இருந்தது. 
சின்னண்ணாவும்‌, சின்னப்பாவும்‌ அவற்றில்‌ ஏறி, இளநீர்க்‌ குலை 
களைப்‌ பறித்து, எல்லோருக்கும்‌ தாளம்வழங்குவார்கள்‌, ஒருநாள்‌ 
வாத்தியார்‌ குற்ருலலிங்கம்பிள்ளை, சின்னப்பா தென்னைமர த்தில்‌. 
இருப்பதைப்‌ பார்த்து விட்டார்‌. அவருக்குச்‌ சரியான பூசை 
இடைத்தது. அவ்வளவுதான்‌. மறுநாள்‌ சின்னப்பாவைக்‌. 
காணோம்‌. அவருடைய வீடு தேடிப்‌ போனார்கள்‌. பையன்‌ அடி 
பட்டிருப்பதைப்‌ பார்த்த அவரது தந்தையார்‌, சின்னப்பாவை 
அனுப்ப மறுத்து விட்டதாகச்‌ சொன்னார்கள்‌. 
உ. பி. இராஜலெட்சுமி நாடகம்‌. 

புதக்கோட்டை நாடகம்‌ முடிந்து காரைக்குடிக்குப்‌: 
போனோம்‌. அப்போது காரைக்குடியில்‌ டி.பி. இராஜலட்சுமியின்‌ 
நாடகம்‌ நடந்துகொண்டிருந்தது. நானும்‌, சின்னண்ணாவும்‌ 
சிற்றப்பாவுடன்‌ நாடகம்‌ பார்க்கப்‌ போயிருந்தோம்‌. அன்று. 
சாவித்திரி நாடகம்‌, எம்‌. ஜி. நடராஜபிள்ளை சத்தியவானாகவும்‌. 
எமதர்மனாகவும்‌ நடித்தார்‌. எஸ்‌. வி. சுப்பையா பாகவதர்‌ 
நாரதராக நடித்தார்‌. அந்த நாளில்‌ டி. பி. இராஜலட்சுமிக்கு, 
செட்டி நாட்டில்‌ அபாரமான பேர்‌. கடைசி நாடகமானதால்‌. 
மக்கள்‌ பெருந்திரளாகக்‌ கூடியிருந்தார்கள்‌. 

காரைக்குடியில்‌ அப்போதிருந்து வந்த வழக்கத்தையும்‌, 
நாட்டுக்‌ கோட்டைச்‌ செட்டிப்பிள்ளைகள்‌ நாடகம்‌ பார்க்கும்‌: 
முறையைப்பற்றி இங்கே சற்று விபரமாகக்‌ குறிப்பிடவேண்டியது- 
இன்றியமையாதது எனக்‌ கருதுகிறேன்‌. 

காரைக்குடி அக்காலத்தில்‌ செல்வம்‌ கொழிக்கும்‌ நகரமாக: 
விளங்கியது. மற்ற ஊர்களிலெல்லாம்‌ இல்லாத ஒரு புதுமை 
யைக்‌ காரைக்குடியிலே கண்டோம்‌, நாடகக்‌ கொட்டல்கயில்‌- 
முதல்‌ வகுப்பு ஈகான்வாஸ்சேர்‌'-அதாவது சாய்மான நாற்காலி, 

அந்நூற்றுக்கு மேற்பட்ட சாய்மான நாற்காலிகளில்‌ உட்கார்ந்து 
கொர்டும்‌, சில நேரங்களில்‌ படுத்துக்‌ கொண்டுதான்‌ செட்டிப்‌ 
பிள்ளைகள்‌ நாடகம்‌ பார்ப்பார்கள்‌. அந்த நாளில்‌ மற்ற ஊர்‌ 
களில்‌ முதல்‌ வகுப்பு ரூ, 1- 8-0 போடுவது வழக்கம்‌, காரைக்‌ 
குடியில்‌ மட்டும்‌ முதல்‌ வகுப்பு ரூ. 2- 8-0 போடப்பட்டிருப்பதைப்‌ 
பார்த்து நாங்கள்‌ வியப்படைந்தோம்‌. சபையில்‌ நான்டல்‌ ஒரு 
பகுதியை நீளமாகத்‌ தனியே தடுத்து அந்த இடம்‌ 
'பெண்களுக்காக ஒதுக்கப்‌ பெற்றிருந்தது. முன்னால்‌ சிறிது 
தூரம்வரை பாய்‌ விரித்திருக்கும்‌. அதற்கு எட்டணா கட்டணம்‌. 
“வெறும்‌ தரையில்‌ உட்காருவதற்கு ஆறணா கட்டணம்‌, இதில்‌ 
முக்கியமாகச்‌ குறிப்பிட வேண்டியது என்னவென்றால்‌, பெண்‌ 
அள்‌ யாரும்‌ முதல்‌ வகுப்புச்‌ சாய்மான நாற்காலிகளில்‌ உட்காரக்‌ 
கூடாது. ஆண்களோடு பெண்களும்‌ சரிசமானமாக இருக்கக்‌ 
-கூடாது என்பது அவர்கள்‌ எண்ணம்‌. இதை யாரும்‌ எதிர்க்காத 
தால்‌ நடைமுறையில்‌ இந்த விதி ஒழுங்காகச்‌ செயல்‌ பட்டு 
வந்தது. 
ஆண்‌. பெண்ணாண அதிசயம்‌ 

டி.பி. இராஜலட்சுமியின்‌ நாடகத்தைப்‌ பார்த்து நானும்‌ 
சின்னண்ணாவும்‌ பிரமாதமாக ரூத்துக்‌ கொண்டிருந்தோம்‌. 
நாங்கள்‌ சிற்றப்பாவோடு சாய்மான நாற்காலியில்‌ அமர்ந்திருந்‌ 
"தோம்‌, சண்னண்ணாவுக்கு அப்போது பதினைந்து வயது, அழகிய 
“தோற்றம்‌; நீளமான தலை முடி; பெண்‌ போலவே இருப்பார்‌. 
கைகளில்‌ காப்பு, கொலுசு, று தங்க வளையல்கள்‌ எல்லாம்‌ 
“போட்டிருந்தார்‌. காதல்‌ ஐந்து கல்‌ பதித்த கடுக்கனும்‌ இருந்‌ 
தது. எங்கள்‌ பக்கத்தில்‌ உட்கார்ந்திருந்த ஒரு செட்டியார்‌, 
சின்னண்ணாவை முறைத்து முறைத்துப்‌ பார்த்தார்‌. யாரோ ஒரு 
பெண்தான்‌ வேட்டி, சட்டை போட்டுக்கொண்டு வந்திருப்ப 
,தாக எண்ணிக்கொண்டார்‌. அவர்‌ நன்றாகக்‌ குடித்திருந்தார்‌. 
அந்தப்‌ போதையும்‌ இப்படி எண்ணுவதற்குத்‌ துணை செய்தது. 
- அவரால்‌ சும்மா இருக்க முடியவில்லை. பக்கத்திலிருந்த மற்றொரு 
'செட்டியாரிடம்‌ சன்னண்ணாவைக்‌ காட்டிப்‌ புகார்‌” செய்தார்‌. 
அத்தச்‌ செட்டியார்‌, நாங்கள்‌ மறுநாள்‌ நாடகம்‌ போடப்‌ 
“போவதை அறிந்தவர்‌. எனவே அவர்‌, அது பையன்தான்‌, 

பெண்ணல்ல” ' என்று கூறினார்‌. நாடகம்‌ நடந்து கொண்டிருக்கும்‌: 
போதே முதல்‌ வகுப்பில்‌ இது பற்றிச்‌ சலசலப்பு ஏற்பட்டது. 
பெண்ணென்றே கருதிய செட்டியார்‌, இறுதியாக தேரிலேயே 
கேட்டுவிட முடிவு செய்தார்‌. மெதுவாகச்‌ சின்னண்ணாவிடம்‌. 
நெருங்க, “பெண்கள்‌ இங்கே உட்காரக்‌ கூடாது” என்றார்‌. 
உடனே ழ்றப்பா சிரித்துக்‌ கொண்டே, * பெண்ணல்ல ஐயா... 
அவன்‌ பையன்‌ *” என்று கூறினார்‌. இருந்தாலும்‌ செட்டியார்‌. 
மனம்‌ அமைதியுறவில்லை. சில நிமிடங்கள்‌ கழித்து மீண்டும்‌, ₹நீ 
பெண்ணா, ஆணா?” என்று சிறிது கோபத்தோடு கேட்டார்‌. 
சிற்றப்பாவுக்கும்‌ கோபம்‌ வந்து விட்டது. அவா்‌ ஆத்திரத்தோடு 
எழுந்து, “என்னய்யா, நான்தான்‌ பையன்‌என்று சொன்னேனே; 
ஒரு மணி நேரமாக அவஇப்‌ படுகிறீரே! பையனா பெண்ணா. 
என்று பார்க்கிறீரா?”* என்று சத்தம்‌ போட்டார்‌, சபையில்‌ 
குழப்பம்‌ ஏற்பட்டது. அப்புறம்‌ தெரிந்தவர்கள்‌ லர்‌ வந்து, 
சிற்றப்பாவையும்‌ செட்டியாரையும்‌ சமாதாளப்‌ படுத்திஞர்கள்‌. 
பிறகு இறுதிவரையில்‌ இருந்து, நாடகத்தை நன்கு ரசித்துப்‌ 
பார்த்தோம்‌. 
அபரசத்கி்‌ காணிக்கை 

மறுநாள்‌ எங்கள்‌ நாடகம்‌ தொடங்கேயேது. வசூல்‌ அமோ௬ 
மாசு இருந்தது. இதற்கு முன்‌ எத்த ஊரிலும்‌ இத்த அளவுக்கு 
வசூலானதில்லை, மூன்று நாடகங்கள்‌ நடைபெற்றதும்‌ என்னையா 
பிள்ளைக்குக்‌ கொஞ்சம்‌ நப்பாசை ஏற்பட்டது. முதல்‌ வகுப்பு 
மட்டும்‌ இரண்டரை ரூபாயிலிருந்து மூன்று ரூபாயாக உயர்த்தப்‌ 
பெற்றது. அதற்கும்‌ செட்டிப்‌ பிள்ளைகள்‌ சளைக்கவில்லை. மேலும்‌: 
இரண்டு நாடகங்கள்‌ நடைப்பெற்றன. மீண்டும்‌ முதல்‌ வகுப்புக்‌. 
சட்டணம்‌ மூன்றரை ரூபாயாக உயர்ந்தது. அப்போதுதான்‌ 
செட்டிப்‌ பிள்ளைகள்‌ கட்டணம்‌ உயருவதைக்‌ கொஞ்சம்‌ கவனித்‌: 
தார்கள்‌. இரண்டு நாடகங்களுக்குப்‌ பின்‌, முதல்வகுப்பு நான்கு. 
ரூபாய்‌” என அறிவிக்கப்பெற்றதும்‌ செட்டிப்பிள்ளைகள்‌ விழித்துக்‌ 
கொண்டார்கள்‌. அன்றும்‌ நல்ல கூட்டம்‌. நாடகம்‌ தொடங்‌ 
யதும்‌ முன்‌ வரிசையில்‌ இருந்தவர்கள்‌ எல்லோரும்‌ எழுந்துநின்று 
கட்டணம்‌ நான்கு ரூபாயாக உயர்த்தப்பட்டதற்குச்‌ கண்டனம்‌: 
தெரிவித்தார்கள்‌.என்னையாபிள்ளை வந்து அதற்காக மன்னிப்புக்‌ 

"கேட்டுக்‌ கொண்டார்‌. அன்றைய நாடகத்திற்கு ஆன வசூலி 
லிருந்து 225 ரூபாய்கள்‌ கொப்புடையம்மன்‌ கோயிலுக் க அபராதக்‌ 
காணிக்கையாகச்‌ செலுத்தவேண்டும்‌ என்றார்கள்‌ சல பெரியவர்‌ 
கள்‌. சின்னையாபிள்ளை அவ்வாறே அபராதம்‌ செலுத்திஞர்‌. 
அப்புறம்‌ நாடகம்‌ தொடர்ந்து நடைபெற்றது. மறுநாள்‌ முதல்‌ 
ஒமூன்றரைரூபாய்‌ கட்டணத்தோடு முதலாளிதிருப்திஅடைந்தார்‌. 


ஐறநாறுருபாம்‌ சம்பளம்‌ 


காரைக்குடியில்‌ வருவாய்‌ ஆஇிகமாக ஏற்பட்டதும்‌ 
- சின்னையா பிள்ளையின்‌ சுபாவத்திலும்பெரிய மாறுதல்‌ ஏற்பட்டது, 
பெரியண்ணாவுக்கும்‌ அவருக்கும்‌ அடிக்கடி தகராறுகள்நேர்ந்தன. 
தான்‌ போட்ட பணமெல்லாம்‌ புதுகோட்டை, காரைக்குடி 
யிலேயே வந்து விட்டதாகவும்‌, இனி யாருக்கும்‌ பயப்படப்‌ 
“போவதில்லையென்றும்‌ ஆத்திரத்தோடு பேசியதாகப்‌ பழனியா 
பிள்ளை கூறினார்‌. அம்மாவின்‌ செவிக்கு இத்தச்செய்தி எட்டியதும்‌ 
அவர்கள்‌, உடனே நாங்கள்‌ அங்கிருந்து விலக, வேறு கம்பெனிக்‌ 
குப்‌ போகவேண்டுமென்று முடிவுசெய்தார்கள்‌. இதைக்கேள்விப்‌ 
பட்டதும்‌ சின்னையாபிள்ளை மீண்டும்‌ வந்து, தான்‌ ஒன்றும்‌ 
'சொல்லவில்லையென்று சாதித்தார்‌. நீண்ட நேரம்‌ வாத பிரத 
- வாதங்கள்‌ நடந்தன. கடைசியாக இனிமேல்‌ கம்பெனியில்‌ 
இருக்க வேண்டுமானால்‌ எனக்கும்‌ சின்னண்ணாவுக்கும்‌ ஐநூறு 
ரூபாய்‌ சம்பளமும்‌, ஆயிரம்‌ ரூபாய்‌ முன்பணமும்‌ கொடுக்க 
“வேண்டுமென்று பெரியண்ணா கேட்டார்‌. வேறு வழியின்றி 
இந்தச்‌ சம்பளத்திற்குச்‌ சம்மதித்து முன்பணமாக ஐநாறு ரூபாய்‌ 
கொடுத்தார்‌ சின்னையாபிள்ளை. 


நாங்கள்‌ கேட்டபடி ஐநூறு ரூபாய்‌ சம்பளம்‌ கொடுத்தும்‌ 
அின்னையாபிள்ளையிடம்‌ பெரியண்ணாவுக்கு நம்பிக்கை ஏற்பட 
-வில்லை. கூடலூரில்‌ அவர்‌ தற்கொலை செய்து கொள்ளச்‌ சித்தமா 
மிருந்த நிலையையெல்லாம்‌ மறந்து விட்டார்‌; ஆதலால்‌ எந்த 
_நிமிஷத்திலும்‌ கம்பெனியை விட்டு நிறுத்திவிடக்‌ கூடும்‌ என்‌ 
'றெண்ணினார்‌ அண்ணா. காரைக்குடி நாடகம்முடிந்ததும்‌ மீண்டும்‌ 
அதுக்கோட்டையில்‌ சில நாடகங்கள்‌ நடத்து விட்டு ம துரைக்குப்‌ 
பயணமானோம்‌. 

சொந்தக்‌ கம்பெனிக்கு ஆயத்தம்‌ 


மதுரை வந்ததும்‌ பெரியண்ணா கணக்கர்‌ வேலையிலிருந்து 
விலகிக்‌ கொண்டார்‌. அண்ணாவும்‌ மாமாவும்‌ கவந்து யோசித்‌ 
தார்கள்‌. எதிர்பாராது கம்பெனியில்‌ தகராறு. ஏற்படுமானால்‌ 
உடனே சொந்தமாகக்‌ கம்பெனி தொடங்குவதற்கான ஆயத்‌ 
தங்களைச்‌ செய்தார்கள்‌. ஒரு தையற்காரரை வீட்டிலேயே 
அமர்த்தி, நாடகங்களுக்கு உடைகள்‌ தயாரிக்க ஏற்பாடு செய்‌ 
தனர்‌. வெல்வெட்‌, சரிக. முதலியனவகள்‌ வாங்கப்பட்டன. 
எனக்கும்‌ சின்னண்ணாவுத்கும எல்லா நாடகங்களுக்கும்‌ உடைகள்‌ 
குயாராயின. 


இந்த விபரத்தை அறிந்த சின்னையாபிள்ளை பெரிய 
அண்ணாவைக்‌ கூம்பிட்டுக்‌ காரணம்‌ கேட்டார்‌. *தங்கரஞுடைய 
மனதிலை எப்படியெல்லாம்‌ மாறுமென்று எங்களுக்குப்‌ புரிய 
வில்லை. எதிர்பாராத நிலையில்‌ இடீரென்று கம்பெனியை விட்டு 
விலக்கி விட்டால்‌ என்ன செய்வது? அதற்காக, முன்‌ எச்சரிக்கை 
பாய்த்‌ (தயாராகிறோம்‌. தாங்கள்‌ சரியாக நடந்து கொள்ளும்‌ 
வரையில்‌ நாங்கள்‌ கம்பெனியிலிருந்து விலகமாட்டோம்‌” ? 


என்று பெரியண்ணா உறுதி கூறினார்‌. 


.- உடைகள்‌ தயாரித்தது அம்மாவுக்குப்‌ பிடிக்கவில்லை 
யென்றுலும்‌, பெரியண்ணாவும்‌ மாமாவும்‌ இந்த வகையில்‌ மிகவும்‌ 
பிடிவாதமாக இருந்ததால்‌ விட்டுக்‌ கொடுத்தார்‌. மதுரையில்‌ 
நாடகங்கள்‌ நல்ல வசூலோடு நடைபெற்றன. 


அவ்வத்‌ மரவகவவய வயு கவவவ. 


குமார எட்டப்ப மகாராஜா 





மதுரையில்‌ நடைபெற்ற நாடகங்களை எட்டையபுரம்‌ 
அரண்மனை அதிகாரிகள்‌ சிலர்‌ வித்து பார்த்தார்கள்‌. அவர்கள்‌ 
மூலம்‌ நாடகங்களின்‌ சிறப்பை அறித்த எட்டையபுரம்‌ அரசர்‌, 
தமது தஇிவானை அனுப்பிக்‌ கம்பெனியை எட்டையபுரத்திற்கு 
அழைத்தார்‌. அரசனின்‌ அழைப்பை ஏற்று, எட்டையபுரம்‌ 
சென்றோம்‌. எட்டையபுரம்‌ கொட்டகையில்‌ நாடகங்கள்‌ நடை 
பெற்றன. அப்போது எட்டையபுரம்‌ அரசரா:க இருந்தவர்‌ குமார 
எட்டப்ப மகாராஜா. இவர்‌ மிகுந்த கலையுணர்ச்சிுடையவர்‌; 
வயது முதிர்ந்தவர்‌; தாத்தா மகாராஜா என்றுதான்‌ இவரைக்‌ 
கு.றிப்பிடுவார்கள்‌. இவரது புதல்வர்கள்‌ இருவ மூத்தவர்‌ தங்க 
மகாராஜா. இளையவர்‌ காசி மகாராஜா. எல்லோரும்‌ .கலையறிவு 
நிறைந்தவர்கள்‌. ஊருக்குப்‌ பொதுவாக அமைக்கப்‌ பெற்றிருந்த 
நாடக அரங்கத்தைத்‌ தவிர, அரசருக்கென்றும்‌, அவரதுப்‌! தல்வர்‌ 
களுக்கென்றும்‌ தனித்தனியாகப்‌ பல நாடக அரங்குகள்‌ அஷ்‌வா்‌ 
அரண்மனைக்குள்ளேயே அமைக்கப்‌ பெற்றிருந்தன. தாத்தா 
மகாராஜாவுக்கு முன்னர்‌ அரசராக இருந்தவர்‌ ராஜா ஜெகவீர 
ராம வெங்கடேசுர எட்டப்பர்‌, அவர்‌ காலமாகிவிட்டதாலும்‌, 
அவருக்குப்‌ புதல்வர்கள்‌ இல்லாததாலும்‌ ஜமீன்‌ பட்டம்‌ 
அவரது சிற்றப்பாவாகிய இளைய பரம்பரைக்கு வந்து விட்டது. 


தாத்தாவின்‌ ௮றிவுரை 


்‌ எட்டையபுரம்போனஇரண்டாம்நாள்‌ நாங்கள்‌ அனை வரும்‌ 
தாத்தா மகாராஜாவைப்‌ பார்க்கப்‌ போனோம்‌. பிரம்மாண்ட 
மான அரண்மனை; அதற்குமுன்‌ அதைப்‌ போன்ற ஒருகட்டிடத்தை 
நாங்கள்‌ பார்த்ததே இல்லை. அரசர்‌ சாய்மான நாஜ்காலியில்‌ 
உட்கார்ந்திருந்தார்‌. அவர்‌ எங்களைப்‌ போலவே இடுப்பில்‌ 

வேட்டி, மேலே சட்டை. எல்லாம்‌ போட்டுக்‌ கொண்டு சாதாரண 
மாக இருந்தார்‌, நான்‌ அரசரை வேறுவிதமாக உருவகப்‌ படுத்து 
வைத்திருந்த தன்‌. வெல்வெட்‌ சரிகையில்‌ கால்சட்டை, மேலங்கி: 
யெல்லாம்‌ அணிந்திருப்பார்‌; பீ தாம்பரம்‌ மேலே போட்டிருப்பார்‌, 
என்றெல்லாம்‌ எண்ணியிருந்தேன்‌. அரசர்‌ சாதாரணமாகவும்‌, 
எளிமையாகவும்‌ இருக்கவே எங்களுக்குத்‌ தைரியம்‌ ஏற்பட்டது. 
நாங்கள்‌ எல்லோரும்‌ கைகூப்பி வணங்கி நின்றோம்‌. அவர்‌ 
எங்களிடம்‌ நாடகங்களைப்பற்றிப்‌ பேசத்‌ தொடங்கினார்‌. ஓயாமல்‌: 
பேசிக்‌ கொண்டே இருந்தார்‌. திடீரென்று ஒரு நிமிடம்‌ பேச்சை 
நிறுத்திவிட்டு, “நீங்களெல்லாம்‌ குடிகாரர்களாகிக்‌ கெட்டுப்‌ 
போகக்‌ கூடாது. எம்‌. ஆர்‌. கோவிந்தசாமி, குடியினால்‌ தான்‌ 
அழிந்தான்‌, இன்னும்‌ எத்தனையோ கலைஞர்கள்‌ குடிப்‌ பழக்கத்‌ 
தால்‌ நாசமாகியிருக்கிறார்கள்‌, இந்தக்‌ காலத்தில்‌ தந்தையார்‌ 
கூடத்‌ தம்‌ புதல்வர்களுக்கு மருந்து என்று சொல்லி மது வகை. 
களைக்‌ கொடுக்கிறார்கள்‌. அப்படிக்‌ கொடுத்தாலும்‌ நீங்கள்‌ 
குடிக்கக்‌ கூடாது. பிறகு அதுவே பழக்கமாக விடும்‌' ? என்றார்‌. 


அரசர்‌ இவ்வாறு கூறியதும்‌ நானும்‌, சின்னண்ணாவும்‌. 
ஒருவரை ஒருவர்‌ பார்த்துக்‌ கொண்டோம்‌. சென்னையில்‌ எங்கள்‌ 
தந்தையார்‌ மலேரியா ஜுரத்திற்குப்‌ பிராந்தியை மருந்தாகத்‌. 
தந்தது நினைவிற்கு வந்தது. 
க்ல்யாணராமையர்‌ 


அரசரின்‌ எதிரே ஆள்‌ உயரத்தில்‌ ஒரு படம்‌ சுவரில்‌: 
மாட்டப்‌ பெற்றிருந்தது. வேட்டியை மூலக்‌ கச்சமாகக்‌ கட்டி, 
தீண்ட கோட்டு, தலைப்பாகையெல்லாம்‌ அணிந்து, அந்தப்‌: 
படத்தில்‌ காணப்பட்ட உருவத்தை நாங்கள்‌ யாரோ ௮ரச 
குடும்பத்தைச்‌ சேர்ந்தவர்‌ என எண்ணிலோம்‌. அரசர்‌ அந்தப்‌ 
படத்தை எங்களுக்குச்‌ சுட்டிக்‌ காட்டி, 

“இதோ, இத்தப்‌ படத்திலிருப்பவர்தான்‌ பிரபல நடிகர்‌ 
கல்யாணராமையர்‌. பெண்ணாக நடிப்பதற்கு அவரைப்போல்‌ 
'இனியொருவர்‌ பிழக்க வேண்டும்‌. பாமா விஜயத்தில்‌ அவர்‌ 
சத்தியயாமாவாக நடித்ததுஇன்னும்‌ என்கண்முன்னே நிற்கிறது. 

எதா.20 

அவரது நினைவு மாறாதிருக்கவே இந்தப்‌ படத்தை எடரே வைத்‌ 
இருக்கிறேன்‌, நானறிந்தவரையில்‌ இவர்‌ ஒருவர்தான்‌ குடிக்காத 
தடிகர்‌*' என்று கூறினர்‌, 

பிறகு, கல்யாணராமையரீ நாடகக்‌ குழுவின்‌ சிறப்பையும்‌, 
அந்தக்‌ குழுவில்‌ நடிகர்களாக இருந்த ராமுடு ஐயர்‌, சங்கரதாஸ்‌ 
சுவாமிகள்‌ ஆகியோர்‌ பெருமையையும்பற்றி நீண்டநேரம்‌ பேக்‌ 
கொண்டிருந்தார்‌. சிறுவர்களாக இருந்ததால்‌, அவருடைய 
நீண்ட பேச்சு எங்களுக்கு அலுத்துப்‌ போய்விட்டது. பிறகு, தம்‌ 
சமஸ்தானத்தின்‌ வெளியீடாக அச்சிட்ட கல்யாணராமையரின்‌ 
பாமா விஜயம்‌, லதாங்கி ஆகிய இரு நாடகங்களையும்‌ கொண்டு 
வரச்‌ சொல்லி, என்‌ கையில்‌ ஒரு பிரதியும்‌ சன்னண்ணா கையில்‌ 
ஒரு பிரதியும்‌ கையெழுத்திட்டுக்‌ கொடுத்தார்‌. 


மனோஹரனுக்குச்‌ சிறப்பு 

அன்றிரவு அரசரின்‌ அரண்மனை அரங்கில்‌ மனோஹரா 
நாடகம்‌ வைக்கப்‌ பெற்றிருந்தது. அரசரும்‌, அவரது இக்ய 
புதல்வர்‌ காசி மகாராஜாவும்‌, மற்றும்‌ சில அதிகாரிகளும்‌ மட்டும்‌ 
கூடியிருந்தார்கள்‌. அவர்களுக்குப்‌ பின்புறம்‌ அந்தப்புரப்‌ பெண்‌ 
கள்‌ இருப்பதாகப்‌ பேசிக்‌ கொண்டார்கள்‌. ஆனால்‌, எங்களுக்குத்‌ 
(தெரியவில்லை. பத்துப்‌ பதினைந்து பேர்‌ முன்னிலையில்‌ நாடகத்தை 
நடிப்பது எங்களுக்கு மிகவும்‌ சரமமாக இருந்தது. அன்று எனக்‌ 
கும்‌ சன்னண்ணாவுக்கும்‌ மிகப்‌ பெரிய பதக்கங்கள்‌ பரிசளிக்கப்‌ 
பட்டன. ஒவ்வொரு பதக்கமும்‌ ஆறு பவுனில்‌ செய்யப்பட்டிருந்த 
தாகச்‌ சொன்னார்கள்‌. காட்சிகள்‌ நடந்து 'கொண்டிருக்கும்போது 
இடையே என்னை அழைத்தார்கள்‌. நான்‌ போய்‌ வணங்கி 
நின்றேன்‌. காசி மகாராஜா தமது புதல்வரின்‌ கழுத்திலிருந்த 
ஒரு வைரம்‌ பதித்த சங்கிலியைக்‌ கழற்றி என்‌ கழுத்தில்‌ 
(போட்டார்‌. அப்படியே சின்னண்ணாவுக்கும்‌ ஒருதங்கச்சங்கிலி 
பரிசு இடைத்தது. மற்றும்‌ பலநடிகர்களுக்கும்‌ பரிசுகள்‌ வழங்கி 
னர்கள்‌. நாடகம்‌ முடிந்து, வீடு திரும்பினோம்‌. 

மறுநாள்காலை மீண்டும்‌ அரசர்‌ எங்களைக்‌ கூப்பிட்டனுப்‌ 
யினார்‌. முதல்‌ நாள்‌ அரசர்‌ உட்கார்ந்திருந்த இடத்திற்கு மிக 
அருகிலேயே ஒரு சிறிய நாடக அரங்கு இருந்தது. மனோஹரன்‌ 

சங்கிலியறுக்கும்‌ காட்சியை அந்த அரங்கிலே நடிக்கச்‌ சொன்னார்‌ 
அரசர்‌. எனக்கு என்னவோபோலிருந்தது. பகல்வேளை; உடைகள்‌ 
இல்லை; ஓப்பனை இல்லை; சங்கிலியில்லை. இரண்டுபேர்‌, மேல்‌ 
துண்டை என்‌ கைகளிலே ஃட்டியிமுத்துப்‌ பிடித்துக்‌ கொண்டார்‌ 
கள்‌, நான்‌ எப்படியோ ஒரு வகையாக நடித்தேன்‌. 
அரசர்‌, தம்‌ பேரரின்‌ கையில போட்டிருந்த மோதிரத்தைக்‌ 
கழற்றி என்‌ கையிலே போட்டார்‌. அவரது போற்றத்‌ தகுந்த 
அந்தக்‌ கலையுணர்ச்சி, அன்று எனக்குப்‌ புரியவில்லை. இன்று அதன்‌ 
சிறப்பினை எண்ணிப்‌ பெருமகிழ்ச்சியடைகிறேன்‌. அன்றைய மறு 
நாள்‌ காரி மகாராஜா அரண்மனையிலுள்ள நாடக அரங்கில்‌ 
மனோ ஹரன்‌ நாடகம்‌ நடத்தது. அன்று தாத்தா மகாராஜா 
வரவில்லை, மற்றவர்கள்‌ அனைவரும்‌ வந்திருந்தார்கள்‌. மற்றும்‌ 
ல பரிசுகள்‌ வழங்கப்‌ பெற்றன. சன்னண்ணாவுக்கு அந்தப்புரப்‌ 
மபண்கள்‌ ஒரு புடவையைப்‌ பரிசாக அனுப்பினார்கள்‌. 


கலைவள்ளல்‌ காசிப்‌ பாண்டியன்‌ 





க௱௫ப்‌ பாண்டியன்‌ அவர்களைப்பற்றி இங்கே சிறப்பாகக்‌ 
குறிப்பிட வேண்டும்‌. வீரபாண்டியக்‌ கட்டபொம்மனைக்‌ காட்டிக்‌ 
கொடுத்தது எட்டப்பர்‌ பரம்பரை என்று நாம்‌ எல்லோரும்‌ 
பேசி வருகிறோம்‌. அதே நேரத்தில்‌ அந்தப்‌ பரம்பரையில்‌ 
பின்னால்‌ தோன்றிய பல ஜமீன்தார்கள்‌, தமிழ்‌ மொழிக்கும்‌, 
தமிழ்க்‌ கலைக்கும்‌ செய்துள்ள சிறந்த சேவையை நாம்‌ நன்றி 
யுணர்வோடு போற்றவும்‌ கடமைப்‌ பட்டிருக்கிறோம்‌. இராம 
நாதபுரம்‌ சேதுபதி மன்னர்கள்‌, தமிழ்ப்‌ புலவர்களை ஆதரிப்பதல்‌. 
எவ்வாறு மூன்னணியில்‌ நின்றார்களோ, அதேபோன்று கலைஞர்‌ 
களை ஆதரிப்பதில்‌ காசிப்‌ பாண்டியன்‌ அவர்களும்‌, அவரது முந்திய 
பரம்பரையினரு.ம்‌ முன்னணியில்‌ நின்றார்கள்‌ எனக்‌ கூறுவது 
சிறிதும்‌ மிகையாகாது. இசை, நடனம்‌, நாடகம்‌, சிற்பம்‌, 
சித்திரம்‌ ஆகிய நுண்கலைகளையெல்லாம்‌ நமது தமிழ்‌ மன்னர்கள்‌ 
ஆதரித்து வளர்த்தார்கள்‌ என்பதற்குச்‌ சான்றாக விளங்கக்‌ கூடி 
யவர்‌ காப்‌ பாண்டியன்‌ அவர்கள்‌, 


காசிப்‌ பாண்டியன்‌ சித்திரக்‌ கலையில்‌ வல்லவர்‌, புகைப்‌ 
படம்‌ எடுப்பதில்‌ நிபுணர்‌, இசைக்‌ கலையிலே தேர்ந்‌ தவர்‌. இவரது 
அரண்மனையில்‌ எப்போதும்‌ இன்னிசை முழங்கிக்‌ கொண்டே 
இருக்கும்‌. இவரது கையால்‌ வரைந்த அற்புதச்‌ சத்திரங்கள்‌ 
சுவரை அழகுபடுத்தி திற்கும்‌. இசைக்‌ கலைஞர்களுக்கும்‌, நாடகக்‌ 
கலைஞர்களுக்கும்‌ பரிசுப்‌ பொருட்களை வாரி வாரி வழங்கிய பெரு. 
வள்ளல்‌ என இவரைக்‌ கூறலாம்‌. இவரது அரண்மனையே ஒரு 
காட்சி சாலையாக விளங்கியது. இவர்கள்‌ தந்த பரிசுகளும்‌, 
காட்டிய ஆதரவும்‌ எங்கள்‌ நாடக வாழ்க்கையில்‌ குறிப்பிடத்‌ 
தக்க இடம்‌ பெறக்கூடியவையாகும்‌. 

எட்டையபுர அரசரின்‌ அழைப்பு எங்களுக்கு எல்லா வகை 
யிலும்‌ சிறப்பாக அமைந்தது. மற்றும்‌ சில நாடகங்களை நடித்து 
அிட்டு மதுரைக்குத்‌ திரும்பினோம்‌. 


தீவிபத்து 


மதுரையில்‌ நாடகம்‌ முடிந்ததும்‌ இராமநாதபுரத்தில்‌ 
நாடகம்‌ தொடங்குவதாக ஏற்பாடு. இராமநாதபுரத்தில்‌ அப்‌ 
போது கொட்டகையில்லாததால்‌ சொந்தத்தில்‌ ஐற்றுக்‌ கொட்‌ 
டகை போட்டார்கள்‌. எட்டையபுரம்‌ நாடகம்‌ முடிந்ததும்‌ 
இராமநாதபுரம்‌ போவதாக இருந்ததால்‌, கம்பெனியின்‌ காட்சிச்‌ 
சாமான்களும்‌ இராமநாதபுரத்திற்கு அனுப்பப்பட்டன. நாங்கள்‌ 
மதுரைக்குத்‌ திரும்பியதும்‌ திடுக்கடத்தக்க செய்தி கிடைத்தது. 
இராமநாதபுரம்‌ கொட்டகையும்‌ அதிலிருத்த சாமான்களும்‌ 
யாரோ வைத்த தீயால்‌ எரிந்து சாம்பலாகி விட்டதாக அறிந்‌ 
தோம்‌. சன்னையாபிள்ளை அலறியடித்துக்‌ கொண்டு இராமநாத 
புர.த்திற்கு ஓடினார்‌. 


எட்டையபுரம்‌ நாடகத்திற்காக உடைகளைக்‌ கையோடு 
வைத்திருந்ததால்‌ அவை மட்டும்‌ விபத்துக்கு இரையாகாமல்‌ 
குப்பின. இராமநாதபுரம்‌ சென்றிருந்த சின்னையாபிள்ளை துயரத்‌ 
தோடு திரும்பினார்‌. அப்போது; பிரபல ஓவியர்‌ கொண்டையராஜு 
கம்பெனியில்‌ இருந்தார்‌. அவரைக்‌ கொண்டு புதிய சாமான்கள்‌ 
எழுதத்‌ தட்டம்‌ போட்டார்கள்‌. மதுரையிலேயே மேலும்‌ சல 
நாடகங்கள்‌ நடத்திவிட்டுத்‌ திருநெல்வேலிக்குப்‌ பயணமானோம்‌ 


பழனியாபிள்ளை விலகினார்‌ 


திருநெல்வேலி மனோரமா தியேட்டரில்‌ நாடகங்கள்‌ நல்ல 
வசூலுடன்‌ நடைபெற்றன.ஒவியர்‌ கொண்டையராஜாு புதிதாகச்‌ 
சாமான்கள்‌ எழுதத்‌ தொடங்கினார்‌. இந்த நிலையில்‌ பழனியா 
பிள்ளைக்கும்‌ சின்னையா பிள்ளைக்கும்‌ மன வேற்றுமை ஏற்பட்டது. 
ஆதிமுதலே உண்மையாக உழைத்து வந்தவர்‌ பழனியாபிள்ளை. 
அவர்‌ பணம்‌ எதுவும்‌ போடாதவர்‌, உழைப்புப்‌ பங்காளி, புதுக்‌ 
கோட்டை, காரைக்குடி, மதுரை ஆகிய இடங்களில்‌ வசூல்‌ 

மிகவும்‌ லாபகரமாக இருந்தது. அந்தச்‌ சமயத்தில்கூட பழனியா 
பிள்ளைக்குப்‌ பங்கு எதுவும்‌ கொடுக்கவில்லை. எனவே பழனியா 
பிள்ளை கம்பெனியிலிருந்து விலகக்‌ கொண்டார்‌. அவர்‌ 
தொடர்ந்து சும்பெனியில்‌ உழைத்து வந்தவரானதால்‌ எல்லோ 
ருக்கும்‌ அவரிடம்‌ மதிப்பும்‌ அனுதாபமும்‌ இருந்தன. பிரிந்துபோன 
அவர்‌ உடனடியாகச்‌ சொந்த கம்பெனி துவக்க ஏற்பாடு செய்வ 
தாகவும்‌ அறிந்தோம்‌, அவர்மீது பற்றுக்‌ கொண்ட சல நடிகர்கள்‌ 
சும்பெனியை விட்டுச்‌ சொல்லாமலேயே விலகி அவரிடம்‌ 
போய்ச்‌ சேர்த்தார்கள்‌. வேறு சில முக்கியமான தொழிலாளர்‌ 
களும்‌ அவருக்காக விலகினார்கள்‌. திருநெல்வேலி நாடகம்‌ முடித்து 
நாகர்கோவிலுக்குச்‌ சென்றோம்‌. 


நாஞ்சில்‌ நாட்டில்‌ 


மெய்அடஅம்குவ க அவத கட கவனய அயா வ வ வவ ளவவை. 





௱ கார்கோவிலில்‌ எங்களுக்கு உறவிளர்கள்‌ பலர்‌ இருந்‌ 
தார்கள்‌. நான்‌, எனக்கு அறிவு தெரிந்த பருவம்‌ முதல்‌ மதுரை 
யில்‌ இருந்துவந்ததால்‌ உறவினர்கள்‌ எவரையுமே சந்தித்‌ ததில்லை. 
நாகர்கோவிலில்தான்‌ முதன்முதலாக அந்த வாய்ப்புஏற்பட்டது. 
தந்தை வழியில்‌ சொந்தக்காரர்களான பலரை அம்மா எனக்கு. 
அறிமுகப்படுத்தினார்கள்‌. அம்மாவின்‌ உடன்‌ பிறந்த தங்கை, 
அம்முக்குட்டியம்மாள்‌ நாகர்கோவிலுக்குப்‌ பத்து மைல்‌ 
தொலைவிலுள்ள அழகியபாண்டியபுரத்தில்‌ வாழ்க்கைப்பட்டிருந்‌ 
தார்‌. சின்னஞ்சிறு வயதில்‌, சில காலம்‌ நானும்‌ அழகிய 
பாண்டியபுரத்தில்‌ சித்தி வீட்டில்‌ இருந்திருக்கிறேன்‌. சித்தியைப்‌ 
பார்த்ததும்‌ சின்னஞ்சிறு பருவத்தில்‌ நடந்த நிகழ்ச்சிகள்‌ என்‌ 
நினைவுக்கு வந்தன. 
சின்னஞ்சிறு வயதில்‌ 

அப்போது எனக்கு நான்கு வயது இருக்கும்‌, அழகிய 
பாண்டியபுரத்தில்‌ சித்தி வீட்டில்‌ இருந்தேன்‌. நான்‌ எப்போது 
போனாலும்‌ சித்தி எனக்கு அவல்‌ விரவிக்கொடுப்பார்கள்‌., 
நாஞ்சில்‌ நாட்டுச்‌ சம்பா அவல்‌ மிகுந்த சுவையாக இருக்கும்‌. 
அவலை உரலில்‌ போட்டு இடித்து, வெல்லச்சர்க்கரை, தேங்காய்த்‌ 
துருவல்‌, ஏலம்‌, சுக்கு இவை எல்லாம்‌ போட்டு விரவித்‌ தருவார்‌ 
கள்‌. ஒரு நாள்‌ யாரோ நண்பர்கள்‌ வீட்டிற்கு வந்திருந்தார்கள்‌. 
சித்தி இரும்பால்‌ செய்யப்பட்ட அரைப்படி நாழியை எடுத்துக்‌ 
கொண்டு, வீட்டின்‌ எதிரேயுள்ள கடையில்‌ அவல்‌ வாங்கப்‌ 
புறப்பட்டார்கள்‌. உடனே நான்‌ நாழியை அவர்களிடமிருந்து 
பிடுங்கிக்‌ கொண்டு, அவல்‌ வாங்கக்‌ கடைக்கு ஓடினேன்‌. அவலை 
வாங்கிக்‌ கொண்டு மீண்டும்‌ வேகமாக வீட்டுக்குத்‌ திரும்பினேன்‌. 
ஏதோ கல்‌ தடுக்கியது; கால்‌ இடறி நாழியோடு &ழே குப்புற 
விழுந்தேன்‌. விழுந்த வேகத்தில்‌ நாழியின்‌ கூரான விளிம்பு, என்‌ 

நாடியின்‌ வலப்புறத்தில்‌ தாக்கியது, ஆழமான காயம்‌, ரத்தம்‌ 
கொட்டியது, சித்தி ஒடி வந்து, என்னை மார்போடு அணைத்துக்‌ 
கொண்டார்கள்‌. உடனடி சிகிச்சை செய்யப்‌ பெற்றது. காகஇுதங்‌ 
கள்‌ சிலவற்றைக்‌ கொளுத்தி, அந்தக்கரியைத்‌ தேங்காயெண்ணெ 
யில்‌ குழப்பிக்‌ காயம்பட்ட இடத்தில்‌ வைத்துக்‌ கட்டினார்கள்‌. 
ரத்தம்‌ வருவது நின்றது, இரண்டொரு நாட்களில்‌ காயமும்‌ 
ஆறிவிட்டது. வேறு எந்த மருந்தும்‌ போட்டதாக எனக்கு 
நினைவில்லை. 56 ஆண்டுகள்‌ ஓடிவிட்டன. ஆனால்‌, அந்தக்‌ 
காயத்தின்‌ வடுமட்டும்‌ சித்தி வீட்டின்‌ நினைவாக இன்னும்‌ 
மாருமல்‌ இருக்கிறது. சித்தியிடத்தில்‌ அம்மா அதிகமான அன்பு 
வைத்திருந்தார்‌. வறுமையாயிருந்த நிலையில்கூடச்‌ இத்திக்குப்‌ 
பல வகைகளில்‌ உதவிபுரிந்து வந்தார்‌. 


பகவதி பிறந்த ஊர்‌ 


தாகர்கோவிலிலிருந்து கன்னியாகுமரிக்குப்‌ போகும்‌ வழி 
யில்‌ மூன்றாவது மைலில்‌, ஆசராமம்‌ என்ற ஒரு சிற்றூர்‌. அந்த 
அரில்‌ தந்தையார்‌ குடும்பத்தோடு சல காலம்‌ வூத்து வந்தார்‌. 
ஆசிராமத்தில்‌ தம்பி பகவதி பிறந்தான்‌. எனக்கு நன்றாக நினை 
விருக்கிறது. அப்போது நான்‌ ஒரு திண்ணைப்‌ பள்ளிக்கூடத்தில்‌ 
ஏடு படித்துக்‌ கொண்டிருந்தேன்‌. எங்களைத்‌ தனியே விட்டு 
அப்பா அடிக்கடி நாடகத்திற்காக வெளியூர்களுக்குப்‌ போவார்‌. 
ஒருமுறை தாமரைக்குளம்‌ என்னும்‌ அருகேயுள்ள இற்றூரில்‌ 
அப்பா நல்லதங்காள்‌ வேடம்‌ பூண்டு நடிப்பதை நான்‌ பார்த்‌ 
இருக்கிறேன்‌. அன்று, நான்‌ ஏழாவது பிள்ளையாக நடித்ததை 
முன்பே கூறியிருக்கிறேன்‌. ஏதோ கனவுபோல்‌ இருக்கறது. 
அப்பா ஆறுபிள்ளைகளையும்‌ இணற்றில்‌ போட்டுவிட்டு என்னைத்‌ 
தூக்க வந்தார்‌. நான்‌ அழத்‌ தொடங்கிவிட்டேன்‌. அவர்‌ பிடிக்கு 
அகப்படாமல்‌ உள்ளே ஓடினேன்‌, அப்பா என்னைத்‌ துரத்திப்‌ 
பிழூத்துக்‌ கிணற்றில்‌ போட்டதாக நினைவு. 
சட்டித்தனம்‌ 

ஒருநாள்‌ வீட்டின்‌ வெளியே நடுத்தெருவில்‌ விளையாடிக்‌ 
கொண்டிருந்தேன்‌. கன்னியாகுமரிக்குப்‌ போகும்‌ முக்கியமான 
சாலை அது, அந்தக்‌ காலத்தில்‌ போக்கு வரத்து அதிகம்‌ இல்லை, 

என்றாலும்‌, மணிக்கொரு வண்டியாவது போய்க்கொண்டுதான்‌ 
இருக்கும்‌, யாரோ ஒருவர்‌ சைக்கிளில்‌ வேகமாக வந்தார்‌, 
அவரைத்‌ தடுக்க வேண்டுமென்று எனக்குத்‌ தோன்றியது. 
சைக்களை வழிமறித்து நின்றேன்‌. அவர்மற்றொரு புறமாக விலூச்‌ 
சென்றார்‌. நானும்‌ விடவில்லை. அந்தப்‌ பக்கமும்‌ ஓடி வழிமறித்‌ 
தேன்‌. என்னைத்‌ தாண்டிச்‌ செல்ல அவர்‌ சைக்கிளை இருபுறமும்‌ 
இருப்பி ஓட்டினார்‌. அதுவும்‌ பலிக்கவில்லை. நான்‌ வீரனல்லவா? 
விடுவேனா? குறுக்கே விழுந்து தடுத்தேன்‌. அவர்‌ வேகமாகப்‌ 
போக முயன்றதால்‌ சைக்கிள்‌ என்மீது பலமாக மோதியது, 
நானும்‌ அவரும்‌ 8ழே விழுந்ததோடு, சைக்கிளும்‌ விழுந்தது. 
வீதியில்‌ ஒரே குழப்பம்‌, அப்பா ஓடி வந்து, என்னையெடுத்து 
அணைத்துக்‌ கொண்டார்‌. சைக்கிள்காரருக்கு நல்ல பூசையும்‌ 
விழுந்தது, அவரைப்‌ பார்க்க எனக்கே பரிதாபமாக இருந்துது. 
பாவம்‌, அவர்‌ என்னசெய்வார்‌? நானல்லவா குற்றவாளி! நாகர்‌ 
கோவிலில்‌, இந்தப்பழைய நினைவுகளெல்லாம்‌ எனக்குஇன்பமாக 
இருந்தன. 
பகவதி பால பார்ட்டு 

நாடகங்கள்‌ ஓழுகினசேரி சரஸ்வதி தியேட்டரில்‌ நடை 
பெற்றன. நல்ல வசூலும்‌ ஆயிற்று. அந்த நாளில்‌ *பாலபார்ட்டு”* 
என்று ஒரு வேடம்‌ உண்டு, மூன்று அல்லது ஐந்து பேர்‌, திரை 
துரக்கியவுடன்‌ மேடைமீது நின்று தோத்திரப்‌ பாடல்களைப்பாடு 
வார்கள்‌. அவர்கள்‌ சில பாடல்களைப்‌ பாடிவிட்டு, உள்ளே 
வந்ததும்‌ பபூன்‌” போவார்‌. அவரும்‌ சில பாடல்களைப்‌ பாடு 
வார்‌. அதன்‌ பிறகுதான்‌ நாடகக்‌ காட்சி தொடங்கும்‌. இந்தப்‌ 
பால பார்ட்டுகளில்‌ ஒருவனாகத்‌ தம்பி பகவதியும்‌ நாகர்கோவிலில்‌ 
அரங்கேறினான்‌. நடிகர்கள்‌ கூட்டமாகப்பாடப்‌ பயிற்ச பெறு 
வதற்கு இந்த பால பார்ட்டு மிகவும்‌ உபயோகப்பட்டது. தாளம்‌ 
சரியாக வராதவர்களையெல்லாம்‌ பால பார்ட்டில்‌ ஒரு மாத 
காலம்‌ போட்டு வைத்தால்‌, கூட்டத்தோடு பாடி அவர்களுக்குத்‌ 
தாளம்‌ வந்துவிடும்‌. பகவதியும்‌ இவ்வாறு பயிற்ச பெறத்‌ 
தொடங்கினான்‌. நாகர்கோவில்‌ நாடகம்‌ முடிந்து, திருவளந்த 
புரம்‌ போகலாமென்று சிற்றப்பா, மாமா ஆகியோர்‌ கருத்துத்‌' 
தெரிவித்தார்கள்‌. இருவனந்தபுரம்‌ எங்களுடைய சொந்த 

களராளதால்‌ நாங்கள்‌ அங்கேயே கம்பெனியைக்‌ கலைத்துவிடக்‌ 
கூடுமெனச்‌ இன்னையாபிள்ளை பயந்தார்‌. எனவே, கொல்லம்‌. 
கொட்டசையைப்‌ பேர வந்தார்‌. நாகர்கோவில்‌ நாடகம்‌ முடிந்து 
கொல்லத்திற்குச்‌ சென்றோம்‌. 


மகரக்கட்டு 


கொல்லம்‌, காயிக்கரை முதலாளி சாய்புவின்‌ கொட்டகையில்‌ 
நாடகங்கள்‌ நடைபெற்றன. கொல்லத்தில்‌ சின்னண்ணுவுக்கு, 
*மகரக்‌ கட்டு” ஏற்படுவதற்குரிய அறிகுறிகள்‌ தோன்றின, 
பெண்கள்‌ மங்கைப்‌ பருவம்‌ அடையும்போது உடலிலே மாறுதல்‌ 
ஏற்‌. படுவதுபோல்‌ ஆண்களின்‌ பருவ வளர்ச்சியைக்‌ காட்டுவதம்‌ 
குரிய அறிகுறிதான்‌ மகரக்கட்டு* என்பது. பதினைந்து அல்லது 
பதினாறாவதுவயதில்‌ இந்த “மகரச்கட்டு* தோன்றும்‌, இனிமை. 
யான குரல்‌ மாறி கனமான குரல்‌ ஏற்படும்‌. இந்த இடைக்காலம்‌ 
அந்த நாளில்‌ நடிகர்களுக்கு மிகவும்‌ பயங்கரமான காலமென்று 
சொல்லலாம்‌. குரல்‌ நாம்‌ நினைக்கிறபடி கட்டுப்படாமல்‌ அதன்‌ 
போக்கில்‌ நம்மை இழுத்துப்‌ போகும்‌, “பிசிர்‌” அடிக்கும்‌ பருவம்‌ 
என்று தாங்கள்‌ இதைக்‌ குறிப்பிடுவோம்‌. பாட்டுக்கு முதன்மை 
யிருந்த காலமாதலால்‌ பெரும்பாலான நடிகர்கள்‌ இந்தக்கட்டத்‌ 
தைத்‌ தாண்டுவது கஷ்டம்‌, இந்த மகரக்கட்டு வரும்‌ சமயத்தில்‌ 
பெரும்பாலும்‌ நடிகர்கள்‌ மதிப்பிழந்து விடுவார்கள்‌. குரலிலே 
கோளாறு ஏற்படுகிறது என்று தெரிந்ததும்‌ அவருடைய வேடங்‌ 
களெல்லாம்‌ உடனடியாக மாற்றப்படும்‌, அதிலும்‌ பெண்வேடம்‌ 
புனையும்‌ இளைஞர்களுக்கு இந்த நேரத்தில்‌ சொல்ல முடியாத: 
மனோவேதனை. 
சின்னண்ணாவுக்கு மகரக்கட்டு ஏற்படுவதைக்‌ கண்ட 
சன்னையாபிள்ளை ஏதேதோ சொன்னதாக அறிந்தோம்‌. **இனி 
மேல்‌ முத்துசாமி, வேடத்திற்குப்‌ பயன்பட மாட்டான்‌. 
ஷண்முகத்திற்கு மட்டும்‌ ஐநூறு ரூபாய்‌ சம்பளம்‌ தர இயலாது” 
என்று சின்னையாப்‌ பிள்ளை சொன்னதாகப்‌ பெரியண்ணா வந்து 
கூறினார்‌. குறைந்த சம்பளம்‌ போட்டுப்‌ புதிதாக ஒப்பந்தம்‌ எழுத 
வேண்டுமென்றும்‌ பேசக்‌ கொண்டதாக அறிந்தோம்‌. பெரி 
யண்ணாவுக்கும்‌ சன்னையாப்‌ பிள்ளைக்கும்‌ பேச்சு வார்த்தை 
தடித்தது. அம்மாவுக்கு இந்தச்‌ செய்தி எட்டியதும்‌, எந்தக்‌ 
காரணத்தைக்‌ கொண்டும்‌ கம்பெனியிலிருத்து விலகக்கூடா 
தென்று சொல்லிக்கொண்டிருந்த அவர்கள்‌, உடனேயே 
கம்பெனியிலிருந்து விலகிவிட வேண்டுமென அறிவித்தார்கள்‌. 
இரண்டு நாட்களில்‌ கம்பெனியை விட்டுப்‌ பிரிந்து திருவனந்த 
பூரம்‌ வந்து சேர்ந்தோம்‌. 


ஸ்ரீபால ஷண்‌ முகானந்த சபா 


கல ம்வப்கியாவு வே வயவக்யல்‌ வவ்விய வில 





ஜிருவனந்தபுரம்‌ ஆரிய சாலைத்‌ தியேட்டரில்‌, உள்ளேயே: 
சில வீடுகள்‌ இருந்தன. அங்கே வந்து தங்கி, சொந்தக்‌ கம்பெனீ' 
ஆரம்பிக்க ஏற்பாடுகள்‌ செய்தோம்‌. மாமா செல்லம்பிள்ளை பல. 
இடங்களுக்குப்‌ போய்‌, புதிய பையன்களைக்‌ கொண்டு வந்து: 
சேர்ந்தார்‌. எஸ்‌. எஸ்‌. சங்கரன்‌ நன்றாகப்‌ பாடக்‌ கூடியவர்‌... 
அவரைத்‌ தஇிருநெல்வேலியிலிருந்து அழைத்து வந்தார்கள்‌... 
அவருக்குக்‌ கோவலன்‌ பாடம்‌ கொடுக்கப்பெற்றது. கம்பெனிக்கு, 
ஸ்ரீ பால்‌ ஷஐண்முகானந்த சபா எனப்‌ பெயர்‌ சூட்டப்‌ பெற்றது.. 
இருவனந்தபுரத்தில்தான்‌ கம்பெனியைத்‌ துவக்கினோம்‌. என்று 
௮ம்‌, மதுரை நகரத்தின்பால்‌ எங்களுக்கு ஏற்பட்டிருந்த பற்று. 
தலினால்‌ (மதுரை ஸ்ரீ பால ஷண்முகானந்த சபா* என்றே பெயர்‌- 
வைத்தோம்‌. நாடகங்கள்‌ வேகமாய்த்‌ தயாராயின. 


விளையும்‌ பயிர்‌ முளையிலே 


மாமா நாகர்கோவிலிலிருந்து நாலைந்துபையன்களைக்கூட்டி. 
வந்திருந்தார்‌. அவர்களில்‌ ஒருவருடைய சாரீரம்‌, மகரக்‌ கட்டு: 
வத்து, தேறிய சாரீரம்‌ போல்‌ கனமாகவும்‌ கம்பீரமாகவும்‌ இருந்‌. 
தது. புதிய பையன்களுக்குப்‌ பாட்டுகளைச்‌ சொல்லி வைக்கும்‌: 
பொறுப்பு என்னிடம்‌ ஒப்படைக்கப்‌ பெற்றது. புதிதாக வந்த. 
நான்கு பேரையும்‌ உட்கார வைத்து நான்‌, $மூல மந்திர மோன: 
நற்பொருளே' என்னும்‌ சுவாமிகளின்‌ பாடலைச்‌ சொல்லிக்‌ 
கொடுத்தேன்‌. ஐந்தாறு முறை சொல்லிக்‌ கொடுத்து விட்டுத்‌. 
தண்ணீர்‌ குடிக்கச்‌ சென்றேன்‌. மீண்டும்‌ மாடிக்கு வரும்போது 
புதிதாக வந்தவார்களில்‌ கனமான சாரீரமுடையவர்‌, மற்றமூன்று 
பேருக்கும்‌ ௮ந்தப்‌ பாடலைச்‌ சொல்லிக்‌ கொடுத்துக்‌ கொண்டிருந்‌: 
தார்‌. எனக்கு ஒரே வியப்பாக இருந்தது, **இந்தப்‌ பாட்டு 
உனக்கு ஏற்கனவே தெரியுமா?” என்று அவரைக்‌ கேட்டேன்‌... 

**நாகர்கோவிலில்‌ உங்கள்‌ நாடகம்‌ நடைபெற்றபோது நான்‌ 
அடிக்கடி வந்து பார்த்திருக்கிறேன்‌. பால பார்ட்டுகள்‌ இந்தப்‌ 
பாடலைத்‌ தினமும்‌ பாடுவதைக்‌ கேட்டிருக்கிறேன்‌” * என்றுர்‌. 
எனக்குப்‌ பெருமகிழ்ச்சி ஏற்பட்டது, **சரி, நீயே சொல்லிக்‌ 
கொடு'” என்று சொல்லி விட்டு, நான்‌ வேறு வேலையைக்‌ 
-கவனிக்கச்சென்றேன்‌. பாடம்‌ சொல்லிக்கொடுத்த முதல்‌ நாளே 
ஆரியப்‌ பொறுப்பை ஏற்றுக்கொண்ட அந்த இளைஞர்‌ யார்‌ 
தெரியுமா? அவர்தாம்‌ கலைவாணர்‌ என்‌. எஸ்‌. கிருஷ்ணன்‌. 
““விளையும்பயிர்‌ முளையிலே தெரியும்‌” என்பார்கள்‌. அதைப்போல 
என்‌. எஸ்‌. கிருஷ்ணன்‌, வருங்காலத்தில்‌ மகோன்னதமாக 
விளங்கப்போகிறார்‌ என்பதை அவரது இளம்‌ பருவச்‌ செயல்கள்‌ 
காட்டின. 

விளையாட்டுத்‌ திறன்‌ 

மாதம்‌ பதிமூன்று நாடகங்கள்‌ நடந்துகொண்டிருந்த கால 
மாதலால்‌ எங்களுக்கு நிறைய ஒய்வுண்டு. ஓய்வுநேரங்களில்‌ பலீன்‌ 
சடுகுடு, கிளிதட்டு, நொண்டி, பிள்ளையார்‌ பந்து முதலிய பலவித 
மான விளையாடல்களை நாங்கள்‌ ஆடுவோம்‌, எந்த விளையாட்டுக்‌ 
கும்‌ இரண்டு கட்சி உண்டல்லவா? கட்டி பிரிக்கும்‌ போது ஒவ்‌ 
வொருவரும்‌, என்‌, எஸ்‌. கிருஷ்ணன்‌ எந்தக்‌ கட்சியில்‌ இருக்‌ 
கிருரோ, அந்தச்‌ கட்டியில்‌ சேரவே விரும்புவார்கள்‌. ஏன்‌ 
தெரியுமா? என்‌. எஸ்‌. இருஷ்ணன்‌ இருக்கும்‌ கட்டி கண்டிப்பாய்‌ 
"வெற்றி பெறும்‌. நான்‌ எப்போதும்‌ என்‌. எஸ்‌, சே. கட்சியில்‌ 
தான்‌ சேருவேன்‌. 

“கிளித்தட்டு” என்பது ஒரு நல்ல விளையாட்டு, அதில்‌ ஒவ்‌ 
“வொரு கட்டியிலும்‌ இளியாசக இருப்பவருக்குச்‌ சில தனிஉரிமைகள்‌ 
உண்டு. கட்டத்தைச்‌ சுற்றி வரவும்‌, குறுக்கே தாண்டியடிக்கவும்‌ 
இளிக்கு மாத்திரம்‌ உரிமையுண்டு. இந்த ஆட்டத்திலும்‌ வழக்க 
மாக என்‌. எஸ்‌. கே. கட்சிதான்‌ வெற்றி பெறும்‌,அவர்‌ கிளியாக 
தின்று அற்புதமாக விளையாடுவார்‌. வழக்கமாக அவர்‌ கட்ட 
ஜெயிப்பதைக்‌ கண்டதும்‌, நாங்கள்‌ எல்லோரும்‌ அவரை இரு 
-கட்சியாருக்கும்‌ பொதுக்‌ கிளியாக இருக்க வேண்டுமென்று 
"சொல்வோம்‌. அவ்வாறே அவர்‌ பொதுக்கிளியாக இருந்து, 
ஒவ்வொரு ஆட்டத்தின்‌ போதும்‌ தம்‌ கட்சிக்கு வெற்றியைத்‌ 
“டிக்‌ கொடுப்பார்‌. 

விளையாட்டுகளில்‌ இவ்வாறு முதன்மை பெற்றிருந்தாலும்‌: 
நாடகங்களில்‌ சிறிய பாத்திரங்களையே தாங்கி வந்தார்‌. அவர்‌ 
கோவலனில்‌ பாண்டியன்‌, சாவித்திரியில்‌ சத்தியவானின்‌ தந்‌ைத 
துயுமத்சேனன்‌, மமனோஹரனில்‌ பெளத்தாயணன்‌ இவைதாம்‌. 
என்‌. எஸ்‌. கிருஷ்ணனுக்குக்‌ துவக்கத்தில்‌ கிடைத்த வேடங்கள்‌... 


எஸ்‌. ஆர்‌. ஜானகி நாடகம்‌ 


திருவனந்தபுரம்‌ ஆரிய சாலையில்‌ எங்கள்‌ கம்பெனி 
தொடங்கிய நேரத்தில்‌, ஓவியர்‌ பொன்னுசாமிப்‌ மிள்ளை 
கம்பெனியார்‌ அங்கே நாடகங்கள்‌ நடத்தி வந்தார்கள்‌... 
அவர்களும்‌ எங்களுடனேயே தியேட்டருக்குள்‌ குடியிருந்தார்கள்‌. 
அவர்களுடைய நாடகங்கள்‌ சிலவற்றைப்‌ பார்க்க எங்களுக்கு 
வாய்ப்புக்‌ கிடைத்தது. அந்தக்‌ கம்பெனியில்‌ எஸ்‌. ஆர்‌. ஜானகி 
அம்மாள்‌ கதாநாயகனாக நடித்து வந்தார்‌. கதாநாயூ எஸ்‌. என்‌ 
இராஜலட்சுமி. ஜானகியம்மாள்‌ மிக நன்றாக பாடுவார்‌. அவரது: 
குரல்‌ கெம்பீரமாக இருக்கும்‌. வேடம்‌ புளந்து, மேடைக்கு 
வத்துவிட்டால்‌ பெண்‌என்ற நினைவே சபையோருக்கு ஏற்படாது. 
தோற்றம்‌, நடை, பாவனை எல்லாம்‌ ஆண்போலவே இருக்கும்‌... 
அவர்கள்‌ நடித்த நாலைந்து நாடகங்களைத்‌ தொடர்ச்சியாகப்‌ 
பார்த்ததும்‌ எங்களுக்கெல்லாம்‌ அவர்கள்‌ மீது பற்றுதல்‌ 
உண்டாகி விட்டது, நாங்கள்‌ எங்கள்‌ அன்னையாருடன்‌ அவர்கள்‌ 
தங்கியிருந்த அறைக்குஅடுத்த அறையிலேயே தங்கியிருந்தோம்‌. 
எஸ்‌.ஆர்‌. ஜானகியம்மாள்‌ எங்கள்‌ தாயாருடன்‌ நெருங்கிப்‌: 
பழகினார்கள்‌. அங்கு, சிலநாட்கள்‌ ஒன்றாகக்‌ குடியிருந்து விட்டு, 
அவர்கள்‌ பிரிந்து சென்றபோது எங்களுக்கு வருத்தமாக 
இருந்தது. 


சாடகத்‌ துவக்கம்‌ 
1925 பிப்ரவரி 18ஆம்‌ நாள்‌ இன்னையாபிள்ளை 


கம்பெனியை விட்டு விலகினோம்‌, ஒன்றரை மாதத்திற்குப்‌ பின்‌ 
1925 மார்ச்சு 34ஆம்‌ நாள்‌, ஆரியசாலைக்‌ தியேட்டரில்‌, எங்கள்‌ 

சொந்தக்‌ கம்பெனியின்‌ முதல்‌ நாடகம்‌ அரங்கேறியது, ஆரம்ப 
நாடகம்‌ கோவலன்‌. 

நாடகக்‌ கம்பெனி தொடங்குவதற்காய்‌ நாங்கள்‌ செல 
விட்ட பணம்‌ சுமார்‌ ஐநூறு ரூபாய்‌. சின்னையாபிள்ளை கம்பெனி 
யிலிருந்து பல நடிகர்கள்‌ எங்கள்‌ கம்பெனிக்கு வரத்‌ தயாராக 
இருந்தார்கள்‌. என்றாலும்‌, அம்மா யாரையும்‌ சேர்த்துக்‌ 
கொள்ளக்‌ கூடாதென்று கண்டிப்பாகச்‌ சொல்லிவிட்டார்கள்‌. 
"கோவலனாக நடித்த எஸ்‌. எஸ்‌. சங்கரன்‌ முன்பே நாடகங்களில்‌ 
நடித்தவர்‌. மற்ற நடிகர்கள்‌ அனைவரையும்‌ புதிதாகவே 
சேர்த்துக்‌ கொண்டோம்‌. நகைச்‌ சுவை நடிகர்‌ எம்‌. ஆர்‌. சாமி 
நாதன்‌ ஒருவர்‌ மட்டும்‌ சன்னையாபிள்ளையிடமிருந்து விலூப்‌ 
பிடிவாதமாக வந்து எங்களிடம்‌ சேர்ந்து கொண்டார்‌. 
அவருடைய வேண்டுகோளை அம்மாவாலும்‌ தடுக்கமுடியவில்லை. 


முதல்‌ நாடகத்தில்‌ தம்பி பகவதி பபூனாக நடித்தான்‌. 
சுவாமிகளின்‌ அருமையான நகைச்சுவைப்‌ பாடல்களை அவன்‌ 
பாடியபோது, சபையோர்‌ வெகுவாக ரசித்தார்கள்‌. இரண்டாவ 
தாக மனோஹரா நடைபெற்றது. மொத்தம்‌ ஆறு நாடகங்களே 
,தயாராகியிருந்தன. அவற்றை நடித்துவிட்டு நாகர்கோவிலுக்குச்‌ 
“சென்றோம்‌. 
செய்குதம்பிப்‌ பாவலர்‌ தீர்க்க தரிசனம்‌ 


நாகர்கோவிலிலும்‌ இதே ஆறுநாடகங்கள்‌ நடைபெற்றன. 
(கோவலன்‌ நாடகத்திற்குப்‌ பெரும்‌ புலவரான கோட்டாறு 
சதாவதானம்‌ செய்குதம்பிப்‌ பாவலர்‌ வந்திருந்தார்‌. ஒழுகினசேரி 
சரஸ்வதி ஹாலில்‌ நாடகங்கள்‌ நடைபெற்றன. என்‌, எஸ்‌, 
கிருஷ்ணன்‌ ஒழுகனசேரியைச்‌ சேர்ந்தவரா தலால்‌, அங்குள்ள சில 
நண்பர்கள்‌ ஒன்று சேர்ந்து,என்‌. எஸ்‌. இருஷ்ணனுக்கு ஒரு தங்கப்‌ 
பதக்கம்‌ பரிசளித்தார்கள்‌. அந்தப்‌ பதக்கத்தைப்‌ பாவலரைக்‌ 
-கொண்டு, வாழ்த்திக்‌ கொடுக்க ஏற்பாடு செய்தார்கள்‌. செய்கு 
தம்பிப்‌ பாவலர்‌ இன்று நம்மிடையே இல்லை. அவர்‌ பெரும்‌ 
புலமை வாய்ந்தவர்‌, புத்தேரி, கவிமணி தேசிகவிநாயகம்‌ பிள்ளை 
யவாகள்‌, பாவலர்‌ மறைந்தபோது பாடிய ஒரு உருக்கமான 
பாடல்‌, அவரது பெரும்‌ புலமைக்குச்‌ சான்முக நிற்கின்றது. 

ஓரும்‌ அவதானம்‌ ஒருநூறு செய்திந்தப்‌ 

பாரில்‌ புகழ்படைத்த பண்டிதனைச்‌-- சீரிய 
செந்தமிழ்ச்‌ செல்வனை, செய்குதம்பிப்‌ பாவலனை 
எந்தநாள்‌ காண்பேன்‌ இனி?' £ 


'இத்தகைய பெரும்‌ புகழ்படைத்த முஸ்லீம்‌ பெரியார்‌, அன்று 
(மேடையேறி, பாண்டியன்‌ வேடத்தில்‌ நின்ற என்‌, எஸ்‌. 
இருஷ்ணனை வாழ்த்திப்‌ பரிசளித்தார்‌. 


நம்‌ நாஞ்சில்நாட்டு இளஞ்சிறுவன்‌ என்‌.எஸ்‌. கிருஷ்ணன்‌ 
வாங்‌ காலத்தில்‌ மகா மேதையாக விளங்கப்‌ போகிறான்‌. 
"இவனுடைய புகழால்‌ நம்‌ நாஞ்சில்நாடு மட்டுமல்ல; தமிழ்நாடே 
பெருமையடையப்‌ போகிறது. * 

எளச்‌ செய்குதம்பிப்பாவலர்தம்‌ செந்தமிழ்த்‌ திருவாயால்‌ 
வாஜ்த்தியது என்‌ நினைவில்‌ இருக்கறது. அப்பெரியாரது தீர்க்க 
தரிசனத்தை எண்ணி, இப்போதும்‌ நான்‌ பெருமையடைகிறேன்‌. 
கலைவாணர்‌ என்‌. எஸ்‌. கிருஷ்ணன்‌ எத்தனையோ முறை இதைப்‌ 
மிெபருமையோடு சொல்லி மகிழ்ந்திருக்கிறார்‌. 


யார்‌ உரிமையாளர்‌? 


கம்பெனி தஇிருநெல்வேலிக்கு வந்தது, கொல்லத்தில்‌ 
நாங்கள்‌ விலகியபின்‌ சின்னையா பிள்ளை மிகவும்‌ சிரமப்பட்டதாக 
அறிந்தோம்‌. எப்படியோ தட்டுத்‌ தடுமாறி அவரும்‌ திருநெல்‌ 
(வலிக்கு வந்து சேர்ந்தார்‌. எங்கள்‌ கம்பெனி மனோரமா தியேட்‌ 
டரிலும்‌, இன்னையாபிள்ளை கம்பெனி கணபதி விலாஸ்‌ தியேட்டரி 
ஓம்‌ நடைபெற்றது. பல நடிகர்கள்‌ போய்‌ விட்டதால்‌ 
அவருடைய கம்பெனி தள்ளாடிக்‌ கொண்டிருந்தது. 


சகோதரர்கள்‌ நாங்கள்‌ நால்வரும்‌ சிறுவர்களாய்‌ இருந்த 
தால்‌ மாமா செல்லம்பிள்ளை, தம்‌ பெயரையும்‌, சிற்றப்பா 
(பெயரையும்‌ உரிமையாளர்‌ ஸ்தானத்தில்‌ போட்டார்‌. இதைப்‌ 
பார்த்த சற்றப்பா:யாராவது ஒருவார்‌ பெயர்‌இருத்தால்‌ போதும்‌” 
என்றார்‌. உடனே மாமா, தம்‌ பெயரை எடுத்து விட்டார்‌. 
“ழ., எஸ்‌.செல்லம்பிள்ளை உரிமையாளர்‌” என்று சிற்றப்பா பேரே 
விளம்பரப்‌ படுத்தப்‌ பட்டது. இந்த நிலையில்‌ நாங்கள்‌ சொந்தக்‌ 

கம்பெனி தொடங்கிய விஷயம்‌ தெரிந்து, பழைய மானேஜர்‌ 
காமேஸ்வர ஐயர்‌ வந்துசேர்ந்தார்‌. கருப்பையாபிள்ளை கம்பெனி 
அதற்குள்‌ கலைந்து விட்டதால்‌ சும்மா இருந்த ஐயரை அவரது 
விருப்பத்தின்படி எங்கள்‌ கம்பெனியில்‌ சேர்த்துக்‌ கொண்டோம்‌. 
அவருடைய போக்கு எங்களுக்குப்‌ பிடிக்காவிட்டாலும்‌ நல்ல நிரு 
வாகத்‌ இறமையைக்‌ கருதி, இடமளித்தோம்‌. மானேஜர்‌ ஐயர்‌ 
வந்து சோர்ந்தவுடன்‌இரண்டாம்‌ நாளே ஒரு மாறுதல்‌ செய்தார்‌. 
உரிமையாளர்‌ ஸ்தானத்திலிருந்த சிற்றப்பா பெயரை நீக்கி 
விட்டார்‌. இரண்டு நாடக விளம்பரங்களில்‌ எந்தப்பெயரும்‌ 
இல்லாதிருந்தது. சிற்றப்பாவுக்குக்‌ கோபம்‌ வந்து விட்டது. 
ஐயரைக்‌ கடுமையாகக்‌ கண்டித்தார்‌. ஐயர்‌ ஏதோ சமாதானம்‌ 
சொல்லிப்‌ பார்த்தார்‌. ஒன்றும்‌ சரிப்படவில்லை. கடைசியாகச்‌ 
சிற்றப்பா பெயர்‌ மறுபடியும்‌ ஒழுங்காக விளம்பரங்களில்‌ போடப்‌ 
பெற்றது. 


தூத்துக்குடி கலவரம்‌ 





ஜீருநெல்லேலி நாடசும்‌ முடித்து தூத்துக்குடி சென்றோம்‌. 
அத்து நாளில்‌அதேகமாக எல்லா ஊர்களிலும்‌ ரெளடிகள்‌ உண்டு. 
அவர்கள்‌ நாடகக்காரர்களிடம்‌ எப்போதும்‌ தங்கள்‌ கைவரி 
சையைக்‌ காண்பிப்பது வழக்கம்‌, இதற்காக ஒவ்வொரு ஊரிலும்‌. 
சிலரெளடிகளுக்கு ₹ஓ௫': டிக்கட்‌ கொடுத்துச்‌ சரிப்படுத்து வதுண்டு.. 
தூத்துக்குடியில்‌ இப்படிப்பட்ட ரெளடிகள்‌ அந்த நாளில்‌ அதிகம்‌. 
நாங்கள்‌ கூரத்துக்குடியில்‌ நாடகம்‌ துவக்கிய அன்று, சில்‌ ரெளடி 
கள்‌ கம்பெனி வீட்டுக்கு வந்தார்கள்‌. நானும்‌ மானேஜர்‌ ஐயரும்‌. 
இண்ணையில்‌ உட்கார்ந்திருந்தோம்‌, ஐயரிடம்‌ அவர்கள்‌ ஏதோ 
பேசினார்கள்‌. எந்தக்‌ கம்பெனி வந்தாலும்‌ தாங்கள்தாம்‌ நுழைவு 
வாயிலில்‌ இருப்பது வழக்கமென்றும்‌, அதற்காக ஒரு குறிப்பிட்ட 
தொகை தரவேண்டுமென்றும்‌ சொன்னார்கள்‌. ஐயர்‌, வந்தவர்‌ 
களிடம்‌ பொறுமையோடு பேசவில்லை. பேச்சு வளர்ந்து தகராறு 
முற்றியது. வந்த ரெளடிகள்‌, **இன்று நாடகம்‌ நடப்பதைப்‌ 
பார்க்கலாம்‌? * என்று போய்‌ விட்டார்கள்‌. ஐயர்‌ கோபத்தோடு, 
₹-இது என்ன வெள்ளரிக்காய்‌ பட்டணமா?" * என்று முணுமுணுத்‌ 
தார்‌. கொட்டகையோ முக்கமேஸ்திரியின்‌ பழைய ஓலைக்‌ 
கொட்டகை. தரத்துக்குடியைப்பற்றி எனக்கு நன்றாகத்‌ தெரியும்‌. 
எனவே, இரவு நாடகத்தின்‌ போது என்ன நேருமோவென்று. 
நான்‌ பயத்து கொண்டே இருத்தேன்‌. 
முதல்‌ நாடகம்‌ அபிமன்யு சுந்தரி, நாடகம்‌ தொடங்க 
தடந்து கொண்டிருந்தது. வெளிவாயிலுக்குச்‌ சுமார்‌ ஐம்பதடி 
தூரத்தில்தான்‌ அரங்கின்‌ நுழைவாயில்‌, கொட்டகை முழுதும்‌ 
மெல்லிய மூங்கிற்‌ பாயினால்‌ போடப்‌ பெற்றிருந்தது, நான்‌ 
மூங்கிற்‌ பாயின்‌ இடுக்குகளின்‌ வழியாக,வெளிவாயிலைப்பார்த்துக்‌ 
கொண்டிருந்தேன்‌. குழப்பம்‌ ஏதாவது நடக்கிறதாவெள 
எதா-12 

அடிக்கடி விசாரித்துக்‌ கொண்டே நின்றேன்‌. சுந்தரி, அபிமன்யு 
வுக்கு ஓலை எழுதியனுப்பும்‌ காட்சியும்‌ முடிந்தது. அடுத்து 
அபிமன்யு வரவேண்டிய காட்டி, தான்‌ வேட்டைப்‌ பாட்டுப்‌ 
பாடியபடி மேடைக்கு வந்தேன்‌. அவ்வளவுதான்‌. 


வாயிலில்‌ குழப்பம்‌ 

வெளீயே வாயிலில்‌ ஏதோ குழப்பம்‌ நடப்பது நன்றாகத்‌ 
தெரிந்தது. டிக்கட்‌ விற்குமிடத்திலும்‌ ஒரு கூட்டம்‌ பாய்ந்தது. 
அடி, குத்து, வெட்டு என்றெல்லாம்‌ பெருஞ்சத்தம்‌ கேட்டது. 
பலத்த அடிதடி நடப்பதை மேடையிலிருந்தே பார்த்தேன்‌ , 
எனக்குக்‌ குலை நடுக்கம்‌ எடுத்தது, இதில்‌ பெரிய ஆச்சரியம்‌ என்ன 
வென்ரால்‌, உள்ளேயிருந்த சபையோர்‌ அப்படியொரு கலவரம்‌ 
நடப்பதாகவே கருதியதாகத்‌ தெரியவில்லை. அமைஇயாக 
நாடகத்தைப்‌ பார்த்துக்‌ கொண்டிருந்தார்கள்‌. எவரும்‌ இந்தக்‌ 
குழப்பத்தைப்பற்றிச்‌ சட்டை செய்யவில்லை. ஆணகள்தான்‌ 
அப்படியென்றால்‌ பெண்களும்‌ வீராங்கனைகளாக இருந்தார்கள்‌. 
யாரும்‌ எழுந்திருக்கவில்லை. கலவரத்தைக்‌ கவனிக்கவுமில்லை. 
எதுவும்‌ நடவாததுபோல்‌ நாடகத்தைப்‌ பார்த்துக்‌ கொண்டிருந்‌ 
தார்கள்‌. எங்களுக்கு இது புதிய அனுபவமாயிருந்தது. கூச்சலும்‌, 
குழப்பமும்‌ அதிகரித்தது. கலவரம்‌ உச்சநிலையடைந்தது, முன்‌ 
திரை விடப்பெற்றது. நான்‌ அச்சத்தோடு பின்புறம்‌ நின்று 
கொண்டிருந்தேன்‌. ஆர்மோனியம்‌ கிருஷ்ணமூர்த்திஐயர்‌ வாசத்‌ 
துக்‌ கொண்டிருந்தார்‌, அப்போது ஆர்மோனியம்‌, மிருதங்கம்‌ 
எல்லாம்‌ அரங்கின்‌ வலதுபுறத்தில்தான்‌ இருக்கும்‌. முன்னால்‌ 
உட்கார்த்து கொண்டிருந்த ஒரு ரசகர்க்கு, நாடகத்தை நிறுத்‌ 
தியது பிடிக்கவில்லை போலிருக்கிறது. நாடகத்தைக்‌ தொடர்ந்து 
நடத்தும்படி சத்தம்‌ போட்டார்‌. அத்தோடு நிற்கவில்லை, தான்‌ 
உட்கார்ந்திருந்த நாற்காலியைத்‌ தூக்கி, ஆர்மோனியக்காரரின்‌ 
மேல்‌ வீசினார்‌. நல்ல வேளையாக நாற்காலி அவர்மேல்‌ விழவில்லை. 
முன்‌ வீதித்‌ திரையைக்‌ கிழித்துக்‌ கொண்டு, உள்ளே நின்ற என்‌ 
காலடியில்‌ வந்து வீழ்ந்தது. 
அரங்கிற்குள்‌ ஆர்ப்பாட்டம்‌ 

இந்தச்‌ சமயத்தில்‌ பெருங்கூச்சலுடன்‌ மேடைக்குள்‌ ஒரு 
கூட்டம்‌ நுழைந்தது. *இதேதோ இருக்கிறாண்டா”” என்றது ஒரு 

குரல்‌. அடுத்த வினாடி யாருக்கோ பலமான- அடி விழுந்தது. 
ஐம்பது அறுபது பேர்‌ தாக்கினார்கள்‌ ஒருவரை, அடிப்பட்டவர்‌ 
*-நானில்லே, நானில்லே”*” என்று கதறினார்‌. அந்தக்குரல்‌ எங்கள்‌ 
சமையல்‌ மாதவன்‌ நாயருடைய குரல்‌, நாங்கள்‌ பதறினோம்‌; 
இறுவர்கள்‌ அனைவரும்‌ அஞ்சி நடுங்கி ஒருபுறமாக நின்றோம்‌. 
வந்தவர்களில்‌ ஒருவர்‌, டே, பையன்களை யாரும்‌ ஒண்ணும்‌ 
செய்யாதீங்கடா' ” என்று தெய்வம்போல்‌ குரல்‌ கொடுத்தார்‌. 
இதற்குள்‌ சமையல்‌ மாதவன்‌ நாயரை உற்றுப்‌ பார்த்த ஒருவர்‌ 
5:அடே, இவனில்லேடா, குத்தினவன்‌ வேறு ஆளு, வாங்க 
* வெளியே போய்ப்‌ பார்ப்போம்‌.” என்று சொல்லிவிட்டு வெளியே 
சென்றார்‌. அனைவரும்‌ அவரைப்பின்‌ தொடர்ந்தார்கள்‌. 
சில நிமிடங்களில்‌ கொட்டகையின்‌ பின்புறமிருத்த மூங்கிற்‌ 

பாரயைக் கிழித்துக்‌ கொண்டு ஒருஉருவம்‌ எட்டிப்பார்த்தது.அவர்‌ 
எங்கள்‌ சிற்றப்பா. கலவரக்காரர்கள்‌ அவரைத்தான்‌ தேடிக்‌ 
'கொண்டிருக்கிறார்கள்‌ என்பது தெரிந்தது, அவரைப்‌ போய்‌ 
விடுமாறு வேண்டிக்கொண்டோம்‌. அவர்‌, தான்‌ அருகிலேயே 
இருப்பதாகவும்‌, பயப்படாதிருக்குமாறும்‌ கூறிவிட்டுமறைந்தார்‌. 
இதற்குள்‌ நாடகத்தை நடத்துமாறு சபையோர்‌ சத்தம்‌ 
போட்டார்கள்‌. இத்தனைக்குழப்பத்திலும்‌ நாடகம்‌ பார்க்க வந்த 
வா்களில்‌ யாரும்‌ கலவரம்‌ அடையவில்லை. இதுபோன்ற கலவரங்‌ 
கள்‌ பலவற்றை அவர்கள்‌ அடிக்கடி பார்த்து பழகிவிட்டதுதான்‌ 
காரணமென்று பின்னால்‌ தெரிந்தது. நாடகம்‌ தொடர்ந்து நடை 
பெற்று முடிந்தது. கம்பெனி வீடு அருகிலேயே இருந்தது. என்றா 
அம்‌ எங்களுக்கு வெளியே போகப்‌ பயமாகவே இருந்தது. பெரிய 
வர்கள்‌ லர்‌ தைரியமாக நின்று அழைத்துச்‌ சென்றார்கள்‌. மறு 
நாள்‌ பொழுது புலர்ந்த பிறகு, சிற்றப்பாவின்‌ மூலம்‌ நடந்த 
விபரங்கள்‌ தெரிய வந்தன. 
கண்டகோடரியும்‌ கத்தி வீச்சும்‌ 

மானேஜர்‌ ஐயரிடம்‌ பயமுறுத்தி விட்டுப்‌ போன ரெளடிகள்‌ 
இரவு நன்றுகக்‌ குடித்துவிட்டு, ஆட்களைத்‌ திரட்டிக்‌ கொண்டு 
வந்திருக்கிறார்கள்‌. சிற்றப்பாவும்‌ மற்றொருவரும்‌ வெளிவாயிலில்‌ 
அவர்களைத்‌ தடுத்திருக்கரார்கள்‌. சிற்றப்பாவுடனிருந்த மற்‌ 
ரொருவர்‌, தாம்‌ வைத்திருந்த கண்டகோடரியால்‌ ஒருவரைத்‌ 

தாக்கியிருக்கிறார்‌. ரத்தக்காயம்‌. ஏற்பட்டதும்‌ கலவரம்‌ வலுத்து 
விட்டது. பிறகு சிற்றப்பா, தம்‌ கையிலிருந்த நீண்ட கத்தியால்‌, 
பலபேரைக்‌ குத்தியிருக்கிறார்‌. கலவரம்‌ வலுத்துவிடவே பையன்‌ 
களுக்கு ஆபத்து வரக்கூடுமென்று அஞ்சிக்‌ கூட்டத்திலிருந்த 
மறைந்து விட்டார்‌. சண்டகோடரியால்‌ தாக்கியவரும்‌ தலை 
மறைவாய்‌ போய்விட்டார்‌. இருவரையும்‌ தேடிக்‌ கொண்டு 
தான்‌ கலவரக்‌ காரர்கள்‌ அரங்கிற்குள்‌ வந்திருக்கிறார்கள்‌. இத்‌. 
தகைய எதிர்ப்பைக்‌ கலவரக்காரர்களும்‌ எதிர்ப்பார்க்கவில்‌ லை. 
குத்தியவரைத்‌ தேடிப்‌ பார்த்துவிட்டு, வேறு எதுவும்‌ செய்யத்‌ 
தோன்றாது அவர்கள்‌ திரும்பிச்‌ சென்றிருக்கிறார்கள்‌ என்பது 
தெரிந்தது. 
சமாதானம்‌ 
சுவாமிகளின்‌ நண்பரும்‌, பரதவர்‌ சமூகத்தில்‌ மிகுந்த. 

செல்வாக்குள்ளவருமான அலங்காரப்பரிசு என்பவர்‌ கலவரச்‌ 
செய்தியறிந்து கம்பெனி வீட்டுக்கு வந்தார்‌. கலவரம்‌ செய்தவர்‌ 
களையும்‌ சிற்றப்பாவையும்‌ ஒன்றாக வத்துப்பேசிச்சமரசம்செய்து 
வைத்தார்‌. இரண்டாவது நாடகத்திற்குக்‌ கலவரம்‌ செய்தவர்‌ 
களே வெளிவாயிலில்‌இருக்கும்‌ பொறுப்பை ஏற்றுக்கொண்டனர்‌ , 
கலவரம்‌ செய்த ரெளடிகளே பொறுப்பை ஏற்றுக்கொண்ட பின்‌ 
கலவரம்‌ நடக்குமா? அதன்‌ பிறகு நாடகங்கள்‌ அமைதியாகநடை 
பெற்றன. இவ்வளவு குழப்பத்திலும்‌ போலீஸார்‌ யாரும்‌ தலை 
யிடாதது எங்களுக்குப்‌ பெரும்வியப்பாக இருத்தது, கலவரம்‌ 
விளவதற்குக்‌ காரணமாயிருந்த மானேஜர்‌ காமேஸ்வர ஐயர்‌, 
வெளிவாயிலில்‌ அடிதடி விழுந்ததுமே ஓடிப்போனவர்‌ மறுநாள்‌ 
தான்‌ கம்பெனிவீட்டிற்கு வந்துசேர்ந்தார்‌. தூத்துக்குடி. 
நாடகங்கள்‌ முடிந்து, சாத்தூருக்குப்‌ புறப்பட்டோம்‌. 
காசிப்பாண்டியனின்‌ கலை ஆர்வம்‌ 

சாத்தூரில்‌ எட்டையபுரம்‌ இளையராஜா காப்‌ பாண்டியன்‌ 
இனமும்‌ நாடகம்‌ பார்க்க வந்தார்‌. தடிகர்களுக்குப்‌ பெரும்‌ 
பறிசுகள்‌ வழங்கினார்‌. தம்‌ புதல்வர்கள்‌ காதில்‌ போட்டிருந்த 
வைரக்‌ கடுக்கன்களைக்‌ கழற்றி, எனக்கும்‌, சின்னண்ணாவுக்கும்‌ 
போட்டார்‌. தம்‌ கையில்‌ போட்டிருந்த வைர மோதிரங்களையும்‌ 
பரிசாகக்‌ கொடுத்தார்‌. மற்றொரு நாள்‌ இடீரென்று க.ம்‌ மனைவி 

கழுத்திலிருந்த கெம்பு அட்டிகையைக்‌ கழற்றிச்‌ என்னண்ணா 
கழுத்தில்‌ போட்டார்‌. இவற்றையெல்லாம்விட அவர்‌ செய்த 
மற்றொரு செயல்‌ எங்களைப்‌ பிரமிக்க வைத்தது, ஒருநாள்‌ 
மனோஹரா நாடகத்தின்‌ போது சன்னண்ணா உடுத்தியிருந்த 
புடவை அவருடைய மனத்திற்குத்‌ திருப்தியளிக்கவில்லை. வசந்த 
சேனை இம்மாதிரிப்‌ புடவையையா உடுத்திக்‌ கொள்வது என 
அவருக்குத்‌ தோன்றியது போலிருக்கிறது. தம்‌ மனைவியின்‌ 
காதில்‌ ஏதோ ரகசியமாகச்‌ சொன்னார்‌, அந்த அம்மையார்‌ 
காருக்குச்‌ சென்று, மற்றொரு சாதாரணப்‌ புடவையை உடுத்திக்‌ 
கொண்டு திரும்பி வந்தார்‌. அவர்கள்‌ முதலில்‌ உடுத்தியிருந்த 
விலையுயர்ந்‌ தபட்டுப்புடவை, சின்னண்ணாவுக்குப்‌ பரிசாக வழங்கப்‌ 
பெற்றது. அடுத்த காட்சியில்‌ அதை உடுத்திக்‌ கொண்டு வரும்‌ 
படியாகக்‌ கட்டளையும்‌ பிறந்தது. இளையராஜா காசி விஸ்வநாத 
பாண்டியனையும்‌, அவரது கலையார்வத்தையும்‌ எண்ணும்போது 
இனி அப்படியொருவர்‌ தோன்றுவாரா என்றே வியப்பாக இருக்‌ 
கிறது. சாத்தூர்‌ மூடிந்து இருச்சிக்குப்‌ போனோம்‌, 


திருச்சியில்‌ எங்களுக்குப்‌ பெரும்‌ நஷ்டம்‌ ஏற்பட்டது. 
திண்டாடினோம்‌ என்றே சொல்லவேண்டும்‌, திருச்சியில்‌ பிரண்டு 
ராமசாமி கம்பெனிக்கு வந்து சேர்ந்தார்‌. அப்போது அவரது 
பெற்றோர்‌ யாரென்றே அவருக்குத்‌ தெரியாது. மலையாள மொழி 
அவருக்குத்‌ தெரிந்திருந்ததால்‌ கேரளத்தில்‌ எங்கோ பிறந்திருக்க 
வேண்டுமென்பது மட்டும்‌ புரிந்தது. 


கலைவாணரின்‌ வளர்ச்சி 


ஜிருமயத்திலிருந்து சாய்பு ஒருவர்‌ கம்பெனியைடஒப்பந்தம்‌ 
பேசித்‌ திருமயத்திற்கு அழைத்துப்‌ போனார்‌. மாதம்‌ பதிமூன்று 
நாடகங்களுக்கு ரூபாய்‌ 1500 என்று ஒப்புக்‌ கொண்டோம்‌. இத்த 
நாளில்‌ ஒரே ஒரு நாடகம்‌ நடத்த 1500 ரூபாய்கள்‌ தேவைப்படு 
கிறது, அன்று பதிமூன்று நாடகங்களுக்குக்கொட்டகைவாடகை, 
விளம்பரச்‌ செலவு மட்டும்‌ நீக்கி, ரூபாய்‌ 1500 என்றால்‌ ஆச்சரிய 
மாக இல்லையா? காண்ட்ராக்டரின்‌ அதிர்ஷ்டம்‌ இருமயத்தில்‌ 
நல்ல வசூலாயிற்று, இரவு 8-45 வரையில்‌ கூட்டமே இராது. 
இரவு 9-மணி சுமாருக்கு, நான்கு புறங்களிலிருந்தும்‌ ரேக்ளா 
வண்டிகளிலும்‌, மாட்டு வண்டிகளிலுமாகச்‌ செட்டிப்‌ பிள்ளைகள்‌ 
வத்து கூடி விடுவார்கள்‌. 


பாம்புக்‌ காடு 


இருமயத்தில்‌ ஓர்‌ அதிசயம்‌ நிகழ்ந்தது. ஒருநாள்‌ அல்லி 
அர்ஜ்ஜுனா நாடகம்‌ நடந்துகொண்டிருந்தது. பாம்புப்‌ பிடாரன்‌ 
மருடி ஊதும்‌ காட்சியில்‌ ஆர்மோனியம்‌ இருஷ்ணமூர்த்தி ஐயர்‌ 
ஆர்மோனியத்தில்‌ மகுடி வாசித்தார்‌. காட்சி முடியும்போது 
ஆர்மோனியக்காரரின்‌ பக்கத்‌ தட்டியில்‌, ஒரு நாகப்பாம்பு இருப்‌ 
பதைப்‌ பின்பாட்டுக்காரர்‌ சாமிக்கண்ணு பார்த்து விட்டார்‌. 
கூச்சல்‌ போடாமல்‌ ஆர்மோனியக்காரருக்கு ஜாடை” மூலம்‌ 
அறிவித்தார்‌, அந்தப்‌ பாம்பை அடிக்க முயன்றார்கள்‌. அதற்குள்‌ 
பாம்பு சரசரவென்று 8ீழிறங்கி எங்கோ மறைந்துவிட்டது. 
இருமயம்‌ அந்த நாளில்‌ ஒரு பாம்புக்‌ காடாகவே இருந்தது. 
கற்றாழைப்‌ புதர்களுக்கும்‌, கரையான்‌ புற்றுக்களுக்கும்‌ நடுவே 
தான்‌ கொட்டகை அமைந்திருந்தது. இரவு கொட்டகைக்குப்‌ 
போய்‌ வரவே எங்களுக்குப்‌ பயமாக இருக்கும்‌. 

மாலைநேரங்களில்‌ வெளியே போகும்போது அடிக்கடி 
பாம்புகளைப்‌ பார்க்க நேரும்‌, அது என்ன பாம்பு என்று எங்களுக்‌ 
குள்‌ விவாதம்‌ நிகழும்‌. ஒவ்வொருவரும்‌ பலவிதமான பாம்பு 
களின்‌ பெயர்களைக்‌ குறிப்பிடுவார்கள்‌, துணிவுள்ள சல பையன்‌ 
கள்‌ இருந்தார்கள்‌, அவர்கள்‌ என்ன பாம்பென்று சோதித்துப்‌ 
பார்க்க முயல்வார்கள்‌. ஒரு நாள்‌ கற்றாழைப்‌ புதர்களின்‌ நடுவே 
நாங்கள்‌ நின்றுகொண்டிருந்தோம்‌. சரசரவென்று சத்தம்‌ 
கேட்டது. சுமார்நாலடி நீளமுள்ள ஒரு பாம்பு, எங்களை லட்சியம்‌ 
செய்யாமல்‌ புதர்களுக்கிடையே சென்றது. *அது விரியன்‌ பாம்பு” 
என்றார்கள்‌ சிலர்‌. (இல்லை, ஓலைப்‌ பாம்பு” என்றார்‌ நகைச்சுவை 
நடிகர்‌ எம்‌, ஆர்‌. சாமிநாதன்‌. இதற்குள்‌ புதர்களுக்கிடையே 
சென்ற பாம்பு, இரை விழுங்கியது போல்‌ மெதுவாக எர்ந்து 
கொண்டிருந்தது. சாமிநாதன்‌ தன்‌ வாக்கை மெய்ப்பித்துக்‌ 
காட்ட எண்ணி, கொஞ்சம்‌ மண்ணை அள்ளி அதன்மீது வீசினார்‌. 
அவ்வளவுதான்‌; ஊர்ந்து கொண்டிருந்த பாம்பு நின்றது; 
தலையைத்‌ தூக்கி, தான்‌ இன்னார்‌ என்பதைக்‌ காட்டுவதுபோல்‌ 
மெதுவாகப்‌ படத்தை விரித்தது. ஐயோ, நல்ல பாம்பு” என்று 
சிலர்‌ அலறிக்கொண்டு ஓடினார்கள்‌. அப்புறம்‌ நாங்கள்‌ ஏன்‌௮ங்கே 
திற்கிறோம்‌?...இவ்வாறு திருமயத்தில்‌ பாம்பைப்‌ பற்றி நினைக்காத 
நேரமே இல்லை என்னும்படியாகப்‌ பல நிகழ்ச்சிகள்‌ நடை 
பெற்றன. 


நடிகப்‌ பரம்பரை 


திருமயத்தில்‌ சதியனுசூயாநாடகம்‌ தயாராயிற்று. அதிலே 
ஒரு ராஜா; அந்த ராஜாவுக்குப்‌ பெயர்‌ இல்லை. *இருட்டு ராஜா" 
என்று நாங்கள்‌ குறிப்பிடுவது வழக்கம்‌, நறுமதையின்‌ சாபத்தால்‌ 
உலகம்‌ இருளடைந்து விடுகிறது. கதிரவன்‌ ஒளியின்றிக்‌ குடிகள்‌ 
கஷ்டப்படுகிறார்கள்‌. இருள்நீக்கி, ஒளி காட்டி உதவுமாறு இருட்டு 
ராஜா, பதிவிரதை அனுசூயாவிடம்‌ முறையிடுகிறார்‌. இந்த 
இருட்டு ராஜாவாகச்‌ சுவாமிகளிடம்‌ பாடம்‌ கேட்டு நடித்தவர்‌ 
எங்கள்‌ பெரியண்ணா டி. கே, சங்கரன்‌. இருட்டு ராஜா வேடம்‌ 
இப்போது என்‌.எஸ்‌ கிருஷ்ணனுக்குக்‌ கொடுக்கப்‌ பெற்றிருந்த து. 
பெரியண்ணா பயிற்சியளித்துக்‌ கொண்டிருந்தார்‌. 

என்ன ஆச்சரியம்‌ இது--ஆகா! 

என்ன ஆச்சரியம்‌ இது 

எங்கும்‌ இருள்‌ சூழ்ந்து கிருண்டிருக்குது, 

ஏழுநாள்‌ ஓர்‌ வாரத்துக்கு மேலானது .. (௭) 

இது இருட்டுராஜா பாட வேண்டிய பாட்டு. என்‌. எஸ்‌. 

இருஷ்ணன்‌ பாடினார்‌. *ஆகா?” என்னும்‌ இடத்தில்‌ கொஞ்சம்‌ 
தாளத்தைக்‌ கவனித்து எடுக்கவேண்டும்‌. பெரியண்ணா நாலைந்து 
முறை சொல்லிக்‌ கொடுத்தார்‌. தாளம்‌ சரியாக வரவில்லை. 
பெரியண்ணுவுக்கு ஆத்திரம்‌ வந்தது. “நிமிட்டாம்பழம்‌” கொடுத்‌ 
தார்‌. நிமிட்டாம்‌ பழம்‌ என்றால்‌ தெரியுமல்லவா? தொடையில்‌ 
பெருவிரலையும்‌ சுட்டுவிரலையும்‌ சேர்த்துக்‌ கொண்டு கிள்ளுவது. 
சக்க முடியாத வலியெடுக்கும்‌. இதெல்லாம்‌ அந்த காலத்தில்‌ 
சர்வ சாதாரணம்‌. என்‌, எஸ்‌. கிருஷ்ணன்‌ அழுதுகொண்டே 
பாடினார்‌. அழுகைவந்தாலும்‌ பாடுவதை நிறுத்தக்‌ கூடாது. 
நிறுத்தினால்‌ மேலும்‌ பூசை விழும்‌. என்‌, எஸ்‌. கிருஷ்ணன்‌ 
“ஆகா” என்று அழுது கொண்டே பாடியது எங்களுக்கெல்லாம்‌ 
இரிப்புண்டாக்கியது. பாடம்‌ சொல்லிக்‌ கொடுத்து விட்டுப்‌ 
பெரியண்ணாவெளியே சென்றார்‌. நாங்கள்‌ என்‌. எஸ்‌. இிருஷ்ணன்‌ 
பாடியதுபோல்‌ பாடிக்‌ காட்டிச்‌ சிரித்தோம்‌. 


ஏம்பா இரிக்கிறீங்க!... அண்ணாச்சிதானே அடிச்சாரு; 
பரவாயில்லே, அவரும்‌ இந்தப்பாட்டைக்‌ கத்துக்கிட சங்கரதாஸ்‌ 
சுவாமிக்கிட்ட அடி வாங்கித்தான்‌ இருப்பாரு. நானும்‌ இனிமே 
எத்தனையோ பேரை இப்படி அடிக்கத்தான்‌ போறேன்‌. இது 
தானே நடிக பரம்பரை. இது புரியாமே ஏன்‌ சிரிக்கிறீங்க?” 
என்றார்‌ கலைவாணர்‌. அப்போது அதன்‌ பொருள்‌ எங்களுக்குப்‌ 
புரியாததால்‌ மீண்டும்‌ சிரித்தோம்‌. திருமயம்‌ முடிந்ததும்‌ 
சும்பெனி காரைக்குடிக்குச்‌ சென்றது. 


காரைக்குடியில்‌ தான்‌ என்‌. எஸ்‌. கிருஷ்ணன்‌ நகைச்சுவை 
நடிகரா வதற்குரிய சூழ்நிலை உருவாயிற்று, சாவித்திரி நாடகத்‌ 
இல்‌ ஒருமுறை சாவித்திரியின்‌ தந்‌ைத அஸ்வபதியாக அவர்‌ 
நடித்தார்‌. அந்தக்‌ காலத்தில்‌ பெரும்பாலும்‌ நன்றாகப்‌ பாடக்‌ 
கூடிய நடிகர்களாக இருந்தால்‌ அரங்கில்‌ பிரவே?க்கும்‌ போதே 

'பாடிக்‌ கொண்டு வருவது வழக்கம்‌. *இருப்பரங்குன்றில்‌ விளங்‌: 
கும்‌ குகா” என்னும்‌ மதுர பாஸ்கரதாஸின்‌ பாடலை என்‌, எஸ்‌. 
கிருஷ்ணன்‌ மிக நன்றாகப்‌ பாடுவார்‌. அஸ்வபதி மேடைக்கு 
வரும்போது அந்தப்‌ பாட்டைப்‌ பாடிக்கொண்டு வந்தார்‌. சபை 
யோர்‌ அன்று இவரை உன்னிப்போடு கவனித்தார்கள்‌. 
எனக்கும்‌ கலைவாணருக்கும்‌ கம்பெனி தொடங்கிய நாளி 
லிருந்து நெருங்கிய தொடர்பு ஏற்பட்டிருந்தது. விளையாட்டு, 
கதை பேசுதல்‌, எல்லாவற்றிலும்‌ நாங்களிருவரும்‌ இணைந்தே 
கலந்து கொள்வோம்‌. நான்‌ எப்போதாவது சோர்ந்திருக்கும்‌ 
நேரத்தில்‌, எனக்குச்‌ சிரிப்பூட்டுவதற்காக ஏதாவது வேடிக்கை 
செய்வார்‌ அவர்‌, கலைவாணரின்‌ இயற்கையான நகைச்சுவைப்‌ 
பண்பை அறிந்த நான்‌, நாடகங்களில்‌ எம்‌. ஆர்‌. சாமிநாதன்‌ 
போட்டு வந்த நகைச்சுவைப்‌ பாத்திரங்களையெல்லாம்‌ நெட்டுருப்‌ 
போட்டு வைக்கும்படியாக அடிக்கடி அவரிடம்‌ கூறுவதுண்டு, 
எம்‌. ஆர்‌. சாமிநாதனிடம்‌ ஒரு கெட்ட குணம்‌ இருந்துது. 
எந்தக்‌ குழுவிலும்‌ நிரந்தரமாக இருக்க மாட்டார்‌. இடீர்‌ இடீ 
"ரென்று சொல்லாமல்‌ ஓடிப்‌ போய்‌ விடுவார்‌. அப்புறம்‌ இடீ 
ரென்று சொல்லாமலே வந்து விடுவார்‌. அவருடைய தங்கை 
மீனாட்சியும்‌ அப்போது எங்கள்‌ குழுவில்‌ நடித்துக்‌ கொண்டிருந்‌ 
தாள்‌. அவள்தான்‌ மனோஹரனில்‌ விஜயாளாக நடிப்பாள்‌. 
அண்ணனும்‌ தங்கையும்‌ ஒருநாள்‌ சொல்லாமல்‌ போய்விட்டார்‌ 
கள்‌, அன்று மனோஷரன்‌ நாடகம்‌ வைக்கப்‌ பெற்றிருந்தது. 
விஜயாளாக நடிப்பதற்கு, செல்லம்‌ என்னும்‌ ஒரு பையனை ஏம்‌ 
கனவே பயிற்சி கொடுத்து வைத்திருந்தோம்‌. பைத்தியக்காரன்‌ 
[வசந்‌ தனாக யார்‌ நடிப்பதென்பது பெரும்‌ பிரச்னையாய்‌ விட்டது. 
அனுபவப்பட்ட பழைய நடிகர்கள்‌ யாரும்‌ அப்போது கம்பெனி 
பில்‌ இல்லை. இத்தச்‌ சந்தர்ப்பத்தைப்‌ பயன்படுத்திக்‌ கொள்ளும்‌ 
படியாக நான்‌ என்‌, எஸ்‌. கிருஷ்ணனைத்‌ தூண்டினேன்‌. 
பெரியண்ணாவிடம்‌ போய்‌; ₹₹என்‌. எஸ்‌. கிருஷ்ணன்‌ நடிப்பதாகச்‌ 
'சொல்கருர்‌. அவர்‌ நன்றாக நடிப்பாரென்று தோன்றுது” * 
என்றேன்‌. அண்ணா என்‌. எஸ்‌. கே, யைக்‌ கூப்பிட்டுக்‌ கேட்டார்‌. 
அவர்‌ முதலில்‌ அஞ்சினார்‌; நாங்கள்‌ அனைவரும்‌ உற்சாகப்படுத்‌ 
தவே ஒப்புக்‌ கொண்டார்‌. அன்று: மனோஹரன்‌ நாடகம்‌ சிறப்‌ 

பாக நடந்தது. எம்‌, ஆர்‌. சாமிநாதனுக்குச்‌ சிறிதும்‌ குறைவு 
படாத முறையில்‌ என்‌. எஸ்‌. கிருஷ்ணன்‌ அன்று வசத்தனாக நடித்‌ 
தார்‌. எனக்கு எல்லையற்ற மகிழ்ச்சி, எல்லோரும்‌ அவரைப்‌ 
யாராட்டினார்கள்‌. அன்று முதல்‌ எம்‌, ஆர்‌. சாமிநாதன்‌ புனைந்து 
வத்த எல்லா வேடங்களையும்‌,என்‌. எஸ்‌. கருஷ்ணனுக்கே கொடுத்‌ 
கார்‌ பெரியண்ணா, கலைவாணர்‌, கம்பெனியின்‌ நிரந்தர நகைச்‌ 
சுவை நடிகரானார்‌. 1956இல்‌ இராஜா அண்ணாமலை மன்றத்தில்‌ 
இராஜராஜசோழன்‌ நாடகம்‌ நடந்தபோது கலைவாணர்‌ தலைமை 
துரங்கினார்‌. அப்போது இந்தச்‌ செய்திகளையெல்லாம்‌ மேடை 
யிலேயே வெளிப்படையாக அவர்‌ கூறி, என்னைப்‌ பாராட்டிய 
போது எங்கள்‌ இருவர்‌ கண்களும்‌ கலங்க, 


கின்னையாபிள்ளை வருகை 


காரைக்குடியில்‌ நல்ல வரூலில்‌ கம்பெனி நடந்து கொண்‌ 
டிருக்கும்‌ பொழுது சின்னையாபிள்ளை வந்தார்‌. நடிகர்களும்‌ 
ஏனைய தொழிலாளர்களில்‌ பலரும்‌ பழனியா பிள்ளையின்‌ ஸ்ரீ மீன 
லோசனி பால சற்குண நாடக சபைக்குப்‌ போய்‌ விட்டதாகக்‌ 
கூறினார்‌. தத்துவ மீனலோசனி வித்துவ பால௪சபை மூடப்பட்ட 
சேதியைக்‌ கேட்டு வருந்தினோம்‌.நாங்கள்‌ சொந்தமாகக்‌ கம்பெனி 
நடத்த ஆரம்பித்த பிறகுதான்‌ அதிலுள்ள கஷ்டங்களை ஒரு 
வாறு உணர முடிந்தது. பெரியண்ணாவுக்கும்‌ சிற்றப்பாவின்‌ 
நிருவாகத்தில்‌ கம்பெனியைத்‌ தொடர்ந்து நடத்த்‌ இஷ்ட 
மில்லை. எனவே, நாங்கள்‌ அதுவரை கம்பெனிக்காகச்‌ செலவு 
செய்த ரூபாய்‌ 2000 த்‌ தையும்‌ கொடுத்து விட்டால்‌ கம்பெனியை 
அப்படியே சன்னையாபிள்ளையிடம்‌ ஒப்படைத்து விடுவதாகப்‌ 
பெரியண்ணா கூறினர்‌, சின்னையாபிள்ளை அப்போது அதை ஏற்க 
இயலாத நிலையில்‌ இருந்ததால்‌ போய்விட்டார்‌. மேலும்‌ பல 
தாடகங்களை நடத்திவிட்டு நாங்கள்‌ கரூருக்குச்‌ சென்றோம்‌. 


கொங்கு நாட்டில்‌ 


செய்வவயைகவ-டஅவ்‌ அவயனிவு வசவு அம்னவவைகவவத வச்‌, ப வய கவு கவ வனவ வைகையை, 





ஈம னேஜர்‌ காமேஸ்வரய்யர்‌ கரூரில்‌ சில தகிடுதத்த. 
வேலைகள்‌ செய்ய ஆரம்பித்தார்‌. நாடகம்‌ முடிந்ததும்‌ காலையில்‌ 
கணக்குப்‌ பார்க்கும்‌ பொறுப்பு மானேஜரிடம்‌ ஒப்படைக்கப்‌: 
பெற்றது. இரவு கொட்டகையில்‌ கூட்டம்‌ பிரமாதமாக இருக்‌ 
கும்‌. ஆனால்‌ காலையில்‌ வசூல்‌ கணக்கைப்‌ பார்த்தால்‌ மிகவும்‌. 
குறைவாக இருக்கும்‌. இது எல்லோருக்கும்‌ அஇசயமாக இருந்தது... 
அத்த நாளில்‌ தரை டிக்கட்டுகளைக்‌ கொஞ்சம்‌ கனமான அட்டை. 
களிலேயே அச்சிட்டுக்கொடுத்து வந்தார்கள்‌. பலவண்ண அட்டை. 
களில்‌ இவற்றை அச்சிட்டு வைத்துக்கொண்டு, ஒவ்வொரு நாட 
கத்திற்கும்‌ வண்ணங்களை மாற்றிக்‌ கொள்வது வழக்கம்‌. தவிர 
டிக்கெட்டுகளைக்‌ கிழிப்பதில்லை. மானேஜர்‌ ஜயர்‌ ஒரு தந்திரம்‌: 
செய்தார்‌. தரை வாயிலில்‌ டிக்கெட்டுகளை வாங்கி ஒரு பெட்டி 
யில்‌ போட்டு விடுவார்கள்‌. மானேஜர்‌ காலையில்‌ அந்தப்‌ பெட்டி: 
யைத்‌ திறந்து விற்பனையான டிக்கெட்டுகளில்‌ பலவற்றை மறுபடி 
யும்‌ கணக்குப்‌ பெட்டிக்குள்‌ வைத்து விட்டு அவற்றுக்குரிய 
பணத்தை எடுத்துக்‌ கொள்வார்‌. இப்படியே ஐயரின்‌ வேலை: 
நடைபெற்று வந்தது. ஒருநாள்‌ பெரியண்ணா சந்தேகங்கொண்டு: 
.ஐயருக்குத்‌ தெரியாமல்‌ இரவே வசூல்‌ கணக்கைப்‌ பார்த்து 
முடித்து விட்டுப்‌ பெட்டிச்‌ சாவியை ஐயரிடம்‌ கொடுத்து விட்‌. 
'டார்‌. விபரம்‌ தெரியாத ஐயர்‌, வழக்கம்போல்‌ தமது காரியத்‌. 
தைச்‌ செய்யவே அவருடைய திருட்டு வெளிப்பட்டு விட்டது.. 
. மாமா, ஐயரை உடனே நீக்கிவிட வேண்டுமென்று ஆத்திரப்பட்‌. 
டார்‌ பெரியண்ணா சிபாரிசின்‌ பேரில்‌ ஐயருக்கு மன்னிப்பு அளிக்‌: 
கப்பட்டது. ௮,தன்‌ பிறகு மானேஜரிடம்‌ பெட்டிச்‌ சாவி கொடுப்‌: 
பதை நிறுத்திக்‌ கொண்டார்கள்‌. மாமாவே முன்னின்று எல்‌ 
“லாக்‌ காரியங்களையும்‌ மேற்பார்த்து வந்தார்‌. மானேஜருக்கு- 
“வெளி அலுவல்களை மட்டுமே கவனித்துக்‌ கொள்ளும்‌ பொறுப்பு 
"கொடுக்கப்பட்டது. அடுத்து ஊர்‌ திருப்பூர்‌ போவதாக முடிவு 
செய்தனர்‌. . 

திருப்பூருக்கு நாங்கள்‌ போனபோது தண்ணீர்ப்‌ பஞ்சம்‌ 
அதிகமாயிருந்தது. பல ஆண்டுகளாக மழையே இல்லை. எங்கு 
பார்த்தாலும்‌ வறண்டு போயிருந்தது, காலையிலும்‌ மாலையிலும்‌ 
தண்ணீருக்காக நெடுந்தூரம்‌ தென்று வருவோம்‌. இறங்கிக்‌ குளிக்‌ 
-கக்‌ கூடிய முறையில்‌ சில கிணறுகள்‌ இருந்தன, சிலர்‌ குளிக்க 
அனுமதிப்பார்கள்‌, ஒருசிலர்‌ கூடாதென்று மறுத்து விடுவார்கள்‌. 
எப்படியோ கெஞ்சிக்‌ கூத்தாடி, இலவச டிக்கெட்டுகள்‌ 
"கொடுத்து, சிலரைச்‌ சரிபடுத்திக்‌ கொண்டோம்‌. 


காக்கை வலிப்பு 


கம்பெனியில்‌ எம்‌. சங்கரன்‌ என்று ஒரு நடிகர்‌ இருந்தார்‌. 
அவர்‌ பெண்‌ வேடம்‌ புனைபவர்‌, அவருக்கு காக்கைவலி நோய்‌ 
ண்டு. அது எதிர்பாராமல்‌ திடீரென்று வந்துவிடும்‌. அதுவும்‌ 
தண்ணீர்த்துறைகளில்தான்‌ இந்த நோய்‌ பெரும்பாலும்‌ வருவது 
வழக்கம்‌. ஒருநாள்‌ முற்பகலில்‌ நாங்கள்‌ எல்லோரும்‌ எண்ணெய்‌ 
"தேய்த்துக்‌ குளித்துக்‌ கொண்டிருந்தோம்‌. எம்‌. சங்கரன்‌ சாவ 
காசமாகவே எதையும்‌ செய்வார்‌. குளிப்பதிலும்‌ அப்படித்தான்‌. 
மு.தலில்‌ ஒரு கிணற்றில்‌ சீயக்காய்‌ தேய்த்துத்‌ தலையை நன்றாக 
அலசிவிட்டு, பிறகு அருகிலுள்ள மற்றொரு இணற்றில்‌ குளிக்க 
“வேண்டும்‌. எனவே நடிகர்கள்‌ இரண்டுகிணெற்றிலுமாகக்‌ குளித்‌ 
துச்‌ கொண்டிருந்தோம்‌. 


முதல்‌ கிணற்றில்‌ சங்கரனும்‌, சின்னண்ணாவும்‌ இன்னும்‌ 
இரண்டொருவரும்‌ மட்டுமே இருந்தார்கள்‌. சங்கரன்இிடீரென்று 
கை கால்களை அடித்துக்கொண்டு தண்ணீரில்‌ மூழ்கினார்‌... ஒரு 
திமிடம்‌, இரண்டு நிமிடம்‌; மூழ்கியவர்‌ வெளிவரவே இல்லை. 
யக்கத்தில்‌ குளித்துக்‌ கொண்டிருந்தவர்கள்‌ பரபரப்படைந்‌ 
தார்கள்‌. சன்னண்ணா கொஞ்சம்‌ துணிவுள்ளவர்‌, மூழ்கிப்‌ 
பார்த்தார்‌. ஆழமான இகணெறு. அடிப்புறத்தில்‌ ஏதோ உருவம்‌ 
கிடப்பது போல்‌ புலப்பட்டது அவருக்கு. இரண்டாவதுமுறையும்‌ 
மூழ்கித்‌ தரக்கிப்‌ பார்த்தார்‌. முடியவில்லை. இதற்குள்‌ செய்தி 
வறிந்து பக்கத்துக்‌ கிணற்றில்‌ குளித்துக்‌ கொண்டிருந்தவர்களும்‌ : 
ஓடி வந்தார்கள்‌. வந்தவர்களில்‌ கோபால்பிள்ளை மிகவும்‌ தைரிய 


173 


சாலி, அவா்‌ வந்த வேகத்திலேயே இகணெற்றில்‌ குதித்து மூழ்கினார்‌... 
அடுத்த நிமிடத்தில்‌ சங்கரனையும்‌ தூக்கிக்‌ கொண்டு மேலே- 
வந்தார்‌. எல்லோரும்‌ வியப்போடும்‌, கவலையோடும்‌ அவரையே 
பார்த்துக்கொண்டு நின்றோம்‌. கரைக்குக்‌ கொண்டுவந்து, 
மூர்ச்சித்துக்‌ கடந்த சங்கரனைத்‌ தலைமீது வைத்துக்‌ கொண்டு 
கற்றினார்‌. சங்கரன்‌ வாய்வழியாகத்‌ தண்ணீர்‌ வெளியேவந்தது. 
சில நிமிடங்களுக்குப்‌ பிறகு சங்கரனுக்கு மூச்சு வந்தது. எங்க. 
ளுக்கும்‌ உயிர்வந்தது,கோபாலபிள்ளையின்‌ துணிவை எல்லோரும்‌. 
பாராட்டி வாழ்த்தினார்கள்‌. 


கோபாலபிள்ளை இவ்வாறு பலசந்தர்ப்பங்களில்‌ எங்களுக்கு 
மகத்தான உதவிகள்‌ புரிந்திருக்கிறார்‌. இவர்‌ கோட்டயத்திலே: 
பிறந்தவர்‌, ஆர்மோனியம்‌ கே. டி. நடராஜ பிள்ளை நடத்தி வந்த 
சிறுவர்‌ கம்பெனியில்‌ சல ஆண்டுகள்‌ பணிபுரிந்தவர்‌. பின்னால்‌ 
தத்துவ மீனலோசினி வித்துவ பாலசயபையில்‌ ஆடையணிவிக்கும்‌- 
பொறுப்பில்‌ பல ஆண்டுகள்‌ சிறப்பாகச்‌ செயலாற்றியவர்‌. 
நாங்கள்‌ சொந்தக்‌ கம்பெனி தொடங்கியபின்‌ உரிமையோடு: 
எங்களிடம்‌ வந்து, பணியாளராக மட்டுமல்லஈது, பாதுகாப்பாள 
ராகவும்‌ இருந்து வந்தார்‌. இவருடைய வலிமையும்‌ வீரமும்‌. 
எங்கள்‌ குழுவுக்குத்‌ தோன்றாத்‌ துணையாக இருந்து வந்தன. 


சீர்திருத்த நாடகாசிரியர்‌ 


வஅவவகவயக்வய 


திருப்பூரில்‌ நாடகங்கள்நடந்துகொண்டிருந்தபொழுது, ₹சீர்‌ 
திருத்த நாவல்‌ நாடகாசிரியா்‌' எனப்புகழ்பெற்ற இரு எம்‌ கந்த 
சாமி முதலியார்‌ எங்கள்‌ கம்பெனிக்கு வந்துசேர்ந்தார்‌. முதலியா 
“ரோடு அவரது புதல்வரான நடிகமணி எம்‌. கே. ராதாவும்‌, மற்‌ 
றொரு சிறந்த நடிகராள கே கே. பெருமாளும்‌ வந்தார்கள்‌. ஏற்‌ 
கனவே நடந்துவந்த இராஜாம்பாள்‌ நாடகம்‌, ஆரியர்‌ முதலி 
யார்‌ வந்குதும்‌ புதுமை பெற்றது. கந்தசாமி முதலியார்‌ சென்னை 
சுகுண விலாச சபையில்‌ பெண்‌ வேடநடிகராக இருந்தவர்‌ பம்மல்‌ 
சம்பந்த முதலியாரிடம்‌ பயிற்‌? பெற்றவர்‌. பாலாம்பாள்‌ 
கம்பெனி, பி, எஸ்‌, வேலுநாயர்‌ கம்மிபனிகளுக்கெல்லாம்‌ பம்மல்‌ 
முதலியாரின்‌ மனோஹரன்‌ நாடகத்தை இவர்தான்‌ சொல்லி வைத்‌ 
தார்‌. மதுரை ஒரிஜினல்‌ பாய்ஸ்‌ கம்பெனியில்‌ நீண்டகாலம்‌ இருந்‌ 
தார்‌, ஜே. ஆர்‌. ரங்கராஜூவின்‌ இராஜங்பாள்‌, இராஜேக்கிரா, 
சந்திரகாந்தா, ஆனந்த கிநரஷ்ணன்‌ ஆ௫ூய நாவல்களையெல்லாம்‌ 
நாடகமாக்கி அரங்கேற்றினார்‌. இவரை எங்கள்‌ ஆூரியராகப்‌ 
பெற்றது பெரும்‌ பாக்கியம்‌ என்றேகருஇஹோம்‌.திருப்பூர்‌ நாடகம்‌ 
முடிந்து கம்பெனி பாலக்காடு சென்றது. 


புதிய நாடகங்கள்‌ 


பாலக்காடு வந்ததும்‌ பம்மல்‌ சம்பந்தனாரின்‌ இரத்தினாவளி 
பாடம்‌ கொடுக்கப்‌ பெற்றது. அப்போது எங்கள்‌ கம்பெனியில்‌ 
எஸ்‌, என்‌. இராமையா, மஷனோகரனைத்தவிர மற்றெல்லா நாடகங்‌ 
களிலும்‌ கதாநாயகனை நடித்து வந்தார்‌. இரத்தினாவளியில்‌ 
வத்சராஜன்‌ பாடம்‌ மிகவும்‌ அதிகமான வசனங்கள்‌ உள்ளது. 
அதை இர௱ஈமையாவுக்குக்‌ கொடுக்க வாத்தியார்‌ விரும்பவில்லை. 
*ஷுண்முகம்தான்‌ வேண்டும்‌ என்றுவற்புறுத்தினார்‌. வத்சராஜன்‌ 
பாடம்‌ எனக்குக்‌ கொடுக்கப்பெற்றது. பாலக்காடு அமிட்டி 


[75 


ஹாலில்‌ இரத்தினாவளி நாடகம்‌ அரங்கேறியது. எம்‌. கே, ராதா 
வசந்தகனாகவும்‌, கே. கே. பெருமாள்‌ பாப்ரவ்யனாகவும்‌, என்‌. 
எஸ்‌. கிருஷ்ணன்‌ டாம்ரவ்யஞகைவும்‌, சிறப்பாக நடித்தார்கள்‌. 
சின்னண்ணா வாசவதத்தை இரத்தினாவளி பாத்திரத்தை இரு 
பகுதிகளாகப்‌ பிரித்து, முற்பகுதியைச்‌ சேதுராமனும்‌ பிற்‌ 
பகுதியைச்‌ செல்லமும்‌ நடித்தார்கள்‌. நாடகம்‌ மிகவும்‌ நன்றாய்‌ 
இருந்ததாக அனைவரும்‌ சொல்லிக்‌ கொண்டார்கள்‌. 

தம்பி பகவதி அதுவரை பபூன்வேடமே புனைந்துவந்தான்‌. 
வாத்தியார்‌ வந்ததும்‌ அவனுக்கு வேறு வேடங்களும்‌ கொடுக்கப்‌ 
பட்டன. மனோஹரனில்‌ ராஜப்பிரியன்‌ வேடம்‌ கொடுத்து, 
நன்றாக நடிப்பும்‌ சொல்லிக்‌ கொடுத்தார்‌. விளம்பரங்களிலும்‌ 
அவனைப்பற்றித்‌ தனியாகக்‌ குறிப்பிட்டுஎழுதினார்‌.இராஜாம்பாள்‌ 
நாடகத்தில்‌ நான்‌ வக்லோகவும்‌, பகவதி பாரிஸ்டராகவும்‌ 
நடிப்போம்‌. கடைசியாக நடைபெறும்‌ நீதிமன்றக்‌ காட்டியில்‌ 
ஆங்கிலத்தில்‌ எனக்கும்‌ பகவதிக்கும்வசனம்‌ எழுதிக்கொடுத்தார்‌. 
ஆங்கிலத்தை நாங்கள்‌ தமிழிலேயே எழுதி நெட்டுருப்‌ போட்‌ 
டோம்‌. ஆங்கிலம்‌ நன்றாக அறிந்தவர்கள்‌ பேசுவதைப்போல்‌ 
அந்த வசனத்தைப்‌ பேசவும்‌ எங்களுக்குப்‌ பயிற்ச? கொடுத்தார்‌. 
நானும்‌ பகவதியும்‌ ஆங்கிலத்தில்‌ பேசியதை ரசிகர்கள்‌ பெருத்த 
கரகோஷம்‌ செய்து வரவேற்றார்கள்‌. 
இராஜேந்திரா 

பாலக்காடு முடிந்து, கோயமுத்தூர்‌ சென்றதும்‌ 
இராஜேந்திரா நாடகம்‌ தயாராயிற்று. இராஜேந்திரா ஒரு சமூகச்‌ 
சீர்திருத்த நாடகம்‌. வரதட்சணையின்‌ கொடுமையை உயர்ந்த 
முறையில்‌ எடுத்துக்‌ காட்டும்‌ நாடகம்‌, 1928ல்‌ பாவலர்‌ 
கம்பெனிக்குப்‌ போன சமயம்‌ வேஷத்தை நிறுத்திய பெரியண்ணா 
டி. கே. சங்கரன்‌, நாவல்‌ நாடகங்கள்‌ தயாரானதும்‌ வேடம்‌ 
புனையத்‌ தொடங்கினார்‌. இராஜேந்திரனில்‌ பெரியண்ணாவுக்கு 
ராகவன்வேடம்‌ கொடுக்கப்‌ பெற்றது. நான்‌ ராகவனின்‌ மகள்‌, 
லட்சுமியாக நடித்தேன்‌. ஒரு படுகொலையை நேரில்‌ பார்த்த 
தால்‌, லட்சுமிக்குப்‌ பைத்தியம்‌ பிடித்து வீடுகிறது. அது மிகவும்‌ 
சிரமப்பட்டு நடிக்க வேண்டிய காட்சி, அந்தக்‌ காட்சியில்‌ நடிப்ப 
ஆற்கு வாத்தியார்‌ எனக்குப்‌ பிரத்தியேகப்‌ பயிற்ச அளித்தார்‌. 

லட்சுமியின்‌ காதலன்‌ ரங்கநாத்‌, ஒரு காதல்‌ காட்சியில்‌ 
மகாகவி ஷேக்ஸ்பியா்சங்‌கதத்தைப்‌ பற்றிச்‌ சொல்லியிருக்கும்‌ சில 
வரிகளை ஆங்கிலத்தில்‌ சொல்ல வேண்டும்‌. ரங்கநாத்தாக நடித்த 
ராமையாவுக்கு ஆங்கிலத்தில்‌ பேச வரவில்லை. எனவ அந்து 
வசனத்தை லட்சுமியே பேச வேண்டியதாயிற்று. **மகாகவி 
ஷேக்ஸ்பியர்‌ சொல்லுகிருர்‌:...என்று சொல்லத்‌ தொடங்குவார்‌ 
ராமையா. உடனே நான்‌ இடைமறித்து, *₹₹ஐ, அதுவா?எனக்குத்‌ 
தெரியுமே'” என்று ஷேக்ஸ்பியரின்‌ கவியைச்‌ சொல்லி 
முடிப்பேன்‌. ராமையா பேச வேண்டிய வசனத்தைத்தான்‌ நான்‌ 
பேசுகிறேன்‌ என்று ரசிகர்கள்‌ எளிதாகப்‌ புரிந்து கொண்டார்கள்‌. 
நாடக அரங்கேற்றத்தன்று, இந்த ஆங்கில வசனத்தை நான்‌ 
பேசி முடித்து ராமையா மீண்டும்‌ பேசத்‌ தொடங்கியதும்‌ 
ரசிகர்கள்‌ கைதட்டி வரவேற்ருர்கள்‌, 
வரதட்சணையின்‌ கொடுமை 

இராஜேந்திரனாக எம்‌. கே. ராதாவும்‌, ருக்மணியாகச்‌ 
சின்னண்ணா டி. கே. முத்துசாமியும்‌ அற்புதமாக நடித்தார்கள்‌. 
இராஜேந்திரனில்‌ முக்கியமான கட்டம்‌ இது: கோபாலாச்‌ 
சாரியின்சூழ்ச்சியால்‌ சிற்றன்னை ரங்கம்மாள்‌, ருக்மணிக்கு மயக்க 
மருந்தைப்‌ பாலில்‌ கலந்து கொடுத்து விடுகிறாள்‌, ஸ்ரீ ரங்க 
நாதரைத்‌ தரிசித்து வரலாமென்று போக்குக்‌ காட்டி ஆலயத்‌ 
துக்கு அழைத்து வருகிறாள்‌. வருகிற வழியில்‌ ருக்மணிக்கு 
மயக்கம்‌ வந்து விடுகிறது, உடனே அருகிலிருக்கும்‌ கோபாலாச்‌ 
சாரியின்‌ வீட்டுக்குள்‌ நுழைகிறார்கள்‌. அங்கு ருக்மணியைப்‌ 
படுக்க வைக்கிறார்கள்‌. கோபாலாச்சாரியின்‌ திட்டப்படி 
அங்கே காத்திருக்கிறான்‌ இராஜேந்திரன்‌. ர௬ுக்மணியைத்‌ தனியே 
அறையில்‌ கட்டிலில்‌ கிடத்திவிட்டு ரங்கம்மாளும்‌, கோபாலாச்‌ 
சாரியும்‌ மறைகிறார்கள்‌. ருக்மணி மயக்கமாயிருக்கும்‌ அந்நிலையில்‌ 
இராஜேந்திரன்‌ தன்‌ ஆசையை நிறைவேற்றிக்‌ கொள்கிறான்‌. 
இளமையின்‌ வெறி அடங்கியதும்‌ அவன்‌ உ௨ள்ளத்திலுள்ள 
நல்லுணர்வுகள்‌ மேலெழும்புகின்றடன. மனச்சாட்சி அவனைக்‌ 
கண்டிக்கிறது. ஓமுக்கத்தை உயிரென மதிக்கும்‌ அந்த இளம்‌ 
பெண்‌, உணர்வு பெற்றுத்‌ தன்‌ அலங்கோல நிலையைக்‌ கண்டு 
தற்கொலை செய்து கொள்ளக்‌ கூடாதே என்று எண்ணுகிருன்‌. 

அவளிடம்‌ மன்னிப்புக்‌ கேட்கத்‌ துடிக்கிறான்‌. தற்கொலை செய்து 
கொள்ளக்‌ கூடாதென்று அவளிடம்‌ வாக்குறுதி பெற விரும்பு 
கருன்‌. அவன்‌ சிந்தனையில்‌ மூழ்கித்‌ தத்தளித்து நிற்கும்‌ இந்த 
நேரத்தில்‌, ௬க்மணி கண்விழிக்கிறாள்‌; சுற்றுமுற்றும்‌ பார்க்கிறாள்‌; 
சித்தி, தன்னை மோசம்‌ செய்து விட்டதை உணர்ந்து ஆவேசம்‌ 
கொள்ளுகிறாள்‌. 
நடிப்புத்‌ திறமைக்கே சவால்விடும்‌ ஓர்‌ அற்புதமான கட்டம்‌ 

இது. இந்தக்‌ காட்சியில்‌ எம்‌. கே. ராதாவும்‌ சின்னண்ணாவும்‌. 
அபாரமாக நடித்தார்கள்‌. கற்பிழந்த அந்த நிலையில்‌ நின்று, 
கதறி, அதனைச்‌ சூறையாடிய அந்த இளைஞனைச்‌ சபித்து, ஆவேச 
மாகப்‌ பேசி, ஐயோ, அம்மா, அப்பா”! என்று அலறி ருக்மணி 
மூர்ச்சையபடைஇரறாள்‌. 

சின்னண்ணா இந்தக்‌ காட்சியில்‌ மூர்ச்சித்து விழுந்ததும்‌ 
சபையோர்‌ மிகுந்த உணர்ச்சியுடன்‌ பலமாகக்‌ கைதட்டிப்‌ 
பாராட்டினார்கள்‌. காட்சியைப்‌ பார்த்துக்கொண்டு, உள்ளே 
இருந்த எங்களுக்கெல்லாம்‌ புல்லரித்துப்‌ போய்விட்டது. காட்‌௪ 
முடிந்ததும்‌ வாத்தியார்‌, சின்னண்ணா நடித்ததை அபாரமாகப்‌ 
பாராட்டிப்‌ புகழ்ந்தார்‌. 

இராஜேந்திரனில்‌ சிறந்த நகைச்சுவைப்‌ பாத்திரம்‌ 
கோபாலாச்சாரி, அந்தப்‌ பாத்திரம்‌ என்‌, எஸ்‌. கிருஷ்ணனுக்கே 
தரப்பெற்றது. என்‌, எஸ்‌. கே, அதைத்‌ திறம்பெற நடித்து, 
வாத்தியாரின்‌ பாராட்டைப்‌ பெற்றார்‌. தம்பி பகவதிக்கு, 
சீனிவாசன்‌ வேடம்‌ கொடுக்கப்‌ பெற்றது. சீனிவாசன்‌ ஒரு சன்ன 
வில்லன்‌ பாத்திரம்‌, அதில்‌ பகவதிக்கு நல்லபேர்‌. மிகச்சிறுவனாக 
இருந்ததால்‌ அடிக்கடி ரசிகர்கள்‌ கைதட்டி மகிழ்ச்சியைத்‌ 
தெரிவித்தார்கள்‌. 

கே. கே, பெருமாள்‌, துப்பறியும்‌ கோவிந்தனாக நடித்தார்‌. 
இராஜேந்திரனுக்காக ஸ்ரீரங்கம்‌ கோவில்‌, காளிவிக்ரஹம்‌ 
முதலிய சில புதிய காட்சிகளையும்‌ தயாரித்தோம்‌. கோவை 
வெரைட்டி ஹாலில்‌ இராஜேந்திரன்‌ நாடகத்திற்கு அபாரமான 
வசூலாயிற்று, கொட்டகை உரிமையாளர்‌ திரு, வின்சென்டை 
வாத்தியாரே நேரில்‌ கண்டு, சினிமாவுக்கு உபயோகிக்கும்‌ ₹ஆர்க்‌ 

எநா.12 

லைட்டை”க்‌ கொடுத்துதவும்படியாகக்‌ கேட்டுக்‌ கொண்டார்‌. 
“வெரைட்டி ஹால்‌ உரிமையாளர்‌ வின்சென்ட்‌ அவர்கள்‌, அன்‌ 
புடன்‌ உதவிய சினிமா கார்பன்‌ ஆர்க்‌ லைட்டின்‌ ஒளியில்‌ 
எங்கள்‌ அற்புதக்‌ காட்சிகளைக்‌ காணத்‌ தவருதீர்கள்‌!! என்று 
ஆர்க்‌ லைட்டைக்‌ குறித்துத்‌ தனியாக விளம்பரமும்‌ செய்தார்‌. 
நாடகம்‌ நடைபெறும்போது ஸ்ரீரங்கம்‌ கோவில்‌, காளிவிக்ரஹத்‌ 
தின்‌ அருகே நடக்கும்‌ கொலை, ருக்மணி பாங்க்‌ ஆகிய முக்கிய 
காட்சிகளில்‌, மெளனப்‌ படம்‌ காண்பிக்கும்‌ அறையிலிருந்து 
ஆர்க்‌ லைட்டின்‌ வெளிச்சம்‌ விதவித நிறங்களில்‌ பளிச்சிட்டு ஒளி 
வீசும்‌. ரசிகர்கள்‌ அந்த நாளில்‌ இந்தச்‌ சாதாரணக்‌ கலார்லைட்டை 
வியப்போடு பார்த்தார்கள்‌. அந்த லைட்‌ காண்பிக்கப்படும்‌ 
போதெல்லாம்‌ ம௫ழ்ச்சியோடும்‌, ஆரவாரத்தோடும்‌ வர 
வேற்றார்கள்‌, 


திரைப்படமும்‌ நாடகமும்‌ 


அவதவகவ தவன 








8௯ வையில்தான்‌ முதன்‌ முதலாகத்‌ திரைப்படம்‌ காண்‌ 
பிக்கும்‌ தியேட்டரில்‌ நாடகம்‌ நடித்தோம்‌. மாலை 6-20 முதல்‌ 
௮மணி வரை மெளனப்‌ படம்‌ ஏதாவது நடைபெறும்‌. அதன்‌ 
பிறகு 9-80 க்கு நாடகம்‌ தொடங்குவோம்‌. நாங்கள்‌எல்லோரும்‌ 
படம்‌ பார்க்கும்‌ ஆசையால்‌ விரைவாகவே சாப்பிட்டுவிட்டுக்‌ 
கொட்டகைக்கு வந்துவிடுவோம்‌. 

வெரைட்டி ஹாலில்‌ தாங்கள்‌ நாடகம்நடத்திய சமயத்தில்‌ 
ஆங்கில *8ரியல்‌? படங்கள்‌ ஓடிக்‌ கொண்டிருந்தன. வில்லியம்‌ 
டெஸ்ட்மாண்ட்‌ என்னும்‌ நடிகர்‌ நடித்த நீளப்‌ படம்‌ எங்களை 
4மிகவும்‌ கவர்ந்தது. ஒரு படத்திற்குச்‌ சுமார்‌ 60 சுருணைகள்‌ 
இருக்கும்‌. இந்தச்‌ சுருணைகளை நான்கு பகுதிகளாக்கிக்‌ கொள்‌ 
வார்கள்‌. ஒவ்வொரு பாகத்தையும்‌ ஒரு வாரம்‌ போடுவார்கள்‌. 
டுவள்ளிக்கிழமை பாகம்‌ மாற்றுவார்கள்‌. பொதுமக்கள்‌ 
"தொடர்ந்து ஒரு மாதம்‌ படத்தைப்‌ பார்த்தால்தான்‌ முழுக்‌ 
கதையையும்‌ புரிந்து கொள்ள முடியும்‌. ஒவ்வொரு பகுதியும்‌ 
முடியும்‌ நேரத்தில்‌ கதாநாயகனையோ, அல்லது கதாநாயகி 
யையோ மிகவும்‌ அபாயகரமான நிலையில்‌ சிக்க வைத்துவிட்டு, 
அந்த அபாயத்திலிருந்து அவர்கள்‌ எப்படித்‌ தப்புகிறார்கள்‌ என்‌ 
பதைப்‌ பார்க்கப்‌ பொது ஜனங்களின்‌ உணர்ச்சியைத்‌ தூண்டி 
விடுவார்கள்‌. அடுத்த பகுதியை எப்போது பார்க்கப்‌ போகிறோ 
மென்று எங்களுக்கு ஏக்கமாக இருக்கும்‌. நிகழ்ச்சி மாற்றத்தன்று 
சரப்பாட்டைக்கூட மறந்து விட்டு, முன்னாடியே சிலர்‌ 
கொட்டகைக்கு வந்துவிடுவதுமுண்டு. 
நடிகமணி சகஸ்ரநாமம்‌ 

கோவையிலிருந்தபோதுதான்‌ நடிகமணி எஸ்‌. வி. சகஸ்ர 
ராமம்‌ கம்பெனியில்‌ வந்து சேர்ந்தார்‌. அவர்‌ சேர்ந்ததே ஒரு 
சுவையான நிகழ்ச்சி, கம்பெனியில்‌ பெற்றோர்கள்‌ அனுமதி 

யில்லாமல்‌ யாரையும்‌ சேர்ப்பது வழக்கமில்லை. சகஸ்ரநாமம்‌ 
வந்து கேட்டபோது அவருக்கு 79 வயதிருக்கலாம்‌. உன்‌ 
தகப்பனாரிடமிருந்து கடிதம்‌ வாங்கிக்‌ கொண்டு வா. சேர்த்துக்‌ 
கொள்கிறேன்‌” என்றார்‌ பெரியண்ணா, உடனே சகஸ்ரநாமம்‌ கம்‌ 
பெனியில்‌ சேரவேண்டுமென்ற ஆர்வத்தால்‌, தகப்பனார்‌ எழுதூ 
வதுபோல்‌ ஒரு கடிதத்தைத்‌ தாமே எழுதிஞர்‌, பெரியண்ணாவிடம்‌: 
கொண்டு வந்து கொடுத்து விட்டுக்‌ கம்பெனியில்‌ சேர்ந்து 
கொண்டார்‌. பிறகு அந்தக்‌ கடிதத்தில்‌ கண்ட முகவரிக்கும்‌ 
பெரியண்ணா சுடிதம்‌ எழுதினார்‌. தகப்பனார்‌ அலறியடித்துக்‌ 
கொண்டு வந்து சேர்ந்தார்‌. அவருக்கு சகஸ்ரநாமத்தைக்‌ கம்‌ 
பெனியில்‌ சேர்க்க விருப்பம்‌ இல்லை. பெரியண்ணா அவரோடு 
வெகு நேரம்‌ வாதாடினார்‌. “நாடகத்‌ துறையில்‌ விருப்பமிருக்கும்‌ 
பையனை வேறு துறைக்கு அனுப்புவது சரியல்ல” என்று எடுத்துச்‌ 
சொன்னார்‌. கடைசியாகத்‌ தந்‌ைதயின்‌ பூரண சம்மதத்தோடு: 
சசுஸ்ரநாமம்‌ கம்பெனியில்‌ சோர்ந்து கொண்டார்‌. 


எடிபோலோ, எல்மோ 


கோவை நாடகம்‌ முடிந்ததும்‌ கம்பெனி சேலம்‌ சென்றது. 
சேலம்‌ கொட்டகைகளிலும்‌ சினிமா சீரியல்‌ படங்கள்‌ நடந்து 
வந்தன. அவை எடிபோலோ, எல்மோ நடித்த படங்கள்‌. இவ்விரு, 
நடிகர்களும்‌ சீரியல்‌ மெளனப்‌ படங்கள்‌ வந்த காலத்தில்‌ பிரமாத 
மான பெயர்‌ பெற்றிருந்தார்கள்‌. இந்த இரு நடிகர்களுக்கும்‌. 
தனித்தனி ரசிகர்கள்‌ இருந்தார்கள்‌. இவார்கள்‌ அந்‌ நடிகரின்‌ 
பெயரால்‌ கட்சியாக நின்றனர்‌. எங்கள்‌ கம்பெனி நடிகர்களில்‌ 
சிலா எடிபோலோ கட்சி; சிலர்‌ எல்மோ கட்சி; இருவரில்‌ யார்‌ 
நல்ல நடிகா்‌? யார்‌ பலசாலி? என்பதில்‌ இரு கட்சியாளருக்கும்‌. 
போட்டி, சில சமயங்களில்‌ இதற்காக வாய்ச்‌ சண்டைகூட ஏழ்‌ 
படுவதுண்டு. பழங்‌ காலத்தில்‌ நடைபெற்ற இந்தச்‌ சம்பவங்களை 
யெல்லாம்‌ நினைத்தால்‌ சிரிப்புத்தான்‌ வருகிறது. இப்போதும்‌: 
சட்சிச்சண்டைகள்‌ வேறு உருவங்களில்‌ இருந்து வருகிறதே தவிர, 
அடிப்படை உணர்ச்சி மாறிவிட்ட தாகக்‌ கூறுவதற்கில்லை, 


இவ்வாறு நாங்கள்‌ சினிமா பார்த்து வந்த போதெல்லாம்‌ 
இந்தச்‌ சினிமாப்‌ படம்‌ வாய்‌ திறந்து பேசுவது நம்‌ காதில்‌ விழுந்‌ 

தால்‌ எவ்வளவு அற்புதமாக இருக்கும்‌ என எண்ணிப்‌ பார்ப்‌ 
பதுண்டு, நாமும்‌ ஒரு காலத்தில்‌ சினிமாப்‌ படத்தில்‌ நடிக்க 
நேருமென நாங்கள்‌ அப்போது கனவு கூடக்‌ காணவில்லை. 


பிரதாபச்சந்திரன்‌ 


சேலத்தில்‌ பிரதாபச்சந்திரன்‌ நாடகம்‌ தயாராயிற்று. இந்‌ 
நாடகம்‌ பல ஆண்டுகளுக்கு முன்‌ இராமசாமி ராஜா என்பவரால்‌ 
எழுதப்‌ பெற்றது. இரு. கந்தசாமி முதலியாரே இந்தாடகத்தைப்‌ 
பயிற்றுவித்தார்‌. நான்‌ பிரதாபச்சந்திரனில்‌ விசுவாசகாதகன்‌ 
என்னும்‌ பாத்திரத்தை ஏற்றேன்‌. பெயரே பாத்திரத்தின்‌ 
பண்பை உணர்த்துகற தல்லவா? நான்‌ முதன்‌ முதலாகத்‌ தயோ 
னாக வேடம்‌ தாங்கியது இந்த நாடகத்தில்தான்‌. இத்‌ நாடகத்தை 
மொத்தம்‌ நான்கு முறையே நடித்திருக்கிறோம்‌. தொடர்ந்து 
நடைபெறவில்லை, காரணம்‌,. இது பெரும்பாலும்‌ டம்பாச்சாரி 
நாடகத்தை அடிப்படையாகக்‌ கொண்டது. இளஞ்சிறுவர்களுக்கு 
வேண்டாத பல கருத்துக்கள்‌ இந்நாடகத்தில்‌ இருந்கன. சிறுவா்‌ 
கள்‌ இந்நாடகத்தில்‌ நடிப்பதை ரசிகர்கள்‌ அவ்வளவாக வர 
வேற்கவில்லை. உரையாடல்கள்‌ தமிழ்‌, ஆங்கிலம்‌, தெலுங்கு 
ஆகிய பல மொழிகளைக்‌ கொண்டிருந்தன. இத்நாடகத்தில்‌ எம்‌, 
கே. ராதா, முழுவதும்‌ தெலுங்கு பேசும்‌ செட்டியாராக ஒரு 
நகைச்சுவைப்‌ பாத்திரத்தை ஏற்று, அற்புதமாக நடித்ததை 
என்னால்‌ மறக்க முடியவில்லை, 


ரயில்வேயில்‌ லஞ்சம்‌ 


சேலத்தில்‌ சந்திரகாந்தா நாடகம்‌ பாடம்‌ கொடுக்கப்‌ 
பெற்றது. ஒத்திகையும்‌ தொடர்ந்து நடைபெற்று வந்தது. 
அடுத்த ஊரில்‌ அரங்கேற்றமாகும்‌ என நம்பிக்‌ கொண்டிருந்‌ 
தோம்‌. இந்த நேரத்தில்‌ கம்பெனி பெங்களுருக்குப்‌ புறப்‌ 
பட்டது. பெங்கஞர்‌ கண்டோன்மெண்ட்‌ ஓக்ஷிமி தியேட்டரில்‌ 
நாடகங்கள்‌ நடத்தினோம்‌. இங்கு நாடகம்‌ தொடங்கு முன்பே 
சிறிது தொல்லை ஏற்பட்டது. சேலத்திலிருந்து சன்‌ சாமான்களைக்‌ 
கூட்ஸ்‌ வண்டியில்‌ ஏற்றிவிட்டு, நாங்கள்‌ பெங்களருக்குப்‌ போய்‌ 
விட்டோம்‌. சாமான்‌ குறிப்பிட்டபடி வந்துவிடுமென்று நம்பி 

நாடகத்‌ தேதியும்‌ விளம்பரம்‌ செய்து விட்டோம்‌. ஆனால்‌, 
சாமான்கள்‌ குறித்த தேதியில்‌ வரவில்லை. எங்களுக்கும்‌ எவ்விதத்‌ 
தகவலும்‌ இல்லை. சேலம்‌ ஐங்ஷனில்‌ கூட்ஸ்‌ வண்டி கழற்றி விடப்‌ 
பட்டிருப்பதால்‌ அது சரியான நிலையில்‌ இல்லையென்றும்‌, மீண்டும்‌ 
எங்கள்‌ ஆட்கள்‌ வந்து சாமான்களை வேறு வண்டியில்‌ ஏற்ற 
வேண்டுமென்றும்‌, சேலத்திலிருந்து வந்த ஒரு நண்பர்‌ கூறினர்‌. 
பிறகு சேலம்‌ போய்‌ விசாரித்ததில்‌ இது, ரயில்வே கூட்ஸ்‌ ஷெட்‌ 
அதிகாரி ஒருவருக்கு இலவச டிக்கெட்‌ கொடுக்காததால்‌ ஏற்பட்ட 
வினையென்பது தெரிய வந்தது. அந்த அதிகாரி தன்னால்‌ இயன்ற 
புண்ணியத்தைச்‌ செய்து, முதல்‌ நாடகத்தையே நிறுத்தும்‌ 
படியாகச்‌ செய்து விட்டார்‌. விபரம்‌ தெரிந்ததும்‌ அவருக்கு 
லஞ்சம்‌ கொடுத்து, அதே வண்டியை மீண்டும்‌ வல 
அனுப்ப ஏற்பாடு செய்து வந்தார்‌ மானேஜர்‌. 


பார்சி கம்பெனி நாடகம்‌ 


பெங்களூரில்‌ எங்கள்‌ நாடகம்‌ நடைபெறுவதற்கு முன்‌ 
அதே கொட்டகையில்‌ பார்சி கம்பெனியாரின்‌ இரு நாடகங்களைப்‌ 
பார்த்தோம்‌. காட்சி அமைப்புகள்‌ பிரமாதமாக இருந்தன. 
பிரதான நாடகத்திலேயே நகைச்சுவையை இணைக்காமல்‌ அதற்‌ 
கென்று ஒரு தனி நாடகமே நடித்தார்கள்‌. பிரதான நாடகத்‌ 
இல்‌ ஒரு காட்சி முடிந்ததும்‌, நகைச்சுவை நாடகத்தின்‌ காட்சி 
யொன்று நடைபெறும்‌. இரு நாடகங்களின்‌ காட்சிகளும்‌ ஒன்றன்‌ 
பின்‌ ஒன்றாகத்‌ தொடர்ந்து நடைபெறும்‌, பிரதான நாடகம்‌ 
முடியு முன்பே நகைச்சுவை நாடகம்‌ முடிந்துவிடும்‌. இந்த முறை 
எங்களுக்குப்‌ புதிதாக இருந்தது, இருந்தாலும்‌, நாடகங்களை 
நன்கு ரசித்தோம்‌. இந்த நாடகத்தைப்‌ பார்த்‌ ததின்‌ மூலம்‌ சில 
புதிய அனுபவங்களைப்‌ பெற்றோம்‌, 


பெங்களூரில்‌ சரியானபடி. வசூல்‌ ஆகவில்லை. இந்த நிலையில்‌ 
வாத்தியார்‌ கந்தசாமி முதலியாரும்‌, எம்‌. கே. ராதாவும்‌, 
கே.கே. பெருமாளும்‌ இடீரென்று கம்பெனியிலிருந்து விலஇக்‌ 
கொண்டார்கள்‌. வாத்தியார்‌ தயாரித்த நாடகங்களை அவர்‌ 
இல்லாது நடத்துவது கஷ்டமாகி விட்டது. பெரியண்ணா டி. கே. 
சங்கரன்‌, எம்‌, கே, ராதா புனைந்து வந்த பாத்திரங்களை ஏற்க 

வேண்டிய நெருக்கடி ஏற்பட்டது, பெங்களுரில்‌ விரைவில்‌ 
தாடகத்தை முடித்துக்கொண்டு இருப்பத்தூர்‌ வந்துசோர்ந்தோம்‌. 
பிரண்டுக்கு யோகம்‌ 


அப்போது கம்பெனியில்‌ ஏறு வேவஷங்களைப்‌ போட்டுக்‌ 
கொண்டிருந்த பிரண்டு ராமசாமிக்கு யோகம்‌ அடித்தது. 
பெருமாள்‌ போட்டு வந்த துப்பறியும்‌ கோவிந்தன்‌ பாத்திரத்தை 
இராஜாம்பாள்‌, இராஜேந்திரா ஆய இரு நாடகங்களிலும்‌ 
அவர்‌ ஏற்றார்‌, தெளிவாகப்‌ பேசித்‌ திறம்பெற நடித்தார்‌. அந்தக்‌ 
காலத்தில்‌ துப்பறியும்‌ கோவிந்தன்‌ ஒன்றுதான்‌ பாட்டுகள்‌ 
இல்லாத பாத்‌இரம்‌.. பிரண்டு ராமசாமிக்கு நன்றாகப்‌ பாட. 
வராது. துப்பறியும்‌ கோவிந்தன்‌ வேடத்தில்‌ அவருக்கு அபார 
மான பெயர்‌ கிடைத்தது. இரத்தினாவளியில்‌ எம்‌.கே. ராதா 
தடித்த வசந்தகன்‌ வேடத்தையும்‌ ராமசாமியே திறமையாக: 
நடித்தார்‌. 
ஏம்‌. எம்‌, சிதம்பரகாதன்‌ நாடகம்‌ 

திருப்பத்தூரில்‌ நாங்கள்‌ நடித்துக்‌ கொண்டிருந்தபோ து. 
அருகிலிருந்த கஇருஷ்ணஇரியில்‌ எம்‌. எம்‌. சிதம்பரநாதனின்‌ அரிச்‌ 
சந்திரா மயான காண்டம்‌ நாடகம்‌ நடந்தது. நாங்கள்‌ பாவலர்‌ 
கம்பெனியை விட்டுப்‌ பிரிந்தபின்‌ பாவலரிடம்‌ பயிற்சி பெற்று 
முன்னுக்கு வந்தவர்‌ சிதம்பரநாதன்‌, அரிச்சந்திரா நாடசுத்தில்‌ 
அப்போது அவருக்கு நல்ல பெயர்‌, அன்று எங்களுக்கு நாடக 
மில்லாததால்‌ நானும்‌ மற்றுஞ்சிலரும்‌ இருஷ்ணகிரிக்கு நாடகம்‌ 
பார்க்கச்‌ சென்றோம்‌. அப்போது இருஷ்ணூரிக்குத்‌ தனியாக 
ரயில்‌ வண்டித்‌ தொடர்‌ இருந்தது. சின்ன ரயில்‌ அது. இப்போது 
பொருட்காட்சிகளில்‌ ஓடும்‌ விளையாட்டு ரயில்போல இருக்கும்‌. 
அதில்‌ பயணம்‌ செய்தது எங்களுக்கு மிகுந்த குதூகலமாக 
இருந்தது. அரிச்சத்திரா நாடகத்தில்‌ சிதம்பரநாதன்‌ மிகுந்த 
சுறுகறுப்பாகவும்‌, அம்புகமாகவும்‌ நடித்தார்‌. சந்திரமதியாக 
நடிதீதவரின்‌ பெயர்‌ நினைவில்லை, ஆனால்‌, சன்னஞ்சிறுவனாக 
தின்ற அரிச்சந்திரனுக்கு, சந்திரமதி தாய்போலத்‌ தோற்றமளித்‌ 
தார்‌. சிதம்பரநாதனுக்கு அப்போது பஇனான்கு வயதிருக்கலாம்‌. 
சந்திரமதியாக நடித்தவர்‌ முப்பது வயதுக்கு மேற்பட்ட அம்மை. 

யாராக இருந்தார்‌. சிதம்பரநாதன்‌ தஇறமையாக நடித்ததோடு 
அருமையாகவும்‌ பாடினார்‌. அந்த நாளில்‌ பிரசித்தி பெற்றிருந்த 
டி. எஸ்‌. வேலம்மாள்‌, தாணுவம்மாள்‌, டி. டி. ருக்மணி, எஸ்‌, டி. 
சுப்புலட்சுமி, டி. பி. இராஜலட்சுமி, டி. ஆர்‌. முத்துலட்சுமி, 
மிகவும்‌ முதுமைப்‌ பருவமடைந்த வி. பி, ஜானகியம்மாள்‌ 
உள்ளிட்ட பெரிய நடிகையர்‌ அனைவரும்‌ சிதம்பரநா தனோடு 
சந்திரமதியாக நடித்திருக்கிறார்கள்‌ என்பது இங்கு குறிப்பிடத்‌ 
தக்கதாகும்‌. நாடகம்‌ முடிந்ததும்‌ சிதம்பரநாதனைப்‌ பார்த்துப்‌ 
பாராட்டிவிட்டு, இருப்பத்தூருக்குத்‌ திரும்பினோம்‌. 


சவுக்கடி சந்திரகாந்தா 


வாத்தியார்‌ ஏற்கெனவே பயிற்ச அளித்திருந்த சந்திர 
காந்தா நாடகத்தை நடத்த நாங்களே முயற்சித்தோம்‌. ஓவியர்‌ 
கே. மாதவன்‌ அப்போது எங்கள்‌ கம்பெனியில்‌ இருந்தார்‌. 
அவரிடம்‌ அந்த நாளிலேயே அற்புதமாக வரையும்‌ ஆற்றல்‌ 
'நிரம்பியிருந்தது. அவரைக்கொண்டு சந்திரகாந்தாவுக்குப்பெரும்‌ 
பொருட்‌ செலவில்‌ காட்சிகளை உருவாக்கினோம்‌.நாடக ஒத்திகை 
.இவிரமாக நடந்தது. ஏராளமான புகைப்படங்கள்‌ எடுத்துப்‌ 
பிரமாத விளம்பரம்‌ செய்யப்‌ பெற்றது. 


ஜே. ஆர்‌. ரங்கராஜு 


சந்திரகாந்தாவை நாவல்‌ வடிவில்‌ எழுதிய ஜே.ஆர்‌. ரங்க 
ராஜு நேரில்‌ வந்து பார்த்துத்தான்‌ அனுமதி கொடுப்பது 
வழக்கம்‌, இராஜாம்பாள்‌ நாடகத்திற்கு இருபத்திஐந்து ரூபாய்‌ 
களும்‌, இராஜேந்திரா, சந்திரகாந்தா ஆகிய நாடகங்களுக்கு 
முப்பது ரூபாய்களும்‌ அவருக்கு ₹ராயல்டி' யாகக்‌ கொடுக்க 
வேண்டும்‌. அவர்‌ சொல்வதுதான்‌ சட்டம்‌. நாடகத்தில்‌ எந்த 
அம்சமாவது அவருக்குத்‌ தஇிருப்தியளிக்காவிட்டால்‌ அனுமதி 
கொடுக்க மாட்டார்‌. சந்திரகாந்தா நாடகத்திற்குத்‌ தேதியும்‌ 
போட்டுச்‌ சுவரொட்டிகள்‌ ஒட்டப்‌ பெற்றன. நாடகங்களுக்கு 
இரண்டு நாட்களுக்கு முன்‌ ஜே, ஆர்‌. ரங்கராஜு வந்தார்‌. 
அன்றே காலையிலும்‌ மாலையிலுமாக உடைகளைப்‌ போட்டுக்‌ 
காட்சிகளுடன்‌ ஒத்திகை நடத்திக்‌ காண்பித்தோம்‌. ஒத்திகை 

முடிந்ததும்‌ சிலதிருத்தங்களைச்‌ சொல்லிவிட்டுப்‌ போய்விட்டார்‌. 
மாமாவும்‌, சஎற்றப்பாவும்‌ அவர்‌ தங்கியிருந்த இடத்திற்குச்‌ சென்‌ 
ரூர்கள்‌. அனுமதி அளிக்கவேண்டுமென்று கேட்டார்கள்‌. அவரிட 
மிருந்து இடைத்த பதில்‌ சிறிதும்‌ எதிர்பாராததாக, அதிர்ச்சி 
தருவதாக இருந்தது. 


நாடகம்‌ சரியில்லை; காட்சிகளின்‌அமைப்புச்‌ சரியில்லை; நடிகர்‌ 
களின்‌ நடிப்புச்‌ சரியில்லை; பாடங்கள்‌ சரியில்லையென்று எல்லா 
வற்றையுமே குறை சொல்லிவிட்டு, “இவை. யெல்லாவற்றையும்‌ 
விரைவில்‌ சரிபடுத்திக்‌ கொண்டு எழுதுங்கள்‌, மறுபடியும்‌ வந்து 
ஒத்திகை பார்க்கறேன்‌”” என்று சொல்லிவிட்டுச்‌ சென்னைக்குப்‌ 
புறப்பட்டுவிட்டார்‌. அன்று, அவர்மீது எங்களுக்கு வந்த கோபம்‌, 
இவ்வளவு அவ்வளவென்று சொல்ல முடியாது, என்ன 
செய்வது? அனுமதியில்லாததால்‌ குறித்த தேதியில்‌ நாடகம்‌ 
நடைபெறவில்லை. மீண்டும்‌ சந்திரகாந்தாவை நடத்தும்‌ 
எண்ணத்தைக்‌ கைவிட்டோம்‌. : 


ஓவியர்‌ மாதவனின்‌ உன்னதக்‌ காட்சிகள்‌ 


சந்திரகாந்தாவுக்காக ஓவியர்‌ மாதவன்‌ எழுதிய காட்சிகள்‌ 
எங்களைப்‌ பார்த்துச்‌ சிரித்தன. அவற்றில்‌ திருக்கள்ளுர்‌ பண்டார 
சந்நிதியின்‌ அந்தப்புரம்‌ ஒன்றை மிக அருமையாக சிருஷ்டித்திருந்‌ 
தார்‌. அதில்‌ ஆறு சுதவுகள்‌ இருந்தன. அந்த ஆறு கதவுகளிலும்‌ 
ஒரு ஆள்‌ உயரத்தில்‌ எழுதப்‌ பெற்றிருந்த மடாஇபதியின்‌ காதல்‌ 
மனைவியரின்‌ உருவங்கள்‌ கண்ணையும்‌,கருத்தையும்‌ கவர்வனவாக 
அமைந்திருந்தன, ஆறு பேரும்‌ ஆறு ஜாதிப்‌ பெண்கள்‌; உயிருடன்‌ 
நிற்பது போலவே பார்ப்பவருக்குத்‌ தோன்றும்‌. அத்த அற்புதக்‌ 
காட்சியைக்‌ காண்பிக்க முடியாமல்‌ செய்துவிட்ட ஜே. ஆர்‌. ரங்க 
ராஜுவை நானும்‌, கலைவாணர்‌ என்‌. எஸ்‌. கிருஷ்ணனும்‌ 
சபித்துக்‌ கொண்டே இருந்தோம்‌. 


பெரியம்மை விளையாட்டு 


இந்தச்‌ சமயத்தில்‌ கம்பெனியின்‌ சில நடிகர்களுக்கு அம்மை 
நோய்‌ வந்தது. அவர்களைத்‌ தனியாக வைத்து, ச௫ச்சை புரிவது 
சிரமமாக இருந்தது. எங்கள்‌ தாயார்‌ நிமோனியா ஜுரத்‌ 

தால்‌ மிகவும்‌ கஷ்டப்பட்டார்கள்‌. தங்கை சுப்பம்மாள்‌, சிற்றப்பா 
செல்லம்பிள்ளை இருவருக்கும்‌ அம்மை போட்டிருந்தது. இன்னும்‌ 
சில பையன்களும்‌ அம்மை நோயால்‌ அவஸ்தைப்‌ பட்டார்கள்‌. 
இந்த நிலையில்நாங்கள்‌ பட்டாபிஷேகத்தை முடிக்காமல்கோ வை 
நாடகத்தை நிறுத்திவிட்டோம்‌. நோயுற்றவர்களையெல்லாம்‌ 
கோவையிலேயே தங்கவைத்து, வேண்டிய ஏற்பாடுகள்‌ செய்தூ 
விட்டுக்‌ கரூருக்கு வந்து சேர்ந்தோம்‌. லஷுாமணன்‌ என்னும்‌ ஒரு: 
நடிகர்கம்பெனியில்‌ இருந்தார்‌. பெண்வேடம்‌ புனைபவர்‌. நன்ரு௯ 
நடனம்‌ ஆடக்கூடியவர்‌. தாம்பாளநடனம்‌ ஆடிக்கொண்டே புரு 
மாதிரி துணியில்‌ புனைந்து காட்டுவார்‌; பரதநாட்டியம்‌ போன்ற 
பல்வேறு நடனங்களையும்‌ நன்றாகஆடுவார்‌; நாடகத்திலும்‌ பெண்‌ 
வேடங்களில்‌ மிகத்‌ திறமையாக தடிப்பார்‌. அவர்‌ அம்மை 
நோய்க்கு அதிகமாகப்‌ பயந்தவர்‌. கரூர்‌ ரயில்‌ நிலையத்தில்‌ 
இறங்கியதும்‌ லஷுமணன்‌, ₹:அப்பா! ஒரு வகையாக அம்மை 
நோயிலிருந்து தப்பிவிட்டேன்‌' * என்று கூறினார்‌. எல்லோரும்‌ 
கம்பெனி வீடுவந்து சேர்ந்தோம்‌. மறுநாட்‌ காலையில்‌ லஷுமண 
னுக்கு அம்மைக்‌ கொப்பளங்கள்‌ இருப்பதைக்‌ கண்டு எல்லோரும்‌ 
அதிசயித்துப்‌ போனோம்‌. அவர்‌ முன்னாள்‌ ரயில்‌ நிலையத்தில்‌ 
பேசியதின்விளைவே இது என்று பலபேர்‌ அபிப்ராயப்பட்டார்கள்‌. 
இதில்‌ அம்மன்‌ விளையாட்டு, தெய்வீக சக்தி என்பது மெய்யோ, 
பொய்யோ, ஆனால்‌ லஷுமணன்மட்டும்‌ அதுதெய்வசக்தியென்று 
உறுதியாக நம்பிவிட்டார்‌. அவரை, அடுத்த ரயிலில்‌ கோவை 
வீட்டுக்கு அனுப்பி வைத்தோம்‌. கோவையில்‌ எல்லோருக்கும்‌ 
குணம்‌ ஆயிற்று, ஆனால்‌ லஷுமணன்‌ அம்மை விளையாட்டுக்குப்‌ 
பலியானார்‌. கம்பெனி துவங்கியபின்‌ அதுதான்‌ முதல்‌ மரணம்‌. 
அவரை அடக்கம்‌ செய்துவிட்டு, சிற்றப்பா முதலியவர்கள்வந்து 
சேர்ந்தார்கள்‌. 
எஸ்‌. என்‌. இராமையா 

கரூரில்‌ நாடகங்கள்‌ தொடர்ந்து நடைபெற்று வந்தன. 
எங்கள்‌ கம்பெனியில்‌ அப்போது கதாநாயகனாக வேடம்‌ புனைந்து 
வந்தவர்‌ எஸ்‌. என்‌. இராமையா என்பதை முன்பே சொல்லி 
யிருக்கிறேன்‌. சுவாமிகள்‌ நாடகங்கள்‌ எல்லாவற்றிலும்‌ இவர்‌ 
கதாநாயகனாக நடித்து வந்தார்‌. மிக நன்றாகப்‌ பாடக்‌ 


187 


கூடியவர்‌. ஏற்கனவே சின்னையாபிள்ளை கம்பெனியில்‌ எங்களோடு: 
இருந்தவர்‌, அந்தக்‌ கம்பெனி நிறுத்தப்பட்டதும்‌ நாங்களே” 
விரும்பி ராமையாவைச்‌ சேர்த்துக்‌ கொண்டோம்‌. அவர்‌, தம்‌: 
குடும்பத்துடன்‌ தனியே வசித்து வந்தார்‌. அவருக்குப்‌ பல புதிய: 
தண்பார்கள்‌ சேர்ந்தார்கள்‌, அவர்களின்‌ போதனையினால்‌: 
ராமையா, அதிகச்‌ சம்பளம்‌ கொடுத்தால்தான்‌ கம்பெனியில்‌: 
இருக்க முடியும்‌ என அறிவித்தார்‌. மாதம்‌ ஆயிரம்‌ ரூபாய்கள்‌ 
வேண்டுமென்று கேட்டார்‌. அவருக்குப்‌ பின்பலமாக உள்ளூரி” 
அள்ள ஒரு வக்&ல்‌ இருந்து வேலை செய்தார்‌. இராமையாவை: 
நிறுத்திவிட்டு, நாங்கள்‌ நாடகம்‌ நடத்த ஆரம்பித்தோம்‌. 
அவருக்குத்‌ துணையாக இருந்த வக்கீல்‌, கரூரில்‌ நல்ல செல்வாக்கு- 
உடையவர்‌, அவருடைய ஆட்கள்‌ நாடகம்‌ நடைபெருமல்‌ 
குழப்பம்‌ செய்து வந்தார்கள்‌. வேறு வழியின்றிப்‌ பஞ்சாயத்துப்‌- 
பேசி ரூபாய்‌ ஐநூறு சம்பளம்‌ தருவதாகச்‌ சொல்லி இராமை. 
யாவை மீண்டும்‌ சேர்த்துக்‌ கொண்டோம்‌. 


கரூரிலிருந்து கம்பெனி 'புதுக்கோட்டைக்குப்‌ போனதும்‌. 
இராமையா மீண்டும்‌ தொல்லை கொடுக்கத்‌ தொடங்கினார்‌. 
அவரை விலக்கிவிட்டு நன்னிலம்‌ நடராஜன்‌ என்னும்‌ புதிய நடிகா்‌ 
ஒருவரைச்‌ சேர்த்துக்‌ கொண்டோம்‌. 


புதுக்கோட்டைத்‌ தம்புடு பாகவதர்‌ 








புதுக்கோட்டையில்‌ தம்புடு பாகவதர்‌ என்றால்‌ அனை 
வருக்கும்‌ தெெரியும்‌. அப்போது எங்கள்‌ கம்பெனியில்‌ 
ஆர்மோனியம்‌ வாசித்து வந்த பி, ஆர்‌. கிருஷ்ணமூர்த்தி ஐயர்‌ 
புதுக்கோட்டையைச்சேர்ந்தவர்‌.அவர்தான்‌ தம்புடு பாகவதரை 
எங்களுக்கு அறிமுகம்‌ செய்து வைத்தார்‌, தம்புடு பாகவதர்‌ 
சிறந்த சங்கதஞானம்‌ உடையவர்‌; கதா காலட்சேபக்‌ கலையில்‌ 
“விற்பன்னர்‌; புதுக்கோட்டையிலேயே தம்‌ தந்தையின்‌ பெயரால்‌ 
ஒரு சிறந்த கலாசாலையை நடத்தி வந்தார்‌ அவர்‌, 
இளஞ்‌ அிறுவர்களுக்குப்‌ பாடல்களைப்‌ பயிற்றுவிப்பதில்‌ 
. இவருக்கு நிகரான ஒருவரை நான்‌ இதுவரையிலும்‌ கண்டதில்லை. 
சிதம்பரபாகவதர்‌ என்பது இவரது பெயர்‌, ஆனால்‌ எல்லோரும்‌ 
;தம்புடு பாகவதர்‌ என்றே அழைப்பார்கள்‌, 
இவர்‌ துருவச்‌ சரித்திரத்தை நாடகமாக எங்களுக்குப்‌ பயிற்று 
வித்தார்‌. பாடங்கள்‌ அனைத்தும்‌ நல்ல கர்னாடக இசையில்‌ 
அமைந்திருந்தன. அவற்றை அவர்‌ எங்களுக்குப்‌ பயிற்றுவித்த 
மூறையே போற்றத்‌ தக்கதாக இருந்தது. நான்‌ துருவனாக நடித்‌ 
“மேன்‌, புதுக்கோட்டையில்‌ துருவன்‌ நாடகத்திற்கு அமோகமான 
“வரவேற்பு இருந்தது. இதைநாங்கள்‌ சற்றும்‌ எதிர்பார்க்கவில்லை. 
'புதுக்கோட்டையிலிருந்து காரைக்குடி சென்றோம்‌. அங்கும்‌ 
துருவன்‌ நாடகத்திற்குப்‌ பிரமாதமான வரவேற்பும்‌, வசூலும்‌ 
'இருந்தன. காரைக்குடியில்‌ மட்டும்‌ தொடர்ந்து துருவன்‌ 
நாடகத்தையே பலமுறைகள்‌ நடித்தோம்‌. நாடகம்‌ மக்களை 
4மிகவும்‌ கவர்ந்தது, 


அுருவணில்‌ ஆங்கிலம்‌ 


அந்த நாளில்‌ ஸ்பெஷல்‌ நாடக நடிகர்கள்‌ புராண இதிகாச 
நாடகங்களில்‌ சாதாரணமாக ஆங்கில வார்த்தைகளைப்‌ பயன்‌ 

படுத்துவார்கள்‌. ஆனால்‌ பாலர்‌ கம்பெனிகளில்‌ இந்தக்‌ கொடுமை- 
யெல்லாம்‌ இல்லை. துருவச்‌ சரித்திரத்தில்‌ மட்டும்‌ ஆங்கிலம்‌ எப்‌ 
படியோ இடம்‌ பெற்று விட்டது. 


துருவன்‌ நாடகத்தில்‌ ஒரு காட்சி, துருவனும்‌, உத்தான 
பாத மகாராஜாவின்‌ இளையாள்‌ பிள்ளை உத்தமனும்‌ விளையாடும்‌ 
காட்சி அது. அந்த நாளில்‌ எல்லாம்‌ பாடல்கள்தானே! பிள்ளை 
கள்‌, பாடல்களிலேயே விளையாடுகிரர்கள்‌,. பிள்ளைகள்‌ கூடி விளை 
யாடும்‌ இடத்தில்‌ விகடப்‌ பையனும்‌ ஒருவன்‌ இருந்தாக. 
வேண்டுமே!....ஃ துருவன்‌ பாடியதும்‌, விகடப்‌ பையனாக வேடம்‌ 
புனைந்த கலைவாணர்‌ என்‌, எஸ்‌. கிருஷ்ணன்‌ பாடுவார்‌: 


டென்னிஸ்‌ புட்பாலடித்து 

ரவுண்டர்ஸ்‌ பிளே செய்திடுவோம்‌ . 
டிபன்‌ கொஞ்சம்‌எடுக்க 

டீ காபீ பார்த்திடுவோம்‌' 


பாடலைக்‌ கவனித்தீர்களா? டென்னிஸ்‌, புட்பால்‌ இவைபோன்ற. 
விளையாடல்களை எல்லாம்‌ துருவனும்‌, உத்தமனும்‌ விளையாடு; 
இருர்கள்‌! எப்படி? அந்தக்‌ காலத்துப்‌ புராண இதிகாச நாடகங்‌ 
களில்‌ ஆங்லை மொழி எப்படி ஆதிக்கம்‌ செலுத்தியிருக்கிறது- 
பார்த்தீர்களா? இந்தக்‌ கேலிக்‌ கூத்தையெல்லாம்‌ பொது மக்கள்‌ 
அமோகமாக ரசிக்கத்தான்‌ செய்தார்கள்‌! 


பக்த ராமதாஸ்‌ தயாரிப்பு 


பக்த துருவனில்‌ மசுத்தான வெற்றியைக்‌ கண்டதும்‌. 
தம்புடு பாகவதர்‌, மற்றொரு சிறந்த காலட்சேபக்‌ கதையான - 
பக்த ராமதாசையும்‌ எங்களது மவேண்டுகோளுக்கிணங்கி நாடக... 
மாக்க முனைந்தார்‌. காரைக்குடி முடிந்து, சிவகங்கை சென்‌ 
ரோம்‌. பக்த ராமதாஸ்‌ பாடம்‌ கொடுக்கப்பட்டது, வழக்கம்‌ 
போல்‌ எல்லோருக்கும்‌ பாடல்களை முதலில்‌ சொல்லிக்‌ கொடுத்‌. 
தார்‌ பாகவதர்‌, துருவச்‌ சரித்திரத்தில்‌ அவர்‌ பாடல்களைச்‌ 
சொல்லிக்‌ கொடுத்தபோதே கனத்த குரலில்‌ அவர்‌ பாடும்‌: 
பாணி, சாதாரணமாகச்‌ சிலருக்கு நகைப்பையே உண்டாக்கும்‌... 

, நகைச்சுவை நடிகர்களுக்குக்‌ கேட்க வேண்டுமா,. என்ன! அவரி 
பாடும்போது தலையை அசைக்கும்‌ பாங்கையும்‌, உதடுகள்‌ குவிந்து 
விரியும்‌ தோற்றத்தையும்‌ அப்படியே காப்பியடித்தார்கள்‌ சிலர்‌. 
இவர்களில்‌ கலைவாணர்‌ என்‌, எஸ்‌. கிருஷ்ணனும்‌, புளிமூட்டை 
மாமசாமியும்‌ முதன்மையாக இருந்தனர்‌. ராமதாசில்‌ ஸ்ரீராம 
நவமி உத்ஸவத்தில்‌ சாப்பிட்டு விட்டு வந்து, அதைப்பற்றி 
வர்ணித்துப்‌ பாடும்‌ இரு பிராமணர்களாக நடிக்க வேண்டிய நிலை 
இவ்விருவருக்கும்‌ நேர்ந்தது. பிறருக்குச்‌ சொல்லிக்‌ கொடுப்‌ 
பதையே நையாண்டி செய்யும்‌ இவர்கள்‌, தாங்களே பயிலும்‌ நிலை 
ஏற்பட்டபோது, நிரம்பவும்‌ திண்டாடினார்கள்‌. ஒரு நாள்‌ 
என்‌. எஸ்‌. கிருஷ்ணனையும்‌, ராமசாமியையும்‌ எதிரே உட்கார 
அவைத்துக்‌ கொண்டு பாகவதர்‌ பாட்டுச்‌ சொல்லிக்‌ கொடுத்தார்‌. 


கூட்டுக்கறிகள்‌ பாருமே 

கோசம்பரி சட்னி பச்சடி ஸாம்மார்‌ (கூட்டு) 
அப்பளமிது செப்பரிதாகும்‌ 

சொப்பனத்திலும்‌ கண்டிலோம்‌ 
ஷோக்கு ஷோக்கென்‌ நுண்டிடுவோம்‌ (கூட்டு) 


“இதைத்‌ தம்புடு பாகவதர்‌ அவருடைய வழக்கமான *பந்தாவில்‌” 
பாடத்‌ தொடங்கிய உடனேயே என்‌, எஸ்‌. இருஷ்ணனுக்குச்‌ 
இரிப்பு வந்து விட்டது. அவர்‌ நேராகப்‌ பாகவதர்‌ முகத்தைப்‌ 
பார்க்காமல்‌ சிரிப்பை அடக்கிக்கொண்டு, ராமசாமியைப்‌ பார்த்‌ 
தூர்‌, அவரும்‌ அதே நிலையில்‌ இருந்தார்‌. வாயைத்‌ திறக்காமல்‌ 
உதட்டைக்‌ கடித்த வண்ணம்‌ இருந்தால்‌ ஓரளவு சிரிக்காமல்‌ 
சமாளிக்க முடியும்‌; ஆனால்‌ வாயைத்‌ திறந்து பாடவேண்டுமே! 
இரண்டு மூன்றுமுறை பாகவதர்‌ பாடிவிட்டு, “நீங்கள்‌ பாடுங்கள்‌, 
பாடுங்கள்‌” என்றார்‌. இருவரும்‌ பாடுவதற்கு வாயைத்‌ திறத்து, 
*₹கூட்டு கறிகள்‌ பாருமே” என்றுர்கள்‌. 6பா* என்ற சொல்லி 
(லேயே பற்கள்‌ முப்பத்திரண்டும்‌ தெரியும்படியாக குபுக்‌” என்று 
இருவரும்‌ சிரித்துவிட்டார்கள்‌. இது பாகவதருக்கு எப்படி. இருந்‌ 
'இருக்கும்‌?2இளம்பிள்ளைகளின்‌ விளையாட்டு என்றமுறையில்‌ பெருந்‌ 
தன்மையோடு ₹₹சரி நாளைப்‌ பாடலாம்‌” * என்று எழுந்து போய்‌ 
விட்டார்‌. செய்தி பெரியண்ணா காதுவரைக்கும்‌ எட்டியது. 

அவர்‌, இருவரையும்‌ கூப்பிட்டுக்‌ கண்டித்தார்‌. ₹*இனிமேல்‌ சரி 
யோகப்‌ பாடுகிறோம்‌” என்றார்கள்‌ நகைச்சுவை நடிகர்கள்‌ 
இருவரும்‌, 

வாய்ப்பினை இழந்தோம்‌ 


மறுநாள்‌ பொழுது விடிந்த உடனேயே, *இன்றுசிரிக்காமல்‌ 
பாடவேண்டும்‌' என்று இருவரும்‌ தங்களுக்குள்ளேயே உறுதி 
செய்து கொண்டார்கள்‌, பாகவதர்‌ வந்து உட்கார்ந்தார்‌. 
இருவரும்‌ தங்களைக்‌ கட்டுப்படுத்திக்‌ கொண்டு, ஒழுங்கான 
பிள்ளைகளாக வந்து, எதிரில்‌ அமர்ந்தார்கள்‌. பாகவதர்‌ 
பழைய தோரணையில்‌ பாடலைத்‌ தொடங்கினார்‌. என்‌, எஸ்‌. 
அஇருஷ்ணனும்‌, ராமசாமியும்‌, பாகவதர்‌ முகத்தை ஏறிட்டுப்‌ 
பார்க்காமல்‌ தலையைக்‌ குனிந்து கொண்டே பாடத்‌ தொடங்‌ 
கனார்கள்‌. ஆனால்‌ மிகுந்த சிரமத்தோடு அவர்கள்‌ அடக்க வைத்‌ 
இருந்த அந்த சிரிப்பு ஒரு முறைதான்‌ கட்டுப்பட்டிருந்தது. 
இரண்டாம்‌ முறை அவர்கள்‌ கட்டுப்பாட்டை உடைத்துக்‌ 
கொண்டு, சத்தத்தோடு பொட்டிச்‌ சிதறியது. இருவரும்‌ விழுந்து 
விழுந்து சிரிக்கத்‌ தொடங்கினார்கள்‌. பாகவதர்‌ பொறுமை இழந்‌ 
தார்‌. *இந்தப்‌ பிள்ளைகளுக்குப்‌ பாடம்‌ சொல்லிக்‌ கொடுக்க 
என்னால்‌ இயலாது”: என்றார்‌. அப்படிச்‌ சொன்னதோடு மட்டும்‌ 
நில்லாமல்‌ உடனடியாகப்‌ புதுக்கோட்டைக்கும்‌ பயணமானார்‌. 
பெரியண்ணா அவரைஎவ்வளவோ சமாதானப்படுத்தியும்‌ பயனில்‌ 
லாமல்‌ போயிற்று. என்‌. எஸ்‌. கிருஷ்ணன்‌ இதற்காக மன்னிப்புக்‌ 
கேட்டுப்‌ பாகவதருக்குக்‌ கடிதமும்‌ எழுதினார்‌. ஆனால்‌ பாகவதார்‌ 
திரும்பி வரவே இல்லை. நாங்கள்‌ மிகவும்‌ வருந்தினோம்‌. மும்‌ 
மொழி நாடகமான பக்த ராமதாசை அரங்கேற்றும்‌ வாய்ப்பு 
அப்போது எங்களுக்குக்‌ கட்டவில்லை. அந்த நல்ல வாய்ப்பு 
மதுரை ஸ்ரீ பால மீள ரஞ்சனி சங்கத சபாவுக்குக்‌ கிடைத்தது. 
பின்னர்‌ சிவகங்கையிலிருந்து திருநெல்வேலிக்குப்‌ போய்ச்‌ 
சோர்ந்தோம்‌. 

திருநெல்வேலியில்‌ மீண்டும்‌ வாத்தியார்‌ கந்தசாமி முதலி 
யாரும்‌, அவரது புதல்வர்‌ எம்‌. கே, ராதாவும்‌, கே, கே. பெரு 
மாளும்‌ வந்து சேர்ந்தார்கள்‌. இம்முறை அவர்களோடு கே, பி, 
காமாட்சிசுந்தரமும்‌ வந்து சோந்தார்‌. அவர்கள்‌ வந்தபின்‌ சந்திர 
காந்தா நாடகம்‌ மீண்டும்‌ பாடம்‌ கொடுக்கப்‌ பெற்றது. 

தம்பி பகவதிக்கு டைபாய்டு 

இருநெல்வேலியில்‌ தம்பி பகவதி, அம்மா சிற்றப்பா மூவரும்‌ 
டைபாய்டு ஜுரத்தால்‌ பீடிக்கப்பட்டார்கள்‌. வீட்டில்‌ வைத்து 
சிகிச்சை செய்யமுடியவில்லை. பாளையங்கோட்டைஆஸ்‌பத்திரியில்‌ 
மாதக்கணக்கில்‌ அவர்கள்‌ இருக்க நேரிட்டது. இதனால்‌ நாங்கள்‌ 
மிகவும்‌ சரமப்பட்டோம்‌. அம்மாவும்‌, சிற்றப்பாவும்‌ விரைவில்‌ 
குணமடைந்தார்கள்‌. தம்‌.பி பகவதிமட்டும்‌ நீண்ட காலம்‌ ஆஸ்‌ 
பத்திரியிலேயிருந்து சிகிக்சை பெற்றான்‌. ஆஸ்பத்திரியின்‌ பிரதம 
கம்பவுண்டர்‌ ரங்கமன்னார்‌ நாயுடுவும்‌, கம்பவுண்டர்‌ ஷண்முசு 
சுந்தரம்‌ பிள்ளையும்‌ இந்தச்‌ சமயத்தில்‌ எங்களுக்குப்‌ பேரு தவி புரிந்‌ 
தார்கள்‌. இதன்‌ காரணமாக அவர்கள்‌ எங்கள்‌ குடும்ப நண்பா்‌ 
களாகவே ஆகிவிட்டார்கள்‌. 

கம்பெனியில்‌ நடத்திக்‌ கொண்டிருந்த எல்லா நாடகங்‌ 
களையும்‌ நடித்து விட்டோம்‌. மேற்கொண்டு புதிய நாடகம்‌ ஏதா 
வது நடத்தினால்தான்‌ வசூலாகும்போல்‌ தோன்றியது. நிலைமை 
நெருக்கடியாய்‌ விட்டது. வெளியூர்களில்‌ ஸ்பெஷலாகச்‌ சில 
நாடகங்களை நடத்தினோம்‌. வசூலாகவில்லை, தம்பி பகவதிக்குத்‌ 
துணையாக அம்மாவையும்‌ ஆஸ்பத்தியிரிலேயே இருக்கச்‌ செய்து 
விட்டு, நாங்கள்‌ ' மதுரைக்குச்‌ சென்றோம்‌. மதுரையிலிருந்து 
எட்டையபுரம்‌ இளையராஜா காசிவிஸ்வநாதபாண்டியன்‌ அவர்‌ 
கள்‌ வேண்டுகோளின்படி. மீண்டும்‌ எட்டையபுரம்‌ சென்றோம்‌. 
ஒரே ஒரு இரத்தினாவளி நாடகம்‌ மட்டும்‌ போடவேண்டும்‌ என்ற 
ஏற்பாட்டில்‌ தான்‌ போயிருந்தோம்‌. ஆனால்‌ எட்டையபுரத்தார்‌ 
எங்களை விடவில்லை. தாத்தா மகாராஜா, தங்க மகாராஜா, காசி 
மகாராஜா ஒவ்வொருவர்‌ அரண்மனை அரங்கிலும்‌ இரத்தினாவளி 
நாடகம்‌ சிறப்பாக நடைபெற்றது. வாத்தியார்‌ கந்தசாமி 
முதலியாருக்குஎட்டையபுரம்‌ அரசர்‌ஏராளமான சன்மானங்கள்‌ 
செய்தார்‌. இரத்னாவளியாக நடித்த செல்லத்திற்கு இரண்டு கைக்‌ 
கொலுசுகள்‌ பரிசாக அளித்தது குறிப்பிடத்தக்க ஒருவிசேஷம்‌. 
கலைவாணர்‌ என்‌. எஸ்‌ கிருஷ்ணனுக்கு வைரக்கற்கள்‌ பதித்த 
தம்‌ கைக்கெடியாரத்தையே காசிமகாராஜா அன்பளிப்பாகக்‌ 
கொடுத்துவிட்டார்‌. மற்றும்‌ எல்லா நடிகர்களுக்கும்‌ பரிசுகள்‌ 
வழங்கப்பெற்றன. 

கலைவாணர்‌ தமக்கையார்‌ வீட்டில்‌ 

எட்டையபுரத்தில்‌ என்‌. எஸ்‌. இருஷ்ணனின்‌ மூத்த 
சகோதரி இருந்து வந்தார்‌. நாங்கள்‌ சகோதரர்கள்‌ நால்வரும்‌, 
கலைவாணருடனும்‌, வாத்தியார்‌ முதலியாருடனும்‌ அவரது 
இல்லத்தில்‌ உணவு புசிப்பது வழக்கம்‌. வாத்தியாருடன்‌ தான்‌ 
அடிக்கடி சறுபிள்ளைத்தனமாக ஏதாவது விளையாடிக்‌ கொண்‌ 
டிருப்பேன்‌. ஒருநாள்‌ நாங்கள்‌ எல்லோரும்‌ உணவு அருந்திக்‌ 
கொண்டிருந்தபொழுது, வாத்தியாருக்குத்‌ தாகம்‌ எடுத்தது. 
அவர்‌, எதிரிலிருந்த டம்ளரை எடுக்கக்‌ கையை நீட்டினார்‌. நான்‌ 
உடனே விளையாட்டாக அவருக்குமுன்‌ அந்த டம்ளரை எடுத்து, 
அதிலிருந்த தண்ணீரைக்‌ குடித்துவிட்டு, வெறும்‌ டம்ளரை 
வாத்தியார்‌ முன்னால்‌ வைத்தேன்‌. எல்லோரும்‌ சிரித்தார்கள்‌. 
மீண்டும்‌ டம்ளரில்‌ ஜலம்‌ ஊற்றப்பட்டது. வாத்தியார்‌ கையை 
நீட்டினார்‌. மறுபடியும்‌ நான்‌ டம்ளரிலுள்ள நீரை எடுத்துக்‌ 
குடித்து விட்டேன்‌. அவ்வளவுதான்‌. வாத்தியார்‌ விக்கி விக்கித்‌. 
தவித்தார்‌, அவரது சுண்கள்‌ மேலே செருகப்‌ போய்விட்டன. 
அப்படியே பின்னால்‌ சாய்ந்தார்‌. உடனடியாகத்‌. , தண்ணீர்‌ 
கொண்டுவரப்பட்டு, அவரது முகத்தில்‌ தெளிக்கப்பட்டது, 
தண்ணீரைக்‌ குடித்தார்‌. பிறகு ஒருவாருகச்‌ சமாளித்து எழுந்து: 
உட்கார்ந்தார்‌. நான்‌ திடுக்கிட்டுப்‌ போய்விட்டேன்‌. இப்படி. 
நேருமென்று எதிர்பார்க்கவே இல்லை. எல்லோரும்‌ என்னைக்‌ 
கோபத்தோடு பார்த்தார்கள்‌. பெரியண்ணாவின்‌ கண்களைப்‌ 
பார்க்கவே எனக்குப்‌ பயமாக இருந்தது. இிறுபிள்ளை 
விளையாட்டாகச்‌ செய்துவிட்டான்‌” என்று வாத்தியாரே மற்ற 
வார்களைச்‌ சமாதானப்‌ படுத்தியது, எனக்குப்‌ பெரும்‌ ஆறுதலாக. 
இருத்தது. 

எட்டையபுரத்தில்‌ அரண்மனைக்கு வெளியேயும்‌ ஒரு. 
பெரிய நாடகக்‌ கொட்டகை இருத்தது. இரத்தினாவளி நாடகம்‌. 
அங்கும்‌ நடிக்கப்பெற்றது. ஆக, ஒரே ஒரு நாடகத்திற்காக. 
எட்டையபுரம்‌ சென்ற நாங்கள்‌, அரண்மனையின்‌ உள்ளிலும்‌, 
வெளியிலுமாக மொத்தம்‌ பதினைந்து நாடகங்கள்‌ நடிக்க நோ்ந்‌. 
தது. மதுரைக்குத்‌ திரும்பியதும்‌ விரைவில்‌ பட்டாபிஷேகத்தை 

எநாரஃ 74 


194 


முடித்துக்‌ கொண்டு, மீண்டும்‌ இருநெல்வேலிக்கு வந்து 
சேர்ந்தோம்‌. 
சந்திரகாந்தா அரங்கேற்றம்‌ 

இம்முறை சந்திரகாந்தா நாடகம்‌ எவ்வித விக்கினமும்‌ 
இல்லாமல்‌ அரங்கேறியது. இதில்‌ ஒரு விசேஷம்‌ என்னவென்ளுல்‌, 
கோவையில்‌ நேரில்‌ வந்து ஒத்திகை பார்த்து அனுமதி கொடுக்‌ 
காமல்‌ போன ஜே. ஆர்‌. ரங்கராஜ, இப்போது அதைப்‌ பார்க்‌ 
சாமலே அனுமஇ கொடுத்துவிட்டார்‌. வாத்தியார்‌ முதலியாரின்‌ 
நாடகத்‌ தயாரிப்பில்‌ அவருக்கு அவ்வளவு நம்பிக்கை, 

சந்திரகாந்தா, இராஜேந்திரா முதலிய நாவல்‌ நாடகங்‌ 
களில்‌ இப்போது கே. பி. காமாட்சி பிரதம வேடம்‌ தாங்கினார்‌. 
காமாட்சி மிகச்‌ சிறந்த நடிகர்‌. ₹॥இந்தியன்‌ எடிபோலோ”' என்று 
அடைமொழி கொடுத்து, அவர்‌ பெயரை விளம்பரப்‌ படுத்துவது 
வழக்கம்‌. அவருடைய தடிப்பு, மற்றவர்கள்‌ நடிப்பினின்றும்‌ 
முற்றிலும்‌ வேறுபட்டிருக்கும்‌. கைகால்களை அதிகமாக அசைக்‌ 
காமல்‌ முகத்திலேயே உணர்ச்சிகளைக்‌ காட்டி நடிப்பார்‌, அவரது 
அற்புதமான நடிப்புத்‌ திறமையை எல்லோரும்‌ புகழ்வார்கள்‌. 


காரைக்குடியில்‌ கம்பெனியை விட்டுப்போன எம்‌, ஆர்‌. 
சாமிநாதன்‌ மீண்டும்‌ இப்போது கம்பெனியில்‌ சேர்ந்திருந்தார்‌. 
ஆனால்‌ பழைய ஸ்தானம்‌ அவருக்குக்‌ இடைக்கவில்லை. என்‌, எஸ்‌. 
கிருஷ்ணன்‌ அவருடைய இடத்தைப்‌ பிடித்துக்கொண்டதால்‌ 
சாமிநாதன்‌ வேறு சில்லரை ம வடங்களே புனைய நேர்ந்தது. 
நாடகங்களில்‌ இரண்டாவதாக வரும்‌ நகைச்சுவை வேடமே 
அவருக்குக்‌ கொடுக்கப்‌ பெற்றது. சந்திரகாந்தாவில்‌ நாவிதா்‌ 
மூனிசாமியும்‌, இருக்கள்ளூர்‌ பண்டார சந்நிதியும்‌ கலைவாண 
ருக்கே உடைத்தன. எம்‌. ஆர்‌, சாமிநாதனுக்கு மொந்தையூர்‌ 
பண்டாரசந்நிது வேடமே கொடுக்கப்பட்டது. நான்‌ அவரிடம்‌ 
மிகவும்‌ அனுதாபம்‌ கொள்வேன்‌. ஆனால்‌ சாமிநாதன்‌ இதுபற்றிக்‌ 
கவலைப்படாதவர்‌ போல்‌ காட்டிக்‌ கொள்வார்‌. சலைவாணா்‌ 
என்‌, எஸ்‌. கிருஷ்ணனுக்கு, அவரது மனதிலை ஒருவாறு தெரியும்‌. 
எனவே அவர்‌, எம்‌, ஆர்‌. சாமிநாதனிடம்‌ எப்போதும்‌ 
மரியாதை கொடுத்து, அன்புடனேயே பழூ வந்தார்‌. 

சுண்டூர்‌ இளவரசன்‌ 
நான்‌ சுண்டூர்‌ இளவரசனாக நடித்தேன்‌.8ன்னண்ணு சந்திர 

வதனாவாக தடித்தார்‌, சந்திரகாந்தாவில்‌ சுண்டூர்‌ இளவரசன்‌ 
ஒரு பொறுப்பான பாத்திரம்‌. அந்த வேடத்திற்கு எனக்கெள்றே 
கனியாக வாத்தியார்‌ ஒரு ஆங்க வசனம்‌ எழுதினார்‌. அத்து 
வசனம்‌ ஒரு சிறந்த கவிதைபோல்‌ அமைத்திருக்கும்‌, அதற்குத்‌ 
தெளிவாகப்‌ பொருள்‌ கூறிச்‌ சொல்லிக்‌ கொடுத்தார்‌. அந்த 
ஆங்கில வசனத்தை நான்‌ பேசியபொழுது ரூகர்கள்‌ மடஒிழ்ச்சி 
(யோடு கைதட்டிப்‌ பாராட்டினார்கள்‌. சுண்டூர்‌ இளவரசன்‌ 
வேடத்தில்‌ எனக்குப்‌ பெரிய வரவேற்புக்‌ கிடைத்தது. அந்த 
நாளில்‌ நான்‌ நடித்த பாத்திரங்களில்‌, எனக்கு மிகவும்‌ பிடித்த 
மான பாத்திரம்‌ சுண்டூர்‌ இளவரசன்தான்‌., 
மாமாவுடன்‌ மனத்தாங்கல்‌ 

ஆஸ்பத்திரியிலிருந்து தம்பி பகவதி உடல்‌ நலமாக வீடு 
வந்து சேர்ந்தான்‌. டைபாய்டு ஜுரம்‌ அவளை உருச்குலைத்திருந்‌ 
தது, மிகத்‌ தெளிவாகப்‌ பேடுக்‌ கொண்டிருத்த பசுவதியின்‌ 
வார்த்தையில்‌ இப்போது தடுமாற்றம்‌ காணப்பட்டது, இருநெல்‌ 
'(வேலியிலிருந்து நாகர்கோவில்‌ வந்து சேர்ந்தோம்‌. நாகர்‌ 
(கோவிலில்‌ நாடகம்‌ தொடங்கியது. அப்போது கைவசமிருந்த 
'சொற்பத்‌ தொகையைக்‌ கொண்டு நாகர்கோவிலில்‌ ஒரு நிலம்‌ 
வாங்க எங்கள்‌ தாயார்‌ திட்டமிட்டார்கள்‌. மாமா செல்லம்‌ 
யிள்ளை ஒரு நிலம்‌ பார்த்து வந்தார்‌. அந்த நிலம்‌ அம்மாவுக்குப்‌ 
பிடிக்கவில்லை, ௮து சம்பந்தமாக அம்மாவுக்கும்‌, மாமாவுக்கும்‌ 
கருத்து வேற்றுமை ஏற்பட்டது. வார்த்தை வளர்ந்தது. மாமா 
ஏதோ தவருகப்‌ பேனார்‌, அம்மா மாமாவைச்‌ கன்னத்தில்‌ 
அறைந்து விட்டார்கள்‌, அவர்கள்‌ தம்பி என்ற முறையில்‌ அடித்‌ 
தாலும்‌, அவ்வளவு பெரியவரை அடித்தது எங்களுக்கெல்லாம்‌ 
கஷ்டமாகவே இருந்தது, 


இந்தச்‌ சம்பவத்தைத்‌ தொடர்ந்து பெரியண்ணாவுக்கும்‌, 
மாமாவுக்கும்‌ மனத்தாங்கல்‌ ஏற்பட்டது, அடுத்த ஊர்‌ 
இருவனத்தபுரம்‌ வந்ததும்‌ மாமா, கம்பெனியிலிருந்து விலகக்‌ 
கொண்டார்‌. அவருக்கும்‌ பெரியண்ணாவுக்கும்‌ ஏற்பட்ட மனஸ்‌ 
காபத்தின்‌ காரணத்தை அறிய எங்களால்‌ முடியவில்லை. பெரிய 

அண்ணாவும்‌ அதை யாரிடமும்‌ சொல்லவிரும்பவில்லை, திருவனந்த 
புரத்தை விட்டுப்‌ புறப்பட்டபோது, அப்போது முக்கிய பெண்‌ 
வேடதாரியாக இருந்த செல்லம்‌, கம்பெனியோடு வர மறுத்து 
விட்டான்‌. அவனை மாமா மிகவும்‌ அபிமானத்தோடு நடத்தி 
வந்ததால்‌, மாமா இல்லாமல்‌ அவன்‌ வர விரும்பவில்லை, 
மாமாவே செல்லத்தைப்‌ போக வேண்டாமென்று சொல்லி 
நிறுத்தி விட்டதாகவும்‌ கேள்விப்பட்டேன்‌, பணம்‌ சம்பந்த 
மாகவும்‌ மாமா எங்களுக்குப்‌ பெரிய மோசடி செய்துவிட்டதாக 
அம்மா கூறினார்கள்‌. எனவே, மேற்கொண்டு நான்‌ எதுவும்‌. 
கேட்க விரும்பவில்லை, 


காவிக்‌ கட்டு 


திருவனந்தபுரம்‌ புத்தன்‌ சந்தையிலுள்ள சுப்பிரமணிய 
சுவாமி கோவிலில்‌ எனக்குக்‌ காவடி எடுக்கும்‌ நேர்ச்இக்‌ கடன்‌ 
இருந்தது. அம்மா எப்போதோ நேர்ந்திருந்தார்கள்‌. இதற்கு 
முன்‌ திருவனந்தபுரம்‌ சென்றபோதெல்லாம்‌ இக்கடனைத்‌ தீர்க்கச்‌ 
சந்தர்ப்பம்‌ வாய்க்கவில்லை, இம்முறை அதை நிறைவேற்ற முடிவு 
செய்தார்கள்‌. காவடியைத்‌ தூக்கித்‌ தோளில்‌ வைத்ததும்‌. 
சுவாமி வரும்‌; தன்‌ நினைவே இராது என்று நான்‌ ஏற்கனவே 
கேள்விப்பட்டிருந்தேதன்‌. நான்‌ கடவுள்‌ நம்பிக்கை உடையவன்‌. 
என்றாலும்‌ இதில்‌ எனக்கு நம்பிக்கையில்லை, நோர்வுக்‌ கடன்‌ 
தீர்க்கும்‌ தினத்தன்று காலை நீராடிக்‌ காவியுடை கட்டி, 
பூஜைக்கு ஆயத்தமானேன்‌. செண்டை, முரசு, நாதசுரம்‌, தவுல்‌ 
போன்ற மேளதாளச்‌ சத்தங்கள்‌ என்‌ செவிகளைத்‌ துளைக்கத்‌ 
தொடங்கின. காவடி எடுத்துத்‌ தோளில்‌ வைத்ததும்‌, என்‌ 
முன்னே இசைக்கருவிகளை உச்ச ஸ்தாயையில்‌ முழக்க, ஆட்டம்‌. 
போடலாயிளர்‌. அவ்வளவுதான்‌. தலை சுற்றுவது போன்ற நிலை; 
என்‌ உணர்வில்‌ ஒரு எழுச்சி, நினைவை இழந்தேன்‌. மீண்டும்‌ 
எனக்கு நினைவு வந்தபோது, சுப்பிரமணிய சுவாமி கோவிலின்‌ 
முன்‌ காவடியோடு நின்று கொண்டிருந்தேன்‌. ஏறத்தாழ ஒரு 
மைல்‌ தொலைவிலுள்ள கோவிலுக்கு எப்படி வந்தேன்‌ என்று 
எனக்கே தெரியவில்லை. இந்த அனுபவம்‌ எனக்குப்‌ புதுமையாக 
இருந்தது. 


மலையாள நாட்டில்‌ 











ஜிருவளந்தபுரத்திலிருந்து கம்பெனி கொல்லம்‌ வந்து 

சேர்ந்தது. கொல்லத்தில்‌ வசூல்‌ மிகவும்‌ மோசமாக இருந்தது. 
நாடகங்களை விரைவில்‌ முடித்துக்‌ கொண்டு ஆலப்புழைக்குச்‌ 
சென்றோம்‌. ஆலப்புழையில்‌ நாவல்‌' நாடகங்களுக்கு மட்டும்‌ 
சுமாராக வரூல்‌ ஆயிற்று, அந்த நாளில்‌ மலையாளத்தின்‌ அந்தப்‌ 
பகுதியில்‌ பஸ்‌ போக்குவரத்துகள்‌ அதிகமாக இல்லை. எங்கு 
பார்த்தாலும்‌ நீண்ட நீர்க்‌ பரப்பு, காயல்‌” என்று அதைக்‌ 
குறிப்பிடுவார்கள்‌. வேம்ப நாட்டுக்‌ காயல்‌, காயங்குளம்‌ காயல்‌ 
போன்ற பல காயல்கள்‌ ஒன்று சேர்ந்து சமுத்திரம்போல்‌ 
கிடக்கும்‌. சாமான்களையெல்லாம்‌ பெரிய வள்ளர்களில்‌ ஏற்றி 
அனுப்பிவிட்டு நாங்கள்‌ எல்லோரும்‌ சிறு கப்பக்களைப்‌ போலி 
ருக்கும்‌ போட்டுகளில்தான்‌ பிரயாணம்‌ செய்தோம்‌. கொல்லத்‌ 
திலிருந்து எர்ணாகுளம்‌ வரை இதே நிலைதான்‌. ஆலப்புழை, 
கொச்சி முதலிய ஊர்களில்‌ நாடகம்‌ நடத்திவிட்டுத்‌ திருச்சூர்‌ 
வந்து சேர்ந்தோம்‌. 

திருச்சூரிலும்‌ வசூலாகவில்லை. தொடர்ந்து வசூல்‌ இல்லாத 
அன்றைய நிலை எனக்கு மிகவும்‌ கவலையை அளித்தது. நாடகங்‌ 
கள்‌ சிறப்பாக நடைபெற்றன. நல்ல திறமையுள்ள நடிகர்கள்‌ 
கம்பெனியில்‌ இருந்தார்கள்‌. வசூல்‌ மட்டும்‌ ஆகவில்லை. இரா 
ஜாம்பாள்‌, இராஜேந்திரா, சந்திரகாந்தா முதலிய எல்லா 
நாடகங்களும்‌ தோல்வி யடைந்தன. கே.பி. காமாட்9, எம்‌, கே, 
ராதா, கே. கே. பெருமாள்‌; என்‌. எஸ்‌. கிருஷ்ணன்‌, எம்‌, ஆர்‌. 
சாமிநாதன்‌, நன்றாகப்‌ பாடக்கூடிய பல இளம்‌ நடிகர்கள்‌ 
எல்லோருமிருந்தும்‌ பயனில்லை. மிகவும்‌ சரமப்பட்டோம்‌. 
மகத்தான துரோகம்‌ 

கம்பெனி திருச்சூரிலிருந்து எப்படியாவது தப்பிப்‌ பிழைத்‌ 
தால்போதும்‌ போலிருந்தது. பொள்ளாச்சியில்‌ கொட்டகையை 

பேசிவந்தார்‌ பெரியண்ணா. எல்லோரும்‌ பொள்ளாச்ூக்குப்‌ புறப்‌ 
பட்டோம்‌. வாத்தியார்‌ கந்தசாமி முதலியார்‌ தனி வீட்டில்‌ 
இருந்தார்‌. அவரும்‌, மற்றும்‌ ல முக்கியமான நடிகர்களும்‌ 
இரண்டு நாட்களுக்குப்பின்‌ வருவதாகச்‌ சொன்னார்கள்‌, ஒரு. 
சிலர்‌ சொந்த ஊருக்குப்‌ போய்‌ வருவதாகப்‌ புறப்பட்டுச்‌ 
சென்றார்கள்‌. நாங்கள்‌ பொள்ளாச்சி வந்து சேர்ந்தோம்‌. முதல்‌ 
நாடகத்திற்குச்‌ சுவரொட்டிகள்‌ அடிக்கப்‌ பெற்றன. விளம்பர 
அறிவிப்புகளும்‌ தயாராயின. திருச்சூரில்‌ தங்கியவர்கள்‌ வருகைக்‌ 
காகக்‌ காத்திருந்தோம்‌. குறித்தபடி இரண்டு நாட்களாயின. 
யாரும்‌ வரவில்லை. ஊருக்குப்‌ போனவர்களிடமிருந்தும்‌ எவ்விதத்‌ 
தகவலும்‌இல்லை. எங்களுக்கு ஒன்றும்‌ புரியவில்லை. இந்த நிலையில்‌ 
திருச்சூரில்‌ நாங்கள்‌ தங்கியிருந்த வீட்டின்‌ சொந்தக்காரரிட 
மிருந்து ஒரு கடிதம்‌ வந்தது. அந்தக்‌ கடிதம்‌, இடி போன்ற ஒரு 
அதிர்ச்சியான செய்தியைத்‌ தாங்கி வந்தது. 
திருச்சூரில்‌ தங்கியவார்களும்‌, ஊருக்குப்‌ போவதாகப்புறப்‌ 

பட்டவர்களும்‌ ஆக எல்லோருமாகப்‌ பதினாலு பேர்கள்‌--வேறு 
ஒரு கம்பெனியில்‌ முன்பணம்‌ வாங்கிக்‌ கொண்டு மங்களுருக்குப்‌ 
போய்விட்டார்கள்‌ என்று ௮க்‌ கடிதத்திலிருந்து தெரிய வந்தது. 
நாங்கள்‌ சிறிதும்‌ எதிர்பாராத இந்தச்‌ செய்து எங்களைத்‌ இடுக்‌ 
கிடச்‌ செய்தது. வாத்தியார்‌ கந்தசாமி முதலியார்‌,அவரதுபுத்ல்‌ 
வா்‌ எம்‌. கே, ராதா, கே.பி, காமாட்சி, கே.கே. பெருமாள்‌, 
எம்‌. ஆர்‌. சாமிநாதன்‌, நன்னிலம்‌ நடராசன்‌ உள்ளிட்ட 
பதினாலு போ்களைத்‌ இடீரென்று இழந்த நிலையில்‌ எப்படி நாட 
கங்களை நடத்த முடியும்‌? 
துரோகத்தில்‌ சிக்காத தூயவர்‌ 

ஊருக்குப்போன சில நடிகர்களின்‌ பெட்டிகளைத்‌ இறந்து 
பார்த்தோம்‌. சில பெட்டிகளில்‌ ஒன்றுமே இல்லை. இரண்டொரு 
பெட்டிகளில்‌ வெறும்‌ காகிதக்‌ குப்பைகள்‌ கடந்தன. ஒருவா்‌ 
மிகவும்‌ புத்திசாலி, பெட்டி கனமாக இருப்பதற்காக அவர்‌ 
இரண்டு கனத்தபெருங்கற்களை உள்ளேவைத்திருந்தார்‌.இவ்வளவு 
பெரிய துரோகத்தை எங்களில்‌ யாரும்‌ கனவுகூடக்‌ காணவில்லை. 


ஆனால்‌ ஒருவருக்கு மட்டும்‌ இப்படி நடக்குமென்று 
முன்னாடியே தெரிந்திருந்தது, அவரையும்‌ ஓடிப்‌ போனவர்கள்‌, 

தம்மோடு வர அழைத்திருந்தார்கள்‌.ஆனால்‌ அவருக்குக்கம்பெனி 
யின்‌ மீது இருந்த பற்றுதல்‌, நன்றியுணர்ச்‌ச, அவர்களோடு 
போகவிடாது தடுத்து விட்டன. அவர்‌ என்னிடம்‌ இந்தஉண்ஷு(ம 
யைக்‌ கூறியபோது, நான்‌ அவரை ஆனந்தத்துடன்‌ தழுவிக்‌ 
கொண்டேன்‌. அவர்தான்‌ கலைவாணர்‌ என்‌, எஸ்‌. கிருஷ்ண்ன்‌. 


முக்கிய நடிகர்கள்‌ பலர்‌ போய்விட்டதால்‌ பொள்ளாச்சியில்‌ 
நாடகங்களைத்‌ துவக்க இயலாமல்‌ சரமப்பட்டோம்‌. பதினைந்து 
நாட்கள்‌ நாடகம்‌ நடைபெறவில்லை. சில்லரை வேடங்களைப்‌ 
புனைந்து வந்த பல நடிகர்களுக்கு நல்ல வேடங்களைத்‌ தாங்கச்‌ 
சந்தர்ப்பங்கள்‌ இடைத்தன. புதிதாகச்‌ ல நடிகாகள்‌ சேர்க்கப்‌ 
பட்டனர்‌. எப்படியோ ஒருவாறாக நாடகம்மீண்டும்‌ துவங்கியது, 
இந்த நிலையில்‌ வசூலை எதிர்ப்பார்க்க முடியுமா? மிகவும்‌ கஷ்டப்‌ 
பட்டோம்‌. 


காலவ ரிஷி 


பொள்ளாச்சியில்‌ இந்தக்‌ கஷ்டத்திலும்‌ புதிய நாடகமாக, 
பம்மல்‌ சம்பந்தனாரின்‌ காலவரிஷி தயாராயிற்று. அந்நாடக 
அரங்கேற்றத்தன்று வேடிக்கையான ஒரு சம்பவம்‌ நிகழ்ந்த்து... 


காலவரிஷி நாடகம்‌ தொடங்கி நடந்துகொண்டிருந்தது.. 
காலவ முனிவர்‌ ஆற்றின்‌ நடுவே நிஷ்டையில்‌ அமர்ந்திருக்கிறார்‌ . 
அவருக்கு மண்டு, கமண்டு என்னும்‌ இரு டர்கள்‌, அவர்களும்‌ 
கரையருகே கண்களை மூடியவண்ணம்‌ வீற்றிருக்கிறார்கள்‌. 


திரைஉருண்டு உயர்ந்ததும்‌, சித்திரசேனன்‌ என்னும்‌ 
கந்தர்வன்‌ உனர்வசி சமேதனாய்‌ உல்லாசத்துடன்‌ விமானத்தில்‌ 
பறத்து வருகிறான்‌. விமானம்‌ ஆற்றைக்‌ கடந்து செல்லும்போது 
தன்வாயிலிருந்த தாம்பூலத்தைக்‌ ழே உமிழ்கிறான்‌., அதுஆற்றில்‌ 
கண்களை மூடிக்‌ கைகளை நீட்டி திஷ்டையிலிருந்த காலவ மூனி 
வரின்‌ வலதுகரத்தில்‌ விழுகிறது, கரத்தில்‌ஏதோ விழுந்துநிஷ்டை. 
கலைக்கப்பட்டதும்‌ காலவர்‌ நாற்புறமும்‌ பார்க்கிறார்‌. சனத்‌. 
துடன்‌ சிஷ்யர்களை அழைக்கிரூர்‌, பிறகு ஞான திருஷ்டியால்‌, 
உண்மையறிந்து, ஏதோ சபதம்‌ செய்கிருர்‌. இதன்‌ காரணமாக, 
கஇருஷ்ணார்ஜுன யுத்தம்‌ நடக்கிறது. இதுதான்‌ நாடகக்‌ கதை. 

காலவர்நிஷ்டையிலிருக்கும்‌ நிலையில்‌ காட்சிதொடங்கியது. 
அன்று காலவராக வேடம்‌ புனைந்திருந்தவர்‌ திரு, மாதவராவ்‌ 
என்னும்‌ சிறந்த ஹாஸ்ய நடிகர்‌. சாதாரணமாக வீட்டிலேகூட 
அவருடைய நடவடிக்கைகள்‌ எங்களுக்குச்‌ சிரிப்பைத்‌ தருவன 
வாக இருக்கும்‌. காலவரின்‌ சஷ்யர்களான மண்டு, கமண்டு 
வேடங்களில்‌ கலைவாணர்‌ என்‌, எஸ்‌. கிருஷ்ணன்‌, சுந்தரமையா்‌ 
இருவரும்‌ நடித்தார்கள்‌. மேலே பறந்து செல்லும்‌ கந்தர்வன்‌ 
அத்திரசேனனாக நான்‌ நடித்தேன்‌. 

நாடகம்‌ அன்றுதான்‌ முதன்‌ முறையாக நடிக்கப்‌ பெற்ற 
தால்‌ நடிகர்கள்‌ அனைவரும்‌ உணர்ச்சியோடு நடித்தார்கள்‌. 

மேடையின்‌ குறுக்கே கட்டப்பட்டுள்ள கம்பியில்‌ இணைக்கப்‌ 
பட்டிருந்த ஓர்‌ அட்டை விமானத்தில்‌ நான்‌ சவர்வ௫ியுடன்‌ 
பறந்து சென்றேன்‌. ஆற்றின்‌ நடுவே விமானத்தை நிறுத்தித்‌ 
தாம்பூலத்தையும்‌ உமிழ்ந்தேன்‌. 
கொண்டை பறிபோனது 
. சபையில்‌ ஒரே கரகோஷம்‌. அதைத்‌ தொடர்ந்து பெருஞ்‌ 
அரிப்பு. காட்சியை மக்கள்‌ பிரமாதமாக ரசித்ததாக எண்ணிப்‌ 
பூரிப்படைந்தேதன்‌. 

“அடே மண்டு, கமண்டு' என்று ஆவேசத்துடன்‌ கூச்சலிட்டு, 
*:என்‌ வலக்கரத்தில்‌ உச்சிஷ்டத்தை உமிழ்ந்தவர்‌ யார்‌??* என 
அலறினர்‌ காலவராக வீற்றிருந்த நடிகர்‌ மாதவராவ்‌.மண்டுவும்‌, 
கமண்டுவும்‌ “ஸ்வாமி” என்று ஓடி வந்ததும்‌ சபையில்‌ மேலும்‌ 
அரிப்பொலி அதிகரித்தது. 


திரை மறைவில்‌, மேலே விமானத்தில்‌ இருந்த எனக்கு 
என்ன நடக்கிறதென்பது தெரியவில்லை. தலையை நீட்டிப்‌ பார்த்‌ 
(தன்‌. சிஷ்யர்களான என்‌. எஸ்‌. கிருஷ்ணனும்‌, சுந்தரமையரும்‌ 
மாதவராவைப்‌ பார்த்து, வாயைப்‌ பொத்தியவாறு சிரிப்புக்‌ 
தாங்காமல்‌ பொருமிக்‌ கொண்டிருந்தார்கள்‌, சிஷ்யாகளின்‌ 
சிரிப்பைக்‌ கண்ட சபையோர்‌, மேலும்‌ கை தட்டிச்‌ சிரித்தார்கள்‌. 
மாதவராவ்‌ இருந்த இடம்‌ எனக்குத்‌ தெரியவில்லை. இதற்குள்‌ 
அள்ளேயும்‌ சிரிப்பொலிகள்‌ கேட்கத்‌ கொடங்கின. 

என்‌.எஸ்‌.கே, பேசவேண்டும்‌, அவரோ பேச முடியாமல்‌ 
ஸ்வாமி, தங்கள்‌ தங்கள்‌..."என்று தவித்துக்‌ கொண்டிருந்தார்‌. 


இந்த நிலையில்‌ “இரை விடுங்கள்‌,திரை விடுங்கள்‌? என்ற 
பல குரல்கள்‌! இரைவிடப்‌ பட்டது. விமானம்‌ &8ழே இறக்கப்‌ 
பட்ட பிறகுதான்‌ எனக்கு உண்மை விளங்கியது. 


விமானம்‌ காலவரைக்‌ கடந்து செல்லும்‌ போது அந்த 
அட்டை விமானத்தில்‌ நீண்டு கொண்டிருந்த ஒரு ஆணி,நிஷ்டை 
யிலிருந்த முனிவரின்‌ நீளக்‌ கொண்டையோடு கூடிய சடைமுடி 
*டோப்பா' வையும்‌ பூப்போல எடுத்துக்‌ கொண்டு போய்‌ 
விட்டது. விமானம்‌ மறைந்ததும்‌, நிஷ்டை கலைந்த காலவர்‌ 
மொட்டைத்‌ தலையில்‌ உச்சக்‌ குடுமியோடு சபைக்குக்‌ 
காட்சியளித்தார்‌. உணர்ச்சியோடு வீற்றிருந்த அவருக்குக்‌ 
கொண்டை பறிபோனதுகூடத்‌ தெரியவில்லை. இந்த நிலையில்‌ 
முனிபுங்கவரைப்‌ பார்த்த சஷ்யர்களால்‌ எப்படி வாய்‌ திறந்து 
பேச முடியும்‌?... ரசிகர்களால்தான்‌ எப்படிச்‌ சிரிப்பை அடக்க. 
முடியும்‌? ” 

நாடகங்களுக்கு வருவாய்‌ குறைவாக இருந்தாலும்‌, இவ்‌, 
வாறு மேடையில்‌ நிகழும்‌ சுவையான நிகழ்ச்சிகள்‌ எங்கள்‌ 
கவலைக்கு மருந்தாக அமைந்தன. பொள்ளாச்சி முடிந்து ஈரோடு 
வந்தோம்‌. 


நடிப்பிசைப்‌ புலவர்‌ ராமசாமி 





ஈரோட்டில்‌ நாடகங்கள்‌ சுமாரான வரூலில்‌ நடைபெற்றன. 
நாவல்‌ நாடகங்களில்‌ பெரியண்ணா முக்கிய பங்கெடுத்துக்‌ 
கொண்டார்‌. ஈரோட்டிலிருந்து மீண்டும்‌ கோவைக்கு வந்தோம்‌. 
நாங்கள்‌ தாயாருடன்‌ இருக்கத்‌ தனி வீடு கடைச்காததால்‌ 
தாயார்‌ மட்டும்‌ ஈரோட்டிலேயே தங்க நேர்ந்தது, நாங்கள்‌ 
கோவைக்கு வந்தபின்‌ மதுரை ஒரிஜினல்‌ பாய்ஸ்‌ கம்பெனியார்‌ 
ஈரோட்டில்‌ நாடகங்கள்‌ நடித்தார்கள்‌. அவர்கள்‌ அப்போது 
சி. கன்னையா கம்பெனியார்‌ தயாரித்திருந்ததைப்போல்‌ ஏராள 
மாகப்‌ பொருட்‌ செலவு செய்து, தசாவதாரம்‌ நாடகத்தை 
நடித்துக்‌ கொண்டிருந்தார்கள்‌, நாவல்‌ நாடகங்களை அதிகமாக 
நடிப்பதில்லை, எங்கள்‌ தாயார்‌ ஈரோட்டிலேயே இருந்ததால்‌, 
ஓரிஜினல்‌ பாய்ஸ்‌ கம்பெனி நடிகர்களில்‌ சிலர்‌, அவர்களைப்‌ 
பார்த்துப்போக அடிக்கடி வந்தார்கள்‌. அப்படி வந்த சில நடிகர்‌ 
களில்‌ ஒருவார்தான்‌ கே.ஆர்‌.ராமசாமி, அவருக்கு எங்கள்‌ கம்பெ 
னிக்கு வரவேண்டுமென்ற ஆவல்‌ இருந்தது. அந்த ஆவலை எங்கள்‌ 
அன்னையாரிடம்‌ சொல்லி,எப்படியாவது தன்னைக்‌ கம்பெனியில்‌ 
சேர்த்து விடுமாறு கேட்டுக்‌ கொண்டார்‌. அப்போது கே. ஆர்‌. 
ராமசாமிக்குப்‌ பதிமூன்று வயதிருக்கும்‌, அவருடைய தகப்பனா. 
ருக்கு எழுதி, அதற்கு ஏற்பாடு செய்யுமாறு அன்னையார்‌ சொல்லி 
விட்டார்கள்‌, திடீரென்று ஒருநாள்‌ கே, ஆர்‌. ராமசாமி தன்னழ்‌ 
தனியே புறப்பட்டுக்‌ கோவைக்கு வந்து சேர்ந்தார்‌. ஈரோட்டி 
லிருந்து அம்மாதான்‌, தன்னை அனுப்பியதாகச்்‌ சொன்னார்‌. அம்மா 
வும்‌, நடிகர்கள்‌ சிலர்‌ வந்து போகும்‌ செய்திகளைப்‌ பெரிய 
அண்ணாவுக்குக்‌ கடிதமூலம்‌ அறிவித்திருந்தார்கள்‌, கே. ஆர்‌. 
ராமசாமியைப்‌ பாடச்‌ சொல்லிக்‌ கேட்டவுடன்‌ எல்லோருக்கும்‌ 
நிரம்பவும்‌ பிடித்து விட்டது. அவருடைய சாரீரம்‌ மிகவும்‌ 
இனிமையாகவும்‌, கெம்பீரமாகவும்‌ இருந்தது. பெரியண்ணா 
அவரைக்‌ கம்பெனியில்‌ சேர்த்துக்‌ கொள்ளச்‌ சம்மதத்து 

விட்டார்‌. மதுரை ஒரிஜினல்‌ பாய்ஸ்‌ கம்பெனியில்‌ அப்போது 
ஆரிய ஸ்தானத்தில்‌ இருந்தவர்‌ காளி, என்‌, ரத்தினம்‌. அவர்‌ 
பெரியண்ணாவுக்குக்‌ கடிதம்‌ கொடுத்து, ஒருவரை அனுப்பியிருந்‌. 
தார்‌. அவர்‌ வந்ததும்‌ பெரியண்ணா, ₹*ராமசா மிக்கு விருப்பமிருந்‌- 
தால்‌ அழைத்துப்‌ போவதில்‌ எங்களுக்கொனள்றும்‌ தடையில்லை 
என்று கூறினார்‌. வந்தவர்‌ என்னென்னவோ சொல்லிராமசாமியை: 
அழைத்துப்‌ போக முயன்றார்‌. எதுவும்‌ பலிக்கவில்லை. ஒரே 
உறுதியாக ராமசாமி ஒரிஜினல்‌ பாய்ஸ்‌ கம்பெனிக்கு வரமுடியா” 
தென்று மறுத்துவிட்டார்‌. ராமசாமிக்கு உடனடியாக அபிமன்யு 
சுந்தரி நாடகத்தில்‌ இருஷ்ணன்‌ வேடம்‌ கொடுக்கப்‌ பட்டது. 


யாழ்ப்பாணம்‌ சண்முகம்‌ பிள்ளை 


கோவை முடிந்து தாராபுரம்‌ சென்றோம்‌. தாராபுரத்தில்‌: 
இருந்தபோது, கொழும்புக்கு வரவேண்டுமென்று யாழ்ப்பாணம்‌ 
சண்முகம்‌ பிள்ளை வந்து அழைத்தார்‌. இவர்‌ அந்த நாளில்‌: . 
இலங்கையில்‌ பிரசித்தி பெற்ற காண்ட்ராக்டர்‌. இவரைப்பற்றி” 
நிறைய கேள்விப்பட்டிருந்தோம்‌. எஸ்‌. ஜி. கிட்டப்பாவை முதன்‌ 
முதலாக இலங்கைக்குக்‌ கொண்டு சென்றவர்‌ சண்முகம்‌ பிள்ளை 
தான்‌ என்று சிலர்‌ பெருமையாகச்‌ சொல்லிக்‌ கொண்டார்கள்‌... 
போகவரச்செலவு நீக்கி, மாதம்‌ ஒன்றுக்கு ஆறாயிரம்ரூபாய்‌ பேசி, 
மாதம்‌ பதினாறு நாடகங்கள்‌ நடத்துவதாக ஒப்பந்தம்‌ செய்யம்‌ 
பட்டது. ஒப்பந்தம்‌ முடிந்ததும்‌ கரூருக்கு வந்து சேர்ந்தோம்‌... 


ச்ம்பளத்‌ தகராறு 


கொழும்புப்‌ பயணம்‌ நிச்சயமானதும்‌ எல்லோரும்‌ 
ச்ம்பளம்‌ அதிகம்‌ கொடுக்க வேண்டுமென்று கேட்டார்கள்‌. 
அந்த நாளில்‌ இலங்கைக்குப்‌ பயணம்‌ என்றால்‌, மாதம்‌ இருபது: 
ரூபாய்‌ சம்பளம்‌ பெறும்‌ ஒருவருக்கு இலங்கையில்‌ நாற்பதும்‌, 
பரீமாவில்‌ அறுபதும்‌, மலேயாவில்‌ எண்பதுமாகச்‌ சம்பளம்‌: 
கொடுக்கவேண்டும்‌. கொழும்புவுக்கு எல்லோருக்கும்‌ இரட்டிப்புச்‌ 
சம்பளம்‌ தருவதாகப்‌ பெரியண்ணா ஒப்புக்கொண்டார்‌. கரூரில்‌ 
சில நாடகங்கள்‌ நடித்தபின்‌ இலங்கைக்குப்‌ பயணமானோம்‌. 


இலங்கைம்‌ பயணம்‌ 


152௫ஆம்‌ ஆண்டில்‌ இலங்கைக்கு முதன்‌ முறையாக 
யில்‌ மூலமாகப்‌ புறப்பட்டோம்‌. பயணம்‌ மிகவும்‌ கஷ்டமாக 
இருந்தது. தனுஷ்கோடியை நெருங்கியதும்‌ மண்டபம்‌ கேம்ப்‌" பில்‌ 
எங்களை இறக்கி விட்டார்கள்‌. ஒரு வார காலம்‌ அங்கேயே தங்க 
"வேண்டிய நெருக்கடி ஏற்பட்டது. வைத்தியர்‌ சண்முகம்பிள்ளை 
ஏற்கனவே ஒரு நாடகக்‌ கம்பெனியைக்‌ கொண்டு போயிருக்கு 
ரென்றும்‌, அவர்களை இன்னும்‌ இருப்பிக்கொண்டுவந்து சேர்க்‌. 
காததால்‌ நாங்கள்‌ போகஇயலாதென்றும்‌ சொல்லப்பட்டது. ஒரு 
கல்‌ மண்டபத்தில்‌ தங்கி, நாற்றம்‌ பிடித்த அரிசியைச்‌ சமைத்துச்‌ 
சாப்பிட்டுக்கொண்டு மிகவும்‌ கஷ்டப்பட்டோம்‌, சண்முகம்பிள்ளை 
எப்படியோ நிலைமையைச்‌ சமாளித்து, இலங்கைக்கு எங்களைக்‌ 
'கொண்டு போக அனுமதி பெற்றுவிட்டார்‌, ஒருவாரத்திற்குப்‌ 
பின்‌ தனுஷ்கோடி போய்க்‌ கப்பலேறினோம்‌. கப்பலில்‌ வீசிய 
மணம்‌ சிலபேருக்குப்‌ பிடிக்கவில்லை, தலைச்சுற்று, மயக்கம்‌ 
எல்லாம்‌ வந்தன. இரவு எட்டு மணியளவில்‌ தலைமன்னார்‌ போய்ச்‌ 
சேர்ந்தோம்‌. தலைமன்னாரில்‌ கொழும்புக்குப்‌ புறப்பட ரயில்‌ 
காத்துக்‌ கொண்டிருந்தது. எல்லோரும்‌ விமுந்தடித்துக்கொண்டு 
ரயிலில்‌ போய்‌ ஏறினோம்‌. ரயிலில்‌ உட்காரவே இடமில்லை. மிக 
வும்‌ நெருக்கடி. இடையில்‌ லுங்கியும்‌, மேலே ஜாக்கெட்‌ மட்டும்‌ 
'போட்ட சிங்களப்‌ பெண்கள்‌ சிலர்‌ வந்து, நெருக்கித்‌ தள்ளிக்‌ 
கொண்டு உட்கார்ந்தது எங்களுக்கு வியப்பாக இருத்தது, 
அலுப்பு மிகுதியாக இருந்ததால்‌ நான்‌ விரைவில்‌ உறங்கி 
விட்டேன்‌. அதிகாலையில்‌ கொழும்பு மருதானை ரயில்‌ நிலையத்‌ 
திற்கு வந்து சேர்ந்தோம்‌. சண்முகம்பிள்ளை எங்களை வரவேற்று 
ஜிந்தும்பிட்டி ஹாலுக்குக்‌ கொண்டு வந்து சேர்த்தார்‌. 
ிந்தும்பிட்டி ஹால்‌ 

அப்பொழுது கொழும்பில்‌ நாடகம்‌ நடைபெழும்‌ பெரிய 
அஇயேட்டர்‌ ஒன்றுதானிருந்தது. அதுதான்‌ ஜிந்தும்பிட்டி ஹால்‌... 

சுமார்‌ இரண்டாயிரம்‌ பேர்‌ தாராளமாக உட்காரக்கூடிய நாடக 
அரங்கம்‌. தரை இல்லை, அதற்குப்‌ பதிலாக ஏறக்குறைய ஆயிரம்‌ 
பேர்‌ வசதியாக உட்காரக்‌ கூடிய முறையில்‌ காலரி அமைத்திருத்‌. 
குது. 5, ச, 3, 2, 1 எனக்‌ கட்டணம்‌ வைத்து, ஐந்து வகுப்புகள்‌ 
பிரித்திருந்தார்கள்‌. இந்தக்‌ கட்டணம்‌ நாங்கள்‌ தமிழ்நாட்டில்‌; 
அந்த நாளில்‌ கேள்விப்படாத கட்டணம்‌. நாடகக்‌ கொட்டகை 
இருந்த இடம்‌ ஒரு பெரிய சுற்று வட்டகைக்குள்‌ காலனிபோல்‌ 
தனியிடமாக இருந்தது. கொட்டகை இருந்த வட்டகைக்‌ 
குள்ளேயே சுமார்‌ பத்து வீடுகளுக்கு, மேவிருந்தன. முதல்‌ வீடு 
எங்களுக்கு ஏற்பாடு செய்யப்பெற்றிருந்தது. அந்த வீட்டில்‌ குடி. 
பேறினோம்‌. அடிக்கடி நாடகங்களை ஒத்திகைப்‌ பார்க்கவும்‌, பகல்‌ 
நேரங்களில்‌ விளையாடவும்‌ கொட்டகை எங்களுக்கு வசதியாக. 
இருந்தது. தம்பி பகவதி, கே. ஆர்‌. நாமசாமி, பிரண்ட்‌ 
ராமசாமி, சகஸ்ரநாமம்‌ இவர்களையெல்லாம்‌ சாப்பாட்டு நேரம்‌ 
ந்விர மற்ற நேரங்களில்‌, கொட்டகையில்தான்‌ பார்க்கலாம்‌. 
நாடகமேடையில்‌ முழுதும்‌ பலகை போட்டு, அடியில்‌ ஒரு ஆள்‌ 
உயரம்‌ வசதியாக இடமிருந்ததால்‌ வெயில்‌ படாது ஓடிவிளையாடு. 
வதற்கு செளகரியமாக இருந்தது. காலரி போட்டிருந்த இடத்‌ 
திலும்‌ அதே போன்று வசதியிருந்தது. இவ்விரு இடங்களையும்‌ 
நாங்கள்‌ விளையாடுவதற்காகப்‌ பயன்படுத்திக்‌ கொண்டோம்‌. 
பகல்‌ நேரம்‌ முழுதும்‌ அங்குதானிருப்போம்‌. 


பெருங்‌ கலகம்‌ 


நாடகம்‌ தொடங்கியது. நல்ல வசூலாயிற்று, வைத்தியா்‌ 
சண்முகம்பிள்ளை ஒரே உற்சாகமாக இருந்தார்‌,நாற்காலி, பெஞ்ச, 
காலரிக்குரிய வாயில்களில்‌ நிற்பதற்காக நாலைந்து பேரை திரந்‌ 
தரமாக வைத்திருந்தார்‌. அவர்களில்‌ மூக்குப்பரி என்பவர்‌ 
ஒருவர்‌, நல்ல ஆஜானுபாகுவான ஆசாமி. பார்ப்பதற்கே பய 
மாக இருக்கும்‌. ஏறத்தாழ எட்டடி உயரமிருப்பார்‌. அவர்‌ 
“எப்போதும்‌ கொட்டகையில்தான்‌ படுத்துக்‌ கொள்வது வழக்கம்‌, 
ப்‌ .ற்பகல்‌ நேரங்களில்‌ மூக்குப்பரி குடித்துவிட்டுவந்து அட்டகாசம்‌ 
செய்வார்‌. இரவு நாடகமாதலால்‌, பகல்‌ உணவுக்குப்பின்‌. 
எல்லோரும்‌ உறங்குவார்கள்‌. இவர்‌ யாரையும்‌ உறங்கவிடாமல்‌. 

உபத்திரவம்‌ செய்வார்‌. ஒருநாள்‌ தம்பி பகவதியைப்‌ பிரியத்‌ 
“தோடு தூக்கிக்‌ ழே போட்டுவிட்டார்‌. வேண்டுமென்று போட 
வில்லை. குழடிவெறியில்‌ தள்ளாடிக்‌ கொண்டிருந்த நிலையில்‌ 
அவ்வாறு நேர்ந்துவிட்டது. இந்தச்‌ செய்தி சிற்றப்பா காதுக்கு 
“எட்டியதும்‌ அவர்‌ சண்முகம்‌ பிள்ளையிடம்‌ புகார்‌ செய்தார்‌: 
'மூக்குப்பரியைக்‌ கண்டிப்பதாகச்‌ சண்முகம்பிள்ளைக்‌ கூறினார்‌. 
-மூக்குப்பரியின்‌ அட்டகாசம்‌ தொடர்ந்து நடைபெற்று வந்தது. 
ஒருநாள்‌ பிற்பகலில்‌ மூக்குப்பரி நன்றாகக்‌ குடித்துவிட்டு வந்து 
வழக்கம்போல்‌ ரெளடித்தனம்‌ செய்துகொண்டிருந்தார்‌. செய்தி 
அறிந்ததும்‌ கம்பெனி வீட்டிலிருந்து எல்லோரும்‌ ஓடினார்கள்‌. 
முதலில்‌ போன கம்பெனி பலசாலி கோபாலபிள்ளை, மூக்குப்‌ 
-பரியை ஒரே அறையில்‌ கீழேவீழ்த்தினார்‌ , சிற்றப்பா மூக்குப்பரியை 
இடுக்குப்‌ பிடிப்போட்டுப்‌ பிடித்துக்கொண்டார்‌. அந்தப்பிடி 
இரும்புப்‌ பிடியாக இருந்தது. கம்பெனியில்‌ பதினெட்டு வயதுக்கு 
“மேற்பட்ட ஒவ்வொருவரும்‌ மூக்குப்பரியை ஆசை தீர அடித்துத்‌ 
தமது வஞ்சத்தைத்‌ கீர்த்துக்‌ கொண்டார்கள்‌. பெரியண்ணா ஒரு 
வார்‌ மட்டும்‌ இந்த அடி.தடி.யில்‌ கலந்துகொள்ளவில்லை. அடித்துக்‌ 
கட்டிப்‌ போட்டுவிட்டு எல்லோரும்‌ போய்விட்டார்கள்‌. சற்று 
"நேரம்‌ கழித்துப்‌ போதை தெளிந்தபின்‌ அவர்‌ எழுத்தார்‌. 
கொட்டகையைவிட்டு வெளியே வந்தார்‌. அவருக்குத்துணையாக 
ஒரு பெருங்கூட்டம்‌ இருந்தது. அந்தக்‌ கூட்டத்தாரைத்‌ இிரட்டிக்‌ 
'கொண்டு மீண்டும்‌ கொட்டகைக்குள்‌ நுழைந்தார்‌. 


அப்போது நாவல்‌ நாடகங்களில்‌ பயன்படுத்துவதற்காக 
நாங்கள்‌ “ரிவால்வர்‌” வைத்திருந்தோம்‌. பொய்த்‌ தோட்டாக்‌ 
களை உபயோகிப்பதற்குத்தான்‌ அனுமதி இருந்தது. ஆனால்‌ 
உண்மையான தோட்டாக்களை உபயோக்கவும்‌ அனுமதி இருப்ப 
தாக ஒரு வதந்தியைப்‌ பரப்பிவிட்டிருந்தோம்‌., நாடகங்களில்‌ 
நாங்கள்‌ ரிவால்வர்‌ உபயோகிப்பதை மூக்குப்பரிபார்த்திருந்தார்‌. 
' எனவே இத்த வதந்தியை அவரும்‌ நம்பியிருந்தார்‌. சிற்றப்பா 
.ரிவால்வரைக்‌ கையில்‌ வைத்துக்கொண்டு கலகக்‌ கூட்டத்தார்‌ 
யாராவது கம்பெனி வீட்டிற்குள்‌ 


நுழைந்தால்‌ சுட்டுப்‌ 
பொசுக்கி விடுவதாகப்‌ பயமுறுத்தினார்‌. உயிருக்குப்‌ பயந்த கலகக்‌ 
கூட்டம்‌ உள்ளே நுழையாமல்‌ வாயிலுக்கு வெளியிலேயே தின்று 

அச்சல்‌ போட்டுக்‌ கொண்டிருந்தது. சிற்றப்பாவையும்‌, முதலில்‌ 
கன்னை அடித்து வீழ்த்திய கோபால்பிள்ளையையும்‌ கொன்று 
விடுவதாக மூக்குப்பரி சபதம்‌ செய்திருப்பதாக அறிந்தோம்‌. 
இரவு நேரங்களில்‌ உறக்கமே வருவதில்லை. எந்த நேரத்திலும்‌ 
ஏன்ன நடக்குமோவென்று அச்சமாயிருந்தது. 


கதி மன்றத்தில்‌ 


கண்ட்ராக்டர்‌ சண்முகம்‌ பிள்ளை எதுவும்‌ நதேராதென்று 
எங்களுக்கெல்லாம்‌ நைரியம்கூறினார்‌. இந்தக்‌ கலகத்தால்யாரும்‌ 
"வெளியே போகவோ, எதையும்‌ பார்க்கவோ இயலாமல்‌ மிகுந்த 
கஷ்டப்பட்டோம்‌. எங்களுக்கும்‌, மூக்குப்பரிக்கும்‌ மீதிமன்றத்தில்‌ 
வழக்கு நடந்தது. சிற்றப்பா நீதிமன்றத்திற்குப்‌ போகும்போது 
அவருக்குப்‌ பாதுகாப்பாக இரு போலீஸ்காரர்களும்‌, கொழும்‌ 
பிலே இருந்த வேறு சில தமிழ்‌-வீரார்களும்‌ உதவினார்கள்‌, மூக்குப்‌ 
பரியும்‌ அவரது ஆட்கள்‌ சிலரும்‌ எந்நேரமும்‌ கொட்டகையின்‌ 
"வெளி வாயிலருகே ஒரு கடையில்தான்‌ உட்கார்ந்திருப்பார்கள்‌. 
அவர்கள்‌ நிலையையும்‌ உறுதியையும்‌ கண்ட பெரியண்ணா, எந்தக்‌ 
காரணத்தைக்கொண்டும்‌ யாரும்‌ வெளியே போகக்கூடாதென்று 
உத்தரவு போட்டு விட்டார்‌. எல்லோரும்‌ இறுதிவரை கொட்ட 
“கையிலேயே அடைபட்டுக்‌ கடந்தார்கள்‌. நீதிமன்றத்தில்‌ வழக்கு 
சமரசமாய்ப்‌ போகச்‌ சண்முகம்பிள்ளை ஏற்பாடு செய்தார்‌. 
சிற்றப்பாவையும்‌ மூக்குப்பரியையும்‌ இணைத்து வைத்தார்‌. 
மூக்குப்பரிக்குத்‌ தன்னை முதலில்‌ அடித்த ஒருவரை மட்டுந்தான்‌ 
நன்றாகத்‌ தெரியும்‌, அவரை மாத்திரம்‌ எப்படியாவது தீர்த்துக்‌ 
கட்டி விடுவதென்று முடிவு செய்து கொண்டார்‌. 
கரங்கள்‌ செய்த தந்திரம்‌ ்‌ 

மூக்குப்பரிக்குத்‌ தெரியாமல்‌ கோபால்பிள்ளையைத்‌ தமிழ்‌ 
நாட்டுக்கு அனுப்பிவிடப்‌ பெரியண்ணா ஏற்பாடுகள்‌ செய்தார்‌. 
கோபால்பிள்ளை நல்ல வீர உள்ளம்‌ படைத்தவர்‌. எனவே, 
அவர்‌ இவ்வாறு கோழைத்தனமாக ஓடிப்போகச்‌ சம்மதிக்க 
வில்லை. என்றாலும்‌, குழுவின்‌ பொது நன்மையைக்‌ கருதிப்‌ 

பெரியண்ணா வற்புறுத்தவே ஒருவாறு இசைந்தார்‌. ஒருநாள்‌ 
மூக்குப்பரி வெளியில்‌ இல்லாத சமயம்‌ பார்த்து, தந்திரமாகக்‌ 
கோபால்பிள்ளயை வெளியேற்றி ரயிலுக்கு அனுப்பிவைத்‌ 
தோம்‌.அவர்‌ எவ்வித இடையூறுமின்றிக்‌ கரூர்‌ போய்‌ சேர்ந்தார்‌, 
கரூரிலிருந்து கடிதம்‌ வந்தபிறகுதான்‌ எனக்குநிம்மதி ஏற்பட்டது 

நாடகம்‌ நல்ல வசூலுடன்‌ நடைபெற்று வந்தது. யாழ்ப்‌ 
பாணம்‌ சண்முகம்‌ பிள்ளைக்கு என்னை நிரம்பவும்‌ பிடித்திருந்த 
,தால்‌,அவருடைய வேண்டுகோளின்‌ பேரில்‌ நான்ல நாடகங்களில்‌. 
கதாநாயகனாக நடித்தேன்‌. சத்தியவான்‌ சாவித்திரியில்‌ நாரத 
ராகவே நடித்து வந்த நான்‌, கொழும்பில்‌ சத்தியவானாக நடித்‌ 
தேன்‌. சண்முகம்பிள்ளை என்னை மிகவும்‌ பாராட்டினார்‌. வெளியே 
எங்கும்‌ போக முடியாததைப்பற்றி நாங்கள்‌ - நடிகர்கள்‌ கவல்ப்‌ 
படவில்லை, பகல்‌ நேரங்களில்‌ விளையாடுவதற்கு வேண்டிய வசதி 
கள்‌ இருந்ததால்‌ மகிழ்ச்சியாகவே பொழுதைப்‌ போக்கினோம்‌. 
கலைவாணர்‌ கற்பனையும்‌ மன்னிப்பும்‌ 

ஒருநாள்‌ மனோகரா நாடகம்‌ நடந்தது. வழக்கம்போல்‌ கலை 
வாணர்‌ என்‌. எஸ்‌. கிருஷ்ணன்‌ வசந்தனாக நடித்தார்‌. அவர்‌எந்த 
நாடகத்திலும்‌ கற்பனையாக ஏதாவது வேடிக்கை செய்வார்‌. 
அவரும்‌ சின்னண்ணாவும்‌ இதுபற்றி வீட்டிலேயே திட்டம்‌ 
போட்டுப்‌ பேடு முடிவு செய்து கொள்வார்கள்‌. மனோகரனில்‌ 
நந்தவனக்‌ காட்சி நடைபெற்றது. வசந்தன்‌ கல்லாசனத்தின்‌ 
ழே ஒளிந்திருந்து மனோகரன்‌ தன்‌ தாயார்‌ பத்மாவதியிடம்‌ 
சபதம்‌ செய்வதைக்‌ கேட்கும்‌ காட்சி அது, பத்மாவதி போன 
பின்‌ விஜயாள்‌ வந்து மனோகரனை விளையாட அழைக்கிறாள்‌. மலர்‌ 
மாலையால்‌ அவனைக்‌ கட்டி இழுக்கிறாள்‌. இந்தச்‌ சமயத்தில்‌ ராஜப்‌ 
பிரியன்‌ வந்து மனோகரனைக்‌ கேலி செய்கிறான்‌, வசந்தன்‌ கல்லா 
சனத்தின்‌ 8ழிருந்து வெளியே வருகஇிருன்‌. முதுகு வளைந்துபோய்‌ 
விட்டதாகப்‌ புலம்புகிறான்‌. அவனுடைய பைத்தியச்‌ செயல்களைக்‌ 
கண்டு எல்லோரும்‌ சிரிக்கிறார்கள்‌. வசந்தனின்‌ தாய்வசந்தசேனை 
வருகிறாள்‌. அவன்‌ தன்‌ தாயிடம்‌ புகார்‌ செய்கிருன்‌. மனோஹ 
ரனும்‌ விஜயாளும்‌ தனியே ஒருபுறம்‌ நின்று இரிக்கிறார்கள்‌. 
உடனே வசந்தன்‌, அண்ணாத்தே, நீ அந்தப்‌ பொண்ணை வச்சுக்‌ 
கட்டு சிரி, நான்‌ இத்தப்பொண்ணை வச்சுக்கிட்டுச்‌ சிரிக்கிறேன்‌ ' * 

என்று தன்‌ தாயைக்‌ கட்டிக்‌ கொள்கிறான்‌. இதைக்‌ கேட்டு 
மேலும்‌ எல்லோரும்‌ சிரிக்கிறார்கள்‌. 


கலைவாணர்‌ பேசிய இந்த வசனம்‌, பம்மல்‌ சம்பந்தனாரின்‌ 
நாடகத்தில்‌ இல்லை. என்‌. எஸ்‌. கே. கற்பனையாகப்‌ பேசியது. 
இத்த வசனத்துக்குச்‌ சபையில்‌ பெருத்த கைதட்டல்‌ ஏற்பட்டது. 
காட்சி முடிந்ததும்‌ சண்முகம்பிள்ளை உள்ளேவந்தார்‌. என்‌. எஸ்‌ . 
கிருஷ்ணனைக்‌ கூப்பிட்டார்‌. 


*“என்னப்பா,மனோஹரன்‌ மனைவியை வைத்துக்‌ கொண்டு 
சிரித்தால்‌, வசந்தன்‌ தன்‌ தாயை வைத்துக்‌ கொண்டு சரிப்ப 
தாகச்சொல்வதா? என்னதான்‌ பைத்தியக்காரனாக இருந்தாலும்‌. 
தாய்க்கு மரியாதை கொடுக்க வேண்டாமா??? ' 


சண்முகம்‌ பிள்ளையின்‌ கேள்வி இது, என்‌. எஸ்‌. கிருஷ்ணன்‌ 
அவர்‌ இவ்வாறு கேட்பாரென்று எஇர்பார்க்கவில்லை. இருந்தா: 
அம்‌ கேட்டபின்‌ நிலைமையைச்‌ சமாளிக்க வேண்டுமே! 


“ஆசிரியா்‌ சம்பந்த முதலியார்‌ அப்படித்தான்‌ எழுதியிருக்‌ 
கிறார்‌. அதைத்தான்‌ பேசினேன்‌” * என்றார்‌ கலைவாணர்‌. 


சண்முகம்‌ பிள்ளைக்குக்‌ கோபம்‌ வந்து விட்டது. 
₹“என்னப்பா, கதையளக்கிறாய்‌? சம்பந்த முதலியாரை எனக்குத்‌. 
தெரியாதா? நான்‌ இப்பொழுதுதானா மனோகரன்‌ நாடகம்‌ பார்க்‌ 
கிறேன்‌. அவருடைய நாடகத்தையே நான்தானே இங்கு 
நடத்தினேன்‌. எனக்குத்‌ தெரியாதா?” என்றார்‌. என்‌. எஸ்‌. கே... 
இதன்‌ பிறகு வாதாடவில்லை. தான்‌ தவருகப்‌ பே?ிவிட்டதாகக்‌ 
கூறி, அவரிடம்‌ மன்னிக்க வேண்டினார்‌. கலைவாணர்‌ அவ்வாறு 
அடங்கிப்‌ போனதும்‌, மன்னிப்பு கேட்டதும்‌ எங்களுக்கெல்லாம்‌. 
வியப்பாக இருந்தது. அவர்‌ எங்கள்‌ குழுவிலிருந்த காலம்வரை, 
மன்னிப்புக்‌ கோரியது, இதுதான்‌ முதல்‌ தடவை, மேலும்‌. 
சண்முகம்‌ பிள்ளையிடம்‌ வாதாடாமல்‌ சமரசமாகப்‌ போனதற்கு 
நாங்கள்‌ எல்லோரும்‌ சந்தோஷப்‌ பட்டோம்‌. கலைவாணரைம்‌ 
பாராட்டினேம்‌. 


எ. நா.1க 


குமிழகம்‌ திரும்‌.பி£னோம்‌ 


வெவ்கவத்‌ வ மல வல்‌ வெளிவயல்‌ ம பெ யவட அவம்‌. ம. மனவுனயு்‌ வு வவகுயகை வையக அவக. 





கக௱ழும்பில்‌ இரண்டு மாதங்கள்‌ நடித்த பிறகு, மேலும்‌ 
பல ஊர்களுக்கு வரவேண்டுமென்று சண்முகம்‌ பிள்ளை வற்புறுத்‌ 
தினார்‌. கொழும்பில்‌ ஏற்பட்ட மூக்குப்பரி உலக அனுபவத்தால்‌ 
வேறு ௨ரர்களுக்குப்‌போக நாங்கள்‌ சம்மதிக்கவில்லை, நாடகங்கள்‌ 
முடிந்தன.கொழும்பு,கோட்டை ரயில்‌ நிலையத்துக்கு எல்லோரும்‌ 
புறப்பட்டோம்‌. எதிர்பாராத நிலையில்‌ எங்களுக்கு எதுவும்‌ 
அபாயம்‌ ஏற்படாதிருக்கச்‌ சண்முகம்‌ பிள்ளை ஏற்பாடு செய்திருந்‌ 
தார்‌. இருத்தாலும்‌ கடை? நிமிஷத்தில்‌ என்ன நேருமோவென்று 
நடிகர்கள்‌ பயந்து கொண்டிருந்தார்கள்‌. மூக்குப்பரி சமரசமாகப்‌ 
போய்விட்டதால்‌ எல்லோரையும்‌ பார்க்கவேண்டுமென்று ரயில்‌ 
நிலையத்துக்கு வந்திருந்தார்‌. சிற்றப்பா அவர்‌ அருகிலேயே நின்று 
கொண்டு ஜாக்கிரதையாக அவரது ஓவ்வொரு செயலையும்‌ 
உன்னிப்பாகக்‌ கவனித்து வந்தார்‌. மூக்குப்பரியின்‌ சவப்பேறிய 
கண்கள்‌ கோபால்‌ பிள்ளையைத்‌ தேடிக்‌ கொண்டிருந்தன. 
பெரியண்ணாவிடம்‌ மட்டும்‌ மூக்குப்பரி அபார மதிப்பு வைத்திருந்‌ 
தார்‌, பெரியண்ணா அவரை நெநருங்கு, யாரைப்‌ பார்க்க 
வேண்டும்‌?**? என்று கேட்டார்‌, **என்னை முதலில்‌ அடித்தாளே, 
அந்தத்‌ தைரியசாலியைப்‌ பார்க்க வேண்டும்‌. அந்த ஆசாமி 
எங்கே?” * என்று கேட்டார்‌ அவர்‌, “ஒரு அவசர காரியமாக 
அவா்‌, முன்பே ஊருக்குப்‌ போய்விட்டாரே என்றுர்‌ பெரிய 
அண்ணா. இந்தச்‌ செய்தியை அறிந்ததும்‌ மூக்குப்பரி, ₹*ஆஹா 
மோசம்‌ போய்விட்டேனே; அவனையல்லவா தீர்த்துக்‌ கட்டத்‌ 
இட்டம்‌ போட்டிருந்தேன்‌” என்று வருத்தப்பட்டார்‌. இதை 
மூக்குப்பரி வாய்விட்டுச்‌ சொல்லியதும்‌, எங்களுக்கெல்லாம்‌ குலை 
நடுக்கம்‌ எடுத்தது. அதற்குள்‌ ரயிலும்‌ புறப்பட்டு விட்டது. 
எல்லோரும்‌ மீண்டும்‌ கப்பலிலும்‌, ரயிலிலுமாகப்‌ பிரயாணம்‌ 
செய்து கரூருக்கு வந்து சேர்ந்தோம்‌. 

கலைவாணர்‌ ஊடல்‌ 


கரூரில்‌ மீண்டும்‌ நாடகங்கள்‌ தொடங்கின, என்‌: எஸ்‌. 
கிருஷ்ணனுக்கும்‌ சிற்றப்பாவுக்கும்‌ ஏதோ சிறு தகராறு ஏற்‌ 
பட்டது. இருஷ்ணனுக்குப்‌ பெரியண்ணா அதிகமாகச்‌ சலுகை 
கொடுத்து விட்டதாகவும்‌, அதனால்‌ தன்னை அவன்‌ மதிப்பதில்லை 
யென்றும்‌ சிற்றப்பா புகார்‌ செய்தார்‌. பெரியண்ணா என்‌, எஸ்‌. 
கிருஷ்ணனைக்‌ கூப்பிட்டுக்கேட்டார்‌. அவருடைய பதில்‌ இருப்தி 
யளிக்கவில்லை. எனவே, உடனடியாகக்‌ கணக்குத்‌ தீர்த்து, 
அவரைக்‌ கம்பெனியிலிருந்து நிறுத்தி விட்டார்‌. 


எங்களுக்கு நிரம்பவும்‌ கவலையாயிருந்தது. கலைவாணர்‌ 
கம்பெனியின்‌ முக்கிய நடிகராக மட்டும்‌ இல்லை. எங்கள்‌ எல்லோ 
ருடைய உள்ளங்களையும்‌. கவர்ந்திருந்தார்‌. மீண்டும்‌ அவரைக்‌ 
கம்பெனியில்‌ சேர்த்துக்கொள்ளச்‌ சன்னண்ணா எவ்வளவோ 
முயன்றார்‌. பயனளிக்கவில்லை, கலைவாணரும்‌ உடனே ஊருக்குப்‌ 
போகவில்லை, அவருக்குக்‌ கம்பெனியை விட்டுப்‌ போக 
மானமுமில்லை. கம்பெனி வீட்டு அருகிலேயே ஒரு தனி அறையை 
வாடகைக்கு எடுத்துக்‌ கொண்டு, அடிக்கடி எங்கள்‌ கண்ணில்‌ 
படும்படியாகப்‌ போவதும்‌ வருவதுமாக இருந்தார்‌. ஒரு நாள்‌ 
*கள்வர்தலைவன்‌ நாடகம்‌ நடைபெற்றது,அதற்கு டிக்கட்‌ எடுத்துக்‌ 
கொண்டு முன்வரிசையில்‌ வந்துஉட்கார்த்து தாடகம்பார்த்தார்‌. 
அவர்‌, நாடகத்தில்‌ வயத்தான்‌'என்றபாத்திரத்தை ஏற்று,மிகச்‌ 
சிறப்பாக நடிப்பார்‌. அந்தப்‌ பாத்திரத்தை அன்று, மற்றொரு 
நகைச்சுவை நடிகராகிய சுந்தரமையார்‌ போட்டிருந்தார்‌. ஒரு 
வருக்கும்‌ நாடகத்தில்‌ மனம்‌ செல்லவில்லை, என்‌.எஸ்‌. கிருஷ்ண 
னையே பார்த்துக்‌ கொண்டு நடித்தார்கள்‌, பல நடிகர்கள்‌ பகல்‌ 
நேரங்களில்‌ அவருடைய தனியறைக்குப்‌ போய்ப்‌ பேசக்‌ கொண் 
டிருப்பது வழக்கமாகி விட்டது. என்‌, எஸ்‌, கிருஷ்ணன்‌ 
விலூயதும்‌ தன்‌ தந்‌தைக்குக்கடிதம்‌ எழுதியிருப்பார்போல்‌ தெரி 
கிழது, நாலைந்து நாட்களில்‌ அவரது தந்தையார்‌ சுடலைமுத் துப்‌ 
பிள்ளை நாகர்கோவிலில்‌ இருந்து வந்து சேர்ந்தார்‌. சிற்றப்பா 
வுடன்‌ கலந்து பேசினார்‌. இருவருக்கும்‌ குடிப்பழக்கம்‌ இருந்ததால்‌ 

ஒன்றாகவேபோய்க்‌ குடித்துவிட்டு வந்தார்கள்‌. குடியினால்‌ ஏற்‌ 
படும்நட்பு மிகவும்‌ வலிமையானது என்று நான்கேள்விப்பட்டிருக்‌ 
கிறேன்‌. அது முற்றிலும்‌ உண்மை, பிறகு சிற்றப்பாவே வந்தூ 
இருஷ்ணனை மீண்டும்‌ கம்பெனியில்‌ சேர்த்துக்கொள்ள வேண்டு. 
மென்று பெரியண்ணாவிடம்‌ சிபாரிசு செய்தார்‌. சுமார்‌ பதினைந்து 
நாட்கள்‌ கம்பெனியோடு கலைவாணருக்கிருந்து வந்த ஊடல்‌ 
நீங்கெது, மீண்டும்‌ கம்பெனியில்‌ சேர்த்துக்கொள்ளப்‌ பெற்றார்‌. 


கலைவாணரின்‌ ஆற்றல்‌ 


அந்த நாளிலேயே என்‌. எஸ்‌. கிருஷ்ணனுக்கு அபாரமான 
இறமை இருந்தது. ஆர்மோனியம்‌ வாசிப்பார்‌. மிருதங்கம்‌ 
வாசிப்பார்‌; ஓவியம்‌ வரைவார்‌. ஓவியர்‌ கே. மாதவனிடம்‌ 
அவருக்கு நெருங்கிய நட்புறவு இருந்தது. மாதவன்‌ அவர்கள்‌, 
என்‌. எஸ்‌. இருஷ்ணனின்‌ ஓவியக்‌ கலை உணர்ச்சியை வளர்ப்பதில்‌ 
பெரும்‌ பங்கு கொண்டார்‌. மாதவனும்‌ மிருதங்கம்‌ வாக்கக்‌ 
கூடியவர்‌; இராகங்களை அற்புதமாகப்‌ பாடுவார்‌. கே. ஆர்‌. 
ராமசாமிக்கு, மாதவன்‌ அடிக்கடி இசைப்பயிற்சி அளிப்பதுண்டு... 


ஒருநாள்‌, நாடகத்தில்‌ மிருதங்கம்‌ வாசிப்பவருக்கு உடல்‌: 
நலம்‌ கெட்டுவிட்டது. வேறு யாரும்‌ கிடைக்கவில்லை. அந்த 
நெருக்கடியில்‌, அன்று என்‌. எஸ்‌, கிருஷ்ணன்தான்‌ மிருதங்கம்‌. 
வாூத்து, நாடகத்தைச்‌ சிறப்பாக நடத்தினார்‌, இதே போன்று 
சில நாடகங்களுக்கு என்‌. எஸ்‌. இருஷ்ணன்‌ ஆர்மோனியம்‌: 
வாூக்கவேண்டிய சந்தர்ப்பங்களும்‌ ஏற்பட்டதுண்டு. ஓவியர்‌ 
மாதவன்‌ இல்லாத நேரங்களில்‌ காட்சிகளும்‌ வரைந்து கொடுத்‌. 
இருக்கிறார்‌. பொதுவாகக்‌ கலைவாணர்‌ கிருஷ்ணன்‌ ஒரு சகல 
கலா வல்லவராகவே விளங்கி வந்தார்‌. அவரைப்‌ பற்றிய 
அபூர்வமான குறிப்புகள்‌ மேலும்‌ தொடருமாதலால்‌ இப்போது 
இவ்வளவோடு விட்டுவிட்டு மேலே செல்லுகிறேன்‌. 


கே. பி, சுந்தராம்பாள்‌ அம்மையார்‌ 


கரூரிலிருந்தபோது எங்களுக்கும்திருமதி கே, பி. சுந்தராம்‌- 
பாள்‌ அம்மையாருக்கும்‌ நெருங்கிய பழக்கம்‌ ஏற்பட்டது. அவர்‌ 
அடிக்கடி எங்கள்‌ வீட்டுக்கு வருவார்‌. பவளக்கொடி நாடகத்தில்‌ 

நான்‌ கிருஷ்ணனாக நடிப்பேன்‌. அந்த வேடத்திற்குரிய பாடல்கள்‌ 
சிலவற்றை,எனக்குச்‌ சொல்லிக்‌ கொடுத்தார்‌. நாங்களும்‌ அவர்‌ 
வீட்டிற்குப்‌ போவதுண்டு, ஒருநாள்‌ எங்கள்‌ தாயாருடன்‌ 
கொடுமுடியிலுள்ள தமது இல்லத்திற்கு எங்களை அழைத்துச்‌ 
சென்றார்‌. காவேரியில்‌ எல்லோருமாகக்‌ குளித்துவிட்டு, பாடல்‌ 
பெற்ற புண்ணியத்‌ தலமாக விளங்கும்‌ தென்பாண்டிக்‌ கொடுமுடி 
சஸ்வரன்‌ ஆலயத்திற்குச்‌ சென்று வழிபட்டோம்‌. 'பிறகு அம்மை 
யார்‌ இல்லத்தில்‌ தங்கி விருந்து புசத்தோம்‌. அப்போது அவர்‌ 
எஸ்‌.ஜி.கிட்டப்பா ஐயரோடு ஊடல்‌ கொண்டிருந்த இடைக்‌ 
காலம்‌,அவரது இல்லத்தில்‌ கிட்டப்பா ஐயருடன்‌ அவர்‌ எடுத்துக்‌ 
கொண்ட பல்வேறு புகைப்படங்கள்‌ இருத்தன. அவற்றையெல்‌ 
லாம்‌ என்னிடம்‌ காண்பித்துத்‌ தமது குறைகளையெல்லாம்‌ கதை 
கதையாகச்‌ சொன்னார்‌, எங்கள்‌ தாயாருக்கு, கே, பி. எஸ்‌, மீது 
அதிகமான பற்றுதல்‌ ஏற்பட்டிருந்தது, கரூருக்குப்‌ போகும்‌ 
பொழுதெல்லாம்‌ நாங்கள்‌ சுந்தராம்பாள்‌ அம்மையார்‌ வீட்டுக்‌ 
குப்‌ போகாமல்‌ இருப்பதில்லை, 
மேனகா அரங்கெற்றம்‌ 

கரூர்‌ முடிந்து, வேறு பல அகர்களுக்குச்‌ சென்றபின்‌ 
மதுரைக்கு வந்தோம்‌. மீண்டும்‌ வாத்தியார்‌ கந்தசாமி 
தமது முதலியார்‌, புதல்வரோடு வந்து சேர்ந்தார்‌. இம்முறை 
வடுவூர்‌ கே. துரைசாமிஜயங்கார்‌ எழுதிய மேனகா என்னும்‌ 
அருமையான நாவலை, நாடகமாகத்‌ தயாரித்தார்‌.திருநெல்வேலி 
யிலிருந்தபோது பாடம்‌ கொடுக்கப்பெற்றது. 
ர நடிப்பிசைப்‌ புலவர்‌ கே. ஆர்‌. ராமசாமி மேனகா; தம்பி 
பகவதி வராகசாமியாகவும்‌, எம்‌. கே. ராதா டிப்டிக்‌ கலெக்டர்‌ 
சாம்பசிவமாகவும்‌, என்‌. எஸ்‌. கிருஷ்ணன்‌ சாமா ஐயராகவும்‌ 
நடிக்க ஏற்பாடாயிற்று, மேனகாவில்‌ நான்‌ நைனாமுகமதுவாக 
வும்‌, தாசி கமலமாகவும்‌ ஓரே சமயத்தில்‌ இரு வேடங்களில்‌ நடித்‌ 
தேன்‌. பெண்வேடம்‌ புனைபவர்கள்‌ அப்போது கம்பெனியில்‌ பலர்‌ 
இருந்தார்கள்‌.என்ருலும்‌, தாசி கமலம்‌ நான்தான்‌ நடிக்கவேண்டு 
மென்று வாத்தியாரும்‌ கலைவாணரும்‌ விரும்பினார்கள்‌. வேறு வழி 
யின்றி நான்‌ அதை ஏற்றுக்‌ கொண்டேன்‌. மேனகாவுக்கு ஏராள 
மான பொருள்‌ செலவு செய்து காட்சிகளையும்‌, உடைகளையும்‌ 

தயாரித்தோம்‌. கல்லிடைக்குறிச்சியில்‌ மேனகா அரங்கேறியது. 
கே. ஆர்‌. ராமசாமி மேனகா பாத்திரத்தை மிக அற்புதமாக. 
நடித்தார்‌. அருமையாகப்‌ பாடினார்‌. மாயூரம்‌ வேதநாயகளாரின்‌ 
“நாயகர்‌ பட்சமடி எனக்கது ஆயிரம்‌ லட்சமடி* என்ற பாடலை 
அவர்‌ *பிலஹரி” இராகத்தில்‌ பாடியது, இன்னும்‌ பசுமையாக 
என்‌ நினைவில்‌ இருக்கிறது, பகவதிக்கும்‌, ராமசாமிக்கும்‌ கணவன்‌ 
மனைவி இணைப்‌ பொருத்தம்‌ பிரமாதமாக இருந்தது. இந்த 
இணைப்புப்‌ பொருத்தத்தைப்‌ பார்த்து, மேலும்‌ பல நாடகங்களில்‌ 
கணவன்‌ மனைவி பாத்திரங்கள்‌ இவர்களுக்கே அளிக்கப்பட்டன. 
மேனகாவுக்கு நல்ல பேரும்‌, புகழும்‌ கிடைத்தன. மேனகா அரங்‌ 
கேறியபின்‌, நாங்கள்‌ நடித்த எல்லா நாடகங்களிலும்‌ இதுவே 
முதன்மையாக நின்றது. 

கல்லிடைக்குறிச்சி எழில்‌ மிக்க சிற்றூர்‌. வாய்க்காலிலும்‌, 
தாமிரபரணி ஆற்றிலும்‌ நிறையத்‌ தண்ணீர்‌ ஓடிக்கொண் 
டிருந்தது. எல்லோரும்‌ காலையில்‌ ஆற்றில்‌ குதித்து விளையாடிக்‌ 
குளித்து விட்டுத்தான்‌ வீடு திரும்புவோம்‌. கல்லிடைக்குறிச்ச 
டாக்டர்‌ சங்கரய்யரும்‌, அவரது மனைவி லட்சுமியம்மாளும்‌ பிரபல 
மானவர்கள்‌. தேசீய இயக்கத்தில்‌ ஈடுபட்டவர்கள்‌. அவர்கள்‌ 
எங்கள்‌ நடிகர்களிடம்‌ மிகுந்த அன்பு காட்டினார்கள்‌. நாடகக்‌ 
கொட்டகைக்கு அருகிலேயே அவர்கள்‌ வீடும்‌ இருந்தது. எங்‌ 
களுக்கு ஏதாவது தலைவலி,காய்ச்சல்‌என்றால்‌ உடனே சங்கரய்யா்‌ 
வீட்டுக்குப்‌ போவோம்‌, அவர்கள்‌ வீடு, எங்கள்‌ சொந்த வீடு 
மாதிரி, அந்த அளவுக்கு நெருங்கிப்‌ பழகினோம்‌. 

மேனகா நாடகம்‌ பல வகையில்‌ எங்களுக்குத்‌ தொல்லை 
கொடுத்தது. முஸ்லீம்கள்‌ அதிகமாக இருக்கும்‌ ஊரில்‌ ₹இந்துப்‌ 
பெண்ணை ஒரு முஸ்லீமுக்கு விற்பதா??* என்று கூறி, இந்துக்கள்‌ 
நாடகத்தை எதிர்ப்பார்கள்‌, ஜாதி இந்துக்கள்‌ அதிகமாக 
இருக்கும்‌ ஊரில்‌, “ஒரு மூஸ்லீமை அயோக்கியனாகக்‌ 
காட்டுவதா?” என்று கூறி, முஸ்லீம்கள்‌ நாடகத்தை எதிர்ப்‌ 
பார்கள்‌. இப்படியே பல ஊர்களில்‌ எங்களுக்குச்‌ சிரமம்‌ ஏற்பட்டு 
வந்தது. ஆனால்‌, எல்லா களர்களிலும்‌ நடுநிலையோடு நாடகம்‌ 
பார்க்கும்‌ ரசிகர்களும்‌ இருப்பார்களல்லவா? அவர்களின்‌ 
துணையோடு இத்தஎதிர்ப்புக்களையெல்லாம்‌ சமாளித்துவந்தோம்‌. 


ஆதரவாக ரவககவ 


பெரியண்ணா திருமணம்‌ 


கவவசவுசவுளைவனை வள்‌ அவன்‌, வசவுகள்‌ வள்‌ பவன்‌ 





கல்லிடைக்குறிச்சியில்‌ இருந்தபோது பெரியண்ணாவுக்குத்‌ 
திருமண ஏற்பாடு நடைபெற்றது. நாடகம்‌ முடிந்தபின்‌ சாமான்‌ 
களையெல்லாம்‌ கொல்லத்திற்கு அனுப்பிவிட்டு எல்லோருமாக 
நாகர்கோயில்‌ போய்ச்‌ சேர்ந்தோம்‌. கவிமணி தேசிக 
விநாயகனாரின்‌ ஊராகிய புத்தேரியைச்‌ சார்ந்த திருமதி பேச்சி 
யம்மை அவர்களுக்கும்‌ பெரியண்ணா டி. கே. சங்கரன்‌ அவர்களுக்‌ 
கும்‌ 1929 ஈவம்பர்‌ 21இல்‌ புத்தேரியில்‌ திருமணம நடந்தேறியது. 
இதுவே எங்களுக்குத்‌ தெரிந்து, குடும்பத்தில்‌ நடந்த முதல்‌: 
திருமணம்‌, நாங்களெல்லாம்‌ மகிழ்ச்சியில்‌ இளைத்திருந்தோம்‌. 
ஆனால்‌, பெரியண்ணாவுக்கு மட்டும்‌ , திருமணம்‌ மகிழ்ச்சியை 
உண்டாக்கவில்லை. 


திருமணத்திற்காக நாங்கள்‌ எல்லோரும்‌ நாகர்கோவில்‌ 
ஒழுகினசேரியில்‌ ஒரு இல்லத்தில்‌ தங்கியிருந்தோம்‌. திருமணம்‌: 
முடிந்த இரண்டாம்‌ நாள்‌ இரவு, சிற்றப்பாவுக்கும்‌, என்‌. எஸ்‌, 
கிருஷ்ணனுக்கும்‌ சிறு தகராறு ஏற்பட்டது. சிற்றப்பா என்‌. எஸ்‌. 
சிருஷ்ணனை வாயில்‌ வந்தபடி. இட்டிவிட்டார்‌. என்‌, எஸ்‌ இருஷ்‌ 
ணன்‌ மிகவும்‌ உணர்ச்சி வசப்பட்டு, திடீரென்று அன்றிரவே 
மதுரைக்குப்‌ புறப்பட்டுப்‌ போய்‌, ஜெகன்னாதய்யரின்‌ பால மீன 
ரஞ்சனி சங்கீத சபையில்‌ சேர்ந்துகொண்டார்‌. விபரம்‌ அறிந்த 
நாங்கள்‌ வருந்தினோம்‌. பெரியண்ணாவுக்கு ஏற்கனவே மண 
வாழ்வில்‌ வெறுப்பு ஏற்பட்டிருந்தநிலையில்‌ என்‌. எஸ்‌. இருஷ்ணன்‌ 
ஓடிப்போன செய்தி மேலும்‌ வேதனையை வளர்த்தது. 


கலைவாணரின்‌ நல்லுணர்வு 


நாங்கள்‌ கொல்லம்‌ நாடகம்‌ முடிந்து, ஆலப்புழையில்‌ 
நடித்துக்‌ கொண்டிருந்தோம்‌. ஜெகன்னாதய்யர்‌ கம்பெனியி 

லிருந்து அப்போது தான்‌ ஈவாப்‌ ராஜமாணிக்கம்‌, காமடியன்‌ 
சாரங்கபாணி, ஏ, எம்‌. மருதப்பா, சிதம்பரம்‌ ஜெயராமன்‌ 
முதலியோர்‌ விலக, அவர்களுக்கும்‌ ஜெகன்னாதய்யருக்கும்‌ வழக்கு 
நடந்து கொண்டிருந்தது. இந்தச்‌ சமயத்தில்‌ என்‌, எஸ்‌. 
கிருஷ்ணன்‌ தமது கம்பெனிக்கு வந்ததும்‌ ஐயர்‌ மிகவும்‌ 
சந்தோஷப்பட்டு, சாரங்கபாணி போட்டு வந்த வேடங்களை 
யெல்லாம்‌ இருஷ்ணனுக்குக்‌ கொடுத்துக்‌ கெளரவத்தோடு 
நடத்தி வந்தார்‌. 

ஜெகன்னாதய்யரிடம்‌ செல்வாக்கோடு இருந்து வந்த அந்த 
நிலையிலும்‌, என்‌. எஸ்‌. கிருஷ்ணனுக்கு எங்கள்‌ குழுவின்‌ மீதே 
பற்றுதல்‌ இருந்து வந்தது. இரவில்‌ உறக்கம்‌ பிடிக்கவில்லை. 
. அவசரத்தில்‌ ஐயருக்கு ஒப்பந்தமும்‌ எழுதிக்‌ கொடுத்திருந்தார்‌. 
ஒரு நாள்‌ இடீரென்று புறப்பட்டு, நேராக ஆலப்புழைக்கே வந்து 
விட்டார்‌. கும்மால்‌ அங்கிருக்க முடியவில்லையென்றும்‌, பயிற்சி 
பெற்ற இடத்திலேயே இறுதிவரை இருக்க வேண்டுமென்று தமது 
நல்லுணர்வு தூண்டியதாகவும்‌ கூறினார்‌. நாங்கள்‌ அனைவரும்‌ 
அளவற்ற மகிழ்ச்சியடைந்தோம்‌. 
கலைவாணருக்கு கெருக்கடி 

சில நாட்கள்‌ சென்றன. ஒருநாள்‌ எல்லோரும்‌ பாட்‌ 
மிண்டன்‌' விளையாடிக்‌ கொண்டிருந்தோம்‌. யாரோ ஒருவர்‌ 
வந்து, என்‌. எஸ்‌. கிருஷ்ணனைப்பார்க்கவேண்டுமெல்று கூறினார்‌. 
நாங்கள்‌ கிருஷ்ணனைக்காட்டினோம்‌, வந்தவர்‌ ரகசியப்போலீசைச்‌ 
சேர்ந்தவர்‌. அவர்‌ உடனே என்‌, எஸ்‌. கிருஷ்ணனைக்‌ கைது 
செய்து அழைத்துச்‌ சென்றார்‌. எங்களுக்கெல்லாம்‌ பெரிய 
அதிர்ச்சி! ஜெகன்னாதய்யர்‌, என்‌. எஸ்‌. இருஷ்ணனைத்‌ இருட்டு 
வழக்கில்‌ சம்பந்தப்படுத்தி, வழக்குத்‌ தொடர்ந்திருந்தார்‌. 
*அரஸ்ட்‌ வாரண்ட்‌” பிறப்பித்திருப்பதாகப்‌ பேசக்கொண்டார்‌ 
கள்‌, மானேஜர்‌ காமேஸ்வரஜஐயரும்‌, சிற்றப்பாவும்‌, போலீஸ்‌ 
ஸ்டேஷனுக்குச்‌ சென்று ஏதேதோ செய்து பார்த்தார்கள்‌. 
ஜாமீனில்‌ விடுவிக்க முயற்சி செய்யப்பட்டது. தஇருவாங்கூர்‌ 
சமஸ்தானத்தில்‌ பிரிட்டிஷ்‌ ரெசடெண்ட்‌' கட்டளைப்படி கைது 
செய்யப்பட்டதால்‌ எதுவும்‌ செய்ய இயலவில்லை. மதுரைக்குப்‌ 
போய்த்தான்‌ ஜாமீனில்‌ விடுதலைக்கு முயற்சிக்க வேண்டுமென்று 

திருவாங்கூர்‌ போலீசார்‌ கூறிவிட்டார்கள்‌. கைதியைப்போல்‌ 
கையில்‌ விலங்கு பூட்டப்பட்டுக்‌ கலைவாணர்‌ கால்நடையாகவே 
கொல்லம்வரை அழைத்துச்‌ செல்லப்பட்டதாக அறிந்து 
எல்லோரும்‌ வேதனைப்பட்டோம்‌. வேறு முயற்சிகள்‌ எடுத்துக்‌ 
கொள்ளக்கூடிய வசதிகள்‌ ஏதுமில்லாததால்‌ சக்தியற்ற நிலையில்‌ 
புலம்பிக்‌ கொண்டிருந்தோம்‌. பெரியண்ணா மீதும்‌, சிற்றப்பா 
மீதும்‌ எங்களுக்கெல்லாம்‌ வருத்தம்‌ ஏற்பட்டது. மதுரையில்‌ 
ஏதோ செய்யப்‌ போவதாக எண்ணியிருந்தோம்‌. மதுரையி 
லிருந்த எங்கள்‌ நண்பார்கள்‌ வீரமணி ஐயருக்கும்‌ கட்டு ராஜு 
வுக்கும்‌ இந்தச்‌ செய்தி அறிவிக்கப்பட்டது. ஜெகன்னாதய்யரின்‌ 
சூழ்ச்சியின்‌ முன்‌, அவர்களாலும்‌ எதுவும்‌ செய்ய முடியவில்லை- 
இறுதியில்‌ என்‌. எஸ்‌. கிருஷ்ணனின்‌ தந்தையார்‌ மதுரைக்குச்‌ 
சென்று, கிருஷ்ணனை ஐயர்‌ கம்பெனியிலேயே இருக்கச்‌ செய்த 
பிறகுதான்‌ திருட்டு வழக்கு வாபஸாயிற்று, கம்பெனியிலிருந்து 
விலகிச்‌ செல்லும்‌ நடிகர்கள்மீது இவ்வாறு திருட்டுக்‌ குற்றம்‌ 
சுமத்துவதும்‌, போலீஸாரைக்‌. கையில்‌ போட்டுக்‌ கொண்டு 
தொல்லைகள்‌ கொடுப்பதும்‌, விடுபட இயலாத சூழ்நிலையை 
உண்டாக்கி அவர்களை மீண்டும்‌ தங்கள்‌ கம்பெனியில்‌ சேர 
வைப்பதும்‌ அன்று சில குறிப்பிட்ட நாடக முதலாளிகளின்‌ 
வழக்கமாக இருந்து வந்தது, 


இரு சகோதரர்கள்‌ 


பெரியண்ணாவுக்குத்‌ இருமணம்‌ முடிந்து புறப்பட்டபோது 
இரு சகோதரர்கள்‌ கம்பெனிக்கு வந்து சேர்ந்தார்கள்‌. மூத்தவர்‌ 
என்‌, எஸ்‌. பாலகிருஷ்ணன்‌. இளையவர்‌ என்‌, எஸ்‌. வேலப்பன்‌, 
இருவரும்‌ வெகு விரைவில்‌ முன்னுக்கு வந்தார்கள்‌. என்‌, எஸ்‌. 
பாலகிருஷ்ணன்‌ கம்பெனியின்‌ முக்கிய பெண்‌ வேடதாரியாக 
விளங்கினார்‌, வேலப்பனும்‌ மாயா சூர்ப்பனகை போன்ற பாத்‌ 
திரங்களில்‌ மக்களின்‌ புகழ்ச்சிக்குப்‌ பாத்திரமானார்‌. பால 
கிருஷ்ணன்‌ சிறந்த முறையில்‌ நடித்து வந்ததோடு, ஓய்வு நேரங்‌ 
களில்‌ ஆர்மோனியமும்‌ பயின்று வந்தார்‌. எதிர்காலத்தில்‌ அவர்‌ 
ஒருசங்கீத டைரக்ட௪ராகத்‌ தஇகழுவார்‌ என நான்‌ எதிர்பார்க்கவே 
இல்லை, ஆம்‌; பிற்காலத்தில்‌ பிரபலத்‌ திரைப்படப்‌ பின்னணி 

சங்கே இயக்குநராகவும்‌, எம்‌. ஜி, ஆர்‌. குழுவின்‌ சங்கத டைரக்ட.. 
ராகவும்‌ விளங்கிய என்‌, எஸ்‌. பாலகிருஷ்ணனைத்தான்‌ குறிப்பிடு 
தறேன்‌. என்‌, எஸ்‌. கிருஷ்ணன்‌ திரைப்படத்‌ துறையில்‌ புகுந்த: 
பின்‌ அவர்‌ பாலகிருஷ்ணனுக்குக்‌ தொடர்ந்து ஆதரவளித்து 
வந்ததாலும்‌, தமது இடைவிடா முயற்சியினாலும்‌ இவர்‌ ஒரு 
சிறந்த சங்கேத டைரக்டராக விளங்கினார்‌. 
சங்கரமேனன்‌ 
கேரளப்‌ பகுதிக்கு நாங்கள்‌ சென்றபோது சங்கரமேனன்‌ 

எங்கள்கம்பெனியில்‌ சேர்ந்தார்‌.இவர்‌ மிகநன்றாக ஆர்மோனியம்‌ 
வாசிப்பார்‌, ஏற்கனவே ஜெகன்னாதையர்‌ கம்பெனியில்‌ நீண்ட 
காலம்‌ இருந்தவர்‌. இவர்‌ கம்பெனியில்‌ சேர்ந்தபின்‌ நடிகர்கள்‌ 
எல்லோருக்கும்‌ முறையாக சங்கீதப்‌ பயிற்சி அளிக்கப்பட்டது. 
கே. ஆர்‌. ராமசாமி, டி. கே. பகவதி, நான்‌, சின்னண்ணா 
அனைவரும்‌ இவரிடம்‌ இசை பயின்றுவந்தோம்‌. ஜண்டை வரிசை 
யிலிருந்து தொடங்கி, வர்ணம்‌ வரை எல்லா நடிகர்களும்‌ 
கர்நாடக இசையை இவரிடம்‌ பயின்றார்கள்‌. இயாகையர்‌, 
தீட்சிதர்‌, சாமா சாஸ்திரி, பட்டினம்‌ சுப்பிரமணிய ஜயர்‌ 
ஆகியோரின்‌ தெலுங்கு வடமொழிக்‌ சர்த்தனைகளை இவர்‌ நன்கு. 
பயிற்றுவித்தார்‌. ஏற்கனவே நல்ல இசைத்‌ திறமையுள்ள 
நடிகர்கள்‌, இவர்‌ அளித்த பயிற்சியால்‌ மேலும்‌ தோர்ச்சிப்‌ பெற்று 
விளங்கினார்‌. சிலர்‌ பிற்காலத்தில்‌ இசைப்புலவர்களாகவே விளங்கு 
வதற்கு இவர்‌ அளித்த பயிற்சியே பயன்பட்டதென்று சொல்ல 
வேண்டும்‌. இவரை சங்கர பாகவதர்‌ என்றே நாங்கள்‌ அழைத்து 
வந்தோம்‌. ்‌ 
பெரியண்ணாவின்‌ உறுதி 

கம்பெனி தொடர்ந்து நடைபெற்று வந்தது. பெரியண்ணா 
வின்‌ திருமணத்திற்குப்பின்‌ நாங்கள்‌ மதினியோடும்‌, தாயோடும்‌ 
தனியே வ௫த்து வந்தோம்‌; பெரியண்ணா வீட்டிற்கு வருவதே 
இல்லை. அம்மாவுக்கு இதனால்‌ ஏற்பட்ட மன வருத்தம்‌ சொல்லி 
முடியாது. பெரியண்ணாவுக்கு இரண்டாந்‌ தாரமாக மற்றொரு 
அழகிய பெண்ணை மணம்செய்து வைக்க எவ்வளவோ முயன்ருர்‌. 
பெரியண்ணா மனைவியுடன்‌ மனமொத்த வாழ்க்கை நடத்தவில்லை 
யென்றுலும்‌, மறுதாரம்‌ செய்து கொள்ளப்‌ பிடிவாதமாக 

மறுத்துவிட்டார்‌. “ஒருவனுக்கு ஒருத்தி' என்ற கொள்கையில்‌ 
உறுதியாக இருந்தார்‌. அம்மாவுக்கு இதுவே பெரிய கவலையாகப்‌- 
போய்விட்டது. அடிக்கடி ஏதாவது நோய்‌ வந்து தொல்லை 
கொடுக்க ஆரம்பித்தது. 

மனநோய்க்கு மருந்தேது? அன்னையார்‌ எப்போதும்‌ இதே. 
நினைவில்‌ இருந்து மனம்‌ வெதும்பிஞார்‌. மூத்த புதல்வரின்‌ வாழ்க்‌: 
கையைப்‌ பாழ்படுத்தி விட்டோமே என்ற உணர்ச்சி அவரை 
உருக்குலைத்து விட்டது.பெரியண்ணா வீட்டிற்கு வருவதே இல்லை.. 
உணவு, உறக்கம்‌ எல்லாம்‌ கம்பெனி வீட்டிலேயே நடந்துவந்தன. 
மதினியாரின்‌ நிலை மிகவும்‌ பரிதபிக்கத்‌ தக்கதாய்‌ இருந்தது. 
பாவம்‌! பெண்ணல்லவா? அவா்‌ தமது மன உணர்ச்சிகளையெல்‌. 
லாம்‌ அடக்கிக்கொண்டு ஒரு உத்தமமான குடும்பத்‌ தலைவிக்‌ 
குரிய முறையில்‌ எல்லோரிடமும்‌ அன்போடும்‌, பண்போடும்‌ 
பழகினார்‌. நானும்‌ சன்னண்ணாவும்‌ மதினியாரின்‌ நிலையை- 
எண்ணியெண்ணி வருந்தினோம்‌. முக அழகு குறைந்துவிட்டால்‌: 
என்ன? வேறு எவரிடமும்‌” காண்பதற்கரிதான ௮க அழகு 
அண்ணியாரிடம்‌ நிறைவு பெற்றிருந்தது. அதுவே அவரது- 
வாழ்க்கையை உயிர்ப்பித்தது என்றும்‌ சொல்லலாம்‌. 
உத்தமமான மனிதர்‌ 

இந்தச்‌ சமயத்தில்‌ ஆலப்புழையில்‌ என்‌ சிறு தவரழுல்‌ நேர 
இருந்த ஒரு பேரிழப்பு என்‌ நினைவிற்கு வருகிறது. நாங்கள்‌ 
எங்களுடைய பரிசுப்‌ பொருட்கள்‌ அனைத்தையும்‌ ஒரு சிறு பெட்டி 
யில்‌ வைத்து, நாடகத்திற்குப்‌ போகும்போது கையில்‌ கொண்டு: 
செல்வதும்‌ திரும்பும்போது பத்திரமாகக்‌ கொண்டு வருவதும்‌. 
வழக்கம்‌, அப்பெட்டியில்‌ இருந்த பொருட்களின்‌ மொத்த மதிப்பு 
அந்த நாள்‌ கணக்குப்படி பத்தாயிரம்‌ ரூபாய்வரை இருக்கலாம்‌. 
ஒருநாள்‌, நாடகம்‌ முடிந்து இரும்பியபோது மிகுந்த அசதியா க.. 
இருந்தது. இரவு இரண்டு மணிக்கு வந்து, வீட்டுக்‌ கதவைத்‌. 
தட்டினோம்‌. கதவைத்‌ இறக்கச்‌ சற்று நேரமானதால்‌ பெட்டியை 
வைத்துவிட்டு முன்‌ இண்ணையில்‌ உட்கார்ந்தோம்‌. சற்று நேரத்‌. 
தில்‌ கதவு திறக்கப்பட்டது, என்னோடு வந்த சின்னண்ணாவும்‌, 
பகவதியும்‌, சிற்றப்பாவும்‌ உள்ளே சென்ருர்கள்‌. நானும்‌ மறஇ. 
யால்‌ பெட்டியை எடுக்காது அவர்களைப்‌ பின்‌ தொடர்ந்தேன்‌. 

பெட்டியைப்‌ பற்றிய நினைவே எனக்கில்லை. வரல்லை. வழக்கம்‌ 
மபால்‌ உறக்கத்தில்‌ ஈடுபட்டோம்‌. பொழுது விடிந்தது. அப்‌ 
“போதுபெட்டியைப்‌ பற்றிய நினைவு வரவில்லை.வெளியில்‌ யாரோ 
அமைப்பதாக ஒரு பையன்‌ இற்றப்பாவைக்‌ கூப்பிட்டான்‌. 
அழைத்தவரின்‌ பெயரைக்‌ கேட்டதும்‌ சிற்றப்பா விரைவாகச்‌ 
"சென்றார்‌. ஒருமணி நேரத்திற்குப்பின்‌ முன்னால்‌ இரவு தவற 
விட்ட பெட்டியோடு திரும்பி வந்த அவரைக்‌ கண்டதும்‌ எனக்கு 
-*பூர்‌” என்றது. இரவு திண்ணையில்‌ வைத்த பெட்டியை உள்ளே 
எடுத்துவர மறந்தது அப்போதுதான்‌ நினைவு வந்தது. 


ஆலப்புழையில்‌ திரு. ராஜப்ப ரெட்டியார்‌ என்பவர்‌ பெரிய 
“வணிகர்‌, நாங்கள்‌ தங்கியிருந்த இடத்திற்கு அருகிலேயே அவரது 
வீடு இருந்துது. வழக்கம்போல்‌ அதிகாலையில்‌ உலாவப்‌ புறப்பட்ட 
அவர்‌, கருக்கிருட்டில்‌ திண்ணையில்‌ ஒரு பெட்டியிருப்பைதக்கண்டு 
சுற்றுமுற்றும்‌ பார்த்திருக்கிறார்‌. எங்கும்‌ யாரையும்‌ காணவில்லை. 
சற்றுநேரம்‌ நின்று பார்த்துவிட்டு, பெட்டியை அவரே எடுத்துக்‌ 
"கொண்டு போயிருக்கிறார்‌. வீட்டுக்குச்‌ சென்று பெட்டியைத்‌ 
திறந்து பார்த்ததும்‌ அவருக்குத்‌ தரக்கிவாரிப்போட்டது. மெடல்‌ 
களிலிருத்த பெயர்களைப்‌ பார்த்ததும்‌ அவருக்கு உண்மை விளங்கி 
விட்டது. உடனே  இற்றப்பாவுக்கு ஆளனுப்பியிருக்கிறார்‌. 
*சின்னப்பிள்ளைகள்‌ மறந்தாலும்‌, பெரியவராகிய நீரல்லவா 
(பெட்டியைப்‌ பத்திரமாகக்‌ கொண்டு போயிருக்க வேண்டும்‌!” 
"என்று சிற்றப்பாவையும்‌ கடிந்துகொண்டார்‌ அவர்‌. எங்களுக்குப்‌ 
பொருளாதார நெருக்கடி அஇிகமாயிருந்த அந்த நேரத்தில்‌, ' 
நாங்கள்‌ அப்பெட்டியை இழந்திருந்தால்‌ என்ன ஆயிருக்கும்‌ 
என்பதை எண்ணிப்‌ பார்த்தபோது எங்களுக்கு உண்மையிலேயே 
அழுகை வந்துவிட்டது. பெட்டி ஒரு உத்தமமான மனிதரின்‌ 
கையில்‌ கடைத்ததற்காக இறைவனுக்கு வணக்கம்‌ செலுத்தி 
னோம்‌. 1981-இல்‌ கம்பெனிக்கு மிகப்பெரிய கஷ்டம்‌ வந்த 
காலத்தில்‌ இந்தப்‌ பெட்டியிலிருந்த விலையுயர்ந்த பொருட்கள்‌ 
தான்‌ எங்களுக்கு உதவின என்பதை எண்ணிப்பார்க்கும்போது 
இப்போதும்‌ அந்த உத்தமமான மனிதரை நினைத்துக்‌ கொள்‌ 
அரும்‌, 

மீண்டும்‌ கலைவாணர்‌ வந்தார்‌ 


ஆலப்புமைக்குப்‌ பிறகு கோட்டயம்‌, கொச்சி, இருச்சூர்‌, 
பொள்ளாச்சி முதலிய பல ஊர்களுக்குச்‌ சென்றோம்‌. எங்கும்‌. 
வருவாய்‌ இல்லாமல்‌ மிகுந்தசிரமப்பட்டோம்‌.சலமா தங்களுக்குப்‌- 
பின்‌ கரூர்‌ வந்து சேர்ந்தோம்‌. திடீரென்று ஒரு நாள்‌ இலங்கை. 
யிலுள்ள யாழ்ப்பாண த்திலிருந்து ஒரு கடிதம்‌ வந்தது, என்‌, எஸ்‌, 
கிருஷ்ணன்‌ எழுதியிருந்தார்‌. ஜெகன்னாதையர்‌ கம்பெனி யாழ்ப்‌: 
பாணத்தில்‌ கலைந்துவிடக்‌ கூடிய நிலையில்‌ இருப்பதாகவும்‌, அப்படி 
ஏற்படுமானால்‌ மீண்டும்‌ எங்கள்‌ கம்பெனிக்கே வந்து விடுவதாக 
வும்‌ குறிப்பிட்டிருந்தார்‌. இந்தச்‌ செய்தி எங்களுக்குப்‌ பெரு. 
மகிழ்ச்சி அளித்தது. ஒரு வாரத்திற்குப்பின்‌ என்‌, எஸ்‌, 
கிருஷ்ணன்‌ தந்தி கொடுத்திருந்தார்‌. ஐயர்‌ கம்பெனி கலைந்து: 
விட்டதாகவும்‌, உடனே பணம்‌ அனுப்பும்படியாகவும்‌ வந்த. 
தந்தியைக்‌ கண்டதும்‌, பெரியண்ணா மகிழ்ந்து தந்தி மணியார்டர்‌ 
அனுப்பினார்‌. கிருஷ்ணன்‌ மூன்று நாட்களில்‌ கரூருக்கு வந்துசேர்ந்‌. 
தார்‌. ஜெகன்னாதையர்‌ கம்பெனிச்‌ செய்திகளையெல்லாம்‌ கதை. 
கதையாகச்‌ சொன்னார்‌. ஒரு வார காலம்‌ அவர்‌ கூறிய சுவை 
யான கதைகளைக்‌ கேட்பதிலேயே பொழுதைப்‌ போக்கிலோம்‌.. 


புதிய இளைஞர்‌ 

கரூரில்‌ புதிய இளைஞர்‌ ஒருவா்‌ எங்கள்குழுவில்‌ சேர்ந்தார்‌... 
இவர்‌ தூத்துக்குடியைச்‌ சேர்ந்தவர்‌, அங்குள்ள பிள்ளையார்‌” 
கோயிலில்‌ அர்ச்சகராக இருந்தவர்‌, வைதீகப்‌ பிராமணரா்போல்‌- 
குடுமி வைத்திருந்தார்‌. சுமாராகப்‌ பிடில்‌ வாூக்கக்‌ கூடியவர்‌. 
தம்மோடு ஒரு பிடிலையும்‌ கொண்டு வந்திருந்தார்‌. சின்னண்ணா 
வும்‌ பிடில்‌ வாசிக்கக்‌ கூடியவரானதால்‌ அவரும்‌ புதிய 
இளைஞரும்‌ அடிக்கடி பிடில்‌ வாசித்து வந்தார்கள்‌. இளைஞருக்கு 
நல்ல வாட்டசாட்டமான சரீரம்‌. சாரீரமும்‌ அதற்கேற்றபடி. 
அமைந்திருந்தது. அப்போதெல்லாம்‌ இரணியன்‌, எமதருமன்‌,, 
கடோற்கஜன்‌ முதலிய பாத்திரங்களை எல்லாம்‌ எங்கள்‌ பெரி' 
யண்ணா டி. கே. சங்கரன்‌ தாம்‌ ஏற்று நடிப்பது வழக்கம்‌, அவர்‌: 
தம்‌ வேடங்களை ஒவ்வொன்றாகக்‌ குறைத்துக்‌ கொண்டு வந்தார்‌.. 
புதிதாக வந்த இளைஞர்‌ இரண்டொரு நாடகங்களில்‌ சில்லரை- 

“வேடங்களில்‌ நடித்துப்‌ பழகினார்‌. பிறகு அவருக்கு அபிமன்யு 
சந்தரியில்‌ கடோற்கஜன்‌ கொடுக்கப்பட்டது. 


அபிமன்யு கதை 

சங்கரதாஸ்‌ சுவாமிகளின்‌ அபிமன்யு சுந்தரி நாடகக்‌ கதை 
உங்களுக்குத்‌ தெரியுமல்லவா? ஸ்ரீகிருஷ்ண பரமாத்மா, தமது 
புதல்வி சுந்தநியைத்‌ துரியோதனன்‌ மகன்‌ இலக்கணனுக்குக்‌ 
கொடுக்க முடிவு செய்து விடுகிறார்‌. இந்தச்‌ செய்தியறிந்த சுந்தரி 
தன்‌ அத்தை மகன்‌ அபிமன்யுவுக்கு ஒலை அனுப்புகிறாள்‌. வீரன்‌ 
அபிமன்யு அந்தத்‌ திருமணத்தைத்‌ தடுத்துச்‌ சுந்தரியை மீட்க 
வீராவேசத்தோடு புறப்படுகிறான்‌; வழியில்‌ பீமன்‌ மகன்‌ கடோநற்‌ 
ஆஜனைச்‌ சந்திக்கிறான்‌. இன்னாரென்று தெரியாமல்‌ இருவரும்‌ 
சண்டை போட்டுக்‌ கொள்கிறார்கள்‌. கடைசியில்‌ உண்மை 
யறிந்து உறவாடி இருவருமாகப்‌ புறப்படுகிறார்கள்‌. அதன்‌ பின்‌ 
அர்ஜுனனின்‌ மற்றொரு மகன்‌ அரவானைச்‌ சந்திக்கிறார்கள்‌. அங்‌ 
'கேயும்‌ ஆள்‌ தெரியாமல்‌ போர்‌ நடக்கிறது. இறுதியில்‌ சகா 
தவன்‌ மகன்‌ தொதந்திசெட்டி குறுக்கிடுகிறான்‌. அங்கேயும்‌ 
சண்டை நடக்கிறது. பிறகு சமாதானம்‌. ஒருவரையொருவர்‌ 
புரிந்து கொண்டு நால்வரும்‌ துவாரகைக்குச்‌ செல்லுகிறார்கள்‌. 
துரியோ தனாதியரை முறியடித்து வெற்றி பெறுகிறார்கள்‌. அபி 
மன்யுவுக்கும்‌ சுந்தரிக்கும்‌ திருமணம்‌ இனிது நடைபெறுகிறது. 
இது தான்‌ நாடகக்‌ கதை. 


தொந்திசெட்டி ஒரு நகைசுவைப்‌ பாத்திரம்‌, சகோதரர்‌ 
-மூவரோடும்‌ அவர்‌ சண்டை போடுகிற காட்சி மிகவேடிக்கையாக 
இருக்கும்‌. கடோற்கஜனும்‌, தொதந்திசெட்டியும்‌ மற்போர்‌ புரி 
வது, சபையேர்ரிடையே பெரும்‌ ஆரவாரத்தையெழுப்பும்‌. 
இறுதியில்‌ தொந்திசெட்டியே தோல்வியடைய வேண்டும்‌, 
புதிய இளஞர்‌ கடோற்கஜன்‌ வேடம்‌ தாங்கி மிக நன்றாக நடித்‌ 
தார்‌. தோற்றமே கடோற்கஜனுக்குப்‌ பொருத்தமாக இருந்த 
காரல்‌ விரைவில்‌ சபையோரின்‌ பாராட்டைப்‌ பெற்ருர்‌. 
'தொந்தி செட்டியோடு நாங்கள்‌ சண்டை போடும்‌ காட்டி வந்‌ 
தது, என்ன செய்யவேண்டும்‌ என்பதையெல்லாம்‌ ஒத்திகையில்‌ 
அவருக்குத்‌ தெளிவாகச்‌ சொல்லியிருந்தோம்‌. அந்தக்‌ கடோற்‌ 

கஜன்‌, தம்‌ உடல்‌ வலிமையில்‌ நம்பிக்கை வைத்து, ஹாஸ்ய நடி 
கரான தொந்தி செட்டியை அலாக்காக மேலே தூக்கிக்‌ ழே 
(போட்டு உருட்ட எண்ணினார்‌. அதற்கு முன்‌ கடோற்கஜனாக 
நடித்தவர்கள்‌ யாரும்‌ அப்படிச்‌ செய்ததில்லை. அந்தக்‌ காட்டுயில்‌ 
(மேடைக்கு வரும்போது கடோற்கஜன்‌ என்னிடம்‌ இந்த 
ஆசையை வெளியிட்டார்‌. நான்‌ சிரித்துக்‌ கொண்டே, முடிந்‌ 
தால்‌ செய்யுங்கள்‌. அதிலொன்றும்‌ தவறில்லை. வேடிக்கையாகத்‌ 
தானிருக்கும்‌!" என்று கூறினேன்‌. 


கடோற்கஜன்‌ வீழ்ந்தார்‌ 


காட்சி நடைபெற்றது. சண்டை துவங்கியது. கடோற்கஜன்‌ 
“தொந்தி செட்டியைத்‌ தூக்க முயன்றார்‌. எதிர்பாராத நிலையில்‌ 
“தொந்தி செட்டி லாவகமாக விலகக்‌ கொண்டார்‌. அத்தோடு 
நிற்கவில்லை. கடோற்கஜனின்‌ வலது கையைப்‌ பிடித்து அப்‌ 
படியே அவரை முதுகில்‌ தூக்கித்‌ தடாரென்று சீழே மல்லாந்து 
விழச்‌ செய்தார்‌. எல்லாம்‌ இமைகொட்டும்‌ நேரத்தில்‌ நடந்து 
விட்டது.கடோற்கஜன்‌ 8ழே பரிதாபமாகக்‌ இடக்கிருர்‌. தோல்வி 
யடைய வேண்டிய தொந்திசெட்டி, வெற்றிப்‌ பெருமிதத்தோடு, 
*1தொந்திசெட்டியைத்‌ தூக்கவா பார்க்கிறாய்‌?” * என்று கூறி 
நகைக்கிறார்‌. அபிமன்யுவாக நின்ற எனக்கு என்ன செய்வ 
தென்றே புரியவில்லை. சபையில்‌ ஒரே கரகோஷம்‌. 


தொந்திசெட்டியாக நடித்தவர்‌ என்‌. எஸ்‌. கிருஷ்ணன்‌. 
அவர்‌ ஒல்லியான சரீரமுடையவர்‌. ஆனால்‌ கொஞ்சம்‌ குஸ்தி 
, முறைகளெல்லாம்‌ தெரிந்தவர்‌, நல்ல துணிச்சல்‌ பேர்வழி, அவர்‌ 
மலைபோன்ற சரீரத்தைத்‌ தூக்கியடித்தது எல்லோருக்கும்‌ பெரு 
வியப்பை அளித்தது. மேடையில்‌ நின்ற எனக்கும்‌ அரவானுக்கும்‌ 
சிரிப்புத்‌ தாங்கவில்லை. தொந்தி செட்டி தம்மைத்‌ தூக்க முடியு 
மெனக்‌ கனவிலும்‌ கருதாத புதிய இளைஞர்‌ . கடோற்கஜன்‌. 
, அசட்டுச்‌ சிரிப்புடன்‌ எழுந்து நின்றார்‌. அன்று அவ்வாறு இண்‌ 
.டாடித்‌ தஇணறிய கடோற்கஜன்‌ மலை வேறு யாருமல்ல, நமது 
வுளிமுட்டை ராமசாமியே! 

பிள்ளை விளையாட்டு 


புளிமூட்டை ராமசாமி நன்றாகப்‌ பாடுவார்‌. கதா காலட்‌ 
சேபம்‌ செய்வார்‌. வடமொழியில்‌ உள்ள மந்திரங்கள்‌ பலவற்றை 
எங்களுக்குச்‌ சொல்லிக்‌ கொடுத்தார்‌. நாங்கள்‌ எல்லோரும்‌ 
காலையில்‌ அமராவதி ஆற்றுக்குப்‌ போய்‌ குளிப்பது வழக்கம்‌. 
போகும்போது தான்‌, என்‌. எஸ்‌. கிருஷ்ணன்‌, புளிமூட்டை நாம 
சாமி, எஸ்‌, வி, சகஸ்ரநாமம்‌, மற்றொரு நகைச்சுவை நடிகர்‌ 
சுந்தரம்‌ ஐயர்‌ எல்லோரும்‌ ,ஒன்றாகக்‌ கையைக்‌ கோர்த்துக்‌ 
கொண்டு வீதியில்‌ மந்திரங்களை முழக்கிக்‌ கொண்டே போவோம்‌. 
சன்னோ மித்ரசம்‌ வருணஹ 
சன்னோ பவத்‌ துரியமாம்‌ 
சன்ன இந்த்ரோ 
பிருஹஸ்‌ பதிஹி”: 


என இவ்வாறு நாங்கள்‌ மந்திரங்களைச்‌ சொல்லிக்‌ கொண்டு 
போவதை வீதியில்‌ அனைவரும்‌ பார்த்துச்‌ சிரிப்பார்கள்‌. சல பிரா 
மணர்கள்‌, இதைப்‌ பிள்ளை விளையாட்டாகக்‌ கருதாமல்‌ தங்களைச்‌ 
கேலி செய்வதாக எண்ணிப்‌ பெரியண்ணாவிடம்‌ புகார்‌ செய்தார்‌ 
கள்‌. இதன்‌ பிறகு மந்திரங்களை வீதியில்‌ சொல்லக்‌ கூடாதென்று 
எங்களுக்குத்‌ தடையுத்திரவு போடப்பட்டது. 


துன்பத்திலும்‌ சிரிப்பு 





கவ்கயரயுதவ. 


கரூரிலிருந்து புதுக்கோட்டைக்குச்‌ சென்றோம்‌. அப்போது 
மழைக்காலம்‌. புதுக்கோட்டையில்‌ கடுமையானமழை, வசூலே: 
இல்லாமல்‌ மிகுந்த சிரமப்‌ பட்டோம்‌. பெரியண்ணா நிலத்தை 
அடமானம்‌ வைத்துப்‌ பணம்‌ கொண்டு வர தாகர்‌ கோயிலுக்குப்‌ 
போயிருந்தார்‌. புதுக்கோட்டையில்‌ நான்கு புறங்களிலும்‌ பெரு 
மழையால்‌ உடைப்புகள்‌ ஏற்பட்டு விட்டன. புதுக்கோட்டை ஒரு. 
தீவுயோல ஆகிவிட்டது. 


ஒரு நாள்‌ சாவித்திரி நாடகம்‌, வசூல்‌ ஏழே ரூபாய்கள்‌. 
ஆனாலும்‌ நாடகத்தை நிறுத்தாமல்‌ நடத்தினோம்‌. மின்சார 
விளக்குக்காகத்‌ தனியே பாலகிருஷ்ண சாஸ்திரி என்பவரிடம்‌ ஒப்‌ 
பந்தம்‌ செய்திருந்தோம்‌. அவரது “இஞ்சின்‌” மூலம்‌ எங்களுக்கு 
மின்சாரம்‌ கிடைத்து வந்தது. அத்த இஞ்௪ன்‌, கொட்டகையின்‌ 
பின்புறம்‌ ஓடிக்‌ கொண்டிருந்தது. மழையின்‌ வேகத்தால்‌ 
இஞ்சின்‌ புதைந்திருந்த இடம்‌ முழுவதும்‌ வெள்ளச்‌ காடரகி 
விட்டது, இஞ்சின்‌ ஓடவில்லை. சொட்டகையில்‌ இருள்‌ சூழ்ந்தது. 
வழச்கம்போல்‌ இரண்டு கியாஸ்‌ லைட்டுகள்‌ மேடையில்‌ வைக்கம்‌ 
பட்டன. சாவித்திரி நாடகம்‌ தொடர்ந்து நடந்தது, அன்று நான்‌ 
சத்தியவானாக நடித்தேன்‌. என்‌. எஸ்‌, கிருஷண்ணன்‌ சுமாலியாக 
நடித்தார்‌. சத்தியவானின்‌ திருமணச்‌ செய்தியைச்‌ சுமாலியிடம்‌ 
சொல்லியனுப்புகிறார்கள்‌. சுமாலி ஒரு கிழவனாக மாறுவேடம்‌. 
ண்டு வந்து, சத்தியவானுக்குக்‌ கோபத்தை மூட்டுகிருன்‌. 
சத்தியவான்‌ கோபத்தில்‌ ௮வனது தாடியைப்‌ பிடித்து இமுக்க, 
தாடி கையோடு வந்து விடுகிறது. உண்மை வெளியாகறது. 
இந்தக்‌ காட்டு நடைபெற்றுக்‌ கொண்டிருந்தது, என்‌, எஸ்‌. 
கிருஷ்ணன்‌ அன்று கிழவனாக வேடம்‌ பூண்டு வந்து செய்த. 


எ. நா. 

வேடிக்கைகள்‌-கற்பனைகள்‌ எனக்குத்‌ தாங்க முடியாத சிரிப்பை 
புண்டாக்கின. கோபிக்க வேண்டிய நான்‌, சிரித்துக்‌ கொண்டே 
நின்றேன்‌. உடனே என்‌. எஸ்‌. கிருஷ்ணன்‌ ₹₹நான்‌ என்ன செய்‌ 
தாலும்‌ உனக்குக்‌ கோபம்‌ வராது போலிருக்கிறதே?* * என்றார்‌. 
நான்‌, *நீர்‌ யாரென்று எனக்கு நன்ருாகத்தெரியும்‌. சத்தியவானை 
உம்மால்‌ ஏய்க்க முடியாது” என்று கூறிக்கொண்டே அவர்கட்டி 
ஸிருந்த தாடியை இழுத்தேன்‌. அவரும்‌ நான்‌ இப்படிச்‌ செய்வே 
னென்று எதிர்பார்க்கவில்லை. விழுந்து விழுந்து சிரித்தார்‌. சபை 
பில்‌ அங்கொருவர்‌ இங்கொருவராக அமர்ந்திருந்த பொது மக்க 
ளும்‌ எங்கள்‌ விளையாட்டைப்‌ பார்த்துச்‌ சிரித்தார்கள்‌. துன்பமய 
மான அந்த நேரத்திலும்‌ எங்களுக்குச்‌ சரிப்பூட்டி இன்பத்தைத்‌ 
குந்த அந்தப்‌ பொன்னான நாட்களை என்னால்‌ மறக்க முடிய 
வில்லை, 
வெள்ளத்தில்‌ நீந்தினார்‌ 

நிலத்தை அடமானம்‌ வைத்துப்‌ பணம்‌ கொண்டுவரச்‌ 
சென்ற பெரியண்ணா, பணத்தோடு திரும்பினார்‌, புதுக்கோட்‌ 
டைக்கு அவர்‌ வரமுடியாமல்‌ மழையில்‌ ஏற்பட்ட உடைப்புகள்‌ 
தடுத்தன. எங்கும்‌ ஓரே வெள்ளக்‌ காடு, காரைக்குடிக்கும்‌ 
புதுக்கோட்டைக்கும்‌ இடையே பாதை உடைப்பெடுத்துக்‌ 
கொண்டது, காட்டாறு கரை புரண்டு ஓடியது. பெரியண்ணாவின்‌ 
வருகையை ஒவ்வொருவரும்‌ எதிர்பார்த்துக்‌ கொண்டிருந்தோம்‌, 
நெருக்கடியான நிலைமை. 

பணத்துடன்‌ வந்த பெரியண்ணா வெள்ளத்தைக்‌ கண்டார்‌, 
சிந்தித்தார்‌. வெள்ளம்‌ குறைந்த பின்‌ போகலாமென்று எண்ண 
வும்‌ இடமில்லை. மழை மேலும்‌ பெய்துகொண்டே இருந்தது. 
ஒரு முடிவுக்கு வந்தார்‌. வேட்டி, சட்டையைக்‌ களைந்து எல்லா 
வற்றையும்‌ பணத்தோடு தலையில்‌ கட்டிக்‌ கொண்டார்‌. ஒடும்‌ 
வெள்ளத்தில்‌ குதித்து நீந்தத்‌ தொடங்கினார்‌. அவருடைய இந்தத்‌ 
துணிவைக்‌ கண்டு, கூடி நின்ற மக்கள்‌ எல்லோரும்‌ வியப்படைந்‌ 
தார்கள்‌. பெரியண்ணா நன்றாக நீந்தக்‌ கூடியவர்‌, இறிதும்‌ அஞ்ச 
வில்லை, துணிவோடு நீந்தி மறு பக்கம்‌ வந்து சேர்ந்தார்‌. பெரி 
யண்ணா வந்து, தாம்‌ நீந்தி வர நேர்ந்த நிலைமையைப்‌ பற்றிச்‌ 
சொன்னபோது, எங்களுக்கெல்லாம்‌ பயமாகஇருந்தது, கம்பெனி 

4பின்‌ இந்தக்‌ கண்டமான நிலையிலும்‌ நடிகர்கள்‌ அன்போடு மனம்‌ 
கலங்காது ஒத்துழைத்தார்கள்‌. 
ககைச்சுவை நடிகர்‌ சிவதாணு 

புதுக்கோட்டையில்‌ சும்பெனி இவ்வாறு தள்ளாடிக்‌ 
கொண்டிருந்த நிலையில்‌, அம்மா நாகார்கோவிலுக்குப்‌ போய்த்‌ 
திரும்பியபோது சிவதாணுவையும்‌ அழைத்து வந்தார்கள்‌. 
சிவதாணு எங்கள்‌ ஒன்றுவிட்ட தமக்கை மீனாட்சியம்மையாரின்‌ 
தல்வார்‌. பள்ளிக்கூடத்தில்‌ மிகவும்‌ குறும்புகள்‌ செய்து 
கொண்டிருந்த சிவகதாணுவை எங்கள்‌ தமக்கையார்‌, தாயாரோடு 
அனுப்பி வைத்தார்கள்‌. சிவதாணுவைக்‌ கண்டதும்‌ எங்கள்‌ 
குழுவிலிருத்த நடிகர்கள்‌ சிரித்தார்கள்‌. பார்ப்பதற்கு முரட்டுத்‌ 
தனமாக இருந்த சிவதாணு, ஒரு நகைச்சுவை நடிகராக வரக்‌ 
கூடுமென்று யாரும்‌ எண்ணவில்லை. 

புதுக்கோட்டையில்‌ அம்மாவுக்கு உடல்‌ நலம்‌ குன்றியது. 
படுக்கையிலேயே கிடந்தார்கள்‌. இந்நிலையில்‌ நாங்கள்‌ காரைக்‌ 
குடிக்குப்‌ பயணமாலோம்‌. காரைக்குடி வெற்றி விநாயகர்‌ 
தியேட்டரில்‌ நாடகம்‌ தொடங்கியது, அம்மா மட்டும்‌ புதுக்‌ 
கோட்டையிலேயே இருந்தார்கள்‌. காரைக்குடியில்‌ அமோகமாக 
வரூலாயிற்று. நாவல்‌ நாடகங்களுக்கு நல்ல பேர்‌. புதுக்கோட்‌ 
டையில்‌ இண்டாடிக்‌ கொண்டிருந்த கம்பெனிக்குக்‌ காரைக்குடி 
வசூல்‌ வியப்பை அளித்தது. 


சீனிவாசபிள்ளை கம்பெனி 

அப்போது காரைக்குடி ஷண்முக விலாஸ்‌ தியேட்டரில்‌, பிர 
சித்தி பெற்ற சீனிவாசபின்ளை கம்பெனியார்‌ நடித்து வந்தார்கள்‌. 
ஏராளமான காட்சியமைப்புக்களும்‌, கண்‌ கவரும்‌ உடைகளும்‌ 
வைத்திருந்த பெரிய கம்பெனி அது, அவார்கள்‌ இராமாயணம்‌, 
மகாபாரதம்‌, மயில்‌இராவணன்‌. புல்புலையான்‌, அலிபாதுஷா முகலிய 
நாடகங்களையெல்லாம்‌ நடித்தார்கள்‌. புல்புலையான்‌ நாடகத்தில்‌ 
மேடையிலேயே இரயில்‌ ஒடுவதுபோல்‌ காண்பிப்பார்கள்‌. அவ்‌ 
வளவு பெரிய கம்பெனிக்கு ஐம்பது, நூறுதான்‌ வரூலாகியது. 
அதே நேரத்தில்‌ பழைய ஓட்டை உடைசல்‌ சாமான்களை 
வைத்துக்‌ கொண்டு நாடகங்களை நடித்த எங்களுக்கு ஆயிரம்‌ 

வில்லை. அவர்கள்‌ என்னென்னவோ மருந்துகளைக்‌ கொடுத்துப்‌ 
பார்த்தார்கள்‌. எதுவும்‌ பயனளிக்கவில்லை. 


டாக்டர்‌ சாம்பசிவய்யர்‌ 


அப்போது கும்பகோணத்தில்‌ டாக்டர்‌ சாம்பசிவய்யர்‌ பிரசித்தி 
பெற்ற டாக்டராக இருந்தார்‌, அவரிடம்‌ சின்னண்ணாவைக்‌ 
கொண்டு போய்‌ வந்தோம்‌. அவரும்‌ ஏதோ மருந்து 
கொடுத்தார்‌; ஊ? போட்டார்‌; வீட்டுக்கும்‌ வந்து பார்த்தார்‌. 
**பிழைப்பதுகடினம்‌. ஏதோமுயல்கிறேன்‌.இறைவன்‌ திருவருள்‌”” 
என்று சொல்லிப்‌ போய்விட்டார்‌. இந்தச்‌ செய்தி அறிந்ததும்‌, 
அம்மாவுக்கு ஆறுதல்‌ கூற முடியவில்லை. சின்னண்ணா 
முன்னிலையில்‌ அழக்கூடாதென்று சொல்லி அம்மாவை ஒருவாறு 
சாந்தப்‌ படுத்தினோம்‌. மூத்தப்பிள்ளயோ முகங்கொடுத்துப்‌ 
பேசுவதில்லை. இரண்டாவது பிள்ளை பிழைப்பது கடினம்‌ என்று 
டாக்டர்‌ சொல்லிவிட்டார்‌. இதை ஒரு தாயுள்ளம்‌ எப்படி தாங்க 
முடியும்‌? 


அம்மா மனத்‌ துயரங்களையெல்லாம்‌ அடக்கிக்‌ கொண்டு 
அண்ணாவைக்‌ கவனித்தார்கள்‌. இடைவிடாது அவர்‌ அருகிலேயே 
இருந்து வேண்டியது செய்தார்கள்‌. மூன்றாம்‌ நாள்‌ காலை அம்மா 
வுக்குக்‌ காலரா நோய்‌ வந்துவிட்டது. டாக்டர்‌ வந்து பார்த்தார்‌. 
“ஏற்கெனவே மிகவும்‌ பலஹீனமான உடல்‌, பிழைப்பது கஷ்டம்‌” 
என்று சொல்லி விட்டார்‌. நான்‌ பெருந்‌ துயரத்திலாழ்ந்தேன்‌. 
அறைக்குள்‌ படுத்திருந்த சின்னண்ணாவை வெளியே கூடத்தில்‌ 
படுக்க வைத்துவிட்டு, அம்மாவை அறைக்குள்‌ படுக்கவைத்தேன்‌. 


அம்மாவின்‌ அந்திய நேரம்‌ 








ஆம்மாவுக்கு நோய்‌ கண்ட அன்று மாலை பெரியண்ணா 
வந்திருந்தார்‌. கல்யாணமான நாளிலிருந்து ௮வர்‌ அம்மாவோடு 
பேசுவதும்‌ இல்லை; வீட்டுக்கு வருவதும்‌ இல்லை. அன்று வந்தவர்‌ 
வாசலிலேயே நின்று விசாரித்துவிட்டுப்‌ பார்க்காமல்‌ போய்‌ 
விட்டார்‌. காலரா கண்டு குணமடைந்தவன்‌ ஆகையால்‌ நான்‌ 
அம்மாவின்‌ அருகிலேயே இருந்தேன்‌. அப்போது எனக்கு என்று 
மில்லாத துணிவு ஏற்பட்டிருந்தது, அம்மாவின்‌ வயிற்றில்‌ பூச 
டாகடர்‌ ஒரு மருந்து கொடுத்திருந்தார்‌. நான்‌ அந்த மருந்தைப்‌ 
பூசிக்‌ கொண்டிருந்தேன்‌. மதினி கோதுமைத்‌ தவிடு வறுத்துக்‌ 
கொண்டு வந்து கொடுத்தார்கள்‌. அதை வாங்கி டாக்டர்‌ 
சொன்னபடி ஓத்தடம்‌ கொடுத்தேன்‌. அம்மாவுக்குத்‌ தன்‌ நினைவு 
இல்லை. கண்கள்‌ மேலே சொருகின, மதினி பயந்து அழத்‌ 
தொடங்கினார்கள்‌. வெளியே சின்னண்ணாவும்‌ மரணத்‌ தருவாயில்‌ 
படுத்திருப்பதைச்‌ சைகையால்‌ காட்டி, நான்‌ மதினியின்‌ 
அழுகையை அடக்கினேன்‌... சல நிமிடங்களில்‌ அம்மா மீண்டும்‌ 
கண்‌ திறந்தார்கள்‌. *பெரியண்ணாவை அழைத்து வரச்‌ 
சொல்லட்டுமா?” என்று கேட்டேன்‌. அம்மா வேண்டாமென்று 
கையசைத்தார்கள்‌, பேச முடியவில்லை. கோதுமைத்‌ தவிடு 
கொடுத்துவிட்டுப்‌ போன மதினியைச்‌ சுட்டிக்‌ காட்டி “அவளைக்‌ 
கை விடாதிருக்கச்‌ சொல்‌: என்று ஜாடை காட்டினார்கள்‌. 
மீண்டும்‌ ஏதோ சொல்ல முயன்றார்கள்‌. பேச்சு வரவில்லை. நான்‌ 
அருகில்‌ குனிந்து “என்னம்மா” என்றேன்‌. அவர்கள்‌ காட்டிய 
சைகையிலிருந்து தங்கைமார்களை நினைவுபடுத்துவதாகப்‌ புரிந்து 
கொண்டேன்‌. *சுப்புகாமாட்சியைப்‌ பற்றிக்‌ சகுவலைப்பட 
வேண்டாம்‌ அம்மா: என்றேன்‌. அம்மாவின்‌ கண்கள்‌ மலர்ந்தன. 
சற்று நேரத்தில்‌ மீண்டும்‌ கண்கள்‌ மேலே சொருகிக்‌ கொண்டன. 
அம்மா உறங்குவதாக நினைத்து நான்‌ வெளியே வந்தேன்‌. 

சின்னண்ணாவுக்கும்‌ உறக்கம்‌ இல்லை. வாயால்‌ பேசவும்‌ இயலாத 
_நிலை.௮அவரது கண்கள்‌, அம்மாவின்‌ நிலையை அறிய ஆவல்‌ கொண்‌ 
டிருப்பது தெரிந்தது. அம்மா உறங்குவதாக அவருக்குச்‌ சைகை 
காண்பித்து விட்டு, வாயிலில்‌ இறங்கிவீதிக்கு வந்தேன்‌.நள்ளிரவு; 
வீதியில்‌ ஜன நடமாட்டமே இல்லை, வானம்‌ நிர்மலமாயிருந்தது. 
நட்சத்திரங்கள்‌ பளிச்சிட்டன. கம்பெனியின்‌ நீண்ட பணி 
'யாளரான கோபால்பிள்ளை மட்டும்‌ இண்ணையில்‌ படுத்திருந்தார்‌. 
உள்ளே தங்கைமார்கள்‌ சுப்பூவும்‌, காமாட்சியும்‌ உறங்கிக்‌. 
கொண்டிருந்தார்கள்‌. இரண்டொரு நாய்கள்‌ ஊளையிட்டன. 
அருகிலிருந்த கம்பெனி வீட்டுக்குப்‌ போய்வர எண்ணி இரண்டடி 
நடந்தேன்‌. மீண்டும்‌ தயக்கத்துடன்‌ வீட்டினுள்‌ நுழைந்தேன்‌. 
அறைக்குள்ளே மதினி அழுதுகொண்டிருப்பது தெரிந்தது.அறைக்‌ 
குள்‌ அடியெடுத்து வைத்தேன்‌. ௮ம்மா எவ்விதச்‌ சலனமுமின்றி 
அமைதியாகக்‌ கடந்தார்கள்‌. கோபால்பிள்ளயை அழைத்து 
பார்க்கச்‌ சொன்னேன்‌... அவர்‌ பார்த்தார்‌-.- அம்மா எங்களை 
விட்டுப்‌ பிரிந்து விட்டார்கள்‌ என்பதை அவர்‌ முகம்‌ காட்டியது. 
என்‌ நெஞ்சம்‌ ஏனோ கல்லாய்‌ உறைந்திருந்தது!/அழுகையே 
வரவில்லை. மதினியையும்‌ அழ வேண்டாமென்று சமாதானப்‌ 
படுத்தினேன்‌. சின்னண்ணா ஒன்றும்‌ புரியாமல்‌ விழித்தபடி கிடந்‌ 
தார்‌. பெற்ற அன்னையார்‌ எங்களைப்‌ பிரிந்து நெடுந்தாரம்‌ சென்று 
விட்டார்கள்‌. கொடுங்‌ காலரா நோய்‌ பெற்ற தாயை விழுங்கிக்‌ 
கொண்டது. 1991 ஜனவரி 89-ஆம்‌ நாள்‌ இரவு 12.30க்கு எங்கள்‌ 
அன்னையார்‌ இறைவனடி சேர்ந்தார்‌. 
மறுநாள்‌ முற்பகல்‌ 117 மணியளவில்‌ அம்மாவின்‌ உடல்‌ 
தகனம்‌ செய்யப்பட்டது. இதுதான்‌ எங்கள்‌ நாடக வாழ்க்கையில்‌ 
ஏற்பட்ட பெரும்‌ சோதனைக்‌ காலம்‌.கம்பெனி நிலை.தத்தளித்தது. 
இசை தெரியாத காட்டில்‌, சேறு நிழைந்த பாதையில்‌ ச௧க்க்‌ 
கொண்ட வண்டிக்காரனுடைய நிலைமையில்‌ நாங்கள்‌ 
இருந்தோம்‌. கம்பெனி என்னும்‌ வண்டியை எப்படி மேலே. 
-கொண்டு செல்வது? நடிகர்களின்‌ பெற்றோர்கள்‌ பலர்‌ குமது 
பையன்களை ஊருக்கு அனுப்பி வைக்குமாறு கடிதங்கள்‌ வரைந்‌. 
தனர்‌. சிலர்‌ நேராகவே வந்து அழைத்துச்‌ சென்றனர்‌. ஒரு 
மாத காலம்‌ நாடகம்‌ நிறுத்தப்பட்டது. 

பரிவு காட்டிய பால்ய ஈண்பர்கள்‌ 


இந்த நெருக்கடியான நேரத்தில்‌ எங்களுக்கு இரு நண்பர்கள்‌ 
உதவி புரிந்தார்கள்‌,ஒருவர்‌ கிட்டுராஜு; மற்றவர்‌ வீரமணிஜயர்‌. 
இவ்விருவரும்‌ 1984ஆம்‌ ஆண்டு முதல்‌ எங்களோடு நெருங்கிப்‌ 
பழகியவர்கள்‌, பெரும்‌ செல்வந்தர்களாகப்‌ பிறக்கவில்லையென்று 
லும்‌ நல்ல மனம்‌ உடையவர்கள்‌.இவ்விரு நண்பர்களும்‌ அடிக்கடி. 
வந்து சந்தித்தார்கள்‌;ஆதரவு கூறினார்கள்‌, பொருள்‌ கொடுத்தும்‌ 
உதவினார்கள்‌. கையில்‌ பொருளின்றிக்‌ கடன்‌ கேட்க மனமின்றி, 
விடுபட வழியுமின்றி, நாங்கள்‌ வேதனைக்கடலுள்‌ ஆழ்ந்து கிடந்த 
போது, பாசத்தோடு பரிவு காட்டிய ஈண்பர்‌ கிட்டுராஜுவை உயி 
ருள்ள வரை மறக்க முடியாது. பல நாடக ரசிகர்களால்‌ எங்‌ 
களுக்குப்‌ பரிசாகக்‌ கொடுக்கப்பட்ட தங்கப்‌ பதக்கங்களும்‌ நகை 
களும்‌ இருந்தன. எட்டையபுரம்‌ ஜமீந்தார்‌ காசி விஸ்வநாத 
பாண்டியன்‌ அன்புடன்‌ வழங்கிய வைர மோதிரங்கள்‌, கடுக்‌ 
கன்கள்‌, கெம்பு அட்டிகை முதலிய விலையுயர்ந்த பொருட்கள்‌ 
எல்லாம்‌ இந்த நேரத்தில்‌ கம்பெனிக்கு உயிர்‌ கொடுத்தன. 


எங்கள்‌ நிருவாகம்‌ 


அம்மாவின்‌ மரணத்திற்குப்‌ பின்‌ சிற்றப்பாவுக்கும்‌, 
பெரியண்ணாவுக்கும்‌ மனத்தாங்கல்‌ ஏற்பட்டது, எதிலும்‌ 
பொறுப்பில்லாமல்‌ நடந்து கொண்ட சிற்றப்பா, இனித்‌ தாம்‌ 
கம்பெனியில்‌ உரிமையாளராக இருக்க இயலாதென்று கூறி 
விட்டார்‌. பெரியண்ணாவும்‌ இதையே எதிர்பார்த்திருந்தார்‌. 
மிகுந்த மகிழ்ச்சியுடன்‌ எங்கள்‌ சார்பில்‌ நிருவாகப்‌ பொறுப்பை 
ஏற்றுக்‌ கொண்டார்‌. கம்பெனி நேரடியாக எங்கள்‌ நிருவாகத்‌ 
தில்‌ வந்தது. இந்த நெருக்கடியான சூழ்நிலையில்‌ கலைவாணர்‌ 
என்‌. எஸ்‌. கிருஷ்ணனுக்கு நாகர்கோவிலில்‌ திருமணம்‌ நடை 
பெற்றது. அம்மா இறந்த சமயம்‌ என்‌. எஸ்‌. கிருஷ்ணன்‌ நாகர்‌ 
கோவிலில்‌ இருந்தார்‌. திருமண சம்பந்தமாக அவருக்கு பண 
உதவிகூட நண்பர்‌ இட்டுராஜுவே செய்தார்‌. கொடுங்‌ காலரா 
நோய்‌ அம்மாவைக்‌ கொள்ளை கொண்டபின்‌ வேறு யாரையும்‌ 
துன்புறுத்தவில்லை. சின்னண்ணா மறுபிறவிஎடுத்தது போல்‌ படிப்‌ 
படியாகக்‌ குணம்‌ அடைந்தார்‌. இருமணத்தால்‌ பெரியண்ணா 

வுக்கு ஏற்பட்டிருந்த மனக்கசப்பும்‌ அம்மாவின்‌ மறைவுடன்‌ 
தீர்ந்தது. இனிக்‌ குடும்பத்தைப்‌ பராமரிக்க வேண்டிய முழுப்‌ 
பொறுப்பும்‌ பெரியண்ணாவின்‌ தலையில்‌ சுமந்தது. சிறு குழந்தை 
களாக இருந்த இரண்டு தங்கைமார்களைக்‌ காப்பாற்றிக்‌ 
கல்யாணம்‌ செய்துகொடுக்க வேண்டிய கடமையும்‌ அண்ணாவுக்‌ 
இருந்தது, எனவே அவர்‌ பழைய வெறுப்பு மனோபாவத்தை 
விட்டுக்‌ தமது மனைவியுடன்‌ ஒன்றுபட்டிருந்து வாழ்க்கை 
நடத்தத்‌ தொடங்கினார்‌. 
கிட்டப்பா நந்தனார்‌ 

நாங்கள்‌ நாடகத்தை நிறுத்தியிருந்த சமயத்தில்‌ எஸ்‌. ஜி. 
கிட்டப்பாவின்‌ ஸ்பெஷல்‌ நந்தனார்‌ நாடகம்‌ ஒன்று எங்கள்‌ 
கொட்டகையிலேயே நடந்தது. நாங்கள்‌ எல்லோரும்‌ நாடகம்‌ 
பார்க்கப்‌ போயிருந்தோம்‌. 


அன்று காயக சிகாமணி ஹரிகேசவக௩ல்லூர்‌ முத்தையா 
பாகவதரும்‌ உள்ளேஎங்களோடு உட்கார்ந்து நாடகம்‌ பார்த்தார்‌. 
கிட்டப்பா நந்தனாகவந்து,அன்று பாடிய அற்புதமான பாடல்கள்‌ 
இன்னும்‌ என்‌ செவிகளிலே ரீங்காரம்‌ செய்து கொண்டிருக்‌ 
கின்றன. சபையோர்‌ கிட்டப்பாவின்‌ இசையமுதத்தைப்‌ பருகி, 
மதுவுண்ட வண்டுபோல்‌ மயங்கிக்‌ கிடந்தனர்‌ என்றே சொல்ல 
வேண்டும்‌. பாடல்களிலே நடிப்புணர்ச்சியைக்‌ கொட்டிப்‌ பாடும்‌ 
பாவத்தோடு கூடியபாடல்களை நாங்கள்‌ அன்றுதான்‌ கேட்டோம்‌. 
என்‌ வாழ்நாளில்‌ அப்படிப்‌ பாடிய ஒரு சங்கத தெய்வத்தை நான்‌ 
இன்னும்‌ சந்திக்கவில்லை. எங்களுக்கு ஏற்பட்டிருந்த எண்ணற்ற 
கவலைகளையெல்லாம்‌ மறந்து, நான்கு மணி நேரம்‌ கிட்டப்பாவின்‌ 
இசை வெள்ளத்திலே மூழ்கிக்‌ கிடந்தோம்‌, 


மானேஜரின்‌ துரோகம்‌ 

கம்பெனிக்கு நல்ல வருவாய்‌ ஏற்பட்ட காலத்திலெல்லாம்‌ 
அவற்றை உள்ளிருந்த மனிதக்‌ கரையான்கள்‌ அரித்துத்‌ தின்று 
கொண்டிருந்தன. மானேஜர்‌ காமேஸ்வரஜயர்‌ இப்படிச்‌ செய்தவர்‌ 
களிலே முதல்வா்‌. எத்தனை எத்தனையோ துன்பங்களுக்கு 
அவர்‌ காரணமாக இருந்தார்‌. நகைகளை அடகு வைப்பதில்‌ என்‌ 
“னென்னவோ தந்திரங்களைக்‌ கையாண்டார்‌. சில நகைகளைத்‌ 

தாமே வைத்துக்‌ கொண்டு பணம்‌ கொடுத்தார்‌. அவற்றின்‌ கெடு 
இர்ந்ததும்‌ ஏலத்தில்‌ போய்விட்டதாகப்‌ பொய்யுரைத்தார்‌ . 
அவருடைய துரோகச்‌ செயல்களைத்‌ தெரிந்திருந்தும்‌ விடுபட வழி 
யின்றி அவஸ்தைப்பட்டோம்‌. சிற்றப்பா நிர்வாகத்தை விட்ட 
தோடு காமேஸ்வர ஐயரையும்‌ கம்பெனியிலிருந்து விலக்கினோம்‌. 
அவருக்கு ஒரு பெருந்தொகை சம்பளப்‌ பாக்கியாகக்‌ கொடுபட 
வேண்டியிருந்தது, அதைச்‌ சில மாதங்களில்‌ கொடுத்துவிடுவ 
தாகப்‌ பெரியண்ணா எழுதிக்‌ கொடுத்தார்‌. எப்படியாவது 
மானேஜர்‌ போனால்‌ போதுமென்றிருந்தது. 


காட்சி அமைப்பாளர்கள்‌ 


இச்சமயம்‌ காட்சியமைப்பாளர்களில்‌ முதல்வராயிருந்த 
பகவதியாபிள்ளை இரண்டு திரைகளை யாருக்கோ விற்றுவிட்டார்‌. 
மற்றொருவரும்‌ இதற்கு உடந்தையாக இருந்தார்‌ என்று 
தெரிந்தது. என்ன செய்வது? நிருவாகத்தில்‌ குழப்பம்‌. நாடகம்‌ 
நடைபெருத நிலைமை, எல்லாம்‌ ஓன்று சேர்ந்து அவர்களை இவ்‌ 
வாறு செய்யத்‌ குரண்டியிருக்க வேண்டும்‌! பகவதியாபிள்ளை 
ஆரம்பகாலத்தில்‌ எங்களிடம்‌ உண்மையாக உழைத்த ஊழியர்‌ 
களில்‌ ஒருவர்‌. காகிதத்தில்‌ செடி, கொடி, பூ இவற்றைச்செய்‌ 
வதில்‌ நிபுணர்‌. அவர்‌ இவ்வாறு நடந்து கொண்டது எங்களுக்‌ 
கெல்லாம்‌ வேதனை அளித்தது, மேலும்‌ மேலும்‌, நாடக அரங்கில்‌ 
பலபொருட்கள்‌ களவாடப்பட்டு வந்தன. கடைசியாக வேறுவழி 
யின்றிப்‌ பகவதியாபிள்ளையை விலக்க நேர்ந்தது. கும்பகோணத்தி 
லிருந்து வேறு ஊருக்குப்போக முடிவு செய்தோம்‌, புது ஊர்கள்‌ 
எதிலும்‌ கொட்டகை கிடைக்கவில்லை. பெரியண்ணாவும்‌ கோபால்‌ 
பிள்ளையும்‌ பல ஊர்களுக்குப்‌ போய்த்‌ திரும்பினார்கள்‌. கடைசியில்‌ 
தஞ்சாவூருக்குப்போக முடிவு செய்யப்‌ பெற்றது. 


மோகனசுந்தரம்‌ 


தஞ்சையில்‌ வாத்தியார்‌ கந்தசாமி முதலியார்‌ மீண்டும்‌ 
கம்பெனிக்கு வந்துசேர்ந்தார்‌. மோகனசுந்தரம்‌ நாடகம்‌ தயாரா 
யிற்று. மோகனசுந்தரம்‌ ஒரு அருமையான நாடகம்‌ ஜே. ஆர்‌. 
ரங்கராஜுவின்‌ சிறந்த நாவல்களில்‌ இதுவும்‌ ஒன்று, முற்‌ 

போச்குக்‌ கருத்துக்கள்‌ அமைந்த நாடகம்‌, பின்னால்திரைப்படத்‌: 
தில்‌ எல்லோரும்கண்டு மகழ்ந்திருக்கிரோமாதலால்‌ இதைப்பற்றி 
விரிவாகக்‌ குறிப்பிட வேண்டிய அவசியம்‌ இல்லை. இந்நாடகம்‌: 
மிகச்‌ சிறப்பாக அரங்கேறியது, கம்பெனியின்‌ இந்தக்‌ கஷ்டமான 
நிலையிலும்‌ புதிய நாடகத்திற்குக்‌ காட்சிகள்‌ தயாராயின. 
சின்னண்ணா லீலாவதியாகவும்‌, எம்‌, கே. ராதா சுந்தர 
முதலியாராகவும்‌ கோன்றி நடிக்கும்‌ காட்சிகள்‌ மிக நன்ருக. 
இருக்கும்‌. இந்நாடகத்தில்‌ முக்கியபாத்திரமான விசாலாட்சியாக: 
எம்‌. ஆர்‌. சந்திரன்‌ என்ற இளைஞர்‌ நடித்தார்‌. இவார்‌ மிக அழகிய 
தோற்றம்‌ உடையவர்‌. ஒப்பனை ஒன்றும்‌ இல்லாமல்‌ சாதாரண 
தலையிலேயே பாவாடை, தாவணி கட்டிவிட்டால்‌ பகலில்‌ கூட. 
இவரைப்‌ பெண்ணென்றே எல்லோரும்‌ நினைப்பார்கள்‌, தலைமுடி. 
யும்‌ நன்றாக வளர்ந்திருந்ததால்‌ யாரும்‌ சந்தேகப்பட மாட்டார்‌ 
கள்‌. இவரிடம்‌ ஒரு சிறிய குறைபாடு இருந்தது. எப்போதும்‌: 
தொண்டை *கரகர” என்று இரு குரல்களிலேயே பேசும்‌. 
ஒப்பனை முடிந்த பின்‌ இவரைத்‌ தொடர்ந்து ஐம்பது தோப்புக்‌. 
கரணங்கள்‌ போடச்‌ சொல்வோம்‌. கொஞ்சம்‌ மூச்சு வாங்கினால்‌: 
சதொண்டையிலுள்ள அந்தக்‌ கரகரப்பு போய்விடும்‌, பிறகு 
சாரீரம்‌ இனிமையாக இருக்கும்‌, இவர்‌ மிக நன்றாக நடிக்கக்‌ 
கூடியவர்‌. மோகனசுந்தரத்திற்கு சுமாராக வரசூலாயிற்று. 


அரசியல்‌ பிரவேசம்‌ 


உவ அவ னவவயகவவவைகவவகவகவவவ வவ கயகுவகுவகவவகுவகவ க்கட அவக, 





9331-ஆம்‌ ஆண்டில்தான்‌ நாங்கள்‌ அரசியல்‌ விஷயங்‌ 
களில்‌ நேரடியாகத்‌ தொடர்புகொள்ள ஆரம்பித்தோம்‌. 
அன்னையார்‌ இறந்த லெ நாட்களில்‌ பண்டித மோதிலால்நேரு 
இறத்ததாகச்‌ செய்திப்‌ படித்தோம்‌, கும்பகோணம்‌ காந்தி பார்க்‌ 
கல்‌ அவருக்காக ஒரு அனுதாபக்‌ கூட்டம்‌ நடந்தது, அந்தக்‌ 
கூட்டத்தில்தான்‌ நான்‌ முதன்‌ முதலாகப்‌ பாரதி பாட்டுக்கள்‌ 
பாடினேன்‌. தஞ்சைக்கு வந்தபின்‌, பகவத்சிங்‌ டில்லி சட்டசபை 
பில்‌ குண்டு போட்ட செய்திகளையும்‌, அதுபற்றிய வழக்குகளையும்‌ 
நாங்கள்‌ தொடர்ந்து படித்து வந்தோம்‌. 


இடீரென்று ஒருநாள்‌ பகவத்9ிங்‌ தூக்கிலிடப்பட்ட செய்தி 
"யைப்‌ பத்திரிக்கைகளிலே படித்தபோது எங்களுக்கெல்லாம்‌ 
உள்ளம்‌ குமுறியது. அரசியல்‌ விஷயங்களில்‌ மனத்தை ஈடு 
படுத்திக்‌ கொண்டிருந்த எங்களுக்கு, இச்செய்தி அதிர்ச்சியைத்‌ 
தந்தது. அன்று மாலை தஞ்சை பெரியகோயிலுக்கு அருகேயுள்ள 
மைதானத்தில்‌ ஒரு சுண்டனக்‌ கூட்டம்‌ நடைபெற்றது. தேச 
பக்தர்‌. வேங்கடகிருஷ்ணபிள்ளை தலைமை வூப்பாரென அறி 
.விக்கப்‌ பெற்றிருந்தது. அப்போது எங்கள்‌ கம்பெனியில்‌ இன்‌ 
.-னண்ணா டி. கே, முத்துசாமியும்‌ என்‌, எஸ்‌, கிருஷ்ணனும்‌ இவிர 
வாதிகள்‌, இருவரும்‌ இணைபிரியாத தோழர்கள்‌, நாடகமேடை 
சம்பந்தமான பொறுப்புகளாளனாலும்‌ சரி, வேறு எதுவானாலும்சரி, 
இருவரும்‌ கலந்தே முடிவு செய்வது வழக்கம்‌. அப்போதெல்லாம்‌ 
,நான்‌ சுயேச்சையாக வெளியே செல்லும்‌ வழக்கமில்லை. அன்று 
நடைபெறும்‌ கண்டனக்‌ கூட்டத்தில்‌ கலந்துகொள்ள வேண்டும்‌ 
“போல்‌ என்னுள்ளம்‌ துடித்தது. அன்று கூட்டம்‌ நடைபெரு 
தென்றும்‌, தடை செய்யப்பட்டிருப்பதாகவும்‌ வதந்திகள்‌ வந்தன. 
-சின்னண்ணாவும்‌ கலைவாணரும்‌ கூட்டத்திற்குப்‌ போயிருந்தார்கள்‌. 

கூட்டத்தில்‌ வேங்கடகிருஷ்ணபிள்ளை கைது செய்யப்பட்டார்‌... 
பிரம்மாண்டமான கூட்டத்தைப்போலீசார்‌ தடியடி கொடுத்துக்‌ 
கலைத்தார்கள்‌. சில அடிகள்‌ சின்னண்ணாவுக்கும்‌ கலைவாணருக்கும்‌. 
கிடைத்தன. வீட்டுக்கு வந்து அவர்கள்‌ இச்செய்தியை அறிவித்த. 
போது என்னால்‌ தாங்க முடியவில்லை. உணர்ச்சிவிவரிக்க இயலா த. 
காக இருந்தது, என்னை ஈன்ற தாய்நாட்டிற்கு என்னால்‌ இயன்ற- 
பணியைச்‌ செய்ய வேண்டுமென்ற ஆர்வம்‌ மேலெழுந்தது. ஒரு. 
முடிவுக்கு வந்‌ேதன்‌. மறுநாள்‌ என்னுடைய மேனியைப்‌ புனித. 
மான சுதராடை அழகு செய்தது. 


நாற்பத்தொரு ஆண்டுகள்‌ கடந்தன. அன்று முதல்‌ இன்று 
வரை நான்‌ தொடர்ந்து கதராடைதான்‌ உடுத்தி வருகிறேன்‌... 
தொடக்கத்தில்‌ சாக்கு, சமுக்காளம்‌ இவற்றை உடுத்துவது 
போன்ற சிறு உணர்வு தோன்றியதுண்டு. ஆனால்‌ உள்ளத்தில்‌- 
அலைமோதிக்‌ கொண்டிருந்த தேசீய உணர்ச்க்குமுன்‌ இந்த. 
மென்மை உணர்வுகளெல்லாம்‌ பறந்தோடிவிட்டன. எங்கள்‌ 
நாடகக்‌ குழுவின்‌ நெருக்கடியான காலங்களில்‌ அதிகப்‌ பணம்‌ 
கொடுத்து உடைகள்‌ வாங்குவதற்கும்‌ இயலாதிருந்த எத்தனையோ 
சந்தர்ப்பங்களில்‌ *கதரே உடுத்துவது: என்ற இலட்சியத்தை. 
நிறைவேற்ற நான்‌ பட்ட கஷ்டங்களெல்லாம்‌ இப்போது 
நினைவுக்கு வருகின்றன. 


வாத்தியார்‌ மீண்டும்‌ விலகினார்‌ 


தஞ்சையிலிருந்து ஒருவகையாகத்‌ தட்டுத்‌ தடுமாறி: 
மதுரைக்கு வந்து சேர்ந்தோம்‌, பமைய நாடகங்களுக்கு வசூல்‌ 
இல்லாததால்‌ புதிய நாடகம்‌ தயார்‌ செய்யும்படி வாத்தியார்‌ 
முதலியாரிடம்‌ பெரியண்ணா வற்புறுத்தினார்‌. சுந்தர இரன்‌” 
என்னும்‌ ஒரு நாவல்‌ நாடகம்‌ பாடம்‌ கொடுக்கப்‌ பெற்றது.. 
இரண்டொரு நாட்கள்‌ ஒத்திகையும்‌ நடைபெற்றது. அதற்குள்‌ 
வாத்தியாரோடு சம்பளத்‌ தகராறு ஏற்பட்டுவிட்டது. அதிகச்‌ 
சம்பளம்‌ கொடுத்தால்தான்‌ இரவு நாடகத்திற்கு வரமூடியு 
மென்று வாத்தியார்‌ கண்டிப்பாகக்‌ கடிதம்‌ எழுதியனுப்பி” 
விட்டார்‌. இந்தக்‌ கடிதத்தைக்‌ கண்டதும்‌ கலைவாணர்‌ என்‌, எஸ்‌... 

இருஷ்ணனுக்குக்‌ கோபம்‌ வந்துவிட்டது. அவர்‌ நேராக வாத்தி 
யார்‌ இருப்பிடம்‌ சென்றார்‌. கம்பெனியின்‌ நிலையை உணராமல்‌ 
அதிகச்‌ சம்பளம்‌ கேட்பது முறையல்லவென எவ்வளவோ 
எடுத்துக்‌ கூறினார்‌. 


வாத்தியாருக்கும்‌ என்‌, எஸ்‌, கிருஷ்ணனுக்கும்‌ வாக்கு 
வாதம்‌ வளர்ந்தது, கடைசியாகக்‌ கலைவாணர்‌ வாத்தியாரைக்‌ 
கண்டபடி பேசிவிட்டு வந்தார்‌. அன்றிரவு மோகளசுந்தரம்‌ 
நாடகம்‌, முதல்‌ மணியடிக்கும்வரை வாத்தியாரும்‌, எம்‌. கே. 
ராதாவும்வரவில்லை. பெரியண்ணா சுந்தரமுதலியார்‌ வேடத்தைப்‌ 
"போடத்‌ தொடங்கினார்‌. அந்தச்‌ சமயம்‌ திடீரென்று ராதாவோடு 
வாத்தியார்‌ வரவே பெரியண்ணா வேடத்தைக்‌ கலைத்துவிட்டு 
ராதாவையே போடச்‌ சொன்னார்‌, மறுநாள்‌ காலை வாத்தியார்‌ 
-கணக்குத்‌ தீர்த்துக்‌ கொண்டு கம்பெனியை விட்டு விலூக்‌ 
கொண்டார்‌. அடிக்கடி இவ்வாறு கம்பெனிக்கு வருவதும்‌ 
"போவதுமாக இருந்த வாத்தியாரின்‌ போக்கு எங்களுக்குப்‌ பிடிக்க 
-வில்லை. இருந்தாலும்‌ என்ன செய்ய முடியும்‌? மேதைகள்‌ இலர்‌ 
இப்படித்தான்‌ இருக்கிறார்கள்‌! 


தேசபக்துி 


சங்களுக்கெல்லாம்‌ புதிய நாடகம்‌ தயாரிக்க வேண்டு 
மென்ற ஒரே ஆவல்‌. அப்போது மதுரகவி பாஸ்கரதாஸ்‌ மதுரையில்‌ 
ஒரு சிறந்த நாடகாடரியராக இருந்தார்‌. அந்த நாளில்‌ அவ 
ருடைய பாடல்களைப்‌ பாடாத ஸ்பெஷல்‌ நடிகர்களே இல்லை 
மென்று சொல்லலாம்‌, பாஸ்கரதாஸ்‌ ஒரு தே£ீயவாதி . இந்தியத்‌ 
ேதசயத்‌ தலைவர்களின்‌ பேரிலெல்லாம்‌ ஏராளமான பாடல்கள்‌ 
புனைத்திருக்கிறார்‌. பிச்சையெடுக்கும்‌ சிறுவர்கள்கூடப்‌ பாஸ்கர 
தாசின்‌ தேசியப்‌ பாடல்களைப்‌ பாடுவதை நான்‌ கேட்டிருக்கிறேன்‌. 
சொற்சுவையும்‌, பொருட்சுவையும்‌ நிறைந்து காலத்தோடு ஒத்தி 
ரந்த அவரது பாடல்கள்‌ மிகப்‌ பிரசித்து பெற்று விளங்கின. 
பாஸ்கரதாஸ்‌ எங்களுக்கு அறிமுகமானார்‌. வெ. சாமிநாத சர்மா 
எழுதிய பாணபுரத்துவீமன்‌ என்னும்‌ ஒரு நாடகத்தின்‌ அச்சுப்‌ 
பிரதியை அவர்‌ கொண்டு வந்தார்‌. அதைப்‌ படித்துப்‌ 
பார்த்தோம்‌. அப்போதிருந்த எங்கள்‌ தேசீய உணர்ச்சிக்கு அந்த 
நாடகம்‌ நிரம்பவும்‌ பிடித்தது இடையிடையே சில புதியகாட்சி 
களைச்‌ சேர்த்து அவரே எழுதிக்‌ கொடுத்தார்‌. அப்போது பாண 
யுரத்துவீரன்‌ நாடகம்‌ சர்க்காரால்‌ தடை செய்யப்பட்டிருந்தது. 
எனவே௮அந்நாடகத்திற்குத்‌ தேசபக்தி என்றுபெயர்‌ வைத்தோம்‌. 


தேசபக்தி 


நாடகம்‌ வேகமாகத்‌ தயாராயிற்று, பாஸ்கரதாஸ்‌ 
கூணர்ச்சி மிகுந்த பாடல்களை இயற்றித்‌ தந்தார்‌. அத்தோடு 
மகாகவி பாரதியின்‌ “என்று தணியுமிந்த சுதந்திர தாகம்‌” 
விடுதலை விடுதலை, * ஆடுவோமே பள்ளுப்‌ பாடுவோமே”: முதலிய 
பாடல்களையும்‌ இடையிடையே சேர்த்துக்‌ கொண்டோம்‌. 
(தேசபக்தி நாடகத்தில்கான்‌ முதன்‌ முதலாகப்‌ பாரதியின்‌ 

பாடல்கள்‌ பாடப்‌ பெற்றன. அந்த நாடகத்தில்‌ புதுமையாக 
ஏதாவது செய்ய வேண்டுமென்று சன்னண்ணாவும்‌, கலைவாணகும்‌ 
யோசித்தார்கள்‌. மகாத்மா காந்தியடிகளைப்‌ பற்றிய வரலாற்றுப்‌ 
புத்தகம்‌ ஒன்று வாங்கி வந்தார்கள்‌, காந்தி மகான்‌ சதையை 
வில்லுப்பாட்டாகப்‌ பாடலாமென முடிவு செய்யப்பட்டது. 
காந்தியடிகளின்‌ பிறப்பு முதல்‌ அவர்‌ வட்டமேஜை மாநாட்‌ 
டுக்குப்‌ புறப்பட்டதுவரை வில்லுப்பாட்டாக அமைக்கப்பட்டது. 
ஒரு நாள்‌ இரவு உணவுக்குமேல்‌ நானும்‌ கலைவாணரும்‌ உட்‌ 
கார்ந்து பாடல்களை எழுதி முடித்தோம்‌. மறுநாள்‌ ஓத்திகை 
ஆரம்பமாயிற்று. தயாரிப்பு வேலைகள்‌ சுறுசுறுப்பாக நடந்தன. 
தேசீய வீரர்களுக்கும்‌ வீராங்கனைகளுக்கும்‌ புனிதமான கதரி 
லேயே உடைகள்‌ தைக்கப்பட்டன. வாத்தியார்‌ கம்பெனியை 
விட்டு விலகிய பதினேழாவது நாள்‌ அவசர அவசரமாகத்‌ 
தேசபக்இ அரங்கேறியது. 

உணர்ச்சி வேகம்‌ 


1931 மே 19 ஆம்‌ நாள்‌.ஆம்‌; அன்றுதான்‌ தேசபக்இ அரங்‌ 
கேற்றம்‌. அன்று எங்களுக்கு ஏற்பட்டிருந்த உணர்ச்சியை விவ 
ரிக்க இயலாது. ஏதோ ஓர்‌ உணர்ச்சியும்‌ எழுச்சியும்‌ எல்லோருக்‌ 
கும்‌ இருந்தது. நாடெங்கும்‌ கொந்தளிப்பு! விடுதலையுணர்ச்9ி 
கொழுந்து விட்டு எரிந்த காலம்‌! பாரத வீரன்‌ பகவத்சிங்கும்‌ 
அவரது தோழர்கள்‌ சுகதேவ்‌,ராஜகுரு ஆகியோரும்‌ தரக்கிலிடப்‌ 
பட்டுச்‌ சில நாட்களே ஆக$யிருத்தன. அந்த நெஞ்சுருக்கும்‌ 
செய்திகள்‌ நாட்டு மக்கள்‌ உள்ளத்தில்‌ பெரும்‌ ஆவேசத்தை 
சளட்டியிருந்தன. நாட்டின்‌ சூழ்நிலை, நடிகர்களாகிய எங்கள்‌ 
உள்ளத்தைமட்டும்‌ பாதிக்காதா, என்ன! நாங்களும்‌ உணர்ச்சி 
யில்‌ திளைத்து நின்றோம்‌. 

நாடகம்‌ தொடங்கியது. முதற்‌ காட்ச பொதுக்கூட்டம்‌. 

தேச பக்தியே முக்தியாம்‌ 
தெய்வ சக்தியாம்‌ 


என்ற பாடலை நான்‌ முதலில்‌ பாடியதும்‌ சபையோர்‌ உணர்ச்‌” 
வசப்பட்டு, “மகாத்மா காந்திக்கு ஜே: என்று கோஷமிட்டனர்‌. 
பாட்டு முடிந்ததும்‌ பாணபுரத்தின்‌தலைவர்‌, வாலீசனாகநடித்தவர்‌ 

பேசினார்‌. அவரது பேச்சுத்‌ தெளிவும்‌, கெம்‌.பீரமான குரலும்‌, 
மெய்ப்பாட்டுணர்ச்சியும்‌ சபையினருக்கு மட்டுமல்ல, எங்களுக்கும்‌ 
உணர்ச்சி ஊட்டுவனவாய்‌ இருந்தன. பெருத்த கைத்தட்டலுடன்‌ 
முதற்காட்சி முடிந்தது. 
உயிரை ஊசலாட விட்டார்‌ 

இரண்டாவது காட்டு ஈசானபுர மன்னனின்‌ விசாரணை 
மண்டபம்‌, சுதத்திர வீரனான வாலீசனுக்குத்‌ தூக்குத்‌ தண்டனை 
விதிக்கப்படுகிறது. மூன்றாவது காட்சி தூக்குமேடை. வாலீசன்‌ 
தூக்கிலிடப்பட்டு மடிகிறான்‌. அவனது மரணத்திற்குப்‌ பின்‌ 
புரேசன்‌ என்ற தலைவன்‌ பொறுப்பேற்றுப்‌ போராடி, பாண 
புரத்தை அடிமைத்‌ தளையிலிருந்து விடுவித்துச்‌ சுதந்தர நாடாக்கு. 
கிரான்‌. இது கதை...... 

தரக்குமேடைக்‌ காட்சியைப்‌ பல முறைகள்‌ ஒத்திகைகள்‌ 
பார்த்து, உண்மைபோல்‌ தோற்றுவிக்க ஏற்பாடுகள்‌ செய்யப்பட்‌ 
மிருந்தன. வாலீசன்‌ மேடைமீது ஏறியதும்‌ சுருக்குக்‌ கயிற்றைத்‌ 
தானே எடுத்துக்‌ கழுத்தில்‌ மாட்டிக்‌. கொள்கிறான்‌. அதிகாரி 
கையசைக்கிறார்‌. உள்ளே மணிச்‌ சத்தம்‌ கேட்கிறது. ழே நிற்கும்‌ 
காவலன்‌ பலகையைத்‌ தட்டி விடுகிறான்‌. இவ்வாறு காட்டு நடை 
பெற வேண்டும்‌, 

வாலீசனாக நடித்தவர்‌ சுருக்குக்‌ கயிற்றைக்‌ கழுத்தில்‌ 
மாட்டிக்‌ கொள்ளும்போதே அதனோடு இணைக்கப்பட்டிருந்த ஒரு 
இரும்புக்‌ கொக்கியைத்‌ தனது இடுப்பிலே கட்டப்பட்டிருந்த மற்‌ 
றொரு கயிற்றில்‌ மாட்டிக்‌ கொள்ளவேண்டும்‌. இப்படிச்‌ செய்தால்‌ 
அவர்‌ தொங்கும்போது அவரது உடல்‌ பாரத்தை இரும்புச்‌ 
கொக்கி தாங்கிக்‌ கொள்ளும்‌. கழுத்துச்‌ சுருக்கு இறுக்காது. 

மூன்றாவது காட்சி தொடங்கும்‌ போது வாலீசனாக 
நடித்தவர்‌ உணர்ச்சிப்‌ பிழம்பாக இருந்தார்‌. தூரக்குமேடையில்‌ ஏறி 
ஆவேசத்துடன்‌ வீர முழக்கம்‌ செய்துவிட்டுக்‌ கயிற்றைக்‌ கழுத்தில்‌ 
போட்டுக்‌ கொண்டார்‌. ஆனால்‌ இரும்புக்‌ கொக்கியை ஒத்திகைப்‌ 
படி மாட்டினார்களா என்பதைக்‌ கவனிக்க மறந்து விட்டார்‌, 

நாடகம்‌ தொடங்கியது முதல்‌ நெஞ்சு படபடக்கத்‌ இரை 
மறைவில்‌ நின்று கொண்டிருந்த எங்களில்‌ எவருமே இதைக்‌ சவ 
எ.தா.10 

னிக்கவில்லை. துரக்குமேடைப்‌ பலகையை இழுக்கும்‌ காவலனாக 
நின்ற நடிகரும்‌ இதைப்பற்றிச்‌ சிறிதும்‌ கவலை கொள்ளவில்லை, 
சுருக்கைக்‌ கழுத்தில்‌ மாட்டினார்‌ வாலீசர்‌, வீர முழக்கமிட்டார்‌. 
மணியடிக்கப்பட்டது. பலகை இழுக்கப்பட்டது. வாலீசன்‌ அந்‌ 
கரத்தில்‌ தொங்கினார்‌. மெய்‌ மறந்திருந்த சபையோர்‌, :பசுவத்‌ 
சிங்குக்கு ஜே"* என்று பலமுறை கோஷமிட்டனர்‌. நான்‌ அடுத்த 
காட்ிக்காகத்‌ இரை மறைவில்‌ தூக்குமேடையருகே நின்று 
கொண்டிருந்தேன்‌. வாலீசன்‌ தொங்கியபோது கொடுத்த குரல்‌ 
என்னவோ போலிருந்தது. அவரது முதுகுப்புறம்‌ இரும்புக்‌ 
கயிற்றில்‌ கொக்கி மாட்டப்படாததை அப்போதுதான்‌ உணர்ந்‌ 
தேன்‌. என்னைப்போலவே மற்றும்‌ சிலர்‌ இதைக்‌ கவனித்தார்கள்‌ 
போலிருக்கிறது. “திரை, திரை, படுதா படுதா” என்று பல குரல்‌ 
கள்‌ ஓலமிட்டன. அரை நிமிட நேரம்‌ தொங்கிய பிறகே திரை 
விடவேண்டுமென ஒத்திகையில்‌ அறிவிக்கப்பட்டிருந்தது. சபை 
யோரின்‌ “ஜே! கோஷத்தில்‌ ஓலக்‌ குரல்கள்‌ உடனே கேட்கவில்லை. 
இரைவிடச்‌ ல வினாடிகள்‌ தாமதம்‌ ஏற்பட்டது. 


கடவுள்‌ காப்பாற்றினார்‌ 


இரை விழுத்ததும்‌ சிலர்‌ ஓடிப்போய்‌ வாலீசனாக நடித்த 
வரைத்‌ தூக்கிப்‌ பிடித்துக்‌ கொண்டு இறுகிப்போயிருந்த கழுத்‌ 
துச்‌ சுருக்கை அவிழ்த்தார்கள்‌. நடிகருக்குப்‌ பிரக்ஞை இல்லை. 
சபையோருக்கு இதைப்பற்றி எதுவும்‌ தெரியாது. உணர்ச்சி வசப்‌ 
பட்ட அவர்கள்‌ அடுத்தகாட்சி தொடங்கும்வரை *“பகத்சிங்குக்கு 
ஜே! பகத்சிங்குக்கு ஜே!” என்று முழங்கிக்கொண்டே. இருந்‌ 


கார்கள்‌. 


வாலீசனாகநடித்தவருக்குத்‌ தன்‌ நினைவுவர அரைமணிநேர 
மாயிற்று, அன்று வாலீசனாக நடித்து, உணர்ச்சிப்‌ பிழம்பாக 
நின்று உயிரை ஊசலாடவிட்ட உண்மை நடிகார்தாம்‌ நடிகமணி 
எஸ்‌. வி. சகஸ்ரநாமம்‌. அவரது கழுத்துச்‌ சுருக்கைப்பற்றிக்‌ கவலை 
கொள்ளாமல்‌ காவலனாக தின்று பலகை இழுத்த புண்ணியவான்‌ 
வறு யாருமல்ல, நமது நகைச்சுவைச்‌ செல்வன்‌ டி. என்ட 
சிவதானு. 

தேசபக்தி நாடகத்தில்‌ நான்‌ புரேசனாக நடித்தேன்‌. சன்‌ 
ஊண்ணா என்‌ மனைவி சுதச்மாதேவியாக நடித்தார்‌. ஈசான 
புரத்து மன்னன்‌ அதிரதனாக புளிமூட்டை ராமசாமி நடித்தார்‌. 
சேனாதிபதி சேமவீரனாக நடித்தவர்‌ யார்‌ தெரியுமா? நகைச்சுவை 
நடிகர்‌ எம்‌. ஆர்‌. சாமினாதன்‌. அவர்‌ மிக அழகாகக்‌ கத்திச்‌ 
சண்டை போடுவார்‌. நானும்‌ அவரும்‌ தேசபக்தியில்‌ ஆவேசத்‌ 
துடன்‌ கத்திச்‌ சண்டை போடுவோம்‌. எம்‌. ஆர்‌. சாமிநாதன்‌ 
தான்‌ எனக்குக்‌ கத்திச்‌ சண்டை போடக்‌ கற்றுக்‌ கொடுத்தார்‌. 
எந்த வேடத்தைப்‌ போட்டாலும்‌ திறமையாகச்‌ செய்யக்‌ 
கூடியவர்‌ சாமிநாதன்‌ என்று முன்பே குறிப்பிட்டிருக்கிறேன்‌. 
அல்லவா? தேசபக்தி நாடகத்தில்‌ சாமினாகனை எல்லோரும்‌ 
பாராட்டினார்கள்‌. என்‌, எஸ்‌. கிருஷ்ணன்‌ பலவேடங்கள்‌ புனைந்து 
சபையோரைப்‌ பரவசப்‌ படுத்தினார்‌. காந்திமகான்‌ வில்லுப்‌ 
பாட்டுக்குப்‌ பலமுறை கைதட்டல்‌ கிடைத்தது. நாடகத்திற்குப்‌ 
பிரமாதமான பேர்‌. ஆனால்‌ வசூல்தான்‌ அதற்கேற்றபடி இல்லை. 


கும்பி பகவதி 


இத்த நாடகத்தில்‌ தம்பி பகவதி மற்றொரு சுதந்திர வீரன்‌ 
காகநாதனாக நடித்தார்‌. புரேசனும்‌ சேமவீரனும்‌ வாட்போர்‌ 
புரியும்‌ பொழுது, நாகநாதன்‌ சேமவீரனோடு வந்த காவலர்‌ 
களுடன்‌ சண்டையிட்டு அவர்களை விரட்டவேண்டும்‌. தம்பி 
பகவதிக்குக்‌ கத்திச்‌ சண்டைபோட. ௮அவ்வளவாகவராது; கட்டிப்‌ 
புரண்டு மற்போர்‌ புரிவதென்றால்‌ நிரம்பப்‌ பிடிக்கும்‌, எனவே 
நாகநாதன்‌ காவலர்களுடன்‌ மற்போர்‌ புரிந்து விரட்டுவதாக 
அமைத்துக்‌ கொண்டோம்‌. தம்பி பகவதிக்கு மற்போர்‌ பிடிக்கும்‌ 
என்று சொல்லும்‌ இந்தச்‌ சமயத்தில்‌ மதுரையில்‌ நடந்த மற்‌ 
றொரு நிகழ்ச்சி என்‌ நினைவுக்கு வருகிறது. அப்போது கம்பெனி 
பில்‌ முதன்மையான பெண்வேடதாரிகளில்‌ ஒருவராக இருந்‌ 
தார்‌ ஒரு நடிகர்‌, அவரை ஊருக்கு அழைத்துப்போக அவரது 
மாமனாரும்‌ தமையனும்‌ வந்திருந்தார்கள்‌. தம்பியை ஜெகன்‌ 
னாதய்யரின்‌ கம்பெனியில்‌ சேர்ப்பது தமையனின்‌ திட்டம்‌. 
பெரியண்ணா இதைப்‌ புறிந்து கொண்டார்‌, அந்த நடிகர்‌ முக்கிய 
பாத்திரமாக நடிக்கவேண்டிய நாடகங்கள்‌ நடக்க வேண்டியிருந்‌ 


244 


ததால்‌, அந்நாடகங்கள்‌ முடித்த பிறகு அழைத்துப்‌ போகும்படி 
கேட்டுக்‌ கொண்டார்‌. வந்தவர்களோ உடனடியாகப்‌ போக 
வேண்டுமெனப்‌ பிடிவாதம்‌ பிடித்தார்கள்‌. நடிகனும்‌ அவர்‌ 
களோடு போகத்‌ துடித்தார்‌. அன்றிரவு நாடகத்தில்‌ நடிக்க 
அவரைத்‌ தவிர வேறு ஆள்‌ இல்லை. பெரியண்ணா நயமான முறை 
யில்‌ எவ்வளவோ எடுத்துச்‌ சொன்னார்‌. அலுவல்‌ அறையில்‌ 
நீண்டநேரம்‌. நடந்துகொண்டிருந்த இந்த உரையாடலை நாங்கள்‌ 
தலைமறைவாக நின்று கேட்டுக்‌ கொண்டிருந்தோம்‌. நடிகரின்‌ 
தமையன்‌ ஒரே கூச்சல்‌ போட்டார்‌. பெரியண்ணா காட்டிய 
பொறுமை எங்களுக்குப்‌ பெரு வியப்பை அளித்தது. கூச்சல்‌ 
போட்டவரின்‌ ஆவேசம்‌ உச்சநிலைக்குப்‌ போய்க்கொண்டிருந்தது. 
கடைசியாகப்‌ பெரியண்ணா சிறிது கோபத்தோடு, “நாடகம்‌ 
முடிந்தபிறகுதான்‌ அவனை அனுப்பமுடியும்‌. எந்தக்காரணத்தைக்‌ 
கொண்டும்‌ இப்போது அனுப்ப இயலாது” * என்று கூறினார்‌. இது 
கேட்டதும்‌ நடிகரின்‌ தமையன்‌ மேலும்‌ ஆத்திரம்‌ அடைத்தார்‌. 
“அதெல்லாம்‌ முடியாது. உங்கள்‌ நாடகத்தைப்பற்றி எனக்குக்‌ 
கவலையில்லை; நாங்கள்‌ இப்போதே புறப்படத்தான்‌ போகிறோம்‌" ', 
என்று சொல்லிவிட்டுத்‌ தன்‌ தம்பியைப்‌ பார்த்து **எடுடா 
பெட்டி படுக்கையை: என்றார்‌. அண்ணன்‌ இப்படிச்‌ சொல்லு 
முன்பே ஆயத்தமாக இருந்த நடிகத்‌ தம்பி, உடனே பெட்டி 
படுக்கையோடு புறப்படச்‌ சித்தமானார்‌. தமையனும்‌, மாமனும்‌ 
முன்னே செல்லத்‌ தம்பி அவர்களைப்‌ பின்‌ தொடர்ந்தார்‌. 
மூவரும்‌ அலுவல்‌ அறையைத்‌ காண்டினார்கள்‌. 
வெறி கொண்ட வேங்கை 

பளார்‌” என்றொருசத்தம்‌. அதைத்தொடர்ந்து “ஐயோ?” 
என்ற அலறல்‌! எனக்கு ஒன்றும்‌ புரியவில்லை. எட்டிப்‌ பார்த்‌ 
தேன்‌. நடிகரின்‌ தமையன்‌ அடி பொறுக்க முடியாமல்‌ 8ழே 
இடந்தான்‌. அவன்‌ எதிரே வெறிகொண்ட வேங்கைபோல்‌ ஒரு 
மனித உருவம்‌ நின்று கொண்டிருந்தது. அதன்‌ வாயிலிருந்து. 
வார்த்தைகள்‌ வேகமாக வந்தன. “இன்னைக்கே புறப்படத்‌ 
தான்போறயா:! எங்கடா புறப்படு! நீ பொறப்பட்டுப்‌ போறதை. 
நான்‌ பார்க்கிறேன்‌'? என்ற வார்த்தைகளோடு கழே கிடந்த: 
வனுக்கு, மேலும்‌ சில அடிகள்‌ விழுந்தன. நடிகர்‌ பெட்டி 

படுக்கையைப்‌ போட்டு விட்டு அலறிய வண்ணம்‌ உள்ளே 
ஓடினார்‌. மாமனார்‌ செய்வதறியாது ஒரு மூலையில்‌ ஒதுங்கினார்‌, 
தமையன்‌, "ஐயோ, கொல்றானே'”' என்று ஓலமிட்டார்‌., 
பெரியண்ணா வீரைந்து சென்று 'அந்த வேங்கையைப்‌ பிடித்து 
அடக்கினார்‌. மனித உருவில்‌ நின்ற அந்த வேங்கைதான்‌ தம்பி 
பகவதி, அப்போது தம்பி பகவதிக்குவயது பதி(றன்கு-நடிகருக்கும்‌ 
ஏறத்தாழ அதே வயதுதான்‌ இருக்கும்‌. அடிபட்ட தமைய 
னாருக்கு இருபத்தி ஐந்து வயதுக்குமேல்‌ இருக்கலாம்‌. எதற்காக 
இந்த நிகழ்ச்சியைக்‌ குறிப்பிட்டேன்‌. தெரியுமா? பகவதியுடைய 
முரட்டுத்தனம்‌, உடல்வலிமை, இமையை எதிர்க்கும்‌ போக்கு, 
இவற்றையெல்லாம்‌ இந்நிகழ்ச்சி எடுத்துக்‌ காட்டுகிறதல்ல வா? 
இதன்‌ பிறகு அந்த நடிகர்‌ மதுரை நாடகங்கள்‌ முடியும்‌ வரை 
கம்பெனியில்‌ இருந்து விட்டுத்தான்‌ போனார்‌; தேசபக்தியில்‌ 
நாகநாதனின்‌ காதலி சுந்தரியாகவும்‌ அவர்‌ நடித்தார்‌. 


தேசீய நாடகத்திற்குத்‌ தடை 


தேசபக்தி நாடகத்தோடு மதுரை முகாம்‌ முடிந்தது, 
திருநெல்வேலியில்‌ நாடகம்‌ துவக்கினோம்‌. தேசபக்தி நாடகத்‌ 
திற்குப்‌ போலீஸ்‌ அதிகாரிகள்‌ வந்து குறிப்பெடுத்துக்‌ கொண்டு 
போனார்கள்‌. நாடகம்‌ முடிந்த மறுநாள்காலை கம்பெனிவீட்டிற்கு 
இரண்டு போலீசார்‌ வந்தார்கள்‌, உரிமையாளரையும்‌, நாடக 
ஆசிரியரையும்‌ உடனே போலீஸ்‌ ஸ்டேஷனுக்கு அழைத்து வரும்‌ 
படி இன்ஸ்பெக்டர்‌ உத்திரவென்று கூறினார்கள்‌. பெரியண்ணா 
வெளியூர்‌ போயிருந்தார்‌. சிற்றப்பா தம்‌ மனைவியோடும்‌ எங்கள்‌ 
தங்கைகளோடும்‌ மதுரையிலேயே இருந்தார்‌. கம்பெனியின்‌ 
பிரதிநிதிகளாக சின்னண்ணா டி. கே. முத்துசாமியும்‌, என்‌.எஸ்‌. 
கிருஷ்ணனும்‌ போலீஸ்‌ ஸ்டேஷனுக்குச்‌ சென்றார்கள்‌. இன்ஸ்‌ 
பெக்டர்‌ அவ்விருவரிடமும்‌ பல கேள்விகளைக்‌ கேட்டார்‌.கடைச9 
யாகத்‌ தேசபக்தி நாடகம்‌ நடைபெற வேண்டுமானால்‌ தாம்‌ 
சொல்லும்‌ திருத்தங்களை ஏற்றுக்‌ கொள்ள வேண்டுமென்றும்‌, 
இல்லையானால்‌ நாடகம்‌ தடை செய்யப்படுமென்றும்‌ கண்டிப்‌ 
பாகக்‌ கூறினார்‌ இன்ஸ்பெக்டர்‌. அவருடைய ஆட்சேபனைகள்‌ 
என்னவென்பது வாசகர்களுக்குச்‌ சுவையாக இருக்கும்‌. 

ஆட்சேபனைகள்‌ 
முதல்‌ காட்சியில்‌ நாங்கள்‌ சொற்பொழிவுநிகழ்த்துவோம்‌. 
என்‌.எஸ்‌.கிருஷ்ணன்‌, ௪. ஐ, டி.யாக வேடம்‌ புனைந்து தோன்று 
வார்‌. எங்கள்‌ பேச்சுக்களைக்‌ குறிப்பெடுக்கும்போ து அதற்கேற்ற 
வாறு உணர்ச்சிகளைத்‌ தம்‌ முகத்திலே தோற்றுவிப்பார்‌. நான்‌ 
பேகம்போது, “இதோ எங்கள்‌ சொற்பொழிவைக்‌ குறிப்பெடுக்‌ 
கிருரே, இவரும்‌ நம்‌ நாட்டவர்தாம்‌. நமது சகோதரரில்‌ 
ஒருவர்‌ தாம்‌. ஆனால்‌ இந்த நாட்டில்‌ பிறந்து, இந்த நாட்டில்‌ 
வளர்ந்து, இந்த நாட்டு உப்பையே தின்று கொண்டிருக்கும்‌ 
இத்த மனித உருவம்‌ தம்‌ சொந்தச்‌ சகோதரர்களையே அன்னிய 
தாட்டானுக்குக்‌ காட்டிக்‌ கொடுக்கும்‌ துரோகச்‌ செயலைச்‌ செய்து 
கொண்டிருக்கிறது! பாவம்‌, என்ன செய்வது? வயிற்றுப்‌ 
பிழைப்பு! என்றுகூறுவேன்‌. உடனே என்‌. எஸ்‌. கிருஷ்ணன்‌ கை 
கால்களெல்லாம்‌ பதற்றத்தால்‌ ஆடுவது போல நடிப்பார்‌. சபை 
யோர்‌ கைதட்டிச்‌ சிரிப்பார்கள்‌. இன்ஸ்பெக்டர்‌ இந்தக்‌ காட்ச 
யில்‌ என்‌, எஸ்‌. இருஷ்ணன்‌ வரக்கூடாதென்று ஆட்சேபித்தார்‌. 
இரண்டாவதாக, சுதந்திர வீரன்‌ புரேசனும்‌, ஒருமித 
வாதக்‌ கனவானும்‌ பேசக்‌ கொள்ளும்‌ காட்சி. மிதவாதி சர்க்கார்‌ 
கட்சியைத்‌ தாங்கிப்‌ பேசுவார்‌. நீண்ட நேரம்‌ வாதம்‌ நடை 
பெறும்‌, முடிவில்‌ நான்‌ ஆவேசத்துடன்‌, “தாய்நாட்டை அன்னி 
யருக்குக்‌ காட்டிக்‌ கொடுக்கும்‌ சண்டாளர்கள்‌, தம்‌ தாயை 
மாந்றாரிடம்‌ கூட்டிக்‌ கொடுக்கும்‌ கொடுமையைச்‌ செய்கிருர்கள்‌ 
என்று ஏன்‌ சொல்லக்‌ கூடாது?”” என்று கேட்பேன்‌. இத்தக்‌ 
காட்சியிலும்‌ என்‌. எஸ்‌. கே.தான்‌ மிதவாதியாக வருவார்‌. என்‌ 
கேள்விக்கு விடையாக அவர்‌ கொடுக்கும்‌ முகபாவமும்‌, ஆத்திரத்‌ 
தோடு நடந்து கொள்ளும்‌ நடிப்பும்‌ சபையோரிடையே பெருங்‌ 
கோஷத்தை எழுப்பும்‌. இந்தக்‌ கேள்வியையும்‌ இன்ஸ்பெக்டர்‌ 
ஆட்சேபித்தார்‌. 
மூன்றாவதாக, நாடகத்தில்‌ இறுதியாக வரும்‌ சண்டைக்‌ 
காட்சியில்‌ கலைவாணர்‌ என்‌. எஸ்‌. கிருஷ்ணன்‌ தலைமையில்‌ ஒரு 
தொண்டர்‌ படை காட்சியளிக்கும்‌. படையின்‌ களபதி கலை 
வாணர்பெரிய கைராட்டை ஒன்றைக்‌ கையில்‌ தாங்கியவண்ணம்‌ 
தோன்றுவார்‌. இந்தக்‌ காட்சியில்‌ கொட்டகையே கலகலத்துப்‌ 

போகும்படி சபையோர்‌ கைதட்டுவார்கள்‌. இந்தக்‌ காட்சியையும்‌ 
எடுத்துவிட வேண்டுமென்றார்‌ இன்ஸ்பெக்டர்‌. 


இன்னும்‌ சில்லரை மாறுதல்கள்‌ சிலவற்றைச்‌ சொன்னார்‌. 
இவற்றில்‌ எதுவும்‌ நாடகத்தைப்‌ பாதிக்காதபடியால்‌ இன்ஸ்பெக்‌ 
டரின்‌ ஆட்சேபனைகளை ஏற்றுக்‌ கொண்டு, அப்படியே இருத்தம்‌ 
செய்வதாகக்‌ கூறி, என்‌. எஸ்‌. கேயும்‌ சன்னண்ணாவும்‌ திரும்பி 
விட்டார்கள்‌. மறுநாள்‌ நாடகம்‌ இன்ஸ்பெக்டர்‌ சொன்ன மாறு 
கல்களுடன்‌ நடத்தப்‌ பெற்றது. 

அத்த நாளில்‌ எங்களுக்கிருந்த உணர்ச்சியில்‌ இன்ஸ்பெக்ட 
ரின்‌ இந்த ஆட்சேபனைகள்‌ நிரந்தரமாக நீடித்து நிற்கவில்லை. மறு 
வாரம்‌ மீண்டும்‌ தேசபக்தி நடைபெற்றது. அன்று போலீஸார்‌ 
யாரும்‌ வரவில்லை, எனவே இன்ஸ்பெக்டர்‌ ஆட்சேபித்த காட்ச 
களையெல்லாம்‌ முன்னிலும்‌ பன்மடங்கு சிறப்பாக நடத்திக்‌ 
காட்டினோம்‌. ௪. ஐ. டி.கள்‌ யாரோ வந்திருந்தார்கள்‌ என 
தினைக்கிறேன்‌. நாடகம்‌ அன்று பெரும்‌ கோலாகலத்துடன்‌ 
நடந்தது. மறுநாள்‌ காலை நாங்கள்‌ மகிழ்ச்சியோடு உரையாடிக்‌ 
கொண்டிருந்தோம்‌. போலீஸ்‌ அதிகாரி ஒருவர்‌ வந்து ஏதோ 
கொடுத்துவிட்டுப்‌ போனார்‌. திருநெல்‌3வலி மாவட்டம்‌ முழுவதும்‌ 
தேசபக்தி நாடகம்‌ தடை செய்யப்பட்டிருப்பதாக அறிவித்துள்ள 
தடையுத்திரவு அது. 
காங்கிரசுக்கு நன்கொடை 

திருநெல்வேலியில்‌ பட்டாபிக்ஷேகம்‌ முடிந்த பிறகு 
மாவட்டக்‌ காங்கிரஸ்‌ கமிட்டி நிதிக்காக ஒரு தேசபக்தி நாடகம்‌ 
நடித்துக்‌ கொடுத்தோம்‌. திருமதி லட்சுமி சங்கரய்யர்‌ தலைமை 
தாங்கினார்‌. இதே போல்‌ தொடர்ந்து பல ஊர்களில்‌ காங்கிரஸ்‌ 
கமிட்டிகளுக்குத்‌ தேசபக்தி நாடகத்தை எவ்வித ஊதியமும்‌ 
பெறாமல்‌ நடித்துக்கொடுத்திருக்கிரோம்‌. எங்கள்‌ கணக்குப்படி 
தமிழ்நாடு முழுவதிலும்‌ காங்கிரஸ்‌ கமிட்டிகளுக்கு நூற்றி 
ஐம்பத்தி ஏழு நாடகங்கள்‌ இதுவரை ஈன்கொடையாக ஈடத்திக்‌ 
கொடுக்கப்‌ பெற்றுள்ளன. இவற்றையெல்லாம்‌ பழைய காங்கரஸ்‌ 
தண்பரா்கள்‌ நினைவில்‌ வைத்துக்‌ கொண்டிருக்கிறார்களா என்பது 
சந்தேகம்‌. 

நிலத்தை ௮டமானம்‌ வைத்தோம்‌ 

இருநெல்வேலி நாடகம்‌ முடிந்தபின்‌ ஸ்ரீவைகுண்டம்‌, 
சாத்தூர்‌, விருதுநகர்‌ ஆகிய ஊர்களுக்குச்‌ சென்றோம்‌. விருது 
நகரில்‌ மானேஜர்‌ காமேஸ்வர ஐயர்‌ வந்து தமது பாக்கப்‌ 
பணத்திற்காக தொந்தரவு கொடுத்தார்‌.ஏற்கனவே அவருடைய 
கடன்‌ பாக்கிக்கு நோட்டு எழுதிக்‌ கொடுத்திருந்தமையால்‌ 
எவ்விதச்சமாதானமும்‌ கூறமுடியாமல்‌ பெரியண்ணா தயங்கினார்‌. 
அப்போது எங்களுக்கிருந்த சொற்பநிலத்தை அடமானம்‌ எழுதிக்‌ 
கொடுத்துப்‌ பணம்‌ வாங்க முடிவு செய்தார்‌. இதற்காக நாங்கள்‌ 
சகோதரர்கள்‌ நால்வரும்‌ நாகர்கோவிலுக்குப்‌ போகவேண்டிய 
தாக இருந்தது. ஒருநாள்‌ நாடகம்‌ முடிந்ததும்‌, நால்வரும்‌ 
புறப்பட்டு நாகர்கோவில்‌ போய்ச்சேர்ந்தோம்‌. அன்றே ஒருவ 
ரிடம்‌ நிலத்தை அடமானப்‌ படுத்தி இரண்டாயிரம்‌ ரூபாய்கள்‌ 
பெற்றோம்‌. நெல்லையில்‌, இதற்காகத்‌ தங்கியிருந்த காமேஸ்வர 
ஐயரிடம்‌ அவருடைய பாக்கியைக்‌ கொடுத்துத்‌ தீர்த்துவிட்டு 
விருதுநகருக்கு ரயிலேறினோம்‌. அந்த ரயில்‌ எப்போதும்‌ இரவு 10 
மணிக்குத்தான்‌ விருதுநகருக்கு வருவது வழக்கம்‌. இரவு 9-30 
மணிக்கு விருதுநகரில்‌ மேனகா நாடகம்‌ வைக்கப்பட்டிருந்தது. 
எங்கள்‌ நண்பர்‌ கிட்டுராஜு அந்நாளில்‌ ரயில்வே அதிகாரிக 
ளுடன்‌ நெருங்கிய தொடர்பு கொண்டிருந்தார்‌. எஞ்ஜின்டிரைவ 
சாக நின்று ரயிலை ஒட்டுவதற்கும்‌ அவர்‌ நன்றாகப்‌ பழஇியிருந்‌ 
தார்‌. மணியாச்சியில்‌ அவர்‌ எஞ்சினுக்குள்‌ ஏறி டிரைவரை ஒரு 
பக்கம்‌ உட்காரவைத்துவிட்டுத்‌ தாமே ரயிலை, ஓட்டினார்‌. பத்து 
மணிக்கு விருதுநகருக்கு வரவேண்டிய ரயில்‌ இரவு 9 மணிக்கே 
வந்து சேர்ந்தது. இப்படி நடந்திருக்குமா என்று வாசகர்களில்‌ 
சிலா நம்புவதுகூட சிரமந்தான்‌. ஆனால்‌ இப்போது நான்‌ 
(சொல்லியவை அனைத்தும்‌ உண்மையாக நடந்தவை, 
மிண்டும்‌ செட்டி காடு 

விருதுநகருக்குப்பின்‌ மீண்டும்‌ செட்டிநாட்டிற்குப்‌ பயணம்‌ 
ததொடங்கிலோம்‌. இம்முறை காரைக்குடி கை கொடுக்கவில்லை. 
புதிய நாடகம்‌ நடத்த எண்ணி ஸ்ரீ கிருஷ்ணலீலாவைத்தயாரித்‌ 
தோம்‌. அதற்காக இந்த நெருக்கடியானகட்டத்திலும்‌ நகைகளை 
மெல்லாம்‌ அடகு வைத்துச்‌ சாமான்களைத்‌ தயார்‌ செய்தோம்‌. 

எதிர்பாராதபடி அந்தச்‌ சமயம்‌ மற்றொரு கொட்டகையில்‌ புளிய 
மாஈகர்‌ பாய்ஸ்‌ கம்பெனி நாடகம்‌ நடத்தி வந்தது. அதில்‌ முக்கிய 
பாத்திரம்‌ ஏற்று நடித்த பி, எஸ்‌. கோயிந்தனுக்கு அபாரமான 
பேர்‌. அவர்களுடைய நாடகங்களுக்கு நல்ல வசூலும்‌ ஆயிற்று. 
புளியமாநகர்‌ பாய்ஸ்‌ கம்பெனியில்‌ சிறந்த நடிகர்கள்‌ இருந்தார்‌ 
கள்‌. பாய்ஸ்‌ கம்பெனி என்ற பெயருக்கொப்ப எல்லோரும்‌ 
சிறுவர்களாகவும்‌ இருந்தார்கள்‌. எங்கள்‌ கம்பெனியின்‌ பழைய 
நடிகர்‌ கல்யாணவீரபத்திரன்‌ தான்‌, அங்கு வாத்தியாராக 
இருந்தார்‌. அவர்‌ தயாரித்த சுவாமிகளின்‌ அபிமன்யு சுந்தரி 
நாடகத்தை நாங்களும்‌ பார்த்தோம்‌. பி, எஸ்‌. கோவிந்தன்‌ வீர 
அபிமன்யுவாக நானே வியக்கும்‌ முறையில்‌ நடித்தார்‌. கடோற்‌ 
கஜனாக நடித்த காளீஸ்வரன்‌, சுந்தரியாக நடித்த மயில்வாகனன்‌ 
ஆகியோரும்‌ மிக அருமையாக நடித்தார்கள்‌. புதிய காட்சிகளைத்‌ 
தயாரித்து ஸ்ரீகிருஷ்ணலீலாவை அமோகமாக நடத்தியும்‌ எங்‌ 
களுக்கு வசூல்‌ இல்லை. விரைவில்‌ நாடகத்தை முடித்துக்‌ கொண்டு 
திருமயத்திற்குப்‌ பயணமானோம்‌. 


நாகர்கோவிலில்‌ குடும்பம்‌ நிலைத்தது 


இந்தச்‌ சமயங்களிலெல்லாம்‌ சிற்றப்பாவின்‌ குடும்பம்‌ 
மதுரையிலேயே இருந்து வந்தது. இறுதியாகப்‌ பெரியண்ணா ஒரு 
முடிவுக்கு வந்து, சிற்றப்பா, அவர்‌ மனைவி, தங்கைமார்கள்‌, 
பெரியண்ணாவின்‌ மனைவி எல்லோரையும்‌ நாகர்கோவிலில்‌ ஒருவீடு 
பார்த்து, அங்கேயே நிரந்தரமாகத்‌ தங்கச்‌ செய்து விட்டு, 
திருமயம்திரும்பினார்‌. இருமயத்திலும்‌ வசூல்‌இல்லை. எங்கள்பெரிய 
தகப்பனார்‌ மகன்‌ டி, எஸ்‌. திரவியம்‌ பிள்ளை நாகர்கோவிலில்‌ இருந்‌ 
தார்‌. கம்பெனியின்‌ நிருவாக வேலைகளைக்‌ கவனிப்பதற்கு ஒருவர்‌ 
தேவைப்‌ பட்டது. அந்த வேலையைத்‌ திரவியம்பிள்ளை அவர்‌ 
களுக்குக்‌ கொடுக்க எண்ணி, அவரையும்‌ அழைத்து வந்தார்‌ 
பெரியண்ணா. சில மாத காலம்‌ திரவியம்‌ பிள்ளையின்‌ மேற்‌ 
பார்வையில்‌ கம்பெனி நடைபெற்றது. அவருடைய போக்கு, 
கம்பெனியிலிருந்த நடிகர்கள்‌ யாருக்கும்‌ பிடிக்கவில்லை, 
என்றாலும்‌ அதை வெளியே சொல்ல அஞ்ச, எல்லோரும்‌ பேசா 
திருந்தார்கள்‌. இந்த நிலையில்‌ கம்பெனி இண்டுக்கல்‌ சென்றது. 


மூம்மொழி நாடகம்‌ 





ஜீண்டுக்கல்லில்‌ இருந்தபோது என்‌, எஸ்‌. கிருஷ்ணன்‌ 
ஜெகன்னாதய்யர்‌ கம்பெனியில்‌ பிரபலமாய்‌ விளங்கிய பக்த 
ராமதாஸ்‌, நாடகத்தை நடத்தவிரும்பினார்‌. அதற்கான பொறுப்‌ 
புக்களை அவரே ஏற்றுக்‌ கொண்டார்‌. நாடக ஆரியர்‌, புதுக்‌ 
கோட்டை தம்புடு பாகவதர்‌ வந்தார்‌. இவா்‌ ஏற்கனவே துருவன்‌ 
தாடகத்தை எங்களுக்குப்‌ பயிற்றுவித்தவர்‌. அதன்‌ பிறகு சிவ 
கங்கையிலிருந்தபோது ராமதாஸ்‌ நாடகத்தையும்‌ பாடம்கொடுத்‌ 
திருந்தார்‌, எனவே அதனைத்‌ தயாரிக்க இப்போது அதிக சிரமம்‌ 
எடுத்துக்‌ கொள்ளவில்லை. நாடகம்‌ தயாராயிற்று, ஆனால்‌ 
நாடகத்துக்குத்‌ தேவையான காட்சிகள்‌, உடைகள்‌ முதலியவத்‌ 
றைச்‌ செய்யவேண்டுமே; எங்களுக்கிருந்த பொருளாதார நெருக்‌ 
கடியில்‌ எதுவும்‌ செய்ய இயலவில்லை. இருந்த சல காட்சிகளை 
வைத்துக்‌ கொண்டே நாடகத்தை நடத்த முனைந்தோம்‌- 
சாமதாசரை அடைத்து வைக்கும்‌ சிறைச்சாலை ஒன்று மட்டும்‌ 
தேவைப்பட்டது, அப்போது ஒவியர்‌ யாரும்‌ இல்லை. சிறைச்‌ 
சாலைக்‌ காட்சியை என்‌. எஸ்‌. கிருஷ்ணனே ஒரே நாளில்‌ எழுதி 
முடித்தார்‌. நவாவுக்கு நல்ல உடைகள்டல்லை. முழமுதும்ஜரிகையா 
லான துணி வேண்டுமென்று எல்லோரும்‌ சொன்னோம்‌. காட்‌ 
யமைப்பாளர்களில்‌ ஒருவரான மாதவன்‌ அதற்கும்‌ ஏற்பாடு 
செய்தார்‌. ஜரிகைபோல்‌ தோன்றும்‌ பவுன்‌ வண்ணமுள்ள பெரிய 
ரேக்‌ காகிதங்களை வாங்‌, அதிலேயே உடைகள்‌ தயாரிக்கப்‌ 
பட்டன. காகிதம்‌ நீடித்து இராதென்ருலும்‌ கண்ணுக்கு 
அழகாகவே இருந்தது. ராமதாஸ்‌ தமிழ்‌, தெலுங்கு, இந்துஸ்‌ 
தானி ஆகிய மும்மொழிகளில்‌ அமைந்த நாடகம்‌. நான்‌ ராமதாச 
ராகவும்‌ பெரியண்ணா டி. கே. சங்கரன்‌ நவாப்‌ தானிஷா வாகவும்‌ 
தடித்தோம்‌. என்‌. எஸ்‌, இருஷ்ணன்‌ மாறுபட்ட பத்து வேடங்‌ 
களில்‌ தோன்றி மிக அற்புதமாக நடித்தார்‌, நாடகம்‌ எறப்பாக 

அரங்கேறியது, ராமதாஸ்‌, என்‌. எஸ்‌. கிருஷ்ணனுடைய முழுத்‌ 
இறமையையும்‌ வெளிப்படுத்தும்‌ நாடகமாக அமைத்தது. 
திண்டுக்கல்‌ முடிந்ததும்‌ கம்பெனி திருச்ச, தஞ்சை முதவிய: 
நகரங்களுக்குச்‌ சென்றது. 

எந்த ஊரிலும்‌ வசூல்‌ இல்லை, மிகவும்‌ கஷ்டப்பட்டுக்‌ கம்‌. 
பெனியை நடத்தி வந்தோம்‌. இந்தச்‌ சமயத்தில்‌ பேசும்‌ படங்கள்‌ 
குமிழ்‌ நாட்டில்‌ வேகமாக வரத்‌ தொடங்கின. ஏதேதோ கனவு 
கள்‌ கண்டு கொண்டிருந்த எங்களுக்குப்‌ பேசும்படங்களின்‌ வருகை. 
இடி விழுந்தது போலிருந்தது, படமல்லவா பேசுகிறது... 
மனிதர்கள்‌ பேசுவதை யார்‌ கேட்பார்கள்‌? 
பேசும்‌ படப்‌ போட்டி 

ஆகாசவாணி பேசுவதாகவும்‌, அசரீரி ஓலமிடுவதாகவும்‌, 
பதுமைகள்‌ வாய்‌ திறந்து பாடுவதாகவும்‌ பழங்‌ கதைகளில்‌ படித்‌. 
திருத்த மக்கள்‌, படம்‌ பேசுகிறது என்றவுடன்‌ திருவிழாவுக்குப்‌ 
போவதைப்போல்‌ சாரி சாரியாகப்‌ போகத்‌ தொடங்கினார்கள்‌. 
புதிதாக வந்த நிழல்‌ மனிதனுடன்‌, உயிர்‌ மனிதன்‌ போட்டியிட 
இயலவில்லை. கம்பெனி கடிய வேகத்தில்‌ பள்ளத்தை நோக்கப்‌ 
பாய்ந்தது. டி. பி.ராஜலட்சுமி நடித்த வள்ளி திருடீணம்‌ படம்‌ 
அமோகமாக ஓடியது. ஜனங்கள்‌ வெறிபிடித்தவர்களைப்‌ போலத்‌. 
திரைப்படக்‌ கொட்டகையில்‌ போய்‌ விழுந்தார்கள்‌. திரைப்படங்‌ 
களில்‌ அப்போது பாடல்களுக்குத்தான்‌ முதலிடம்‌ கொடுக்கப்‌ 
பெற்றிருந்தது. எனவே சங்கீதத்தில்‌ தோச பெற்றிருந்தநடிகர்‌ 
களுக்கு அதிக மதிப்புஇருந்தது. நாடகத்திலேயே பாடல்களைக்‌ 
குறைத்துக்‌ கொண்டு நாங்கள்‌ சமுதாய நாடகங்களை நடத்தி: 
வந்தோம்‌. எங்கள்‌ நாடகங்களில்‌ நடிப்புக்குத்தான்‌ முதலிடம்‌... 
எனவே எங்களால்‌ பொதுமக்களைக்‌ கவர முடியவில்லை, 


சுந்தரராவ்‌ 

தஞ்சையில்‌ நாடகங்கள்‌ நடந்துகொண்டிருந்தபோது, 
அங்குள்ள அமைச்சூர்‌ சபைகளுடன்‌ எங்களுக்குத்‌ தொடர்பு ஏற்‌ 
பட்டது. அந்நாளில்‌ சென்னைக்கு அடுத்தபடியாகத்‌ தஞ்சையில்‌, 
தான்‌ அதிகமான அமைச்சூர்‌ சபைகள்‌ இருந்தன. சுதர்சன சபா 
மிகப்‌ பழைய அமைச்சூர்‌ குழு, இதைத்‌ தவிர விஜய விலாச சபா, 

அக்ரதர சபா, குமரகான சபா முதலிய பல சபைகள்‌ இருந்தன. 
-குமரகான சபையைச்‌ சேர்ந்த என்‌. விஸ்வநாதய்யர்‌ பல நாடகங்‌ 
களை எழுதி நடித்து, அச்சு வடிவிலும்‌ கொண்டு வந்திருந்தார்‌. 
விஜயவிலாச சபா, சக்ரதர சபா இவற்றுடன்‌ நாங்கள்நெருங்கிய 
“தொடர்பு கொண்டிருந்தோம்‌. இந்தச்‌ சபைகளில்‌ ஆூரிய 
ராகவும்‌ நடிகராகவும்‌ விளங்கினார்‌ சுந்தரராவ்‌. நல்ல எடுப்பான 
“தோற்றம்‌ உடையவர்‌; கெம்பீரமான குரல்‌ மிகச்‌ சிறந்த நடிகர்‌, 
உஷா பரிணயம்‌, பிரகலாதன்‌ இரு நாடகங்களை நாங்கள்‌ பார்த்‌ 
"தோம்‌. பிரகலாதனில்‌ இரண்யனாகவும்‌; உஷாபரிணயத்தில்‌ 
பாணாசூரனாகவும்‌ சுந்தரராவ்‌ அபாரத்திறமையுடன்‌ நடித்தார்‌. 
அதே நேரத்தில்‌ பேசும்‌ படங்களில்‌ வந்த வற்றல்‌ உருவங்களைப்‌ 
பார்த்தபோது, “இப்பேர்ப்பட்டவரையல்லவா ரஈட்சத வேடம்‌ 
“போடச்‌ செய்ய வேண்டும்‌” என்று நாங்கள்‌ எண்ணிப்‌ பெருமூச்சு 
விட்டோம்‌. 


அந்தரராவின்‌ நல்லெண்ணம்‌ 


எங்கள்‌ நாடகங்களையும்‌ நடிப்பையும்‌ பார்த்துப்‌ பரவசப்‌ 
பட்ட சுந்தரராவ்‌எங்களோடு அன்னியோன்னியமாகப்‌ பழகினார்‌. 
ஒத்திகைகள்‌ நடைபெறும்போது தாமாகவே வந்து உட்கார்ந்து 
“கொள்வார்‌, வாத்தியார்‌ இல்லாததால்‌ சுத்தரராவே அந்த 
ஸ்தானத்தை ஏற்றுக்கொண்டு, நடிப்புச்‌ சொல்லிக்‌ கொடுப்பார்‌. 
'பெரியண்ணாவுடன்‌ நெருங்கப்‌ பழகுவது எல்லோராலும்‌ இய 
லாது. அதுவே ஒரு தனிக்‌ கலை என்றுதான்‌ சொல்ல வேண்டும்‌. 
சுழ்‌தரராவ்‌ எப்படியோ பெரியண்ணாவைக்‌ கவர்ந்து விட்டார்‌. 
இருவரும்‌ மிக நெருங்கி உறவாடிஞனார்கள்‌. சுந்தரராவ்‌ இரண்‌ 
டாவது மகாயுத்தத்தில்‌ சேவை புரிந்தவர்‌, அப்போது கலைக்டரா்‌ 
அலுவலகத்தில்‌ வேலை பார்த்து வந்தார்‌. சர்க்காரால்‌ அவருக்குக்‌ 
'தகொஞ்சம்திலம்‌ மான்யமாகக்‌ கொடுக்கப்‌ பெற்றிருந்தது. எங்கள்‌ 
நிலையை நன்குணர்ந்து அனுதாபப்பட்ட சுந்தரராவ்‌ தமது 
, நிலத்தை அடகு வைத்துப்‌ பணம்‌ வாங்‌இத்‌ தருவதாகவும்‌, நல்ல 
காட்சி உடைகளைத்‌ தயாரித்து நாடகங்களைச்‌ சிறப்பாக நடத்து 
மாறும்‌ ஆலோசனை கூறினார்‌. பெரியண்ணா அதற்கு ஒப்பவில்லை. 
-கஷ்டங்கள்முழுவதையும்‌ தாமேஏற்றுக்கொள்வதாகவும்‌, நண்பா்‌ 

களை இதில்‌ பங்கு கொள்ளச்‌ செய்ய விரும்பவில்லையென்றும்‌: 
சொல்லிவிட்டார்‌. பின்னும்‌ சுந்தரராவ்‌ எங்களுக்கு ஒரு கெளரவு 
ஆலோசனையாளராகவும்‌, ஆரிரியராகவும்‌, நாங்கள்‌ போகும்‌. 
கர்களுக்கெல்லாம்‌ வந்து கலந்து கொண்டார்‌. 
எம்‌. ஆர்‌. ராதா 

பட்டுக்கோட்டையில்‌ நாங்கள்‌ நாடகங்கள்‌ நடத்திக்‌ கொண்‌: 
டிருந்த போது நடிகவேள்‌ எம்‌. ஆர்‌, ராதா எங்கள்‌ கம்பெனி” 
யில்‌ வந்து சேர்ந்தார்‌. என்‌. எஸ்‌. கிருஷ்ணன்‌, ஜெகனாதையர்‌ 
கம்பெனியிலிருந்தபோது, எம்‌.ஆர்‌. ராதாவோடு நெருங்கியநட்பு 
கொண்டிருந்ததால்‌ அவரே கடிதம்‌ எழுதி ராதாவை வரவழைக்‌. 
தார்‌. ராதா வந்ததும்‌ ஏற்கனவே நடந்துவந்த நாடகங்களில்‌, 
சில நகைச்சுவை வேடங்களைத்‌ திறமையாக நடித்தார்‌. பதிபக்தி 
நாடகம்‌ தயாராயிற்று, பதிபக்தி நாடகத்தில்‌ ராதாவுக்கு. 
அந்நாளில்‌ பிரமாதமான புகழ்‌ இருந்து வந்தது. ஜெகனாதையா்‌ 
நாடகசபை யாழ்ப்பாணத்தில்‌ கலைந்தபோன பிறகு, ஐயரின்‌ 
புதல்வர்‌ ராமசுப்பு அந்தக்கம்பெனியை ஒருவாறு ஒழுங்குப்படுத்தி: 
மதுரைக்குக்‌ கொண்டுவந்தார்‌. அந்தக்‌ கம்பெனியில்‌ பதிபக்தி 
நாடகம்‌ அப்போது முதலிடம்‌ பெற்றது. நாடக ஆரியர்‌ 
எம்‌. எஸ்‌. முத்துகிருஷ்ணன்‌ கங்காதரனாகவும்‌, எம்‌. ஆர்‌, ராதா- 
துப்பறியும்‌ சந்தானமாகவும்‌ தோன்றி மேடையில்‌ பயங்கரமாகச்‌ 
சண்டை போடுவார்கள்‌. இதை நாங்கள்‌ ஏற்கனவே ஒருமுறை 
பார்த்திருக்கிறோம்‌. பதிபக்தியில்‌ நான்‌ ராஜசேகரனாக வேடம்‌: 
புனைந்தேன்‌. தம்பி பகவதி கங்காதரனாகவும்‌, எம்‌. ஆர்‌. ராதா 
துப்பறியும்‌ சந்தானமாகவும்‌ நடிக்கத்‌ திட்டமிட்டிருந்‌் தனா்‌_ 
சண்டைபோடும்‌ நுணுக்கங்களையெல்லாம்‌ பகவதிக்கு ராதாவே 
சொல்லிக்கொடுத்தார்‌. பகவதியும்‌அப்போது முரட்டுப்‌ பேர்வழி. 
சாதாரண விளையாட்டுகளிலே கூட ராதாவுக்கு ஈடுகொடுக்கக்‌ 
கூடியவர்‌ பகவதி ஒருவர்தான்‌. பதிபக்தியில்‌ அவர்கள்‌ சண்டை 
போடும்‌ காட்சியைக்காண நாங்கள்‌ ஆவலோடிருந்தோம்‌, பதி: 
பக்தி ஒத்திகை தொடர்ந்து நடைபெற்று வந்தது. 
சாஜசேகரன்‌ 

தஞ்சை என்‌.விஸ்வநாதையர்‌ எழுதிய ராஜசேகரன்‌ நாடக 

அச்சுப்‌ புத்தகத்தை ஒருநாள்‌ நானும்‌ ராதாவும்‌ படித்தோம்‌... 

அந்த நாடகம்‌ எங்களுக்கு நிரம்பவும்‌ பிடித்தது, ராதா ராஜ 
'சேகரனாக நடிப்பதென்று முடிவாயிற்று. உடனே பாடம்‌ எழுதத்‌ 
தொடங்கினோம்‌. ஆனால்‌, பதிபக்தி வெற்றிகரமாக நடைபெது 
வதற்கு ஆர்வத்தோடு ஏற்பாடுகளைச்செய்த ராதா,பதிபக்திஅரங்‌ 
"கேறுவதற்கு முன்பே கம்பெனியை விட்டுச்‌ சொல்லாமல்‌ போய்‌ 
விட்டார்‌. அவர்‌ போய்விட்டதை அறிந்த என்‌. எஸ்‌. கிருஷ்ணன்‌ 
**அடப்பாவி, நான்தான்‌ ராதாவைக்‌ கம்பெனியில்‌ சேர்த்தேன்‌; 
என்னிடம்கூடச்‌ சொல்லாமல்‌ போய்விட்டானே!"” என்று 
வருந்தினார்‌. பிறகு ராதா போடவேண்டிய சந்தானம்‌ வேடத்தை 
என்‌. எஸ்‌. கிருஷ்ணனே போட்டார்‌. சுவாமி நாடகங்களில்‌ 
மாதாவுக்குப்‌ பொருத்தமான வேடங்கள்‌ ஓன்றும்‌ இல்லாதபடி 
யால்‌ அவருக்குக்‌ திருப்தி ஏற்படவில்லை, இருந்த வரை எங்க 
“£ளாடு அன்புடன்‌ பழகினார்‌. நல்ல முறையில்‌ நடந்துகொண் 
டார்‌. பெரியண்ணாவிடத்தில்‌ அவருக்கு மிக்க மதிப்பு ஏற்பட்‌ 
டிருந்தது. ராதா வரும்போது அவரைப்பற்றி முன்னாலேயே 
கேள்விப்பட்டிருந்த எங்களுக்கு அவர்‌ எப்படியிருப்பாரோ 
வென்று யோசனையாகத்தான்‌ இருந்தது, வந்து சிலகாலம்‌ 
இருந்து போனபிறகு அவரது நட்புறவு எங்களை மிகவும்‌ 
வருத்தியது. பட்டுக்கோட்டை, மன்னார்குடி, முதலிய ஊர்களில்‌ 
நடித்துவிட்டு நாகப்பட்டினம்‌ சென்றோம்‌. 
கோல்டன்‌ கோவிந்தசாமி நாயுடு 

வசூல்‌ நிலைமை நாளுக்கு நாள்‌ மோசமாகிக்‌ கொண்டே 
வந்தது. எல்லோரும்‌ சேர்ந்து கம்பெனியை இழுத்து நிறுத்த 
முயன்றோம்‌. இயலவில்லை. சாண்‌ ஏறினால்‌ முழம்‌ சறுக்கியது. 
பணம்‌ என்னும்‌ கயிறு இருந்தால்தான்‌ கம்பெனியைக்‌ கட்டி 
இழுக்க முடியும்‌ என்ற நிலை ஏற்பட்டுவிட்டது. பொருள்‌ வலிமை 
யுடைய ஒருவரிடம்‌ கம்பெனியை ஒப்படைத்து நடிகர்களாகவே 
ஊதியம்‌ பெற்றுக்‌ கம்பெனியின்‌ பெயர்‌ மறையாதபடியாவது 
காப்பாற்றிக்‌ கொள்ளலாம்‌ என எங்களுக்குத்‌ தோன்றியது. 
சென்னை கோவிந்தசாமி நாயுடு, கோல்டன்‌ கம்பெனி என்னும்‌ 
ஒரு பெரிய நாடகக்‌ குழுவை வைத்துச்‌ சிறப்பாக நடத்தியவர்‌. 
அவர்‌ எங்கள்‌ நாடகக்‌ குழுவை வருஷ ஒப்பந்தம்‌ பேசி, எடுத்து 
நடத்த முன்வந்தார்‌. சுந்தரராவ்‌ இப்படி நிரந்தரமாகக்‌ 


255 


கம்பெனியை மற்றொருவரிடம்‌ ஒப்படைப்பதை எவ்வளவோ 
குடுத்தார்‌. பல ஆண்டுகள்‌ வசூல்‌ இல்லாது, மனம்‌ கசந்து 
இருக்கும்‌ நிலையில்‌ பெரியண்ணா சுந்தரராவின்‌ யோசனையை ஏற்க 
வில்லை, சகல செலவுகளும்‌ கோவிந்தசாமி நாயுடுவே செய்து 
கொள்வதென்றும்‌, நாங்கள்‌ நால்வரும்‌ தடிப்பதற்காகவும்‌, 
காட்சியமைப்புகள்‌, உடைகள்‌ இவற்றிற்காகவும்‌ ஆண்டுக்கு 
ஆறாயிரம்‌ ரூபாய்கள்‌ பெற்றுக்‌ கொள்வதென்றும்‌, கம்பெனியின்‌ 
பெயர்‌ ஸ்ரீபாலஷண்முகானந்தசபா என்றேஇருக்கவேண்டுமென்றும்‌ 
பேசி முடிவு செய்யப்பட்டது. எங்கள்‌ நடிகர்கள்‌ அனைவரும்‌ 
இத்த ஏற்பாட்டுக்கு வருத்தத்துடன்‌ ஒப்புக்‌ கொண்டார்‌ 
கள்‌, என்‌. எஸ்‌ கிருஷ்ணன்‌, பெரியண்ணாவுடன்‌ எவ்வளவோ 
தடுத்துப்‌ பேசிப்‌ பார்த்தார்‌. இறுதியாக அவரும்‌ ஒப்புக்‌ 
கொண்டார்‌. மூன்றாண்டுகள்‌ இவ்வாறு நடைபெற வேண்டு 
மென்று கோல்டன்‌ கோவிந்தசாமி நாயுடுவுடன்‌ ஒப்பந்தம்‌ 
மூடிவாகியது. காரைக்காலில்‌ கடைசியாக நாடகம்‌ நடத்தி 
விட்டு 1932இல்‌ கம்பெனியை நாயுடுவிடம்‌ ஒப்படைத்தோம்‌. 


கோல்டன்‌ சாரதாம்பாள்‌ 








மூற்தன்‌ முதலாக உடுமலைப்பேட்டையில்‌ நாடகம்‌ தொடங்‌ 
கியது. ஸ்ரீபால ஷண்முகானந்த சயையின்‌ பெயரால்‌ நடத்தப்‌ 
பட்டாலும்‌ அது உண்மையில்‌ கோல்டன்‌ கம்பெனியின்‌ நாடக 
மாகவே விளங்கியது. நாயுடுவின்‌ மனைவியாக இருந்த சாரதாம்‌ 
பாள்‌ அம்மையார்‌ கம்பெனியில்‌ முக்கிய இடம்‌ பெற்றார்‌. இராமா 
யணம்‌ நாடகத்திற்குப்‌ புது மெருகு கொடுக்கப்பட்டது, சார 
தாம்பாள்‌ மிகச்‌ சிறந்த நடிகையாதலால்‌ புதிய நடிகர்களுக்குத்‌ 
தினமும்‌ முறையாக நடிப்புப்‌ பயிற்சி கொடுத்து வந்தார்‌. 
தொடக்கத்தில்‌ அடிக்கடி தகராறுகள்‌ ஏற்பட்டன, நாங்கள்‌ 
அவற்றைப்‌ பொருட்படுத்தாமல்‌ ஓத்துழைத்தோம்‌. எங்கள்‌ 
நடிகர்களும்‌ உள்ளன்போடு உண்மையாக உழைத்தார்கள்‌. 
என்ன செய்தும்‌ பயனில்லை. எங்களைப்‌ பிடித்த “ஏழரை 
நாட்டான்‌” நாயுடுவையும்‌ பிடித்துக்கொண்டது போலும்‌! 


கோல்டன்‌ கம்பெனியார்‌ ஒரு காலத்தில்‌ இராமாயணம்‌, 
மகாபாரதம்‌, ஸ்ரீகிருஷ்ண லீலா முதலிய பெரிய நாடகங்களை 
யெல்லாம்‌ பிரமாதமாகநடத்தியவர்கள்‌. எனவே புதிதாக மகா 
பாரதம்‌ பாடம்‌ கொடுக்கப்பெற்றது. மகாபாரதத்தில்‌ சாரதா.ம்‌ 
பாள்‌ அம்மையாரே துரோபதையாக நடித்தார்‌. 


கம்பெனியின்‌ எல்லாப்‌ பொறுப்புக்களையும்‌ நாயுடுவே 
கவனித்து வந்தார்‌. எனவே, பெரியண்ணா, நடிகர்கள்‌, ஏனைய, 
தொழிலாளர்களுக்குரிய சம்பளத்‌ தொகையை ஓப்பத்தப்படி 
தாமே வாங்கிக்‌ கொடுக்க விரும்பவில்லை. நேரடியாக நாயுடு 
விடமே எல்லோரும்‌ சம்பளம்‌ பெற்றுக்கொள்ள ஏற்பாடு செய்‌ 
தார்‌. நாயுடுக்கு இத்த ஏற்பாடு மிகவும்‌ செளகரியமாகப்‌ 
போய்விட்டது. அவர்‌ இதைப்‌ பயன்படுத்திக்‌ கொண்டு நடிகர்‌ 

களையும்‌,தொழிலாளர்களையும்‌ தமது வசப்படுத்திக்‌ கொள்ள முற்‌ 
பட்டார்‌. உடுமலைப்பேட்டை வசூல்‌ திருப்திகரமாக இல்லை. 
இருப்பூருக்குச்‌ சென்றோம்‌. அங்கும்‌ வசூல்‌ இல்லை. ஸ்பெஷலாகச்‌ 
சில பெரிய நடிகர்களைப்‌ போட்டு நடத்தினால்‌ வசூலாகுமென்று 
நாயுடு எண்ணினார்‌. நாங்கள்‌ அவருடைய விருப்பத்துக்குச்‌ 
சம்மதித்தோம்‌. 
பி. எஸ்‌. வேலுநாயர்‌ 

பிரசித்தி பெற்ற நடிகர்‌ பி, எஸ்‌. வேலுநாயரைக்‌ கொண்டு 
சத்தியவான்‌ சாவித்திரி, கோவலன்‌ ஆகிய இரு நாடகங்கள்‌ 
நடத்த ஏற்பாடாயிற்று, முதல்‌ நாடகம்‌ சத்தியவான்‌ சாவித்திரி' 
நடந்தது. பி, எஸ்‌. வேலுநாயர்‌ முற்பகுதியில்‌ சத்தெயவானாகவும்‌ 
பிற்பகுதியில்‌ எமதருமனாகவும்‌ நடித்தார்‌. சாரதாம்பாள்‌ 
அம்மையார்‌ சாவித்திரியாக நடித்தார்‌. மற்ற எல்லா வேடங்‌ 
களையும்‌ எங்கள்‌ நடிகர்களே ஏற்று நடித்தார்கள்‌. நான்‌ நாரத 
ராக நடித்தேன்‌. நாடகம்‌ துவங்குவதற்கு ஒரு மணி நேரம்‌. 
இருக்கும்போதுதான்‌ நாயார்‌ அரங்கிற்குள்‌: வந்தார்‌. எல்லோரை 
யும்‌ அழைத்தார்‌. **உங்கள்‌ அனைவருக்கும்‌ சுவாமிகளின்‌ பாடம்‌. 
தானே? என்று கேட்டார்‌. எல்லோரும்‌ “ஆமாம்‌” என்று தலை 
யசைத்தோம்‌., நாயர்‌ மகிழ்ச்சியோடு . அப்படியானால்‌ கவலை 
யில்லை” * என்றார்‌. 
நாயரின்‌ நாவன்மை 

எங்கள்‌ தந்தையார்‌ வேலுநாயரோடு பெண்வேடம்‌ தாங்கி: 
நடித்தவர்‌. நாயரின்‌ பேச்சுத்‌ திறமையைப்‌ பற்றி அவரிடம்‌ 
்‌ நிறையக்‌ கேள்விப்பட்டிருக்கிறேன்‌. மிகுந்த வாதத்‌ திறமை 
யோடு பேசக்கூடிய சிறந்த பேச்சாளரென அவரை எல்லோரும்‌. 
புகழ்வார்கள்‌. கே. எஸ்‌. அனந்த நாராயண ஐயரும்‌, கோல்டன்‌ 
சாரதாம்பாளும்தான்‌ நாயருடைய பேச்சுக்கு ஒருவாறு ஈடு: 
கொடுக்கக்கூடியவார்கள்‌ என்று நண்பர்கள்‌ பேசிக்கொண்டார்கள்‌.. 
அவர்‌ என்ன பேசுவாரோ! வழக்கமான பாடத்தை விட்டு வேறு 
எதையாவது பேசினால்‌ என்ன செய்வது? என்ற அச்சம்‌ எங்கள்‌ 
எல்லோருடைய உள்ளங்களிலும்‌ குடி கொண்டிருந்தது. தாயர்‌ 
சத்தியவானாக நடித்த முதல்‌ பகுதியில்‌ சுமாலியாக நடித்த. 

என்‌. எஸ்‌, இருஷ்ணனுடன்‌ ஏதேதோ புதிய கேள்விகள்‌ 
போட்டார்‌. நகைச்சுவை நடிகரானதாலும்‌, ஏற்கனவே சபை 
யோரிடம்‌ நன்மதிப்பைப்‌ பெற்றிருந்ததாலும்‌ என்‌. எஸ்‌. கே, 
ஒருவாறு சமாளித்தார்‌, சாரதாம்பாள்‌ அன்று மிகத்‌ திறமை 
யாக நடித்தார்‌. வேலுநாயருக்கும்‌, அவருக்கும்‌ நடந்த உரை 
யாடலை சபையோர்‌ நன்கு ரசித்தார்கள்‌. சத்தியவானாக நடித்த 
முற்பகுதி முடிந்தது. அடுத்தது எமதர்மன்‌ காட்சி, சித்திரகுப்த 
னிடம்‌ விசாரணை நடந்தது, சத்தியவான்‌ உயிரைக்‌ கவர்ந்து வரக்‌ 
கிங்கரர்கள்‌ அனுப்பப்‌ பட்டார்கள்‌, அடுத்து நாரதர்‌ வர 
வேண்டிய கட்டம்‌. நான்‌ வந்தேன்‌. வேலுநாயர்‌ நாங்கள்‌ வழக்க 
மாகப்‌ பேசும்‌ வசனங்களையே பே௫னார்‌. சுவாமிகளின்‌ பாடத்தை 


அவர்‌ ஒழுங்காகப்‌ பேசியது எனக்கு வியப்பாக இருந்தது. 


வாக்கு வாதம்‌ 

சத்தியவான்‌ உயிரைக்‌ கவராதிருக்கும்படி நாரதர்‌ எம 
குருமனை வேண்டுகிறார்‌. இருவருக்கும்‌ வாதம்‌ நடைபெறுகிறது. 
முடிவில்‌ எமன்‌ கோபம்‌ கொள்கிறார்‌. :₹எட்டி நில்லும்‌ நாரதரே 
என்னும்‌ பாட்டு; இதன்‌ பிறகு நாரதர்‌ சபதம்‌ செய்து கொண்டு 
உள்ளே போகவேண்டும்‌. நாரதருக்கும்‌எமனுக்கும்‌ வாக்குவாதம்‌ 
நடைபெற்றது. வழக்கப்படி பேசும்‌ சுவாமிகளின்‌ பாடங்களையே 
நாயர்‌ பேச வந்தார்‌. நானும்‌ ஒழுங்காகப்‌ பேசினேன்‌. சுவாமி. 
களின்‌ பாடம்‌ முடிந்தது. எமன்‌, “என்ன சொன்னீர்‌?** என்று 
கூறிப்‌ பாட்டைத்‌ தொடங்க வேண்டும்‌. நாயர்‌, நான்‌ எதிர்‌ 
பாராதபடி மேலும்‌ ஏதோ பேக்‌ கொண்டிருந்தார்‌. எனக்கு 
என்ன செய்வதெனத்‌ தோன்றவில்லை. 


நாரதரின்‌ திணறல்‌ 

இம்மாதிரி ஸ்பெஷல்‌ நாடகங்களில்‌ பே? நன்கு பழக்கமில்‌ 
லாததால்‌ நான்‌ திணறினேன்‌. நாரதர்‌ இணறுவதைப்‌ பார்த்த 
நாயர்‌, மேலும்ரித்துக்‌ கொண்டேபே௫ினார்‌. எமன்‌ கோபப்பட்ட 
பிறகு பேச வேண்டிய ஒரே ஒரு வசனம்‌ மட்டும்‌ பாக்கியிருந்ததுஃ 
“ஏ மறலீ! முன்பு மார்க்கண்டனுக்காகச்‌ சிவபெருமானிடம்‌ 
உதை வாங்கி அவமானப்பட்டதை மறந்து விட்டாயா?” என்ற 
வசனம்‌ அது. வேறு வழியின்றி எமன்‌ கோபப்படாத நிலையிலேயே. 

அதையும்‌ பே? முடித்தேன்‌. எமனாக நின்ற நாயர்‌ அதன்பிறகும்‌ 
கோபம்‌ கொள்ளவில்லை. ₹“என்ன நாரதரே! அரியும்‌, அயனும்‌ 
காண்பதற்கு அரிதான எம்பெருமான்‌ திருவடி என்மீது 
பட்டதையா அவமானம்‌ என்று சொல்கிறீர்‌? ஆஹா, அதற்கு 
நான்‌ என்ன பாக்கியம்‌ செய்திருக்க வேண்டும்‌?” என்று மேலும்‌ 
சிரித்துக்கொண்டே பே௫ஞனார்‌. எனக்கு எதுவும்‌ தோன்றவில்லை, 
எமன்‌ கோபப்பட்டாலல்லவா தாரதரும்‌ கோபத்தோடு சபதம்‌ 
செய்ய முடியும்‌? சிரித்துப்‌ பேசும்‌ எமனிடம்‌ எப்படிச்‌ கோபம்‌ 
கொள்வது? திணறினேன்‌; ஏதேதோ குளறினேன்‌. கடையாக 
என்னுடைய பரிதாபநிலைக்கு இரங்கி நாயர்‌ கோபம்‌ கொள்வது 
போல்‌ நடித்த பிறகுதான்‌ தாட்கம்‌ நகர்ந்தது. நானும்‌ பாட்டுப்‌ 
பாடிச்சபதம்‌ செய்துவிட்டுத்‌ தப்பித்தோம்‌, பிழைத்தோம்‌ என்று 
உள்ளே வந்து சேர்ந்தேன்‌. ஒருவாறு நாடகம்‌ முடிந்தது. மற்‌ 
றொரு நாடகத்தையும்‌ நடித்துவிட்டு வேலுநாயர்‌ போய்‌ சேர்ந்‌ 
தார்‌. அந்த இரு நாடகங்களுக்கும்‌ எதிர்பார்த்தபடி வசூலாக 
வில்லை. பாட்டுக்கு அதிகமான மதப்பு இருந்த காலமாதலால்‌ 
பேச்சிலும்‌, நடிப்பிலும்‌ வல்லவரான வேலுநாயரைப்‌ பொது 
மக்கள்‌ அவ்வளவாக விரும்பவில்லை. 

மகாபாரதம்‌ 


மகாபாரதத்தில்‌ பெரியண்ணா துரியோ தனனாக. நடித்தார்‌. 
நான்‌ துச்சாதனனாகத்‌ தோன்றினேன்‌. - வீட்டில்‌ ஒத்திகை தடை 
பெற்றது. இன்னின்னவாறு செய்ய வேண்டுமென்று சாரதாம்‌ 
பாள்‌ அம்மையார்‌ சுருக்கமாகச்‌ சொன்னார்கள்‌. துகிலுரியும்‌ 
காட்சியைப்‌ பற்றிய குறிப்பு எதுவும்‌ விளக்கமாகத்‌ தெரித்து 
கொள்ள என்னால்‌ முடியவில்லை. இதைப்பற்றி அவர்களிடம்‌ 
கேட்க என்‌ மளம்‌ கூசியது, துச்சாதனனாக நடிக்க தோர்த்த என்‌ 
துர்ப்பாக்கியத்தை எண்ணி வருந்தினேன்‌. நாடகத்தன்று 
கம்பெனி வீட்டில்‌ ரோஜாப்பூ வர்ணத்தில்‌ தோய்த்துப்‌ பலசேலை 
களை உலர்த்தியிருந்தார்கள்‌. இந்த சேலைகளையெல்லாம்‌ துகி 
லுரியும்‌ காட்சியில்‌ அம்மையார்‌ உடுத்திக்‌ கொள்வார்கள்‌ என்று 
சொல்லப்பட்டது. நாடகம்‌ தொடங்கியது. துகிலுரியும்‌ காட்‌ 
யும்‌ வந்தது. என்‌ உள்ளம்‌ ஏனோ பகுறியது. கைகள்‌ நீடுங்ளெ. 
துரியோதனனாக நடித்த பெரியண்ணாவின்‌ மனறிலை என்னைவிட 


260 


மோசமாக இருந்திருக்கவேண்டும்‌! அவருடைய முகத்தில்‌ இனம்‌ 
தெரியாத ஒரு பீதி குடிகொண்டிருந்தது. 

சேலையைக்‌ சுளையுமாறு துரியோதனன்‌ ஆணையிட்டார்‌. நான்‌ 
கை நடுக்கத்துடன்‌ துரோபதையின்‌ சேலைத்‌ தலைப்பைப்‌ பிடித்‌ 
தேன்‌. சாரதாம்பாள்‌ அம்மையார்‌ அப்போது நடித்த அற்புத 
மான நடிப்பை விவரிக்க இயலாது. *:இருஷ்ணா, கண்ணாடி 
கோபாலா, மாதவா”' என்று கதறிக்கொண்டு அவர்கள்‌ இரு. 
கரங்களையும்‌ மேலே உயர்த்திக்‌ கும்பிட்டதும்‌, சுழன்று சுழன்று 
உடுத்தியிருந்த சேலைகள்‌ லாவகமாக விட்டுக்‌ கொடுத்ததும்‌ 
எல்லாம்‌ உண்மையிலேயே மாயா ஜாலம்பயோல்‌ விளங்கின. 
உண்மையாகவே நாங்கள்‌ பிரமித்துவிட்டோம்‌. அந்தக்‌ காட்ச 
முடிந்த பிறகுதான்‌ எனக்கு உயிர்‌ வந்தது. 
வசந்தனின்‌ ஆர்ப்பாட்டம்‌ 

திருப்பூரில்‌ மனோஹரா நாடகம்‌ நடைபெற்றபோது ஒரு. 
சுவையானசம்பவம்‌ நடந்தது. என்‌. எஸ்‌.கிருஷ்ணன்‌ மனோஹரா 
வில்‌ வசந்தனாக நடித்தார்‌. பெரும்பாலான நாடகங்களில்‌ அவர்‌ 
பவுடர்‌ போடும்‌ வழக்கம்‌ இல்லை. இதற்கு விதிவிலக்காக இரண்‌ 
டொரு நாடகங்கள்‌ உண்டு. அவற்றில்‌ ஓன்று மனோஹரா. 
நகைச்சுவை நடிகர்களில்‌ அநேகர்‌ உச்சிக்‌ குடுமி வைத்துக்கொண் 
டிருந்த காலம்‌. நகைச்சுவைக்கும்‌ உச்சிக்‌ குடுமிக்கும்‌ நெருங்கிய: 
தொடர்பு இருப்பதாக அந்த நாளில்‌ கருதப்பட்டு வந்தது... 
என்‌. எஸ்‌. கிருஷ்ணனும்‌ அப்போது உச்சிக்‌ குடுமி வைத்துக்‌ 
கொண்டிருந்தார்‌. மனோஹராவில்‌ மட்டும்‌ வசந்தனுக்கு ஒரு 
பழைய 4டோப்பா” (பொய்ச்‌ சிகை) வைத்துக்‌ கொள்வது. 
வழக்கம்‌, 

நாடகம்‌ நடந்து கொண்டிருந்தது. வசந்தன்‌ புருஷோத்தம 
மஹாராஜாவின்‌ ஆடையாபரணங்களையெல்லாம்‌ புனைந்து 
கொண்டு வத்து ஆர்ப்பாட்டம்‌ செய்யும்‌ காட்சி நடந்தது. கலை 
வாணர்‌ ஒவ்வொரு மனோஹராவின்‌ போதும்‌ புதிது புதிதாக. 
ஏதாவது கற்பனைசெய்து நடிப்பது வழக்கம்‌, எனவே பக்கத்‌ 
குட்டிகளின்‌ மறைவில்‌ நடிகர்கள்‌ கூட்டமாக நின்று வேடிக்கைப்‌ 
பார்த்துக்‌ கொண்டிருந்தார்கள்‌. புருஷோத்தம ராஜாவின்‌ஆடை 
யாபரணங்களுடன்‌ வசந்தன்‌ அவையில்‌ புகுந்தார்‌. ₹ திரிலோக 

மும்‌ புஞகும்‌ சுந்தர இர வீர சூரன்‌ நானே!” என்ற பாடல்‌ 
முழங்கியது. தூங்கிக்கொண்டிருந்த விகடனை எழுப்பி, தேச 
விசாரணைநடத்தினார்‌. புதிய கற்பனைகளை உதிர்த்தார்‌. எங்களுக்‌ 
கெல்லாம்‌ ஒரே இரிப்பு, கூர்ந்து கவனித்துக்கொண்டிருந்தோம்‌- 
கிற்றெறும்பின்‌ திருவிளையாடல்‌ 

என்‌. எஸ்‌. கே, முகத்தில்‌ இடீரென்று ஏதோ மாறுதல்‌ 
ஏற்பட்டது. தலையிலிருந்த ரேக்கு ஒட்டிய தகரக்‌ கிரீடத்தை 
அடிக்கடிஎடுத்து, சரிப்படுத்தக்கொண்டார்‌. ஏதோ அவஸ்தைப்‌ 
யடுவதுபோல்‌ அவருடைய முகம்‌ தோற்றம்‌ அளித்தது. வசந்த 
னின்‌ அட்டகாசம்‌ வழக்கத்திற்குமேல்‌ அதிகமாக : இருந்தது. 
எங்களுக்கு ஒன்றும்‌ புரியவில்லை. 

*“விகடா, எனக்கு ரொம்ப அவசரம்‌, நான்‌ அதிக நேரம்‌ 
இங்கே நிற்க முடியாது. என்னால்‌ தாங்க முடியவில்லை, நான்‌ 
உள்ளே போகிறேன்‌. பிறகு வந்து பேசிக்கொள்கிறேன்‌ ' *, 

என்று சொல்லி, அவசர அவசரமாசு உள்ளே வந்தார்‌. 
கிரீடத்தைத்‌ தாக்கி எறிந்தார்‌. தலையில்‌ போட்டிருந்த டோப்பா 
“வைக்‌ கையில்‌ எடுத்தார்‌. ₹:ஆ...ஆ...உஸ்‌...?? என்றெல்லாம்‌ 
அரற்றினார்‌. விஷயம்‌ விளங்காமல்‌ என்னமோ ஏதோ என்று 
திகைத்தோம்‌. என்ன, என்ன?! என்று . எல்லோரும்‌ சூழ்ந்து 
கொண்டோம்‌. **“ஓஒண்ணுமில்லேப்பா, சிற்றெறும்பின்‌ இருவிளை 
பாடல்‌?” என்று சிரித்துக்கொண்டே கூறினார்‌. 

நடந்தது இதுதான்‌. நாடகத்தின்‌ முற்பகுதி முடிந்து, 
டோப்பாவைக்‌ கழற்றியபோது ஒப்பனையாளரிடம்‌ ஏம்பா, 
இதுக்கு தேங்கா எண்ணெய்‌ போட்டு, கொஞ்சம்‌ சரிப்படுத்தி 
“வைத்திருக்கக்‌ கூடாதா? * என்று கேட்டிருக்கிறார்‌. அவருடைய 
ஆணையை உடனே நிறைவேற்றிய ஒப்பனையாளர்‌, எண்ணெய்‌ 
போட்டு, டோப்பாவைச்‌ சரிப்படுத்தித்‌ தனியே பத்திரமாக 
ஓரிடத்தில்‌ வைத்துவிட்டார்‌. டோப்பா வைத்த இடத்தில்‌ 
எறும்புகள்‌ ஏகாந்தமாக ஆக்கம்‌ செலுத்திக்கொண்டிருந்தன. 
எண்ணெய்‌ மணத்தில்‌ டோப்பாவைத்‌ தங்கள்‌ இருப்பிடமாக்கிக்‌ 
கொண்ட சிற்றெறும்புகள்‌ கலைவாணரின்‌ உச்சிக்குடுமித்‌ தலையை 
நன்றாகப்‌ பதம்‌ பார்த்துவிட்டன. இந்தச்‌ சம்பவத்திற்குப்‌ பிறகு 
நீண்ட காலம்‌ வரையில்‌ கலைவாணர்‌ டோப்பா வைக்கும்‌ 
போதெல்லாம்‌ சிற்றெறும்புகள்‌ செய்த இந்தத்‌ திருவிளையாடல்‌ 
களச்‌ சொல்லிச்‌ சொல்லிச்‌ சிரிப்பார்‌. 


பாகவதர்‌ சந்திப்பு 





திருப்பூர்‌ முடிந்து வேறு சில ஊர்களுக்குச்‌ சென்றோம்‌- 
பொன்னமராவதியில்‌ நாடகம்‌ நடித்துக்‌ கொண்டிருந்தபோது 
ஸ்பெஷலாக வள்ளித்திருமணம்‌ நாடகத்திற்கு எம்‌. கே. தியாகராஜ 
பாகவதர்‌ வந்தார்‌. ௮வர்‌ அப்போதுதான்‌ புதிதாக மேடைக்கு. 
வந்து கொண்டிருந்தார்‌, சரியாகப்‌ பேசத்தெரியாது, ஆனால்‌ 
அற்புதமான சாரீரம்‌. இனிமையாகப்‌ பாடுவார்‌. பாகவதர்‌ 
அரங்கிற்கு வந்ததும்‌ எங்களை அழைத்து, ₹₹நான்‌ ஒன்றும்‌ 
தெரியாதவன்‌. புதிதாக நாடகமேடைக்கு வத்திருக்கிறேன்‌. 
நீங்கள்‌ பாய்ஸ்‌ கம்பெனி நடிகர்கள்‌, நன்றாக நடிக்கவும்‌, பேசவும்‌ 
தெரிந்தவர்கள்‌. நான்‌ ஏதாவது தவறுசெய்தாலும்‌ நீங்கள்தான்‌ 
சரிப்படுத்திக்கொண்டு என்னைக்‌ கெளரவிக்க வேண்டும்‌' * என்று 
கேட்டுக்கொண்டார்‌. அவர்‌ அவ்வாறு அடக்கத்துடன்‌ பேசியது 
எங்களுக்கு அதிசயமாக இருந்தது. 


வள்ளித்திருமணம்‌ நாடகம்‌, கழுகாசலக்‌ காட்ச தொடங்‌ 
கியது, பாகவதர்‌ பாடி முடித்துப்‌ பேசியதும்‌ நான்‌ நாரதராக 
வந்தேன்‌. அவர்‌ ஏதோபேசினார்‌. வார்த்தைகள்‌ சரியாகவராமல்‌. 
தடைப்பட்டன. அவர்‌ பேசமுடியாமல்‌ திணறுவதைப்‌ பார்த்து 
நானேபேசி அவர்‌ பேசவேண்டிய பகுதியை நினைவுபடுத்தினேன்‌. 
ஒருவாறு காட்சி முடிந்தது. உள்ளே வந்ததும்‌ பாகவதர்‌ என்‌ 
னிடம்‌ நன்றி தெரிவித்துக்கொண்டார்‌. அவர்‌ அன்றோடு அந்தச்‌ 
சம்பவத்தை மறந்துவிடவில்லை. பிறகு திரைப்படத்துறையில்‌ 
ஈடுபட்டு நட்சத்திரமாகத்‌ திகழ்ந்த நாட்களிலேகூட என்னைச்‌ 
சந்திக்கும்போது, இந்தப்‌ பழைய நிகழ்ச்சியை நினைவூபடுத்து 
மற்றவர்களிடம்‌ இதைப்‌ பெருமையோடு சொல்லி, என்னை 
அறிமுகம்‌ செய்து வைத்த பெருந்தன்மையை என்றும்‌ மறக்க 

முடியாது, என்‌. எஸ்‌. கிருஷ்ணன்‌ தினைப்புனளக்‌ காவலராகத்‌ 
தோன்றிப்‌ பாகவதரைத்‌ திணற அடித்தார்‌. 


பாகவதர்‌ நடித்த வள்ளித்திருமணம்‌ நாடகத்திற்கு நல்ல 
வசூலாயிற்று. மீண்டும்‌ பழைய நிலைதான்‌. மகாபாரதத்தில்‌ 
மட்டும்‌ நடித்துக்‌ கொண்டிருந்த சாரதாம்பாள்‌: வேறு சில நரட 
கங்களிலும்‌ நடிக்கத்‌ தொடங்கினார்‌. இராமாயணத்தில்‌ மாயா 
சூர்ப்பனவகையாக நடித்தார்‌. ராமராக நடிக்க, ராமர்‌ நடிப்பில்‌ 
பிரசித்தி பெற்ற பாசுராமபிள்ளை வந்திருந்தார்‌. அவர்‌ கோல்டன்‌ 
கம்பெனியில்‌ ஏற்கனவே நடித்தவர்‌. சீனிவாச பிள்ளையைப்‌ 
போலவே அவரும்‌ சொந்தமாகக்‌ கம்பெனி வைத்து நடத்திப்‌ 
புகழ்‌ பெற்றவர்‌; நன்றாக முறுக்கிய மீசையோடு அவர்‌ ராமராக 
வந்தார்‌; அற்புதமாக நடித்தார்‌; அருமையாகப்‌ பாடினார்‌. நான்‌ 
லட்சுமணனாக நடித்தேன்‌. லட்சுமணன்‌, ராமனுக்கு முடிசூட்டு 
வதைத்‌ தடுத்த அனைவரையும்‌ அழித்தொழித்து விடுவதாக 
ஆர்ப்பாட்டம்‌ செய்து விட்டு உள்ளே போகும்போது ராமர்‌ 
வருகிறார்‌, வரும்போதே “ஆறுதல்‌ சனமே "என்ற பாட்டு, இந்தப்‌ 
பாட்டை உள்ளிருந்தபடியே இரண்டு மூன்று முறைகள்‌ பாடிக்‌ 
கொண்டிருந்தார்‌ பரசுராமபிள்ளை. அவர்‌ பின்னால்‌ நின்றுகொண் 
டிருந்த கோவிந்தசாமி நாயுடுவுக்கு இது பிடிக்கவில்லை. 
வெளியே போய்த்தான்‌ பாடுமேய்யா”” என்று பரசுராம 
பிள்ளையை முதுகில்‌ கை வைத்துத்‌ இடீரென்று தள்ளிவிட்டார்‌. 
அவர்‌ தள்ளப்பட்ட நிலையில்‌ தடுமாறிக்கொண்டு வந்து நின்றதும்‌ 
எனக்குச்‌ இரிப்பு வந்து விட்டது, 


சாரதாம்பாளின்‌ கிண்டல்‌ 


அன்று எனக்குத்‌ தொண்டை மிகவும்‌ கம்மியிருந்தது. சரி 
யாகப்‌ பேச முடியவில்லை. சக்தியை முழுவதும்‌ உபயோகப்‌ படுத்‌ 
திப்‌ பேசினேன்‌. பேச3வ முடியவில்லையென்றால்‌ பாட்டு எப்படி 
யிருக்கும்‌?...ஏஓரே அலறலாக இருந்தது, சூர்ப்பனகையின்‌ காதலை 
ராமர்‌ புறக்கணித்து விட்டுப்‌ போனபின்‌ ௮வள்‌ லட்சுமணஜோடு. 
வாதாடுகிறாள்‌. சூர்ப்பனகைக்கும்‌, லட்சுமணனுக்கும்‌ வாதம்‌ 
தடந்தது. நான்‌ பேச முடியாமல்‌ திணறுவதைக்‌ கண்டு சாரதாம்‌ 
பாள்‌ அம்மையாருக்கு ஒரே சிரிப்பு, என்‌ தொண்டையிலிருந்து 

நாத்து குரல்கள்‌ வெளி வந்தன. இந்த. லட்சணத்தில்‌ நான்‌ 
பாடத்‌ தொடங்கிளேன்‌. 

ஈவேண்டாதே எனைத்‌ 

தீண்டாதே மொழி 

தாண்டாதே தூர நில்‌...:* 
என்னும்‌ பாடலை நான்‌ மிகவும்‌ சிரமப்பட்டுப்‌ பாடி முடித்தேன்‌. 
உடனே சாரதாம்பாள்‌, 

ஐயா, நீர்என்னைக்‌ கொல்லு வதற்குள்‌ உம்முடைய உயிர்‌ 
போய்விடும்‌ போலிருக்கிறதே! வேண்டாமையா வேண்டாம்‌. 
நீர்‌ என்னை விரும்பாவிட்டால்‌ போகிறது, உம்முடைய நிலையைப்‌ 
பார்க்கப்‌ பரிதாபமாக இருக்கிறது. கொஞ்சம்‌ அமைதியாக 
இரும்‌ என்று சிரித்துக்‌ கொண்டே சொன்னார்‌. சபையோரும்‌ 
நிலைமையை உணர்ந்து கைதட்டிச்‌ சிரித்தார்கள்‌. 
சொந்தச்‌ சமையல்‌ 
பொன்னமராவதியிலிருந்து கீழச்கேசேவற்பட்டிக்குப்‌ 

போலோம்‌.கம்பெனிவீட்டில்‌ எல்லாரோடும்‌இருப்பது பெரியண்ணா 
வுக்கு வசதிக்‌ குறைவாகத்‌ தோன்றியது, அவருடைய விருப்பப்‌ 
படி வேறு தனி வீட்டில்‌ வசித்து வந்தோம்‌. ஓட்டல்‌ சாப்பாடு 
பிடிக்காகதால்‌ நாங்களே சமைத்து உண்டோம்‌. பெரியண்ணா 
கறிகாய்களை எப்படிப்‌ பாகம்செய்யவேண்டும்‌ என்பசை விளக்கிச்‌ 
சொல்லுவார்‌. அவரே கறிகாய்களை அரிந்தும்‌ கொடுப்பார்‌. 
சாலை அரைக்க வேண்டிய வேலை என்‌ பொறுப்பு. சன்னண்ணா 
அடுப்படியிலிருந்து எல்லாவற்றையும்‌ ஆக்கித்‌ தருவார்‌. 
நாங்களேசமைத்து உண்டதுமிகவும்‌ சுவையாகத்தான்‌ இருத்தது. 
அடிக்கடிகம்பெனியில்‌ எங்களிடம்‌ பாசமும்‌ பரிவுமுடைய பிள்ளை 
கள்‌ வந்து அனுதாபத்தோடு உதவி புரிவார்கள்‌. 


தமச்சேவற்பட்டியில்‌ வசூல்‌இல்லை. மேலும்‌ சில ஊர்களுக்‌ 
குச்‌ சென்றோம்‌. அங்கும்‌ இதே நிலைமை. கடைசியாக கரூருக்கு 
வந்தோம்‌, கோவிந்தசாமி நாயுடுவின்‌ மகள்‌ கிருஷ்ணவேணியும்‌ 
சில நாடகங்களில்‌ எங்களோடு நடித்துவந்தார்‌. ராமாயணத்தில்‌ 
சீதையாக நடிப்பார்‌. சந்திரகாத்தாவில்‌ சந்திரவதனாவாக நடிப்‌ 
பார்‌, கரூரில்‌ சத்திரகாந்தா நாடகத்தில்‌ ஒருசுவையானறிகழ்ச்சி 

நடந்தது. நாடகம்‌ நடந்து கொண்டிருந்தது. சுண்டூர்‌ இளவர 
சன்‌ சந்திரவதனாவைப்‌ பலாத்காரம்‌ செய்யப்போய்‌ உதை 
வாங்கும்‌ கட்டம்‌. நாடகத்தில்‌ இது ஒரு சுவையான காட்9, 


பரிதாப பலாத்காரம்‌ 

பூங்காவில்‌ சந்திரவதனா உலாவிக்‌ கொண்டிருக்கிறாள்‌. 
சுண்டூர்‌ இளவரசன்‌ அங்கு வருகருன்‌, தனக்கு அவள்மீதுள்ள 
தணியாக்‌ காதலைப்பற்றி விவரிக்கிறான்‌. சந்திரவதனா அவனை 
விரும்ப மறுக்கிறாள்‌. கடைசியில்‌ வெறிகொண்ட இளவரசன்‌ 
அவளைப்‌ பலாத்காரம்‌ செய்ய முயல்கிறான்‌. சந்திரவதனா கூச்ச 
விடுகிறாள்‌. அவள்‌ காதலன்‌ ராகவரெட்டி இடீரென்று தோன்றி, 
சுண்டூர்‌ இளவரசனை அடித்து வீழ்த்திச்‌ சந்தரவதனாவைக்‌ 
காப்பாற்றுகிறான்‌...காட்சி இவ்வாறு நடைபெற வேண்டும்‌. 

இந்தச்‌ சுவையான காட்ட தொடங்கியது. சுண்டூர்‌இளவர 
சன்‌ வந்தார்‌. சந்திரவதனாவிடம்‌ தனது காதலின்‌ தன்மையைப்‌ 
பற்றி அபாரமாக அளந்தார்‌. தமிழில்‌ மட்டுமல்ல; ஆரியர்‌ 
திரு எம்‌. கந்தசாமிமுதலியார்‌ பயிற்சியளித்திருந்தபடி ஆங்கலெத்‌ 
திலும்‌, தான்‌ கொண்ட ₹லவ்‌”வைப்‌ பற்றிப்‌ பொழிந்து தள்ளினார்‌. 
பலிக்கவில்லை, கடைசியாக, 

அட்டியின்றி கட்டி 
முத்தமிடாவிடில்‌ நானே-உள்னைத்‌ 
திட்டம்‌ பலாத்காரம்‌ செய்குவேன்‌ 
சத்தியம்‌ தானே 

என்றுபாட்டிலேயே சத்தியமும்‌ செய்துவிட்டுச்‌ சந்திரவ தனாவைப்‌ 
பலாத்காரம்‌ செய்வதற்குப்‌ பாய்ந்தார்‌. வழக்கம்போல்‌ சந்திர 
வதனா பக்கத்தட்டிவரை ஓடினாள்‌; கூச்சலிட்டாள்‌. இளவரசன்‌ 
அவள்‌ கையைப்‌ பிடித்துவிட்டான்‌. அடுத்த விநாடியில்‌ ராகவ 
ரெட்டி வந்து இளவரசன்‌ முதுகிலே அறைய வேண்டும்‌. 

எங்கே ராகவரெட்டி?...காணோம்‌ அவரை! சந்திரவதனா 
வுக்கு என்ன செய்வதென்று புரியவில்லை, எதிரே காதலரைக்‌ 
காணவில்லை. வேறு எங்கிருந்தாவது வரக்‌ கூடுமென நம்பி இள 
வரசனின்‌ பிடியிலிருந்து இமிறுவதுபோல்‌ சிறிது நடித்தாள்‌. 
ராகவரெட்டி வரவே இல்லை. திரைமறைவில்‌ பல குரல்கள்‌ 
ராகவரெட்டியைத்‌ தேடின. முதுகில்‌ அடி விமுவதை எதிர்‌ 

பார்த்து நின்ற சுண்டூர்‌ இளவரசனுக்கு ஒரே திகைப்பு. பலாத்‌ 
காரம்‌ செய்யக்‌ கையைப்‌ பிடித்தாயிற்று, வழக்கம்போல்‌ அறை 
விழவில்லை. பின்னால்‌ திரும்பிப்‌ பார்க்கவும்‌ கூடாது. என்ன செய்‌ 
வார்‌ இளவரசன்‌? சந்திரவதனா பெண்‌ வேடம்‌ புனைந்த ஆகை 
இருந்தாலாவது சிறிது அதிகமாக நடிக்கலாம்‌. அதற்கும்‌ வழி 
யில்லை. அவள்‌ நிஜமாகவே பெண்‌, அதிலும்‌ மங்கைப்‌ பருவம்‌ 
கடந்த பெண்‌. பலாத்காரம்‌ செய்யப்‌ பிடித்த கையை விடவும்‌ 
முடியாமல்‌, வேறு வழியும்‌ தோன்றாமல்‌ திண்டாடினார்‌ இள 
வரசன்‌. 


அண்ணாசாமியின்‌ ஆவேசம்‌ 


ராகவரெட்டி எங்கோ ஒரு மூலையில்‌ அமைதியாக உறங்கி 
னார்‌ என்பது மட்டும்‌ புரிந்தது. அரங்கின்‌ உட்புறம்‌ அமர்க்களப்‌ 
பட்டது. சுபேதார்‌ அண்ணாசாமியாக வேடம்‌ புனைந்திருந்‌ த பெரி 
யண்ணாவின்குரல்‌ உட்புறம்‌ பயங்கரமாக ஒலித்தது. அவர்கையில்‌ 
வைத்திருந்த சவுக்கும்‌ யார்மீதோ சாத்துபடி ஆயிற்று, பளார்‌, 
பளார்‌” * என்ற ஓசையுடன்‌ விழுந்த சில பூசைகளின்‌ ஒலியும்‌ 
கேட்டது. 


சந்திரவதனாவும்‌ சுண்டூர்‌ இளவரசனும்‌ மேடையில்‌ பலாத்‌ 
காரக்‌ கட்டத்தில்‌ நின்று பரிதவித்துக்‌ கொண்டிருந்தார்கள்‌. திடீ 
ரென்று பேயறைந்தது போன்ற ஒரு பயங்கரமான அடி இளவரச 
னின்‌ முதுகில்‌ விழுந்தது. அவ்வளவுதான்‌; அறைந்தபின்‌ ராகவ 
ரெட்டியால்‌ ழே இழுத்துத்‌ தள்ளப்பட வேண்டிய இளவரசன்‌, 
அழைபட்டவுடனேயே விழுந்துவிட்டான்‌. ஐயோ பாவம்‌...நல்ல 
உறக்கம்‌ கலைக்கப்பட்டதால்‌ உண்டான கோபம்‌; உள்ளே தான்‌ 
வாங்கிய பலத்த அடிகளால்‌ ஏற்பட்ட ஆத்திரம்‌; எல்லாவற்றை 
யும்‌ சேர்த்துச்‌ சுண்டூர்‌ இளவரசனைப்‌ பலம்‌ கொண்ட மட்டும்‌ 
தாக்கிவிட்டார்‌ அந்த ராகவரெட்டியார்‌. 8ழேவிழுந்தபின்‌ மீண்‌ 
டும்‌ எழுந்து ராகவரெட்டியைப்‌ பார்த்து உறுமி விட்டுப்‌ போக 
வேண்டிய சுண்டூர்‌ இளவரசன்‌, எழுந்திருக்க முடியாமல்‌ அவஸ்‌ 
தைப்பட்டு எப்படியோ ஒரு வகையாகத்‌ தட்டுத்‌ தடுமாறி 
உள்ளே போய்ச்சேர்ந்தார்‌. 

பலாத்காரம்‌ செய்யப்‌ போய்‌ பரிதவித்த அந்தப்‌ பரிதா 
பத்துக்குரிய சுண்டூர்‌ இளவரசன்‌ வேறு யாருமல்லன்‌; அடியேன்‌ 
தான்‌. கும்பகர்ணன்‌ சேவையிலிருந்து விடுபட்டு, உள்ளே அறை 
யும்‌ பட்டு, வந்த உணர்ச்சியில்‌ என்னைப்‌ பேயறை அறைந்த. 
ராகவரெட்டி எனது அருமைத்‌ தம்பி பகவதி. 


நாயுடுவுக்கும்‌ எங்களுக்கும்‌ அடிக்கடி தகராறு ஏற்பட்டது. 
வசூல்‌ இல்லாததால்‌ நாயுடுவுக்கு எங்களைக்கண்டாலே வெறும்‌ 
பாக இருத்தது. 


என்‌. எஸ்‌. கே. யோசனை 


இத்திலையில்‌ மதுரை பால வினோத சங்கீத சபையின்‌ உரிமை: 
யாளராகிய பக்கிரி ராஜா, கரூருக்கு வந்தார்‌. அப்போது அவ 
௬டைய கம்பெனியிலிருந்து நவாப்‌ இராஜமாணிக்கம்‌ கே. சாரங்க 
பாணி முதலியோர்‌ பிரிந்து சொந்தமாகத்‌ தேவி பால வினோத. 
சங்கீதசபா என்னும்‌ கம்பெனியைத்‌ துவக்கியிருந்தார்கள்‌. பக்கிரி! 
ராஜா என்‌, எஸ்‌. இருஷ்ணனிடம்‌ தனியாகப்பேசினார்‌. அவரைத்‌ 
தமது கம்பெனிக்கு வருமாறு அழைத்தார்‌. பெரியண்ணா பக்கிரி' 
ராஜாவைச்‌ சந்தித்து, என்‌. எஸ்‌. கருஷ்ணனை அழைத்துப்போவ 
தால்‌ தமக்கொன்றும்‌ ஆட்சேபனை இல்லையென்று கூறி அனுமதி: 
யளித்தார்‌. மறுநாள்‌ கிருஷ்ணன்‌ பெரியண்ணாவிடம்‌ வந்து. 
பக்கிரி ராஜா எங்கள்‌ நால்வரையும்‌ விரும்புவதாகவும்‌, நாமெல்‌ 
லோரும்‌ ஒரு குழுவாகவே போய்க்‌ கொஞ்சகாலம்‌ நிம்மதியாக. 
இருக்கலாம்‌ என்றும்‌ யோசனை கூறினார்‌. பெரியண்ணா அதற்கு 
உடன்படவில்லை, நாங்கள்‌ மறுத்து விட்டதால்‌ என்‌, எஸ்‌. கிருஷ்‌: 
ணனும்‌ பக்கிரி ராஜா கம்பெனிக்குப்‌ போக மறுத்து விட்டார்‌... 


ஒப்பந்தம்‌ ரத்தாகியது 


கரூரில்‌ எங்களுக்கும்‌ நாயுடுவுக்கும்‌ வழக்கு நடைபெறக்‌. 
கூடிய அளவுக்குக்‌ குழப்பங்கள்‌ வளர்ந்தன. பெரியண்ணா மிகவும்‌. 
வேதனைப்பட்டார்‌. தொடர்ந்து வந்த துன்பத்தைப்‌ போக்கக்‌. 
கொள்ள வேண்டிக்‌ கம்பெனியை ஒருவரிடம்‌ ஒப்படைத்தோம்‌.. 
ஆனாலும்‌ எங்கள்‌ துன்பம்‌ இரவில்லை. செலவுக்குப்‌ பணம்‌ பெறு 
வதே கஷ்டமாகப்‌ போய்விட்டது. இந்நிலையில்‌ திருச்சிராப்பள்‌ 


268 


னிக்கு வந்து சேர்ந்தோம்‌. மூன்றாண்டுகள்‌ நாயுடுவுடன்‌ செய்து 
“கொண்ட ஒப்பந்தத்தை ரத்து செய்தோம்‌. ஒப்பந்தப்படி பதி 
னொரு மாத காலந்தான்‌ நாடகம்‌ நடந்தது. எங்களுக்கு வர 
"வேண்டிய சம்பளப்‌ பாக்கக்கு நோட்டு எழுதிக்‌ கொடுத்தார்‌ 
தாயுடு. கம்பெனியில்‌ இருக்க விருப்பமில்லா தவர்கள்‌ எங்களோடு 
வந்து விடலாமென்றும்‌ அவர்களை அனுப்பி வைப்பதாகவும்‌ 
பெரியண்ணா கூறினார்‌. பெரும்பாலோர்‌ எங்களோடு வர 
விரும்பவில்லை. ஒராண்டு காலமாகத்‌ தொடர்பு விட்டுப்போன 
தால்‌ எல்லோரும்‌ நாயுடுவடனேயே இருக்க விரும்புவதாகவும்‌ 
கூறிவிட்டார்கள்‌. 
மீண்டும்‌ காமேஸ்வரய்யர்‌ 

எங்கிருந்தோ பழைய காமேஸ்வரய்யர்‌ வந்து சேர்ந்தார்‌. 
தாம்‌ பணம்‌ தருவதாகவும்‌, கம்பெனியைத்‌ தொடர்ந்து நடத்த 
'வேண்டுமென்றும்தூண்டிஞர்‌. பெரியண்ணா அப்போது ஆத்திரத்‌ 
"தோடு கூறிய வார்த்தைகளை இன்னும்‌ என்னால்‌ மறக்க முடிய 
வில்லை. - 

₹*எவ்வளவோ கஷ்டங்கள்‌ எங்களுக்கு வந்தது; ஆனாலும்‌ 
நாங்கள்‌ கலங்கவில்லை. எங்களுக்கென்றிருந்த ஒரே ஒரு 
-சிறுநிலத்தை ங்கள்‌ சம்பளப்‌ பாக்கக்காக அடகு வைக்கும்‌ 
நெருக்கடியை உண்டாக்கனீர்கள்‌. நிலமும்‌ அடகு வைக்கப்‌ 
பட்டது. உங்கள்‌ சம்பளமும்‌ வசூல்‌ செய்யப்பட்டது. இப்போது 
ஒத்தாசைசெய்வதாகப்‌ பாசாங்கு செய்கிறீர்கள்‌! அளந்தகோடி. 
வந்தனம்‌. உங்கள்‌ ஓத்தாசையில்‌ கம்பெனி நடப்பதை நான்‌ 
விரும்பவில்லை. எங்கள்‌ தலையெழுத்துப்படி நடக்கட்டும்‌. நீங்கள்‌ 
“போய்வரலாம்‌, 

என்று கண்‌ கலங்கக்‌ கூறினார்‌ பெரியண்ணா. காட்சிகள்‌, 
உடைகள்‌ இவற்றையெல்லாம்‌ ஒரு வீட்டை வாடகைக்குப்‌ பே௫, 
அதிலேபோட முடிவு செய்தார்‌. நாங்கள்‌ புறப்படும்‌ சமயம்‌ 
சாமான்களை வாடகை வீட்டில்‌ சேர்ப்பிக்கக்கூட யாரும்‌ 
ஒத்தாசைக்கு வரவில்லை. திருச்சிராப்பள்ளி ரங்கவிலாஸ்‌ 
தியேட்டருக்கு உள்ளேயே கம்பெனி வீடு இருந்தது. நாயுடு 
வாயிலில்‌ நாற்காலியின்‌ மேல்‌ உட்கார்ந்திருந்தார்‌. அவருக்குப்‌ 
பயந்துகொண்டு நடிகர்கள்‌ யாருமே வெளி வரவில்லை. 

கன்றி காட்டியவர்கள்‌ 


நாயுடு அதிகச்‌ சம்பளம்‌ தருவதாக எவ்வளவோ ஆசை 
காட்டியும்‌ அதற்குக்‌ கட்டுப்படாமல்‌ எங்களோடு வந்தவர்கள்‌: 
சிலர்‌. அவர்களில்‌ முதல்வார்‌ என்‌, எஸ்‌. கிருஷ்ணன்‌. இன்னும்‌. 
சீன்‌ மேஸ்திரி பத்மனாபபிள்ள்‌, கொல்லம்‌ பாலகிருஷ்ணன்‌, 
கே. கோவிந்தசாமி, டி, என்‌, சிவதாணு, என்‌. எஸ்‌, பால 
கிருஷ்ணன்‌, என்‌. எஸ்‌. வேலப்பன்‌, பிரண்டு ராமசாமி ஆகியோர்‌, 
எல்லோருமாகச்‌ சாமான்களை வெளியே கொண்டு சேர்த்தனர்‌. 
விடைபெற்றுக்‌ கொண்டு வெளியேறினோம்‌. அப்போது நவாப்‌. 
இராஜமாணிக்கம்‌ பிள்ளை நகரசபைத்‌ தியேட்டரில்‌ (தேவர்‌ 
மன்றம்‌) நாடகம்‌ நடத்திக்‌ கொண்டிருந்தார்‌. சொந்தக்‌. 
கம்பெனி ஆரம்பித்த புதிதாகையால்‌ எந்நேரமும்‌ ஒத்திகை சுறு 
சுறுப்பாக நடைபெற்று வந்தது. விலகியவர்கள்‌ எல்லோரும்‌. 
நவாப்பின்‌ விருந்தினராக, ஒரு நாள்‌ அவர்கள்‌ கம்பெனி 
வீட்டிலேயே தங்கினோம்‌. எல்லோரும்‌ உட்கார்ந்து புகைப்‌: 
படம்‌ எடுத்துக்‌ கொண்டோம்‌, மறுநாள்‌ புறப்பட்டு நாகர்‌ 
கோவிலுக்கு வந்து சேர்ந்தோம்‌. 


தேவி பால ஒண்முகானந்த சபா 


[பிப ழவு பகு அவபஅபக அவஅவ கய மவன்‌ சவ அவை அவவ சவ் சய அவ அவ அவ கவுக்க கவத த வவ அட அ அட வ வ கவ்வும்‌ 





௬௱ கர்கோவிலில்‌ எங்களுக்கு அமைதி ஏற்படவில்லை. 
தங்கைமார்கள்‌ இருவரும்‌ சற்றப்பாவின்‌ பராமரிப்பில்‌ மிகவும்‌ 
கஷ்டத்துடன்‌ காலம்‌ கழித்து வருவதை அறிந்தோம்‌. நாங்கள்‌ 
மாதம்‌ மாதம்‌ ஒழுங்காகப்‌ பணம்‌ அனுப்பியும்‌ அவர்களுக்கு 
நிம்மதியான வாழ்வில்லையென்பதை அறிந்தபோது எங்கள்‌ 
உள்ளம்‌ வேதனைப்பட்டது. எதுவும்‌ செய்ய முடியாத நிலையில்‌ 
புழுங்கினோம்‌. 


நாகர்கோவிலுக்கு நாங்கள்‌ வந்த ஒரு மாதத்திற்குள்‌ 
கொரடாச்சேரியைச்‌ சேர்ந்த தர்மராஜபிள்ளை என்பவர்‌ எங்களைச்‌ 
சோத்துக்‌ கொண்டு தேவி பால ஷண்முகானந்த சபா என்னும்‌ 
பெயருடன்‌ கம்பெனியை நடத்த முன்‌ வந்தார்‌. அவ௩டைய 
அழைப்பை ஏற்றுக்‌ கொண்டோம்‌. அவரைப்‌ பெரிய செல்வந்தர்‌ 
என எண்ணினோம்‌. சாமான்களையெல்லாம்‌ வாடகை பேசி அவ 
ரிடம்‌ ஒப்படைத்தோம்‌. எங்கள்‌ நால்வருக்கும்‌ மாதம்‌ இருநூற்றி 
ஐம்பது ரூபாய்‌ சம்பளம்‌ தருவதாகத்‌ தர்மராஜபிள்ளை ஓப்புக்‌ 
கொண்டார்‌. என்‌.எஸ்‌. கிருஷ்ணன்‌ முதலிய எங்கள்‌ குழுவினருக்‌ 
கெல்லாம்‌ தனியாகச்‌ சம்பளம்‌ பேசி முடிவு செய்யப்பட்டது. எல்‌ 
லோருமாகத்‌ தஞ்சாவூர்‌ போய்ச்‌ சேர்ந்தோம்‌. 


டி. எம, தியாகராஜன்‌ 


குஞ்சையில்‌ தேவி பால ஷண்முகானந்த சபையின்‌ நாடகங்‌ 
கள்‌ தொடங்கப்பட்டன. டி. எம்‌. தியாகராஜன்‌ என்னும்‌ சிறுவன்‌ 
புதிதாக வந்து சேர்ந்தான்‌. அவனுடைய அற்புதமான சாரீரமும்‌ 
சங்கத ஞானமும்‌ என்னைக்‌ கவர்ந்தன. அபிமன்யு சுந்தரி நாடகத்‌ 
தில்‌ அவனுக்குச்‌ சுந்தரி பாடம்‌ கொடுக்கப்பட்டது. பாடல்களை 
அவனுக்குச்‌ சொல்லிக்‌ கொடுக்கும்போது எனக்கே ஆனந்தமாக 

இருக்கும்‌. முன்‌ எவரும்‌ பாடாத முறையில்‌ புதிய புதிய சங்கதி 
களைப்‌ போட்டுத்‌ தியாகராஜன்‌ பாடிஞன்‌. ஒருநாள்‌ பாட்டுச்‌ 
சொல்லிக்‌ கொண்டிருக்கும்‌ போது அசட்டையாக எங்கோ கவ 
னித்துக்‌ கொண்டிருந்தான்‌. எதிரேயிருந்த நான்‌, கையில்‌ 
பிரம்பை எடுத்து “எங்கே கவனிக்கருய்‌??* என்று அவளது 
தலையில்‌ தட்டினேன்‌. பிரம்பின்‌ நுனி அவன்‌ தலையில்‌ பொத்துக்‌ 
கொண்டது. கொட கொடவென்று ரத்தம்‌ கொட்டிவிட்டது. 
நான்‌ பதறிப்போய்‌ விட்டேன்‌. அவன்‌ அழவேயில்லை; என்னு 
டைய அறியாத்தனத்திற்காக அன்றிரவு முழுதும்‌ வருந்தினேன்‌. 
உறக்கமே வரவில்லை, 

வள்ளித்திருமணம்‌ நாடகத்திலே தியாகராஜன்‌ வள்ளியாச 
வேடம்‌ தாங்கி வருவான்‌. ,“எந்த மானிட வேடர்‌ நீர்காண்‌: * 
என்னும்‌ விருத்தத்தைச்‌ சங்கராபரணத்திலே அவன்‌ பாடும்‌ 
போது நான்‌ வேடனாக நிற்பேன்‌; மெய்‌ மறந்து நிற்பேன்‌, என்று 
வது ஒரு நாள்‌ அவன்‌ நாடகத்துறையை விட்டு இசைத்‌ 
துறைக்குப்‌ போய்‌, அபாரத்‌ திறமையோடு விளங்குவானென 
அன்றே எண்ணினேன்‌. என்‌ எண்ணம்‌ வீண்‌ போகவில்லை. அந்த 
'இளஞ்சிறுவன்தான்‌ இன்று சங்தே விற்பன்னராக விளங்கும்‌ 
இசைமேதை தஞ்சை டி. எம்‌. தியாகராஜன்‌. 


பசுவை விலை பேசினார்‌ 

குஞ்சையில்‌ சில நாடகங்களை நடத்தி விட்டுத்‌ இண்டுக்கல்‌ 
வந்து சோ்‌ந்தோம்‌, தஇண்டுக்கல்லில்‌ வசூலாகவில்லை. தர்மராஜ 
பிள்ளை பெரும்‌ செல்வந்தர்‌ என எண்ணினோமல்லவா? அதற்கு 
முற்றிலும்‌ மாறாக ஓட்டை மூங்கிலாக இருந்தார்‌ அவர்‌. அவரது 
மனப்பான்மையை விளக்குவதற்கு ஒரு விஷயத்தைக்‌ குறிப்பிடு 
கிறேன்‌. 

கம்பெனிக்குக்‌ காலை மாலை இரு வேளைகளிலும்‌ காப்பிக்‌ 
காகப்‌ பால்‌ வாங்குவது வழக்கம்‌. ஏற்கனவே எங்களுக்குப்‌ 
பழக்கமாயிருந்த ஒரு பால்காரர்‌ பால்‌ கொடுத்து வந்தார்‌. 
இண்டுக்கல்லுக்கு வந்த மூன்றாம்‌ நாள்‌ பால்காரர்‌ வரும்போது 
தர்மராஜபிள்ளையும்‌ இருந்தார்‌. பால்காரரிடம்‌ பாலின்‌ விலை, 
முதலிய விபரங்களையெல்லாம்‌ விசாரித்தார்‌. தஇடீரென்று 

₹*இந்தப்‌ பசு என்ன விலை?' ” என்று கேட்டார்‌. பால்காரர்‌ ஏதோ 
ஒரு விலையைச்‌ சொன்னார்‌. சரி, இந்தப்‌ பசுவை எனக்குக்‌ 
கொடுத்து விடுகிறாயா?” என்று கேட்டார்‌ பிள்ளை. பால்காரரும்‌ 
சம்மதித்தார்‌. தார்மராஜபிள்ளை வாங்கிக்‌ கொள்வதாகத்‌ 
தீர்மானிக்கப்பட்டது. இரண்டு மூன்று இனங்களில்‌ பணம்‌ 
கொடுத்து விடுவதாக முடிவு செய்யப்பட்டது. அதன்‌ பிறகு 
தார்மராஜபிள்ளை அடிக்கடி தஞ்சைக்குப்‌ போய்‌ வந்து கொண் 
டிருந்தார்‌. ஆனால்‌ பணம்‌ கொண்டு வரவும்‌ இல்லை; பசுவையும்‌ 
வாங்கவில்லை. பால்காரர்‌ வழக்கப்படி பால்‌ கொடுத்து வந்தார்‌. 
பணத்தை ஏப்பமிட்டார்‌ 

சுமார்‌ இருபது நாடகங்களுக்குப்‌ பின்‌ பால்காரர்‌ வந்து, 
மானேஜரிடம்‌ பால்‌ கொடுத்ததற்குப்‌ பணம்‌ கேட்டார்‌. அந்தச்‌ 
சமயம்‌ கம்பெனி வீட்டிலிருந்த தாரமராஜஐபிள்ளை, 

“எவ்வளவு பணம்‌?*” என்று கேட்டார்‌. பால்காரர்‌ 
தமக்குச்‌ சேர வேண்டிய தொகையைச்‌ சொன்னார்‌. 

அடேயப்பா, அவ்வளவு கொகையா? பசுதான்‌ என்னு 
டையதாச்சேப்பா!... பாலைக்‌ கணக்குப்‌ பண்ணாதே. நீ இத்தனை 
நாட்கள்‌ பகவுக்குப்‌ போட்ட இவனத்திற்குரிய தொகையை 
மட்டும்‌ வாங்கிக்‌ கொள்‌”: என்றார்‌. 

இந்த வார்த்தையைக்‌ கேட்டதும்‌ பால்காரர்‌ மட்டுமல்ல; 
நாங்களும்‌ பிரமித்து விட்டோம்‌. பசுவை வாங்கக்‌ கொள்வதாக 
வாயால்‌ பேசியதைத்தவிர வேறுஎதுவும்நடக்கவில்லை. அதற்காக 
மூன்‌ பணமும்‌ கொடுக்கவில்லை. இந்த திலைமையில்‌ பசு தம்மு 
டையது என்று உரிமைகொண்டாடத்‌ தர்மராஜபிள்ளை துணிந்து 
விட்டாரென்றால்‌ அவருடைய சுபாவம்‌ எப்படிப்பட்டதாகஇருக்க 
வேண்டும்‌? இந்தச்‌ சம்பவம்‌ எங்களுக்குப்‌ பெரும்‌ அதிர்ச்சியைத்‌ 
தந்தது, பால்காரருக்கும்‌ பிள்ளைக்கும்‌ நீண்ட நேர வாதம்‌ நடந்‌ 
த்து. இறுதியாகப்‌ பால்காரர்‌, பிள்ளையைக்கண்டபடி ஏசிவிட்டுப்‌ 
போய்ச்‌ சேர்ந்தார்‌. 
மீண்டும்‌ ஊர்‌ திரும்பினோம்‌ 

வசூல்‌ இல்லாமல்‌ சாப்பாட்டு நிருவாகம்‌ தத்தளித்தது. 
என்ன செய்வதென்று தோன்றவில்லை, 

ஒரு மாத காலம்‌ நாடகம்‌ நடந்தது. நீடித்து நடத்த முடி. 
யாமல்‌ தர்மராஜபிள்ளைஒருநாள்‌ சொல்லாமலே போய்விட்டார்‌. 
நாடகக்‌ கொட்டகைச்‌ சொந்தக்காரர்‌ தம்‌ வாடகைப்‌ பாக்கக்‌ 
காகச்‌ சாமான்களை வைத்துக்‌ கொண்டார்‌. காட்சிகள்‌, உடைகள்‌ 
முதலிய எங்கள்‌ சாமான்கள்‌ கொட்டகையில்‌ இருந்தன. அவை 
எங்களுடையதென்று கொட்டகைக்காராமீது வழக்கு த்‌ 
தொடர்ந்து, அவற்றை மீட்க வேண்டிய நெருக்கடி ஏற்பட்டு 
விட்டது. எப்படியோ ஒரு வகையாகச்‌ சாமான்களை மீட்டி, 
அவற்றையெல்லாம்‌ ஒருவீட்டில்‌ போட்டு வைத்கோம்‌.புதிதாகச்‌ 
சேர்ந்திருந்த சலபையன்களை அவரவர்‌ ஊருக்கு அனுப்பி வைச்ச 
வேண்டிய பொறுப்பும்‌ எங்கள்‌ தலையில்‌ சுமந்தது. எல்லோரை 
யும்‌ அனுப்பிவிட்டு, ஊரிலிருந்து புறப்பட்ட எங்கள்‌ சிறிய குழு 
வுடன்‌ நாகர்கோவிலுக்குத்‌ திரும்பினோம்‌. 


பெரியண்ணா மனச்‌ சோர்வு 

பெரியண்ணாவுக்கு மிகுந்த மனச்சோர்வு ஏற்பட்டுவிட்டது. 
எங்கள்‌ மூவரை மட்டும்‌ ஏதாவது ஒரு கம்பெனியில்‌ சேர்ந்துவிட 
எண்ணினார்‌. சல காலமாவது கம்பெனி நடத்தும்‌ தொந்தரவி 
லிருந்து நிம்மதி பெற விரும்பினார்‌, நவாப்‌ ராஜமாணிக்கம்‌. 
பிள்ளைக்குக்கூட எழுதியதாக அறிந்தோம்‌, எவரிடமிருந்தும்‌. 
அனுகூலமான பதில்‌ வரவில்லை. 

இரண்டு மாதகாலம்‌ அமைதியின்றிக்‌ காலம்‌ கழித்தோம்‌. 
அதற்குள்‌ என்‌, எஸ்‌. பாலகிருஷ்ணன்‌, என்‌. எஸ்‌ வேலப்பன்‌ 
இருவரும்‌ சாரதாம்பாள்‌ கம்பெனிக்குப்‌ போய்விட்டார்கள்‌.நாங்‌ 
கள்‌ கம்பெனி ஆரம்பிக்கப்‌ போவதை எதிப்பார்த்து என்‌. எஸ்‌... 
கிருஷ்ணன்‌ மட்டும்‌ காத்திருந்தார்‌. நாட்கள்‌ செல்லச்‌ செல்ல 
அவருடைய உறுதியும்‌ தளர்ந்தது. எல்லோரிடமும்‌ வறுமை 
தாண்டவமாடியது, தினமும்‌ என்‌. எஸ்‌, கிருஷ்ணன்‌ எங்களைச்‌ 
சந்திப்பார்‌. கம்பெனியைத்‌ தொடங்கச்‌ சொல்லி வற்புறுத்து 
வார்‌. ஒருநாள்‌ பெரியண்ணா, :₹:எங்களுக்காக நீ காத்திருக்க. 
வேண்டாம்‌. எந்தக்‌ கம்பெனியிலாவது சேர்ந்து கொள்‌. பிறகு 
நாங்கள்‌ கம்பெனி தொடங்கும்போது உன்னை அழைத்துக்கொள் 

இரரும்‌'” என்று சொன்னார்‌. என்‌. எஸ்‌. கிருஷ்ணன்‌ வருத்தக்‌ 
துடன்‌ பின்னும்‌ சில நாட்கள்‌ இருந்து பார்த்தார்‌. பயனில்லை. 
நாயுடு அடிக்கடி அவருக்குக்‌ கடிதம்‌ எழுதி வற்புறுத்தினார்‌. 
அச்சமயம்‌ கோல்டன்‌ கம்பெனியே நாகர்கோவிலுக்கு வந்து 
விட்டது. நாடகங்கள்‌ தொடர்ந்து நடைபெற்றன. நானும்‌ 
என்‌. எஸ்‌, கே.யும்‌ அடிக்கடி நாடகங்கள்பார்த்தோம்‌. சாரதாம்‌ 
பாள்‌ என்‌.எஸ்‌.கருஷ்ணனைத்‌ தம்கம்பெனியில்‌ சேர்ந்து விடும்படி 
நேரில்‌ கேட்டுக்கொண்டார்‌. என்‌. எஸ்‌. கே. அதுபற்றி யோூப்ப 
தாகக்‌ கூறினார்‌. நாகர்கோவில்‌ முடிந்து கம்பெனி திருவளந்த 
புரம்‌ சென்றது. அங்கு சென்ற பிறகும்‌ நாயுடுவின்‌ வற்புறுத்தல்‌ 
கடிதங்கள்‌ வந்தன. இறுதியாக வேறு வழியில்லாத நிலையில்‌ 
என்‌. எஸ்‌. இருஷ்ணன்‌ ஒருநாள்‌ எங்களிடம்‌ வந்து கண்களில்‌ நீர்‌ 
ததும்பப்‌ பிரியாவிடை பெற்று, சாரதாம்பாள்‌ கம்பெனிக்குப்‌ 


போய்ச்‌ சேர்ந்தார்‌. 


ஸ்பெலல்‌ நாடக நடிப்பு 





நீண்ட காலம்‌ நாடகத்தில்‌ நடித்துவிட்டு, ஊரில்‌ வந்து 
வேறு வேலை எதுவுமின்றி இருந்ததால்‌, நாஞ்சில்‌ நாட்டிலுள்ள 
நாடகநண்பர்கள்‌ ஸ்பெஷல்‌ நாடகங்களில்‌ நடிக்க என்னைஅழைத்‌ 
தார்கள்‌. பெரியண்ணா இதை விரும்பவில்லை. இந்தத்‌ தொந்தரவு 
அடிக்கடி ஏற்பட்டதால்‌ தவிர்க்க முடியாமல்‌ இரு நாடகங்களில்‌ 
நடிக்க நேர்ந்தது. ஒன்று அல்லி அர்ஜுனா, மற்றொன்று 
தாரம்‌. ஸ்பெஷல்‌ நாடக அனுபவம்‌ எனக்கில்லை. என்றாலும்‌ 
ஏராளமான ஸ்பெஷல்‌ நாடகங்களைப்‌ பார்த்திருப்பதால்‌ சமா 
ளித்துக்‌ கொள்ளலாம்‌ என்ற துணிவோடு ஒப்புக்‌ கொண்டேன்‌. 
முதல்‌ நாடகம்‌ அல்லி அர்ஜுனா, சு£ந்திரத்தை அடுத்‌,த தாமரைக்‌ 
குளத்தில்‌ நடந்தது. என்‌ தந்‌தையாரோடு இளமையில்‌ நடித்த 
ஐயப்பன்‌ உடையார்‌ பிள்ளை, அன்று ஸ்ரீ கிருஷ்ணனாக நடித்தார்‌. 
நான்‌ அர்ஜுனன்‌, நாஞ்சில்‌ நாட்டில்‌ அப்பொழுது பிரபலமாய்‌ 
இருந்த நாகர்‌ கோவில்‌ லக்ஷ்மி அல்லியாக நடித்தார்‌. 


ஒசரவிளை உடையார்பிள்ளை 


இவர்‌ நாஞ்சில்‌ நாட்டில்‌ குறிப்பிடத்தக்க நாடகஆசிரியர்‌. 
மிகச்சிறந்த ஐயப்பசுவாமி பக்தர்‌. எப்போதும்‌ இவருடைய வாய்‌ 
சாமியே சரணம்‌ ஐயப்பா” என்று துதித்த வண்ணமிருக்கும்‌. 
நவாப்‌ இராஜமாணிக்கம்‌ கம்பெனிக்கு பிரசித்தி பெற்ற சபரிமலை 
ஐயப்பன்‌ நாடகத்தை எழுதிப்‌ பயிற்றுவித்தவர்‌ இவரே தாம்‌. 
மேலும்‌ இவர்‌ தம்‌ பெரு முயற்சிசால்‌ நிதி வசூலித்து, இறுதி 
யாகத்‌ தாம்‌ வாழ்ந்து வந்‌.த கடுக்கரை என்ற சிற்றூரில்‌ ஐயப்ப 
சாமிக்கு ஓர்‌ ஆலயம்‌ அமைத்துள்ளார்‌. இவர்‌ என்‌ தந்தைக்கு 
மிகவும்‌ வேண்டியவராதலால்‌ என்னைக்‌ கண்டதும்‌ அன்பு 
பாராட்டி அணைத்துக்கொண்டு பாசமும்‌ பரிவும்‌ காட்டினார்‌. 

இரண்டாவது ஸ்பெஷல்‌ நாடகம்‌ சதாரம்‌. நாகர்கோவில்‌ 
மீனாட்டிபுரத்திலுள்ள ஸ்ரீமீனாம்பிகா தியேட்டரில்‌ நடந்தது. அஇல்‌ 
நான்‌ மயோனாக நடித்தேன்‌. மற்றப்‌ பாத்திரங்களைத்‌ தாங்க 
தடித்தவார்களின்‌ பெயர்கள்‌ எனக்கு நன்கு நினைவில்லை. சதாரத்‌ 
தைச்‌ சல்லாபம்‌ செய்ய அழைக்கும்‌ கட்டத்தில்‌, நான்‌ பாடிய 
காதல்‌ பாட்டுக்களை ரசிகர்கள்‌ பிரமாதமாக ரூத்துக்‌ கைதட்டிம்‌ 
பாராட்டினார்கள்‌. சுவாமிகளின்‌ நாடகங்களிலுள்ள எத்தனையோ 
காதல்‌ பாட்டுக்களும்‌, உரையாடல்களும்‌ எனக்கு மனப்பாடமாய்‌ 
இருந்ததால்‌ சிறிதும்‌ சிரமப்‌ படாமல்‌ சமாளித்தேன்‌. தாமரைக்‌ 
குளத்தைப்‌ போலவே இங்கும்‌ பெரும்‌ புகழ்‌ இடைத்தது. இரண்டு 
ஸ்பெஷல்‌ நாடகங்களிலும்‌ பேரும்‌ புகழும்‌ பெற்று விட்டதால்‌ 
ஸ்பெஷல்‌ நாடகக்‌ காண்ட்ராக்டர்கள்‌ என்னை முற்றுகை 
பிட்டார்கள்‌. அனால்‌ எனக்கோ, என்‌ சகோதரரார்களுக்கோ இந்த 
நாடகங்கள்‌ ம௫ழ்ச்சி அளிக்கவில்லை. நாடகத்‌ துறையில்‌ எங்‌ 
களுக்கு ஒரு இலட்சியம்‌ இருந்ததால்‌, இந்த நாடகங்களின்‌ மூலம்‌. 
நல்ல வருவாய்‌ வந்த போதிலும்‌ கட்டுப்பாடில்லாத இந்‌ நாடகங்‌ 
களில்‌ தொடர்ந்து நடிக்க நான்‌ விரும்பவில்லை. 
ஆடம்பரமும்‌ அமுலும்‌ 
ஸ்பெஷல்‌ நாடகத்திற்கு நான்‌ நடிக்க ஒப்புக்கொண்டதும்‌. 
எனது மருமகன்‌ டி, என்‌. சிவதாணுவுக்கும்‌, எங்கள்‌ பழைய 
நடிகரும்‌ எங்கள்‌ அன்புக்கு பாத்திரருமான கொல்லம்‌ பால 
இருஷ்ணனுக்கும்‌ ஒரே குஷி, ஸ்பெஷல்‌ நாடக ராஜபார்ட்டு: 
காரர்களுக்குச்‌ சல கையாட்கள்‌ நடத்தும்‌ ஆடம்பரப்‌ 
படாடோபங்களை எனக்கும்‌ நடத்த இவர்கள்‌ ஆசைப்‌ 
பட்டார்கள்‌, முதல்‌ நாடகத்தன்று நான்‌ காரில்போய்‌ தாமரைக்‌ 
குளம்‌ நாடகக்‌ கொட்டகைக்கு முன்‌ இறங்கியதுமே இவர்களது 
இந்த அமுல்‌ தொடங்கிவிட்டது. என்‌ முன்னே கூடிநின்றவர்சளை 
யெல்லாம்‌ (விலகுங்கள்‌ விலகுங்கள்‌” என்று சொல்லி, அமளி' 
துமளிப்படுத்தினார்கள்‌. இது எனக்கு மிகவும்‌ கூச்சமாக இருந்தது... 
தான்‌ எவ்வளவோ தடுத்து விலக்கியும்‌ இவர்கள்‌ கேட்கவில்லை. 
ஸ்பெஷல்‌ நாடக ராஜபார்ட்டுக்கு இந்த ஆடம்பரமெல்லாம்‌ 
தேவையென்று சொல்லி என்‌ வாயை அடைத்து விட்டார்கள்‌. 
காட்சி முடிந்து நான்‌ உள்ளே வரும்போது, நாற்காலி கொண்டு 

வந்து போடுவதும்‌, சோடா வேண்டுமா, காபி வேண்டுமா 
என்று கேட்பதும்‌, விசிறி கொண்டுவந்து வீசுவதுமாக, நாடகம்‌ 
மூடிந்து நான்‌ மீண்டும்‌ காரில்‌ ஏறும்வரையில்‌ அவர்கள்‌ அரங்கிற்‌ 
குள்‌ நடத்திய பாவனை, படாடோபங்களை யெல்லாம்‌ இப்போது 
தினைத்தாலும்‌ சிரிப்பு வருகிறது, 

பாலகிருஷ்ண சாஸ்திரி கம்பெனி 

இடீரென்று ஒரு நாள்‌ பாலகிருஷ்ண சாஸ்திரியிடமிருந்து 

கடிதம்‌ வந்தது. மடிந்து கொண்டிருந்த பழைய ஜெகனாதையர்‌ 
கம்பெனி நடிகர்களில்லர்‌ அவருடைய நிருவாகத்தில்‌ வேலூரில்‌ 
நாடகம்‌ நடத்திக்‌ கொண்டிருந்தார்கள்‌. பாலகிருஷ்ணசாஸ்திரி 
ஏற்கனவே எங்களுக்குப்‌ பல ஆண்டுகளாக அறிமுகமானவர்‌. 
மின்சாரம்‌ இல்லாத கொட்டகைகளில்‌ அவர்தான்‌ இஞ்சின்‌ 
கொண்டு வந்து, வாடகைக்கு மின்சாரம்‌ கொடுத்து உதவுவார்‌. 
எங்களிடம்‌ அவருக்கு அபார நம்பிக்கை, வேலூருக்கு வந்து, 
தாம்‌ நடத்தும்‌ கம்பெனியில்‌ ஒத்துழைக்க வேண்டுமென்று 
அவர்‌ கடிதம்‌ எழுஇயிருந்தார்‌. ஊரில்‌ சும்மா இருப்பதைவிடச்‌ 
அல காலம்‌ அவரது நிர்வாகத்தில்‌ இருக்கலாமென எண்ணினோம்‌, 
பெரியண்ணா£வை ஊரில்‌ அமைதியாக இருக்கவிட்டு நான்‌, 
சின்னண்ணா, பகவதி மூவரும்‌ வேலூருக்குப்‌ பயணமானோம்‌, 
வேலூருக்கு வந்தபின்தான்‌ அறிந்தோம்‌ கம்பெனியின்‌ 
நிலைமையை. 

பாலசுப்பிரமணியத்தின்‌ அன்பு 

... தம்பெனியின்‌ நிருவாகம்‌ யாரிடத்தில்‌ இருக்கிறதென்றே 
புரியவில்லை. சாப்பாட்டு நிருவாகம்‌ ஒழுங்காக இல்லை. டி. பால 
சுப்பிரமணியம்‌ தாயூடன்‌ தனியே குடியிருந்தார்‌.நாங்கள்வத்ததற்‌ 
காக உண்மையில்‌ சந்தோஷப்பட்டவர்‌ அவர்‌ ஒருவர்தாம்‌. 
அவரும்‌ நாங்களும்‌ நன்கு அளவளாவி மகிழ்ந்தோம்‌. அவருடைய 
தாயார்‌ எங்களிடம்‌ மிகவும்‌ பரிவு காட்டினார்கள்‌. டி. பால 
சுப்பிரமணியம்‌ ஜெகனாதையரின்‌ ஸ்ரீபால மீன ரஞ்சனி சங்‌£த 
சபையில்‌ இருந்தவர்‌, பழம்‌ பெரும்‌ நடிகர்‌, ஐயர்‌ கம்பெனியில்‌ 
சங்கரதாஸ்‌ சுவாமிகள்‌ ஆசிரியராக இருந்த காலத்தில்‌, அவ 
ரிடம்‌ பயின்றவர்‌. சுவாமிகளிடம்‌ அளவுகடந்த பக்தியுடையவர்‌ . 

இலக்கயெப்‌ பற்று மிகுந்தவர்‌. சுவாமிகளின்‌ பக்தி ரசக்‌ கீர்த்தனை 
என்ற நூலினையும்‌, லவகுசா நாடகக்‌ கையெழுத்துப்‌ படியினையும்‌ 
அவர்‌ காலமாகுமுன்‌ எனக்குக்‌ கொடுத்து உதவியவர்‌ என்பதை 
நன்றியோடு இங்குக்‌ குறிப்பிட்டுக்‌ கொள்கிறேன்‌. 

நாங்கள்‌ போனபின்‌ வேலூரில்‌ சில நாடகங்கள்‌ நடந்தன. 
வசூல்‌இல்லை. சாஸ்திரி அடிக்கடி வெளியூருக்குப்‌ போய்க்‌ கொண்‌ 
டிருந்தார்‌. சாப்பாட்டு நிருவாகம்‌ ஒரே ஊழலாக இருந்தது. 
ஒருநாள்பகல்‌ பதினொரு மணிவரைஅடுப்பே எரியவில்லை. அதற்கு 
மேல்‌ அரிசி காய்‌ கறிகள்‌ எல்லாம்‌ வந்தன. சமையல்‌ ஆரம்ப 
மாயிற்று, பிற்பகல்‌ இரண்டரை மணிக்குத்தான்‌ உணவு கிடைத்‌ 
குது. நாங்கள்‌, இருக்கும்‌ நிலைமையைப்‌ பார்த்து வருந்தினோம்‌. 
எங்களுக்கு ஒன்றும்‌ புரியவில்லை. **கம்பெனிக்கு யார்‌ பொறுப்‌ 
பாளி”? யென சாஸ்திரியைக்‌ கேட்டோம்‌. திருப்தியான பதில்‌ 
இடைக்கவில்லை. *₹நாங்கள்‌ இந்த நிலைமையில்‌ இங்கே இருப்பது 
சாத்தியமில்லை; எங்களை ஊருக்கு அனுப்பி விடுங்கள்‌”? என்று 
வேண்டினோம்‌. சாஸ்திரியும்‌ சிந்தித்தார்‌ கடைசியாய்‌எப்படியோ 
ஒருவகையாக நாங்கள்‌ தஇண்டுக்கல்லுக்கு வந்து சேர்ந்தோம்‌- 
எட்டையபுரத்தார்‌ பரிவு 

எட்டயபுரம்‌ இளையராஜா காசி விஸ்வநாத பாண்டியன்‌ 
சில காலம்‌ சொந்தக்‌ கம்பெனி வைத்து நடத்தினார்‌. பெரும்‌ 
நஷ்டம்‌ ஏற்பட்டதால்‌ கம்பெனி சுலைக்கப்பட்டது. அக்கம்பெனி 
யின்‌ காட்சிகளும்‌ உடைகளும்‌ அவரிடமிருந்தன. அவற்றில்‌ உப 
யோகமான பொருட்களை எங்களுக்கு கொடுத்து உதவுவதாகக்‌ 
கூறினார்‌. மீண்டும்‌ கம்பெனியைத்‌ தொடங்குமாறு வற்புறுத்‌ 
னார்‌. 

எங்களிடம்‌ஏற்கனவே இருந்த காட்சிகள்‌, உடைகள்‌ இவற்‌ 
றுடன்‌ எட்டையபுரம்‌ இளைய ராஜா காசி விசுவநாதபாண்டியன்‌ 
அவர்கள்‌, அன்புடனளித்த சில சாமான்களையும்‌ வைத்துக்‌ 
கொண்டு மீண்டும்‌ திண்டுக்கல்லிலேயே கம்பெனியைத்‌ 
துவக்கினோம்‌. பழைய நடிகர்களில்‌ பலர்‌ மறுபடியும்‌ வந்து சேர்ந்‌ 
தார்கள்‌. புதிதாகச்‌ சில நடிகர்களையும்‌ சேர்த்தக்கொண்டோம்‌. 
கம்பெனி ஒழுங்காக நடைபெற்றது, 


பெரியார்‌ - ஜீவா நட்பு 


அவகவவைதவகவைகிவ பகவத்‌ அவவுவவுசுவு கவ சவ்வு கவகவயவவுவவை. பவனம்‌. மம்‌ மட வயி வயவய்‌ முலயசயு தவச வதம்‌ வண்‌ அழுவ வலம்‌ வ வழ வய வலவ வட 


திண்டுக்கல்லில்‌ இருந்து பொள்ளாச்‌9, ஈரோடு முதலிய 
கனர்களுச்குச்‌ சென்றோம்‌. ஈரோட்டில்‌ ஒரு நாள்‌ ஈ, வெ. ரா. 
பெரியார்‌ அவர்களைக்‌ காண அவரது குடியரசு அச்சகத்திற்குச்‌ 
சென்றேன்‌. முன்புற அறையில்‌ உட்கார்ந்திருந்த ஒருவார்‌ என்னை 
அன்புடன்‌ வரவேற்றார்‌. 


கறுத்து அடர்ந்த மீசை; கம்பீரமான தோற்றம்‌, பேச்சிலே 
இனிமை தவழ்ந்தது, அவர்‌ எங்கள்‌ தேசபக்தி நாடகத்தைச்‌ 
சிறப்பாகப்‌ புகழ்ந்தார்‌. அதில்‌ பாரதி பாடல்களைப்‌ பாடுவதற்‌ 
காக மிகவும்‌ பாராட்டினார்‌. ஈதங்கள்‌ பெயரென்ன? என்றேன்‌... 
ஜீவானந்தம்‌ என்று பதில்‌ கிடைத்தது, தேடிய உணர்ச்சி ஏற்பட்ட 
பின்பு, தொடர்ந்து தமிழில்‌ வெளி வந்த எல்லாப்பத்திரிகைகளை 
யும்‌ நான்‌ படித்து வந்தேன்‌. அவற்றில்‌ பூவாளூர்‌ ௮. எபான்னம்‌ 
பலனாரின்‌ சண்ட மாருதம்‌'” ஒன்று, அதில்‌ படித்த, தோழா்‌ 
ஜீவாவின்‌ பாடல்‌ என்‌ நினைவுக்கு வந்தது. 


பச்சைக்‌ குழந்தைக்குப்‌ பாலுமில்லை-- அதன்‌ 
பட்டினி யழுகை கேட்பதில்லை 

இச்சையுடன்‌ பாலைச்‌ சாமிக்கென்றே கல்லில்‌ 
இட்டு வணங்குருர்‌ முத்திக்கென்றே 


பாடல்‌ பல அடிகளைக்‌ கொண்டது, இந்தப்‌ பாடலை எழுதிய 
ஜீவானந்தம்‌ என்‌ இதயத்தில்‌ இடம்‌ பெற்றிருந்தார்‌. அவரே 
இப்போது எதிரில்‌இருப்பவர்‌ என்பதை அறிந்ததும்‌ என்‌ உள்ளம்‌ 
மகிழ்ந்தது. தோழர்‌ ஜீவா என்னைப்‌ பெரியாரிடம்‌ அழைத்துச்‌ 
சென்றார்‌. அறிமுகப்படுத்தி வைத்தார்‌. எங்கள்‌ நாடகங்களைப்‌ 
பற்றிப்‌ புகழ்ந்தார்‌. பெரியார்‌ அவர்கள்‌ என்னை மகிழ்வுடன்‌ வர 

வேற்றார்‌. குடியரசுப்‌ பதிப்பகம்‌, பகுத்தறிவு நூற்பதிப்புக்‌ கழகம்‌ 
ஆகியவற்றின்‌ சார்பில்‌ தாம்‌ வெளியிட்ட நூல்களையெல்லாம்‌ 
கொண்டுவரச்‌ சொன்னார்‌. சிறிதும்‌ அயா்வுறாது, அத்தனை நூல்‌ 
களிலும்‌ கையெழுத்திட்டுக்‌ கொடுத்தார்‌. அன்றுமுதல்‌ பெரியார்‌ 
ஜீவா, பட்டுக்கோட்டை அழகிரிசாமி உள்ளிட்ட சுயமரியாதை 
இயக்கத்‌ தோழர்களுடன்‌ எங்களுக்கு நெருங்கிய நட்புறவு 
ஏற்பட்டது. 

கடவுட்‌ கொள்கையில்‌எங்களுக்கு மாறுபட்ட கருத்துக்கள்‌ 
இருந்தன. என்றாலும்‌ சுயமரியாதை இயக்கத்தின்‌ சாதி ஒழிப்பு, 
குழந்தை மணத்தடை, கலப்புமணம்‌, கைம்மை மணம்‌ முதலிய 
சமுதாயச்‌ சீர்திருத்தக்‌ கொள்கைள்‌ என்னைமட்டுமல்ல, எங்கள்‌ 
குழுவினர்‌ அனைவரையும்‌ கவர்ந்தன. தோழர்‌ ஜீவாவின்‌ சமதர்ம 
உணர்வும்‌, ௮து பற்றிய அவரது பாடல்களும்‌ சொற்பொழிவு 
களும்‌ எனக்கு ஒரு உறுதியான லட்சியத்தை வகுத்துத்‌ தந்தன 
வென்றே சொல்ல வேண்டும்‌. எனக்கு அரசியலறிவு ஊட்டிய 
அறிஞர்களில்‌ முதலாவதாகக்‌ குறிப்பிடத்‌ தக்கவர்‌ தோழர்‌ 
ஜீவானந்தம்‌ அவர்களே ஆவார்‌. 


நாங்கள்‌ நடத்தி வந்த சமுதாயச்‌ ஈீர்திருத்த நாடகங்களைப்‌ 
பெரியார்‌ அடிக்கடி வந்து பார்த்தார்‌.௮ந்த நாடகங்கள்‌ அவரை 
மிகவும்‌ கவர்ந்தன. எங்கள்மீது பற்றுக்‌ கொள்ளச்‌ செய்தன, எங்‌ 
கள்‌ குழுவினர்‌ அனைவருக்கும்‌ ஒரு நாள்‌ பெரியார்‌ இல்லத்தில்‌ 
விருந்து நடந்தது. அப்போது பெரியார்‌௮வர்களின்‌ துணைவியார்‌ 
நாகம்மையார்‌ உயிருடன்‌ இருந்தார்கள்‌, அவர்கள்‌ எங்களை ௮ன்‌ 
பூடன்‌ வரவேற்று உபசரித்தார்கள்‌. பெரியார்‌ அவர்கள்‌ எங்கள்‌ 
நாடகக்‌ கம்பெனிக்கு விருந்து வைத்ததைக்‌ கண்டு ஊரே வியத்‌ 
தது. எப்போதும்‌ சிக்கனத்தைக்‌ கையாளும்‌ பெரியார்‌ அவர்கள்‌ 
ஓரு நாடகக்‌ கம்பெனியாரிடம்‌ இவ்வளவு தாராளமாகப்‌ பழகிய 
தும்‌ விருந்து வைத்ததும்‌ வியப்புக்குரிய செய்தியல்லவா! 


பம்பாய்‌ மெயில்‌ 


ஈரோட்டில்சதாவதானம்‌ தே. பொ. கிருஷ்ணசாமி பாவலர்‌ 
அவர்கள்‌ எமுதிய பம்பாய்‌ மெயில்‌ நாடகம்‌ தயாராயிற்று. அதற்கு 

நல்ல வரவேற்பும்‌ உடைத்தது. ஈரோட்டில்‌ இருந்து கொண்டே 
பவானி, கொமாரபாளையம்‌, கோபிச்‌ செட்டிப்பாளையம்‌ ஆகிய 
இடங்களில்‌ ஸ்பெஷலாகப்‌ பம்பாய்‌ மெயில்‌,பதிபக்தி நாடகங்கள்‌ 
போட்டு வந்தோம்‌. பாவலரின்‌ இவ்விரு நாடகங்களும்‌ கம்பெனி 
யின்‌ முதன்மையான நாடகங்களாக விளங்கின. 


பாலகிருஷ்ணசாஸ்திரி கம்பெனியில்‌, வேலூரில்‌ எங்களுக்கு 
அறிமுகமான ஏ. டி. தர்மராஜா ஈரோட்டில்‌ வந்து சேர்த்தார்‌. 
நீண்டகாலமாகப்‌ பெரியண்ணா பார்த்து வந்த கணக்கு வேலை 
இவரிடம்‌ ஒப்படைக்கப்‌ பெற்றது.இவர்‌ நல்ல நிருவாகத்‌ திறமை 
யும்‌ நாணயமும்‌ உடையவர்‌. 1970 வரை இவரே கம்பெனியின்‌ 
நிருவாகப்‌ பொறுப்பையும்‌ குடும்ப சம்பந்தமான இதரவேலைகளை 
யும்‌ கவனித்து வந்தார்‌. சாஸ்திரியாரின்‌ கம்பெனி கலைந்துபோனீ 
தால்‌ மற்றுஞ்‌ சல நடிகர்கள்‌ வந்து சேர்ந்தார்கள்‌. இவர்களில்‌ 
குறிப்பிடத்‌ தக்கவர்கள்‌ டி. எம்‌ தியாகராஜன்‌, டி. எ. காசிநாதன்‌; 
டி. எஸ்‌. தட்சணாமூர்த்தி, இன்று தேவி நாடக சபையின்‌ அதிபராக 
இருக்கும்‌ கே. என்‌,ரத்தினம்‌ முதலியோர்‌, 


ஜீவாவின்‌ பாட்டு 


79217 ஆம்‌ ஆண்டு முதலே பத்திரிக்கைகளைப்‌ படிப்பதில்‌ 
எனக்கு ஆர்வம்‌ அதிகம்‌, தோழர்‌ ஜீவானந்தம்‌ அவர்களோடு 
நட்புறவு ஏற்பட்டபின்‌ இந்த ஆர்வம்‌ பன்மடங்காக வளர்ந்தது. 
ஒய்வு நேரங்களில்‌ எப்போதும்‌ தனியேயிருந்து படித்துக்‌ கொண் 
டேயிருப்பேன்‌. 


நாங்கள்‌ போகும்‌ ஊர்களுக்கெல்லாம்‌ ஜீவா கூட்டங்களுக்‌ 
காக அடிக்கடி வருவார்‌. பெரும்பாலும்‌ எங்கள்‌ கூடவே தங்கு 
வார்‌. நாடகங்களைப்‌ பற்றி உரையாடுவார்‌. அவரோடு பேசிக்‌ 
கொண்டிருப்பதே எங்களுக்குப்‌ பெரும்‌ உற்சாகமாக இருக்கும்‌. 
பம்பாய்‌ மெயில்‌ நாடகத்தில்‌ நான்‌ பாடுவதற்கென்றே ஒரு 
விருத்தம்‌ எழுதிக்‌ கொடுத்தார்‌. அப்பர்‌ பெருமானின்‌ தேவாரப்‌ 
பாடலைச்‌ சிறிது மாற்றி எழுதியிருக்கிறேன்‌ என்று சொன்னதாக 
நினைவு,அதை நான்‌ கேதார கெளளராகத்தில்‌ வீராவேசத்தோடு 

பாடுவேன்‌. பாடுற எனக்கே உடல்‌ புல்லரிக்கும்‌. பாடல்‌ 
முடியும்போது பெருத்த கைதட்டல்‌ விழும்‌. அந்தப்‌ பாட்டு இது. 
**புற்றில்வாழ்‌ அரவுக்‌ கஞ்சோம்‌ 
பொய்யர்தம்‌ மெய்யுக்‌ கஞ்சோம்‌ 
விற்றொழில்‌ வேந்தர்க்‌ கஞ்சோம்‌ 
வெஞ்சிறை வாழ்வுக்‌ கஞ்சோம்‌ 
கொற்றெொழில்‌ பீரங்‌ கிக்கும்‌ 
கொடும்பணத்‌ திமிர்க்கு மஞ்சோம்‌ 
பற்றிலா ஏழை கண்ணீர்‌ 
பார்க்கமாம்‌ அஞ்சு வோமே/ 


இந்தப்‌ பாட்டு அற்கு நாளில்‌ பம்பாய்‌ மெயில்‌ நாடகத்தின்‌ 
தரத்தையே உயர்த்தியது. 
கையெழுத்துப்‌ பத்திரிகை 

ஈரோடு முடிந்ததும்‌ சேலம்‌, ஆத்தூர்‌ முதலிய இடங்‌ 
களுக்குச்‌ சென்றோம்‌, ஆத்தூரில்‌ பம்பாய்‌ மெயில்‌ நாடகத்திற்கு 
அமோகமான ஆதரவு கிடைத்தது. பகல்‌ நேரங்களில்‌ எங்களுக்கு 
நிறைய ஓய்வுண்டு. அதைப்‌ பயனுள்ள வழியில்‌ செலவழிக்க 
விரும்பினேன்‌. கையெழுத்துப்‌ பத்திரிகையொன்று தொடங்கத்‌ 
திட்டமிட்டேன்‌. லை நடிக நண்பர்கள்‌ என்‌ யோசனையை 
மகிழ்ச்சியூடன்‌ வரவேற்றார்கள்‌. 

9-12-84 இல்‌ அறிவுச்௬டர்‌ என்னும்பெயருடன்‌ கையெழுத்‌ 
துப்‌ பத்திரிக்கையின்‌ முதல்‌ இதழ்‌ வெளிவந்தது, தடிகர்களும்‌ 
ஏனைய தொழிலாளர்களும்‌ புனைபெயரில்‌ கட்டுரை எழுதி என்னி 
டம்‌ ரகசியமாகக்‌ கொடுத்து விடுவார்கள்‌. நான்‌ அவற்றையெல்‌ 
லாம்‌ ஒழுங்குபடுத்தி, பத்திரிகை முழுவதையும்‌ என்கையாலேயே 
எழுதுவேன்‌. கதை, கட்டுரை, அரசியல்‌ சமுதாயச்‌ சீர்திருத்தம்‌ 
விகடத்‌ துணுக்குகள்‌, அந்தரத்‌ தபால்கள்‌, திருக்குறள்‌ விளக்கம்‌ 
இவற்றுடன்‌ நாடக சம்மந்தமான அறிவுரைகளும்‌ அறிவுச்சுடரில்‌ 
இடம்‌ பெற்றன. நடிகர்கள்‌ உற்சாகத்தோடு எழுஇஞர்கள்‌. 
புனைபெயர்களில்‌ எழுதுபவர்களின்‌ உண்மைப்‌ பெயர்களை நான்‌ 
ஒருவரிடமும்‌ சொல்வதில்லை. எனவே எழுதுபவர்கள்‌ யாரென்று 
தெரியாமல்‌ ஒருவருக்கொருவர்‌ சண்டையிட்டுக்‌ கொண்டார்‌ 
கள்‌. வாரந்தோறும்‌ ஞாயிறன்று தவருமல்‌ பத்திரிகையை வெளி 

யிட்டு வந்தேன்‌. நடிகர்கள்‌ அறிவு வளர்ச்சி பெறவும்‌, பொது 
விஷயங்களைத்‌ தெரிந்து கொள்ளவும்‌ சுட்டுரை, கதையெழுதி 
பழகவும்‌ நல்ல வாய்ப்பு ஏற்பட்டிருந்தது. ஆனால்‌ ஒரு சில 
நடிகர்களும்‌ தொழிலாளர்களும்‌ இதைத்‌ தொடர்ந்து நடத்த. 
முடியாமல்‌ தொல்லை கொடுத்தார்கள்‌. 


ஆத்தூர்‌,விருத்தாசலம்‌, பண்ணுருட்டி ஆ௫ய மூன்று ஊர்‌ 
களிலுமாக மொத்தம்‌ பத்து இதழ்கள்‌ வெளிவந்தன. தம்‌. 
முடைய குற்றம்‌ குறைகளைப்‌ பத்திரிக்கையில்‌ எழுதுவதைச்‌ இலர்‌ 
விரும்பவில்லை. இதனால்‌ அடிக்கடி சச்சரவுகள்‌ ஏற்பட்டன.' 
கடைசியாகப்‌ பெரியண்ணா ஒருநாள்‌ என்னிடம்‌, 


“உன்னுடைய பத்திரிகையால்‌ வீணாகச்‌ சண்டை ஏற்பாடு 
கிறது. நீ செய்வது பயனில்லாத வேலை!'* என்றார்‌. வேறு வழி: 
யின்றிப்‌ பத்தாவது இதமோடு அறிவுச்சுடர்‌ நிறுத்தப்பட்டது. 


சிறுவந்தாடு மாநாடு 

பண்ணுருட்டியில்‌ வசூல்‌ இல்லை. இராமாயணம்‌, பம்பாய்‌: 
மெயில்‌ இரு நாடகங்களுக்கு மட்டும்‌ சுமாராக வரூலாயிற்று, 
பண்ணுருட்டிக்கு அருகில்‌ பத்தாவது மைலில்‌ சிருவந்தாடு என்‌: 
னும்‌ சிற்றூர்‌ இருக்கிறது) மகாத்மா காந்தியடிகள்‌ காங்கிரஸ்‌ 
மாநாடுகள்‌ நகரங்களை விட்டுச்‌ சிற்றூர்களில்‌ நடைபெற: 
வேண்டுமென ஆணையிட்டிருந்தார்‌. அதற்கணெங்கத்‌ தமிழ்‌. 
மாகாண மாநாடு முதன்முதலாகச்‌ சிறுவந்தாடு கிராமத்தில்‌: 
நடந்தது. எங்களில்‌ சிலர்‌ காங்கிரசில்‌ இவிரப்‌ பற்றுக்‌ கொண்டி 
ருந்தால்‌ சிறுவந்தாடு மாநாட்டில்‌ கலந்து கொள்ள முடிவு 
செய்தோம்‌, மாநாட்டுக்கு முதல்நாள்‌ இராமாயணம்‌ வைக்கப்‌ 
பட்டிருந்தது. நாடகம்‌ விடிய ஆறுமணிவரை நடந்தது. நாடகம்‌ 
முடிந்ததும்‌ நானும்‌, தம்பி பகவதியும்‌ மற்றும்‌ சிலரும்‌ குறுக்கு 
வழியில்‌ கால்நடையாகவே புறப்பட்டுச்‌ சிறுவந்தாடு சேர்ந்‌ 
தோம்‌. மாநாடு மிகச்‌ சிறப்பாக நடந்தது. எங்களுக்கு அறிமுக 
மான நண்பர்கள்‌ பலர்‌ மாநாட்டுக்கு வந்திருந்தால்‌ நிகழ்ச்‌௪. 
களில்‌ சலந்து கொண்டு நான்‌ பாரதி பாடல்களைப்‌ பாடினேன்‌, 
அன்று மாலையே பண்ணுருட்டிக்குத்‌ திரும்பினோம்‌. 

ராஜ சேகரன்‌ 


பண்ணுருட்டியில்‌ புதிதாக ராஜசேகரன்‌ நாடகம்‌ தயாரா 
யிற்று, இந்‌ நாடகம்‌ தஞ்சை என்‌. விஸ்வநாதய்யரால்‌ எழுதப்‌ 
பெற்றது. எம்‌. ஆர்‌. ராதா இருந்தபோதே நடந்த எண்ணிய 
நாடகம்‌ இது. நல்ல முற்போக்கான கருத்தமைந்த நாடகம்‌, 
இந்நாடகத்துற்கு நான்்‌லபாடல்களும்‌ எழுதினேன்‌. காட்சிகள்‌, 
உடைகள்‌ ஒன்றும்‌ புதிதாகத்‌ தயாரிக்க வசதிஇல்லை, என்றாலும்‌ 
நாடகம்‌ சற.ப்பாக நடந்தது.நான்‌ ராஜசேகரனாக நடித்தேன்‌. 
எங்கள்‌ குழுவில்‌ அப்போது பிரதம பெண்‌ வேடதாநியாக 
விளங்கிய பி, எஸ்‌. திவாகரன்‌ ராஜகுமாரி பத்மலோசனியாக 
நடித்தார்‌. திவாகரன்‌ நல்ல அழகும்‌ இனிய குரலும்‌ வாய்ந்த 
இகஞர்‌. அவருடைய தோற்றம்‌ பெண்போலவே இருக்கும்‌. 
பல நாடகங்களில்‌ கதாநாயகியாக நடித்திருக்கிறார்‌. மிகச்‌ 
சிறந்தநடிகர்‌.தஇவாகரன்‌ இப்போது சென்னையில்‌ *செக்ஸ்போன்‌” 
என்னும்‌ இசைக்‌ கருவியை மிக அருமையாக வாசித்து 
வருகிறார்‌. மலையாளப்‌ படங்களுக்குச்‌ சங்கத டைரக்டராகவும்‌ 
இருந்து வருகிறார்‌. 


ராஜசேகரன்‌ நாடகுத்திற்கும்‌ வசூல்இல்லை. பண்ணுருட்டி 
யை விட்டு வேறெங்கும்‌ போக முடியாமல்‌ கஷ்டப்பட்டோம்‌. 
இந்த நிலையில்‌ நாகர்கோவிலில்‌ இருந்த எங்கள்‌ மூத்த தங்கைக்கு 
வரன்‌ பார்ப்பதற்காகப்‌ பெரியண்ணா அடிக்கடி ஊருக்குப்‌ 
'போக வேண்டிருந்தது. பாலகிருஷ்ண சாஸ்திரி, கம்பெனிக்கு 
மானேஜராக வந்து சேர்ந்தார்‌. 


அாரஸ்திரியின்‌ நிருவாகம்‌ 


சாஸ்இுரியார்‌ கள்ளம்‌ கபடு இல்லாதவர்‌; நேர்மையா 
னவர்‌; ஆனால்‌ எப்போதும்‌ வாய்த்துடுக்காகப்‌ பேசுவார்‌. இந்தப்‌ 
“போக்கு கம்பெனியில்‌ யாருக்கும்‌ பிடிக்கவில்லை. எல்லோரும்‌ 
அவருடன்‌ வெறுப்போடு பழகினார்கள்‌. இதைக்‌ குறித்துப்‌ பெரி 
யண்ணாவிடம்‌ புகார்செய்யவும்‌ ஒருவருக்கும்‌ தைரியம்‌ வரவில்லை , 
னவே எல்லோரும்‌ பொருமிக்‌ கொண்டு சும்மா இருந்தார்கள்‌. 

பண்ணுருட்டியில் நாடகமும்‌ நிறுத்தப்பட்டது கண்ணஜூர்‌, 
மேட்டுப்பாளையம்‌ ஆகிய ஊர்களிலிருந்து கண்ட்ராக்டர்கள்‌, 
வற்து போனார்கள்‌. பயனில்லை. சிறந்த நடிகர்கள்‌, உயர்ந்த. 
நாடகங்கள்‌, ஓரளவுக்குக்‌ காட்சியமைப்பு, உடைகள்‌ எல்லாம்‌. 
இருந்தும்‌ வசூல்‌ இல்லையென்றால்‌ எவர்‌ உள்ளந்தான்‌ வேதனை 
யடையாது? பெரியண்ணா எப்போதும்‌ சோர்ந்தபடி சிந்தனையில்‌: 
இருக்கத்‌ தொடங்கினார்‌. இந்நிலையில்‌ ஒரு வாரம்‌ சென்றது. 
தெய்வச்‌ செயலாக மீண்டும்‌ மேட்டுப்‌ பாளையம்‌ கண்ட்ராக்டரா்‌ 
வத்தார்‌. மேட்டுப்பாளையத்துக்கு ரயில்‌ செலவு நீக்க ஒரு மாதத்‌. 
திற்கு ஆயிரத்து அறுநூற்றி இருபத்தைந்து ரூபாய்கள்‌ தருவ 
தாகச்‌ சொன்னார்‌. கம்பெனியின்‌ ஒருமாதச்‌ சாப்பாட்டுக்கும்‌, 
சம்பளத்திற்கும்‌ குறைந்த பட்சம்‌ அப்போது இரண்டாயிரம்‌ 
ரூபாய்கள்‌ தேவைப்பட்டன. என்றாலும்‌ எப்படியாவது. 
பண்ணுருட்டியை விட்டு வெகுதூரம்‌ போய்விட வேண்டும்‌ 
என்னும்‌ எண்ணம்‌ தோன்றியதால்‌ பெரியண்ணா ஒப்புக்‌ கொண்‌ 
டார்‌. ஊருக்குப்‌ போய்‌ பணம்‌ அனுப்புவதாகச்‌ சொல்லிப்போன 
கண்ட்ராக்டர்‌ சொன்னபடி பணம்‌ அனுப்பவில்லை. ரயில்‌ 
செலவுக்குப்‌ பணம்‌ வந்து சேர ஒருவாரம்‌ பிடித்தது. பணம்‌: 
வந்த பிறகு உள்ளூர்க்‌ கடன்களையெல்லாம்‌ தீர்த்துவிட்டு 
மேட்டுப்பாளையத்திற்குப்‌ புறப்பட்டோம்‌. வழியில்‌ எத்தனையோ: 
கஷ்டங்கள்‌ ஏற்பட்டன.எல்லாவற்றையும்‌ சமாளித்துக்கொண்டு. 
மேட்டுப்பாளையம்‌ வந்து சேர்ந்தோம்‌. 


குழப்பமான சூழ்நிலை 


மேட்டுப்பாளையத்தில்‌ சுடுகாட்டின்‌ அருகில்தான்‌ எங்க 
க்குக்‌ குடியிருக்க இடம்‌ கிடைத்தது. பெரியாரின்‌ தொடர்பு 
ஏற்பட்டபின்‌, பேய்‌ பிசாசுப்‌ பயம்‌ போய்விட்டதால்‌ துணிவாக 
இருந்தோம்‌. பயங்கரமான மழை மேமட்டுப்பாளையத்தில்‌, 
கொட்டகையின்‌ தகரம்‌ ஒருநாள்‌ காற்றில்‌ பிய்த்துக்கொண்டு 
போய்விட்டது. நாடகங்களுக்கு வசூல்‌ இல்லை. காண்ட்ராக்ட௪ 
சிடமிருந்து பணம்‌ பெற வழியில்லை. அடிக்கடி தகராறு ஏற்பட்டு 
வத்தது. நடிகர்களும்‌ தொழிலாளிகளும்‌ அடிக்கடி கோவைக்குப்‌ 
போய்‌ வந்தார்கள்‌. கம்பெனியின்‌ சட்டதிட்டங்களுக்கு யாரும்‌. 

சட்டுப்படுவதாகத்‌ தெரியவில்லை. கோவையில்‌ அப்போது 
ஏ. என்‌ மருதாசலம்‌ செட்டியார்‌, மனோரமா பிலிம்ஸ்‌ என்னும்‌ படக்‌ 
கம்பெனியைத்‌ தொடங்கியிருந்தார்‌. அவர்‌ சதீலீலாவழியை 
வபடமாக்கத்‌ இட்டமிட்டிருப்பதாகக்‌ கேள்விப்பட்டோம்‌. 
அதற்காகச்‌ செட்டியார்‌ நடிகர்களைத்‌ தேடிக்‌ கொண்டிருந்தார்‌. 
எங்கள்‌ கம்பெனியில்‌ அப்போது நகைச்சுவை நடிகராக இருந்த 
சுந்தரமையர்‌ எங்கள்‌ அனுமதி இல்லாமலே செட்டியாரது படத்‌ 
இல்‌, நடிக்க முன்பணம்‌ வாங்கியதாக அறிந்தோம்‌. மற்றும்‌ 
சில நடிகர்களும்‌ இவ்வாறேநடந்துகொண்டார்கள்‌. செட்டியார்‌ 
எங்களையும்‌ படத்தில்‌ நடிக்க அழைத்தார்‌. பெரியண்ணா இதற்கு 
ஒப்பவில்லை. இந்த நிலையில்‌ காண்ட்ராக்டு முடிந்தது. உதக 
மண்டலத்திற்குப்‌ போய்‌ சொந்தமாக நாடகம்‌ நடத்த முடிவு 
செய்யப்பட்டது. உதகமண்டலத்தின்‌ குளிரை நான்‌ ஒருமுறை 
ஏற்கனவே அனுபவித்திருந்தேன்‌. எனவே, குளிருக்கு வேண்டிய 
ஆடைகள்‌ எதுவும்‌ இல்லாத நிலையில்‌ இந்த முடிவு செய்தது 
எனக்குத்‌ திருப்தியளிக்கவில்லை. 


நீலகிரி மலை 


அவவவவவளவுரிவுச வவைகவவைகைவ யவன முகக்‌ அவவை ம வைவ்‌ ல யம, 


1985 ஏப்ரல்‌ 19ஆம்‌ நாள்‌ பிற்பகல்‌ எல்லோரும்‌ புறப்‌ 
பட்டு இரவு ஏழு மணிக்கு உதகமண்டலம்‌ என்று அழைக்கப்படும்‌ 
8ீலகிரிமலைக்கு வந்து சேர்ந்தோம்‌. அதுவரை அனுபவித்திராத 
கடுங்குளிர்‌ எங்களை மிகவும்‌ வருத்தியது, இரவு நேரமானதால்‌ 
எல்லோரும்‌ கஷ்டப்பட்டார்கள்‌, நாடகம்‌ நடைபெறும்‌ இட 
மாகிய புளு மவுண்டன்‌ தியேட்டருக்கு அருகிலேயே கம்பெனி வீடு 
இருந்தது. கொட்டகையின்‌ பின்புற வழியாகவே கம்பெனி 
வீட்டுக்குப்‌ போய்விடலாம்‌. இது எங்களுக்கு மிகவும்‌ வசதியாக 
இருந்தது. 


மூதல்‌ நாள்‌ இரவை எப்படியோ கழித்தோம்‌, மறுநாள்‌ 
வாடகைக்குக்‌ கம்பளிகள்‌ கொடுக்கும்‌ ஒரு கடைக்குச்‌ சென்று சல 
கம்பளிகளையும்‌, உல்லன்‌ மப்ளர்களையும்‌, பனியன்களையும்‌ 
வாங்கி வந்தார்கள்‌. நான்கு பேருக்கு ஒரு கம்பளி வீதம்‌ போர்த்‌ 
திக்‌ கொண்டுதான்‌ உறங்குவது வழக்கம்‌, அவ்வளவு கடுமை 
யான குளிர்‌. 


நாடகம்‌ தொடங்கியது, முதல்‌ நாடகம்‌ சந்திரகாந்தா 
நடந்தது, நாங்கள்‌ அதிகமான வசூலை எதிர்பார்க்கவில்லை. 
ஆனால்‌, எதிர்பார்த்ததைவிட பரம மோசமாக இருந்தது வசூல்‌. 
குளிரில்‌ நடிப்பது சிலருக்கு மரண வேதனையாக இருந்தது. என்ன 
செய்வது? வேறு வழியின்றி நடித்தோம்‌. நீலகிரி மிக அழகான 
பிரதேசம்‌. அங்கு வசிப்பவர்கள்‌ அங்குள்ள குளிருக்கேற்ற உடை 
களை அணிந்து கொண்டு வாழ்கிறார்கள்‌. வாடகைக்கு வாங்கிய 
உடைகள்‌ மிகவும்‌ கிழிந்து போனவையா தலால்‌ வெளியே போக 
வர அவற்றைப்‌ பயன்படுத்த முடியவில்லை. தியேட்டரையும்‌ 
கம்பெனி வீட்டையும்‌ தவிர நடிகர்கள்‌ எங்குமே போகவில்லை. 

ஜீவா சொற்பொழிவு 

தோழர்‌ ஜீவானந்தம்‌ அப்போது நீலகிரியில்‌ வந்து தங்கி 
யிருந்தார்‌, அவரும்‌ நானும்‌ தனியே அமர்ந்து பல்வேறு விஷயங்‌ 
களைப்‌ பற்றி பேசக்‌ கொண்டிருப்போம்‌.கம்பெனீயின்‌ கஷ்டமான 
நிலையைப்பற்றி நான்‌ அடிக்கடி வேதனைப்படுவேன்‌. அப்போ 
தெல்லாம்‌ ஜீவானந்தம்‌ எனக்கு ஆறுதல்‌ கூறித்‌ தேற்றுவார்‌, ஒரு 
நாள்‌ சமூகச்‌ சீர்திருத்த சங்கத்தின்‌ சார்பில்‌ ஒரு கூட்டம்‌ நடை 
பெறுவதாகக்‌ கூறி, என்னையும்‌ தம்பி பகவதியையும்‌ அழைத்துச்‌ 
சென்ருர்‌. கூட்டம்‌ ஒரு வீட்டில்‌ நடந்தது. அந்த விட்டின்‌ முன்‌ 
புறக்‌ கூடத்தில்‌ சுமார்‌ ஐம்பதுபோர்‌ உட்கார இடமிருந்தது. 
ஆனால்‌ வந்திருந்தவர்கள்‌ ஐந்தேத பேர்கள்தாம்‌, ஜீவானந்தம்‌, 
தோழர்‌ ஆர்‌. கிஸன்‌, அவரது மனைவி, நான்‌, பகவதி-எங்களைத்‌ 
தவிர யாருமே வரவில்லை. நான்‌ ஜீவாவைப்‌ பார்த்துச்‌ சரித்‌ 
தேன்‌. அவர்‌ அதுபற்றிக்‌ கவலைப்பட்டதாகவே தோன்றவில்லை: 
என்னைப்‌ பாடச்‌ சொன்னார்‌. பாடினேன்‌. பாட்டு முடிந்ததும்‌ 
ஜீவா பேசத்‌ தொடங்கினார்‌. அவருடைய கர்ஜனையைக்‌ கேட்டு, 
மற்றும்‌ நான்குபேர்‌ வந்து உட்கார்ந்தார்கள்‌. ஆகச்சொற்பொழி 
வாளர்‌ உட்பட ஒன்பது பேர்‌. இந்த மாபெரும்‌ கூட்டத்தில்‌ 
தோழர்‌ ஜீவா, சமுக சீர்திருத்தத்தைப்‌ பற்றி ஒன்றரை மணி 
நேரம்‌ ஒரு அருமையான சொற்பொழிவாஜற்றினார்‌. அவருடைய 
நெஞ்சுத்‌ துணிவை நான்‌ பாராட்டினேன்‌. 


ஓழவிடத்‌ தீர்மானித்தேன்‌ 

நாடகம்‌ தொடர்ந்து நடைபெற்றது. ஒரு நாள்‌ பம்பாய்‌ 
மெயில்‌ நாடகம்‌, சுந்தரம்‌ இணெற்றுக்குள்ளிருந்து தன்‌ தம்பி 
கோபலனைத்‌ தூக்கவரும்‌ காட்சியில்‌ இருவரும்‌ மேலே தண்‌ 
ணீரை ஊற்றிக்கொள்ள வேண்டும்‌, நான்‌ வெந்நீர்‌ வேண்டு 
மென்று கேட்டிருந்தேதன்‌. ஆனால்‌, காட்சியில்‌ நான்‌ கிணற்றி 
லிருந்து குதித்தபோது 8ழே புதைக்கப்பட்டிருந்த டிரம்மிள்‌ 
ஜில்லென்ற தண்ணீர்‌ தான்‌ இருந்தது. கால்களெல்லாம்‌ வெட 
வெடவென்று நடுங்குவதுபோல்‌ நடிக்க வேண்டும்‌. ஆனால்‌ 
இப்போது உண்மையாகவே கைகால்கள்‌ நடுங்கின, சுந்தரம்‌ 
கிணற்றில்‌ குதித்ததும்‌ கணெற்றின்‌ மேற்புறத்தைப்‌ பெரிய 


289 


பலகையால்‌ மூடி விடுகிறார்கள்‌ எதிரிகள்‌, சுந்தரம்‌ தம்பியை முது 
இல்‌ கட்டிக்கொண்டு மேலேவருகருன்‌. வழி பலகையால்‌ மூடப்‌ 
பட்டிருப்பதைப்‌ பார்க்கிறான்‌. பின்‌ உள்ளிருந்தே கிணற்றின்‌ 
சுவரை இடித்து வழியுண்டாக்கி, அதன்‌ வழியாக வெளியே வரு. 
இருன்‌, மிகவும்‌ அற்புதமான காட்சி இது, இத்தக்‌ காட்ச 
பதினைந்து நிமிடங்கள்‌ நடைபெறும்‌, என்ன செய்வது? நேரம்‌ 
இரவு பன்னிரெண்டு மணி, தாங்க முடியாத குளிர்‌. ஐஸ்‌ போன்றி 
ருந்த தண்ணீரையே மேலே ஊற்றிக்‌ கொண்டு நடித்தேன்‌. 
நானும்‌, கோபாலனாக நடித்த டி ஏ காசிநாதனும்‌ குளிர்‌ தாங்க 
முடியாமல்‌ அவஸ்தைப்படுவதைச்‌ சபையோர்‌ பார்த்து அனு 
தாபப்பட்டது எங்களுக்கு ஆறுதலாக இருந்தது. 

பம்பாய்‌ மெயில்‌ முடிந்த மறுநாள்‌ தனியே பூங்காவிற்குச்‌ 
சென்றேன்‌, கம்பெனியின்‌ நிலைமையை எண்ணிப்‌ பார்த்தேன்‌. 
மூலதனம்‌ எதுவும்‌ இல்லாமல்‌ மேலும்‌ கம்பெனியை நடத்திக்‌ 
கொண்டு போவது சரியெனத்‌ தோன்றவில்லை. உட்கார்ந்திருக்க 
முடியவில்லை. எழுந்து உலவினேன்‌, பைத்தியம்‌ பிடித்தவனைப்‌ 
போலப்‌ பூங்காவெங்கும்‌ சுற்றினேன்‌. ஓய்வில்லாது உழைத்தும்‌, 
உடுத்திக்‌ கொள்ளச்‌ சரியான உடைகளும்‌ இல்லாத நிலை என்னை 
மிகவும்‌ துன்புறுத்தியது, சகோதரர்களை விட்டு எங்கேயாவது 
ஒடிப்போய்விடவேண்டும்‌ என்ற உணர்ச்சி என்னை உந்தித்‌ கள்ளி 
யது, நீண்ட நேரம்யோசனை செய்தேன்‌. இறுதியாக, ஓடிவிடுவது 
என்ற முடிவுக்கே வந்தேன்‌. 


அன்பரின்‌ அறிவுரை 

இடீரென்று ஜீவானந்தம்‌ வந்தார்‌, அவரிடம்‌ நான்‌ என்‌ 
மன வேதனையைக்‌ காட்டிக்‌ கொள்ளாமல்‌ சிரித்துக்‌ கொண்டே 
பேசினேன்‌, ஜீவா அரியல்‌ விஷயங்களைப்‌ பற்றிப்‌ பேசினார்‌. 
தேசத்திற்காகப்‌ பல இன்னல்களை அனுபவித்த வீரர்களின்‌ கதை 
கள்‌ சிலவற்றைச்‌ சொன்னார்‌. அந்தக்‌ கதைகளையெல்லாம்‌ 
கேட்ட பிறகு, என்‌ முடிவு குலைந்தது. உள்ளம்‌ உறுதிப்பட்டது. 
எத்தனை துன்பங்கள்‌ வந்தாலும்‌ அவற்றையெல்லாம்‌ தீரத்தோடு 
போராடிச்‌ சமாளிக்க வேண்டும்‌ என்ற நெஞ்சுரம்‌ ஏற்பட்டது. 


எ, நாமி 

தோழர்‌ ஜீவாவுக்கு ஆண்டவன்‌ இருப்பதாக நம்பிக்கை இல்லை, 
ஆனால்‌ ஓடிப்‌ போகத்‌ தீர்மானித்த எனக்கு, அறிவுரை கூறித்‌ 
திருத்த ஆண்டவனே ஜீவாவை அனுப்பியதாக எண்ணினேன்‌ 
நான்‌. 


நிலகிரியில்‌ வசூல்‌ இல்லாமலே ஒருமாத காலம்‌ நாடகம்‌ 
நடந்தது. மீண்டும்‌ மேட்டுப்பாளையம்‌ வந்தோம்‌, குழப்ப நிலை 
தீரவில்லை. மயில்ராவணன்‌ நாடகத்தைப்‌ புதிய முறையில்‌ எழுதிச்‌ 
சிறப்பாகத்‌ தயாரித்தார்‌ சன்னண்ணா. நாடகம்‌ அருமையாக 
அமைந்தது. வசூல்தான்‌ இல்லை, அருகிலுள்ள கோபிச்செட்டிப்‌ 
பாளையம்‌ போவதென்று முடிவு செய்தார்கள்‌, பஸ்ஸிலேயே 
கோபிச்செட்டிப்பாளையம்‌ வந்து சேர்ந்தோம்‌. 


மயில்ராவணன்‌ தகராறு 


கோபிச்செட்டிப்‌ பாளையத்தில்‌ மயில்ராவணனுக்கும்‌, 
பம்பாய்‌ மெயிலுக்கும்‌ நல்ல வசூலாயிற்று. மயில்ராவணன்‌ நாட 
கத்தில்‌ எம்‌. ஆர்‌. சாமிநாதன்‌ காளிகோயில்‌ அர்ச்சகராக நடிப்‌ 
பார்‌. கடையாக ஆஞ்சநேயர்‌, காளி சிலைக்குப்‌ பின்னால்‌ 
மறைந்து கொண்டு பேசும்‌ கட்டத்தில்‌, எம்‌. ஆர்‌. சாமிநாதன்‌ 
உள்ளே போகப்‌ பயந்து, நான்‌ பிராமணனே இல்லையென்று 
பூணூலைக்‌ கழற்றிக்‌ கொடுத்துவிட்டு ஓடிப்‌ போவார்‌. இந்தக்‌ 
காட்சியில்‌ அவர்‌ பேசும்‌ பேச்சைக்‌ கோபிச்செட்டிப்பாளையத்தி 
லுள்ள சில பிராமணர்கள்‌ வெறுத்தார்கள்‌. நாடக அமைப்பில்‌ 
இந்தக்‌ காட்சியில்‌ தவறு ஒன்றும்‌ இல்லாததால்‌ நாங்கள்‌ மற்ற 
வர்களுடைய வெறுப்பை லட்சியம்‌ செய்யவில்லை. 

மயில்ராவணன்‌ நாடகம்‌ முடிந்த மறுநாள்‌ வழக்கம்போல்‌ 
எல்லோரும்‌ வாய்க்காலுக்குக்‌ குளிக்கப்‌ போனோம்‌. அங்கே 
பிராமணர்களுக்கென்று தனியாக ஒரு படித்துறை இருந்தது, 
அந்தப்‌ படித்துறையிலும்‌ சில நடிகர்கள்‌ குளித்தார்கள்‌. அதற்கு 
முன்பெல்லாம்‌ ஒன்றும்‌ பேசாத சில பிராமணர்கள்‌, அன்று 
பிராமணர்கள்‌ படித்துறையில்‌ நாங்கள்‌ குளிக்கக்‌ கூடாதென்று 
ஆட்சேபித்தார்கள்‌. எம்‌, ஆர்‌. சாமிநாதன்‌ குறும்புப்‌ பேர்வழி, 
அவர்‌ படித்துறையை விட்டுத்‌ தண்ணீரில்‌ இறங்கி நின்று 

கொண்டு குளித்தார்‌. படித்துறைதானே பிராமணர்களுக்குச்‌ 
சொந்தம்‌? வாய்க்கால்‌ எல்லாருக்கும்‌ பொதுதானே? பிராமணர்‌ 
கள்‌ குளிப்பதற்கு முன்புறம்போய்‌ வாய்க்காலில்‌ அவர்‌ நின்று 
கொண்டார்‌. பிராமணர்கள்‌ முணுமுணுத்தார்கள்‌. அன்று மாலை 
நாங்கள்‌ வழக்கம்போல்‌ வெளியே போய்விட்டு வரும்போது 
அக்ரஹாரத்தில்‌ ஏதோ கூட்டம்‌ நடப்பதைப்‌ பார்த்தோம்‌. 
பெஞ்சின்மீது நின்று ஒரு வைதீகப்‌ பிராமணர்‌ பேசிக்‌ கொண்‌ 
டிருந்தார்‌. மயில்ராவணன்‌ நாடகத்தில்‌ நாங்கள்‌ பிராமணர்களை 
இழிவுபடுத்துவதாகவும்‌, வாய்க்கால்‌ படித்துறையில்‌ அக்ரமம்‌ 
செய்ததாகவும்‌, அதனால்‌ ஸ்ரீ பால சண்முகானந்த சபையார்‌ 
நடத்தும்‌ நாடகங்களுக்குப்‌ பிராமணர்கள்‌ போகக்கூடாதென்றும்‌ 
பிரசங்கம்‌ செய்தார்‌. நாங்கள்‌ அவருடைய அறியாமையை 
எண்ணிச்‌ சிரித்தோம்‌. இந்தப்‌ பிரசங்கத்திற்குப்‌ பிறகு மயில்‌ 
ராவணனுக்குஅதிக வசூலாயிற்று, பக்கத்திலுள்ள சத்தியமங்கலத்‌ 
திலும்‌ மயில்‌ ராவணன்‌ போடவேண்டுமென்று அழைப்பு வந்தது. 
அங்கும்‌ ஸ்பெஷலாகப்‌ போய்ச்‌ சில நாடகங்கள்‌ நடத்திவிட்டு 
வந்தோம்‌, 


மேனகா திரைப்படம்‌ 


சயவகவகவயவை வயு 











கே௱பிச்செட்டிப்பாளைத்தில்‌ நாடகங்கள்‌ நல்ல வசூலில்‌ 
நடந்துகொண்டிருந்தபோது, திருப்பூர்‌ ஸ்ரீ சண்முகானந்தா டாக்கீ 
சார்‌ வந்தார்கள்‌. நாங்கள்‌ நடத்தி வந்த மேனகா என்னும்‌ சமூக 
நாடகத்தைத்திரைப்பட மெடுக்க விரும்பினார்கள்‌, எங்கள்‌ 
கம்பெனியில்‌ பெயரும்‌ படக்‌ கம்பெனியின்‌ பெயரும்‌ ஒன்றா 
யிருந்தது. இது, இரு கம்பெனிகளுக்கும்‌ ஏதோ நெருங்கிய 
தொடர்பு இருப்பதுபோல்‌ காட்டியது. நாடகங்களுக்குச்‌ 
சுமாராக வரூலாூ வரும்‌ சமயத்தில்‌ திடீரென்று நிறுத்திவிட்டுத்‌ 
திரைப்படத்தில்‌ நடிக்கச்‌ செல்வதென்றால்‌ மனத்திற்குக்‌ கஷ்ட 
மாகத்தானிருந்தது. என்றாலும்‌ எங்கள்‌ உருவம்‌ பாடுவதையும்‌, 
பேசுவதையும்‌, நடிப்பையும்‌ நாங்களே பார்த்துமகிழக்‌ கடைத்‌ 
துள்ள இந்த அரிய வாய்ப்பை இழந்துவிடவிரும்பவில்லை, எனவே 
ஒப்புக்கொண்டோம்‌, ஒப்பந்தம்‌ முடிவாயிற்று. எங்கள்‌ நால்‌ 
வருக்கும்‌, குழுவினர்‌ அனைவருக்குமாகப்‌ பதினாலாயிரம்‌ ரூபாப்‌ 
கள்‌ கொடுப்பதென்று மூடிவு செய்யப்பட்டது. கோபிச்செட்டிப்‌ 
பாளையத்தில்‌ சமூகச்‌ சீர்திருத்தச்‌ சங்கத்திற்காகப்‌ பெரியார்‌ 
ஈ, வெ.ரா. தலைமையில்‌ பம்பாய்‌ மெயில்‌ நடைபெற்றது, பெரி 
யார்‌ நாட்கத்தைப்பிரமாதமாகப்‌ பாராட்டினார்‌, நல்ல வசூலும்‌ 
ஆயிற்று, ஏற்கனவே எங்கள்மேல்‌ கோபம்‌ கொண்டிருந்த. 
பிராமணர்களுக்கு இத்த நாடக நிகழ்ச்சி மேலும்‌ கோபத்தை. 
மூட்டியது. கோபி முடிந்ததும்‌ ஈரோடு வந்து சேர்ந்தோம்‌, 


ஈரோட்டில்‌ எம்‌, ஆர்‌. சாமிநாதன்‌ ஐம்புலிங்கம்‌ என்னும்‌ 
ஒரு சமூக நாடகத்தை எழுதிக்‌ கொடுத்தார்‌. அந்த நாடகத்தை. 
அவசரமாகத்‌ தயாரித்து அரங்கேற்றினோம்‌, இது விதவைக்கு 
மறுமணம்‌ செய்ய வேண்டும்‌ என்பதை வலியுறுத்தும்‌ ஒரு இறந்த. 

நாடகம்‌. 3தாழர்‌ ஜீவானந்தம்‌ (பெண்ணுரிமைக்‌ கீதங்கள்‌” என்‌ 
னும்‌ நரல்‌ ஓன்று வெளியிட்டிருந்தார்‌. அதில்‌ “கன்னி விதவைத்‌ 
துயர்‌ நினைந்திடக்‌ கண்‌ கலங்கிடுமே”” என்னும்‌ ஒரு பாடலை 
எழுதியிருந்தார்‌. அப்பாடல்‌ ஜம்புலிங்கம்‌ நாடகத்திற்காகவே 
எழுதப்பட்டதுபோல்‌ இருந்தது. நாடகத்தில்‌ ௮ந்தப்‌ பாடலைச்‌ 
சேர்த்துக்‌ கொண்டோம்‌. எல்லோரும்‌ பாராட்டினார்கள்‌. 
நாங்கள்‌ பம்பாய்‌ புறப்படவிருப்பதத யொட்டிப்‌ பல நண்பர்கள்‌ 
விருந்துகள்‌ நடத்தி வாழ்த்தினார்கள்‌, பெரியாரும்‌ ஒரு பெரிய 
விருந்து நடத்தினார்‌. சமூகச்‌ சீர்திருத்த சங்கத்திற்கு நாடகம்‌ 
நடத்திக்‌ கொடுத்ததற்காகப்‌ பெரியார்‌ ஒரு பாராட்டுக்‌ 
கூட்டமும்‌ நடத்தினார்‌. எல்லோரும்‌ அதிசயப்படும்‌ படும்படியாக 
அவர்‌ அந்தக்‌ கூட்டத்தில்‌ எனக்கு ஒரு தங்கப்பதக்கமும்‌ பரிசளித்‌ 
தார்‌. இந்தப்‌ பதக்கம்‌ ஒரு பவுனில்‌ தமது சொந்தப்‌ பணத்தில்‌ 
செய்யப்பட்டது என்பதைப்‌ பெரியார்‌ அறிவித்தபோது எல்‌ 
லோரும்‌ வியப்படைந்தார்கள்‌, பெரியார்‌ அவர்களை நன்கறிந்‌ 
தவர்கள்‌ அவரிடமிருந்து பரிசு பெறுவது எவ்வளவு பெரிய 
காரியம்‌ என்பதை நன்கு உணர்வார்கள்‌. அதனால்தான்‌ இதை 
இங்கே குறிப்பிட்டேன்‌. 


1925, செப்டெம்பர்‌, 2ஆம்தேதி எல்லோரும்‌ மேனகா படப்‌ 
பிடிப்பிற்காகப்‌ பம்பாய்க்குப்‌ பயணமானோம்‌, 


புகைவண்டி பம்பாயை நோக்கிப்‌ போய்க்‌ கொண்டிருந்‌ 
தீது, எங்கள்‌ எல்லோருடைய உள்ளங்களிலும்‌ மகிழ்ச்சியின்‌ 
தாண்டவம்‌. ஆங்கிலப்‌ படங்களைக்‌ கண்டு அகிசயித்ததும்‌, வட 
இந்தியப்‌ படங்களைக்‌ கண்டு மகஇழ்ந்ததும்‌, கடைசியாக நம்‌ 
தமிழிலேயே படம்‌ பேசுவதைக்‌ கண்டு பிரமித்ததும்‌ ஒன்றன்பின்‌ 
ஒன்றாக என்‌ மனக்‌ கண்முன்‌ தோன்றி மறைந்தன, ரயில்‌ 
வண்டியே அல்லோல கல்லோலப்பட்டது. எல்லோருடைய 
நாவிலும்‌ சினிமாப்‌ பேச்சுதான்‌, எடிபோலோவிலிருந்து 
எம்‌. ஆர்‌. கிருஷ்ணமூர்த்தி நடிப்புவரை எங்கள்‌ நடிகர்கள்‌ பேசித்‌ 
தர்த்துவிட்டார்கள்‌, நான்‌ மட்டும்‌ மற்றவர்கள்‌ பேச்சில்‌ கலந்து 
கொள்ளாமல்‌ இன்பக்‌ கனவுகளில்‌ ஆழ்ந்திருந்தேன்‌. நமது 
படத்தை, நமது பேச்சை, நமதுபாட்டை நாமே சிலமா தங்களில்‌ 

சினிமாத்‌ இரையில்‌ பார்க்கவும்‌ கேட்கவும்‌ போகிரோம்‌ என்பதை 
எண்ணி எண்ணி என்‌ உள்ளம்‌ பூரித்தது. 


இவர்தானம்மா உன்‌ கணவர்‌! 


ரெயிச்சூர்‌ ஐங்ஷனில்‌ ஸ்ரீஷண்முகானந்தா டாக்‌£சாரின்‌ 
பங்கு தாரர்களில்‌ ஒருவரான திரு, எஸ்‌. கே. மொய்தீன்‌ அவர்கள்‌ 
பெண்‌ நடிகையர்‌ இருந்த பெட்டிக்கு, எங்களை அழைத்துச்‌ 
சென்று அறிமுகப்படுத்தினார்‌. எம்‌. எஸ்‌. விஜயாளுக்கு நான்‌ 
அறிமுகப்படுத்தப்பட்டதும்‌ அவர்‌ என்னைச்‌ ஈட்டிக்‌ சாட்டி 
கே. டி.ருக்மணியிடம்‌, ₹₹இவர் தானம்மா உன்‌ கணவர்‌?” என்றார்‌. 
கே. டி. ருக்மணி சளைக்கவில்லை, அவர்‌ என்‌ தம்பி பகவதியைச்‌ 
சுட்டிக்காட்டி எம்‌, எஸ்‌. விஜயாளிடம்‌, ' இவர்தான்‌ உன்‌ 
கணவர்‌*? என்றார்‌. எனக்குத்‌ தூக்கிவாரிப்‌ போட்டது. மேனகா 
படத்தில்‌ நரர்ஜஹானாக நடிக்கும்‌ கே, டி. ருக்மணியின்‌ 
கணவனாக நானும்‌, மேனகாவும்‌ நடிக்கும்‌ எம்‌.எஸ்‌. விஜயாளின்‌ 
கணவனாகத்‌ தம்பி பசுவதியும்‌ நடிக்க ஏற்பாடு செய்திருந்ததை 
யொட்டி அவர்கள்‌ இவ்வாறு தமாஷாகப்‌ பேசிக்கொண்டார்கள்‌. 
என்றாலும்‌ இளமங்கையர்‌ “கணவர்‌” என்ற பதத்தை இவ்வளவு 
தாராளமாக உபயோகித்தது எனக்குப்‌ புதிய அனுபவமாக 
இருந்தது. சிலமணிநேரம்‌ அத்த வண்டியில்‌ இருந்துவிட்டுப்‌ 
திரும்பியவுடன்‌ என்‌ மூழ்ச்சியெல்லாம்‌ எங்கோ பறந்தோடி 
விட்டது. மனம்‌ பலவிதமாகக்‌ குழப்பமுற்றது. 


இரும்பும்‌ காந்தமும்‌ 

ஐத்தாம்‌ தேதி காலை பம்பாய்‌ தாதர்‌ ரயில்‌ நிலையத்தில்‌ 
இறங்கும்வரைஇதைப்பற்றிய தினைவுதான்‌. திரைப்படம்‌ முடிந்து 
இரும்பூவத.ற்குள்‌, அப்சரஸ்‌ திலோத்தமையால்‌ சகோதரர்களுக்‌ 
குள்‌ சண்டை பிடித்துக்கொண்ட சுந்தோபசுந்தரர்‌ கத எங்களுக்கு 
தேராதிருக்கவேண்டுமே என்றெண்ணிப்‌ பெருமூச்சு விட்டேன்‌. 
அத்தச்‌. சமயம்‌ எங்கள்‌ பெரியண்ணா டி. கே. சங்கரன்‌ 
அவர்களைத்‌ தவிர எங்களில்‌ எவருக்கும்‌ மணமாகவில்லை. நாங்‌ 
களும்‌ எங்கள்‌ குழுவின்‌ ஏனைய நடிகர்களும்‌ துள்ளித்‌ திரியும்‌ 

பருவமுடைய வாலிபர்கள்‌! வந்திருக்கும்‌ நடிகையரோ 
இளமையும்‌ எழிலும்‌ குலுங்க நிற்கும்‌ மங்கையர்‌! இந்நிலையிலே 
₹“இரும்பும்‌ காத்தமும்‌ பொருந்தும்‌ தன்மைபோல்‌"' விபா£த 
விளைவுகள்‌ ஏற்படுவது இயற்கையல்லவா? இந்தப்‌ பயம்‌ ௮ண்ணா 
வுக்கும்‌ ஏற்பட்டிருந்தது என்பது சினிமாக்‌ கம்பெனி வீட்டிற்குள்‌ 
நுழைந்சவுடனேயே தெரிந்தது. தாதரில்‌ ஸ்டுடியோவின்‌ அருகி 
லேயே ஒரு பெரிய பங்களா ஏற்பாடு செய்யப்‌ பெற்றிருந்தது. 
பெண்களுக்கு மாடி மீதும்‌, எங்களுக்குக்‌ 8ழேயும்‌ இடம்‌ ஒதுக்கப்‌ 
பட்டது. வீட்டில்‌ அடியெடுத்து வைத்தவுடனேயே எங்கள்‌ பெரி 
யண்ணா, **எல்லோருக்கும்‌ சொல்கிறேன்‌. எவரும்‌ எந்தக்‌ கார 
ணத்தை முன்னிட்டும்‌ மாடிக்குஅனுமதியின்றிப்‌ போகக்கூடாது” 
என்று கண்டிப்பான உத்தரவு போட்டுவிட்டார்‌. 


டைரக்டர்‌ ராஜா சாண்டோ 


கணவனை அனர்‌ பவர்‌ வர்‌ வேசி வச்‌ வசவுகள்‌ வகரம்‌ மம ட. வசவு வல. வயசு முன்வ சவ கவு சவுளம்வுசச்கவளநவுச வவ வள்வரயசவ வசவு கம்‌ அ எவ்‌ வ 


(யோனகா படத்தின்‌ டைரெக்டர்‌ ராஜாசாண்டோ அவர்‌ 
கஞ்டைய ஆடம்பரத்தையும்‌ அந்தஸ்த்தையும்‌ பற்றி நாங்கள்‌ 
பலவிதமாகக்‌ கற்பனை செய்து வைத்திருந்தோம்‌. அவற்றிற்‌ 
கெல்லாம்‌ மாறாக ராஜாசாண்டோ, ஒரு குடையைக்‌ கையில்‌ 
பிடித்துக்‌ கொண்டு சர்வ சாதாரணமாக நடத்தே கம்பெனி 
வீட்டிற்கு வந்தவுடன்‌ உண்மையிலேயே எங்களுக்குப்‌ பெரும்‌ 
வியப்புண்டாயிற்று, பல ஆண்டுகளாக வடநாட்டிலேயே இருக்‌ 
கஇிருரே, தமிழ்‌ மொழியையே மறந்து, ஆங்கில மோகத்தில்‌ ஆழ்ந்‌ 
இருப்பாரோவெள எங்களிற்சிலர்‌ ஐயுற்றிருந்தோம்‌. முதல்‌ நாள்‌ 
சந்திப்பிலேயே அந்தச்‌ சந்தேகத்தை நீக்கிவிட்டார்‌ ராஜா. தமிழ்‌ 
மொழியை மறவாதது மட்டுமன்று. குமிழமிலே அருமையாக 
எழுதவும்‌ ஆற்றல்‌ பெற்றிருந்தார்‌. தமிழ்‌ வரிவடிவ இலக்கணம்‌, 
நன்னூல்‌, நிகண்டு முதலியவற்றையெல்லாம்‌ அவர்‌ மனப்பாடம்‌ 
செய்திருந்தது, எங்களுக்கு ஆச்சிரியமாயிருந்தது. எறத்தாழ 
இருபது ஆண்டுகளுக்கு மேலாக வடநாட்டிலேயே வ௫ூத்து இந்தி, 
மராத்தி, குஜராத்தி, ஆங்கிலம்‌ முதலிய பிற மொழிகளிலேயே 
பேசிப்‌ பழகக்‌ கொண்டிருந்த ராஜாவுக்குத்‌ தமிழ்‌ நாட்டுப்‌ பழங்‌ 
கிழவிகள்‌ சொல்லக்கூடிய சாதாரணப்‌ பழமொழிகளும்‌ மறக்கா 
மல்‌ இருந்தன. நடிப்புச்‌ சொல்லிக்‌ கொடுப்பதில்‌ ராஜாவுக்கு 
இணையான டைரக்டர்‌ இந்திய நாட்டிலேயே இல்லையென்பது 
அன்று வடநாட்டாரும்‌ ஒப்புக்கொண்ட உண்மை. ராஜா பாரத 
நாட்டின்‌ ஒப்புயர்வற்ற ௩டிகப்‌ பேரரசன்‌. அவரிடம்‌ பயிற்சி பெறும்‌ 
போது, நடிப்பவன்‌ சலிப்படைவானேயன்றிச்‌ சொல்லிக்‌ கொடுக்‌ 
கும்‌ ராஜா சிறிதும்‌ சலிப்படைய மாட்டார்‌, 

ஆண்களே பெண்‌ வேடம்‌ 

ஏழாம்‌ தேதி எல்லோருக்கும்‌ பாடம்‌ கொடுக்கப்பட்டது. 
மேனகா, நார்ஜஹானைத்‌ தவிர மற்றும்‌ சில பெண்‌ பாத்திரங்கள்‌ 
இருந்தார்கள்‌. தாசி கமலம்‌, கோமளம்‌, கனகம்மா ஆகிய வேடங்‌ 
களைப்‌ போடுவதற்கு உடன்‌ பிறந்த சகோதரியர்‌ மூன்று பேர்‌ 
வந்திருந்தார்கள்‌. பிராமண விதவையாகிய பெருந்தேவி மேளகா 
வில்‌ ஒரு முக்கியமான பாத்திரம்‌. அந்த, வேடத்தை நாடகத்தில்‌ 
சின்னண்ணு டி. கே. முத்துசாமி போடுவது வழக்கம்‌. தலையை 
மொட்டையடித்துக்‌ கொண்ட பிராமணப்‌ பெண்கள்‌ யாரும்‌ 
அத்த நாளில்‌ சினிமாத்‌ துறைக்கு வரச்‌ சம்மதிக்கவில்லை, கடைசி 
யில்‌ சினிமாவிலும்‌ சின்னண்ணாவே பெருந்தேவி வேடத்தைப்‌ 
போட. நேர்ந்தது. வேலையாள்‌ ரங்கராஜூவின்‌ மனைவியும்‌ மக 
ளும்‌, எங்கள்‌ குழுவில்‌ அப்போது பிரதான நடிகர்களாக இருந்த 
டி.என்‌.சுப்பையாவும்‌, பி.எஸ்‌. திவாகரனும்‌ போடுவதாக முடிவு 
செய்யப்பட்டது. மேனகா படம்‌ வெளிவந்தபோது, அதற்கு 
ஆனந்தவிகடனில்‌ விமர்சனம்‌ எழுதிய கல்கி ரா.கிருஷ்ணமூர்த்தி 
அவர்கள்‌ சின்னண்ணாவின்‌ பெண்‌ வேட நடிப்பைப்‌ பிரமாத 
மாகப்‌ புகழ்ந்து எழுதி இருந்ததோடு, *பெருந்தேவியாக நடிப்ப 
வர்‌ ஒரு ஆண்‌ மகன்‌ என்பதையே என்னால்‌ நம்ப முடியவில்லை” * 
என்றும்‌ குறிப்பிட்டிருந்தார்‌. பெரியண்ணா டிப்டி கலைக்டராக 
நடித்தார்‌. நடிகமணி எஸ்‌. வி, சகஸ்ரநாமம்‌ தாசில்தார்‌ 
தாந்தோனிராயராகவும்‌, பிரண்டு ராமசாமி, நடிப்பிசைப்புல வா்‌ 
கே.ஆர்‌. ராமசாமி, நகைச்சுவைச்‌ செல்வன்‌ டி. என்‌. சிவதாணு 
முதலியோர்‌ பைத்தியக்காரரார்களாகவும்‌ நடித்தார்கள்‌. மேனகா 
பட ஒப்பந்தம்‌ முடிந்த அன்றே சாமா ஐயராக நடிப்பதற்கு 
என்‌. எஸ்‌. கிருஷ்ணனையே அழைத்து வர வேண்டுமென்று பெரி 
யண்ணா கூறினார்‌. அதன்படி. என்‌.எஸ்‌. கிருஷ்ணனும்‌ எங்களோடு 
வந்திருந்தார்‌. அவரே ஐயராகநடித்தார்‌, மற்றும்‌ எங்கள்‌ குழுவி 
அள்ள பெரியவர்கள்‌ பல சில்லரை வேடங்களில்‌ நடித்தார்கள்‌. 


பாட்டுத்‌ தகராறு 

மேனகா நாங்கள்‌ நடித்த முதல்‌ திரைப்படமாதலால்‌ அநீ 
தச்‌ செய்திகள்‌ மிகச்‌ சுவையாக இருக்கும்‌, அதனால்தான்‌ 
சுருக்கமாகச்‌ சொல்லாமல்‌ சற்று விரிவாகவே எழுதுகிறேன்‌. 

அப்பப்பா! பாடல்களுக்கு ' மெட்டு போடும்‌ விஷயமாக 
ஏற்பட்ட தகராறு இருக்கிறதே, அதற்கே ஒரு தனி அத்தியாயம்‌ 
எழுத வேண்டும்‌. எவ்வளவு ரசமான விஷயம்‌! பாட்டு வாத்தி 
யார்‌ பூமிபாலகதாஸ்‌ பெரும்‌ புலவர்‌. அவர்‌ பட்ட பாடு கொஞ்ச 
நஞ்சமல்ல, பாட்டுக்கு மெட்டு அமைப்பதா, மெட்டுக்குப்‌ பாட்டு 
அமைப்பதா என்று நீண்ட நேரம்‌ விவாதிக்கப்பட்டது. கடைசி 
யாக மெட்டுக்கே பாட்டு அமைக்க வேண்டும்‌ என்று முடிவு 
செய்தார்கள்‌. புலவர்‌ பூமிபாலகதாஸ்‌ கொஞ்சம்‌ சிரமபட்‌ 
டார்‌. சின்னண்ணா தான்‌ சங்கத டைரக்டர்‌. தமிழிலேயுள்ள 
இசைப்‌ பாடல்களைப்போல்‌ ஒரு வரம்புக்குள்‌ அடங்காத இந்தி 
மெட்டுகளிலே எதுகை மோனை முதலிய இலக்கண விதிகளுக்கு 
உட்பட்டுப்‌ பாடல்கள்‌ புனைவதென்றால்‌ எளிதான காரியமா? 
அதிலும்‌ இசைப்பயிற்சியில்லாத புலவர்‌ என்னசெய்வார்‌? இந்தத்‌ 
தொத்தரவுகளிலெல்லாம்‌ மாட்டிக்‌ கொள்ளா.மல்‌ என்‌. எஸ்‌. 
கிருஷ்ணன்‌ அவர்‌ பாத்திரத்துக்குரிய இரண்டு பாடல்களையும்‌ 
அவரே போட்டுக்‌ கொண்டார்‌. எனக்குரிய மூன்று பாடல்களை 
யும்‌ நானே புலவருடன்‌ இருந்து புனைந்து வாங்கிக்கொண்டேன்‌. 


தாசி கமலமாக நடிக்க வந்திருந்த அம்மையார்‌, அவர்‌ 
பாடவேண்டிய௰ பாட்டிலுள்ள ஓவ்வொரு வார்த்தைக்கும்‌ 
தகராறு செய்யத்‌ தொடங்கினார்‌. 


ஆசை யென்பது அளவு மீறியே 
ஆஹா வெரு மோகமானேன்‌ 
அணைய வாரும்‌ துரையே நீரும்‌ 


என்பது அவரது பாட்டின்‌ முதலடி, இதில்‌ “அணைய வாரும்‌ 
துரையே” என்ற வரியைப்‌ பாட முடியாதென்று அம்மையார்‌ 
மறுத்துவிட்டார்‌. பாட்டு வாத்தியாரோ அந்தவரியை மாற்றவே 
முடியாதென்று கூறி விட்டார்‌. தகராறு முற்றியது, கடையில்‌ 
சின்னண்ணா அவர்கள்‌ ₹அணைய வாரும்‌ துரையே” என்பதை. 
அருகில்‌ வாரும்‌ துரையே” என்று மாற்றிக்கொடுத்தார்‌. இதைப்‌ 
போன்ற சில சிக்கல்களுக்கிடையே பாட்டுப்‌ போடும்‌ படலம்‌ 
முடிந்தது. 

சாமிநாதன்‌ துரதிர்ஷ்டம்‌ 

ஒத்திகை ஆரம்பமாயிற்று, முதல்நாள்‌ எம்‌,ஆர்‌.சாமிநாதன்‌ 
நடிக்க வேண்டிய காட்சிகள்‌. நடிப்பு இயற்கையாக இருக்க 
வேண்டும்‌ என்பதற்காக ராஜா விஷயங்களைத்‌ தெளிவாக 
விளக்கிப்‌ பச்சைக்‌ குழந்தைகளுக்குச்‌ சொல்லுவது போலப்‌ பன்‌ 
மூறை சொன்னார்‌.சாமிநாதன்‌ நல்ல கற்பனா சக்தியுள்ள மிகச்‌ 
சிறந்த நடிகர்தாம்‌.என்றாலும்‌ ஒத்திகையில்‌ பூரணமாக நடிப்ப 
தில்லை.எனவே ராஜா அவரை தடிக்கத்‌ தெரியாதவர்‌ என்று 
முடிவு கட்டி விட்டார்‌. சாமிநாதனின்‌ துரதிர்ஷ்டத்தை எண்ணி 
தாங்கள்‌ வருத்தப்பட்டோம்‌. பிறகு ராஜாவுக்கு ஏற்பட்ட அந்த 
எண்ணத்தை மாற்ற எவ்வளவோ முயன்றோம்‌, கதையில்‌ வரும்‌ 
ரங்கராஜு பாத்திரத்தை ராஜா பிரமாதமாக உருவகப்படுத்தி 
வைத்திருந்தார்‌.சாமிநாதன்‌ ஒத்திகையில்‌ நடித்ததைப்‌ பார்த்‌ 
ததும்‌ அவருக்கு மிகவும்‌ கவலையாகப்‌ போய்‌ விட்டது, “(இந்தப்‌ 
பாத்திரத்தைப்‌ போட வேறு யாரும்‌ இல்லையா? ' என்று வெளிப்‌ 
படையாகக்‌ கேட்டது எங்களைத்‌ துன்புறுத்தியது. நான்‌ சாமி 
தாதனுக்குச்‌ சமாதானம்‌ கூறி, நடிக்கச்‌ செய்தேன்‌. ஒத்திகையில்‌ 
சாமிநாதனுக்கு ஏற்பட்ட இந்த விபத்தைப்‌ பார்த்ததும்‌ நான்‌ 
கொஞ்சம்‌ விழித்துக்‌ கொண்டேன்‌. ஓத்திகையிலேயே முழுத்‌. 
திறமையையும்‌ காட்டி, சபாஷ்‌" பெற வேண்டுமென்று முடிவு 
கட்டி வைத்திருந்தேன்‌, மறுநாளே என்‌ ஓத்திகை, 
காதல்‌ சிரிப்பு 

நைனா முகம்மது நூர்ஜஹான்‌ காதல்‌ காட்சி.நான்‌ கே.டி. 
ருக்மணியோடு நடிக்க வேண்டிய சுவையான கட்டம்‌, பெண்‌ 
வேடத்தில்‌ நிற்கும்‌ ஆண்களோடுதான்‌ நான்‌ நடித்திருக்கிறேன்‌. 
பருவப்‌ பெண்களோடு காதல்‌ காட்சியில்‌ நடிப்பதென்பது அன்று 
கான்‌ எனக்கு முதல்‌ அனுபவம்‌, வந்ததுமுதல்‌ நான்‌ மாடிக்குப்‌ 
போகவும்‌ இல்லை, பெண்கள்‌ எவருடனும்‌ பேசவும்‌ இல்லை. இந்த 
நிலையிலே ஒத்திகை தொடங்கியது. 

நார்ஜஹான்‌ உட்கார்ந்து கொண்டிருக்கிறாள்‌. நைனா 
முகம்மது விரைந்து வந்து, அவள்‌ முகவாய்க்கட்டையைப்‌ 
பிடித்துத்‌ தன்பக்கம்‌ திருப்பிப்‌ பபச வேண்டும்‌. 

ராஜா இரண்டுமுறை நடித்துக்‌ காண்பித்தார்‌. எனக்கு 
என்னவோ போலிருந்தது, *பெண்ணின்மீது கை வைத்துத்‌ 
தொட்டு நடிக்க வேண்டிய இந்த எழவை எல்லாம்‌ ஸ்டுடியோ 
வில்‌ படம்‌ பிடிக்கும்‌ போது வைத்துக்‌ கொள்ளக்‌ கூடாதா? £ 
என்று ராஜாவை மளத்திற்குள்ளாகவே சபித்தேன்‌. பட 
முதலாளிகளில்‌ ஒருவரான எஸ்‌.கே, மொய்தீன்‌ எதிரில்‌ 
உட்கார்ந்து சிரித்துக்‌ கொண்டிருந்தார்‌, என்‌ நண்பர்கள்‌, 
சகோதரர்கள்‌ எல்லாரும்‌ எதிரே வீற்றிருந்தர்கள்‌, எல்லோ 
ருடைய கண்களும்‌ என்மீதே பதிந்திருந்தன. எனக்கோ ஒரே 
கூச்சம்‌, ராஜா உம்‌ ரைட்‌” என்றார்‌. நானும்‌ மனதைத்‌ திடப்‌ 
ப்டுத்திக்கொண்டு அவர்‌ நடித்துக்‌ காண்பித்தவாறஹே நடிக்க 
முயன்றேன்‌. ருக்மணியின்‌ முகவாய்க்கட்டையைப்‌ பிடித்துத்‌ 
திருப்பினேன்‌. எங்கள்‌ இருவருடைய கண்களும்‌ சந்தித்தன. 
அவ்வளவுதான்‌. ருக்குமணி சிரிக்கத்‌ தொடங்கினார்‌. எனக்கும்‌ 
சிரிப்பு வந்துவிட்டது. எவ்வளவோ முயன்றும்‌ அந்தச்‌ சிரிப்பை 
அடக்க முடியவில்லை. ருக்குமணிக்கும்‌ அதே நிலைதான்‌. 
அவருடைய முகம்‌ நாணத்தால்‌ சிவந்துவிட்டது.நல்ல வேளையாக 
அன்று பெரியண்ணா மட்டும்‌ இல்லை. ராஜா இரண்டுமுறை 
'கோபித்துப்‌ பார்த்தார்‌.நாங்களும்‌ சிரிக்காமல்‌ நடிக்க ஆன 
மட்டும்‌ முயன்றோம்‌.ஒன்றும்‌ பலிக்கவில்லை. நாலைந்து முறை 
இவ்வாறு எங்கள்‌ முயற்சியில்‌ தோல்வி ஏற்பட்டதும்‌ எல்லோரும்‌ 
சிரிக்க ஆரம்பித்தார்கள்‌. கோ பித்தும்‌ பயனில்லாகுதைக்‌ கண்ட 
ராஜாவும்‌ சிரித்து விட்டார்‌. இவ்வாறு அன்றைய ஒத்திகை 
சிரிப்பிலேயே முடித்தது, விஷயம்‌ பெரியண்ணா காதுக்கு எட்டி 
யதும்‌ மிகவும்‌ கோபப்பட்டார்‌. *ஏன்‌ அப்படிச்‌ சிரித்தோம்‌?” 
என்பது எனக்கே புரியவில்லை, இதுதான்‌ காதல்‌ இரிப்பு'” 
என்றார்‌ என்‌.எஸ்‌ கிருஷ்ணன்‌. 
காப்பியடிச்காதே.! 

மறுநாள்‌ மிகத்‌ துணிவோடு ஒத்திகையில்‌ நடித்தேன்‌. ராஜா 
எப்படிச்‌ சொல்லிக்‌ கொடுத்தாரோ அப்படியே நடித்தேன்‌. 
உடனே ராஜா கலகலவென்று சிரித்துவிட்டார்‌. 

“நான்‌ செய்வதை அப்படியே காப்பியடிக்காதே, அது 

நடிப்பல்ல, சொல்லுவதைக்‌ கேட்டுப்‌ புரிந்துகொண்டு, அந்தக்‌ 

கருத்தை மனத்தில்‌ பதிய வைத்துக்‌ கொண்டு, உனக்கு இயற்கை. 
யாக எப்படி வருகிறதோ அப்படிச்செய்‌. ஒவ்வொருவரும்‌ அவர்‌ 
களின்‌ உடல்‌ அமைப்பிற்கும்‌, அங்க அசைவுகளுக்கும்‌ ஏற்றவாறு 
தான்‌ நடிக்க வேண்டும்‌. ஒருவரைப்‌ பார்த்துக்‌ காப்பியடிப்பது 
அவரவர்க்கு உண்டான இயற்கை நடிப்பைக்‌ கெடுத்துவிடும்‌-* 
என்றார்‌. 

ராஜாவின்‌ இந்த அறிவுரை நான்‌ நடிப்புத்‌ துறையில்‌ 
வளர்ச்சிப்‌ பெறப்‌ பெருந்‌ தூண்டுகோலாக இருந்தது, 


அந்தநாளில்‌ பம்பாய்‌ ஸ்டூடியோக்கள்‌ பெரும்பாலும்‌: 
தாங்கள்‌ தங்கிய தெருவிலேயேதான்‌ இருந்தன. பேசாப்‌ படத்தி 
லேயும்‌, பேசும்‌ படத்திலேயும்‌ நாங்கள்‌ கண்ட பல நடிகர்கள்‌ 
எங்கள்‌ கண்களிலே தென்பட்டார்கள்‌. பில்லிமோரியாவையும்‌, 
ஜால்மெர்ச்சென்டையும்‌, பேசாப்‌ படக்‌ கத்திச்சண்டை வீரராக. 
ளான விட்டல்‌ பச்சு மூதலியோரையும்‌ நேரில்‌ கண்டபோது 
எங்களுக்கு ஓரே குதூகலமாய்‌ இருந்தது. 


தலையும்‌ மீசையும்‌ தப்‌.பியது 


முதன்முதலாக நான்வேடம்புனைய வேண்டியநாள்வந்தது. 
ராஜா காலையிலேயே நாவிதரை அழைத்து என்‌ தலையை கிராப்‌, 
செய்ய வேண்டிய மாதிரியைச்‌ சொல்லிவிட்டுப்‌ போய்விட்டார்‌, 
இரவு ₹*மேக்கப்‌” அறையில்‌ நான்‌ வேடம்‌ புனைந்து கொண்டிருந்த. 
போது அவர்‌ வந்து பார்த்தார்‌. கிராப்‌ செய்திருந்த முறை 
அவருக்குத்‌ திருப்தி அளிக்கவில்லை. கோபத்துடன்‌ நாவிதரை 
வரச்சொன்னார்‌. அந்தச்‌ சமயத்தில்‌ நாவிதர்‌ வருவது சாத்திய 
மில்லையெனத்‌ தெரிந்தது, “கொண்டாடா கத்தரிக்கோலை! * 
என்றதும்‌ எனக்குக்‌ குலை நடுக்கம்‌ எடுக்க ஆரம்பித்தது. கத்தரிக்‌ 
கோல்வந்தது. எனக்குக்‌ இராப்‌” வெட்டத்‌ தொடங்கி விட்டார்‌ 
ராஜா. எங்கள்‌ நடிகர்கள்‌ சிரிப்பை அடங்கிக்‌ கொண்டு மெளன 
மாய்‌ நின்றார்கள்‌. ஒருவாறு தலையலங்காரம்‌ முடித்தது, என்‌ 
முகத்தைப்‌ பார்க்க எனக்கே கோரமாக இருந்தது. மீசை அடிக்‌ 
கடி ஒட்டவேண்டிய கஷ்டத்தைஉத்தே௫த்து, பம்பாய்‌ சென்றதும்‌ 
நான்‌ மீசை வளர்த்துக்‌ கொண்டேன்‌. சிகையலங்காரத்தை 

முடித்ததும்‌ ராஜாவின்‌ கண்கள்‌ என்‌ மீசைமீது விழுந்தன. 
அதிலும்‌ அவருக்குத்‌ திருப்தி ஏற்படவில்லை. மீசையையும்‌ திருத்த 
ஆரம்பித்தார்‌. கத்தரிக்கோலை மூக்கருகில்‌ கொண்டுவத்தார்‌ . 
“அசையாமல்‌ இரு*” என்றார்‌. மரற்றி மாற்றி சரிபார்த்தார்‌. 
இரு புறமும்‌ கொஞ்சம்‌ கொஞ்சமாக வெட்டிக்கொண்டே 
போனார்‌. இறுதியாகக்‌ குரங்கு அப்பம்‌ பங்கு வைத்தகதையாய்‌ 
ஓட்டுமீசை வவைக்கவேண்டி வருமோ என்று நான்‌ பயந்தேன்‌. 
என்‌ அதிர்ஷ்டம்‌ அப்படி ஏற்படவில்லை, முன்பொகு நாள்‌ இதே 
மாதிரி நாவிதர்‌ இல்லாத சமயத்தில்‌ எங்கள்‌ நடிகர்‌ ஒருவருக்கு 
ஸ்டுடியோவில்‌ உள்ள வறட்டுக்‌ கத்தியால்‌ ராஜா சவரம்‌ செய்ய 
முனைந்தபோது எங்களுக்கெல்லாம்‌ பயமாக இருந்தது. அத்த 
மாதிரி ஒருநிலை எனக்கு ஏற்படா ததை எண்ணி உள்ளூர மகிழ்ச்சி 
யடைந்தேன்‌. 


முத்தமிடும்‌ காட்சி 





னும்‌ ருக்மணியும்‌ நடிக்க வேண்டிய காதல்‌ காட்‌ 
வந்த போது ஒத்திகையை நினைத்து என்‌ உள்ளம்‌ வெட்கத்தால்‌ 
குன்றியது. காதல்‌ கட்டம்‌ என்றால்‌ எப்படி?... அன்றுவரை 
நான்‌ கேள்விப்பட்டிராத முறையில்‌ புது மாதிரியாகக்‌ காதல்‌ 
செய்யும்‌ பேறு எனக்குக்‌ இடைத்தது. நான்‌ ருக்மணியை ஒரு 
கையால்‌ அணைத்தபடி அவருடைய வலது கையிலே முத்தம்‌ 
கொடுக்கு வேண்டும்‌. எப்படி? சாதாரண முத்தமா? கைவிரல்‌ 
களிலிருந்து தொடங்கித்‌ தோள்வரையில்‌ முத்தமழை பொழிந்த 
கொண்டே போகவேண்டும்‌. சரியாக ஒரு *:டசன்‌' முத்தங்கள்‌... 
கூச்சத்தால்‌ என்‌ உயிரே போய்விடும்‌ போலிருந்தது ராஜா இதை 
தடித்தும்‌ காண்பித்தார்‌. நானும்‌ ஒரு வகையாக நடிக்க 
மூயன்றேன்‌: அதிகமாக வெட்கப்படுவதைக்‌ கண்ட ராஜா, 
சிரித்துக்‌ கொண்டே படமுதலாளிகளில்‌ ஒருவரான இரு 
எம்‌. சோமசுந்தரம்‌அவர்களை நோக்கி, 


“என்ன சோமு, இந்தப்‌ பயல்‌ சுத்தப்‌ பேடியாக இருக்‌ 
கஇிழுன்‌, சொந்தப்‌ பெண்டாட்டியிடத்திலேயே இப்படிக்‌ கூச்சப்‌ 
படுகிராவனே, அப்புறம்‌ அன்னியன்‌ மனைவியான மேனகாவை 
எப்படி பலாத்காரம்‌ பண்ணப்‌ போூஒருன்‌?!! என்று கூறினார்‌, 
எனக்கோ மானம்‌ போயிற்று!ஆத்துரம்‌ ஆத்திரமாகவும்‌ வந்தது. 
எப்படியோ நடித்தேன்‌. எனக்கும்‌ குக்மணிக்கும்‌ உள்ள காதல்‌ 
காட்சி இரண்டுநாள்‌ தொடர்ந்து நடைபெற்றது. இரண்டாம்‌ 
நாள்‌ புகைப்படம்‌ பிடிப்பதற்காக எங்கள்‌ இருவரையும்‌ 
“லவ்போஸ்‌* கொடுத்து நிறுத்‌இனார்‌ ராஜா. அவர்‌ நிறுத்தியபடி, 
நான்‌ ருக்மணியின்‌ இடுப்பை அணைத்தவாறு நின்றேன்‌. மின்சார 

விளக்குகளைப்‌ போட்டுச்‌ சரிசெய்யச்‌ சில நிமிடங்கள்‌ ஆயின, எவ்‌ 
வளவு நாழிதான்‌ இந்தக்‌ கோலத்தில்‌ நிற்பது? இருவரும்‌ 
ஒருவர்‌ முகத்தை ஒருவர்‌ பார்த்தோம்‌. ஒத்திகையில்‌ வந்த 
சிரிப்பு மீண்டும்‌ தலையாட்டும்போல்‌ தோன்றியது. கொஞ்சம்‌ 
விலகி நின்று கொண்டேன்‌. ₹ரெடி” என்று சொல்லிவிட்டுத்‌ 
திரும்பிய ராஜா, நான்‌ சற்று விலகி நிற்பதைக்‌ கண்டு அருகில்‌ 
வந்து எங்கள்‌ இருவரையும்‌ பிடித்துச்‌ சோர்த்து வைத்துவிட்டு, 
பட முதலாளி எஸ்‌. கே. அவர்களை நோக்கி, **நல்லபையன்களைப்‌ 
பிடித்துக்‌ கொண்டு வந்தீர்களையா!... அழகான இந்தப்‌ 
பெண்ணை அ௮ணைக்கத்‌ தெரியாமல்‌ முழிக்கிருனே/” '... என்று 
கூறி விழுந்து விழுந்து சிரித்தார்‌. இப்படியாக என்‌ சொந்த 
மனைவியிடம்‌ காதல்‌ செய்யும்‌ படலம்‌ ஒருவாறு முடிந்தது. 
அடுத்தது இன்றொருவன்‌ மனைவியைப்‌ பலாத்காரம்‌ செய்யும்‌ 
படலம்‌. சொந்த மனைவியிடமே காதல்‌ செய்யக்‌ கூச்சப்பட்டுக்‌ 
கொண்டிருந்த நான்‌, இன்னொருவன்‌ மனைவியைத்‌ தூக்கிக்‌ 
கொண்டுவந்து எப்படித்தான்‌ பலாத்காரம்‌ செய்வதாக நடிக்கப்‌ 
போகிறேனோ என்ற டைரக்டரின்‌ திருவாக்குப்படி விழித்துக்‌ 
கொண்டிருந்தேன்‌. 


பலாத்காரக்‌ காட்சி 


நைனாமுகம்மது மேனகாவை எட்டிப்‌ பிடிக்கப்‌ போகும்‌ 
பொழுது மேனகா அவனை ஆத்திரத்தோடு கீழே தள்ளுவதாக 
ஒரு கட்டம்‌, இது எங்கள்‌ நாடகக்கதுல்‌ இல்லாதது. மேனகாவாக 
நடித்த எம்‌.எஸ்‌. விஜயாள்‌ என்னைத்‌ தள்ளினார்‌. அவர்‌ தள்ளி 
தில்‌ சிறிதும்‌ பலம்‌ இல்லாததால்‌ நான்‌ வேண்டுமென்றே ழே 
விழுவது போலிருந்தது. நடிப்பு இயற்கையாக இல்லையென்று 
கூறி ராஜா இரண்டாவது முறையும்‌ அதை எடுத்தார்‌. வேக 
மாக என்னைத்‌ தள்ள விஐயாள்‌ அஞ்சுகிறார்‌ என்று எண்ணிய 


தான்‌, அன்றுதான்‌ முதன்‌ முறையாகத்‌ துணிந்து விஜயாளிடம்‌ 
பேசேன்‌, 


**அம்மா, நல்ல பலத்தோடு தள்ளுங்கள்‌. நான்‌ சமாளித்‌ 
கொள்கிறேன்‌. பரவாயில்லை, 

என்று ரகசியமாகக்‌ கூறினேன்‌. மீண்டும்‌ ஒத்திகை நடந்தது. 
விஜயாள்‌ முழுப்‌ பலத்தோடு என்னைத்‌ தள்ளுவாரென்று எண்ணி 
நான்‌ வேகமாக அவரைப்‌ பிடிக்கச்‌ சென்றேன்‌. அவர்‌ தள்ளியது 
முன்போலவே இருந்ததால்‌, விரைந்து சென்ற நான்‌ அவர்‌ 
மார்போடு மோதிக்‌ கொள்ள நேர்ந்தது, விஜயாள்‌ என்ன 
தினைத்தாரோ தெரியவில்லை. 

சீனில்‌ குஸ்தி போட எனக்குத்‌ தெரியாது” என்றார்‌. 
அந்த நிகழ்ச்சி மீண்டும்‌ ஒருமுறை எடுக்கப்பட்டு முடிந்தது. 
அடுத்த ₹ஷாட்‌'டுக்காக ஏற்பாடு செய்து கொண்டிருந்தார்கள்‌. 
நான்‌ ஒரு புறம்‌ அமர்ந்து நடந்த சம்பவத்தை எண்ணிப்‌ பார்த்‌ 
தேதன்‌. வேண்டுமென்றே நான்‌ மோதிக்கொண்டதாக விஜயாள்‌ 
எண்ணியிருக்க வேண்டும்‌!அதனால்‌ கான்‌ *: குஸ்திபோட எனக்குத்‌ 
தெரியாது” ” என்று கோபித்துக்‌ கொண்டிருக்கிறுர்‌, 


தேம்பி அழுதேன்‌ 

இதை நினைத்ததும்‌ எனக்குத்‌ தாங்க முடியாமல்‌ அழுகை 
வந்து விட்டது. முதல்‌ ஒத்திகையில்‌ சிரிப்பை எப்படி நிறுத்த 
முடியவில்லையோ அதேபோல்‌ அன்று அழுகையையும்‌ என்னால்‌ 
நிறுத்த முடியாமல்‌ போயிற்று. நம்மைப்பற்றி விஐயாள்‌ தவராக. 
நினைக்கும்படி நடந்துவிட்டோமே என்பதை எண்ணியெண்ணி 
அழுகை பொங்கிக்‌ கொண்டு வந்தது, தேம்பித்‌ தேம்பி அழ: 
வாரம்பித்தேதன்‌. விஷயமறிந்த ராஜா என்னை அணைத்துக்‌ 
கொண்டு ஆறுதல்‌ கூறினார்‌. எஸ்‌. கே,, சோமு எல்லோரும்‌. 
என்னைச்‌ சமாதாளப்படுத்தினார்கள்‌. அன்று ஸடூடியோவில்‌ 
சகோதரர்கள்‌ யாருமில்லை, அவர்கள்‌ என்ன நினைப்பார்களோ 
என்று ஏங்கினேன்‌. ஸ்டூடியோ முழுவதும்‌ விஜயாளியின்‌ மீது 
சினந்தது. அவருடைய தாயார்கூட அவரைக்‌ கண்டித்தாகச்‌ 
சொல்லிக்‌ கொண்டார்கள்‌. ஏறக்குறைய மூன்று மணி நேரம்‌. 
அழுது திர்த்தபின்னரே என்னால்‌ நடிக்க முடிந்தது. அன்று 
அப்படி அழுததை எண்ணிணால்‌ இன்றுகூட வெட்கமாக இருக்‌ 
கிறது! பல நாட்களுக்குப்‌ பின்‌ எங்கள்‌ மேனகா நாடகங்களில்‌ 
ஸ்பெஷலாக நடிக்க எம்‌. எஸ்‌. விஜயாள்‌ வந்தபோதுகூட 
: என்னால்‌ அவர்‌ முகத்தை நிமிர்ந்து பார்த்துப்‌ பேச முடியவில்லை, 

எ, நர. 20 

கீழே விழுந்தார்‌ 


மறுநாள்‌ எடுத்த காட்சியில்‌ ஒரு ரசமான கட்டம்‌, கதை 
யின்படி நைனாமுகம்மது ஐயாயிரம்‌ கொடுத்து மேனகாவைத்‌ 
தன்‌ வீட்டிற்குக்‌ கொண்டுவந்து விடுகிறான்‌. அவள்‌ தன்‌ 
கற்பைக்‌ காப்பாற்றிக்‌ கொள்ளத்‌ தப்பி வெளியே ஓடுகினாள்‌. 
நைனாமுகம்மது வழி மறித்து அவளைத்‌ தூக்கக்‌ கொண்டு கட்டிலை 
நோக்கிச்‌ செல்கிறான்‌. இப்படித்‌ தூக்கிக்‌ கொண்டுசெல்வது 
எங்கள்‌ நாடகக்‌ கையிலோ, வடுஷராரின்‌ நாவலிலோ இல்லாத 
சம்பவம்‌, டைரக்டர்‌ ராஜாவின்‌ சொந்தக்‌ கற்பனை, தூக்கிக்‌ 
கொண்டு போவது வேண்டாமென்று நான்‌ ராஜாவிடம்‌ எவ்‌ 
வளவோ வாதாடிப்‌ பார்த்தேன்‌, ராஜா சாண்டோ 
அலட்சியமாக, 


“போடா, ஐயாயிரம்ரூபாய்‌ கொடுத்துவிட்டுத்‌ தொட்டுத்‌ 
தொந்தரவு பண்ணாமல்‌ விட்டு விடுவானா? ' என்ருர்‌, 


என்னைப்போலவே விஜயாளும்‌ தகராறு செய்தார்‌. ராஜா 
பிடிவாதமாய்‌ இருக்கவே வேறு வழியின்றி ஒப்புக்கொள்ள 
வேண்டியதாயிற்று. இதற்கு ஒத்திகை நடைபெறவில்லை. *டடக்‌* 
என்று காமிராவை முடுக்கியதும்‌ விஜயாள்‌ ஓடினார்‌. நான்‌ வழி 
மறித்து அவரைத்‌ தூக்கினேன்‌. இயற்கையாக நடிப்பதானால்‌ 
நான்‌ அவரைக்‌ கொஞ்சம்‌ இறுகப்‌ பிடித்து அணைத்தபடி இருந்‌ 
திருக்கவேண்டும்‌. முதல்‌ நாள்‌ சம்பவம்‌ என்‌ நினைவில்‌ இருந்த 
தால்‌ நான்‌ அவரை அப்படியே எடுத்துக்‌ கைகளில்‌ தாங்கிய 
வண்ணம்‌ கட்டிலை நோக்கிச்‌ சென்றேன்‌. விஜயாள்‌ என்‌ பிடியி 
லிருந்து விடுவித்துக்‌ கொள்ள முயல்‌பவரைப்போல்‌ சைகால்களை 
உதறிக்‌ கொண்டார்‌. நான்‌ அவரை மார்போடு தழுவி 
அணைத்துக்‌ கொள்ளாததால்‌ எனது பிடியிலிருந்து விடுபட்டுத்‌ 
தொப்பென்று கழே விழுந்து விட்டார்‌. எல்லோரும்‌ அரித்து 
விட்டார்கள்‌. ராஜாவும்‌ கலகல வென்று சிரித்து, ₹₹நல்லாக்‌ 
கட்டிப்பிடிடா”' என்றார்‌. ஆனல்‌ விஜயாள்‌ அதை இரண்‌ 
டாம்‌ முறை படம்‌ எடுக்க அனுமதிக்கவில்லை. பெருத்த 
சண்டைக்குப்‌ பின்‌, “சரி, வேண்டாம்‌?* என்று ராஜாவும்‌ 
விட்டு விட்டார்‌, படம்‌ திரையிடப்பட்ட போது நான்‌ தூக்கச்‌ 

சென்ற அந்தக்‌ காட்? அப்படியே இருந்தது. விஜயாள்‌ கீழே 
விழுந்ததை மாத்திரம்‌ வெட்டி விட்டார்‌. 


தீண்டாத காதல்‌ 


மற்றொரு சுவையான நிகழ்ச்சி நடந்தது. சாமா ஐயராக 
நடித்த கலைவாணர்‌ என்‌. எஸ்‌. கிருஷ்ணன்‌, தாசி கமலம்வீட்டில்‌ 
அகப்பட்டுக்‌ கொள்ளும்‌ ரசமான காட்ச, முதலில்‌ சாமாவுக்கும்‌ 
கமலத்துக்கும்‌ சிங்காரப்‌ பேச்சுகள்‌ நடக்கின்றன. இறுதியில்‌ 
திருடர்கள்‌ சாமாவைப்‌ பிடித்து அடித்துச்‌ சாக்குப்‌ பையில்‌ 
போட்டுக்‌ கட்டி விடுகிறார்கள்‌. இதை வேடிக்கை பார்க்க 
எங்கள்‌ நடிகர்கள்‌ பலரும்‌ கூடியிருந்தார்கள்‌. மேனகா நாடகத்‌ 
தில்‌ நான்‌ முதலில்‌ நைனாமுகமதுவாக நடித்துவிட்டுப்‌ பிற்‌ 
பகுதியில்‌ தாசி கமலாவாகவும்‌, நடிப்பேன்‌. எனவே என்னோடு 
தடித்த என்‌, எஸ்‌, கே, பெண்ணோடு எப்படி நடிக்கிறார்‌ என்‌ 
பதைப்‌ பார்த்து ரசிக்க எல்லோரையும்‌ விட எனக்கு ஆவல்‌ 
அதிகமாக இருந்தது. 


படப்பிடிப்பு தொடங்கியது. டைரக்டர்‌ ராஜா சுறுசுறுப்‌ 
பாக வேலை செய்தார்‌. சாமா ஐயரும்‌ தாசி கமலமும்‌ கட்டிலில்‌ 
அமர்ந்தார்கள்‌; உரையாடினார்கள்‌. சாமா ஐயர்‌ காதல்‌ பாட்டுப்‌ 
பாடினார்‌. படப்பிடிப்பு தொடர்ந்து நடந்து கொண்டிருந்தது, 
வேடிக்கை பார்க்க நின்ற நாங்கள்‌ ஒருவரை ஒருவர்‌ பார்த்துக்‌ 
கொண்டோம்‌ படாதிபதிகளான எஸ்‌. கே. மொய்தீனும்‌, 
எம்‌. சோமசுந்தரமும்‌ செய்வது புரியாமல்‌ விழித்தார்கள்‌, நான்‌ 
கலைவாணரை வியப்புடன்‌ பார்த்தேன்‌. கலைவாணர்‌ என்னைப்‌ 
பார்த்துச்‌ சிரித்தார்‌. அந்தக்‌ சிரிப்பில்‌ சினமும்‌ கலத்திருந்ததை 
நான்‌ உணர்ந்தேன்‌. காரணம்‌ என்ன தெரியுமா? படப்‌ பிடிப்பு 
நாங்கள்‌ எதிர்பார்த்‌ ததற்கு நேர்மாறாக நடந்தது, சாமாஜயரை 
மயக்கிக்‌ கொள்ளை யடிக்கும்‌ நோக்கோடு அழைத்து வந்த தாச 
கமலம்‌, சாமாவைத்‌ தொடவும்‌ இல்லை; அவர்‌ பக்கத்தில்‌ 
நெருங்கி உட்காரவும்‌ இல்லை, தீண்டாத காதலாக இருந்தது. 
ஒரு முழத்‌ தூரத்திலேயே இருந்தபடி, எல்லாவற்றையும்‌ பே 
முடித்து விட்டார்‌, 

படாதிபதிகளின்‌ ஏமாற்றம்‌ 


நாடகத்தில்‌ நானும்‌, என்‌. எஸ்‌. கேயும்‌ இந்தக்‌ காட்சியில்‌ 
நடிப்பதைப்‌ பல முறையும்‌ பார்த்து ரசித்திருந்த படாதிபதிகள்‌ 
அதைவிடச்‌ சிறப்பாக சினிமாக்‌ காட்டு அமையுமென எதிர்பார்த்‌ 
இருந்தார்கள்‌, அவர்களுக்கு ஒரே ஏமாற்றம்‌, டைரக்டர்‌ ராஜா 
ஏன்‌ இப்படிச்‌ செய்கருர்‌ என்று புரியவில்லை, ஆத்திரமும்‌ கோப 
மும்‌ அவர்கள்‌ கண்களில்‌ தெரிந்தன , ராஜாவிடம்‌ நெருங்கிப்‌ 
பபசப்‌ பயம்‌, நிலைமையைச்‌ சரிப்படுத்த ஒரு வழியும்‌ தோன்றாமல்‌. 
திகைத்தார்கள்‌. 

சாமாவின்‌ சல்லாபப்‌ பேச்சு முடிந்ததும்‌ திருடர்கள்‌ கட்‌ 
டிலைச்‌ சூழ்ந்து கொள்ளுகிறார்கள்‌. தாசி கமலம்‌ அவர்களைக்‌ 
கண்டு பயந்தவள்போல்‌ சாமா ஐயரைக்‌ கட்டிக்‌ கொள்ள 
வேண்டும்‌. சாமா அவளை௮அணைத்தபடி திருடர்களோடு போராட 
வேண்டும்‌, 

டைரக்டர்‌ ராஜா இந்த விவரங்களையெல்லாம்‌ நன்றாக 
விளக்கச்‌ சொல்லத்‌ தொடங்களார்‌. 


“இிருஷ்ணா, நீ இப்படி இருக்கிறே; கமலம்‌ அங்கே நிக்கிறா; 
இருட்டுப்‌ பசங்க வந்ததும்‌ அவ பயந்து ஓடி வந்து உன்னைக்‌ 
கட்டிக்கிறா. நீ உடனே வீராவேசத்தோட திருடனுங்க மேலே 
பாயணும்‌: 
என்று சொல்லிவிட்டுக்‌ காமிரா அருகில்‌ சென்றார்‌. கலைவாணர்‌ 
அதுவரையில்‌ அடக்கக்‌ கொண்டிருந்த ஆத்திரமும்‌ சினமும்‌ 
அமைதியாக வெளிவரத்‌ தொ டங்கின.. ... 

எல்லாம்‌ சரி, ஆனா,அந்த அம்மா வந்து என்னைக்‌ கட்டிக்‌ 
காதபடி வேழே ஏதாவது வழி பண்ணுங்கோ”......என்றார்‌. 
கான்‌ பதிவிரதன்‌/ 

என்‌. எஸ்‌. கே. யின்‌ இந்தப்‌ பேச்சைக்‌ கேட்டதும்‌ ராஜா 
திடுக்கிட்டார்‌. 

ஸ்டூடியோவில்‌ பூரண அமைதி நிலவியது. நாங்கள்‌ 
எல்லோரும்‌ ராஜாவின்‌ வாயிலிருந்து என்ன வார்த்தை வரப்‌ 
போகிறது என்பதை எதிர்பார்த்துக்‌ கொண்டு நின்றோம்‌. 

"ஏண்டா! உன்னைக்‌ கட்டிக்கப்படாது?' ' என்றார்‌ ராஜா. 
கலைவாணர்‌ மேலும்‌ அமைதியாக, ₹:நான்‌ பதிலிா ஈன்‌** என்றார்‌. 


“6பதிவிரதனா?... அதென்னடா, புதுசாயிருக்கு?”* இது 
ராஜாவின்‌ கேள்வி, 
*:புதுசு ஓண்ணுமில்லையே! பொம்பளையிலே பூ விரதையில்லே? 
அது மாதிரி ஆம்பிளையிலே நான்‌ பதிவிரதன்‌, என்‌ மனைவி நாகம்‌ 
மாளைத்‌ தவிர வேறே எந்தப்‌ பொம்பளையும்‌ என்னைத்‌ தொட 
அனுமதிக்க மாட்டேன்‌. நான்‌ ஏக பத்தினி விரதன்‌! என்றார்‌ 
கலைவாணர்‌. 


கலைவாணர்‌ என்‌. எஸ்‌. இருஷ்ணன்‌ இப்படிச்சொன்னதும்‌ 
டைரக்டர்‌ ராஜா திடுக்கிட்டார்‌. ஏதோ காரணத்தோடுதான்‌ 
இருஷ்ணன்‌ இவ்வாறு பேசுகிருர்‌ என்பது ராஜாவுக்குப்‌ புரிந்து 
விட்டது. உடனே அவர்‌ எஸ்‌, கே, மொய்தீனை நோக்கி, ₹*என்ன 
எஸ்‌, கே, ஒங்க கிருஷ்ணன்‌ தகராறு பண்றானே? தொட்டு ஆக்டு 
பண்ணாதே போனா படம்‌ நல்லாயிருக்குமோ?'... என்று கேட்‌ 
டார்‌. விஷயம்‌ இவ்வளவு தூரத்திற்கு வந்ததும்‌ எஸ்‌. கே மொய்‌ 
இனுக்கும்‌ பேசத்‌ துணிவு வந்துவிட்டது, அவர்‌ அதுவரையில்‌ 
பொருமிக்கொண்டிருந்த தம்‌ உணர்ச்சிகளையெல்லாம்‌ வார்த்தை 
களாகக்‌ கொட்டத்‌ தொடங்கினார்‌. 


பின்னே என்னாங்க, இந்த எனை நீங்க இப்படியா எடுக்‌ 
இறது? இருஷ்ணனும்‌ ஷண்முகமும்‌ நாடகத்திலே எப்படி 
அற்புதமா நடிப்பாங்க,பொம்பளையாச்சே நாடகத்தை விடநல்லா 
அமையும்‌ சனிமாவிலேண்ணு நாங்க சந்தோஷமா யிருந்தோம்‌. 
நீங்க ஆரம்பத்திலேயிருந்தே சாமாவும்‌ கமலமும்‌ தொடாமலே 
எடுத்து முடிச்சிட்டீங்களே? பின்னே இருஷ்ணனுக்கு வருத்தம்‌ 
வராதுங்களா? நீங்க கேட்டதையே திரும்பிக்‌ கேக்கிறேன்‌. அந்த 
அம்மா கிருஷ்ணனைத்‌ தொட்டு ஆக்டு பண்ணாத போனா படம்‌ 
நல்லாயிருக்குங்களா? நீங்க முன்னாடி தாசி கமலத்தைத்‌ தொட 
இருஷ்ணனை அனுமதிக்கவேயில்லை... அதனாலேதான்‌ இப்போ 
இருஷ்ணன்‌ தொட்றதுக்குத்‌ தகராறு பண்றாரு! என்று மேலும்‌ 
படபடப்போடு பேசிக்கொண்டே போனார்‌. அப்போதுதான்‌ 
ராஜா தம்‌ தவறை உணர்ந்தார்‌. தாசி கமலமாக நடித்த 

அம்மையாரும்‌ அவரது சகோதரிகளும்‌ ஆரம்ப முதலே ராஜா 
வோடு நெருங்கிப்‌ பழகக்‌ கொண்டிருந்ததால்‌ ஏற்பட்ட வினை 
இது. ஆனால்‌ உண்மையை யுணர்ந்ததும்‌ ராஜா சிறிதும்‌ தகராறு 
செய்யவில்லை. அவரல்லவா பெரிய மனிதர்‌! உடனே; 


அடடே, அப்படியா? இதை அப்பவே சொல்லியிருக்க 
லாமே. சரிடா கிருஷ்ணா, இத்த சனை மறுபடியும்‌ எடுக்கிறேன்‌. 
ஒன்‌ இஷ்டம்போல்‌ ஆக்டு செய்‌”? 

என்று சொல்லிவிட்டு மீண்டும்‌ கேமரா அருகில்‌ சென்றார்‌. 


ராஜாவின்‌ தனிச்சிறப்பு 


,_ இதுதான்‌ ராஜாவிடமுள்ள தனிப்‌ பெருங்குணம்‌, 
*நன்றல்லது அன்றே மறப்பது நன்று'என்னும்வள்ளுவர்‌ வாக்குக்கு 
இலக்கியமாக விளங்கியவர்‌ ராஜா. தவறு என்று உணர்ந்தால்‌ 
உடனே அதைத்‌ திருத்திக்‌ கொள்ளத்‌ தயங்கமாட்டார்‌. “தான்‌ 
பிடித்த முயலுக்கு மூன்றேகால்‌* என்று சாதிக்கும்‌ மிடிவாதக்‌ 
குணம்‌ அவரிடம்‌ இல்லை. ஒருநாள்‌ ஸ்டூடியோவில்‌ ஒருவரோடு 
பிரமாதமான சண்டை நடக்கும்‌. மறுநாள்‌ அதே மனிதரோடு 
ராஜா களிப்புடன்‌ பேசிக்‌ கொண்டிருப்பதைக்‌ காணலாம்‌. 
பழகுபவர்‌ எவரையும்‌ உரிமை பாராட்டி ஒருமைப்பதங்களால்‌ 
அழைப்பதுராஜாவின்‌ இயற்கை குணம்‌. புதிதாகப்பழகுபவர்கள்‌. 
இதைத்‌ தவராக எண்ணவுங்‌ கூடும்‌. ஆனால்‌ மற்றவர்களின்‌ 
விருப்பையோ வெறுப்பையோ ராஜா பொருட்படுத்து 
வதில்லை. 


அந்தக்காலத்தில்‌ பிரபல நடிகர்களாக விளங்கிய பில்லி 
மோரியா ஈஸ்வர்லால்‌, ஜால்மார்ச்செண்ட்‌, கோஹர்‌,சுலோசனா 
முதலியோர்‌ எங்கள்‌ மேனகா படப்‌ பிடிப்பைப்‌ பார்க்க வரு 
வார்கள்‌. அவர்களிடம்‌ ராஜா, 


பார்த்தீர்களா, உங்கள்‌ தமிழ்நாட்டு இளங்‌ குழந்தை 
களின்‌ திறமையை? இன்னும்‌ இரண்டொருபடங்களில்‌ நடித்தால்‌ 
உங்களையெல்லாம்‌ தோற்கடித்துவிடுவார்கள்‌, 
என்று பெருமையோடு கூறுவார்‌. 

ஒரு நாள்‌ மேனகாவில்‌ டிப்டிக்‌ கலெக்டர்‌ பங்களாக்‌ 
காட்டுக்கு ஸ்டூடியோவிலுள்ள மட்டரசுமான சோபாக்களையும்‌, 
நாற்காலிகளையும்‌ போட்டுவிட்டு செட்டிங்‌ மாஸ்டர்‌ அலட்சிய 
மாக இருந்து விட்டார்‌. அப்பொழுது ராஜா ரஞ்சித்‌ மூவிடோனி 
லேயே நடிகரரகவும்‌, டைரக்டராகவும்‌ மாதச்‌ சம்பளத்திற்கு 
இருந்தபடியால்‌ இதுபற்றி சிரத்தை எடுத்துக்‌ கொண்டு 
கேட்பாரென செட்டிங்‌ மாஸ்டர்‌ சறிதும்‌ எதிர்பார்க்கவில்லை. 
ராஜா படப்பிடிப்பின்போது வந்தார்‌. செட்‌ அமைந்திருந்ததைச்‌ 
சுற்றிப்‌ பார்த்தார்‌. கண்களில்‌ கோபக்களல்‌ வீசியது, 


(“யாரடா அவன்‌ ஸெட்டிங்‌ மாஸ்டர்‌, ரஞ்சித்‌ மூவிடோ 
னில்‌ நல்ல சோபாக்கள்‌ கிடையாதா? ஏன்‌ இந்த ஒட்டை 
உடைசல்களை யெல்லாம்‌ எடுத்துப்‌ போட்டிருக்கிறீர்கள்‌?! 1 

என்று இந்தியில்‌ கேட்டார்‌. செட்டிங்‌ மாஸ்டரும்‌, 
ஸ்டோர்‌€ப்பரும்‌ முனகிக்‌ கொண்டே, 

“மற்ற சோபாக்களெல்லாம்‌ நமது இந்திப்‌ படங்களுக்கு 
ஸ்பெஷலாக உபயோடப்பது"'... என்றுமேலும்‌ ஏதோ சொல்ல 
முயன்றார்கள்‌. உடனே ராஜா கடுங்‌ கோபத்தோடு இடை 
மறித்து, 


“ஏண்டா ஸ்டுடியோவுக்கு முள்ளங்கிப்‌ பத்தைப்போல்‌ 
சூபாய்‌ பதிமூவாயிரம்‌ வாங்கவில்லையா/ எங்கள்‌ தமிழ்‌ நாட்டான்‌ 
காசு உங்க பாட்டன்‌ வீட்டுச்‌ சொத்தா?” என்றார்‌. அதற்குள்‌ 
ஸ்டோர்‌ அறையின்‌ சாவி வேறு யாரிடமோ இருப்பதாகச்‌ 
சிப்பந்திகள்‌ முணுமுணுத்தார்கள்‌. 

ஈகொண்டாடா  சுத்தியலையும்‌, கடப்பாறையையும்‌” * 
என்று ஆவேசத்துடன்‌ கூறிவிட்டு, சோபாக்கள்‌ வைத்திருந்த 
ஸ்டோர்‌ அறையின்‌ பெரிய பூட்டை உடைப்பதற்குத்தயாரானார்‌ 
ராஜா , உள்ளே இவ்வாறு கலவரம்‌ நடத்துகொண்டிருந்தபோ.து 
வெளியிலிருந்து வந்த ஸ்டூடியோ முதலாளி இரு சந்துலால்ஷா 
நடந்த விஷயத்தை விசாரித்துத்‌ தெரிந்து கொண்டு, ராஜா 

இஷ்டப்படி செய்யுமாறு சைகை காட்டி விட்டு, வந்த சுவடு 
தெரியாமல்‌ போய்‌ விட்டார்‌. பிறகு முறைப்படி காரியங்கள்‌ 
ஒழுங்காக நடைபெற்றன. ராஜாவின்‌ வலிமைக்கு அந்த நாளில்‌ 
வடநாட்டார்‌ அவ்வளவு தூரம்‌ பயந்திருந்தார்கள்‌. 


பட அதிபர்களும்‌ நடித்தனர்‌ 


எஸ்‌. கே, மொய்தின்‌, எம்‌, சோமசுந்தரம்‌, கேசவலால்‌ 
காளிதாஸ்‌ சேட்‌ ஆகிய சண்முகானந்தா டாக்‌ ன்‌ படாதிபதி 
களும்‌ மேனகாவில்‌ எங்களோடு நடித்தது படத்திற்கு ஒரு தனிச்‌ 
சிறப்பினைத்‌ தந்தது. சோமு, இன்ஸ்பெக்டர்‌ சஞ்சீவி ஐயராக 
நடித்தார்‌. எஸ்‌. கே. டாக்டராகவும்‌, 'கேசவலால்‌ சேட்‌, வராக 
சாமி காரில்‌ அடிபட்ட இடத்திற்கு வரும்‌ வணிகராகுவும்‌ நடித்‌ 
தார்கள்‌, இவர்களை யெல்லாம்‌ நடிப்பதற்குத்‌ தூண்டியவரே 
ராஜாதான்‌. இன்ஸ்பெக்டர்‌ சஞ்£ீவி ஐயர்‌ கொஞ்சம்‌ பெரிய 
பாத்திரம்‌, நடிப்புத்‌ துறையில்‌ சிறிதும்‌ பழக்கமில்லாத சோமு 
அவர்களை இவ்வேடம்‌ தாங்கச்‌ செய்து வெற்றிகரமாக நடிக்கு 
வைத்தராஜாவை எல்லோரும்‌ புகழ்ந்தார்கள்‌. 


முப்பதே நாட்களில்‌ படம்‌ முடிந்தது 


படப்பிடிப்பு மிக விரைவாக நடைபெற்றது. இன்றைய 
நிலையைப்போல்‌ 1௩” வராத சண்டையோ, கார்‌ வராத 
தாாமதமோ, வேஷம்‌ போடாத தடங்கலோ, செட்டிங்‌ தயாரா 
காத தொல்லையோ எதுவும்‌ மேனகா படப்‌ பிடிப்பில்‌ ஏற்பட 
வில்லை, நடிகர்கள்‌ பெரும்பாலும்‌ ஓரே குழுவைச்‌ சேர்ந்தவர்கள்‌. 
டைரக்டர்‌ பூரணமாச ஓத்துழைத்தார்‌. பெண்‌ நடிகையரும்‌ 
எவ்விதக்குழப்பமும்‌ செய்யவில்லை, முப்பதே நாட்களில்‌ மேனகா . 
படப்‌ பிடிப்பு முடிந்தது. ஏறத்தாழ இரண்டு மாத காலம்‌ 
பம்பாயில்‌ தங்கினோம்‌. மேனகா படப்பிடிப்பு முடிந்து, நவம்பர்‌ 
9ஆம்‌ நாள்‌ நாங்கள்‌ பம்பாயிலிருந்து தமிழகத்துக்குப்‌ புறப்பட்‌ 
டோம்‌, அப்போது எங்களை வழியனுப்ப ரயில்‌ நிலையத்துக்கு 
வந்த ராஜா, இரு கரங்களையும்‌ மேலே உயர்த்தியபடி கண்களில்‌ 
நீர்‌ பெருக, 

“டேய்‌ பசங்களா, தொழில்நேரத்தில்‌ உங்களைக்‌ கோபமாக 
ஏதாவது திட்டியிருப்பேன்‌; தாறுமாறாகப்‌ பேசியிருப்பேன்‌ என்ன 
தவறு செய்திருந்தாலும்‌ மறந்திடுங்கடா!!! என்று கூறியதை 
எண்ணும்போது இன்றும்‌ என்‌ விழிகளில்‌ நீர்‌ பெருகுகிறது! 
இத்தகைய வீர நடிக ராஜா 1944 நவம்பர்‌ 24இல்‌ கோவையில்‌ 
மாரடைப்பினால்‌ மாண்டார்‌ என்ற செய்தி சேட்டு நாங்கள்‌ 
எல்லாம்‌ கண்ணீர்‌ விட்டோம்‌. வியப்பென்னவென்றால்‌ தமிழ்‌ 
நாட்டிலிருந்து வடநாடு சென்று, திரையுலகில்‌ முப்பதாண்டு 
காலம்‌ தனியரசு செலுத்திய அந்தக்‌ கலைச்செம்மல்‌ - வீரத்‌ 
தமிழனின்‌ மரணச்செய்தி எந்தப்‌ பத்திரிகையிலும்‌ முக்கியத்துவம்‌ 
பெறவில்லை. தமிழன்‌ என்ற இன உணர்வும்‌ எழுச்சியும்‌ இந்த 
நைந்த தமிழகத்திற்கு என்றுதான்‌ வருமோ என்று அன்றே 
ஏங்கினேன்‌. 


கம்பெனி நிறுத்தம்‌ 


வெக்ல் அவசிய தவ வளைய வ காகமா மவ ப கடவ தி வன்பு லிர ப பல டஅிபல்‌ அர. 





வம்பர்‌ 17ஆம்‌ நாள்‌ எல்லோரும்‌ ஈரோட்டுக்குத்‌ திரும்பி 
னோம்‌. மேனகா படத்திற்காக எங்களுக்கு மொத்த வருவாய்‌ 
பதினாலாயிரம்‌ ரூபாய்கள்‌, அதில்‌ நடிகர்களுக்கும்‌ ஏனைய தொழி 
லாளர்களுக்கும்‌ கொடுத்ததுபோக எங்கள்‌ நால்வரின்‌ உழைப்‌ 
புக்கு. எண்ணாயிரம்‌ ரூபாய்கள்‌ மிஞ்சியது. கம்பெனியைத்‌ 
தொடர்ந்து நடத்தப்‌ பெரியண்ணா விரும்பவில்லை.நாடகசாலை 
களெல்லாம்‌ பேசும்‌ படக்காட்டு சாலைகளாக மாறிக்‌ கொண் 
டுருத்தன. வாடகை பன்மடங்கு உயர்ந்து விட்டது, நெடுங்காலம்‌ 
தாடக எந்திரத்தில்‌ சிக்கிக்‌ கொண்டு சுழன்று வத்த எங்கள்‌ 
வாழ்க்கையில்‌,சனிமா உலகம்‌ சிறிது சாந்தியை உண்டாக்கியது. 
இந்நிலையில்‌ மீண்டும்‌ தொல்லையில்‌ மாட்டிக்‌. கொள்ளாமல்‌ 
இருப்பது நல்லது என்றே தோன்றியது. எங்கள்‌ குடும்பத்திலும்‌ 
சில அவசியமான காரியங்கள்‌ நடைபெற வேண்டியிருந்தன. 
எல்லாவற்றையும்‌ உத்தேசித்து 193நவம்பர்‌11ஆம்‌ தேதேதியோடு 
கம்பெனியைக கலைத்துவிட்டு நாகர்கோவிலுக்குப்போக திட்ட 
மிட்டார்‌ பெரியண்ணா. நடிகர்கள்‌ எங்களிடம்‌ விடை பெற்றுக்‌ 
கொண்டு பிரிந்தபோது, எங்கள்‌ கண்கள்‌ கலங்கன. மீண்டும்‌. 
கம்பெனி துவக்குவோம்‌ என்ற நம்பிக்கை சிறிதும்‌ இல்லாததால்‌ 
துக்கம்‌ தாங்க முடியவில்லை. 


தேர்தல்‌ பிரசாரம்‌ 


அந்தச்‌ சமயத்தில்‌ காங்கிரஸ்‌, சட்டசபையைக்‌ கைப்பற்றும்‌ 
முதல்‌ தேர்‌. தல்‌ இந்தியா முழுவதும்‌ நடைபெற்றது; ஈரோட்டுப்‌ 
பகுதியில்‌ பழைய கோட்டை பட்டக்காரர்‌ திரு கல்லதம்பிசக்கரை 
மன்றாடியார்‌ காங்கெஸ்‌ சார்பிலும்‌, அவருக்குப்‌ போட்டியாகுக்‌ 
குட்டப்பாளையம்‌ திரு கே. எஸ்‌. பெரியசாமிக்‌ சுவுண்டரும்‌ நின்‌: 

ரூர்கள்‌, இருமதி கே, பி சுந்தராம்பாள்‌ அம்மையார்‌, காங்கிரஸ்‌ 
சார்பில்‌ தீவிரமாகத்‌ தேர்தல்‌ பிரசாரத்தில்‌ ஈடுபட்டிருந்தார்‌ 
கள்‌, நாங்கள்‌ பம்பாயிலிருந்து திரும்பியதும்‌ அவர்களை ஈரோட்‌ 
டில்‌ சந்திக்க நேர்ந்தது, அவர்கள்‌ தம்முடன்‌ என்னைத்‌ தேர்தல்‌ 
பிரசாரத்தில்‌ ஈடுபடவேண்டுமென்று விரும்பினார்கள்‌, திரு ஈஸ்‌ 
வரன்‌, திரு முத்துக்கருப்பன்‌ செட்டியார்‌, குழந்தைவேலு செட்டியார்‌ 
முதலிய காங்கிரஸ்‌ தலைவர்கள்‌ இதை ஆமோதித்தார்கள்‌. 
ஈரோடு ஈஸ்வரன்‌ சிறந்த தேச பக்தர்‌. நாங்கள்‌ முதன்‌ முதல்‌ 
ஈரோட்டுக்குச்‌ சென்ற காலத்தில்‌ நெருங்கிப்‌ பழகியவர்‌, முற்‌ 
போக்கான லட்சியங்களைக்‌ கொண்டவர்‌. நாங்கள்‌ பம்பாய்‌ 
சென்றபோது அவரையும்‌ எங்களுக்குத்‌ துணையாக அழைத்துச்‌ 
சென்றிருந்தோம்‌, எல்லோரிடமும்‌ இனிய முறையில்‌ பழகுபவர்‌, 
அவருடைய வேண்டுதலைப்‌ புறக்கணிக்கப்‌ பெரியண்ணாவால்‌ 
இயலவில்லை, எனவே பெரியண்ணாவும்‌ இதற்கு ஒப்புதல்‌ தந்து, 
நாகர்கோவில்‌ பயணத்தை இரண்டு நாட்கள்‌ ஒத்திப்போட்டார்‌, 
நான்‌ கே. பி. எஸ்‌, அவர்களுடன்‌ கிராமம்‌ கிராமமாகச்‌ சுற்றித்‌ 
தோர்தல்‌ பிரசாரத்தில்‌ ஈடுபட்டேன்‌; நான்‌ பாடுவேன்‌. கே. பி. 
எஸ்‌. அவார்கள்‌ பேசுவார்‌; கே.பி, எஸ்‌. பாடினால்‌, நான்‌ 
பேசுவேன்‌. இறுதியில்‌ கே.பி, எஸ்‌. மஞ்சள்‌ பெட்டியின்‌ மகிமை 
யைப்‌ பற்றிச்‌ சில வார்த்தைகள்‌ பேசுவார்‌. இப்படியே ஈரோடு 
தாலுக்காவில்‌ பல கிராமங்கள்‌ சுற்றினோம்‌. அப்போது கே. பி. 
எஸ்‌. அவர்கள்‌ பேசிய ஆவேசப்‌ பேச்சை இன்னும்‌ என்னால்‌ 
மறக்க முடியவில்லை. கொடுமுடிவரை போய்‌ சுந்தராம்பாள்‌ 
அம்மையாரிடம்‌ விடை பெற்றுக்‌ கொண்டு திரும்பினேன்‌. 
பிரியா விடை 

79ஆம்‌ தேதி நாகர்கோவிலுக்குப்‌ பயணம்‌ என்பது உறுதி 
செய்யப்பட்டது. எங்களிடமிருந்த சீன்‌ சாமான்களையெல்லாம்‌ 
அருகிலுள்ள பவானி கொட்டகையில்‌ கட்டி வைக்க ஏற்பாடு 
செய்தோம்‌. உடைகள்‌ வைக்கும்‌ பெட்டி, புத்தகப்‌ பெட்டி 
எல்லாமாகப்‌ பதினாறு பெரிய பெட்டிகள்‌ இருத்தன. அவற்மை 
எங்கள்‌ நண்பரும்‌, சமய சஞ்சீவியுமான கிட்டு ராஜுவிடம்‌ ஒப்‌ 
படைத்தோம்‌. மற்றும்‌ சில சாமான்களை சீன்‌ வேலையாட்களுக்‌ 
குக்‌ கொடுத்தோம்‌. எல்லா வேலைகளும்‌ முடிந்தன. புறப்படும்‌ 

நாள்‌ காலையில்‌ பெரியார்‌ ஈ, வே, ரா. அவர்களிடம்‌ விடைபெறச்‌ 
சென்றோம்‌. நாங்கள்‌ கம்பெனியை நிறுத்தப்‌ போடறோம்‌ என்‌ 
வதை அவர்‌ எதிர்பார்க்கவே இல்லை. செய்தியைக்‌ கேட்டதும்‌ 
மிகவும்‌ வருந்தினார்‌. 

**இணனிமேல்தான்‌ உங்கள்‌ நாடகக்‌ குழுவுக்கு நல்ல எதிர்‌ 
காலம்‌ இருக்கிறது, இந்த நல்ல சமயத்தில்‌ கம்பெனியை நிறுத்து 
வது சரியல்ல. அவசியமானால்‌ சில மாதங்கள்‌ ஓய்வு எடுத்துக்‌ 
கொண்டு மீண்டும்‌ கம்பெனியைத்‌ தொடர்ந்து நடத்துங்கள்‌. 
இதை என்னுடைய அறிவுரையாக ஏற்றுக்‌ கொள்ளுங்கள்‌: 
என்று பரிவோடு கூறினார்‌. மற்றும்‌ ஈரோட்டிலிருந்த எங்கள்‌ 
நண்பர்கள்‌ அனைவரிடமும்‌ விடைபெற்றுகொண்டு அன்று பகல்‌ 
ரயிலில்‌ புறப்பட்டு மறுநாள்‌ இரவு ஏழு மணியளவில்‌ நாகர்‌ 
கோவில்‌ வந்து சேர்ந்தோம்‌. எங்கள்‌ நாடக வாழ்க்கையில்‌ ஒரு 
பகுதி முடிந்தது போன்ற உணர்ச்சி ஏற்பட்டது. 

பெரியண்ணாவுக்கு நாடக வாழ்க்கையில்‌ அலுப்புத்‌ தட்டி 
விட்டது. 19178 முதல்‌ 7995 வரை பதினேழு ஆண்டுகள்‌ 
ஓய்வின்றி உழைத்ததின்‌ பலனை எண்ணிப்‌ பார்த்த பிறகு 
அவருக்கு நாடகம்‌ என்றாலே வேப்பங்காயாடவிட்டது, படத்தில்‌ 
இடைத்த சொற்ப ஊதியத்தையும்‌ பாழாக்கி விட மனமின்றி 
வேறுதொழில்களில்‌ ஈடுபட முயற்சித்தார்‌. படத்தில்‌ எங்களுக்குக்‌ 
கிடைத்த கொகையைக்‌ கொண்டு அடகு வைத்திருந்த நிலத்தை 
மீட்டோம்‌. 
தங்கையின்‌ திருமணம்‌ 

தங்கை சுப்பமாளுக்கு வரன்‌ தேடும்‌ முயற்சியில்‌ ஈடுபட்‌ 
டோம்‌, நாடகக்காரர்களின்‌ குடும்பத்தில்‌ பெண்‌ கொள்ளப்‌ 
பெரும்பாலோர்‌ விரும்பவில்லை, நாகர்கோவிலுக்கு மூன்றாவது 
மைலிலுள்ள சுசீந்திரம்‌ அக்கரையில்‌ தங்கைக்குப்‌ பொருத்தமான 
வரன்‌ இடைத்தார்‌. மாப்பிள்ளைக்குத்‌ தாய்‌ தந்‌ைத இல்லை, 
தமையனும்‌ தமக்கையும்‌ முன்னின்று பேச்சு வார்த்தைகளை 
முடித்தார்கள்‌. 1936 பிப்ரவரி 2 ஆம்‌ தேதி சுப்பையாபிள்ளைக்கும்‌, 
சுப்பம்மாளுக்கும்‌ திருமணம்‌ நடந்தேறியது. 

தங்கையின்‌ திருமணத்திற்கான செலவுகள்‌ போகமீதியிருந்த்‌ 
சொற்பத்‌ தொகையைக்‌ கொண்டு ஒரு சிறிய ஷராப்‌ கடை 

வைக்க ஏற்பாடு செய்தார்‌ பெரியண்ணா, நாகர்கோவில்‌ மணி' 
மேடையின்‌ பக்கம்‌ ஷராப்‌ கடை தொடங்கப்‌ பெற்றது. 


மேனகா படம்‌ வெளி வந்தது, அமோகமான வரூல்‌, எங்‌: 
கள்‌ நால்வருக்கும்‌ நல்ல பெயர்‌ கிடைத்தது, பத்திரிகைகளில்‌ 
வெளி வந்த விமார்சனங்களையெல்லாம்‌ ஆர்வத்தோடு வாங்கிப்‌ 
படித்தேன்‌. திருநெல்வேலியில்‌ மேனகா திரையிடப்‌ பெற்றது. 
நாங்களும்‌ என்‌, எஸ்‌, கிருஷ்ணனும்‌ சென்று கலந்துகொண் 
டோம்‌. இடைவேளையில்‌ எங்களைப்‌ பேசச்‌ சொல்லி ரசிகர்கள்‌ 
கூச்சலிட்டார்ாாள்‌, நானும்‌ என்‌.எஸ்‌. கிருஷ்ணனும்‌ ரசிகர்களுக்கு 
நன்றி கூறிப்‌ பேசினோம்‌. கலைவாணர்‌ என்‌.எஸ்‌. இிருஷணன்‌ 
தொடர்ந்து படத்தில்‌ நடிக்க ஒப்பந்தம்‌ செய்யப்பட்டார்‌... 
எனக்கும்‌ தம்பி பகவதஇிக்கும்‌ தனித்தனியாகச்‌ சிலரிடமிருந்து 
படத்தில்‌ நடிக்க அழைப்புக்கள்‌ வந்தன. பெரியண்ணா எங்களைப்‌ 
பிரித்து அனுப்ப விரும்பவில்லை. நாங்களும்‌ அப்படி போக. 
விரும்பவில்லை. எனவே தொடர்ந்து நடிக்க இயலாது போயிற்று, 


நண்பர்கள்‌ வற்புறுத்தல்‌ 


சில மாதங்கள்‌ ஓடிமறைந்தன., உழைப்பினிலே இன்பம்‌ 
கண்ட எங்கள்‌ மூவருக்கும்‌ சும்மா இருப்பது கஷ்டமாகஇருந்தது. 
பெரியார்‌ ஈ., வே. ரா. அவர்கள்மீண்டும்‌ கம்பெனியைக்தொடங் 
குமாறு வற்புறுத்தியதாக ஈரோட்டிலிருந்து நண்பர்‌ ஈஸ்வரன்‌ 
எழுதியிருந்தார்‌. எங்கள்‌ மீது அன்பு கொண்ட மற்றும்‌ பல 
நண்பர்கள்‌ நாடகக்குழுவை நடத்தியே 8ரவேண்டுமென அன்புக்‌ 
கட்டளைகள்‌ விடுத்தனர்‌. எங்கள்‌ பால்‌ மாறாத அன்பு கொண்ட 
கலைவள்ளல்‌ எட்டையபுரம்‌ இளைய ராஜா திரு காசிவிசுவதாத. 
பாண்டியன்‌ மீண்டும்‌ குழுவைத்‌ தோற்றுவிக்குமாறு அன்புடன்‌ 
வேண்டினர்‌, இரவு நேரங்களில்‌ எங்களுக்குச்‌ சரியான உறக்கம்‌: 
இல்லை. இராமாயணம்‌, மகாபாரதம்‌, முதலிய நாடகங்களையெல்‌ 
லாம்‌ பல்வேறுநூல்களைக்கொண்டு நன்குஆராய்ந்து புதுமுறையில்‌. 
இந்த ஓய்வு நாட்களில்‌ எழுதி முடித்தோம்‌. நாடகக்‌ கம்பெனி 
யைத்தொடங்குமாறு நாங்களும்‌ பெரியண்ணா வவேண்டிலோம்‌.. 
எங்கள்‌ சோர்வுற்ற நிலையைக்‌ கண்டு அவரது மனமும்‌ மாறி 
யது, வாழ்ந்தால்‌ நாடகத்‌ துறையில்‌ வாழ்வது, வீழ்ந்தாலும்‌ 
இத்துறையிலேயே வீழ்வது என்ற முடிவுடன்‌ நாகர்கோவிலி 
லிருந்து புறப்பட்டோம்‌. 


மறு பிறப்பு 





குமார்‌ ஆறுமாதகால ஓய்வுக்குப்பின்னர்‌ புதிய உற்சாகத்‌ 
தோடு கம்பெனியைத்‌ துவக்கினோம்‌. 1936 மே மாதம்‌ 19ம்‌ நாள்‌ 
மீண்டும்‌ ஈரோட்டிலேயே கம்பெனி புனர்ஜென்மம்‌ எடுத்தது. 
எங்கள்‌ குழுவிலிருந்த நடிகர்கள்‌ பெரும்பாலோரும்‌ வேறு கம்‌ 
பெனிகளுக்குச்‌ செல்ல மனமின்றி இருந்ததால்‌ கம்பெனியை 
மீண்டும்‌ தோற்றுவிப்பதுஎளிதாக இருந்தது. பழைய நடிகர்கள்‌ 
பலரும்‌ வந்து சேர்ந்தார்கள்‌, 


எங்கள்மீது அன்புகொண்ட பெரியார்௪.வே ரா. அவர்கள்‌ 
விளம்பரச்‌ சுவரொட்டிகளைத்‌ தம்‌ அச்சகத்தில்‌ இலவசமாகவே 
அடித்துக்‌ கொடுத்து உதவினார்‌. 


டாக்டர்‌ கிருஷ்ணசாமியின்‌ நட்பு 


இந்தச்‌ சந்தர்ப்பத்தில்‌ 1984 முதல்‌ எங்களோடு நட்புரிமை 
பூண்ட டாக்டர்கிருஷ்ணசாமி எனக்குப்‌ பெரிதும்‌ உதவினார்‌. 
1929 முதலே வலது கையில்‌ எனக்கு ஒரு வலி ஏற்பட்டிருந்தது. 
அத்த வலிக்கு ஊசி போட்டுக்‌ கொள்வதற்காக நண்பர்‌ ஈஸ்வரன்‌ 
எனக்கு டாகீடரை அறிமுகப்படுத்தினார்‌. அது முதல்‌ டாக்டர்‌ 
சிருஷ்ணசாமிக்கும்‌ எனக்கும்‌ நெருங்கிய நட்பு ஏற்பட்டது. 
உடன்‌ பிறந்த சகோதரரைப்போல்‌ எண்ணி, டாக்டர்‌ எனக்குச்‌ 
சிகிச்சையளித்தார்‌. மருந்துக்‌ கூடப்‌ பணம்‌ பெறாமல்‌ தாமே 
அனைத்தும்‌ செய்தார்‌. டாக்டர்‌ கிருஷ்ணசாமி ஒரு பொதுவுடமை 
வாதி. தோழர்‌ ஜீவா, பி. இராமமூர்த்தி, பெரியார்‌ ஈ வே. ரா. 
ஆகியோருடன்‌ தொடர்புடையவர்‌, மேனகா படத்திற்காக 
நாங்கள்‌ பம்பாய்சென்றிருந்தபோது அவரும்பம்பாய்க்குவந்திருந்‌ 
தார்‌. நாங்கள்‌ கம்பெனியை நிறுத்தியபோது மிகவும்‌ வருந்திய 

வர்களில்‌ டாக்டரும்‌ ஒருவர்‌, எனவே இப்போது மீண்டும்‌ கம்‌ 
பெனியைத்‌ தொடங்கியதால்‌ அவர்‌ உற்சாகத்தோடு தவை 
பான உதவிகளைச்‌ செய்தார்‌. 


கொட்டகை வாடகை,விளம்பரம்‌ முதலிய செலவுகளுச்‌ 
குப்‌ பயந்து பெரிய நகரங்களுக்குச்‌ செல்லவில்லை, சிறிய ஊர்‌ 
களுக்கே சென்றுவந்தோம்‌, இம்முறை கம்பெனி முன்னேறிச்‌ 
செல்லாவிட்டாலும்‌ பின்னோக்கிப்‌ போகவில்லை. நம்பிக்கையளிக்‌ 
கும்‌ முறையில்‌ நடை பெற்றுவந்தது, 


ஐ௫பிடர்‌ அழைப்பு 


தாராபுரத்தில்‌ நாடகம்‌ நடத்திக்‌ கொண்டிருக்கும்‌ 
பொழுது மேனகா படத்தில்‌ பங்காளிகளாக இருந்த எஸ்‌. கே. 
மொய்தீனும்‌, எம்‌.சோமசுந்தரமும்‌ வந்தார்கள்‌. தாங்கள்‌ 
ஜூபிடர்‌ பிகசர்ஸ்‌ என்னும்‌ பெயரால்‌ ஒரு படக்‌ கம்பெனியைத்‌ 
துவக்கியிருப்பதாகவும்‌ சந்திரகாந்தா நாடகத்தைப்‌ படமெடுக்கப்‌ 
போவதாகவும்‌ கூறினார்கள்‌. அப்போது நாங்கள்‌ சந்திரகாந்தா 
நாடகத்தை நிறுத்தியிருந்தோம்‌.என்னையும்‌ தம்பி பகவதியையும்‌ 
சுண்டூர்‌ இளவரசனுக்கும்‌ ராகவரெட்டிக்கும்‌ ஒப்பந்தம்‌ செய்ய 
விருப்புவதாகச்‌ சொல்லி, அந்த நாடகத்தை ஒருமுறை பார்க்க 
வேண்டுமென்றும்‌ கூறினார்கள்‌. அப்போது சந்திரகாந்தா 
நாடகத்துக்குரிய காட்சியமைப்புகள்‌ எதுவும்‌ இல்லை. என்றாலும்‌ 
அவர்கள்‌ வேண்டுதலை மறுக்க முடியாமல்‌ மிகுந்த சிரமப்பட்டு 
நாடகத்தைத்‌ தாயாரித்தோம்‌.சந்திரகாந்தா நாடகம்‌ ஒருநாள்‌ 
நடந்தது. ஜூபிடர்‌ பிக்சர்ஸார்‌, சந்திரகாந்தா நாவலின்‌ 
ஆசிரியர்‌ ஜே. ஆர்‌. ரங்கராஜ? முதலியோர்‌ நாடகத்தைப்‌ 
பார்த்தார்கள்‌. நாடகம்‌ முடிந்தபிறகு, சென்னைக்குப்போய்‌ 
விபரமாகக்‌ கடிதம்‌ எழுதுவதாகக்‌ கூறிச்‌ சென்றார்கள்‌. சந்திர 
காந்தாவுக்கு டைரக்டராக ராஜாசாண்டோவையே ஏற்பாடு 
செய்திருந்தார்கள்‌,அவர்‌ எங்கள்‌ நால்வரையும்‌ கலைவாணர்‌ 
என்‌. எஸ்‌.கிருஷ்ணனையும்‌ ௮அவ௫யம்‌ ஏற்படு செய்யும்படி சொல்லி 
யிருந்தாராம்‌. இரண்டு மூன்று தினங்களுக்குப்‌ பின்‌ ஜுூபிடரி 
லிருந்து கடிதம்‌ வந்தது. 

ராகவ ரெட்டி வேடத்திற்கு வேறு ஒருவரைப்‌ போடும்படி 
படியாக ரங்கராஜ கூறிவிட்டாரென்றும்‌, சுண்டூர்‌ இளவரச 
னுக்கு மட்டும்‌ என்னைப்போட உறுதி செய்திருப்பதாகவும்‌ 
அதற்குச்‌ சம்மதிக்க வேண்டுமென்றும்‌ எழுதியிருந்தது. பெரி 
யண்ணாவுக்கு என்னைத்‌ தனியே அனுப்ப விருப்பமில்லை. 


*“வூண்முகத்தையும்‌ பகவதியையும்‌ அழைத்து பேவ 
தானால்‌ அனுப்புகிறேன்‌. ஷண்முகத்தை மட்டும்‌ அனுப்பிவிட்டுக்‌ 
கம்பெனியை நிறுத்திவைக்க நான்‌ விரும்பவில்லை "என்று ஜூபிட 
றாக்குப்‌ பதில்‌ எழுதினார்‌ பெரியண்ணா. எனக்கு மட்டும்‌ ஐயாயிரம்‌ 
ரூபாய்கள்‌ கொடுப்பதாகவும்‌ ராஜா சாண்டோ வற்புறுத்திக்‌ 
கூறியிருப்பதாகவும்‌ அவசியம்‌ ஓப்புக்கொள்ள வேண்டுமென்றும்‌ 
மீண்டும்‌ கடிதம்‌ வந்ததது, பெரியண்ணா இதற்கு ஒப்புக்கொள்ள 
மறுத்து விட்டார்‌. வேறு வழியின்றி ஒரிஜினல்‌ பாய்ஸ்‌ கம்பெனி 
யில்‌ குண்டூர்‌ இளவரசனாக நடித்த பி,யு.சின்னப்பாவை ரூபாய்‌ 
ஐ.நூறுக்கு ஒப்பந்தம்‌ செய்ததாக அறிந்தோம்‌, சின்னப்பாதஅவர்‌ 
களுக்கு சந்தரக்காந்தாதகான்‌ முதல்‌ படம்‌ என்பதும்‌, அவருடைய 
வளர்ச்சிக்கு அதுவே காரணமாக இருத்தது என்பதும்‌ இங்கே 
குறிப்பிடத்தக்கது. 


பாலாமணி - பக்காத்திருடன்‌ 


நாடகங்கள்‌ தொடர்ந்து சிரிய ஊர்களில்‌ நடை 
பெற்று வந்தன. விருதுநகரில்‌ நாங்கள்‌ இருந்தபோது மேனகா 
படத்தின்‌ மற்றும்‌ இரு பங்காளிகளான ஈரோடு முத்துச்‌ 
கருப்பன்‌ செட்டியாரும்‌, கேசவலால்காளிதாஸ்‌ சேட்டும்‌ வத்‌ 
தார்கள்‌. வடுவூர்‌ துரைசாமி ஐயங்காரின்‌ பலாமணி - பக்காத்‌ 
திருடன்‌ நாவலைப்‌ படமெடுக்கப்‌ போ வதாகவும்‌ நாங்கள்‌ நால்‌ 
வரும்‌ அதில்நடிக்க வேண்டுமென்றும்‌ அழைத்தார்கள்‌. எங்கள்‌ 
நால்வருக்கும்‌, எங்கள்‌ குழுவிலுள்ள இன்னுஞ்சில முக்கிய நடிகர்‌ 
களுக்குமாகச்‌ சேர்த்து ஒன்பதினாயிரம்‌ ரூபாய்கள்‌ தருவதாகக்‌ 
கூறினார்கள்‌. கம்பெனி வளர்ச்சியைக்‌ கருதி இத்த அழைப்பை 
ஏற்றுக்‌ கொண்டோம்‌. 
சத்தியமூர்த்தியின்‌ பெருந்தன்மை 

அப்போது பண்டித ஜவர்ஹர்லால்‌ நேரு தமது குடும்பத்தின 
ருடன்‌ விருதுநகருக்கு வருகை புரிந்தார்‌. பிரமாண்டமான ஏழ்‌ 
பாட்டில்‌ பொதுக்கூட்டம்‌ நடைபெற்றது. உள்ளூர்‌ காங்கிரஸ்‌ 
கமிட்டியார்‌ விரும்பியபடி, அன்று தாங்களும்‌ நாடகத்தை நிறுத்தி 
னோம்‌. நேருவுடன்‌ சத்தியமூர்த்தி ஐயரும்‌ சுற்றுப்‌ பயணம்‌ செய்‌ 
தார்‌. தேசபக்தர்‌ சத்தியமூர்த்தி ஒரு சிறந்த கலா ரூகர்‌. பம்மல்‌: 
சம்பந்தனார்‌ நாடகங்களில்‌ நடித்தவர்‌, மேனகா படம்‌ சென்னை 
யிலே திரையிடப்பட்டபோது ஒரு நாள்‌ சத்தியமூர்த்தி தலைமை 
தாங்கினார்‌. படத்தில்‌ :வாழ்கநிரந்தரம்‌, வாழ்க தமிழ்மொழி வாழிய 
வாழியவே: * என்னும்‌ மகாகவி பாரதியார்‌ பாடலைச்‌ சேர்ந்திருந்‌ 
தோம்‌, இந்தப்‌ பாடல்தான்‌ முதன்முதலாகத்‌ திரைப்படத்தில்‌. 
பாடப்‌ பெற்ற பாரதியார்‌ பாடல்‌, இந்தப்‌ பாடலைப்‌ படத்தில்‌ 
சேர்த்திருந்தது குறித்து, சத்தியமூர்த்தி வெகுவாகப்‌ பாராட்டி 

னார்‌. அதன்‌ பிறகு கரூரில்‌ ஒருமுறை நான்‌ அவரை கே. பி: 
சுந்தராம்பாள்‌ அம்மையாருடன்‌ சந்தித்தபோது மேனகா படத்‌ 
தைப்‌ பிரமாதமாகப்‌ பாராட்டினார்‌. அவரோடு எனக்கு ஏற்‌ 
கனவே பழக்கமிருந்ததால்‌ அவரது வேண்டுகோளின்படி நான்‌ 
பொதுக்கூட்டத்தில்‌ கலந்து கொண்டு அரைமணி நேரம்‌ 
பாரதி பாடல்களையும்‌, ஜீவாளந்தம்‌ பாடல்களையும்‌ பாடினேன்‌. 
நான்‌ பாடிக்கொண்டிருக்கும்போதே நேருஜீ வந்துவிட்டார்‌. 
அவரோடு திருமதி கமலா நேருவும்‌ செல்வி இந்திராவும்‌ 
வந்தனர்‌. அகுன்‌ பிறகும்‌ சில நிமிடங்கள்‌ பாடும்படி சத்திய 
மூர்த்தி ஆணையிட்டார்‌. நான்‌ பாடிக்‌ கொண்டிருக்கும்‌ போேேத 
எங்கள்‌ நாடகக்‌ குழுவின்‌ சிறப்பையும்‌ எங்கள்‌ சமுதாய சர்‌ 
திருத்த நாடகங்கள்‌, தேசீயநாடகங்கள்‌ ஆகியவற்றைப்பற்றியும்‌ 
நேருஜியிடம்‌ சத்தியமூர்த்தி வெகுவாகப்‌ புகழ்ந்து கொண்டிருத்‌ 
தார்‌. காலஞ்சென்ற தலைவர்‌ சத்தியமூர்த்தி அவர்களின்‌ பெருங்‌ 
குணத்தைக்‌ காட்டுவதற்காகத்தான்‌ இந்தச்‌ சம்பவத்தைக்‌ குறிப்‌ 
பிட்டேன்‌. கான்‌ பாடி முடித்ததும்‌ நேரு என்னை யழைத்து ௮௬ 
கிருத்திப்‌ பாராட்டினார்‌, என்‌ உள்ளமெல்லாம்‌ பூரித்தது. 


பாலாமணி படம்‌ 


இம்முறை படத்தில்‌ கடைக்கும்‌ வருவாய்‌ முழுவதையும்‌ 
கம்பெனிக்குக்‌ காட்சிகள்‌, உடைகள்‌ தயாரிப்பதிலேயே செலவிட 
முடிவு செய்தோம்‌. அதற்கு வசதியாகக்‌ கம்பெனியை எட்டைய 
புரம்‌ கொண்டு சென்றோம்‌. இளைய ராஜா அவர்களின்‌ சொந்‌ 
தக்‌ கொட்டகையில்‌ சாமான்களையெல்லாம்‌ போட்டு விட்டு, 
வேண்டிய ஏற்பாடுகள்‌ செய்தோம்‌, 


சிறுவர்களை மட்டும்‌ அவரவர்கள்‌ சொந்த ருக்கு 
அனுப்பி வைத்தோம்‌. காட்சி அமைப்பாளர்கள்‌ கொட்டகையி 
லேயே இருந்தார்கள்‌. கணக்குப்‌ பிள்ளை தர்மராஜ மேற்பார்‌ 
வையாளராக இருந்து, எல்லாவற்றையும்‌ கவனித்துக்‌ கொண்‌ 
டார்‌. பெரிய நடிகர்கள்‌ சிலர்‌, படத்தில்‌ நடிப்பதற்காக எங்க 
ளோடு வந்தார்கள்‌, இவர்களில்‌ எஸ்‌, வி. சகஸ்ரநாமம்‌, பிரண்டு 
ராமசாமி, டி.என்‌. சிவதாணு,டி.பி சங்கரநாராயணன்‌ ஆகியோ 
ரும்‌ இருந்தனர்‌. 

எஸ்‌. வி. சகஸ்ரநாமம்‌ பாலாமணி படத்தின்‌ கதாநாயகன்‌ 
ரஞ்சிட்‌ சிங்காக நடித்தார்‌. சாண்டோ வி. கே. ஆச்சாரி, பக்காத்‌ 
திருடறாக நடித்தார்‌. சின்னண்ணா கதை வசனம்‌ எழுதும்‌ 
பொறுப்பை ஏற்றுக்‌ கொண்டார்‌. மற்றவர்கள்‌ எல்லோரும்‌ பல 
பாத்திரங்களை ஏற்று நடித்தோம்‌. என்‌. எஸ்‌. கிருஷ்ணனையும்‌ 
இந்தப்‌ படத்தில்‌ நடிக்கச்‌ செய்ய வேண்டுமென்று பெரியண்ணா 
வற்புறுத்தினார்‌. படாதிபதிகள்‌ அதன்படி என்‌. எஸ்‌.கே, யை 
யும்‌ ஒப்பந்தம்‌ செய்தார்கள்‌. அவரும்‌ எங்களோடு பாலாமணி 
யில்‌ நடித்தார்‌. 


பாவேந்தர்‌ பாரதிதாசன்‌ 


பாலாமணிக்குப்‌ பாடல்கள்‌ எழுதத்‌ தமிழகத்தின்‌ தன்னிக 
ரில்லாத புரட்சிக்கவிஞர்பாரதிதாசனை ஏற்பாடுசெய்திருந்தார்கள்‌. 
அவர்‌ ஈரோட்டுக்கு வந்து எங்களோடு தங்கினார்‌. பாரதிதாசன்‌ 
பாடல்களிலே உள்ளத்தைப்‌ பறிகொடுத்தவன்‌ நான்‌. பாடல்கள்‌ 
எழுத அவரை ஏற்பாடு செய்யும்படி நான்தான்‌ படாதிபதிகளி 
டம்‌ வற்புறுத்தினேன்‌. கவிஞரோடு நெருங்கிப்‌ பழகவும்‌ உரை 
யாடவும்‌ எனக்கு வாய்ப்புக்‌ கிடைத்தது. உயர்ந்த மேதை 
களோடு பழகுவதென்பது ஒரு அரியகலை, காலமறிந்து மென்மை 
யாகப்‌ பழக வேண்டும்‌. அவர்களைப்‌ புரிந்து கொண்டு பழக 
வேண்டும்‌. புரட்சிக்‌ கவிஞர்‌ அப்படிப்‌ பழகி உறவாட வேண்டிய 
பெரிய மேதை என்பதை அந்நாளிலேயே நான்‌ புரிந்து 
கொண்டேன்‌. சின்னண்ணா டி. கே, முத்துசாமிதான்‌ படத்தின்‌ 
சங்கீத டைரக்டர்‌. பாரதிதாசன்‌ அவரோடு நல்ல முறையில்‌ 
ஒத்துழைத்தார்‌. பாலாமணிக்குரிய பாடல்கள்‌ அனைத்தும்‌ 
ஈரோட்டிலேயே எழுதப்‌ பெற்றன, 


திரைப்படங்களுக்குப்பாடல்கள்‌ எழுதுவதிலே புரட்சிக்கவி 
ஞருக்கு உற்சாகமில்லை. மற்றவர்கள்‌ வற்புறுத்தலுக்காக ஏதோ 
எழுதினார்‌. பாடல்கள்‌ எழுத உட்காருவார்‌, இரண்டு வரிகள்‌ 
எழுதுவார்‌. உடனே ஏதாவது இலக்கிய பேச்சு தொடங்கும்‌. 
அதிலேயே மூழ்கிவிடுவார்‌.சுவையோடு பேசக்‌ கொண்டிருப்பார்‌ , 
பாடல்களைப்‌ பற்றி யாராவது நினைவுபடுத்துவார்கள்‌. ₹:அதூ 

கெடக்குதுப்பா; எழுதினால்‌ போச்சு, இனிமாப்‌ பாட்டுத்‌ 
தானே?'* என்று சொல்லிவிட்டு மீண்டும்‌ பேச்சைத்‌ தொடங்கு 
வார்‌. 


ஈரோட்டிலும்‌ ஏற்காடு மலைப்பகுதியிலும்‌ பாலாமணிக்குச்‌ 
சில வெளிப்புறக்‌ காட்சிகள்‌ படமெடுக்கப்பட்டன. 
டைரகீடர்‌ பி, வி, ராவ்‌ 

பாலாமணியை டைரக்ட்‌ செய்ய பி, வி. ராவ்‌ வந்து சேர்ந்‌. 
தார்‌. அவர்‌ ஒத்திகை பார்க்கும்‌ முறையும்‌, படம்‌ எடுக்கும்‌ வித 
மும்‌ எங்களுக்கு வேடிக்கையாக இருந்தன. யார்‌ எதைச்‌ சொன்‌ 
னாலும்‌ கேட்கமாட்டார்‌. தாமே சர்வாதிகாரியாக இருந்து செய 
லாற்றினர்‌, எங்களோடு நடிக்க வந்திருந்த பெண்கள்‌ அவரிடம்‌. 
அகப்பட்டுக்‌ கொண்டு விழித்தது மிகவும்‌ பரிதாபமாக இருந்தது, 
அடிக்கடி, எங்களுக்குள்‌ தகராறுநடந்து கொண்டே இருந்தது. 
எங்களுக்கு வந்த ஆத்திரத்தையெல்லாம்‌ ஒருவாறு அடக்கிக்‌ 
கொண்டு, 1937இல்‌ *குமாஸ்தாவின்‌ பெண்‌” நாடகத்தைத்‌ 
தயாரித்தபோது டைரக்டர்‌ வி.பி.வார்‌ என்று ஒரு பாத்திரத்தைப்‌ 
படைத்தோம்‌, ராவ்‌ செய்த அட்டூழியங்களை அந்த வார்‌ என்னும்‌ 
பாத்திரத்தின்‌ மூலம்‌ மக்களுக்கு விளக்கிக்‌ காட்டி எங்கள்‌ வயிற்‌ 
றெரிச்சலைத்‌ தீர்த்துக்‌ கொண்டோம்‌. சபையோர்‌ அத்தக்‌ 
காட்சியைப்‌ பிரமாதமாக ரூத்தார்கள்‌. 

டைரக்டர்‌ பி.வி.ராவ்‌ சாதாரணமாக எப்போதுமே நிதா 
னத்தில்‌ இருப்பதில்லை: அரை மயக்கத்திலேயேதான்‌ காரியங்‌ 
களைச்‌ செய்வது வழக்கம்‌, அதே நிலையில்‌ படத்தையும்‌ டைரக்ட்‌ 
செய்தார்‌. நாங்கள்‌ பம்பாயில்‌ இருந்த அதே சமயத்தில்‌ புனாவில்‌ 
சந்திரகாந்தா, வசந்தசேறா படப்பிடிப்பு நடந்து கொண்டிருந்தது , 
ஒருநாள்‌ எல்லோரும்‌ புனா சென்று ராஜாவைப்‌ பார்த்து வந்‌ 
தோம்‌, டைரக்டர்‌ ராவும்‌ எங்களோடு ராஜாவைப்‌ பார்க்கு வந்‌. 
திருந்தார்‌. எல்லோரும்‌ மகிழ்சசயோடு அளவளாவிக்‌ கொண் 
டிருக்கும்‌ நேரத்தில்‌ டைரக்டர்‌ ராஜா, 

₹“மட பசங்களா, ராவ்‌ ஒன்னும்‌ தெரியாதவன்‌; அப்பாவி, 
நீங்கதான்‌ கூட இருந்து படத்தை உருப்படியாச்‌ செய்யணும்‌:* 
என்று எங்களிடம்‌ கூறினார்‌. டை.ரக்டர்‌ ராவிடம்‌, 

டே ராவ்‌, பையன்களெல்லாம்‌ நல்ல புத்‌இசாலிங்க, நீ 
சர்வாதிகாரம்‌ பண்ண ஆரம்பிச்சிடாதே, அவங்களோட ஒத்து 
ழைச்சு படத்தை ஒழுங்கா எடுக்க முயற்ச பண்ணு”' என்று கூறி 
னார்‌. ராஜாவின்‌ வார்த்தைகள்‌ தீர்க்கதரிசனம்‌ போல்‌ இருந்தன. 


பெருக்‌ தோல்வி 


பம்பாயில்‌ படப்பிடிப்பு நடந்து கொண்டிருக்கும்‌ பொழுது 
எட்டையபுரம்‌ அரண்மனைக்‌ கொட்டகையில்‌ கம்பெனிக்குப்‌ 
புதிய காட்சிகள்‌ தயாராகி வந்தன. பம்பாயில்‌ எங்களுக்கு 
நிம்மதியே இல்லை. கம்பெனியின்‌ வளர்ச்சிபற்றிக்‌ கனவுகள்‌ 
கண்டோம்‌. மனத்திலேயே புதிய புதிய கோட்டைககள£க்‌ 
கட்டினோம்‌. 


அந்தேரி ராம்னிக்லால்‌ மோகன்லால்‌ ஸ்டூடியோவில்‌ இரண்டு 
மாதம்‌ தொடர்ந்து படப்பிடிப்பு நடைபெற்றது, எப்படியோ 
படத்தை ஒருவாறு முடித்துக்‌ கொண்டு திரும்பினோம்‌. படத்தின்‌ 
“எடிட்டிங்‌'கின்‌ போது சின்னண்ணா உடனிருப்பது நல்லதென 
எல்லோரும்‌ எண்ணினோம்‌, டைரக்டர்‌ ராவ்‌, பிடிவாதமாக 
மறுத்து விட்டார்‌, 


நாங்கள்‌ திரும்பிய இரண்டு மாதத்திற்குப்‌ பிறகு 
பாலாமணி படம்‌ மதுரையில்‌ திரையிடப்பட்டது, நாங்கள்‌ 
நால்வரும்‌ போய்ப்‌ பார்த்தோம்‌, எங்களுக்கே மூளை குழம்பியது. 
எடுத்ததே மோசம்‌. அதிலும்‌ காட்சிகளை முன்னும்‌ பின்னுமாக 
வெட்டி ஒட்டி ஒரே குளறுபடி செய்திருந்தார்‌ பி, வி. ராவ்‌. 
படத்தை முழுதும்‌ பார்க்க மளனமின்றிப்‌ பாதியிலேயே எழுந்து 
வந்து விட்டோம்‌, முதல்‌ படம்‌ மேனகா சிறந்த படமெனப்‌ பரிசு 
பெற்றது. இரண்டாவது படம்‌ பாலாமணி படுதோல்வி 
அடைந்தது. 


கின்னண்ணா திருமணம்‌ 





பம்பாயிலிருந்து நாங்கள்‌ இரும்பியதும்‌ நாகர்கோவிலைச்‌ 
சேர்ந்த வடிவீசுரத்தில்‌ சின்னண்ணா டி. கே. முத்துசாமிக்கும்‌ 
செல்வி கோலம்மாளுக்கும்‌ 30-4.1937 இல்‌ திருமணம்‌ சிறப்பாக 
நடந்தேறியது. 


இருமணம்‌ முடிந்தபின்‌ எல்லோரும்‌ எட்டையபுரம்‌ சென்‌ 
ரோம்‌. நாடகங்கள்‌ தொடர்ந்து நடைபெற்றன. எட்டைய 
புரத்திலும்‌ கோவில்பட்டியிலும்‌ சில நாடகங்கள்‌ நடத்தினோம்‌. 
அடுத்து, இருதநெல்வேலியில்‌ புதிய புதிய முறைகளில்‌ பிரமாதமாக 
விளம்பரம்‌ செய்து, புதிய காட்சிகளுடன்‌ பாம்பாய்‌ மெயில்‌ 
நாடகத்தை நடந்தினோம்‌. முன்பெல்லாம்‌ பம்பாய்‌ மெயில்‌ 
கம்பெனியின்‌ முக்கிய நாடகங்களில்‌ ஒன்றாகவும்‌, வசூலைத்தரும்‌. 
நாடகமாகவும்‌ இருந்தது, இப்போது புதிய காட்சகளோடு 
நடித்தும்‌ என்ன காரணத்தாலோ அதற்கு வசூல்‌ ஆகவில்லை. 
படுமோசமாக இருத்தது. எங்களுக்கு ஒன்றும்‌ புரியவில்லை. நாட 
கங்கள்‌ சிறப்பாக நடைபெற்றன. மனதைத்‌ தளர விடாமல்‌ 
உற்சாகத்தோடு நடித்து வந்தோம்‌. 


தேசபக்திக்குத்‌ தடை 


அப்பொழுது, நடத்தப்‌ போகும்‌ நாடகங்களை முன்ன 
தாகவே அறிவிக்க வேண்டுமென ஒரு புய உத்திரவு கலைக்டரிட 
மிருந்து வந்தது, நாங்கள்‌ நாடகங்களைக்‌ குறித்து அனுப்பினோம்‌. 
தேசபக்தி, கதரின்‌ வெற்றி, ஜம்புலிங்கம்‌ ஆகிய மூன்றுநாடகங்களை 
மட்டும்‌ தடை செய்திருப்பதாக எங்களுக்கு அறிவிக்கப்பட்டது, 


காங்கிரஸ்காரா்கள்‌ சட்டசபையைக்‌ கைப்பற்றி, தலைவர்‌ 
ராஜாஜி முதலமைச்சராகப்‌ பொறுப்பேற்றிருந்த சமயம்‌ அது, 

தேசியவாதிகள்‌ அமைச்சர்களாக இருக்கும்‌ நேரத்தில்‌ தேசிய 
தாடகங்களுக்குத்‌ தடையா? எங்கள்‌ உள்ளம்‌ குமுறியது. 
திருநெல்வேலி மாவட்டத்தின்‌ அப்போதைய கலெக்டரின்‌ பெயர்‌ 
ராமமூர்த்தி என்று நினைவு. அவருடைய போக்கைக்‌ கண்டித்து 
எங்கள்‌ சார்பில்‌ ஜில்லா காங்கிரஸ்‌ கமிட்டி தீர்மானம்‌ நிறை 
வேற்றியது.சுதந்திரச்சங்குஎன்னும்பெயரால்‌ அப்போது சென்னை 
யில்‌ நடைபெற்றுவந்த காலணா வார இதழ்‌, கலெக்டரின்‌ 
செயலைக்கண்டித்துத்‌ தலையங்கம்‌ எழுதியது. சுல்லிடைக்குறிச்ச 
எம்‌.எல்‌.ஏ, திருமதி லட்சுமி சங்கரய்யய்‌ எவ்வளவோ முயற்சி 
எடுத்துக்‌ கொண்டார்‌. எதுவும்‌ பயனளிக்கவில்லை. மாநிலத்தில்‌ 
காங்கிரஸ்‌ ஆட்சி செலுத்துகிறது; ஆனால்‌ மாவட்டத்தில்‌ 
கலெக்டர்‌ ஆதிக்கம்‌ செலுத்துகிறார்‌! நாங்களும்‌ என்னென்னவே௱ஈ 
செய்து பார்த்தோம்‌. நாடகத்தின்‌ தடை நீங்கவே இல்லை. அப்‌ 
போது விளம்பர அமைச்சராக இருந்த திரு. எஸ்‌. ராமநாதன்‌ 
எங்கள்‌ பழைய நண்பா்‌, நாங்கள்‌ பெரியார்‌ அவர்களோடு 
தொடர்பு கொண்ட நாள்‌ முதலே எஸ்‌.ராமநாதலனோடும்‌ 
நெருங்கி பழகினோம்‌. அவரும்‌ எங்கள்‌ தேசப்பக்தியைப்‌ பார்த்‌ 
திருக்கிறார்‌. எனவே, அவருக்குத்‌ தனிப்பட்ட முறையில்‌ 
நிலைமையை விளக்கி ஒரு நீண்ட கடிதம்‌ எழுதினேன்‌. 


அதற்கு அவர்‌ ஆறுதல்‌ கூறிப்‌ பதில்‌ எழுதியிருந்தார்‌. தங்‌ 
களுக்கிருக்கும்‌ தற்போதைய அதிகாரத்தைக்‌ கொண்டு என்ன 
செய்ய முடியுமோ அவ்வளவையும்‌ செய்வதாக அறிவிக்கப்பட்‌ 
டிருந்தது. ஆனால்‌ எதுவும்‌ நடைபெறவில்லை, தேசபக்தியையும்‌ 
கதரின்‌ வெற்றியையும்‌ திருநெல்வேலி மாவட்டத்தின்‌ எந்த 
ஊரிலும்‌ நடத்த முடியாமலே போய்‌ விட்டது. அப்போது 
எட்டையபுரம்‌ இளைய ராஜா அவர்களின்‌ கம்பெனியிலிருந்த 
சில நடிகர்கள்‌ எங்கள்‌ குழுவில்‌ சேர்க்கப்‌ பெற்றார்கள்‌, அவர்‌ 
களில்‌ டி. வி, நாரயணசாமி, பி. எஸ்‌ வேங்கடாசலம்‌, எஸ்‌. பி. 
வீராச்சாமி ஆகியோர்‌ குறிப்பிடத்‌ தக்சுவர்கள்‌. 


சுசீந்திரம்‌ கோமதி 


முதலாவதாக எங்கள்கம்பெனியில்‌ இருந்த நடிகை, நகைச்‌ 
, சுவை நடிகர்‌ எம்‌, ஆர்‌. சாமிநாதனின்‌ தங்கை மீனாட்டு, இவ 

ஞக்குப்‌ பின்‌ நீண்ட காலமாகப்‌ பெண்கள்‌ யாரையும்‌ சேர்த்துக்‌ 
கொள்ள வேண்டாம்‌ என்ற முடிவோடு இருந்தோம்‌. ஆனால்‌ 
1936இல்‌ பாலாமணி படம்‌ முடிந்து மீண்டும்‌ குழுவைத்‌ 
தொடர்த்து நடத்தியபோது சுசீந்திரம்கோமதி எங்கள்‌ குழுவிலே 
சேர்க்கப்‌ பெற்றார்‌, இவர்‌ நன்றாகப்‌ பாடும்‌ திறமை பெற்றவர்‌. 
இவருடைய இசைஞானத்துக்காகவே இவரை விரும்பிச்சேர்த்துச்‌ 
கொண்டோம்‌. வயது வந்த பெண்ணாக இருந்ததால்‌ வந்து 
உடனேயே முக்கிய பாத்திரங்களை ஏற்று நடித்தார்‌. ஏறத்தாழ 
அப்போது நடைபெற்ற எல்லா நாடகங்களிலும்‌ கதாநாயகி 
வேடம்‌ இவருக்கே கொடுக்கப்பட்டது. எட்டையபுரம்‌, கோவில்‌ 
பட்டி, இருநெல்வேலி, கல்லிடைக்குறிச்‌ச, நாகர்கோவில்‌ ஆகிய 
ஊர்களில்‌ ஏறக்குறைய ஏழுமாத காலம்‌ இவர்‌ கம்பெனியில்‌ 
நடித்தார்‌, நாகர்கோவிலில்‌ இவர்‌ தாமாகவே விலகக்‌ கொண்‌ 
டார்‌, நல்லமுறையில்‌ நடித்து வற்த இவர்‌ திடீரென்று விலகியது 
எங்களுக்குக்‌ கொஞ்சம்‌ சிரமமாகவே இருந்தது. நாகர்கோவிலி 
லிருந்து இண்டுக்கல்‌ வந்துசேர்ந்தோம்‌, 


சங்கராஜு நாடகங்கள்‌ நிறுத்தப்பட்டன 


அப்போது பெரும்பாலும்‌ ரங்கராஜாவின்‌ நரடகங்களே 
எங்கள்‌ குழுவில்‌ அதிகமாக நடைபெற்று வந்தன. இராஜாம்பாள்‌ 
நாடகத்திற்கு இருபத்தைந்து ரூபாயும்‌, இராஜேந்திரன்‌, சந்திர 
காந்தா, மோகனசுந்தரம்‌ ஆகிய நாடசங்களுக்கு நாடகம்‌ஒன்றுக்கு 
முப்பது ரூபாயும்‌ ராயல்டியாகக்‌ கொடுத்து வந்தோம்‌. வசூல்‌ 
மிக மோசமாக இருந்த நிலையில்‌ இந்தத்‌ தொகையைக்கொடுப்பது 
மிகவும்‌ சிரமமாக இருந்தது, 


நாவல்‌ நாடகங்களுக்குச்‌ ல சமயங்களில்‌ ஐம்பது, அறுபது 

ஆரன்‌ வசூலாயிற்று, எனவே பெரியண்ணா ரங்கராஜாவுக்குக்‌ 
கடிதம்‌ எழுதினார்‌. “சுமார்‌ பத்தாண்டுகளாகத்‌ தங்கள்‌ நாட 
கங்களை நாங்கள்‌ நடித்து தருகிரோம்‌.இதுவரை பல ஆயிரங்களை 
ராயல்டியாகச்‌ கொடுத்திருக்கிறோம்‌- அதையெல்லாம்‌ உத்‌ 
தேத்து, இப்போது வரூல்‌ இல்லாமல்‌ கஷ்டப்படும்‌ நிலையில்‌, 
ராயல்டி தொகையைக்‌ கொஞ்சம்‌ குறைத்துப்‌ பெற்றுக்‌ கொள்ள 
வண்டும்‌,பம்மல்‌ சம்பந்த முதலியார்‌ நாடகங்களுக்குக்‌ கொடுப்‌ 

பதுபோல நாடகம்‌ ஒன்றுக்குப்‌ பத்து ரூபாய்‌ தாங்கள்‌ நாடகங்‌ 
களுக்கு அனுப்பி விடுகிறோம்‌. தயவு செய்து அனுமதியுங்கள்‌” 
என்று உருக்கமாக எழுதினார்‌. ரங்கராஜ? அதற்கு எழுதிய 
பதில்‌ சிறிதும்‌ அனுதாபம்‌ இல்லாததாகவும்‌ கடுமையானதாகவும்‌ 
இருந்தது. 

₹6ராயல்டித்‌ தொகையைச்‌ சிறிதும்குறைத்துக்‌ கொள்ளமுடி 
யாது. முழுத்தொகையையும்‌ முன்‌ பணமாக அனுப்பிவிட்டுத்‌ 
தான்‌ நாடகம்‌ நடத்த வேண்டும்‌. அதற்கு இஷ்டமில்லா விட்‌ 
டால்‌ என்‌ நாடகத்தை நிறுத்திவிடலாம்‌. 


இவ்வாறு எழுதப்‌ பெற்றிருந்த ஜே. ஆர்‌. ரங்கராஜு அவர்‌ 
களின்‌ கடிதத்தைக்‌ கண்டதும்‌ எங்கள்‌ மனம்‌ சொல்லொணா 
வேதனை அடைந்தது. நாங்கள்‌ நால்வரும்‌ நீண்டநேரம்‌ விவா 
தித்தோம்‌. இறுதியாக இனிமேல்‌ என்றுமே ரங்கராஜுவின்‌ 
நாடகங்களை நடிப்பதில்லை யென்று முடிவு செய்தோம்‌. அதே 
வேகத்தில்‌ புதிய சமுக நாடகங்களை நடத்தத்‌ திட்டமிட்டோம்‌. 


தலைவர்‌ காமராஜ்‌ தலைமை 


அரசியல்‌ தலைவர்கள்‌ பல்வேறு கட்சியினராயினும்‌ அவர்கள்‌ 
அனைவருடனும்‌ எங்களுக்கு நெருங்கிய பழக்கமுண்டு. என்னைப்‌ 
பொறுத்தவரையில்‌ எனக்கென்று சில லட்சியங்களைக்‌ கடைப்‌ 
பிடிப்பவன்‌ நான்‌, அவற்றுக்கு மாறான கருத்துக்கொண்டவர்‌ 
களோடும்‌ நான்‌ பகைமை கொள்வதில்லை, பண்புடனேயே பழகு 
வேன்‌. தேச விடுதலைப்‌ போராட்டத்தில்‌ ஈடுபட்ட தலைவர்‌ 
களிடம்‌ எனக்குப்‌ பெரு மதிப்புண்டு. அந்த வகையில்‌ தலைவர்‌ 
காமராஜ்‌ அவர்களிடமும்‌ மட்டப்பாறை வெங்கட்ராமையர்‌அவர்களி 
டமும்‌ மிகுந்த அன்பு கொண்டிருந்‌?தன்‌, தலைவர்‌ காமராஜ்‌அவர்‌ 
களைத்‌ இண்டுக்கல்லிலுள்ள எங்கள்நண்பர்‌ திரு கருப்புச்சாமிஅவர்‌ 
களின்‌ கதர்கடையிலேயே௮அடிக்கடி சந்தித்து உரையாடியதுண்டு. 
இண்டுக்கல்‌ தங்கரத்தினம்‌, ஸ்ரீராம்‌ சேஷன்‌, நகரமன்றத்‌ தலைவர்‌ 
பி. வி. தாஸ்‌, மணிபாரதி, கணேசய்யர்‌ போன்ற தேசீயப்‌ பற்று 
டைய நண்பர்களோடெல்லாம்‌ எங்களுக்குப்‌ பழக்கமுண்டு. 
பொதுவாக எங்களுக்கு நண்பர்கள்‌ அதிகம்‌ நிறைந்த நகரங்‌ 
களில்‌ இண்டுக்கல்‌ லும்‌ ஒன்று எனச்‌ சொல்லலாம்‌, 

“தேசபக்தி' நாடகத்தைப்‌ பார்வையிட்டு ஆசி கூறும்படி 
குலைவர்‌ காமராஜரையும்‌, மட்டப்பாறை வெங்கட்ராமையரை 
யும்‌ அழைத்திருந்தோம்‌. 20. 11- 37ல்‌ நடந்த தேசபக்தி நாடகத்‌ 
"தற்குத்‌ தலைவர்‌ காமராஜ்‌ தலைமை தாங்கினார்‌. மட்டப்பாறை 
வெங்கட்ராமையரும்‌ சிறப்பு விருந்தினராக வந்திருந்தார்‌. 
இருவரும்‌ நாடகத்தை மிகவும்‌ பாராட்டினார்கள்‌. அத்துடன்‌ 
நற்சான்றுகளும்‌ எழுதித்‌ தந்து உதவினார்கள்‌, அந்த நாளில்‌ 
எங்களுக்கு வசூல்‌ இல்லாது போனாலும்‌ இது போன்ற 
பாராட்டுக்களே மேன்மேலும்‌ இத்‌ துறையில்‌ ஊக்கத்தையும்‌ 
உற்சாகத்தையும்‌ அளித்து வந்தன. 

18- 12. சல்‌ பொதுவுடமைக்‌ கட்சிப்‌ பத்திரிக்கையான 
ஜனசக்திவார இதழுக்காக -*சந்திரகாந்தா' நாடகம்‌ நடிக்கப்‌ 
பட்டது. அன்று தோழர்‌ ஜீவானந்தம்‌ தலைமை தாங்கப்‌ பாராட்‌ 
டினார்‌, அவரது கம்பீரமான ஊக்கம்‌, உணர்ச்சி நிறைந்த பேச்சு 
மேலும்‌ எங்களை உற்சாகப்படுத்தியது. 
கின்னண்ணாவின்‌ நாடகத்‌ திறமை 

எங்கள்‌ நால்வரில்‌ சன்னண்ணா டி, கே, முத்துசாமி அவர்‌ 
களுக்கு நாடகம்‌ புனையும்‌ ஆற்றல்‌ நன்கு அமைந்திருந்தது. அப்‌ 
போது அன்னபூர்ணா மந்திரம்‌ என்னும்‌ மலையாளநாவல்‌ ஒன்றை 
நாங்கள்‌ படித்துக்கொண்டிருந்தோம்‌. அது வங்காளியிலிருந்து 
மொழிபெயர்க்கப்‌ பெற்ற கதை, அந்தக்கதையின்‌ அமைப்பு 
எங்களுக்கு மிகவும்‌ பிடித்திருந்தது. இந்தியிலிருந்து மொழி 
பெயர்த்ததாக மலையாள ஆசரியர்‌ குறிப்பிட்டிருந்தார்‌. எனவே 
நாங்கள்‌ “அன்ன பூர்ணிகா மந்திர்‌? என்னும்‌ அதன்‌ இதந்திமொழி 
பெயர்ப்பை வரவழைத்துப்‌ படித்தோம்‌. நாகர்கோவிலில்‌ 
ஓய்வாக இருந்த நாட்களில்‌ நானும்சின்னண்ணாவும்‌ ஓரளவு இந்தி 
படிக்கக்‌ கற்றுக்‌ கொண்டோம்‌. மலையாளம்‌, இந்தி ஆகிய இரு 
மொழி பெயர்ப்புகளின்‌ துணையோடு அந்தக்‌ கதையைத்‌ தமிழ்‌ 
நாடகமாக எழுதி முடித்தார்‌ சன்னண்ணா, குமாஸ்தாவின்‌ பெண்‌ 
என்று அந்த நாடகத்திற்கு பெயரிட்டார்‌. 
குமாஸ்தாவின்‌ பெண்‌ 

எங்கள்‌ நாடக வாழ்க்கையில்‌ குறிப்பிடத்தக்க ஒரு முக்கிய 
சிறப்பு உண்டு, ஒரு எழுத்தாளருடைய நாவலையோ, நாடகத்‌ 

தையோ அவரது அனுமதியின்றி நாங்கள்‌ நடித்ததே இல்லை. 
எழுத்தாளருக்குச்‌ சிறப்பளிக்க வேண்டுமென்பது எங்கள்‌ லட்ச 
யங்களில்‌ ஒன்று, எனவே ₹*குமாஸ்தாவின்‌ பெண்‌: நாடகத்தை. 
எழுதி முடித்ததும்‌ அந்தக்‌ கதையை எழுதியவரைத்‌ தேடி 
அவரிடம்‌ அனுமதிபெற மிகவும்‌ சரமப்பட்டோம்‌. இந்தி 
மலையாள நூல்களில்‌ அதன்‌ மூல ஆசிரியரின்‌ முகவரி இல்லை. 
ஆங்கில மொழிபெயர்ப்பு ஒன்றை வெளியிட்ட கல்கத்தா நூல்‌ 
நிலையத்தின்‌ முகவரி இந்தி நூலில்‌ இருந்தது. எனவே அந்நூல்‌ 
நிலையத்திற்கு எழுதிக்‌ கதாசிரியரின்‌ முகவரியைப்‌ பெற்றோம்‌. 
அதன்பிறகு அந்நூலின்‌ ஆசிரியை நிருபாதேவிக்கு ஒரு தொகை 
கொடுத்து, அதன்‌ உரிமையைப்‌ பெற்று நாடகத்தை அரங்‌ 
கேற்றினோம்‌. 1937 டிசம்பர்‌ 2$ந்‌ தேதி திண்டுக்கல்லில்‌ 
குமாஸ்தாவின்‌ பெண்‌” நாடகம்‌ சிறப்பாக அரங்கேறியது. நாடக 
நுணுக்கங்களை நன்கறிந்த புலவர்கள்‌ பலர்‌ இத்தகையை ஒரு 
அற்புதமான நாடகம்‌ தமிழ்‌ நாடக உலகில்‌ இதுவரை நடை 
பெற்றதில்லையெனப்‌ புகழ்ந்தார்கள்‌. பிரசித்தி பெற்ற தேசீயகவி 
௧. ஆ. ஆறுமுகனார்‌ இந்‌ நாடகத்திற்கு அருமையான பாடல்‌ 
களைப்‌ புனைந்து தந்தார்‌, 


கவி அறுமுகளார்‌ 

கவி ஆறுமுகனார்‌ அவர்களைப்பற்றி இங்கே சில வார்த்தை. 
கள்‌ குறிப்பிடுதல்‌ கடமையென எண்ணுகிறேன்‌. ஆறுமுகளனார்‌ 
பழம்‌ புலவர்களின்‌ அடிச்சுவட்டிலேயே பாடல்கள்‌ புனைபவர்‌. 
யாப்பிலக்கண விதிமுறைகளை முறையாகப்‌ படித்தவர்‌ மகாகவி 
பாரதி யிடம்‌ அளவற்ற பக்தியடையவா்‌. பாரதி படிப்பகம்‌ என்‌ 
னும்‌ பெயரால்‌ தாம்‌ வாழும்‌ இராமலிங்கம்பதியிலே ஒரு படிப்ப 
கம்‌ நிறுவி, நிரந்தரமாக ஹரிஜனத்‌ தொண்டு புரிந்து வருபவர்‌. 
விடுதலைப்‌ போராட்டங்களில்‌ ஈடுபட்டுச்‌ சிறை சென்ற நல்ல 
தியாக. சிறந்த பண்புடையவர்‌. குமாஸ்தாவின்‌ பெண்‌ நாட 
கத்திற்குப்‌ பாடல்கள்‌ எழுதியதன்‌ மூலம்‌ இவர்‌ எனக்கு அறிமுக. 
மானார்‌. அதன்‌ பின்‌ தயாரான வித்தியாசாகரர்‌, மற்றும்‌ பல 
நாடகங்களுக்கும்‌, ஏற்கனவே நடைபெற்று வந்த பழைய நாட 
கங்களுக்கும்‌ இவர்‌ பாடல்கள்‌ புனைந்தார்‌. எங்கள்‌ சமுதாய ௪ர்‌ 
திருத்த நாடகங்களைப்‌ பற்றி ஏராளமான கவிதைகள்‌ பாடியிருக்‌ 

இறுர்‌. எனக்கு எழுதும்‌ கடிதங்கள்‌ பலவற்றையும்‌ இவர்‌ கவிதை 
யாகவே எழுதுவார்‌. என்னுடன்‌ ஆண்மீக உறவு கொண்டுள்ள 
நண்பர்களில்‌ இவரும்‌ ஒருவர்‌. 


கே, ஆர்‌. சீதாராமன்‌ 


குமாஸ்தாவின்‌ பெண்‌ நாடகத்திற்கு அமோகமான 
ஆதரவு கிடைத்தது. அப்போது எங்கள்‌ குழுவில்‌ முக்கிய பெண்‌ 
வேடங்களைப்‌ புனைந்து வந்தவர்‌ கே. ஆர்‌. சீத்தாராமன்‌ என்ற 
இளைஞர்‌. இவர்‌ நன்றாகப்‌ பாடும்‌ திறமையுடையவர்‌. மிகுத்த 
சுறுசுறுப்புள்ளவர்‌, குமாஸ்தாவின்‌ பெண்ணில்‌ கதா நாயகி 
சீதையாக இவர்‌ நடித்தார்‌. ரசிகர்களில்‌ பலர்‌ இவரைப்‌ 
.பெண்ணென்றே எண்ணி ஏமாற்றம்‌ அடைந்தனர்‌. எல்லா 
நாடகங்களிலும்‌ கதாநாயகியாக இவர்‌ திறம்பட நடித்தார்‌. 
எனக்கு மகளாகவும்‌, மனைவியாகவும்‌, மாதாவாகவும்‌ நடித்த 
பெருமை இவருக்குண்டு, நடிப்பதில்‌ மட்டுமல்ல, நாடகத்தை 
(மேடையில்‌ உருவாக்குவதிலும்‌ இவருக்கு நிறைந்த ஆற்றல்‌ 
உண்டு. எங்கள்‌ நாடகக்‌ குழுவில்‌ சட்டாம்பிள்ளை ஸ்‌. தானத்தில்‌ 
'இவர்‌ நீண்ட காலம்‌ பணி புரிந்திருக்கிறார்‌. நாடகம்‌ சிறப்பாக 
நடைபெற வேண்டு மென்பதில்‌ மிகுந்த அக்கறை கொண்டவர்‌. 
பெண்களே பெண்‌ பாத்திரங்களை நடிக்கத்‌ தொடங்கியபின்‌ பல்‌ 
(6 வறுப்பட்ட ஆண்‌ பாத்திரங்களையும்‌ தாங்கி நடித்துப்‌ புகழ்‌ 
பெற்றார்‌ இவர்‌, 

1948இல்‌ நாங்கள்‌ கோயமுத்தூரில்‌ இருந்தபோது பில்ஹ 
ணன்‌ படப்பிடிப்பிற்காக நான்‌இரவு நேரங்களிலும்‌ ஸ்டூடியோ 
வில்‌ இருக்க நேர்ந்தது.அந்தச்‌ சமயங்களில்‌ சேர்ந்தாற்போல்‌ பதி 
னைந்து நாட்கள்‌ எனக்குப்‌ பதில்‌ ஒளவையார்‌ வேடத்தை, சீதா 
ராமன்‌ ஏற்றுத்‌ இறம்பட நடித்தார்‌. நானே சிலநாட்கள்‌ அவரது 
ஒளவையார்‌ நடிப்பைச்‌ சபையில்‌ வீற்றிருந்து பார்த்து பெரு 
மிதம்‌ அடைந்தேன்‌, 1955இல்‌ நாங்கள்‌ தயாரித்த இராஜராஜ 
சோழன்‌ நாடகத்தில்‌ கதானாயகன்‌ வீர விமலாதித்தனாக நடித்து 
மங்காத புகழைப்‌ பெற்றார்‌ கே. ஆர்‌. சீத்தாராமன்‌, இவருடைய 
நாடக நடிப்பினைப்‌ பாராட்டித்‌ தமிழ்நாடு சங்கீத நாடகச்‌ சங்கம்‌ 
இவருக்குக்‌ கலைமாமணி என்ற விருதினை வழங்கியுள்ளது. 

எம்‌. எஸ்‌. திரெளபதி 

திண்டுக்கல்‌ முடிந்து தாராபுரம்‌ வந்தோம்‌. தாராபுரத்தில்‌ 
நல்ல வசூலாயிற்று, ஆனால்‌ நகரசபை அதிகாரிகளின்‌ தொந்தரவு 
அதிகமாக இருந்தது. அதனால்‌ நீண்ட காலம்‌ நாடகம்‌ நடத்த 
முடியாமல்‌ திருப்பூருக்கு வந்தோம்‌, திருப்பூரில்‌ எம்‌. எஸ்‌... 
திரெளபதி எங்கள்‌ குழுவில்‌ சன்னஞ்சிறுமியாக வந்துசேர்ந்தாள்‌. 
அதற்கு முன்பும்‌ எங்கள்‌ குழுவில்‌ சுசீந்திரம்‌ கோமதி, மீனாட்ட 
முதலிய நடிகையர்‌ இருந்தார்கள்‌ என்பதை முன்பே கூறியிருக்‌ 
கிறேன்‌. என்றாலும்‌, நீண்டகாலம்‌ பாலா்‌ குழுவில்‌ இருந்த முதல்‌. 
தர நடிகையாக எம்‌, எஸ்‌. திரெளபதியைத்தான்‌ குறிப்பிட. 
வேண்டும்‌. திரெளபதி நன்றாக பாடுவாள்‌. அவள்‌ முதன்‌ 
மூதலாகப்‌ போட்ட வேடம்‌ பபூன்‌, “மஞ்சள்‌ குருவி ஊஞ்ச 
லாடுதே* என்னும்‌ பாடலைப்‌ பபூனாக வந்து அவள்‌ பாடும்‌ போது: 
சபையோர்‌ தம்மை மறந்து கைதட்டி ஆரவாரிப்பார்கள்‌.. 
இராமாயண நாடகத்தில்‌ குரங்குகளின்‌ நடனம்‌ உட்பட எல்லாக்‌ 
கோஷ்டி நடனங்களிலும்‌ திரெளபதி கலந்துகொள்வாள்‌. சிறுவா்‌” 
களிடையே அரைக்கால்‌ சட்டையோடு நின்று கொண்டிருக்கும்‌. 
அவளைப்பெண்ணாகவே யாரும்‌எண்ணவில்லை. ஒரேஒரு பெண்ணை 
குழுவில்‌ வைத்துக்‌ கொண்டு அவளுக்குப்‌ பிரத்தியேக வசதிகளைச்‌: 
செய்து கொடுப்பது சிரமமாக இருந்தது. பெரியண்ணா அவளை 
விலக்கிவிட எண்ணினர்‌. எனக்கு அவள்‌ திறமையில்‌ அபார 
நம்பிக்கை இருந்ததால்‌ அவள்‌ எதிர்காலத்தில்‌ கம்பெனியின்‌ 
சிறந்த நடிகையாக விளங்குவாளென்று அண்ணாவிடம்‌ உறுதி 
கூறினேன்‌. அதன்‌ பிறகு அவளுக்கு வேண்டிய வ௫௪தஇகள்‌ செய்து: 
கொடுக்கப்பட்டது, திரெளபதி பிற்காலத்தில்‌ நான்‌ எதிர்பார்த்த. 
படி எங்கள்‌ சபையின்‌ முதல்தர நடிகையாக விளங்இஞாள்‌. வீரம்‌, 
காதல்‌, சோகம்‌ ஆகிய எச்சுவையையும்‌ அதற்குரிய மெய்ப்பாட்‌ 
டுணர்ச்சியுடன்‌ திறம்பட நடித்துப்‌ பெரும்‌ புகழ்‌ பெற்றாள்‌. 
குமாஸ்தாவின்‌ பெண்‌, வித்யாசாகரர்‌, ராஜா பர்த்ருஹரி' 
பில்ஹணன்‌, உயிரோவியம்‌, முள்ளில்‌ ரோஜா, அந்தமான்‌ கைதி 
மனிதன்‌ முதலிய நாடகங்களில்‌ இரெளபதியின்‌ அற்புதநடி.ப்பை 
இன்னும்‌ என்னால்‌ மறக்க முடியவில்லை, தமிழ்நாடு சங்கீத நாடக. 
சங்கம்‌ திரெளபதியின்‌ கறந்த நாடக நடிப்பினப்‌ பாராட்டி 
கலைமாமணி என்னும்‌ விருதினை வழங்கியுள்ளது. 

வித்பாசாகரர்‌ 


இருப்பூரில்‌ மற்றொரு புதிய நாடகம்‌ தயாராயிற்று, வடுவூர்‌ 
துரைசாமி ஐயங்காரின்‌ வித்யாசாகரர்‌ என்னும்‌ நாவலை ஒரு 
சிறந்த நகைச்‌ சுவை நாடகமாக எழுதினார்‌ சின்னண்ணா, இக்‌ 
நாடகம்‌ 23- 6- 38இல்‌ அரங்கேறியது. வயிறு குலுங்கக்‌ குலுங்கச்‌ 
சிரிக்கவும்‌ அதே நேரத்தில்‌ சிந்திக்கவும்‌ வைக்கும்‌ ஒரு சிறந்த 
நாடகம்‌ வித்யாசாகரர்‌. இதில்‌ நான்‌ வித்யாசாகரராக நகைச்‌ 
சுவைப்‌ பாத்திரமேற்று நடித்தேன்‌. ஏற்கனவே நடைபெற்று 
வத்த சமுதாய நாடகங்களில்‌ குறைந்தது முப்பதுபாடல்களாவது 
இருக்கும்‌. ஆனால்‌ புதிதாக தயாரித்த குமாஸ்தாவின்‌ பெண்‌ 
வித்தியாசாகரர்‌ நாடகங்களில்‌ பாடல்களை வெகுவாகக்‌ குறைத்‌ 
தோம்‌, அதை ஒரு குறையாக கூடப்‌ பொதுமக்கள்‌ அந்நாளில்‌ 
குறிப்பிட்டார்கள்‌. வித்தியாசாகரர்‌ நாடகத்திற்கு மொத்தம்‌ 
பத்தே பாடல்கள்தாம்‌ பாடப்பெற்றன. ஏற்கனவே நடைபெற்று 
வத்து நாடகங்களிலும்‌ பல பாடல்கள்‌ குறைக்கப்பட்டன. 
இதன்‌ காரணமாக, எல்லோரும்‌ பாடத்‌ தெறித்திருக்க வேண்டு 
மென்ற கம்பெனியின்‌ நீண்டநாள்‌ கட்டுப்பாடு சறிதுதளர்ந்தது. 
சுமாராகப்‌ பாடிக்கொண்டிருந்த நடிகார்கள்சலரும்‌ பாடுவதையே 
மறந்துவிட்டார்கள்‌. ஒருலர்பாடுவதற்கேவெட்கப்பட்டார்கள்‌. 
நாடக மேடையில்‌ பாடலுக்கு இருந்து வந்த ஆதிக்கம்‌ ஆட்டம்‌ 
கொடுக்கத்‌ தொடங்கியது, 


அறிவுச்சுடரும்‌ அறிவு அபிவிருத்திச்‌ சங்கமும்‌ 
நாடக மேடையையும்‌, வேடிக்கை விசயாட்டையும்‌ தவிர 
வேறு எதையும்‌ அறியாதிருந்த நடிகர்களிடையே பொது அறிவு 
மலருவதற்காகச்‌ சங்கம்‌ ஒன்று தோற்றுவித்தேன்‌. அறிவு அபி 
விருத்திச்‌ சங்கம்‌ என்பது அதன்‌ பெயர்‌, பல்வேறு நூல்களையும்‌ 
பத்திரிகைகளையும்‌ சங்கத்தில்‌ வாங்கப்‌ போட்டேன்‌. நடிகர்கள்‌ 
உற்சாகத்தோடு படிக்கத்‌ தொடங்கினார்கள்‌, நான்‌ எண்ணியபடி 
நடிகர்களின்‌ பொது அறிவு மலர்ந்தது. நாட்டிலுள்ள தேசய 
இயக்கங்களைப்‌ பற்றியும்‌ உலக நிகழ்ச்சகளைப்‌ பற்றியும்‌ சொற்‌ 
போர்‌ நிகழ்த்தும்‌ அளவுக்கு நடிகர்கள்‌ பயிற்சி பெற்ரறுர்கள்‌. : 

பண்ணுருட்டியில்‌ 1934இல்‌ நிறுத்தப்‌ பெற்ற மாதக்‌ கையெழுத்‌: 
துப்‌ பத்திரிகையாகய அறிவுச்சுடர்‌ மீண்டும்‌ வார இதழாக மறு 
மலா்ச்சிபெற்றது. நடிகர்கள்‌ ஆர்வத்தோடு கலந்து கொண்டார்‌ 
கள்‌. நன்றாக எழுதவும்‌ திறமை பெற்றார்கள்‌. எழுதப்‌ படிக்கத்‌ 
தெரியாமல்‌ கம்பெனியில்‌ சேரும்‌ இளைஞர்கள்‌ பலர்‌. அவர்களின்‌ 
அறிவுப்பசியினைப்‌ போக்குவதற்கும்‌ ஏற்பாடுகள்‌ செய்தோம்‌, 
சுந்தரமூர்த்தி என்னும்‌ தமிழாசிரியர்‌ ஒருவரையும்‌ தேவரரஜு 
என்னும்‌ ஆங்க ஆரியர்‌ ஒருவரையும்‌ மாதச்‌ சம்பளத்திற்குக்‌ 
கம்பெனியில்‌ சேர்த்துக்‌ கொண்டோம்‌, அவர்கள்‌ காலையிலும்‌ 
மாலையிலும்‌ பாடம்‌ சொல்லித்தர வேண்டும்‌. இரவ நேரங்களில்‌ 
தேவைப்பட்டால்‌ அரங்க வாயில்களில்‌ திற்க வேண்டும்‌, இவை 
போன்ற பொது அறவு வளர்ச்சிக்குரிய முயற்சகெளெல்லாம்‌ 
எங்கள்‌ குழுவிலேதாம்‌ நடை பெற்றன என்று சொல்லிக்கொள் 
வது எங்களுக்குப்‌ பெருமையல்லவா? நடிப்பிசைப்‌ புலவர்‌ கே, ஆர்‌. 
ராமசாமி, நடிகமணி டி.வி. நாராயணசாமி, நக்கீரர்‌, என்‌, எஸ்‌. 
காராயணபிள்ளை, தம்பி பகவதி, பிரண்டு ராமசாமி மற்றொரு சிழத்து 
தடிகர்‌ சி.வி.முத்து முதலிய பலர்‌ அறிவுச்‌ சுடரில்‌ தொடர்ந்து 
கட்டுரை கதைகள்‌ எழுதி, நன்கு பயிற்சி பெற்றார்கள்‌. இப்போது 
அறிவுச்‌ சுடர்‌, வாரப்‌ பத்திரிகையாதலால்‌ எனக்குச்‌ சிறிதும்‌ 
ஒய்வே கிடைப்பதில்லை, ஆங்கிலம்‌ பயில எனக்கு ஆர்வம்‌ 
இருத்தது. ஆனால்‌ நேரம்‌ இடைக்கவில்லை. பகல்‌ உணவுக்குப்பின்‌ 
உறங்குவதைக்‌ கூட நிறுத்தி விட்டேன்‌. எல்லோரும்‌ இரவு 
நாடகத்தை முன்னிட்டு உறங்குவார்கள்‌. தான்‌ அமைதியாக 
அமர்ந்து எழுதிக்கொண்டிருப்பேன்‌, அறிவுச்‌ சுடரை வாரந்‌ 
தோறும்‌ தவராமல்‌ வெளியிட்டு வந்தேன்‌, 

இம்முறை “அறிவுச்‌ சுடர்‌? பத்திரிகையினால்‌ குழப்பம்‌ 
எதுவும்‌ உண்டாகவில்லை, நடிகர்கள்‌ அனைவரும்‌ உற்சாகமாக 
எழுதி வந்தார்கள்‌. வாரந்தோறும்‌ இரண்டு பிரதிகளை எழுதி 
'வெளியிடுவது எனக்கு மிகவும்‌ ரமமாக இருந்தது. எல்லோரும்‌ 
புனை பெயரிலேயே எழுதி வந்ததால்‌ பத்திரிகை எழுதும்‌ 
பொறுப்பை மற்றவரிடம்‌ விடவும்‌ முடியவில்லை. இரவு தாடகம்‌ 
முடிந்து உறங்குவதற்கு மூன்று மணியாய்விடும்‌. காலையில்‌ மற்ற 
நடிகர்களைப்‌ போல்‌ பத்து மணிவரை உறங்கும்‌ பழக்கமும்‌ எனக்‌ 
கில்லை. ஆறுமணிக்கே எழுந்துவிடுவேன்‌. பகல்‌ உளவுக்குப்பின்‌ 

வழக்கமாக மூன்று மணிநேரம்‌ உறங்குவேன்‌. இப்போது அந்த 
நேரத்தில்‌ பத்திரிகை எழுத நேர்ந்ததால்‌ பகல்‌ உறக்கம்‌ 
இல்லாமல்‌ போய்‌ விட்டது. எனவே, இரவுநாடகத்தின்‌ போது 
கொட்டாவி விடத்தொடங்கினேன்‌. சில சமயங்களில்‌ கண்கள்‌ 
தாமாகவே மூடிக்கொண்டன. இந்நிலையில்‌ கம்பெனி சேலம்‌, 
ஆம்பூர்‌ முதலிய ஊர்களுக்குச்‌ சென்றது. 
ஜீவானந்தம்‌ பாடல்கள்‌ 
தோழர்‌ ஜீவாளந்தம்‌ அடிக்கடி எங்களோடு வந்து தங்கு 
வாறென்று முன்னால்‌ குறிப்பிட்டேனல்லவா?இது பற்றிச்‌ சற்று 
விரிவாகச்‌ சொல்ல வேண்டியது என்‌ கடமையாகும்‌, அவர்‌ எங்க 
ளோடு தங்கியிருந்த நாட்களில்‌ புதிது புதிதாகப்‌ பல பாடல்களை 
இயற்றியதுண்டு. எல்லோரும்‌ பாடும்படியான எளிய மெட்டுகளி 
லேயே பாடல்கள்‌ அமைய வேண்டுமென்பது அவர்‌ விருப்பம்‌. 
எங்கள்‌ நாடகங்களிலுள்ள புதிய மெட்டுகள்‌ சிலவற்றை நான்‌ 
பாடுவேன்‌, கோவைத்‌ தோழர்‌ ராமதாஸ்‌ திரைப்படப்‌ பாடல்‌ 
களைப்‌ பாடுவார்‌. அந்த மெட்டுகளிலெல்லாம்‌ ஜீவா உடனுக்‌ 
குடன்‌ பிரசாரப்‌ பாடல்கள்‌ புனைந்து தருவார்‌. அப்படி ஜீவா 
பாடிய பாடல்கள்‌ எத்தனை எத்தனையோ! 
சிவபெருமான்‌ கிருபை வேண்டும்‌-- அவர்‌ 
திருவருள்‌ பெற வேண்டும்‌ 
வேறென்ன வேண்டும்‌ 
(சிவ) 
இந்தப்‌ பாடல்‌ தியாகராஜ பாகவதர்‌ அவர்களால்‌ திரைப்‌ 
படத்தில்‌ பாடப்‌ பெற்றது, அந்தக்‌ காலத்தில்‌ பொதுமக்கள்‌ 
எல்லோருடைய நாவிலும்‌ நின்றது. இதே மெட்டில்‌ ஜீவா 
பாடினார்‌. 
பொதுவுடமை பெற வேண்டும்‌--உடன்‌ 
புரட்சி செய்திட வேண்டும்‌ 
வேறென்ன வேண்டும்‌ 
(பொது) 
இந்தப்பாடலை நான்‌ எங்கள்‌ தேசபக்தி நாடகத்திலே ஒரு 
காட்சியில்‌ இணைத்துப்‌ பாடினேன்‌, 
நானோர்‌ தொழிலாளி--ஒரு 
நாய்க்குறும்‌ சுகமேனும்‌ வாய்க்கும்‌ வழியில்லை 
ஏனோ புவி வாழ்வு? 


337 


மிக உருக்கமான பாடல்‌ இது. இப்பாடலைப்‌ பதிபக்தி நாட 
கத்தில்‌ தேயிலைத்‌ தோட்டக்‌ காட்சியிலே நான்‌ பாடுவேன்‌. சபை 
யோரில்‌ சிலர்‌ கண்ணீர்‌ விட்டு அழுவதைப்‌ பலமுறை பார்த்‌ 
திருக்கறேன்‌. ஜீவாவின்‌ பாடல்களில்‌, 


**ஏழைத்‌ தொழிலாளர்‌ வாழ்வு இன்பம்‌ சூழ்கவே' 
**காலுக்குச்‌ செருப்புமில்லை கால்வயிற்றுக்‌ கூழுமில்லை” 


ஆகிய இரு பாடல்களும்‌ அந்நாளில்‌ நான்‌ பாடிய பாடல்‌ 
களில்‌ இறப்பும்‌, முதன்மையும்‌ பெற்ற பாடல்களாகும்‌. 
சபையோர்‌ இவ்விரு பாடல்களையும்‌ விரும்பிக்‌ கேட்பது வழக்கம்‌. 
எனவே, எந்த நாடகம்‌ நடந்தாலும்‌ இந்தப்‌ பாடல்களை நான்‌ 
அடிக்கடி பாட நேர்ந்தது. 


மயில்ராவணனில்‌ தொழிலாளர்‌ வாழ்வு 


ஒருநாள்‌ மயில்ராவணன்‌ நாடகம்‌ நடந்துகொண்டிருத்தது. 
நான்‌ ராமராக நடித்தேன்‌. சபையிலிருந்து ஏழைத்‌ தொழிலாளர்‌ 
வாழ்வு என்ற குரல்‌ எழுந்தது, இன்னும்‌ சில குரல்கள்‌ காலுக்குச்‌ 
செருப்புமில்லை என்று கூவின. சத்தம்‌ அதிகரித்ததால்‌ நான்‌ 
மேடைக்கு வந்தேன்‌. 4*இந்த வேட த்தில்‌ நின்றுகொண்டு அந்தப்‌ 
பாடல்களைப்‌ பாட என்‌ மனம்‌ இடம்‌ தரவில்லை. அப்படிப்‌ 
பாடினாலும்‌ பாடுவதில்‌ உணர்ச்சி இராது. நீங்கள்‌ அமைதியாக 
இருந்தால்‌ இறுதியில்‌ வந்து பாடுகிறேன்‌”? என்றேன்‌, மக்கள்‌ 
என்‌ பேச்சைக்‌ கைதட்டி வரவேற்றார்கள்‌. நாடகம்‌ முடிந்தது. 
சபையில்‌ யாரும்‌ எழுந்திருக்கவில்லை. வாக்களித்தபடி. வேடத்‌ 
தைக்‌ கலைத்துவிட்டு வந்து, நான்‌ அவ்விரு பாடல்களையும்‌ பாடி 
னேன்‌. சபையோர்‌ அமைதியாக இருந்து கேட்டுவிட்டுக்‌ கலைந்து 
சென்றனர்‌. 


எ. தா..22 


சீர்திருத்த நாடகக்‌ கம்பெனி 








இக்காலங்களில்‌ எல்லாம்‌ எங்கள்‌ குழுவைப்‌ பற்றி மக்கள்‌ 
குறிப்பிடும்போது சீர்திருத்த நாடகக்‌ கம்பெனி என்ற இறப்புப்‌ 
பெயரிட்டுத்தான்‌ அழைப்பது வழக்கம்‌. நாடகங்களும்‌ அதை 
உறுஇப்படுத்தும்‌ முழறையிலேயே நடைபெற்று வந்தன. தேசபக்தி, 
கதரின்‌ வெற்றி, பதிபக்தி, பம்மாய்‌ மெயில்‌, மேனகா, குமாஸ்தாவின்‌ 
பெண்‌, வித்தியாசாகரர்‌ மூதலிய சமூக, தேசிய நாடகங்களே 
அதிகமாக நடைபெற்று வந்தன. ரங்கராஜ நாடகங்களை 
அறவே நிறுத்தி விட்டதால்‌, இடையிடையே சுவாமிகளின்‌ 
புராண, இதிகாச நாடகங்களையும்‌ நடத்தி வந்தோம்‌. இவ்விரு 
வகை நாடகங்களுக்கும்‌ வருவாய்‌ மிகவும்‌ குறைவாகவே இருந்து 
வத்தது. எப்போதாவது இராமாயணம்‌, மனோஹரா போட்டால்‌ 
அதற்கு மட்டும்‌ கொஞ்சம்‌ வசூல்‌ ஆகும்‌. சுவாமிகளின்‌ நாடகங்‌ 
களில்‌ பாடல்கள்‌ முக்கியமாதலால்‌ நன்றாகப்‌ பாடக்‌ கூடிய 
இளைஞர்கள்‌ அதிகமாக இல்லாத நிலையில்‌ அவற்றிற்கு வரவேற்பு 
இல்லை. மறு மலர்ச்சி உற்சாகத்தில்‌ பாடல்களைக்‌ குறைத்து வத்த 
எங்களுக்கு ரசிகர்களின்‌ வரவேற்பு உற்சாகம்‌ அளிக்கபில்லை. 
இருந்தாலும்‌ பேருக்கு நடத்திக்‌ கொண்டிருந்தோம்‌. 


ஸ்ரீகிருஷ்ண லீலா 


அப்போது எங்கள்‌ குழுவின்‌ முக்கிய நடிகராக இருந்த 
ஈடிப்பிசைப்‌ புலவர்‌ கே. ஆர்‌. ராமசாமி ஸ்ரீ கிருஷ்ணலீலா நாடகத்‌ 
தைச்‌ சிறந்த காட்சியமைப்புகளோடு நடத்த வேண்டுமென 
யோசனை கூறினார்‌. ஏற்கனவே ஸ்ரீ இருஷ்ண லீலாவை நடத்தி 
யிருக்கிறோம்‌. என்றாலும்‌, அவ்வளவு ஆடம்பரமாக நடைபெற 
வில்லை. ஆம்பூரில்‌ இரண்டு சினிமாவும்‌ சர்க்கஸஈம்‌ எங்களுக்குப்‌ 
போட்டியாக இருந்தன. நிர்வாகச்‌ செலவும்‌ அதிகரித்தது. 

பெரிய பெரிய விளம்பரங்களிடையே நாடக விளம்பரம்‌ 
மங்கியது. நாடகங்களுக்கு நல்ல பேர்‌, ஆனால்‌ அதற்கு தக்சு 
வருவாய்‌ இல்லை. கண்கவர்‌ காட்டிகளையும்‌ வனப்பு மிக்க உடை 
களையும்‌ மக்கள்‌ விரும்பினார்கள்‌. ஆடம்பரமும்‌ விளம்பரமும்‌ 
முன்னேற்றத்திற்கு அவயம்‌ என்பதை உணர்ந்தோம்‌. €ர்‌ 
திருத்த தேசிய நாடகங்களை மட்டும்வைத்துக்கொண்டு சினிமாப்‌ 
போட்டியைச்‌ சமாளிக்க இயலவில்லை. எனவே வருவாய்‌ முழுவ 
தையும்‌ செலவிட்டு ஸ்ரீ கிருஷ்ண லீலாவைத்‌ தயாரித்தோம்‌. 
“புதிய மொந்தையில்‌ பழைய கள்‌” என்பதற்கொப்ப பழைய 
கிருஷ்ண லீலாவுக்குப்‌ புது மெருகிட்டோம்‌, நாடகம்‌ ஆடம்பரத்‌ 
தோடு அரங்கேறியது. 


தினசரி காடகம்‌--தரை இரண்டணா 


மாதம்‌ பதினைந்து நாடகங்கள்‌ நடத்துவது தான்‌ வழக்கம்‌, 
செலவினங்கள்‌ அதிகரித்ததால்‌ பல கம்பெனிகள்‌ இளசரி நாடகம்‌ 
நடத்தும்‌ முறையைக்‌ கையாண்டன., அது எங்களுக்குச்‌ ரம 
மாகத்‌ தோன்றியதால்‌ நீண்ட காலமாக நாங்கள்‌ இந்த வழக்‌ 
கத்தை மேற்கொள்ளவில்லை. வேறு வழியில்லாததால்‌ கால 
வெள்ளம்‌ எங்களையும்‌ அதில்‌ இழுத்துச்‌ சென்றது. ஸ்ரீ இருஷ்ண 
லீலா ஆம்பூரில்‌ இனசரி நாடகமாக நடந்தது. அதுவரை 
நான்களணுவுக்குக்‌ குறைவாகக்‌ கட்டணம்‌ போட்டதே இல்லை. 
ஸ்ரீ கிருஷ்ண லீலாவுக்குத்தொடக்கத்திலிருந்தே தரைக்கு மட்டும்‌ 
இரண்டணா கட்டணம்‌ வைத்தோம்‌. கட்டணம்‌ இரண்டணா 
என்றதும்‌ தாய்மார்கள்‌ கூட்டம்‌ பிரமிக்கக்கூடிய அளவுக்கு வந்து 
கொட்டகையை முற்றுகையிட்டது. எனக்கு எத்தனையோ ஆண்டு 
களாகக்‌ கடைக்காதிருந்த ஓய்வு கிருஷ்ண லீலாவில்‌ கிடைத்தது, 
நானும்‌ டிக்கட்‌ விற்கும்‌ அறையில்‌ உட்கார்த்து கணக்குப்‌ 
பிள்ளைக்கு உதவியாக டிக்கெட்‌ விற்றேன்‌. ஐனங்கள்‌ கூட்டம்‌ 
சொல்லி முடியாது. எங்களுக்கு வேறென்ன வேண்டும்‌? ஒரே 
குதுரகலம்‌! 
திறமை மிக்க நடிகர்கள்‌ 


கம்பெனியிலிருந்‌த நல்லநடிகர்களின்‌ திறமை ஸ்ரீ கிருஷ்ண 
வீலாவில்‌ பரிமவித்தது. அப்போது பாஸ்கரன்‌, கருணாகரன்‌, 

கிருஷ்ணன்‌ என்ற மூன்று சகோதரர்கள்‌ எங்கள்‌ குழுவில்‌ இருந்‌ 
தார்கள்‌. அவர்களில்‌ கருணாகரன்‌, அப்போது சின்னஞ்சிறுவராக 
இருந்தார்‌.௮வர்‌ வெண்ணெய்‌ திருடும்‌ கண்ணனாகத்‌ கோன்றி 
அற்புதமாக நடித்தார்‌. கோவிந்தராஜன்‌ அப்போது கம்பெனி 
யின்‌ குட்டி நகைச்சுவை நடிகராக விளங்கினார்‌. இவருடைய 
மெலிவான உடலைக்கண்டு நடிகர்‌ எல்லோரும்‌ இவரைக்‌ *காமா" 
்‌ என்று பட்டம்‌ சூட்டி அமைத்தார்கள்‌. காமா என்ற பெயரோடு 
ஒரு பெரிய பயில்வான்‌-- குஸ்தி வீரர்‌ இருந்தாரல்லவா? அந்தப்‌ 
பெயரால்‌ இத்த எலும்புருவத்தைவேடிக்கையாக அழைத்தோம்‌. 
இவர்‌ கிருஷ்ணனோடு விளையாடும்‌ ராமனாகத்‌ தோன்றி எங்களை 
யும்‌, சபையோரையும்‌ குலுங்கக்‌ குலுங்கச்‌ சிரிக்க வைத்தார்‌. 
சே. ஆர்‌. ராமசாமியும்‌, தம்பி பகவதியும்‌ பயங்கர கம்சனாக நடித்‌ 
தார்கள்‌. இருவரும்‌ ஒருநாள்‌ விட்டு ஒருநாள்‌ மாறி மாறி வேடம்‌ 
புனைவார்கள்‌, நகைச்‌ சுவை நடிகர்‌ சிவதாணு நடன ஆசிரியர்‌ 
பொறுப்பை ஏற்றுக்‌ கொண்டார்‌. முன்பு காரைக்குடியில்‌ 
இருஷண லீலாவைத்‌ தயாரித்தபோது பிரபல நடன ஆசிரியா்‌ 
தர்மாஞ்சலுநாயுடு கம்பெனியில்‌ இருந்தார்‌.அப்போதே சிவதாணு 
நாயுடுவின்‌ பிரதம மாணவராக விளங்கினார்‌. இடையே தாயுடு 
கம்பெனியை விட்டுப்‌ போய்‌ விட்டதால்‌ நடனப்‌ பொறுப்பு முழு 
வதையும்‌ அதன்‌ பிறகு சிவதாணுவே ஏற்றுக்‌ கொண்டார்‌. 
இருஷ்ண லீலாவில்‌ பல நடனங்கள்‌ உண்டு. அவற்றையெல்லாம்‌ 
சிவதாணு சிரத்தையோடு சொல்லி வைத்தார்‌. நாடகம்‌ மிகச்‌ 
சிறப்பாக நடைபெற்றது. நடிகர்கள்‌ உற்சாகத்தோடு நடித்‌ 
காரர்கள்‌. கிருஷ்ண லீலா நாடகம்‌ எங்களுக்கு புது நம்பிக்‌ 
கயை உண்டாக்கியது, இரண்டாவது கிருஷ்ணனாக நடித்த. 
இ ஞர்‌ ஜெயராமனுக்கு நல்ல இனிமையான குரல்‌; திக்குவாய்‌. 
பேசும்‌ போது திக்கித்‌ திக்கித்தான்‌ பேசுவார்‌. பாடும்‌ போது 
மட்டும்‌ அவர்‌ திக்குவாய்‌ என்பதே தெரியாது, அருமையாகப்‌ 
பாடுவார்‌, நன்றாக நடிப்பார்‌. எல்லோரும்‌ சேர்ந்து கிருண்ண 
லீலா நாடகத்தைச்‌ இறப்பித்தார்கள்‌. ஆம்பூர்‌ நாடகத்தை 
வெற்றிகரமாக முடித்துக்‌ கொண்டு சித்தார்‌ சென்றோம்‌. 
கித்தூரில்‌ தமிழ்‌ நாடகம்‌ 

சித்தார்‌அப்போது சென்னைராஜ்யத்தோடுசேர்ந்திருத்தது. 
மொழிவாரி ராஜ்யம்‌ பிரிக்கப்பட்டு ஆந்திரப்பிரதேசம்‌ உருவான 

போது, தமிழகத்தைச்‌ சேரவேண்டிய சித்தார்‌ மாவட்டத்தை 
ஆந்திராவோடு சேர்த்துக்கொண்டார்கள்‌. இந்த அநீதத்தைத 
எதிர்த்துத்‌ தமிழரசுக்‌ கழகம்‌ பெரும்‌ போராட்டம்‌ நடத்தியபிறகு 
அதில்‌ ஒரு பகுதியாகிய திருத்தணி தாலுகா இப்போது நமக்குத்‌ 
இரும்பக்‌ கிடைத்திருக்கிறது. சித்தூர்‌ மக்களில்‌ பெரும்பாலோர்‌ 
தமிழர்கள்‌, நெல்லூர்‌, சித்தூர்‌ முதலிய நகரங்களில்‌ எல்லாம்‌ 
அந்த நாளில்‌ தமிழ்‌ நாடகங்கள்‌ மாதக்கணக்கில்‌ வெற்றிகரமாக 
நடை பெற்றிருக்கின்றன. ஆந்திரர்களோடு போராடி நியாயத்‌ 
திற்காக வாதாடும்‌ ஆற்றல்‌ நம்‌ காங்கிரஸ்‌ அமைச்சர்களுக்கு 
இல்லாததாலும்‌ இந்த உரிமையை அறிவுறுத்தும்‌ முறையில்‌ 
தமிழரசுக்‌ கழகம்‌ நடத்திய போராட்டங்களுக்குக்‌ காங்கிரஸ்‌ 
அமைச்சர்களின்‌ தார்மீக ஆதரவு கூட இல்லாததாலும்தான்‌ 
அந்தத்‌ தமிழ்ப்பகுதிகளை நாம்‌ இழக்க நேர்ந்தது. இந்த உண்‌ 
மையை உணர்ந்தவர்கள்‌ ஆட்சிப்‌ பீடத்தில்‌ ௮மருங்‌ காலத்தில்‌ 
இந்த திருப்பதி வேங்கட எல்லையை மீண்டும்‌ பெற்று மகாகவி 
பாறதி கூறியபடி “குமரி எல்லை வட மாலவன்‌ குன்றம்‌ இவற்றி 
டையே புகழ்‌ மண்டிக்‌ கிடக்கும்‌ தமிழ்நாடு'* நம்‌ தாயகமாக 
அமைய வேண்டுமென்பதே என்‌ கருத்தாகும்‌, 


சித்தூரில்‌ இரண்டு மாதங்கள்‌ வெற்றிகரமாக நாடகங்களை 
நடத்தினோம்‌. அது வறுமொழி பேசப்படும்‌ பகுதி என்னும்‌ 
எண்ணமே எங்களுக்கு ஏற்படவில்லை. சத்துரரில்‌ கிருஷ்ண லீலா 
வுக்கு மேலும்‌ புதிய உடைகள்‌ தயாராயின. எல்லா நாடகங்‌ 
களையும்‌ விட இருஷ்ண லீலாவுக்கு அமோகமான வசூலாயிற்று. 
வந்தவருவாய்‌ முழுவதும்‌ காட்சிகள்‌ உடைகள்‌ தயாரிப்பதிலேயயே 
செலவிட்டோம்‌. 


நாடகம்‌ இனசரி நடைபெறத்‌ தொடங்கிவிட்டதால்‌ 
*அறிவுச்சுடர்‌'  பத்திரிக்கையைக்‌ தொடர்ந்து நடத்துவது 
சிரமமாகி விட்டது. இதற்காக இரவும்‌ பகலும்‌ கண்‌ விழிக்க 
நேர்ந்ததால்‌ உடல்‌ நலம்‌ குன்றியது, ஏற்கனவே இருந்து வந்த 
கைவலி அதிகமாயிற்று, எனவே 71.10-38ல்‌ வெளியிட்ட 
இதழோடு பத்திரிக்கையை நிறுத்திக்கொண்டேன்‌, 

இளைய தங்கையின்‌ திருமணம்‌ 

அடுத்தபடியாக வேலூருக்கு வந்தோம்‌. அங்கும்‌ நல்ல 
வசூலாயிற்று. இராமாயணத்திற்கு நல்ல வரவேற்பு இருந்ததால்‌ 
அந்த நாடகமே பலமுறை வைக்கப்பெற்றது. வேலூரில்‌ இருந்த 
போது எங்கள்‌ இளைய தங்கை காமாட்சியின்‌ இருமணத்தைப்‌ 
பற்றிய பேச்சு வார்த்தைகள்‌ நடைபெற்றன. இதற்காகப்‌ 
பெரியண்ணா நாகர்கோவில்‌ போய்‌ வேண்டிய ஏற்பாடுகளைச்‌ 
செய்து வந்தார்‌. வேலூர்‌ நாடகம்‌ முடிந்து திருவண்ணாமலை 
போவதாக முடிவு செய்யப்பட்டது. எல்லோரையும்‌ திருவண்ணா 
மலைக்கு அனுப்பிவிட்டு நாங்கள்‌ நால்வரும்‌ பாளையங்கோட்‌ 
டைக்குப்‌ போய்ச்‌ சேர்ந்தோம்‌. 1939ஆம்‌ ஆண்டு ஜனவரி 
27ஆம்‌ நாள்‌ பாளையங்கோட்டையில்‌ இளைய தங்கை செல்வி 
காமாட்சிக்கும்‌ செல்வன்‌ சண்முகசுந்தரம்‌ பிள்ளைக்கும்‌ திருமணம்‌ 
நடந்தேறியது. என்னுடைய திருமணத்திற்கும்‌ பெரியண்ணா 
இதையடுத்து ஏற்பாடு செய்வதாக அறிந்தேன்‌. இந்தச்‌ சூழ்‌ 
நிலையில்‌ நான்‌ இருமணம்‌ செய்து கொள்ள விரும்பவில்லையென்று 
உறுதியாகக்‌ கூறி விட்டதால்‌ அம்முயற்சி கைவிடப்‌ பட்டது. 
தங்கையின்திருமணம்‌ நிறைவேறியதும்‌ நாங்கள்‌ திருவண்ணாமலை 
வந்து சேர்ந்தோம்‌. 
மறுமலர்ச்சி நாடகாசியா மறைவு 

இருவண்ணாமலையிலும்‌ கம்பெனிக்குநல்லவசூலாயிற்று.௮ம்‌ 
போதெல்லாம்‌ நான்‌ அடிக்கடி வெளியேபோய்‌ அரசியல்‌ கூட்டங்‌ 
களில்‌ கலந்து கொள்வேன்‌. பெரியண்ணா இதுபற்றி வருத்தப்படு 
வதாக அறிந்தேன்‌. **ஒன்று நாடகத்தில்‌ முழுதும்‌ ஈடுபட்டு 
வேலை செய்யவேண்டும்‌, அல்லது அரசியலிலேயே முழுநேரத்‌ 
தையும்‌ செலவிடவேண்டும்‌. இரண்டுங்கெட்டானாக இருதுறை 
களிலும்‌ காலை வைத்துக்‌ கொண்டிருப்பது நல்லதல்ல” என்று 
பெரியண்ணா கண்டித்ததாகக்‌ கூறினார்கள்‌. என்போக்கு தவ 
றென்று எனக்குப்‌ பட்டது. அன்று முதல்‌ வெளியே பொது இடங்‌ 
களில்‌ அரசியல்‌ பேசுவதை நிறுத்திக்‌ கொண்டேன்‌. 

இருவண்ணாமலையில்‌ நாங்கள்‌ நடித்துக்‌ கொண்டிருந்த 
போது சென்னையில்‌ எங்கள்‌ அன்புக்குரிய வாத்தியார்‌ கந்தசாமி 
முதலியார்‌ காலமானதாகச்‌ செய்திகிடைத்தது, 1939மார்ச்‌8 ஆம்‌ 

நாள்‌, நாடகத்துறையிலே மறுமலர்ச்சி கண்ட அந்தப்‌ பெருந்த 
கையின்‌ ஆவி பிரிந்தது. உடனே சென்னைக்கு விரைந்தேன்‌. 
அவரது புதல்வர்‌ எம்‌, கே, ராதா என்னைத்‌ தழுவிக்‌ கொண்டு 
கண்ணீர்‌ விட்டுக்‌ கதறினார்‌. ஆ௫ிரியர்‌ முதலியார்‌ அவர்கள்‌ என்‌ 
பால்‌ அளவற்ற அன்புடையவர்‌, ₹நான்‌ சொல்லிக்‌ கொடுப்பதை 
என்‌ இஷ்டப்படி ஈடித்துக்‌ காட்டுபவன்‌ சண்முகம்‌” என்று தமது 
புதல்வரிடம்‌ அடிக்கடி கூறுவாராம்‌. மரணத்‌ தருவாயில்‌ கூட 
“ஷண்முகத்தைப்‌ பார்க்க விரும்புகிறேன்‌' என்று சொல்லிக்‌ 
கொண்டிருந்ததாக நண்பர்‌ எம்‌. கே. ராதா கூறிக்‌ கண்ணீர்‌ 
விட்டார்‌. இரண்டு நாள்‌ தங்கி ராதாவுக்கு ஆறுதல்‌ கூறிவிட்டுத்‌ 
திரும்பினேன்‌. ' 


மேனகா பேசும்‌ படமாக வெளிவந்த பிறகு எங்கள்‌ நாடக 
மேனகாவுக்கு வசூலாவதில்லை. திரையில்‌ தோன்றிய நடிகை 
யரையே நாடகத்திலும்‌, எதிர்பார்த்தார்கள்‌ ரசிகர்கள்‌. 
அவர்கள்‌ விருப்பத்தைப்‌ பூர்த்தி செய்வதற்காக கே, டி. 
ருக்மணியையும்‌, எம்‌. எஸ்‌. விஜயாளையும்‌ ஸ்பெஷலாக 
வரவழைத்து நடிக்க வைத்தோம்‌. திரைப்படத்தில்‌ போட்ட 
நரர்‌ ஜஹான்‌, மேனகா வேடங்களிலேயே மேடையிலும்‌ தோன்றி 
அவர்கள்‌ நடித்தார்கள்‌. கே, டி. ருக்மணி மனோஹரன்‌ நாடகத்‌ 
இல்‌ என்னோடு விஜயாளாகவும்‌ நடிந்தார்‌. ஒவ்வொரு ஊரிலும்‌ 
மனோஹரன்‌ மேனகா நாடகங்களைச்‌ சேர்ந்தாற்போல்‌ வைத்துக்‌ 
கொண்டு இவ்விரு நடிகையரையும்‌ அழைப்பது வழக்கமாகி 
விட்டது. 


கலைவாணர்‌ மனத்‌ தாங்கல்‌ 


திருவண்ணாமலையிலிருந்து நான்‌ சென்னைக்குச்‌ சென்றிருந்த 
போது என்‌. எஸ்‌. ,கஇருஷ்ணனுடன்‌ தங்கவும்‌, நீண்ட நேரம்‌ 
பேசவும்‌ வாய்ப்பு ஏற்பட்டது. அப்போது அவர்‌ மேனகா நாட 
கத்தில்‌ சாமா ஐயராக நடிக்கத்‌ தம்மை அழைக்காதது பற்றிக்‌ 
குறை கூறினார்‌. அழைத்தால்‌ எப்போதும்‌ வரச்‌ சித்தமாக இருப்‌ 
பதாய்த்‌ தெரிவித்தார்‌. **கே, டி. ருக்மணி, எம்‌, எஸ்‌. விஜயாள்‌ 
இருவரையும்‌ ஸ்பெஷலாக அழைத்துப்‌ போகும்போது 
உங்களோடு என்றும்‌ உரிமையுள்ளவனான என்னைமமட்டும்‌ 
பெரியண்ணா ஏன்‌ அழைக்கவில்லை2”* என்று கூறி வருத்தப்‌ 
பட்டார்‌. எனக்கும்‌ அது சரியாகவே தோன்றியது, நான்‌ 

(சென்னையிலிருந்து இரும்பியதும்‌ அவர்‌ என்னிடம்‌ கூறியதைப்‌ 
பெரியண்ணா காதில்‌ போட்டு வைத்தேன்‌. திருவண்ணாமலை 
நாடகம்‌ முடிந்து காரைக்குடிக்குப்‌ போய்ச்‌ சோர்ந்தோம்‌. 
மனத்தாங்கல்‌ வளர்ந்தது 

காரைக்குடியில்‌ நாங்கள்‌ எதிர்பார்த்தபடி வரூல்‌ இல்லை. 
நல்ல வசூலாகும்‌ என்று எதிர்பார்த்த ஸ்ரீ கிருஷ்ணலீலா நாட 
கமும்‌ தோல்வி யடைந்தது, அப்போது என்‌. எஸ்‌. இருஷண 
னுக்குத்‌ திரையுலகில்‌ அபார மதிப்பிருந்தது. அவரை அழைத்து 
மேனகா நாடகம்‌ போடலாமென நானும்‌ பகவதியும்‌ 
பெரியண்ணாவுக்கு யோசனை கூறினோம்‌. பெரியண்ணா அதுபற்றிச்‌ 
சிந்திப்பதாகச்‌ சொன்னார்‌. இந்தச்‌ சமயத்தில்‌ நாங்கள்‌ சற்றும்‌ 
எதிர்பாராதபடி என்‌. எஸ்‌ கிருஷ்ணன்‌ காரைக்குடிக்கு வந்திருப்‌ 
பதாகத்‌ தகவல்‌ கிடைத்தது. சில மணி நேரத்தில்‌ அவரே கம்‌ 
பெனி வீட்டுக்கும்‌ வந்துவிட்டார்‌. நாங்கள்‌ எல்லோரும்‌ அவரை 
அன்புடன்‌ வரவேற்றுப்‌ பேசிக்‌ கொண்டிருந்தோம்‌. பெரியண்ணா 
வழக்கம்போல்‌ தம்‌ அறையில்‌ அமர்ந்து கணக்குகளை எழுதிக்‌ 
கொண்டிருந்தார்‌. என்‌, எஸ்‌. கே, எங்களோடு சிறது நேரம்‌ 
பேசிவிட்டு அறைக்குள்‌ சென்று பெரியண்ணாவை வணங்கினார்‌. 
அவர்‌ எப்பொழுதும்‌ புன்னகையுடன்‌ பதில்‌ வணக்கம்‌ புரிந்து 
விட்டு இரண்டொரு வார்த்தைகள்‌ பே௫ஞார்‌. மீண்டும்‌ கணக்கில்‌ 
கவனத்தைச்‌ செலுத்தினார்‌. இது என்‌. எஸ்‌, கே,க்குப்‌ பிடிக்க 
வில்லை. தம்மைச்‌ சரியாக வரவேற்று அன்பு காட்டவில்லை 
யென்று அவர்‌ எண்ணிக்‌ கொண்டார்‌. கம்பெனி வீட்டில்‌ சாப்‌ 
பிட்டுவிட்டுப்‌ போகுமாறு நாங்கள்‌ அவரை வற்புறுத்தினோம்‌. 
ஆனால்‌ வேறு அவசர அலுவல்‌ இருப்பதாகக்‌ கூறி அவர்‌ புறப்பட்டு 
விட்டார்‌. காரைக்குடியில்‌ எங்களுக்கும்‌ அவருக்கும்‌ வேண்டிய 
சில நண்பர்கள்‌ இருந்தார்கள்‌. பெரியண்ணா ஏற்ற முறையில்‌ 
தம்மை வரவேற்க வில்லையென்று அவர்களிடம்‌ கூறி வருத்தப்‌ 
பட்டதாக அறிந்தோம்‌. இந்தச்‌ செய்தி என்‌ செவிக்கு எட்டி 
யதும்‌ நான்‌ கலைவாணருக்கு ஒரு நீண்ட கடிதம்‌ எழுதினேன்‌. 
அதில்‌, அவரைப்‌ பழைய கிருஷ்ணனாகவே எண்ணிப்‌ பண்புடன்‌ 
வரவேற்றதாகவும்‌, பிரசித்த பெற்ற திரைப்பட நட்சத்திரம்‌ 
என்ற முறையில்‌ ஒரு கனி மரியாதை காட்டும்‌ இயல்பு எப்‌ 

போதுமேபெரியண்ணாவிடம்‌ இல்லையென்பதையும்‌ நினைவு படுத்தி 
யிருந்தேன்‌. அந்தக்‌ கடிதத்திற்கு என்‌.எஸ்‌ கே, யிடமிருந்து பதில்‌ 
வரவே இல்லை. எனக்கு மிகவும்‌ வேதனையாக இருந்தது. என்னைப்‌ 
போலவே கே.ஆர்‌, ராமசாமியும்‌ அவருக்கு ஒரு கடிதம்‌ 
எழுதினார்‌, அதை என்னிடமும்‌ காண்பித்தார்‌. இந்த விபரங்‌ 
களையெல்லாம்‌ அறிந்ததும்‌ பெரியண்ணா மிகவும்‌ வருத்தப்‌ பட்‌ 
டார்‌. இந்த நிலையில்‌ அவரை அழைத்து மேனகாவில்‌ நடிக்க 
வைக்கப்‌ பெரியண்ணா விரும்பவில்லை, **சதேவையற்ற ஆடம்பர 
மரியாதைகளையெல்லாம்‌ நீண்ட காலம்‌ பழகிய நம்மிடம்‌ எதிர்‌ 
பார்க்கும்‌ இருஷ்ணனை நாம்‌ எப்படி. அழைப்பது? அவருக்குத்‌ தனி 
மரியாதை செய்யவோ, கெளரவிக்கவோ எனக்குத்‌ தெரியாது” * 
என்று கூறி விட்டார்‌. இந்தச்‌ சம்பவத்திற்குப்‌ பின்‌ என்‌, எஸ்‌. 
கே, யை நாடகத்திற்கு அழைக்கும்‌ எண்ணத்தையே கைவிட 
நேர்ந்தது. 
இலட்சிய வெற்றி 

காரைக்குடியில்‌ வசூல்‌ நிலை மிகவும்‌ மோசமாக இருந்த 
தென்று குறிப்பிட்டேனல்லவா? இதற்காக அடிக்கடி. யாராவது 
ஒரு பிரமுகரைத்‌ தலைமை தாங்கச்‌ செய்தோம்‌. ஒருநாள்‌ 
“குமாஸ்தாவின்‌ பெண்‌: நாடகத்திற்குத்‌ தோழர்‌ ஜீவானந்தம்‌ 
கலைமை வ௫த்தார்‌. ஏறத்தாழ அரை மணிநேரம்‌ நாடகக்‌ 
கதையையும்‌ அதனை நாங்கள்‌ நடிக்கும்‌ சிறப்பினையும்‌ வியந்து 
பேசினார்‌. பேச்சின்‌ முடிவில்‌, 

இன்று இந்த அற்புதமான நாடகத்தைக்‌ காண மிகக்‌ 
குறைந்த எண்ணிக்கையான மக்கள்‌ இங்கே கூடியிருக்கிறீர்கள்‌. 
காலம்‌ மாறத்தான்‌ போடறது. இன்னும்‌ சில ஆண்டுகளில்‌ 
ஆயிரக்‌ கணக்கான மக்கள்‌ இதே நாடகத்தைக்‌ கண்டு மகிழப்‌ 
போகிருர்கள்‌ என்பதை அறுதியிட்டுச்‌ சொல்கிறேன்‌!” என்று 
ஆவேசத்தோடு கூறினார்‌. ஜீவாவின்‌ இந்தத்‌ தீர்க்கதரிசனம்‌ 
7920-ஆம்‌ ஆண்டில்‌ உண்மையாகவே நிறைவேறியது. ஆனால்‌ 
அப்போது ஜீவா தலைமறைவாக இருந்தார்‌, ஆம்‌; அவருடைய 
மகிழ்ச்சிக்‌ கடிதம்‌ எனக்கு மதுரையில்‌ கிடைத்தது. 

மற்றொரு நாள்‌ காரைக்குடி, நகரக்‌ காங்கிரஸ்‌ பிரமுகர்‌ 
சா. கணேசன்‌ குமாஸ்தாவின்‌ பெண்‌ நாடகம்‌ பார்க்க 

வந்திருந்தார்‌. நாடகக்‌ கதை அவரது இதயத்தை மிகவும்‌ 
கவர்ந்தது. நாடகத்தைப்பற்றி மேடையில்‌ பேச விரும்புவதாகச்‌ 
சொல்லியனுப்பினார்‌. நாங்கள்‌ மிகவும்‌ மகிழ்ந்தோம்‌. வழக்கம்‌ 
போல்‌ நாடகம்‌ முடிவதற்குஒரு காட்‌ இருக்கும்போதுபேசுமாறு 
கேட்டுக்‌ கொண்டோம்‌. அவர்‌ அதற்கு ஒப்பவில்லை, சுவை 
யான கதையினிடையே நான்‌ பேச மாட்டேன்‌. நான்‌ பேசுவ 
தாக அறிவித்து விடுங்கள்‌. சபையோர்‌ கலையமாட்டார்கள்‌! ” 
என்று கூறினார்‌. எங்களுக்கு வியப்பாக இருந்தது, அப்படி ஒரு 
போதும்‌ இதற்குமுன்‌ யாரும்‌ பேசியதில்லை, என்றாலும்‌ 
அவர்‌ கூறியபடியே நாடகம்‌ முடிந்தபின்‌ நகரக்‌ காங்கிரஸ்‌ 
தலைவர்‌ திரு சர, கணேசன்‌ பேசுவார்‌ என்பதை அறிவித்‌ 
தோம்‌. நாடகம்‌ முடிந்தது. சா, கணேசன்‌ மேடைக்குவந்து 
பேசினார்‌, சபையோர்‌ கலைந்து விடுவார்கள்‌ என்று நாங்கள்‌ 
பயந்தோம்‌.என்ன ஆச்சரியம்‌! ஒருவர்கூட எழுந்திருக்கவில்லை. 
. எல்லோரும்‌ அவர்‌ பேச்சு வன்மையிலே கட்டுண்டு அமைஇயாக 
இருந்தார்கள்‌. அன்றைய வசூல்‌ என்ன தெரியுமா? நூற்றி 
இருபத்தி நான்கு ரூபாய்கள்‌! இந்தக்‌ குறைந்த வசூலிலும்‌ 
அஞ்சாமல்‌ குமாஸ்தாவின்‌ பெண்‌ நாடகத்தைப்‌ பலமுறை நடித்‌ 
தோம்‌. இலட்சிய வெற்றியையே பெரிதாக மதித்தோம்‌- 
உலகத்‌ தொழிலாளர்களே, ஒன்று சேருங்கள்‌ (14/௦5 
௦4106 11010, பாரடி, என்ற பொன்மொழியைத்‌ தமிழிலும்‌ 
ஆங்கிலத்திலும்‌ முதல்‌ தரையில்‌ எழுதி வைத்தோம்‌, இந்தப்‌ 
பொன்‌ மொழி லை தனவந்தர்களின்‌ கண்களை உறுத்தியிருக்க 
வேண்டும்‌! கம்பெனி எங்கோ பொதுவுடைமைப்‌ பாதையில்‌ 
செல்வதாகஅவர்கள்‌ எண்ணிக்கொண்டார்கள்போல்‌இருக்கிறது. 
கட்டுப்பாடாக நாடகங்களைக்‌ காண மறுத்து விட்டார்கள்‌. நல்ல 
வர்களின்‌ அமோகமான பாராட்டுக்கள்‌ இருந்தன. நாடகங்கள்‌ 
சிறந்த முறையில்‌ நடைபெற்றன. காரைக்குடியிலிருந்து வெளி 
வரும்‌ தரு சொ, முருகப்பாவின்‌ *குமரன்‌', தமிழ்க்கடல்‌ ராய 
சொக்கலிங்கனாரின்‌ *'ஊழியன்‌ £ வார இதழ்களில்‌ சிறந்த விமர்‌ 
சனங்கள்‌ வந்தன. ஆனால்‌ இறுதி வரை வசூலே இல்லை, 


கலைஞர்‌ ஏ.பி. நாகராஜன்‌ 


ஷே ரைக்குடியில்‌ சேலம்‌ தேவாங்கா அச்சகத்தைச்‌ 
சேர்ந்த நண்பர்‌ சங்கரன்‌ மூலம்‌ ஒன்பது வயதுச்‌ சிறுவன்‌ ஒருவன்‌ 
கம்பெனியில்‌ சேர்க்கப்‌ பெற்றான்‌. பெண்‌ வேடத்திற்குரிய நல்ல 
தோற்றமும்‌ இனிமையான குரலும்‌ அவனிடம்‌ அமைந்திருந்தன. 
வந்த சில நாட்களில்‌ காரைக்குடியிலேயே அவன்‌ இராமாயணத்‌ 
தில்‌ பால சீதையாசு அரங்கேறி விட்டான்‌, அவனுடைய நடிப்‌ 
பிலே நல்ல மெருகும்‌ புதுமையும்‌ இருந்தன.அ௮ச்சிறுவனை நான்‌ 
பிரத்தியேகமாகக்‌ கவனிக்கத்‌ தொடங்கினேன்‌. அப்போது 
நடந்து வந்த நாடகங்களில்‌ முக்கிய பெண்‌ பாத்திரங்களையெல்‌ 
லாம்‌ அச்சிறுவனுக்குக்‌ கொடுக்கச்‌ செய்தேன்‌, பம்பாய்‌ மெயில்‌ 
நாடகத்தில்‌ கதாநாயகன்‌ சுந்தரத்தின்‌ காதலி பார்வதியாக ஒரு 
நாள்‌ இடீரென்று அவன்‌ நடிக்க நேர்ந்தது. புதிதாய்‌ நடிப்ப 
தாகவேதோன்றவில்லை. நீண்ட காலம்‌ அனுபவம்பெற்ற நடிகனைப்‌: 
போல்‌ பிரமாதமாக நடித்தான்‌, நாடகத்தின்‌ நடுவே ஒரு சுவை 
யான காதல்‌ காட்சி,பம்பாய்‌ மெயிலாகவும்‌,சுந்தரமாகவும்‌ நான்‌ 
தான்‌ நடித்தேன்‌. என்‌ காதலி பார்வதியோடு சல்லாபமாகம்‌ 
பேசக்‌ கொண்டிருக்கும்போது இன்ஸ்பெக்டர்‌ வந்துவிடுகிறார்‌. 
நாணிக்‌ கோணிக்கொண்டு உள்ளே போக முயல்‌ஒறுள்‌ பார்வதி, 
நான்‌ அவளைப்‌ போக விடாமல்‌ குறும்பாக அவள்‌ சடை நுனி 
யைப்‌ பிடித்து இழுத்து நிறுத்துகிறேன்‌. இந்தக்‌ காட்சி நடந்தது. 
பார்வதி போகும்போது நான்‌ சிரித்துக்‌ கொண்டே சடைப்‌ 
பின்னலைப்‌ பிடித்து இழுத்தேன்‌. அவ்வளவுதான்‌, ௪டை என்‌ 
கையோடு வந்துவிட்டது. என்‌ காதலி பார்வதி ஒரு சாண்‌ 
நீளமுள்ள தலைமுடியுடன்‌ உள்ளே ஓடிலிட்டாள்‌, அந்த நாளில்‌ 
பெண்வேடம்‌ புனைபவா்கள்‌ அனைவரும்‌ கூந்தலை வளர்க்க 
வேண்டும்‌, பார்வதியாக நடித்த அந்தச்‌ சிறுவனுக்கு முடி 

'கொஞ்சந்தான்‌ வளர்ந்திருந்தது.ஒப்பனையாளர்‌ இராஜமாணிக்கம்‌ 
அந்த முடியிலேயே கொண்டை ஊசி,கரல்பின்‌ ஆ௫ெவற்றின்‌ 
துணையோடு பின்னிவிடப்பட்ட ஒரு சடையைத்‌ தொங்கலவிட்‌ 
டிருந்தார்‌. நான்‌ இழுத்ததும்‌ சிறுவன்‌ சட்டென்று நிற்காமல்‌ 
(போக முயன்றதால்‌ சடை கையோடு வந்தது, சபையில்‌ ஓரே 
கரகோஷம்‌, சடையைக்‌ காதலனிடம்‌ பறி கொடுத்துவிட்டு ஒடிய 
அந்தச்‌ சிறுவன்தான்‌ கலைஞர்‌ ஏ.பி.நாகராஜன்‌. 


மனத்தாங்கலின்‌ உச்ச கட்டம்‌ 


காரைக்குடியில்‌ பட்டாபிஷேகத்‌ தேதி முன்‌ கூட்டி அறி 
விக்கப்‌ பட்டது. அந்தத்‌ தேதிக்கு மறுநாள்‌ நாங்கள்‌ நடிக்கும்‌ 
அதே கொட்டகையில்‌ “திரைப்பட நடிகர்‌ என்‌.எஸ்‌, கருண்ணன்‌ 
ஒரு நாடகத்தில்‌ நடிக்கப்‌ போகிறார்‌' என்ற விளம்பரத்தைப்‌ 
பார்த்தோம்‌ எனக்குத்‌ இகைப்பாய்‌ இருந்த்து, உடனடியாக 
என்‌.எஸ்‌.கேக்குக்‌ கடிதம்‌ எழுதினேன்‌, *₹வசூல்‌ இல்லாமல்‌ 
நாங்கள்‌ ரெமப்பட்டுக்‌ கொண்டிருக்கும்‌ நிலையில்‌, தாங்கள்‌ 
இவ்வாறு, வந்து நடிப்பதும்‌, அதை முன்கூட்டியே விளம்பரப்‌ 
படுத்துவதும்‌ போட்டி நாடகம்‌ போல்‌ கருதப்படுமல்லவா?:* 
என்று குறிப்பிட்டிருந்தேன்‌, என்‌.எஸ்கருஷ்ணன்‌ எனக்குப்‌ பதில்‌ 
எழுதியிருந்தார்‌. 


நம்முடைய கம்பெனி நாடகம்‌ முதல்‌ நாள்‌ இருப்பது 
எனக்குத்‌ தெரியாது. நான்‌ நடிக்கும்‌ நாடகம்‌ ஒருவருக்கு உதவி 
யளிப்பதற்காக ஒப்புக்‌ கொண்ட நாடகம்‌, அதை இனி நிறுத்து 
வது சாத்தியமில்லை?” என்று குறிப்பிட்டிருந்தார்‌. இந்தப்‌ பதில்‌ 
எனக்குத்‌ திருப்தி அளிக்க வில்லை. காரைக்குடி நகரில்‌ பலமுறை 
என்‌.எஸ்‌.கே. எங்கள்குழுவில்பணி புரிந்திருக்கிருராதலால்நகரத்‌ 
தார்‌ பலருக்கு எங்கள்‌ தொடர்பு நன்றாகத்‌ தெரியும்‌. எனவே, 
அவர்களில்‌ பலரும்‌ என்‌,எஸ்‌-கே. இப்படிச்‌ செய்வது தவறு 
என்று அபிப்பிராயப்‌ பட்டார்கள்‌, 


இந்த நிலையில்‌ எங்கள்‌ பட்டாபிஷேக நாடகம்‌ முடிந்தது 
மறுநாள்‌ என்‌.எஸ்‌.கே.நடிக்கும்‌ நாடகத்திற்காக நாடகாசிரியர்‌ 

யதார்த்தம்‌ பொன்னுசாமிப்பிள்ளை குழுவினரில்‌ சிலர்‌ வந்திருந்தார்‌ 
கள்‌, அவர்களும்‌ எங்களோடு சேர்ந்து வருத்தப்பட்டார்கள்‌. மறு 
நாள்‌ நாடகமாதலால்‌ இரவ, நாடகம்‌ முடிந்ததும்‌ உடனடியாகச்‌ 
சாமான்களையெல்லாம்‌ அப்புறப்படுத்தி விடவேண்டுமென்று 
கொட்டகைக்காரர்‌ உத்திரவு போட்டார்‌. இது மிகவும்‌. 
சிரமமான காரியம்‌ என்பது கொட்டகைச்‌ சொந்தக்காரருக்கு 
நன்றாகத்‌ தெரியும்‌. அப்படியிருந்தும்‌ வேண்டுமென்றே இப்படிச்‌ 
செய்தார்‌. பெரியண்ணா எதற்கும்‌ மனம்‌ கலங்கவில்லை, நாடகம்‌. 
முடிந்ததும்‌ சாமான்கள்‌ அத்தனையையும்‌ அரங்கத்திலிருந்து 
அகற்றிவிடும்படி ஆணையிட்டார்‌, காட்சியமைப்பாளரும்‌ நடிகர்க. 
ஞுமாகச்‌ சேர்ந்து சாமான்கள்‌ முழுவதையும்‌ இரவோடி.ரவாகக்‌ 
கொட்டகைக்கு வெளியே வெட்ட வெளியில்‌ கொண்டு வந்து 
போட்டார்கள்‌. 

மறுநாள்‌ நாடகத்தன்று மாலை சன்னண்ணா கொட்டகை. 
வாயிலில்‌ நின்று கொண்டிருந்தபோது அங்கு வந்த என்‌. எஸ்‌. 
கிருஷ்ணனுக்கும்‌ சின்னண்ணாவுக்கும்‌ பலத்த வாக்குவாதம்‌ நடை 
பெற்றதாக அறிந்தேன்‌. வருந்தினேன்‌. ஆனாலும்‌ எங்களுக்‌ 
கெல்லாம்‌ அன்றைய நாடகத்தைப்‌ பார்க்க வேண்டுமென்று 
ஒரே ஆசை. பெரியண்ணாவுக்குப்பயந்துகொண்டு ஒருவரும்‌ போக. 
வில்லை. நாடகம்‌ முடிந்த மறுநாள்‌ சீன்‌ வேலையாட்களில்‌ சிலா 
வந்து, நாடகத்தில்‌ கூச்சலும்‌ குழப்பமும்‌ இருந்ததாகவும்‌, 
அமைதியாக நடைபெறவில்லையென்றும்‌, வரூலும்‌ எதிர்‌ 
பார்த்தபடி இல்லையென்றும்‌ சொன்னார்கள்‌, நாடகத்தில்‌ ஏற்‌ 
பட்ட குழப்பத்திற்கு நாங்களே காரணமென்றும்‌, முன்‌ கூட்டியே 
திட்டமிட்டு வேலை செய்திருப்பதாகத்‌ தோன்றுகிறதென்றும்‌ 
கலைவாணர்‌ கருதியதாக அறிந்தோம்‌. எங்களிடையே இருந்து 
வந்த மனத்தாங்கல்‌ இந்த நிகழ்ச்சியால்‌ மேலும்‌ வளர்ந்தது. 
பொன்னமராவதி போய்ச்‌ சேர்ந்தோம்‌, 
சூலமங்கலம்‌ வைத்தியகாத பாகவதர்‌ 

பொன்னமராவதி எங்களுக்குக்கொஞ்சம்‌ கைகொடுத்தது. 
அங்குப்‌ பிரசித்திபெற்ற கதா காலட்சேப வித்வான்‌ சூலமங்கலம்‌ 
வைத்தியகாத பாகவதர்‌ எங்களுக்குஅறிமுகமானார்‌. நாங்கள்நடித்த. 
இராமாயணம்‌ அவரை மிகவும்‌ கவர்ந்தது. அதைப்‌ பாராட்டு 


்‌ 

பாடல்கள்‌ எழுதியவர்‌, எப்‌. ஜி, என்‌. தான்‌ புலவரை அறிமுகப்‌ 
படுத்திவைத்தார்‌. கிறித்துவக்‌ கததையாகிய ஞானசெ_ளந்தரிக்கும்‌ 
இந்து புராணக்கதையாகிய சிவலீலாவுக்கும்‌ ஒரு முஸ்லீம்‌ புலவர்‌ 
பாடல்‌ புனைந்தது குறிப்பிடத்தக்க செய்தியல்லவா? இதில்‌ 
வியப்பென்னவென்றால்‌ திருவிளையாடல்‌ புராணம்‌, பெரிய 
புராணம்‌ இவற்றையெல்லாம்‌ புலவர்‌ சையத்‌ இமாம்‌ நன்கு 
அறிந்திருந்தார்‌. அவரோடு நெருங்கிப்‌ பழகியபோது எனக்கு 
எங்கள்‌ நாஞ்சில்‌ நாட்டுப்‌ பெரும்‌ புலவர்‌ கோட்டாறு சதாவ 
தானம்‌ செய்குத்தம்பிப்‌ பாவலர்தாம்‌ நினைவுக்கு வந்தார்‌. 


சிவலீலா ஒரு புது விதமான நாடகமாக உருவாகியது, 
இறைவன்‌ விறகு விற்ற படலத்தில்‌ தமிழ்‌ இசையின்‌ சிறப்பு வலி 
யுறுத்தப்‌ பெற்றது. தருமிக்குப்‌ பொற்‌ கிழி அளித்த படலத்தில்‌ 
தமிழ்‌ மொழியின்‌ வளமையைச்‌ சொல்ல வாய்ப்புக்‌ இட்டியது, 
கல்யானைக்குக்‌ கரும்பருத்திய படலம்‌ தந்திரக்‌ காட்சிக்குரிய 
தாக இருந்தது. கால்மாறியாடிய படலம்‌ சிவசக்தி நடனத்திற்கு 
ஏற்றதாக அமைத்தது. வலைவீசும்‌ படலம்‌ காதல்‌௬வை நிறைந்த 
பகுதியாக விளங்கியது. பெரிய புராணத்திலிருந்து திருக்குறிப்புத்‌ 
தொண்ட நாயனாரைச்‌ சேர்த்துக்கொண்டோம்‌, அஃது பக்தியின்‌ 
பெருமையை எடுத்துக்‌ காட்டுவதாகத்‌ திகழ்ந்தது. ஆக நாடகம்‌ 
பல்வேறு சுவைகளைக்‌ கொண்டதாகவும்‌ பயனுடையதாகவும்‌ 
அமைந்தது. நல்ல காட்சிகளும்‌, உடைகளும்‌ தயாரித்து நடத்தி 
னால்‌ சிவலீலா பொதுமக்களை ஈர்க்கும்‌ நாடகமாக அமையு 
மென்பது நன்றாகப்‌ புரிந்தது. நிலைமையைக்‌ கருதி அவசியமான 
சிலவற்றை மட்டும்‌ செய்து சிவலீலா நாடகத்தை 25...12--39 
இல்‌ அரங்கேற்றினோம்‌. சவசக்தி நடனத்திற்குப்பயிற்ச அளிக்கும்‌ 
பொறுப்பை எப்‌. ஜி. என்‌. அவர்களின்‌ மூத்தமகன்‌ தியாகராஜன்‌ 
ஏற்றுக்கொண்டார்‌. 


நடனமாடும்‌ சிவனாகவும்‌, பார்வதியாகவும்‌ கம்பெனியில்‌ 
அப்போது முக்கிய பாத்திரங்களை ஏற்று நடித்து வந்த ஜெயராம 
னும்‌, சோமசுந்தரமும்‌ பயிற்சி பெற்றார்கள்‌. இவ்விருவரும்‌ மிகவும்‌ 
திறமையாக ஆடினார்கள்‌. ” 


சிவசக்தி நடனம்‌, நாடகத்திற்குச்‌ சிகரமாக அமைந்தது. 
எங்கள்‌ வளர்ச்சியில்‌ அக்கறை கொண்ட எப்‌. ஜி, நடேசய்யர்‌ 

டாக்டர்‌ ஓ.. ஆர்‌. பாலு முதலியோர்‌ நாடகத்தை வெகுவாகப்‌ 
பாராட்டினார்கள்‌. 
ட. வி. காராரணசாமி 

எட்டையபுரம்‌ ராஜாவின்‌ பரிந்துரையோடு எங்கள்‌ குழு 
வில்‌ சேர்ந்த டி. வி. நாராயணசாமி சிவலீலாவில்‌ சிவபெருமானாகு 
நடித்தார்‌. சிவபெருமான்‌ பக்தர்களுக்காக மேற்கொள்ளும்‌ மாறு 
வேடங்களை எல்லாம்‌ நான்‌ நடித்தேன்‌. ஏ. பி. நாகராஜன்‌ பார்வதி 
யாகவும்‌, பின்னால்‌ வலை வீசும்‌ படலத்தில்‌ கயற்கண்ணியாகவும்‌ 
நடித்தார்‌. நடிப்பிசைப்‌ புலவர்‌ கே. ஆர்‌. இராமசாமி வடநாட்டு 
இசைப்புலவர்‌ ஹேமநாதனாகவும்‌, எட்டையபுரம்‌ அரசர்‌ கம்பெனி 
யிலிருந்த நன்றாகப்‌ பாடும்‌ இிறமைப்‌ பெற்ற சங்கரநாராயணன்‌ 
பாணபத்திரராகவும்‌, பிரண்டு இராமசாமி தருமியாகவும்‌ நடித்தார்‌ 
கள்‌. நகைச்‌ சுவைச்‌ செல்வன்‌ டி. என்‌. கிவதாணு தொடக்க 
முதல்‌ இறுதிவரைப்‌ பல வேடங்களில்‌ தோன்றிச்‌ சபையோரைப்‌ 
பரவசப்படுத்தினார்‌. டி. வி, நாராயணசாமிக்குச்‌ சவபெருமான்‌ 
வேடப்பொருத்தம்‌ சிறப்பாக அமைந்தது. கம்பெனியில்‌ சேர்ந்த 
தொடக்க நாளில்‌ நாராயணசாமி துச்சா தனனாக நடித்தது 
எனக்கு நன்றாக நினைவிருக்கிறது. வீர அபிமன்யு நாடகத்தில்‌ துச்‌ 
சாதனனுக்கு வசனம்‌ எதுவும்‌ இல்லை. பேருக்கு ஒருவார்‌ வேடம்‌ 
புனைந்து நிற்க வேண்டியதுதான்‌. அப்படி எண்ணித்தான்‌ இவரை 
போட்டோம்‌. ஆனால்‌ துரியோதனாதியார்‌ அனைவரையும்‌ கட்டி 
நிறுத்தி இலக்கண குமாரனுக்கு ஐந்து குடுமிவைத்து, அரசாணிக்‌ 
காலிலே கட்டும்நாடகத்தின்‌ இறுதிக்கட்டத்தில்‌ டி. வி.நாராயண 
சாமி எங்களையெல்லாம்‌ திணறவைத்துவிட்டார்‌. அவர்‌ காட்டிய 
வீரமும்‌ ஆவேசமும்‌ அடேயப்பா !... துச்சாதனனை அடக்குவது 
எங்களுக்குப்‌ பெரிய தொல்லையாகப்‌ போய்விட்டது. அதற்கு 
முன்பெல்லாம்‌ இவ்வேடம்‌ புனைந்த துச்சாதனர்கள்‌ இடித்த புளி 
போல்‌ நின்றுகொண்டிருப்பார்கள்‌. அவர்கள்‌ முகத்தில்‌ எவ்வித 
உணர்ச்சியும்‌இராது, வார்த்தைகள்‌ எதுவுமில்லாத அந்தவேடத்‌ 
திலேயே டி. வி. நாராயணசாமியின்‌ நடிப்பாற்றல்‌ என்னைக்‌ 
கவர்ந்தது. அதன்‌ பிறகு அவருடைய திறமைக்கேற்றவாறு 
விரைவில்‌ முன்னேறினார்‌. இராமாயணத்தில்‌ அவர்‌ இலட்சு 
மணனாக நடித்தது இன்னும்‌ என்‌ மனக்கண்‌ முன்‌ நிற்கின்றது, 

மந்திரி சுமந்திரர்‌, தந்தைக்குச்‌ சொல்ல வேண்டிய செய்தி 
ஏதேனும்‌ உண்டா?” “என்று கேட்கும்‌ நேரத்தில்‌, ₹₹அது யாரவன்‌ 
எனக்குத்‌ தந்‌ைத?!” என்று கண்களில்‌ கோபக்‌ கனல்‌ டுதறிக்கக்‌ 
கூறி, சும்பன்‌ பாடியுள்ள மூன்று பாடல்களை ஆவேசத்தோடு 
முழக்கும்‌ அவரது ஆற்றல்‌ மிக்க நடிப்பு, வையோரை மட்டு 
மல்ல; மேடையில்‌ அவரோடு இராமராக நடிக்கும்‌ என்னையும்‌ 
மெய்சிலிர்க்க வைக்கும்‌, சிவலீலாவில்‌ சிவபெருமானாக நின்று 
பார்வதி, முருகன்‌, நந்திதேவர்‌ முதலியோருக்கு அவர்‌ சாபம்‌ 
கொடுக்கும்‌ கட்டம்‌, பார்த்து மகிழ வேண்டிய அருமையான 
காட்சி, ௮க்‌ காட்சி நடைபெறும்போது நான்‌ பக்கத்தட்டியில்‌ 
மறைவில்‌ நின்று பார்த்து ரசித்துக்‌ கொண்டிருப்பேன்‌. 


சீனிவாச ஐயங்கார்‌ 


இருச்சியில்‌ சவலீலா நாடகம்‌ நான்கு நாட்கள்‌ நடந்தன. 
இவ்வளவு சிரமப்பட்டுத்‌ தயாரித்த சிவலீலாவுக்கும்‌ வசூல்‌ 
இல்லை. வழக்கம்போல்‌ கே.டி. ருக்மணியை வரவழைத்து மனோ 
கரா நாடகம்‌ போட்டோம்‌. சுமாராக வசூலாயிற்று., இண்டுக்கல்‌ 
போக முடிவு செய்தோம்‌, பணநெருக்கடி அதிகமாக இருந்தது. 
எதிர்‌ பார்த்த நண்பர்களின்‌ உதவி உரிய சமயத்தில்‌ கிடைக்க. 
வில்லை. இந்த நிலையிலும்‌ மணவை ரெ. திருமலைசாமியின்‌ ஈகரதூத 
னுக்கும்‌, எதிரொலி என்னும்‌ இதழை நடத்தி வத்த நண்பா 
கணபதிக்கும்‌ இருச்சியில்‌ உதவி நாடகங்கள்‌ நடத்தி கொடுத்‌ 
தோம்‌. அவற்றிற்கு :டிக்கட்‌” தனியாக விற்பனை செய்ததால்‌ 
ஒரளவு வரூல்‌ ஆயிற்று. கணபதியின்‌ எதிரொலிக்காச 91859 
இல்‌ நடந்த தேசபக்தி நாடகத்திற்கு முன்னாள்‌ காங்கிரஸ்‌ மகா 
சபைத்தலைவர்‌ எஸ்‌. சீனிவாசஐயங்கார்‌ தலைமை வகித்தார்‌. அவர்‌ 
ஆங்கிலத்தில்தான்‌ பேசினார்‌. என்றாலும்‌, தமிழில்‌ பேச இயலாத 
தம்‌ நிலையை எடுத்துச்சொல்லி மிகவும்‌ வருத்தப்பட்டார்‌. “இந்த 
நடிகமணிகள்‌ தேசபக்தி நாடகத்தில்‌ பேசிய தமிழைப்போல்‌ 
என்னால்‌ பேச முடிந்திருந்தால்‌ சாதாரணக்‌ தமிழ்‌ மக்களிடையே 
யும்‌ நான்‌ மிகுந்த செல்வாக்குப்‌ பெற்றிருப்பேன்‌, நான்‌ படித்‌ 
துள்ள ஆங்கிலக்‌ கல்வி, படித்த கூட்டத்தாரிடம்‌ மட்டுமே 
என்னைத்‌ தொடர்பு கொள்ள வைத்து விட்டது. அதற்காக 
மிகவும்‌ வருந்துகிறேன்‌” ” என்று கூறினார்‌, 

மணவை திரு.மலைசாமி 


மாணவை ரெ. திருமாலைசாமி அவர்களின்‌ நகர தூதன்‌ 
ஏட்டுக்காக 29.12-99-ல்‌ நடந்த நாடகத்திற்குப்‌ பெரியார்‌ ஈ. 
வெ. ரா. அவர்கள்‌ தலைமை வூத்தார்கள்‌- அன்பர்‌ திருமலைசாமி 
ஒரு சிறந்த எழுத்தாளர்‌. நகர தூரதனில்‌ “பேனா நர்த்தனம்‌” 
என்னும்‌ தலைப்பில்‌, அவர்‌ எழுதிவந்த அரசியல்‌ கட்டுரைகள்‌ 
அத்த நாளில்‌ மிகவும்‌ கவர்ந்தன. பிரபலஎழுத்தாளராகிய கல்கி, 
ரா.கருஷ்ணமூர்த்து அவர்கள்‌ மணவை இருமலைசாமிஅவர்களின்‌ 
எழுத்தாற்றலைப்‌ பற்றி அடியில்‌ வருமாறு பாராட்டியுள்ளார்‌. 


இருச்சி நகர தூதன்‌ பத்திரிகையின்‌ முதல்‌ பக்கத்தில்‌ 
“$ேபனாநா்த்தனம்‌' என்னும்‌ தலைப்பில்‌ ஒருவர்‌ எழுதுகிறாரே, அவர்‌ 
மிகவும்‌ பொல்லாத எழுத்தாளர்‌, அவருடைய பேனாநர்த்தனத்‌ 
இல்‌ பரத நாட்டியத்திலேயுள்ள சகல ஐத வகைகளையும்‌ காண 
லாம்‌. அப்படித்‌ துள்ளிக்‌ குதிக்கும்‌ வேகமுள்ள தமிழ்‌ நடையில்‌ 
எதிர்க்கட்கொரர்களையும்‌, எதிர்க்‌ கட்டிக்‌ கொள்கைகளையும்‌ 
அவர்‌ தாக்குவார்‌. நானும்பார்த்து வருகிறேன்‌; சென்ற இருபது 
ஆண்டுக்கு மேலாக அவருடைய கொள்கையும்‌ ஒரே மாதிரியாக 
இருந்து வருகிறது. அவருடைய தமிழ்‌ நடையும்‌ ஒரேவித நோக்க 
முள்ளதாய்‌ இருந்துவருகிறது. இவரால்தாக்கப்படுகின்ற மனிதர்‌ 
நல்ல ரசிகராக மட்டும்‌ இருந்தால்‌ *தாக்கப்பட்டாலும்‌ இப்படிப்‌ 
பட்ட பேனாவினாலல்லவா தாக்கப்பட வேண்டும்‌” என்று 
அவருக்கு எண்ணத்‌ தோன்றும்‌. 


7927இல்‌ இவ்வாறு ரா. கிருஷ்ண மூர்த்தி பாராட்டினா 
ரென்றால்‌ அவருடைய அபாரமான எழுத்தாற்றலுக்கு வேறன்ன 
நற்சான்று வேண்டும்‌? அன்று நாடகத்திற்குத்‌ தலைமை தாங்கிய 
பெரியார்‌ ஈ. வே. ரா. அவர்கள்‌ கூறிய மொதிகள்‌, எனக்கு 
நன்றாக நினைவிலுள்ளன;: *₹நான்‌ டி, கே. எஸ்‌, சகோதரர்களை 
எவ்வளவோ பாராட்டியிருக்கிறேன்‌. விருந்துகள்‌ நடத்தியிருக்‌ 
இறேன்‌.என்‌ பத்திரிக்கைக்கு அவர்கள்‌ இப்படி நாடகம்‌ நடத்திக்‌ 
கொடுத்ததில்லை. மணவை திருமலைசாமி நிரம்பவும்‌ கெட்டிக்‌ 
காரர்‌. எனக்குக்கிடைக்காத அந்தநிதி.உதவி௮வருடையப்பத்தி 
ரிகைக்குக்‌ கிடைத்துவிட்டதே!””? என்று சரித்துக்கொண்டே 
கூறினார்‌. 


இருச்சி நாடகம்‌ முடிந்து இண்டுக்கல்‌ வந்து சேர்ந்தோம்‌, 


பூலோகரம்பை 





௬, வெ. ரா.பெரியாரின்‌ சுயமரியாதை இயக்கத்திலிருந்து 
விலகி, இப்போது பொதுவுடைமைப்‌ புரட்சி வீரராக விளங்கினார்‌ 
தோழர்‌ ஜீவானந்தம்‌, அவர்மூலம்பொதுவுடைமை வீரர்கள்சிலா்‌ 
எங்களுக்கு அறிமுகமாயினர்‌, இவர்களில்‌ ஏ. கே கோபாலன்‌, 
பி.இராமமூர்த்தி, கே. பாலதண்டாயுதம்‌ஆகியோர்‌ குறிப்பிடத்தக்க 
வர்கள்‌. பாலதண்டாயுதம்‌ தம்பதி சமேதராகவே நாடகம்‌ 
பார்க்க வருவார்‌. எனக்கு அவர்‌ அளித்த ஒரு சிறிய வெள்ளிப்‌ 
பரிசினைக்கூட நான்‌ இன்னும்‌ வைத்துக்‌ கொண்டிருக்கிறேன்‌. 
உலகத்‌ தொழிலாளர்களே ஒன்று சேருங்கள்‌ என்று வெளிப்படை 
யாகவே எழுதத்‌ தொங்கவிட்ட எங்கள்‌ முகப்புத்‌ இரை பல்வேறு 
அரசியல்‌ தலைவர்களின்‌ கவளத்தை ஈர்த்தது. அதன்‌ காரண 
மாக சார்க்கார்‌ அதிகாரிகளின்‌ தொல்லையும்‌ அதிகரித்தது. 
பொதுவுடைமைக்‌ கட்சியின்‌ சார்பில்‌ வெளியிடப்‌ பெற்ற “ஜன 
சக்தி" வார இதழுக்கு எங்கள்‌ குழுவின்‌ நடிகர்‌ ராஜநாயகம்‌ 
ஏஜண்டாகவே இருந்தார்‌. சமுதாய நாடகங்களில்‌ வாய்ப்பு 
நேரும்‌ போதெல்லாம்‌ சமதர்மக்கருத்துக்களைப்‌ பிரசாரம்‌ செய்து 
வந்தோம்‌. 


பூலோகரம்பையில்‌ ஒப்பந்தம்‌ 


இண்டுக்கல்லில்‌ நாடகங்கள்‌ நடத்தத்‌ தொடக்கத்திலேயே 
அவசரமாகப்‌ பணம்‌ தேவைப்பட்டது. சின்னண்ணா துணைவி 
யாரின்‌ கழுத்திலிருந்த சில நகைகளைப்‌ பாங்கில்‌ அடகு வைத்துப்‌ 
பணம்‌ வாங்கினோம்‌. காரியங்கள்‌ நடந்தன. குமாஸ்தாவின்‌ பெண்‌ 
நாடகத்தைத்‌ திரைப்படமாக்க வேண்டுமென்று சின்னண்ணா 
திட்டமிட்டார்‌. அதகுற்காக எங்கள்‌ சுழுவிலிருந்த பழைய நடிக 
நண்பர்‌ கே.வி. சீனிவாசனைக்‌ கம்பெனிக்கு வரவரைத்தார்‌. 

நாடகத்தைத்‌ திரைப்படத்திற்‌ கேற்றவாறு எழுதும்பொறுப்பிளை 
அவரிடம்‌ ஒப்படைத்தார்‌. கே, வி. £னிவாசன்‌, சதிலீலாவதி 
பட டைரக்டர்‌ ஏல்லிஸ்‌ ஆர்‌. டங்கனிடம்‌ உதவியாளராக 
இருந்து | அனுபவம்‌ பெற்றவர்‌. அவர்‌ கம்பெனியில்‌ இருந்து 
கொண்டே சின்னண்ணாவுக்கு ஆதரவாகப்‌ பெரியண்ணா உட்பட 
எங்கள்‌ எல்லேருடைய அபிப்ராயங்களையும்‌ உருவாக்கிக்‌ 
கொண்டிருந்தார்‌. இந்தச்‌ சமயத்தில்‌ கோவையிருந்து பூலோக 
ரம்பை படத்தில்‌ நடிக்க எனக்கு அழைப்பு வத்தது. 20-1-40இல்‌ 
ஷண்முகா பிலிம்ஸ்‌ எம்‌- சோமசுந்தரம்‌ சேலம்‌ கந்தசாமி செட்டி. 
யார்‌ ௩டிகை கே. எல்‌ வி. வசந்தா ஆகியோர்‌ இண்டுக்கல்‌ வந்து: 
தலோகரம்பையில்‌ நடிக்கு எனக்கு மூன்றுமாத காலத்திற்கு 
ரூ, 2750 சம்பளம்‌ பேசி முன்பணமும்‌ கொடுத்துச்‌ சென்ரார்கள்‌ 
நெருக்கடியான நேரத்தில்‌,கடைத்த இந்தப்பணம்‌ தெய்வம்தந்த. 
வரப்பிரசாதமாக இருந்தது. 


“நால்‌” கார்‌ வரங்கினோம்‌ 


பூலோக ரம்டை படப்பிடிப்புக்காக அடிக்கடி கோவைக்குப்‌. 
போய்‌ வர ஒரு கார்‌ தேவைப்பட்டது, அதைக்‌ கம்பெனிக்குச்‌ 
சொத்தமாகவே வாங்குவதென முடிவுசெய்தார்‌ அண்ணா. 
காரைக்குடியிலிருந்த எங்கள்‌ நண்பர்‌ மெக்கானிக்‌ சங்கர்‌ நாயுடு, 
இதற்கு உதவினார்‌, 30-1- 40 இல்‌ ஒரு பழைய ₹நாஸ்‌” கார்‌ 1225 
ரூபாய்களுக்கு வாங்கப்பட்டது. அப்போது நான்‌ முக்கிய பாத்திர 
மேற்று நடிக்காத நாடகம்‌ ஸ்ரீகிருஷ்ணலீலா ஒன்று தான்‌, 
எனவே அந்த நாடகத்தைத்‌ தொடங்கிவிட்டு, என்னைக்‌ 
கோவைக்கு அனுப்ப ஏற்பாடு செய்தார்‌ அண்ணா, 


6. 2. 40 இல்‌ ஸ்ரீ கிருஷ்ணலீலா தொடங்கியது. பூலோக 
ரம்பைபடத்தில்‌ நடிப்பதற்காக அன்றிரவு 7மணிக்கு நான்‌ காரில்‌ 
கோவைக்குப்‌ புறப்பட்டேன்‌. இரவு 10 மணியளவில்‌ ஈரோடு 
வத்து, எனது இனிய நண்பர்‌ டாக்டர்‌ கிருஷ்ணசாமி இல்லத்தில்‌ 
தங்கினேன்‌. மறுநாள்‌ பகல்‌ பெரியார்‌ ஈ., வே. ரா அவர்களின்‌ 
தமையஞனார்‌ஈ, வே. கிருஷ்ணசாமி நாயக்கர்‌ நான்படத்தில்நடிக்க 
இருப்பதைப்‌ பாராட்டும்‌ முறையில்‌ எனக்கு விருந்தளித்தார்‌. 
இத்த விருந்தில்‌ அறிஞர்‌ அண்ணா, தோழர்கள்‌ எம்‌. ஏ. ஈஸ்வரன்‌, 

ஏ.ஈங்கரய்யா முதலிய நண்பர்கள்‌ கலந்து கொண்டு என்னை 
வாழ்த்தினர்‌. 8 ஆம்‌ தேதி காலை புறப்பட்டுக்‌ கோவை சேர்ந்‌ 
தேன்‌, 


கோவை சென்ட்ரல்‌ ஸ்டூடியோவில்‌ கலைவாணர்‌ என்‌.எஸ்‌. 
கிருஷ்ணன்‌, எஸ்‌.வி. சகஸ்ரநாமம்‌ முதலியோர்‌ என்னை அன்‌ 
புடன்‌ வரவேற்றார்கள்‌. சகோதரர்‌ சகஸ்நாமம்‌ அப்போது 
என்‌. எஸ்‌.கே, படக்‌ கம்பெனியின்‌ நிருவாகப்‌ பொறுப்பினை ஏற்‌ 
றிருந்தார்‌. அவர்‌ எனக்குத்‌ தேவையான உதவிகளைச்‌ செய்தார்‌. 
நீண்ட காலம்‌ பழகிய நண்பர்களோடு இருந்ததால்‌ சகோதரார்‌ 
களைப்‌ பிரிந்த தனிமை உணர்வு எனக்கு ஏற்படவில்லை. 
பி. எஸ்‌. இராமையா 

கோவைராயல்‌ இந்து ரெஸ்டாரண்டில்நான்‌ தங்கஏற்பாடு 
செய்திருந்தார்கள்‌. கதாசிரியர்‌ பி.எஸ்‌. இராமையாவும்‌ அங்கேயே 
குங்கியிருந்தார்‌. நான்‌என்‌ அறைக்குச்‌ சென்றதும்‌, வாங்கோ 
மிஸ்டர்‌ ஷண்முகம்‌” என்ற குரல்‌ கேட்டது, திரும்பிப்‌ பார்த்‌ 
தேன்‌. ₹₹நான்தான்‌ பி.எஸ்‌.இராமையா, பூலோகரம்பை கதை 
யை நான்தான்‌ எழுதுகிறேன்‌” என்று தம்மை அறிமுகப்படுத்திக்‌ 
கொண்டார்‌. அவர்‌. பி.எஸ்‌இராமையாஅவர்களோடு அதுதான்‌ 
எனக்கு முதல்‌ சந்திப்பு. அவருடைய அற்புதமான சிறுகதைகளை 
மணிக்கொடியில்‌ நிறையப்படித்திருக்கிறேன்‌. பூலோகரம்பைக்கு 
அவர்‌ வசனம்‌ எழுதுகிறார்‌ என்பதைக்‌ கேள்விப்பட்டபோது 
மிகவும்‌ மகிழ்ந்தேன்‌. இருந்தாலும்‌ அவர்‌ இவ்வளவு எளிமை 
யாகப்‌ பழகுவார்‌ என்று நான்‌ சிறிதும்‌ எதிர்பார்க்கவே இல்லை. 
பிரபலமான ஓர்‌ எழுத்தாளர்‌ என்‌ அறைக்கே வந்து,என்னை 
வரவேற்றது, அவருடைய எழுத்தில்‌ நான்‌ வைத்திருந்த 
மதிப்பைப்‌ பன்மடங்கு உயர்த்தியது.நானும்‌ பி.எஸ்‌.இராமையா 
வும்‌ நெடுநாளைய நண்பர்களைப்‌ போல்‌ மனம்‌ விட்டுப்‌ பேசினோம்‌, 
நெருங்கி உறவாடினோம்‌. 


பாடலாடரியர்‌ ஆனை வைத்தியநாதய்யரும்‌ எங்களோடு 
குங்கியிருந்தார்‌,நான்‌ போன மறுநாள்பாட்டு ஒத்திகைநடந்தது. 
டி.ஆர்‌. மகாலிங்கமும்‌ நானும்‌ பாடினோம்‌. படத்தில்‌ எங்க 
ளோடு என்‌. எஸ்‌. கே, டி, ஏ. மதுரம்‌, கே, எல்‌, வி. வசந்தா 

டி.எஸ்‌.துரைராஜ்‌, டி,பாலசுப்பிரமணியம்‌, டி, எஸ்‌. பாலையா, 
பேபி ருக்மணி, பி.ஜி. வெங்கடேசன்‌ முதலியோரும்‌ நடித்தார்கள்‌. 
பி,என்‌.ராவ்‌, படத்தை டைரக்ட்‌ செய்தார்‌. 
கும்பியின்‌ முதன்மை 

திண்டுக்கல்லில்‌ நான்‌ இல்லாமலே நாடகங்கள்தொடர்ந்து 
நடைபெறுவதற்கு நடிகர்கள்‌ வழிவகை செய்தார்கள்‌. சவலீலா 
வில்‌ நான்‌ புனைந்த விறகுவெட்டி, புலவர்‌, சிவனடியார்‌, எல்லாம்‌ 
வல்ல சித்தர்‌, வலைஞன்‌ ஆகிய வேடங்களை நடிப்பதற்குத்‌ தம்பி 
பகவதியே துணிவோடு முன்வந்தார்‌.அதேபோல்‌ குமாஸ்தாவின்‌ 
பெண்ணிலும்‌ நான்‌ நடித்த ராமு வேடத்தைப்‌ பகவதியே 
நெட்டுருப்‌ போட்டார்‌. ராமதாசில்‌ இரண்டாவது ராமதாசாக 
நடிக்க கே, ஆர்‌. ராமசாமி இசைவளித்தார்‌. ஆக, ஷண்முகம்‌ 
இல்லாமலே நாடகங்களைத்‌ தொடர்ந்து நடத்த முடியும்‌ என்ற 
நிலமையை உருவாக்க நடிகர்கள்‌ அனைவரும்‌ ஒத்துழைத்‌ 
தார்கள்‌, சம்பூர்ண இரமாயணம்‌, மனோகரா முதலிய சலநாடகங்‌ 
களுக்குத்தான்‌ நான்‌ தேவைப்பட்டது. தண்டுக்கல்லுக்கும்‌ 
கோவைக்குமாக இரண்டு மூன்றுமுறை இவ்வாறு காரில்‌ பயணம்‌ 
செய்ய நேர்ந்தது.பெரியண்ணா என்‌ உடல்‌ நலத்தைப்‌ பற்றி மிக 
வும்‌ கவலைப்பட்டார்‌. கோவைக்கு அருகிலேயே இருத்தால்‌ இன்‌ 
னும்‌ கொஞ்சம்‌ வசதியாக இருக்குமென்று எண்ணிஞர்‌. 
பொள்ளாச்சி,திருப்பூர்‌ இரு ஊர்களுக்கும்‌ சென்றார்‌. திருப்பூர்‌ 
கொட்டகை உறுதிப்‌ பட்டது. நான்‌ எவ்விதக்‌ கவலையுமின்றித்‌ 
தொடர்ந்து படப்பிடிப்பில்‌ ஈடுபட்டிருந்தேன்‌. குதிரையேற்றம்‌ 
பழகினேன்‌.சிறுவாணி,பேரூர்‌ முதலிய இடங்களில்‌ நானும்‌ மகா 
லிங்கமும்‌ குதிரை சவாரி செய்தோம்‌. பாலையாவுக்கும்‌ எனக்கும்‌ 
கிறுவாணிக்‌ காட்டில்‌ பலத்த சண்டை நடந்தது.படப்‌ பிடிப்பில்‌ 
மிகுந்த உற்சாகத்தோடு இருந்தேன்‌.இடீரென்று திருப்பூரிலிருந்து 
உடனே புறப்பட்டு வரும்படியாகப்‌ பெரியண்ணா தொலைபேட9 
மூலம்‌ அறிவித்தார்‌, 15-23. 40-ஆம்‌ நாள்‌ அதிகாலை காரில்‌ புறப்‌ 
பட்டுத்‌ திருப்பூர்‌ வந்தேன்‌. தங்கை சுப்பம்மாளின்‌ கணவருக்கு 
உடல்‌ நலமில்லையென்றும்‌ உடனே நாகர்கோவில்செல்ல வேண்டு 
மென்றும்‌ கூறினார்‌.சிறிதும்‌ தாமதிக்காமல்‌ இண்டுக்கல்வந்தோம்‌. 
அன்றிரவு நடைபெற இருந்த நாடகம்‌ நிறுத்தப்பட்டது, மாலை 

யிலேயே நாகர்கோவில்‌ போய்ச்‌ சேரும்‌ எண்ணத்துடன்‌ தம்பி 
பகவஇயையும்‌ அழைத்துக்‌ கொண்டு காரில்‌ பயணமானோம்‌. 
சின்னண்ஷ தம்‌ மனைவியுடன்‌ முன்பே நாகர்கோவில்‌ சென்றிருந்‌ 
கார்‌. ்‌ 
குங்கையின்‌ கோலம்‌ 

நாம்‌ நினைத்தப்படி எதுவும்‌ நடப்பதில்லையே! பயணத்தில்‌ 
பல்வேறு இடையூறுகள்‌; தடங்கல்கள்‌. விருதுநகரைத்‌ தாண்டி, 
யதும்‌ “டயர்‌ பஞ்சர்‌. "ஸ்டெப்னியைப்‌ போட்டுக்‌ கொண்டு புறப்‌ 
பட்டோம்‌. சாத்தூரைக்‌ கடந்ததும்‌ “டியூப்‌ பஞ்சர்‌.” மீண்டும்‌ 
எப்படியோ சமாளித்துப்‌ பயணத்தைத்‌ தொடர்ந்தோம்‌. கயத்‌ 
தாற்றின்‌ அருகே வரும்போது மற்றொரு “டியூப்பும்‌ பஸ்டு” ஆட 
விட்டது. மேலே பயணத்தைத்‌ தொடர வழியில்லை. நான்‌ 
பஸ்ஸில்‌ திருநெல்வேலிக்குச்‌ சென்றேன்‌. இரவு நேரம்‌. மிகுந்த 
சிரமபட்டு அலைந்து, புது டியூப்‌ வாங்கினேன்‌, வாடகைக்‌ காரில்‌ 
வந்து சேர்ந்தேன்‌. டியூப்பைப்போட்டுக்‌ கொண்டு புறப்பட இரவு 
மணி 10க்கு மேலாடூவிட்டது. எங்கும்‌ நிற்காமல்‌ இரவு 2௨ மணி 
யளவில்‌ நாகர்கோவில்‌ வத்து சேர்ந்தோம்‌. மத்‌ தெருவிலுள்ள 
எங்கள்‌ இல்லத்தை அடைந்தோம்‌. எங்கோ ஒரு நாய்‌ ஊளை 
யிட்டது. கதவைத்‌ தட்டினோம்‌. அண்ணியர்‌ கதவைத்‌ திறந்‌ 
தார்கள்‌. உள்ளே அடியெடுத்து வைத்தோம்‌. அண்ணியார்‌ 
வாயிலிருந்து வந்த சொற்கள்‌ எங்களை அதிர்ச்சியடையச்‌ 
செய்தன. தங்கையின்‌ கணவர்‌ சுப்பையாபின்ளை 15.3.40 அதி 
காலை 5 மணிக்கே காலமாகிவிட்டார்‌. எங்கள்‌ வருகைக்காகக்‌ 
காத்திருந்து இரவு ? மணிக்கு அவரது உடல்‌ தகனம்‌ செய்யப்‌ 
பட்டது. 

தாங்கள்‌ வந்துவிட்டதை அறிந்த தங்கை சுப்புவின்‌ அழுகுரல்‌ 
என்‌ செவிகளில்‌ கேட்டது. 20 வயதே நிரம்பிய இளமைப்‌ பருவம்‌ 
இரு பெண்‌ குழந்தைகள்‌ ஏதுமறியாத நிலையில்‌ அந்தப்‌ பச்சிளங்‌ 
குழந்தைகள்‌ நிம்மதியாக உறங்கிக்‌ கொண்டிருந்தன, வெள்ளைச்‌ 
சேலையைப்‌ போர்த்திக்‌ கொண்டு கைம்மைக்‌ கோலத்தில்‌ கிடந்த 
என்‌ அருமைத்‌ தங்கையின்‌ திருமுகத்தை ஏறிட்டுப்‌ பார்க்கவும்‌ 
என்னால்‌ முடியவில்லை. தேம்பித்‌ தேம்பி அழுவதைக்‌ தவிர வேறு 
என்ன செய்ய முடியும்‌? 

முன்பணம்‌ பெற முயற்சி! 

நாகர்கோவிலில்‌ நான்கு நாட்கள்‌ இருந்தோம்‌. 18ஆம்‌ தேதி 
'இண்டுக்கல்‌ திரும்பி நாடகத்தில்‌ பங்கு கொண்டோம்‌. நாலைந்து 
நாடகங்களில்‌ நடித்துவிட்டு மீண்டும்‌ கோவை சென்றுபடப்பிடிப்‌ 
பில்‌ ஈடுபட்டேன்‌. முன்னரே திட்டமிட்டபடி என்னுடைய படப்‌ 
பிடிப்பின்‌ வசதியை. முன்னிட்டுக்‌ கம்பெனி திருப்பூரில்‌ முகாம்‌ 
இட்டது. கோவை பிரிமியா்‌ சினிடோன்‌ கூட்டுறவோடு குமாஸ்‌ 
தாவின்‌ பெண்ணைப்‌ படமெடுப்பதற்குரிய ஆயத்தங்களைச்‌ 
சன்னண்ணா செய்து வந்தார்‌. பொருளாதார நிலை சரியில்லாத 
தால்‌ பெரியண்ணாவுக்குப்‌ படப்பிடிப்பில்‌ விருப்பமில்லை, என்‌ 
ருலும்‌ இளையவரின்‌ முயற்சியை அவர்‌ தடை செய்யவில்லை, 
சன்னண்ணா சென்னை சென்று திரு எஸ்‌. எஸ்‌. வாசனைக்‌ கண்டு 
பேசினார்‌. *குமாஸ்தாவின்பெண்‌”: படத்தின்‌ விநியோகஉரிமையை 
அவருக்கு அளிக்கவும்‌, முன்கூட்டியே பணம்‌ பெறுவதற்குமான 
ஏற்பாடுகளைச்‌ செய்து வந்தார்‌. 
அரங்க நாடகம்‌ அ௮ச்சேறியது 

கம்பெனி திருப்பூருக்கு வந்தது எனக்கு மிகவும்‌ வசதியாக 
இருந்தது. திரைப்படத்தில்‌ நடிப்பது என்னதான்‌ வருவாய்க்‌ 
குரியதாக இருந்தாலும்‌ என்னுடைய கவனமெல்லாம்‌ நாடகத்‌ 
இலேயே இருந்தது. கம்பெனி தளர்‌ நடைவிட்டுக்‌ குதித்தோடும்‌ 
பருவத்தில்‌ இருந்ததால்‌ எனக்கும்‌ சொந்தப்‌ படப்பிடிப்பில்‌ அவ்‌ 
வளவு சரத்தை ஏற்படவில்லை. ஆயினும்‌ சின்னண்ணா முழுப்‌ 
பொறுப்பையும்‌ தானே ஏற்றுக்‌ கொண்டு எல்லா ஏற்பாடுகளையும்‌ 
செய்தார்‌. கேவையில்‌ இரவு படப்பிடிப்பு இல்லையென்றால்‌ 
நான்‌ உடனே இருப்பூருக்குக்‌ காரில்‌ வந்துவிடுவேன்‌, அரங்கில்‌ 
நடைபெற்ற குமாஸ்தாவின்‌ பெண்நாடகத்தை அச்சில்‌ கொண்டு 
வரவும்‌ முயன்றேன்‌, திருப்பூரில்‌ குமாஸ்தாவின்‌ பெண்‌ தாடகம்‌ 
நடைபெற்றபோது, அந்நாடகம்‌ திருப்பூர்‌ யூனியன்‌ அச்சகத்தில்‌ 
அச்சாகி நூல்‌ வடிவிலும்‌ வெளிவந்தது. 

படாதிபதிகள்‌ திட்டமிட்டபடி பூலோகரம்பை படம்‌ மூன்று 
மாதங்களில்‌ முடியவில்லை. எனவே அதனை அனுசரித்து நாங்களும்‌ 
உடனே கோவையில்‌ குமாஸ்தாவின்‌ பெண்‌ படப்‌ பிடிப்பைத்‌ 
கொடங்க முடிவு செய்தோம்‌. 


அண்ணாவின்‌ விமரிசனம்‌ 


வச்சவ அ பச வகவகவ அவக படவ அவ பபச குவவு கைவச்ச அவ வையக கவ கணவ அவைவகயவ கப கவவைகவகவைகவயவு அடயவவையளைவைல 





கம்பெனி ஈரோடுசென்றது.அங்கும்குமாஸ்‌தாவின்பெண்‌ 
வெற்றிகரமாக நடைபெற்றது. ஈரோட்டிலுள்ள எங்கள்‌ நண்பா்‌ 
கள்‌ அனைவரும்‌ நல்ல முறையில்‌ பாராட்டி நாடகம்‌ திரைப்பட 
மாக வந்து அமோக வெற்றி பெறவேண்டுமென்று வாழ்த்தினர்‌. 
அறிஞர்‌ அண்ணா அவர்கள்‌ “விடுதலை” யில்‌ இந்நாடகத்திற்கு ஓர்‌ 
அருமையான இலக்கிய விமர்சனம்‌ எழுதினார்‌. அதன்‌ தொடக்‌ 
சுத்தில்‌ 8ழ்‌ வருமாறு குறிப்பிட்டிருந்தார்‌. 


₹வனிதைகளைமணந்துவாழ்வதென்றாலேவெறுப்புக்கொள்‌ 
ஞம்‌ வேதாந்தி! கண்டவர்‌ கனியோ, மணியோ எனக்‌ கூறி கட்டி 
யணைக்க விரும்பும்‌ கட்டழகு படைத்த இருமங்கைகள்‌! கூனோ.. 
குருடோ---எவனோ ஒருவன்‌ வரமாட்டானா, வயதுக்கு வந்துவிட்ட 
பெண்ணைக்‌ கட்டிக்‌ கொண்டு சாதியாசாரம்‌ கெடாதபடி, பழி 
வராதபடி, தடுத்து ஆட்கொள்ள மாட்டானா என்று சதா கவலைப்‌ 
படும்‌ கந்தை; சோகத்தில்‌ பங்கு கொள்ளவே ஐனித்த அவரது 
மனைவி;அவர்களின்‌ இணைபிரியாத்‌ தோழன்‌ வறுமை; உல்லாசமே 
உயிர்‌ வாழ்க்கையின்‌ இலட்சியம்‌ என எண்ணி வாழும்‌ செல்வச்‌ 
சமான்‌; அவனது உதவி இருக்கும்‌ போது வீட்டைப்பற்றிக்‌ கவலை 
எதற்கு என்று எண்ணும்‌ இளங்காளை; காளையைக்‌ சுற்றிலும்‌ கண்‌ 
சிமிட்டிக்‌ கையசைத்துக்‌ காலம்‌ தள்ளும்‌ காரிகைகள்‌; அத்தகை 
யோரைக்‌ கொண்டே நடிப்புக்‌ கலையை நடத்தி நல்ல பணம்‌ பெற 
முடியும்‌ என எண்ணும்‌ சினிமா டைரக்டர்‌; இவ்வளவு பேருக்கும்‌ 
இடையே நின்று அசுப்பட்டதைச்‌ சுருட்டி வாழும்‌ சில 
அந்தணர்கள்‌? 


குமாஸ்தாவின்‌ மகள்‌: * என்னும்‌ நாடகத்தில்‌ வரும்‌ பாத்‌ 
இிரங்கள்‌ இவைகளே. குடும்பபாரம்‌; வறுமையின்‌ கொடுமை 

வரதகூழிணையின்‌ குரூரம்‌; மண அறையில்‌ பிணம்‌ விழுதல்‌; தந்‌ைத 
மொழியால்‌ தற்கொலை; இந்த நேரத்தில்‌ வீடு ஜப்தி; இவைகளை 
விட சோகக்‌ காட்சிகள்‌ ஏது? இவ்வளவும்‌ *குமாஸ்‌தாவின்‌ மகள்‌* 


துருகிறாள்‌--அதாவது அந்த நாடகத்தில்‌ உண்டு.”*_ 


இவ்வாறு விமா்சனத்தைத்‌ தொடங்கி ஓவ்வொரு கட்டத்‌ 
தைப்‌ பற்றியும்‌ ஒவ்வொரு நடிகரைப்‌ பற்றியும்‌ விரிவாகப்‌ 
எழுதிவிட்டு இறுதியில்‌ ₹(பல நாட்களில்‌ நான்‌ கண்டறி 
யாதன இதில்‌ கண்டேன்‌, நான்‌ கண்டதைச்‌ சுருக்கித்‌ 
தான்‌எழுதினேன்‌.முழுவதையும்நீங்கள்காணவேண்டுமே;ஈரோடு 
வாசிகள்‌ இன்றே செல்லுங்கள்‌. மற்ற ஊரார்‌ அழைப்பு அனுப்‌ 
புங்கள்‌ கம்பெனிக்கு. குமாஸ்தாவின்மகள்‌ சினிமாவாகவும்‌ வரப்‌ 
போகிறது.கவனளம்‌ இருக்கட்டும்‌!!*என்று முடித்திருந்தார்‌. இந்த 
விமார்சனம்‌ எங்கள்நடிகர்‌ அனைவருக்கும்‌ மிகுந்தஉற்சாகம்‌ ஊட்டி 
யது. பலமுறை படித்துப்படித்துச்‌ சுவைத்தோம்‌. 

ஈரோடு நண்பர்களுக்கெல்லாம்‌ ஒரு இனியவிருந்து நடத்தி 
னார்‌ பெரியண்ணா. இதில்‌ பெரியார்‌ஈ, வே. ரா,அறிஞர்‌ அண்ணா, 
டாக்டர்‌ கிருஷ்ணசாமி, எம்‌. ஏ. ஈஸ்வரன்‌ முதலியஅனை வரும்‌ 
கலந்து கொண்டனர்‌. 
வியக்கத்‌ தக்க நடிப்பு 

குமாஸ்தாவின்‌ பெண்ணில்‌ கதாநாயகி ₹தாவாக நடிக்க 
இருமதி எம்‌. வி: ராஜம்மா ஏற்பாடு செய்யப்பட்டார்‌. இவர்‌ 
நாடகத்தை ஒரு முறை பார்க்க விரும்பினார்‌. திரைப்பட 
விநியோக உரிமையைப்‌ பெறுவதற்காக முன்‌ பணம்‌ கொடுக்க 
ஒப்புக்கொண்ட திரு எஸ்‌. எஸ்‌. வாசன்‌ அவர்களும்‌ நாடகத்தைப்‌ 
பார்க்க ஆசைப்பட்டார்‌. 80-6-40 இல்‌ நடைபெற்ற குமாஸ்தா 
வின்‌ பெண்‌ நாடகத்துற்கு எஸ்‌.எஸ்‌.வாசன்‌, நாராயண ஐயங்கார்‌, 
சென்ட்ரல்‌ ஸ்டூடியோ ஸ்ரீராமுலு நாயுடு, மூர்த்தி பிலிம்ஸ்‌ 
மருதாசலம்‌ செட்டியார்‌, எம்‌. வி. ராஜம்மா, பெரியார்‌ ஈ. வெ. ரா. 
அறிஞர்‌ அண்ணா முதலியோர்‌ வந்திருந்தனர்‌. அன்று 


வவ சயசய வளவைகவகவசவச்‌ 











வண, 


*இவ்விமர்சனம்‌ சங்கசதாஸ சுவாமிகள்‌ நினைவு மன்றம்‌ வெளியிட்டுள்ள 
நாடக உலகில்‌ அண்ணா என்னும்‌ நூலில்‌ உள்ளது. 

நாடகம்‌ மிகச்‌ ஈறப்பாக நடந்தது. மிகுந்த ஆர்வத்தோடு 
நாடகம்‌ முழுவதையும்‌ பார்த்த எம்‌, வி, ராஜம்மா, வாசன்‌ 
ஆகியோர்‌ நாடகம்‌ முடிந்ததும்‌ உள்ளே வந்தனர்‌. பெண்‌ வேடத்‌ 
தோடிருந்த கலைஞர்‌ ஏ. பி. நாகராஜனை ஏற இறங்கப்‌ பார்த்‌ 
தார்கள்‌. உற்று நோக்கினார்கள்‌, ₹₹சீதாவாக நடித்த இந்தப்‌ 
பையனைப்போல்‌ ராஜம்மா நடித்துவிட்டால்‌ போதும்‌, படம்‌ 
முதல்‌ தரமாக அமைந்து விடும்‌ என்றார்‌ எஸ்‌, எஸ்‌, வாசன்‌. 
உடனே ராஜம்மா, “ஐயோ! இந்தப்‌ பையனைப்போல்‌ எப்படி 
நான்‌ சீதாவாக நடிக்கப்‌ போகிறேன்‌? எனக்கு பயமாக இருக்‌ 
கிறது!” என்று நாகராஜனின்‌ நடிப்பை வியந்து போற்றினார்‌, 
ஆம்‌; அவர்கள்‌ கூறியது முற்றிலும்‌ உண்மை! கலைஞர்‌ நாகராஜ 
னின்‌ அந்தப்‌ பெண்‌ வேட நடிப்பு, அன்று நடிகர்களாகிய எங்களை 
யெல்லாம்‌ கூட பிரமிக்க வைத்தது, 


ஸ்பெஷல்‌ ரயில்‌ 


சமுதாயச்‌ ஈர்திருத்த நாடகமாகிய குமாஸ்தாவின்‌ 
பெண்ணைப்‌ படமெடுக்க முன்‌ வந்த எங்களைப்‌ பாராட்டும்‌ முறை 
யில்‌ பெரியார்‌ ஈ. வெ.ரா. அவர்கள்‌ கம்பெனி முழுவதுக்கும்‌ 
ஒரு பெரிய விருந்து நடத்தினார்‌. 18-7.40இல்‌ நடைபெற்ற இவ்‌ 
விருந்தில்‌ நகரப்‌ பிரமுகர்கள்‌ அனைவரும்‌ கலந்து கொண்டனர்‌. 
எல்லோர்‌ உள்ளத்திலும்‌ மகிழ்ச்சி குடி கொண்டிருந்தது. 


குமாஸ்தாவின்‌ பெண்‌ படபிடிப்புக்குரிய எல்லா ஏற்பாடு 
களும்‌ மூடிந்து விட்டதால்‌ அதற்கு வசதியாகக்‌ கம்பெனி 
கோவைக்குச்‌ சென்றது. இதில்‌ குறிப்பிடத்‌ தக்க ஒரு விசேஷம்‌ 
ஈரோட்டிலிருந்து கோவைக்கு, ஸ்பெஷல்‌ ரயில்‌ ஒன்று எங்களுக்‌ 
காகவே விடப்பட்டது, அறிஞர்‌ அண்ணா உட்பட ஈரோடு நகரப்‌ 
பிரமுகர்கள்‌ அனைவரும்‌ வந்து எங்களை மகிழ்ச்சியோடு வழி 
யனுப்பினார்கள்‌, 


குமாஸ்தாவின்‌ பெண்‌ படம்‌/ 








சூமாஸ்தாவின்‌ பெண்‌ படப்‌ பிடிப்பு 31-7-40இல்‌ கோவை 
பிரிமியர்‌ சினிட்டோனில்‌ தொடங்கப்‌ பெற்றது. மறு நாள்‌ 
கோவை ராஜா தியேட்டரில்நாடகமும்‌ ஆரம்பமாயிற்று. அடுத்து, 
குமாஸ்தாவின்‌ பெண்‌ நாடகத்தை, நாடகப்‌ பேராசிரியர்‌ பம்மல்‌ 
சம்பந்த முதலியார்‌ அவர்கள்‌ தலைமையில்‌ தொடங்கினோம்‌ 
நாடகத்தைப்‌ பாராட்டிய அவர்‌ படமும்‌ வெற்றி பெற வேண்டு 
மென்று வாழ்த்தினார்‌. 


எங்கள்‌ குமாஸ்தாவின்‌ பெண்‌ படப்‌ பிடிப்பைப்‌ பற்றிச்‌ 
சொல்வதென்றால்‌ அது ஒரு மகாபாரதமாகும்‌. கதை, சீனரியோ 
டைரக்ஷன்‌, நடிகர்கள்‌, பின்னணி, இசை இவையெல்லாம்‌எங்கள்‌ 
பொறுப்பு. ஸ்டூடியோநிருவாகம்‌ மூர்த்து பிலிம்ஸைச்சேர்ந்தது. 
பெண்‌ நடிகையர்‌ எம்‌. வி. இராஜம்மா, டி. எஸ்‌. இராஜலட்சுமி, 
சகுந்தலா, இரண்டொருவரைத்‌ தவிர எம்‌. எஸ்‌. திரெளபதி 
உட்பட எங்கள்‌ நடிகர்கள்‌ நன்கு பயிற்சி பெற்றவர்களாதலால்‌ 
ஒத்திகை முதலிய வகைகளில்‌ தகராறு வராது; கோவையில்‌ 
மூன்று மாத காலம்‌ நாடகம்‌ ஆடிக்கொண்டே படப்பிடிப்பையும்‌ 
முடித்து விடலாம்‌ என்பது எங்கள்‌ திட்டம்‌, ஆனால்‌ நடந்தது 
வறு. படப்பிடிப்பு நடந்த பிரிமியா்சினிடோன்‌ ஸ்டூடியோவின்‌ 
அன்றைய நிலை நைந்து போன பழைய வேட்டியைப்‌ போன்றது 
தொட்ட இடமெல்லாம்‌ கிழியும்‌. ஒரு புறம்‌ தைத்தால்‌ மறுபுறம்‌ 
பிய்த்துக்‌ கொள்ளும்‌, அப்பப்பா! எவ்வளவு தகராறுகள்‌! எத்தனை 
மனஸ்தாபங்கள்‌!! ஸ்டுடியோ தொழிலாளர்களின்‌ இடர்‌ வேலை 
நிறுத்தங்கள்‌; எடுத்த பிலிம்‌ சுருணையை அடிக்கடி கழுவுவதற்கு 
ஐஸ்‌” இல்லாத தொல்லை; வெளிக்‌ காட்சிகளைப்‌ படமெடுக்க 
அடிக்கடி * சவுண்ட்‌ ட்ரக்‌'*வெளி வர முடியா த நிலைமை,₹டெலி 

போன்‌” இருந்தும்‌ பேச முடியாத பரிதாபம்‌. இப்படி எத்தனை, 
எத்தனையோ தொல்லைகள்‌! 


ஓய்வின்றி உழை த்தோம்‌ 


“ரீ டேக்‌” எடுக்காத படமென்றுதான்‌ எங்கள்‌ படத்தைச்‌ 
சொல்ல வேண்டும்‌, ஏன்‌ தெரியுமா? எடுத்த படத்தை உடனே 
போட்டுப்பார்க்க வசதியில்லை. ஒருவகையாய்‌ சரிப்படுத்தி ரஷ்‌ 
பிரின்ட்‌” போட்டுப்‌ பார்க்கு முயல்வோம்‌. அதற்குள்‌ “செட்டிங்‌” 
மாறிவிடும்‌. இதனால்‌ அவயம்‌ என்று கருதப்பட்ட கட்டங்களைக்‌ 
கூட மறுமுறை எடுக்கவில்லை. எப்படியாவது மானம்‌ போகாமல்‌ 
படம்‌ முடிந்தால்‌ போதும்‌ என்ற நிலையிலேயே படத்தை முடித்‌. 
தோம்‌. எங்கள்‌ மூன்று மாதத்‌ திட்டத்தில்‌ படம்‌ முடியவில்லை. 
கோவை முடிந்து கள்ளிக்கோட்டை, பாலக்காடு ஆகிய ஊர்‌ 
களில்‌ நாடகத்திலும்‌, படத்திலுமாக ஒய்வின்றி உழைத்தோம்‌, 
அவ்வாறு உழைப்பதிலேயே இன்பம்‌ கண்டோம்‌. நாங்கள்‌ 
நடிகர்களாக இருந்தமையால்தான்‌ படம்‌ முடிந்தது என்று 
சொல்லலாம்‌.பட அதிபர்களுக்கு மட்டும்‌ எங்கள்‌ நிலை ஏற்பட்‌ 
டிருந்தால்‌ படப்பிடிப்பை விட்டுவிட்டு ஓடியிருக்க வேண்டியது 
தான்‌, இது தற்புகழ்ச்சியல்ல, உண்மை, 


இயக்குநர்‌ கே. வி, சீனிவாசன்‌ 


குமாஸ்தாவின்‌ பெண்படம்‌ எடுப்பதற்கு சனரியோ தயா 
ரித்ததோடு அஸோணியேட்‌ டைரக்டராகவும்‌ இருந்துபடத்தை 
முடிப்பதற்கும்‌ பெருந்துணையாக இருந்தவர்‌ கே.வி.சீனிவாசன்‌, 
இவர்‌ எங்கள்‌ கம்பெனியின்‌ பழைய நடிகா்‌ என்பதை முன்பே 
கூறியிருக்கிறேன்‌. படம்‌ நல்லமுறையில்‌ வெளிவர இதயபூர்வ 
மாக உழைத்தவர்களில்‌ இன்று பிரபல டைரக்டர்களாக 
விளங்கிக்‌ கொண்டிருக்கும்‌ கிருஷ்ணன்‌--பஞ்சு இவ்விருவரையும்‌ 
குறிப்பிட வேண்டும்‌. பஞ்சு படத்திற்கு எடிட்டராகவும்‌ 
கிருஷ்ணன்‌ -லேபரட்ரியின்‌' முதல்வராகவும்‌ இருந்து அவ்வப்‌ 
'போது எங்களுக்கு அரிய யோசனைகளைக்‌ கூறி ஓத்துழைத்‌ 
தார்கள்‌. நடிகர்கள்‌ அனைவரும்‌ தங்கள்‌ சொந்தப்படம்‌ என்ற 
உணர்விலேயே நடித்தனர்‌. 

பூலோக ரம்பை படப்பிடிப்பு முடிவு பெறாத நிலையிலேயே 
குமாஸ்தாவின்‌ பெண்‌ படப்பிடிப்பு வேலையும்‌ தொடங்கியதால்‌ 
இருபடங்களிலும்‌, அத்துடன்‌ நாடகங்களிலும்‌ நடிக்கவேண்டிய, 
நெருக்கடி எனக்கு ஏற்பட்டது. 


உதட்டுக்கோபமும்‌, உள்ளத்‌ துரய்மையும்‌ 


ஒருநாள்‌ பூலோகரம்பை படப்பிடிப்பின்போது சென்ட்ரல்‌ 
ஸ்டூடியோவில்‌ கலைவாணர்‌ என்‌. எஸ்‌.கிருஷ்ணன்‌ அவர்களுடன்‌ 
உரையாடிக்‌ கொண்டிருந்தேன்‌; அப்போது குமாஸ்தாவின்‌ 
பெண்ணில்‌ நடிக்கத்‌ தம்மை அழைக்காதது பற்றி அவர்‌ மிகுந்த 
வேதனைப்பட்டார்‌. மேனகா, பாலாமணி படங்களில்‌ நானும்‌ 
நடிக்க வேண்டுமென்று நீங்களே பட அதுபார்களை வற்புறுத்தி 
அழைத்தீர்கள்‌. சொந்தப்‌ படம்‌ எடுக்கும்‌ இப்போது மட்டும்‌ 
என்னை அழைக்காதது ஏன்‌? என்று கேட்டார்‌. நியாயமான 
கேள்விதான்‌. இதற்கு நான்‌ எப்படிப்‌ பதில்‌ அளிக்க முடியும்‌? ஒரு 
முறை குமாஸ்தாவின்‌ பெண்‌ படப்‌ பிடிப்புக்கு அவர்‌ வந்தால்‌ 
பெரியண்ணாவோடு ஏற்கனவே ஏற்பட்டிருந்த மனத்‌ தாங்கல்‌ 
இருமென எண்ணினேன்‌. வரும்படியாக வற்புறுத்தி அழைத்‌ 
தேன்‌. என்‌ அழைப்பை அவர்‌ ஏற்றுக்கொள்ளவில்லை, றிது 
நேரம்‌ அமைதியாக இருந்துவிட்டு, கொஞ்சம்‌ கோபத்தோடு 
பேசினார்‌. **குமாஸ்தாவின்‌ பெண்‌ படக்‌ கதைதானே உங்‌ 
களுக்குச்‌ சொந்தமானது. அதிலுள்ள டைரக்டரின்‌ நகைச்சுவைக்‌ 
காட்சியை வேறு யார்‌ எடுத்தாலும்‌ உங்களால்‌ என்ன செய்ய 
முடியும்‌?” என்று கேட்டார்‌. 


ஏன்‌ அப்படிக்‌ கேட்டுறீர்கள்‌?”? என்றேன்‌ நான்‌. 
*:அந்குக்‌ காட்சியை நானே உங்கள்‌ படம்‌ வருவதற்குமுன்‌ 


எடுத்து வெளியிடப்‌ போகிறேன்‌” * என்றார்‌. 


அவருடைய இந்தப்‌ பதில்‌ எனக்குச்‌ சிறிது வேதனையைத்‌ 
குந்தது என்றாலும்‌ நான்‌ எதுவும்‌ பேசாமல்‌ மெளனமாக இருந்‌ 
தேன்‌.அவரே மேலும்‌ பேசினார்‌. **சண்டிப்பாக டைரக்டரின்‌ 
நகைச்சுவைக்‌ காட்சியை நான்‌ எடுக்கத்தான்‌ போகிறேன்‌? £ 

என்று மீண்டும்‌ அழுத்தமாகக்‌ கூறினார்‌. தொடர்ந்து நான்‌ 
பூலோகரம்பை படப்பிடிப்பில்‌ கலந்துகொண்ட போதெல்லாம்‌ 
இதை நினைவுப்‌ படுத்திக்‌ கொண்டே இருந்தார்‌. எனக்கு அச்ச 
மாகத்தான்‌ இருந்தது. ஒரு நாள்‌ நான்‌ சின்னண்ணாவிடம்‌ 
கலைவாணர்‌ கூறியதைத்‌ தெரிவித்தேன்‌. உடனே அவர்‌ சிரித்துக்‌ 
கொண்டு, நம்மைப்‌ பாதிக்கும்‌ வகையில்‌ என்‌. எஸ்‌ கிருஷ்ணன்‌ 
எதையும்‌ செய்வானென்று நான்‌ நினைக்கவில்லை. நாம்‌ படத்‌ 
திற்குக்‌ கூப்பிடவில்லையே என்ற கோபத்தில்‌ ஏதோ பேசலாம்‌; 
இதெல்லாம்‌ உரிமையோடு வரும்‌ கோபம்‌ ஆனால்‌ தம்மைப்‌ 
பொறுத்தவரை தவறான காரியம்‌ எதுவும்‌ நடைபெருது"* 
என்றார்‌. அவர்‌ சொன்னபடியேதான்‌ நடந்தது. இறுதிவரையில்‌ 
கலைவாணர்‌ உதட்டளவில்‌ கோபத்தை வைத்துக்‌ கொண்டிருந்‌ 
காரே தவிர அவரது உள்ளம்‌ துய்மையாகதான்‌ இருந்தது 
என்பதைப்‌ பின்னால்‌ உணர்ந்தேன்‌. 

பாலக்காடு முகாமில்‌ குமாஸ்தாவின்‌ பெண்‌ “அவுட்டோர்‌” 
காட்சிகள்‌, பெரும்பாலும்‌ கல்பாத்தி ஆற்றிலும்‌, பாலக்காட்‌ 
டைச்‌ சுற்றியுள்ள பகுதிகளிலும்‌ எடுக்கப்பட்டன, பூலோக 
ரம்பை படப்பிடிப்பு முடிந்து விட்டது. குமாஸ்தாவின்‌ பெண்‌ 
ணில்‌ சில சில்லரைக்‌ காட்சிகளே எடுக்க வேண்டியிருந்தன 
டைரக்டர்‌ பி. என்‌. ராவ்‌ இருபடங்களையும்‌ இயக்கி வந்ததால்‌ 
இயன்றவரை முழுமையாக ஓத்துழைத்தார்‌, 


இந்து முஸ்லீம்‌ கலவரம்‌ 


படப்‌ பிடிப்பு வேலைகள்‌ முடிந்து விட்டதால்‌ கம்பெனி 
மதுரைக்குச்‌ சென்றது. நான்‌ குழுவினரை வழியனுப்பிவிட்டு 
கோவை சென்றேன்‌. எனக்கு மட்டும்‌ இரண்டொரு நாள்‌ 
படப்பிடிப்பு இருந்தது. குழுவினர்‌ மதுரைக்குச்‌ சென்ற மூன்மும்‌ 
நாள்‌, மதுரையில்‌ பலத்த இந்து முஸ்லீம்‌ கலவரம்‌ நடப்பதாகப்‌ 
பத்திரிக்கையில்‌ படித்தேன்‌, பெரியண்ணாவின்‌ கடிதமும்‌ வந்தது. 
மதுரையில்‌ கலவரம்‌ நடப்பதால்‌ நாடகம்‌ சினிமா முதலிய 
கேளிக்கைகளை யெல்லாம்‌ தடை செய்திருப்பதாகவும்‌ ஒரு மாத 
காலம்‌ இராஜபாளையத்தில்‌ நாடகம்‌ நடத்த முடிவு செய்திருப்ப 
தாகவும்‌ எழுதியிருந்தார்‌. என்‌ மனம்‌ கவலைப்பட்டது. வட 

நாட்டில்தான்‌ இப்படியுள்ள கலவரங்கள்‌ அடிக்கடி ஏற்படுவது 
வழக்கம்‌. இந்துக்களும்‌ முஸ்லீம்களும்‌ அண்ணன்‌ தம்பிகள்போல்‌ 
வாமும்தமிழ்நாட்டிலும்‌ இப்படியொருநினைவு ஏற்பட்டுவிட்டதே 
என்று மிகவும்‌ வருந்தினேன்‌. கம்பெனியைப்‌ பொறுத்தவரை 
இது எதிர்பாராத நஷ்டத்தையே அளித்தது. 


நாலைந்து நாட்களில்‌ படப்பிடிப்பை முடித்துவிட்டு இராஜ 
பாளையம்‌ வந்து சேர்ந்தேன்‌. இராஜபாளையத்தில்‌ சற்றும்‌ எதிர்‌ 
பாராத வகையில்‌ முதல்‌ நாடகம்‌ இராமாயணத்துக்கு நல்லவசூ 
லாயிற்று. தொடர்ந்து குமாஸ்தாவின்பெண்‌ நாடகம்‌ நடந்தது. 
அதற்கும்‌ சிறந்த வரவேற்பு. 


இராஜபாளையம்‌ நல்ல ரசிகர்கள்‌ நிறைந்த இடம்‌. 
குமாஸ்தா இராசாமி ஐயராக கம்பெனியின்‌ பழம்‌ பெரும்‌ 
நடிகர்‌ சிவகங்கை நடராஜன்‌ நடித்தார்‌. மிகச்‌ றந்த நடிகர்‌ 
இவர்‌. உருக்கமாக நடிப்பார்‌, வறுமை நிறைந்த தமது குடும்‌ 
பத்தைத்‌ தவிக்கவிட்டு ஐயர்‌ மரணமடையும்‌ காட்சியில்‌ நானே 
உள்ளேயிருந்து அழுவேன்‌, அவையோரும்‌ கண்கலங்குவார்கள்‌. 
இக்காட்சியில்‌ பெரும்பாலும்‌ சபையோரின்‌ ரசனையை நான்‌ 
உள்ளிருந்தபடியே, எங்கள்‌ ரகசியத்‌ துளைகளின்‌ வழியாகப்‌ 
பார்ப்பது வழக்கம்‌, இராஜபாளையம்‌ ரசிகர்கள்‌ இக்காட்சியில்‌ 
தேம்பித்‌ தேம்பியமுதார்கள்‌. குமாஸ்தாவின்‌ பெண்‌ 80நாட்கள்‌ 


நடந்தன. 


மதுரைக்‌ கலவரம்‌ ஒருவாறு அடங்கி விட்டதாகவும்‌ 


தகவல்‌ கஇடைத்தது, இராஜபாளையம்‌ நாடகத்தை முடித்துக்‌ 
கொண்டு மதுரை வந்து சேர்ந்தோம்‌. 


என்‌ திருமணம்‌ 


டவ ய வ யவழவ பவ்ய வ பயம வயுகயுவய வு வையுகய்கவய யுவ வழமையை யபவை அனவ அவகயகவவகவக யகவு சவத வயைவளவாவ எ பயன்‌ 
அய்யாவு கவசம்‌ ன 





௫. 4- 7இல்‌ மதுரையில்‌ :இராமாயணம்‌' நாடகம்‌ 
தொடங்கினோம்‌. அடுத்துக்‌ குமாஸ்தாவின்‌ பெண்‌ தொடர்ந்து 
நடைபெற்றது. நாடகம்‌ தொடர்ந்து நடைபெறும்‌ சமயத்‌ 
இலேயே மதுரை சென்ட்ரல்‌ டாக்கசில்‌ குமாஸ்தாவின்‌ பெண்‌ 
படமும்‌ திரையிடப்பட்டது. நாடகம்‌, படம்‌ இரண்டுக்கும்‌ நல்ல 
பெயரும்‌ புகமும்‌ கிடைத்தன. 


எங்கள்‌ மனப்படி படம்‌ சிறப்பாக வெளிவரவில்லை, 
என்றாலும்‌ தமிழ்‌ மக்களின்‌ பாராட்டுக்குறித்தான படமாக 
இருந்தது. தமிழகத்தின்‌ சிறந்த பத்திரிக்கைகளெல்லரம்‌ படத்‌ 
தைப்‌ பாராட்டி எங்களுக்கு நல்வாழ்த்துக்‌ கூறின. அறிஞர்‌ 
அண்ணாவும்‌ விடுதலையில்‌ ஒருஅருமையான மதிப்புரை எழுதியிருந்‌ 
தார்‌ “நல்ல ஸ்டூடியோவும்‌ இறமையான டைரக்ஷனும்‌ இருத்‌ 
திருந்தால்‌ குமாஸ்தாவின்‌ பெண்‌” இந்தியாவின்‌ சிறந்த படங்‌ 
களில்‌ ஒன்றாக விளங்கியிருக்கும்‌!*? என்று பம்பாயின்‌ பிரபல 
ஆங்கிலப்‌ பத்திரிக்கையான *பிலிம்‌ இந்தியா” விமர்சனம்‌ எழுதி 
யிருந்தது. பாராட்டுச்கு முக்கிய காரணம்‌ கதையமைப்புத்தான்‌ 
குமாஸ்தாவின்‌ பெண்‌ படத்தினால்‌ கம்பெனிக்குத்‌ தமிழ்நாட்டில்‌ 
நல்ல விளம்பரம்‌ கிடைத்தது. எங்கள்‌ உழைப்புக்குக்‌ கிடைத்த 
லாபம்‌ அதுதான்‌ என எண்ணி மன நிறைவு பெற்றோம்‌. 


புராணப்‌ படங்கள்‌ ஓரளவு தோல்வியடைந்தாலும்‌. 
போட்ட பணத்திற்கு மோசமில்லை. சமூகப்‌ படங்கள்‌ அப்படி 
யல்ல; பெரும்‌ வெற்றி பெற்றால்தான்‌ சிறிதாவது லாபம்‌. 
இடைக்கும்‌. இதுதான்‌ அன்றைய நிலை, இனி, எவருடைய 
கூட்டுறவுமின்றிப்‌ படம்‌ பிடிக்க முடித்தால்‌ அதில்‌ ஈடுபடுவது; 


எ. நாடிக்‌ 

இல்லையேல்‌ இந்தப்‌ படத்துறையே நமக்கு வேண்டாம்‌ என்று 
எண்ணிலோம்‌. படமும்‌ நாடகமும்‌ ஒரே சமயத்தில்பல வாரங்கள்‌ 
மதுரையில்‌ ஓடியதால்‌ எங்களுக்கு ஏற்பட்ட மகிழ்ச்டிக்கு அள 
வில்லை. நல்ல காலம்‌ பிறந்ததாகவே கருதினோம்‌. வெற்றிக்‌ 
களிப்பில்‌ வருவாய்‌ முழுதும்‌ செலவிட்டுச்‌ சவலீலாவுக்குப்‌ புதிய 
காட்சிகள்‌ தாயாரித்தோம்‌. 


இனிக்கும்‌ இராமாயணம்‌ 


சிவலீலாவைத்‌ தயாரிக்க உதவியாக ஸ்ரீகிருஷ்ணலீலா 
தொடர்ந்து 50 நாட்கள்‌ நடைபெற்றது. சம்பூர்ண ராமாயண 
மும்‌ தொடர்ச்சியாக நடந்தது. அது இரவு மணிக்குத்‌ 
தொடங்கி மறுநாள்‌ விடிய 6 மணிவரை நடைபெறும்‌ நாடக 
மாதலால்‌ இடையே ஒரு நாள்‌ ஓய்வு விட்டு மறுநான்‌ நடை 
பெற்றது. இராமாயணத்திற்கு மதுரையில்‌ ஒவ்வொரு நாளும்‌ 
ஆயிரக்‌ கணக்கான மக்கள்‌ இடமின்றித்‌ இரும்பிச்‌ சென்றனர்‌, 
அன்று நடைபெற்ற இலக்கியச்‌ சுவையும்‌ இசைச்‌ சுவையும்‌ 
நிரம்பிய இராமாயணத்தை இன்று நினைத்தாலும்‌ உள்ளமெல்‌ 
லாம்‌ இனிக்கிறது! நடிகர்களின்‌ பட்டியலைப்‌ பாருங்கள்‌. கலைஞர்‌ 
ஏ. பி. நாகராஜன்‌ £)த, கலைமாமணி எம்‌. எஸ்‌ திரெளபதி மாயா 
சூர்பநகை; சங்கீதமேதை சங்கரநாராயணன்‌ தசரதர்‌; பிரண்டு 
ராமசாமி விசுவாமித்திரர்‌; நடிகமணி டி. வி. நாராயணசாமி 
இலட்சுமணன்‌; தம்பி பகவதி இராவணன்‌; நடிப்பிசைப்‌ புலவர்‌ 
கே. ஆர்‌. இராமசாமி அனுமார்‌ இராமர்‌ நான்‌; நகைச்சுவைச்‌ 
செல்வன்‌ டி. என்‌, சிவதாணு தொடக்க முதல்‌ இறுதிவரை பல 
நகைச்சுவை வேடங்கள்‌. திருவாரூர்‌ சீனிவாசன்‌ பரதன்‌, இவ 
ருடைய பரதன்‌ நடிப்பைக்‌ கண்டு தோழர்‌ ஜீவானந்தமும்‌ 
அறிஞர்‌ அண்ணாவுமே கண்ணீர்‌ விட்டிருக்கிறார்களென்றால்‌ இவர்‌ 
நடிப்பின்‌ சிறப்புக்கு வேறென்ன நற்சான்று வேண்டும்‌? 


இருமண ஏற்பாடுகள்‌ 


சிவலீலா தொடங்குமுன்‌ எனக்குத்‌ திருமண ஏற்பாடுகள்‌ 
நடைபெற்றன. நாகர்‌ கோவிலிலும்‌ இருவனந்தபுரத்திலும்‌ என்‌ 
ஒன்றுவிட்ட அண்ணா திரவியம்‌ பிள்ளையுடன்‌ சென்று முன்பே 

நாலைந்து பெண்களைப்‌ பார்த்தேன்‌, அவர்களில்‌ எவரும்‌ என்‌ 
மனதுக்குப்‌ பிடிக்கவில்லை, இப்போது புதிய நாடகத்தயாரிப்பில்‌ , 
தீவிரமாக ஈ$இபட்டிருக்கும்‌ இந்த நேரத்தில்‌ நான்‌ திருமணம்‌ 
செய்து கொள்ள உண்மையில்‌ விரும்பவில்லை. என்றாலும்‌ பெரி 
யண்ணா விருப்பத்தை மறுக்காது ஒப்புக்‌ கொண்டேன்‌. சேலத்‌ 
திலுள்ள எங்கள்‌ நண்பர்‌ இரு பஞ்சநதம்‌ செட்டியார்‌ சேலம்‌ செவ்‌ 
வாய்‌ பேட்டையில்‌ ஒரு பெண்‌ இருப்பதாகவும்‌, அவள்‌ எனக்குப்‌ 
பொருத்தமான பெண்‌ என்றும்‌ பெரியண்ணவிடம்‌ சொன்னதாக 
அறிந்தேன்‌. சேலம்‌ பெண்ணைப்‌ பார்த்து வருவதற்காகத்‌ தான்‌ 
பெரியண்ணா என்‌ ஒப்புதலை அறிய விரும்பினார்‌ என்பது புரிந்தது. 
நான்‌ இசைவு தெரிவித்ததும்‌ பெரியண்ண சேலம்‌ போய்‌ பெண்‌ 
பார்த்துவர முடிவு செய்தார்‌. அண்ணாவின்‌ விருப்பற்தஇுற்கு இணங்‌ 
கனேன்‌ என்றாலும்‌ வடமொழி மந்திரங்கள்‌ சொல்லாமல்‌ தமிழ்த்‌ 
திருமண முறையிலேயே எனக்குச்‌ சடங்குகள்‌ நடைபெற 
வேண்டும்‌ என்பதை வற்புறுத்தினேன்‌. இதைப்‌ பெரியண்ணா 
விடம்‌ நேராகச்‌ சொல்ல எனக்குத்‌ துணிவு வரவில்லை. அண்ணா 
திரவியம்‌ பிள்ளையவர்களிடம்‌ அழுத்தமாகச்‌ சொன்னேன்‌. 
*:அதற்கென்ன, அப்படியே செய்யலாம்‌ என்றார்‌ அவர்‌, நான்‌ 
சேலம்‌ மாப்பிள்ளையாக வரவேண்டும்‌ என்பதில்‌ மிகவும்‌ சரத்தை 


எடுத்துக்‌ கொண்டார்‌ எங்கள்‌ பஞ்சநதம்‌ செட்டியார்‌. 
புதுமனை புகு விழர 


நாகர்கோவிலில்‌ கலைவாணர்‌ என்‌.எஸ்‌,ஏருஷ்ணனின்‌ மதுர 
பவனம்‌ புதுமனை புகுவிழா9--7--27இல்‌ மிகச்‌ சிறப்பாக நடை 
பெற்றது. அதில்‌ கலந்து கொள்வதற்காக நானும்‌ கே, ஆர்‌. 
இராமசாமியும்‌ சென்றிருந்தோம்‌. என்‌, எஸ்‌. கே.யின்‌ விருப்பத்‌ 
திற்கெங்க மேலும்‌ ஒருநாள்‌ அவா்‌ இல்லத்தில்‌ தங்கனோம்‌.மதுர 
பவனம்‌ திறப்பு விழா நடைபெற்ற அதே தேதியில்‌ சேலம்செவ்‌ 
வாய்ப்‌ பேட்டையில்‌ பெரியண்ணா எனக்குப்‌ பெண்‌ பார்த்ததாக 
அதிந்தேன்‌. 77.7.-11 இல்‌ நானும்‌ சகோதரார்‌ இராமசாமியும்‌ 
பாளையங்கோட்டை வந்து தங்கை காமாட்சி வீட்டில்‌ தங்கினோம்‌. 
என்னை உடனே அவசரமாகப்‌ புறப்பட்டு வரும்படி மதுரையி 
லிருந்து சன்னண்ணா தந்தி கொடுத்திருந்தார்‌. மறுநாட்‌ காலை 
நானும்‌ இராமசாமியும்‌ மதுரை வந்து சேர்ந்தோம்‌. சேலத்து 

இல்லையேல்‌ இந்தப்‌ படத்துறையே நமக்கு வேண்டாம்‌ என்று 
எண்ணினோம்‌, படமும்‌ நாடகமும்‌ ஒரே சமயத்தில்பல வாரங்கள்‌ 
மதுரையில்‌ ஓடியதால்‌ எங்களுக்கு ஏற்பட்ட மஒழ்ச்சிக்கு அள 
வில்லை. நல்ல காலம்‌ பிறந்ததாகவே கருதினோம்‌. வெற்றிக்‌ 
களிப்பில்‌ வருவாய்‌ முழுதும்‌ செலவிட்டுச்‌ சவலீலாவுக்குப்‌ புதிய 
காட்சிகள்‌ தாயாரித்தோம்‌. 


இனிக்கும்‌ இரரமாயணம்‌ 


சிவலீலாவைத்‌ தயாரிக்க உதவியாக ஸ்ரீகிருஷ்ணலீலா 
தொடர்ந்து 50 நாட்கள்‌ நடைபெற்றது. சம்பூர்ண ராமாயண 
மும்‌ தொடர்ச்சியாக நடந்தது, அது இரவு மணிக்குத்‌ 
தொடங்கி மறுநாள்‌ விடிய 6 மணிவரை நடைபெறும்‌ நாடக 
மாதலால்‌ இடையே ஒரு நாள்‌ ஓய்வு விட்டு மறுநாள்‌ நடை 
பெற்றது. இராமாயணத்திற்கு மதுரையில்‌ ஒவ்வொரு நாளும்‌ 
ஆயிரக்‌ கணக்கான மக்கள்‌ இடமின்றித்‌ திரும்பிச்‌ சென்றனர்‌, 
அன்று நடைபெற்ற இலக்கியச்‌ சுவையும்‌ இசைச்‌ சுவையும்‌ 
நிரம்பிய இராமாயணத்தை இன்று நினைத்தாலும்‌ உள்ளமெல்‌ 
லாம்‌ இனிக்கிறது! நடிகர்களின்‌ பட்டியலைப்‌ பாருங்கள்‌. கலைஞர்‌ 
ஏ. பி. நாகராஜன்‌ தை, கலைமாமணி எம்‌. எஸ்‌ திரெளபதி மாயா 
சூர்பநகை; சங்கீதமேதை சங்கரநாராயணன்‌ தசரதர்‌; பிரண்டு 
ராமசாமி விசுவாமித்திரர்‌; நடிகமணி டி. வி. நாராயணசாமி 
இலட்சுமணன்‌; தம்பி பகவதி இராவணன்‌; நடிப்பிசைப்‌ புலவர்‌ 
கே. ஆர்‌. இராமசாமி அனுமார்‌ இராமர்‌ நான்‌; நகைச்சுவைச்‌ 
செல்வன்‌ டி. என்‌, சிவதாணு தொடக்க முதல்‌ இறுதிவரை பல 
நகைச்சுவை வேடங்கள்‌. திருவாரூர்‌ சீனிவாசன்‌ பரதன்‌, இவ 
ருடைய பரதன்‌ நடிப்பைக்‌ கண்டு தோழர்‌ ஜீவாளந்தமும்‌ 
அறிஞர்‌ அண்ணாவுமே கண்ணீர்‌ விட்டிருக்கிறார்களென்றால்‌ இவர்‌ 
நடிப்பின்‌ சிறப்புக்கு வேறென்ன நற்சான்று வேண்டும்‌? 


திருமண ஏற்பாடுகள்‌ 


சிவலீலா தொடங்குமுன்‌ எனக்குத்‌ இருமண ஏற்பாடுகள்‌ 
நடைபெற்றன. நாகர்‌ கோவிலிலும்‌ திருவனந்தபுரத்திலும்‌ என்‌ 
ஒன்றுவிட்ட அண்ணா திரவியம்‌ பிள்ளையுடன்‌ சென்று முன்பே 

நாலைந்து பெண்களைப்‌ பார்த்தேன்‌, அவர்களில்‌ எவரும்‌ என்‌ 
மனதுக்குப்‌ பிடிக்கவில்லை, இப்போது புதிய நாடகத்தயாரிப்பில்‌ , 
தீவிரமாக ஈஇபட்டிருக்கும்‌ இந்த நேரத்தில்‌ நான்‌ திருமணம்‌ 
செய்து கொள்ள உண்மையில்‌ விரும்பவில்லை. என்றாலும்‌ பெரி 
யண்ணா விருப்பத்தை மறுக்காது ஒப்புக்‌ கொண்டேன்‌. சேலத்‌ 
திலுள்ள எங்கள்‌ நண்பர்‌ இரு பஞ்சநதம்‌ செட்டியார்‌ சேலம்‌ செவ்‌ 
வாய்‌ பேட்டையில்‌ ஒரு பெண்‌ இருப்பதாகவும்‌, அவள்‌ எனக்குப்‌ 
பொருத்தமான பெண்‌ என்றும்‌ பெரியண்ணவிடம்‌ சொன்னதாக 
அறிந்தேன்‌. சேலம்‌ பெண்ணைப்‌ பார்த்து வருவதற்காகத்‌ தான்‌ 
பெரியண்ணா என்‌ ஒப்புதலை அறிய விரும்பினார்‌ என்பது புரிந்தது. 
நான்‌ இசைவு தெரிவித்ததும்‌ பெரியண்ண சேலம்‌ போய்‌ பெண்‌ 
பார்த்துவர முடிவு செய்தார்‌. அண்ணாவின்‌ விருப்பற்தஇுற்கு இணங்‌ 
கனேன்‌ என்றாலும்‌ வடமொழி மந்திரங்கள்‌ சொல்லாமல்‌ தமிழ்த்‌ 
இருமண முறையிலேயே எனக்குச்‌ சடங்குகள்‌ நடைபெற 
வேண்டும்‌ என்பதை வற்புறுத்தினேன்‌. இதைப்‌ பெரியண்ணா 
விடம்‌ நேராகச்‌ சொல்ல எனக்குத்‌ துணிவு வரவில்லை. அண்ணா 
திரவியம்‌ பிள்ளேயவர்களிடம்‌ அழுத்தமாகச்‌ சொன்னேன்‌. 
*:அதற்கென்ன, அப்படியே செய்யலாம்‌ என்றார்‌ அவர்‌, நான்‌ 
சேலம்‌ மாப்பிள்ளையாக வரவேண்டும்‌ என்பதில்‌ மிகவும்‌ சரத்தை 
எடுத்துக்‌ கொண்டார்‌ எங்கள்‌ பஞ்சநதம்‌ செட்டியார்‌. 


புதுமனை புகு விழா 


நாகர்கோவிலில்‌ கலைவாணர்‌ என்‌.எஸ்‌,ஏருஷ்ணனின்‌ மதுர 
பவனம்‌ புதுமனை புகுவிழா9--7--27இல்‌ மிகச்‌ சிறப்பாக நடை 
பெற்றது. அதில்‌ கலந்து கொள்வதற்காக நானும்‌ கே, ஆர்‌. 
இராமசாமியும்‌ சென்றிருந்தோம்‌. என்‌. எஸ்‌. கே.யின்‌ விருப்பத்‌ 
திற்கணெங்க மேலும்‌ ஒருநாள்‌ அவா்‌ இல்லத்தில்‌ தங்கனோம்‌.மதுர 
பவனம்‌ திறப்பு விழா நடைபெற்ற அதே தேதியில்‌ சேலம்செவ்‌ 
வாய்ப்‌ பேட்டையில்‌ பெரியண்ணா எனக்குப்‌ பெண்‌ பார்த்ததாக 
அறிந்தேன்‌. 77.7.-411 இல்‌ நானும்‌ சகோதரார்‌ இராமசாமியும்‌ 
பாளையங்கோட்டை வந்து தங்கை காமாட்சி வீட்டில்‌ தங்கினோம்‌. 
என்னை உடனே அவசரமாகப்‌ புறப்பட்டு வரும்படி மதுரையி 
லிருந்து சன்னண்ணா தந்தி கொடுத்திருந்தார்‌. மறுநாட்‌ காலை 
நானும்‌ இராமசாமியும்‌ மதுரை வந்து சேர்ந்தோம்‌. சேலத்து 

லிருந்து பெரியண்ணா எனக்கொரு கடிதம்‌ எழுதியிருந்தார்‌. 
பெண்ணைப்பார்த்ததாகவும்‌, நானும்‌ வந்துபார்த்தால்‌ திருமணத்‌ 
திற்கு ஏற்பாடு செய்யலாம்‌ என்றும்‌ குறிப்பிட்டிருந்தார்‌. சேலம்‌ 
பஞ்சநதம்‌ செட்டியார்‌ வீட்டில்‌ தங்கியிருப்பதாகவும்‌ கடிதத்தில்‌ 
கண்டிருந்தது, நான்‌ உடனே என்‌ திருமணம்‌ தமிழ்‌ மண முறை 
யில்‌ நடை பெறவேண்டும்‌ என்பதை வற்புறுத்தி, அதற்கான 
காரணங்களையும்‌ விளக்கிப்‌ பெரியண்ணாவுக்கு நீண்ட கடிதம்‌ 
எழுதி அவசரத்‌ தபாலில்‌ போட்டேன்‌. சன்னண்ணா விரும்பிய 
ப: அன்றிரவே நானும்‌ எங்கள்‌ நண்பர்‌ எம்‌. சே. கிட்டுரா ஜுவும்‌ 
பெண்‌ பார்த்து வரச்‌ சேலம்‌ புறப்பட்டோம்‌, 


தமிழ்த்‌ திருமணம்‌ 

மறுநாள்‌ சேலம்‌ வந்து ₹சக்தி பிலிம்ஸ்‌” நிர்வாக நண்பர்‌ 
சீனிவாசன்‌ இல்லத்தில்‌ தங்கினேன்‌. நான்‌ சேலம்‌ வருவதற்குள்‌ 
பெரியண்ணா மதுரைக்குப்‌ புறப்பட்டு விட்டார்‌. முதல்நாள்‌ நான்‌ 
பெரியண்ணாவுக்கு அனுப்பிய அவசரக்‌ கடிதம்‌ பஞ்சநதம்‌ செட்டி 
யார்‌ வீட்டுக்குச்‌ சென்றபோது இடைத்தது. அதை வாங்கி 
மீண்டும்‌ ஒருமுறை படித்தேன்‌. இந்தக்‌ கடிதத்தைப்‌ பார்த்தால்‌ 
பெரியண்ணாவின்‌ மனம்‌ ஏதேனும்‌ புண்படுமோ என்ற ஐயம்‌ 
தோன்றியது. உடனே சுடிதத்தைக்‌ கிழித்தெறிந்து விட்டேன்‌. 
பெண்‌ வீட்டார்‌ சார்பில்‌ சில நண்பர்கள்‌ வந்திருந்தார்கள்‌... 
“தமிழ்த்‌ திருமண முறையில்‌ சடங்குகள்‌ நடப்பதற்கு பெண்‌ 
வீட்டார்‌ சம்மதிப்பார்களா? என்று கேட்டேன்‌. அவர்களில்‌ 
எனக்கு மிகவும்‌ நெருங்கிய பிராமண நண்பர்‌ ஒருவரா்‌,₹*ஏன்‌ வட 
மொழிமீது உங்களுக்கு வெறுப்பா?” * என்று கேட்டார்‌. நான்‌ 
மிகுந்த அடக்கத்தோடு, *வடமொழியாகய சமஸ்கிருதத்தின்‌ 
மீறு எனக்குச்‌ சிறிதும்‌ துவேஷம்‌ இல்லை. ஆனால்‌ நான்‌ தமிழன்‌. 
என்‌ திருமணம்‌ என்னுடைய தாய்மொழியாகய தமிழில்‌: 
தேவாரத்‌ திருமுறைகளை ஓதி நடைபெறவேண்டும்‌, இதுவே என்‌ 
கொள்கை: என்றேன்‌. பிறகு நண்பர்‌ இரித்துக்கொண்டே, 
₹*அதெல்லாம்‌ உங்கள்‌ விருப்பம்போல்‌ நடக்கும்‌. பெண்வீட்டார்‌ 
தடையொன்றும்‌ சொல்லமாட்டார்கள்‌"! என்றார்‌. 


மைத்துனியின்‌ வரவேற்பு 


14-ஆம்‌ தேதி முற்பகல்‌ பெண்‌ வீட்டி ்குச்‌ சென்றேன்‌. 
பெண்ணுக்குத்‌ தந்தையார்‌ இல்லை. தாயும்‌, தாயோடு பிறந்த. 

மாமனும்‌ இருந்தார்கள்‌. பெண்ணின்‌ உடன்‌ பிறந்தவார்களான 
ஒரு சகோதரனும்‌ இரு சகோதரிகளும்‌ என்னை வரவேற்றார்கள்‌. 
பெண்ணின்‌ தங்கை சரஸ்வதி ஒரு தரண்‌ அருகில்‌ நின்று கொண்டு 
புன்னகையோடு என்னை கும்பிட்டாள்‌. அவளுடைய அழகிய 
தோற்றத்தையும்‌ வசகரத்தோடு என்னை வணங்க நின்ற 
பாங்கினையும்‌ பார்த்து நான்‌ முதலில்‌ இவள்தான்‌ பெண்‌ என்று 
நினைத்துக்‌ கொண்டேன்‌, என்னுடன்‌ வந்த தண்பா்‌ இவள்‌ 
பெண்ணின்‌ தங்கை சரஸ்வதி, பெண்‌ இன்னும்‌ ஏவப்பாகவும்‌ 
அழகாகவும்‌ இருப்பாள்‌” ' என்று காதில்‌ ஓதினார்‌. உடனே பெண்‌ 
ணின்‌ தங்கை சரசு அக்கா உள்ளே இருக்கிறாள்‌, வெளியே வரக்‌ 
கூச்சப்படுகிறாள்‌, நீங்கள்‌ உள்ளே போய்ப்‌ பார்க்கலாம்‌ 
என்றாள்‌, அவளை எனக்கு நிரம்பவும்‌ பிடித்தது, நான்‌ உடனே 
“உன்னைப்‌ பார்த்ததே போதும்‌. அக்கா உன்னை விடஅழகு என்று 
நண்பர்சொல்லுகிறார்‌. உள்ளேபோய்‌ பார்க்கவேண்டிய அவயம்‌ 
இல்லை'* என்று சொல்லிவிட்டு எழுந்தேன்‌. உடனே அவள்‌ 
பதற்றத்தோடு, ₹*இரங்கள்‌, காப்பி சாப்பிட்டு விட்டுப்போக 
லாம்‌?” என்றுஉள்ளே ஓடினாள்‌.உள்ளிருந்துசரிப்பொலிகேட்டது, 
அருகில்‌இருந்த என்நண்பர்‌*।பெண்தான்‌ சிரிக்கிறாள்‌” 'என்றுமெது 
வாகச்‌ சொன்னார்‌. நானும்‌ சிரித்தேன்‌. சிற்றுண்டி பரிமாறப்‌ 
பட்டது, விடைபெற்றுக்‌ கொண்டு புறப்பட்டோம்‌. மறுநாள்‌ 
மதுரை வந்து சேர்ந்தேன்‌. பெண்ணின்‌ தமையனும்‌ பெரியண்ணா 
வுடன்‌ பேசுவதற்காக என்னோடு மதுரைக்கு வந்தார்‌. 


திருமணம்‌ நடந்தது 

26-ஆம்தேதியன்று திருமணம்‌ உறுதிசெய்ப்பட்டது. பிறகு 
ஏற்பாடுகள்‌ விரைவாக நடந்தன. 80ஆம்‌ தேஇ காலை சேலம்‌ 
செவ்வாய்பேட்டையிலுள்ள பெண்வீட்டில்‌ நிச்சயதார்த்தம்‌ நடை 
பெற்றது, பெறியண்ணா,சன்னண்ணா தம்பதிகள்‌, தங்கைகாமா.ட்இ 
அண்ணா திரவியம்பிள்ளை முதலியோர்‌ இதில்‌ கலந்து கொண்‌ 
டார்கள்‌. அவர்கள்‌ மேலத்திலிருந்து இரும்பியதும்‌ கம்பெனி 
மானேஜர்‌ திரு ஆர்‌. கே. மூர்த்தி என்னிடம்‌ வந்து தமிழ்த்‌ இரு 
மணம்‌ நடத்த எல்லோரும்‌ இசைந்துவிட்டதாகக்கூறினார்‌. ஆனால்‌ 
உண்மையில்‌ நான்‌ எண்ணியபடி நடைபெறவில்லை, திருமணத்‌ 
இற்கு இரண்டு நாட்களின்‌ முன்பே புரோகித முறைப்படி. தான்‌ 

இருமணம்‌ நடைபெறும்‌ என்ற செய்தியினை நான்‌அறித்தேதன்‌.என்‌ 
வேண்டுகோளை யாருமே பெரியண்ணா காதில்‌ போடவில்லை என்ற 
உண்மை அப்போதுதான்‌ எனக்குத்தெரிந்தது. அவரிடம்‌ இதைச்‌ 
சொல்ல அஞ்சி அனைவரும்‌ மெளனம்‌ சாதித்து விட்டார்கள்‌. 
என்பது புரிந்தது. நானும்‌ பெரியண்ணாவின்‌ மனம்‌ புண்படும்படி. 
எதுவும்‌ நடந்து விடக்கூடாது என்று கட்டப்பாட்டுக்கு அடங்‌ 
இனேன்‌. புரோகித மறுப்புப்‌ பெரிதா? சகோதரப்பாசம்பெரிதா2? 
என்ற மனப்‌ போராட்டத்தில்‌ சகோதர பாசமே தலைதூக்கி 
நின்றது; வென்றது! 


471941 இல்‌ மதுரை இராமநாதபுரம்‌ சேதுபதி மன்னர்‌ 
மாளிகையில்‌ சேலம்‌ செவ்வாய்பேட்டை செல்வி மா. மீனாட்சிக்கும்‌ 
எனக்கும்‌ திருமணம்‌ நடந்தது. ஆம்‌! புரோகித முறைப்படி வட 
மொழியில்‌ மந்திரங்கள்‌ ஓதித்தான்‌ மாங்கல்யம்‌ சூட்டினேன்‌. 
என்‌ அன்புக்கும்‌ பெருமதிப்புக்குமுரிய நாதசுர வித்வான்‌ 
குளிக்கரை திரு. பிச்சையப்பா அவர்கள்‌ குழுவினர்‌ நாதசுர 
இன்னிசை பொழிந்தார்கள்‌. வேய்ங்குழல்‌ மாமன்னர்‌ டி. ஆர்‌. 
மகாலிங்கம்‌ அவர்களின்‌ புல்லாங்குழல்‌ கச்சேரி மாலையில்‌ 
விமரிசையாக நடந்தது. 


ஏற்கனவே மனஸ்தாபம்‌ காரணமாக விலகியிருத்த மாமா 
இரு, செல்லம்பிள்ளை என்‌ விருப்பத்திற்கிணங்க இருமணத்திற்கு 
வந்திருந்து, வாழ்த்தினார்‌. காரைக்குடியியில்‌ ஏற்பட்ட சம்பவத்‌ 
இனால்‌ கம்பெனிக்கு வராதிருந்த கலைவாணர்‌ என்‌, எஸ்‌ 
இருஷ்ணனும்‌ தம்‌ மனைவி மதுரம்‌ அம்மையாரோடு வந்து கலந்து 
கொண்டார்‌, கருத்து வேற்றுமையால்‌ பிரிந்திருந்த இவர்களெல்‌ 
லாம்‌ மீண்டும்‌ ஒற்றுமையுணர்வோடு வந்து உறவாடிக்‌ களிக்க 
என்‌ திருமணம்‌ காரணமாக இருந்தது குறித்து நான்‌ எல்லையற்ற 
மகிழ்ச்சியடைந்தேன்‌. திருமணத்தையொட்டி சேலம்‌ சென்று, 
மறுவீடு மற்றும்‌ சடங்குகள்‌ எல்லாம்‌ முடித்து, மதுரைக்குத்‌ 
இரு.ம்பி, புதிய நாடக வேலைகளில்‌ ஈடுபட்டேன்‌ 


நல்ல காலம்‌ பிறந்தது 


ஸம. இிழுகயவதவ தவளையை வன்க. 


சி வலீலாவுக்காக கைலாயம்‌; பாண்டியன்‌ அவை; ஹேம 
நாதன்‌ வீடு, தாமரைத்‌ தடாகம்‌; சொக்கேசர்‌ சந்நிதி; மீனாட்சி 
யம்மன்சந்நிதி; பொற்றாமரைக்குளம்‌; சங்கமண்டபம்‌; அபிஷேக 
பாண்டியன்‌ அந்தப்புரம்‌, கல்யானை மண்டபம்‌; துர்க்கை சந்நிதி 
கடற்கரை முதலிய காட்சிகள்‌ அனைத்தும்‌ பிரம்மாண்டமான 
முறையில்‌ பெரும்‌ பொருட்செலவில்‌ தயாரிக்கப்பட்டன. ஆலயத்‌ 
தின்‌ உள்ளேயுள்ள கல்யானைகளை அப்படியே மோல்ட்‌: எடுக்க 
ஆலய அதிகாரிகள்‌ ஒத்துழைத்தார்கள்‌. இவற்றைத்‌ தவிர 
இடையே தாமதம்‌ ஏற்படாதிருக்கச்‌ சில மாறுங்‌ காட்சிகளும்‌ 
வரையப்‌ பெற்றன. ஓலியர்‌ தேவராஜய்யர்‌ ஒவ்வொரு காட்சியை 
யும்‌ வியக்கத்‌ தக்க வகையில்‌ எழுதினார்‌, ஒப்பனையாளர்‌ இராஜ 
மாணிக்கம்‌ உடைகளுக்காக வரைபடங்கள்‌ எழுதிக்கொண்டு பல 
வித வண்ண உடைகள்‌ வெல்வெட்டிலே தயாரித்தார்‌. சரிகை 
வேலைப்பாட்டில்‌ கைதேர்ந்த மஸ்தான்கான்‌, சுபான்‌ சாயபு 
ஆகிய முஸ்லீம்‌ கலைஞர்கள்‌ தறியில்‌ இடைவிடாது வெள்ளிச்‌ 
சரிகை வேலை செய்தனர்‌. மரச்‌ சிற்ப வேலையில்‌ பிரசித்தி பெற்ற 
இரு மலையாள இளைஞர்கள்‌, சிங்க ஆசனம்‌, யானை ஆசனம்‌, 
மயில்‌ ஆசனம்‌, மயில்‌ கட்டில்‌, பல்லக்குகள்‌ முதலியனவற்றை 
விரைவாகச்‌ செய்து முடிக்க, அவற்றிற்குத்‌: தங்க ரேக்‌ ஒட்டும்‌ 
நுணுக்கமான வேலையை நடிகர்கள்‌ அனைவரும்‌ செய்தார்கள்‌. 
பின்னணி இசையமைப்புக்காக டி. எம்‌. இப்ராஹீம்‌ பெரு 
முயற்சி எடுத்துக்‌ கொண்டார்‌. நகைச்சுவை ௩டிகர்‌ சிவதாணு 
நடனப்‌ பொறுப்பு முழுவதையும்‌ ஏற்றுக்‌ கொண்டு பாவையர்‌ 
நடனம்‌, மயில்‌ நடனம்‌, வலைஞர்‌ நடனம்‌ ஆகியவற்றை 
அழகுபெற அமைத்தார்‌. ஆலவட்டம்‌, சந்திரவட்டம்‌, சூரியப்‌ 
பிரபை, தங்கத்தடி, வெள்ளித்தடி, மீனக்கொடி, வெண்சாமரம்‌ 

அனைத்தும்‌ தயாராயின. சாகாரணக்‌ காவலர்‌ உட்பட எல்லாப்‌ 
பாத்திரங்களுக்கும்‌ புதிய உடைகள்‌ தைக்கப்‌ பட்டன, இருக்‌ 
குறிப்புத்‌ தொண்ட நாயனார்‌ பகுதிக்குத்‌ தேவையான மின்னல்‌- 
இடி--மழைக்காட்சி பரணில்‌ நீண்ட குழாய்கள்‌ பொறுத்தி 
எல்லோரும்‌ வியப்புறும்‌வண்ணம்‌ மேலிருந்து மழைகொட்டும்படி. 
தந்திரக்‌ காட்சியாக அமைக்கப்‌ பெற்றது. ஏற்கனவே பல 
முறைகள்‌ நடைபெற்ற பழையிவலீலாவை மீண்டும்சிலநாட்கள்‌ 
ஒத்திகைப்பார்த்து ஒர்‌உன்னதமான கவலைப்படையாக உருவாக்‌ 
கினோம்‌. 27--7--1941 ஞாயிறன்று மதுரை கோபாலகிருஷ்ணா 
தியேட்டரில்‌ சிவலீலாபிரமாதமான விளம்பரத்துடன்‌ தொடங்கியது, 
எங்களுக்கும்‌ நல்ல காலம்‌ பிறந்தது, சூலமங்கலம்‌ பாகவதரும்‌ 
அவரது குடும்பத்தினரும்‌ புதிய தயாரிப்பை வந்து பார்த்துப்‌ 
பூரித்துப்‌ போனார்கள்‌. 
தம்பி பகவதியின்‌ சாதனை 

திருச்சிக்குப்‌ பிறகு சூலமங்கலம்‌ வைத்தியநாத பாகவதர்‌ 
மதுரையில்தான்‌ மீண்டும்வந்து,சிவலீலாவைப்‌ பார்த்தார்‌.நான்‌ 
கோவைப்‌ படப்படிப்பில்‌ ஈடுபட்டிருந்தபோது அவரிடமிருந்து 
எளக்கொரு கடிதம்‌ வந்தது. அதில்‌, நான்‌ இல்லாமல்‌ சவலீலா 
நடைபெறுவது குறித்து மிகவும்‌ வருத்தப்பட்டு எழுதியிருந்தார்‌. 
பகவதியின்‌ நடிப்பில்‌ அவருக்கு நம்பிக்கை இல்லை, திருப்பூரில்‌ 
சிவலீலா தொடர்ந்து நடைபெற்றபோது, நான்‌ படப்பிடிப்பு 
இல்லாத நாட்களில்‌ திருப்பூருக்கு நாடகம்‌ பார்க்க வந்து 
விடுவேன்‌; சபையில்‌ அமர்ந்து சிவலீலா நாடகத்தை நானே பல 
முறை பார்த்திருக்கிறேன்‌. விறகுவெட்டி, புலவர்‌, சிவனடியார்‌, 
சித்தர்‌, வலைஞன்‌ ஆகிய வேடங்கள்‌ என்னைவிடப்‌ பகவஇக்கு மிக 
வும்‌ பொருத்தமாக இருந்தன. தோற்றப்‌ பொலிவு எந்த 
நாடகத்திற்கும்‌ இன்றியமையாத ஒன்று. தம்பி பகவதி 
பார்வைக்கு என்னைவிடப்‌ பெரியவராகத்‌ தோன்றுவார்‌, அது 
மட்டுமல்ல; என்‌ குரல்‌ மென்மையானது, பகவதியின்‌ குரல்‌ 
கம்பீரமானது. சிவலீலாவில்நான்‌ புனைந்த வேடங்கள்‌ யாவற்றி 
அம்‌ பகவதி என்னைக்காட்டிலும்‌ பன்மடங்கு சிறந்து விளங்கினார்‌ 
எனவே, நான்மீண்டும்‌ அந்தவேடங்களைப்‌ புனைய விரும்பவில்லை . 
நாடகத்தின்‌ நடுவே வரும்‌ சண்பகுபாண்டியன்‌ என்னும்‌ சிறிய 
வேடத்தை ஏற்று நடித்தேன்‌. இந்த விவரங்களையெல்லாம்‌ 

நான்‌ பாகவதருக்கு எழுதினேன்‌. ஆனாலும்‌, அவருக்கு மன 
நிறைவு ஏற்படவில்லை. மதுரைக்கு வந்து நாடகத்தைப்‌ பார்த்த 
பிறகுதான்‌ அவருக்குப்‌ பூரண திருப்தி ஏற்பட்டது. பகவதியின்‌ 
நடிப்பையும்‌ பாட்டையும்‌ அவர்‌ அபாரமாகப்‌ புகழ்ந்து 
பாராட்டினார்‌. வாய்ப்பு நேரும்போதுதானளே வளர்ச்சி தெரியும்‌! 
ஒருவருடைய ஆற்றலை அறிய வேண்டுமானால்‌ அதற்குரிய 
பொறுப்பினை அவரிடம்‌ ஒப்படைக்க வேண்டுமல்லவா? 
தன்னிடம்‌ ஒப்படைக்கப்பட்ட பொறுப்பினைத்‌ தம்பி பகவதி, 
அரிய சாதனையாக வெளிப்படுத்தி அனைவருடைய பாராட்டுதல்‌ 
களையும்‌ பெற்றார்‌. 


காற்றும்‌ மழையும்‌ 

சிவலீலா அரங்கேறிய ஐந்தாம்‌ நாள்‌ நவாப்‌ இராஜ 
மாணிக்கம்‌ நாடகம்‌ பார்க்க வந்திருந்தார்‌. அன்று மாலை ஆறு 
மணிக்கே காற்றும்மழையும்‌ அமக்களப்படுத்தின. ஒப்பளைக்காகத்‌ 
கனியே தகரக்‌ கொட்டகை போட்டிருந்தது. அகன்‌ நடுவே சில 
தென்னை மரங்களும்‌ இருந்தன. எல்லோரும்‌ வேடம்‌ புனைந்து 
கொண்டிருந்தனர்‌. மணி 7-20 ஆயிற்று. மழை நிற்கவில்லை. 
காற்றின்‌ வேகமும்‌ தணியவில்லை. இத்த நிலையில்‌ பளீரென்றுஒரு 
மின்னல்‌; மின்சார விளக்குகள்‌ அணைந்தன. மின்னொளி நிபுணர்‌ 
ஆறுமுகம்‌ உள்ளே வந்தார்‌. நானும்‌, தம்பி பகவதியும்‌ ஒப்பனைக்‌ 
காகப்போடப்பட்டிரந்த ஷெட்டின்‌ உள்ளே, தென்னை மரத்தின்‌ 
ஓரமாக நின்று, “என்ன மின்சாரக்‌ கோளாறு? *” என்று ஆறு 
முகத்தை விசாரித்தோம்‌; அவ்வளவுதான்‌. தீடீரென்று ஒரு 
சூறைக்‌ காற்று; தென்னை மரம்‌ முறிந்து பயங்கரமான சத்தத்‌ 
துடன்‌ தகர ஷெட்டின்‌ மீது விழுந்தது. நாங்கள்‌ நின்ற 
இடத்தில்‌ எங்கள்‌ தலைக்கு மேலே போட்டிருந்த தகரம்‌ பிய்த்துக்‌ 
கொண்டு தடாரென்று எங்கள்‌ காலடியில்‌ விழுந்தது. நாங்கள்‌ 
பிழைத்தது (இறைவன்‌ திருவருள்‌* என்றே சொல்ல வேண்டும்‌. 
புத்தம்‌ புதிய காட்ெகள்‌ யாவும்‌ நனைந்தன..... 

என்ன ஆச்சரியம்‌! இடீரென்று மழை ஓய்ந்து, சில நிமிடங்‌ 
களில்‌ வானத்தில்‌ நட்சத்திரங்கள்‌ தோன்றின, சிவலீலாவுக்கு 
ஏற்பட்ட (திருஷ்டி என்று சல பெரியவர்கள்‌ பேசிக்‌ கொண் 
டார்கள்‌. மின்சார வீசிறிகளைச்‌ சுழல விட்டு, நனைந்த ஆடைகளை 

உலர்த்தினோம்‌. நாடகம்‌ 0 மணிக்குத்தொடங்கி நடைபெற்றது. 
விடா மழையிலும்‌ பெருங்‌ கூட்டம்‌ வந்திருந்தது. இசைச்செல்வர்‌ 
இலட்சுமணபிள்ளை, திருமுருக கிருபானந்த வாரியார்‌, சர்‌. பி. டி. 
இராஜன்‌ மூவரும்‌ இடையே நடைபெற்ற நாடகங்களில்‌ தலைமை 
தாங்கி வாழ்த்தினர்‌. 

கக்கீரர்‌ நாராயணபிளளை 

சிவலீலாவில்‌ நக்&ரராக நடித்த என்‌. எஸ்‌.நாராயணபிள்ளை 

யைப்‌ பற்றிச்‌ சில வார்த்தைகள்‌ இங்கே குறிப்பிட்ட விரும்பு 
கிறேன்‌. இவர்‌ நாஞ்சில்‌ நாட்டைச்‌ சேர்ந்தவர்‌, கோல்டன்‌ 
சாரதாம்பாள்‌ கம்பெனியில்‌ நடிகராக இருந்து புசுழ்‌ பெற்றவர்‌. 
1937இல்‌ எங்கள்‌ குழுவில்‌ சேர்த்தார்‌. பெரும்பாலும்‌ நகைச்‌ 
சுவைப்‌ பாத்திரங்ககையே ஏற்பார்‌. நன்றாக நடிப்பார்‌. தமிழில்‌ 
புலமை பெற்றவர்‌, இயல்பாகவே திறமையாகப்‌ பேசும்‌ ஆற்றல்‌ 
, வாய்ந்தவர்‌, எங்கள்‌ *குமாஸ்தாவின்‌ பெண்‌: நாடகத்தில்‌ 
ஜோஸ்யர்‌ பாத்துரத்தைத்தாங்கி அற்புதமாக நடித்து வந்தார்‌. 
திரைப்படத்திலும்‌ இவரே ஜோஸ்யராக நடித்தார்‌. குமாஸ்‌ 
காவின்‌ பெண்‌ கடைசிக்‌ காட்சியில்‌ மாப்பிள்ளையின்‌ தகப்பனார்‌ 
வேடத்திலும்‌ இவரே நடித்தார்‌. பெண்‌ வீட்டாரிடம்‌ பணம்‌ 
பிடுங்குவதற்காக இவர்‌ கோபித்துக்‌ கொண்டு வெளியேறும்‌ 
கட்டத்தில்‌ அபாரமாக நடித்து அவையோரின்‌ பாராட்டுதலைப்‌ 
பெறுவார்‌. 


தருமிச்குப்‌ பொற்டுமி அளித்த படலத்தில்‌ இவர்‌ தமிழ்ச்‌ 
சங்கத்தின்‌ தலைவர்‌ நஈக்கீரராக தடித்தார்‌. தருமியிடமும்‌, 
தருமிக்காக வாதாட வரும்‌ புலவரிடமும்‌ இவர்‌ உரையாடும்‌ 
பாங்கு மிகச்‌ சிறப்பாக இருக்கும்‌. *₹கொங்குதேர்‌ வாழ்க்கை 
அஞ்சிறைத்தும்பி!" என்னும்‌ செய்யுளை இவர்தெளிவாகளஎடுத்துச்‌ 
சொல்லி, அதில்‌ குற்றம்‌ கூறும்‌ தோரணையும்‌, இவருடைய கம்பீர 
மான தோற்றப்‌ பொலிவும்‌, இறைவன்‌ நெநற்றிக்‌ கண்ணைத்‌ 
இறந்து, “நக்கீர குற்றந்தானா?'” என்று கேட்கும்‌ போது, 
புலவரே, நீரே முக்கண்‌ முதல்வனாயினுமாகுக; உமதுநெழற்றியில்‌ 
காட்டிய கண்ணைப்போல்‌ உடம்பெல்லாம்‌ கண்ணாக்கிச்‌ சுட்டா 
ம்‌ உமது கவியிற்‌ குற்றம்‌ குற்றமே; தெற்றிக்கண்‌ திறக்கினும்‌ 
குற்றம்‌ குற்றமே”' என்று வீர முழக்கம்‌ செய்யும்‌ கட்டம்‌ எழுச்சி 

மிக்க புலவர்‌ நக்$ரனாரையே நம்‌ கண்முன்‌ கொண்டு வந்து 
திறுத்தும்‌. நாடகத்தின்‌ நடுவே வரும்‌ இக்காட்சி முழுதும்‌ *செந்‌ 
தமிழ்‌ முழங்கும்‌” என்று சொன்னால்‌ சிறிதும்‌ மிகையாகது. 
இறுதியில்‌ நக்கீரா *தமிழ்‌ வாழ்க! தமிழ்‌ வாழ்க!! உலகெல்லாம்‌ 
தமிழ்முழங்கட்டும்‌!!!* என்ற முழக்கத்தோடு உள்ளே செல்‌ 
வதும்‌ அவரைத்‌ தொடர்ந்து புலவர்‌ பெருமக்கள்‌ எல்லோரும்‌, 
“உலகெல்லாம்‌ தமிழ்‌ முழங்கட்டும்‌!'' என்று உரத்த குரலில்‌ 
எதிரொளிப்பதும்‌ சபையோரைப்‌ புல்லரிக்கச்‌ செய்யும்‌ அற்புதக்‌ 
காட்ியாகும்‌. சல நாட்களில்‌ இந்த முழக்கத்தில்‌ சபையோரும்‌ 
உணர்ச்சி வசப்பட்டு “தமிழ்‌ வாழ்க, தமிழ்‌ வாழ்க!” என்று 
முழங்கியது எனக்கு நன்றாக நினைவிருக்கிறது. இிவலீலா புராண 
நாடகந்தான்‌ என்றாலும்‌ தருமிக்குப்‌ பொற்கிழி அளித்த இந்தப்‌ 
படலத்தின்‌ மூலம்‌ தமிழ்‌ உணர்வை மக்கள்‌ உள்ளத்தில்‌ நன்கு 
பதிய வைப்படுல்‌ நாங்கள்‌ வெற்றி கண்டோம்‌. 


முத்தமிழ்கீ கலா வித்துவ ரத்தினம்‌ 





சிவலீலா தொடர்ந்து நடைபெற்றது, 100வதுநாள்வீழா 
வுக்கு குமாராஜா எம்‌. ஏ. முத்தையாசெட்டியார்‌ தலைமை தாங்கிப்‌ 
பாராட்டினார்‌. “என்‌ தந்தையார்‌ தமிழிசை இயக்கம்‌ தொடங்கு 
வதற்கு முன்பே டி, கே, எஸ்‌. சகோதரர்கள்‌ இந்‌ நாடகத்தில்‌ 
தமிழ்‌ இசையை நல்ல முறையில்‌ பரப்பிப்‌ பிரச்சாரம்‌ செய்து 
வருவது குறித்துப்‌ பாராட்டுகிறேன்‌.” * என்று கூறினார்‌. மதுரைத்‌ 
தமிழ்ச்‌ சங்கப்‌ புலவர்‌ பெருமக்கள்‌ அனைவரும்‌ வந்து 
நாடகத்தைப்‌ பார்த்தார்கள்‌. தமிழ்‌ சங்கத்‌ துணைத்‌ தலைவா்‌ 
சீனிவாச ஐயங்காரும்‌ தலைமைப்‌ பேராூரியர்‌ திரு நாராயண ஐயங்‌ 
கார்‌ சுவாமிகளும்‌ நாவலர்‌ சோமசுந்தர பாரதியார்‌ ஜெகவீர 
பாண்டியனார்‌, கார்மேகக்‌ கோனார்‌ முதலிய பெரும்‌ புலவர்களும்‌ 
708ஆவது நாள்‌ வருகை புரிந்து எங்களைப்பாராட்டி முத்தமிழ்க்‌ 
கலா வித்துவ ரத்தினம்‌ என்னும்‌ பட்டத்தையும்‌, சங்கத்‌ தலைவர்‌ 
இராமநாதபுரம்‌ சேதுபதிமன்னர்‌ கையெழுத்திட்ட பெரிய பத்திரத்‌ 
தையும்‌ அளித்தனர்‌. 


அன்று அந்த மாபெரும்‌ புலவர்‌ பெருமக்கள்‌ மேடைமீது 
நின்று வாழ்த்திப்‌ பாடிய பாடல்களிலும்‌ மனமுவந்து வாழ்த்திய 
உரை மணிகளிலும்‌ சிலவற்றைச்‌ சுருக்கமாக இங்கு தருகிறேன்‌. 


மதுரைத்‌ தமிழ்ச்சங்கக்‌ கலாச்சாலை ஆரியர்‌ 
௬. நல்லசிவன்பிள்ளை அவர்கள்‌ 


பரதவன்றன்்‌ வடிவாகி வலைகைக்‌ கொண்டு 
பகரறிய மீன்‌ படுத்தும்‌ பரிவிற்‌ செய்த 
புரதகனன்‌ விளையாட்டும்‌, அவன்றன்‌ கூத்தும்‌, 
புவனமெல்லாம்‌ ஈன்றசக்தி புரியும்‌ கூத்தும்‌, 

விரதமுனி வரர்விபுதர்‌ உரக ரேனோர்‌ 
விழைந்துதவம்‌ புரிந்திடினும்‌ மேவு ரத 
சரதமுறு சிவலீலை புரிஸ்ரீ பால 
சண்முகா னந்தசபை தனிற்கண்‌ டோமே! 


சிவபத்தி அடியர்பத்தி சிறந்த கச்சித்‌ 
திருகுறிப்புத்‌ தொண்டர்பத்தித்‌ திறனைக்‌' கண்டு 
௩வபத்தி யுலகிலுளோ ரடையும்‌ வண்ணம்‌ 
நடித்தநா டகத்திறனை நாமென்‌ சொல்கேம்‌! 
பவசத்தி தனையகற்றும்‌ நெறிகைக்‌ கெசண்ட 
பண்புறுநா டகசபையின்‌ பால சீலர்‌ 
தவசத்தி யுறுதலைவர்‌ தூய பால 
சண்முகா னந்தசபை தழைத்து வாழி! 
நாவலர்‌ எஸ்‌. சோமசுந்தர பாரதியார்‌ அவர்கள்‌ 
எம்‌, ஏ., பி, எல்‌, 
*ஸ்ரீபால சண்முகானந்த சபையார்‌ நடத்தும்‌ சிவலீலா 
என்னும்‌ நாடகத்தைப்‌ பல நண்பர்‌ பார்த்து வந்து புகழ்ந்‌ ததைக்‌ 
கேட்டு 26-10-41 இல்‌ நானும்‌, என்‌ குடும்பத்தாரும்‌ போய்‌- 
பார்த்தோம்‌. நன்றாயிருந்தது என்று சொல்லுவது நான்‌ அனுப 
வித்த உணர்ச்சியை விளக்கப்‌ போதாது. தற்காலம்‌ நடிக்கப்படும்‌ 
தமிழ்‌ நாடகங்கள்‌ குலப்‌ பெண்களோடு கண்டுகளிக்கக்கூடாத 
தாயும்‌,கல்லாத மாந்தா்க்கன்றி நல்லோர்‌ உவக்கக்கூடா ததாயும்‌ 
இருந்து வருவதால்‌ சுமார்‌ 40 ஆண்டுகளாக நான்‌ ஒரு தமிழ்‌ 
நாடகத்தையும்‌ பார்க்காமல்‌ வெறுத்திருந்தேன்‌. சிவலீலாவைக்‌ 
கண்ட பிறகு தமிழரும்‌ நல்ல முறையில்‌ அறிவுடையார்‌ மகிழ, 
கண்டார்‌ மனதில்‌ அறநிலைகள்‌ உறைக்க, இன்பமும்‌ உணர்வும்‌. 
ஒன்றி உவக்க, நடிகர்கள்‌ தமிழில்‌ நாடகம்‌ நடத்தக்கூடுமென்று 
தம்பலானேன்‌. 
அவரவர்‌ நிலையில்‌, அவரவர்‌ நடிப்புச்‌ சிறந்திருந்தது. இவ்‌ 
வாறு சமயக்‌ கதைகளை வழுவற நடித்துச்‌ சான்றோர்‌ மகிழச்‌ 
செய்வதால்‌ சமயத்தில்‌ அன்பும்‌ மதிப்பும்‌ வளர்வதாகும்‌. காத. 
லின்பமும்‌ தூய முறையில்‌ காட்டப்பெற்றது. காட்சிகளெல்லாம்‌ 
இயற்கையின்‌ மாட்சி தோன்ற இனிது சமைக்கப்பட்டிருந்தது.. 

அசாதாரண கடவுட்‌ செயல்களை நிகழ்வனபோல்‌ நேரிழ்‌ காட்டி, 
பார்ப்பவரெல்லாம்‌ பரவசப்படுமாறு அமைத்திருந்த அழகு வியக்‌ 
கத்‌ தக்கது. இசையொடு நிறைந்த இன்சுவைப்‌ பாட்டுகள்‌ ஓவ்‌ 
வொரு நடரும்பாடிய சிறப்பு உணர்வைக்கொண்டது. ஐம்பொறி 
களையும்‌, அறிவையும்‌ ஈர்த்து ஒப்பக்‌ களிக்கச்‌ செய்த இந்நாட 
கத்தை எல்லோரும்‌ வியந்து புகழ்வது இயற்கையாகும்‌. இத்‌ 
தகைய நல்ல கதைகளை நாடகமாக்கி நடித்துத்‌ தமிழரை 
அறிவும்‌ ஒழுக்கமும்‌ இன்ப முறையில்‌ எளிதில்‌ உணர்த்தி இச்‌ 
சபையார்‌ புகழொடு செல்வம்‌ பெருக அருளுமாறு இறைவனை 
இஹைஞ்சுகின்றேன்‌; சபையோருக்குப்‌ பல்லாண்டு கூறி வாழ்த்து 
கின்றேன்‌. 


மதுரை அமெரிக்கன்‌ கல்லூரித்‌ தமிழாசிரியர்‌ 
ஆ. கார்மேகக்கோளனார்‌ அவர்கள்‌ 


ஆலவாய்‌ அவிர்சடைப்‌ பெருமான்‌ அன்று 

சாலவே மன்பதை தாமுய்ந்‌ திடற்கு 

அருளொடு புரிந்த திருவிளையாடலுள்‌ 

ஒரு சில வற்றை உருவுடன்‌ தொகுத்து 

இந்த நாள்தனில்‌ இந்ஈகர்‌ வாழும்‌ 

மக்கள்‌ யாவரும்‌ மகிழ்ந்துகண்‌ டின்புற 

ஆடலும்‌ பாடலும்‌ அபிநய வகைகளும்‌ 

பீடுறும்‌ எழினியின்‌ பிறங்கொளி ஈலங்களும்‌ 

சால்வே அமையப்‌ பால்‌ சண்முகா 

நந்த சபையார்‌ நலமுடன்‌ புரிந்து 

நூற்றெட்டு நாட்களும்‌ நுவவருஞ்‌ சிறப்பொடு, 

நாற்றிசை போற்ற ஈடித்திட்ட காட்சியை 

என்னென்‌ றியம்புவேன்‌! இந்நக ரெல்லாம்‌ 

எண்ணும்‌ எண்ணமும்‌ இயம்பும்‌ சொல்லும்‌ 

சிவலீ லையே! சிவலீ லையே!'* 

இருவனந்தபுரம்‌ இசைச்‌ செல்வர்‌ 

திரு தி, இலட்சுமணபிள்ளை அவர்கள்‌ 


டி. கே. எஸ்‌. & சகோதரர்கள்‌ மதுரையில்‌ நடத்தி வருகிற 
நாடகங்களில்‌ *சிவலீலை' என்னும்‌ திருவிளயாட ற்‌ புராணக்கதை 

நடித்ததை நான்‌ கண்ணுற்று மிக மஒழ்ந்தேன்‌. நடிப்பு முறை 
களில்‌ எல்லா அம்சங்களும்‌ போற்றத்‌ தக்கனவாக இருந்தன. 
இவ்வாறு வேறுஅநேக கதைகளையும்‌ இவர்கள்நடித்து மகாஜனங்‌ 
களை ஆனந்திப்பித்து வருவதாக அறிகிறேன்‌. நாடகப்‌ பாத்திரங்‌ 
களாயுள்ளவர்கள்‌ இனிய செந்தமிழ்‌ நடையிலும்‌ யாவரும்‌ 
எளிதில்‌ உணர்ந்து கொள்ளும்‌ விதத்திலும்‌ பேச்சு தடத்துவகதைக்‌ 
கேட்டு உவகை கொண்டேன்‌. காட்டிப்‌ படங்கள்‌ மனதைக்‌ 
கவர்ந்து கொள்ளும்‌ சிறப்புடையன. சாஇத்யமும்‌ சங்கே 
மெட்டுக்களும்‌ மெச்சத்தக்கன,. நாடகம்‌ நடத்துகிற ஒழுங்கும்‌ 
நடவடிக்கைகளும்‌ டி. கே. எஸ்‌, சகோதரர்களினுடையநுண்ண றி 
வையும்‌ நல்லொழுக்கத்தையும்‌ உள்ளங்கை நெல்லிக்கனிபோல்‌ 
விளக்குவன, அவர்களுடைய இந்த வியக்கத்‌ தக்க முயற்சி 
இன்னும்‌ மேம்பாடுற்று இனிய தமிழ்‌ வளர்ச்சியையும்‌ தமிழ்‌ 
இன்னிசை வளர்ச்சியையும்‌ உண்டாக்கித்‌ தழுலூற்குப்‌ பேரு தவி 
யளிக்குமென்று நான்‌ உறுதியாய்‌ நம்புகிறேன்‌. 


மதுரை தமிழ்‌ வித்வான்‌ திரு: நா. கிருஷ்ணசாமி நாயுடு 
அவார்கள்‌ 


சிவபெருமான்‌ கூடலின்‌ கண்‌ செய்ததிரு 
விளையாடல்‌ செப்புங்காலை 
எவரறிவார்‌ பரஞ்சோதி எழுதிவைத்த 
ஏட்டிலிவை இருப்பதன்‌ றி? 
பவம்விலகிப்‌ புனிதமுற மதுரைஸ்ீ 
பாலசண்மு கானந்தப்பேர்‌ 
சவைக௩டித்துக்‌ காட்டினதால்‌ சங்கீத 
வமுதினையும்‌ சார்ந்துண்டோமே! 


வல்லானென்‌ றிசைப்போர்க்கு வந்தவனை 
யோடவிட்ட மகிமை கண்டோம்‌ 
கல்லானை உண்பதற்குக்‌ கரும்பளித்த 
பெருங்காட்சி கண்டோம்‌ ஆங்கே 
இல்லாரை உண்டாக்கி இருந்தாரைக்‌ 
கணமறைத்த இயல்பு கண்டோம்‌ 
எல்லாஞ்செய்‌ திடற்குரிய ஈஸ்வரனார்‌ 
விளையாடல்‌ என்னே.! என்னே! 

பேர்சிறந்த டி. சே. எஸ்‌. பிரதரிவர்‌ 
நடிப்புமுறை பேணுங்கீதம்‌ 

சீர்சிறந்த செந்தமிழ்ப்‌ செவிக்கினிய 
வசனஈ௩டை தேறோ பாலோ! 

ஓர்சிறந்த தெள்ளமுதோ உண்ண உண்ணத்‌ 
திகட்டாமல்‌ உளமுற்றூறும்‌ 

பார்சிறந்த முப்பழத்தின்‌ பாகமுதோ 
அத்தனையும்‌ பகரலாமே/ 


தனிமதுரை ஸ்ரீபால்‌ சண்முகா 
னந்தசபை தரணிமீது 
கனிமதுர நவரசநற்‌ கண்காட்சி 
சங்கீதம்‌ கலந்து தோன்ற 
மனிதர்குலம்‌ மகிழ்வடைய மாபெரிய 
சரிதமெலாம்‌ வகுத்துமேலாய்‌ 
இனிதிருந்து நடத்திடுக! இருநிலமிங்‌ 
கிருக்கும்வரை இசைந்துமா தோ ! 
மதுரை கே. இலட்சுமி பாரதி. எம்‌, எல்‌. ஏ, 


இச்சபையார்‌ நடத்தி வருகிற சிவலீலா நாடகத்தை மும்‌ 
மூறை பார்த்தேன்‌. இன்னும்‌ எத்தனைமுறை பார்த்தால்‌ 
இருப்தியடைவேன்‌ என்று சொல்வதற்கில்லை. தெவிட்டாத 
தெய்வ அமிர்தம்‌ என்றே சுருங்கக்‌ கூறுவேன்‌. தமிழை அழ்மி 
துக்கு ஒப்பிட்டது இதனால்தான்‌ போலும்‌! தெய்வ பக்தியின்‌ 
மேன்மைகளைப்‌ பரப்புவது இந்த நாடகம்‌, தமிழ்மொழியைத்‌ 
தழைத்து ஓங்கச்‌ செய்வது இத்த நாடகம்‌ பார்க்குந்‌ தோறும்‌ 
உள்ளத்தை உயர்த்துகிறது. கண்ணைக்கவரும்‌ காட்சிகள்‌; உள்ளத்‌ 
தைக்‌ கொள்ளைக்‌ கொள்ளும்‌ பேச்சு! செவிக்கினிய பாட்டு! 
மனதை இழுக்கும்‌ சிவ பெருமான்‌ திருநடனம்‌. பார்த்து அனு 
பவிக்சு வேண்டிய இத்த நாடகத்தை எழுத்தில்‌ புகழ்வது எங்‌ 
நனம்‌ இயலும்‌? மக்களுக்குப்‌, பயன்படும்‌ இத்தகைய நாடகங்களை 
நடத்திப்‌ பேரும்‌ புகழோடும்‌ ஈரும்‌ சிறப்போடும்‌ இச்சயையார்‌ 
வாழ்ந்து ஒங்கி வளம்பெற வளரவேண்டுமென்று எல்லாம்‌ வல்ல 
இறைவனைப்‌ பிரார்த்திக்கள்றேன்‌. 

கவிராஜ பண்டித ஜெகவீர பாண்டினர்‌ அவர்கள்‌ 


உலரசுயிர்‌ உய்ய ஒளிர்சிவம்‌ ஈடித்த 
உயர்சிவ லீலையை இன்றித்‌ 
தலமுயர்‌ பால சண்முகா னந்த 
சபையினர்‌ சதுருடன்‌ ௩டிக்கும்‌ 
நிலையெதிர்‌ கண்டார்‌ நிறை௩லம்‌ கண்டார்‌ 
நித்தலும்‌ சிவனருள்‌ நினைந்து 
நல்முயர்‌ பக்தி நிலைமிகப்‌ பெற்று 
கானிலம்‌ இன்புற வாழ்வார்‌! 
ஸ்ரீ மதுர பாஸ்கரதாஸ்‌ அவர்கள்‌ 
தீர்க்கமுடன்‌ நூற்றெட்டுத்‌ தினங்களிதே சிவலீலைத்‌ 
திருவி ழாவைப்‌ 
பார்க்கவரும்‌ பேர்களித்தோ ராயிரத்தெட்‌ டரன்பதியைம்‌ 
பணிந்த பாக்யம்‌ 
ஊக்கமுறக்‌ கிடைத்ததென்றே கூறுகின்றார்‌ நந்நெறியி 
லுயர்ந்தோ ரெல்லாம்‌ 
ஆக்கமிகும்‌ ஸ்ரீபால சண்முகா னந்தசபைக்‌ 
கரும்பே நீதே! 


இயலிசைக்குப்‌ பிறகுவைத்த நாடகத்தை முதன்மைபெற 
எடுத்துக்‌ காட்டிச்‌ 

செயலிசைக்கும்‌ ஈவரஸங்க ஞூடன்பலமெய்க்‌ காட்சிகளும்‌. 
சிறப்பாய்த்‌ தோன்றக்‌ 

கயலிசைக்கண்‌ ணம்பிகையாள்‌ மதுரைஈகர்ச்‌ சனசமுகம்‌ 
களிப்பே கூர 

மயலிசைக்கும்‌ ஸ்ரீபால சன்முகா னந்தசபா 
வாழ்க மன்னோ! 

சங்கரன்‌ முத்துசாமி சண்முகனும்‌ பகவதியாம்‌ 
சகோத ரர்தாம்‌ 

பொங்கரவம்‌ புனைந்தபிரான்‌ திருவருளாற்‌ பலருலமும்‌ 
பொருந்தி வாழ்க! 

எ, நாஃஃமிக 

இங்கிதமும்‌ குணநகெறியும்‌ தவருத சதுரரிவர்‌ 
இனிதாய்‌ வாழ்க! 
மங்களமும்‌ நிறைமதியும்‌ நவநிதியும்‌ ஓங்கியென்றும்‌ 
வாழ்‌- மாதோ! 
தமிழ்நாடு காங்கிரஸ்‌ தலைவர்‌ ஜனாப்‌ உபயதுல்லா அவர்கள்‌ 
இவர்கள்‌ தேர்ச்சியாக நடத்திவரும்‌ சிவலீலா நாடகத்தை 
இரண்டு முறை பார்த்தேன்‌. மிகவும்‌ நேர்த்தியாகவும்‌, நடி 
கர்கள்‌ திறமையாகவும்‌ வாக்குச்‌ சுத்தத்தோடும்‌ இசைவன்மை 
யோடும்‌ நடிப்பின்‌ பாவத்தோடும்‌ நன்றாக நடிக்குந்‌ தன்மை, 
மிகவும்‌ போற்றத்தக்கதாக இருந்தது. சரித்தித்தின்‌ தன்மை, 
போக்குக்கு ஏற்றார்போல்‌ காட்சிக்கு அழகான படுதாக்கள்‌. 
வர்ணத்தட்டிகள்‌ மிக மிக அமைப்பாக இருந்தது. மணிக்கணக்‌ 
காகப்‌ பார்ப்பதில்‌ சலிப்புத்‌ தட்டவில்லை. இப்பொழுது நவீன 
முறையில்‌ பல சினிமாப்‌ படங்கள்‌ மதுரை நகரில்‌ நடந்து வரும்‌ 
போதும்‌ ஒரே கதையை நூறுதினங்கள்‌ நடத்திய பிறகும்‌ ஜனங்‌ 
களின்‌ உற்சாகம்‌ குன்றாது கூட்டம்‌ கூட்டமாகப்‌ பார்த்து 
வருவது ஒன்றே, இக்கம்பெனியின்‌ திறமையை மெய்பிக்கிறது. 
குமரகவி திரு. மு. நாராயணசாமி பிள்ளை 
நவரசங்கள்‌ மேவுமுயர்‌ நாடகப்பண்‌ பால்முன்‌ 
தவமுனிவர்க்‌ கேற்றவரம்‌ தந்தோன்‌--சிவபெருமான்‌ 
செய்தவிளை யாட்டெல்லாம்‌ தெள்ளதென்‌ றேயளிக்கும்‌ 
மெய்ச்‌ சிவலீ லாமொன்னா மே, 
திரு. பி, பாஸ்கரய்யர்‌ 
தண்டமிழார்‌ கூ.டலிறை தந்தவிளை யாடலொடு 
தொண்டர்புரா ணத்திலொரு தொண்டர்கதை --கொண்ட 
சிவலீலா நாடகத்தின்‌, சீர்த்திதனைப்‌ பாரார்‌ 
பவலீலா நீங்காரென்‌ பேம்‌. 
செட்டிநாடுகுமாரராஜா சா.மு. ௮. முத்தையாசெட்டியார்‌௮அவர்கள்‌ 
ஸ்ரீ பால ஒண்முகானந்த சபையாரால்‌ நடத்தப்பெற்ற 
சிவலீலா என்னும்‌ புண்ணிய திவ்ய சரித்திரத்தை அதன்‌ நூரு 
வது தினத்தன்று கண்டு களிக்கும்‌ பாக்கியம்‌ எனக்குக்‌ கடைத்‌ 
ததைப்‌ பற்றி மட்டற்ற மகழ்சியடைந்தேன்‌. இந்நகரிலே இந்‌ 

நாடகம்‌ இடைவிடாது நூறு தினங்களுக்கு மேல்‌ நடை பெற்‌ 
தே இந்நாடகத்தின்‌ றப்பைப்‌ பன்மடங்கு உயர்த்துகின்றது. 
இதில்‌ நடிக்கின்ற எல்லாநடிகர்களும்‌ மிகவும்‌ திறமையுடன்‌ 
அவரவர்கள்‌ பாத்திரத்திற்கு ஏற்றவாறு நடித்தது இனிது 
பாராட்டத்‌ தக்கது. மேலும்‌ இவர்கள்‌ பாடும்‌ ஓவ்வொரு பாட 
அம்‌ எளிதில்‌ சகல மக்களும்‌ உணருமாறு இனிமையாக இருந்‌ 
தீது. பல்லாயிரக்கணக்கான வருஷங்களில்‌ முன்‌ நடைபெற்ற 
சிவபெருமானின்‌ லீலைகளை இன்னும்‌ மக்கள்‌ பக்திரசத்துடன்‌ 
கண்டு களித்து ஆனந்தத்துடன்‌ அனுபவிக்கவும்‌, இச்சபையினர்‌ 
தங்கள்‌ நாடகங்கள்‌ மூலமாய்‌ தமிழ்‌ இசைக்கும்‌, தமிழ்க்கலை 
வளர்ச்சிக்கும்‌ செய்யுந்‌ தொண்டு மிக மிக போற்றற்பாலது, 
காரி 0௦ 
1ரிசாஸாார 01021௦, 79௨ ஈ4க0பாக 14/16 00. (ரப, 11கபபாச. 
745. 008% 8ம்‌! ௧௭6 962171 10௦ 8௦8757. 6.5.௦ 
80 ஏர்பரரர ப5 சற ெறறமார்பாரு 19 கர(ம்‌ (06 கவோ 
லேோ்‌£24/0ஈ ௦7 106 பாசக *546 0௦912' 17951 04) 


11 99/85 8ஈ சாகா 028006, 72 $பாஜ855100 ரோடு 
அம ரளி மாகாக ௫௨ வச வள. 7௨ 515020௭711, 
591118068, 0051ப௱88 8 800௩௪ ௭/1 (6 ஐறர்‌[(60. ௨01/0 ௦௨160 
116 511 07 சிகப்பாக. 14/சப்பாக 15 ர0ரபரக1உ 4 நவ்ற பர்‌ 
1812ா௩ 8 !ப51 146888 7. 6. 5. ௪8௦௨, கரி1 9௦ ௦ ௭௨ 1௦0 
500695 1௦ 5ப00668 

இத்தகைய பெருமைக்குரிய வாழ்த்துக்களை யெல்லாம்‌ 
நாங்கள்‌ பெருவதற்கு எங்கள்‌ அருமைச்‌ சகோதரார்‌ திரு. சுந்தர 
சர்மா அவர்கள்‌ முன்னின்று பாடுபட்டார்‌ என்பதை நன்றியோடு 
குறிப்பிட விரும்புகிறேன்‌. அன்றிரவே மீனாட்சியம்மன்‌ ஆலயத்‌ 
இற்கு எங்கள்‌ நால்வரையும்‌ மேள தாளத்தோடு வரவேற்று, பத்‌ 
வட்டம்‌ கட்டிச்‌ சறெப்புகளைச்‌ செய்தனர்‌. இப்பெரு முயற்9யில்‌ 
ஆலய நிர்வாக அதிகாரி ஆர்‌, எஸ்‌. நாயுடுவும்‌, அதிகார பாரபரி 
தியம்‌ சுந்தர சர்மாவும்‌ முன்னின்று உழைத்தனர்‌. ஒரு நாடகம்‌. 
ஒரே நாடக அரங்கில்‌ தொடர்ந்து 108 நாட்கள்‌ நடைபெற்றது 
இதுவே முதல்‌ தடவையென்று எல்லோரும்‌ பாராட்டினார்கள்‌, 
சிவலீலா நாடகம்‌ தொடங்கிய அன்று திரைப்பட முறையைப்‌ 

பின்பற்றி நாடகத்திற்குப்‌ பாட்டுப்‌ புத்தகங்கள்‌ வெளியிட்‌. 
டோம்‌. கடைச நாளன்று சிவலீலா நாடக நூலும்‌ வெளியிடப்‌ 
பெற்றது. 

சிவலீலா வெற்றிக்‌ களிப்பில்‌ சன்னண்ணா ராஜாபர்த்ருஹரி 
நாடகத்தை எழுதித்‌ தயாரித்தார்‌. பர்த்ருஹரிக்காகவும்‌ பல 
புதிய காட்சிகள்‌ தயாரிக்கப்பெற்றன. இவற்றில்‌ குறிப்பிடத்‌ 
தக்கவை ராணி அந்தப்புரம்‌, நந்தவன மாடி, குதிரை லாயம்‌ 
முதலியனவாகும்‌. 1941 டிசம்பர்‌ 7ஆம்‌ தேதி நாடகம்‌ அரங்‌ 
கேறியது. பகவதிபர்த்ருஹரியாகவும்‌, கலைஞர்நாகராஜன்‌ இராணி 
மோகனாவாகவும்‌, நடிப்பிசைப்‌ புலவர்‌ கே. ஆர்‌. இராமசாமி 
விக்ரமனாகவும்‌, எம்‌, எஸ்‌. திரெளபதி சரசாவாகவும்‌, நான்‌ 
குதிரைக்காரனாகவும்‌,சவதாணு என்கையாளாகவும்‌ நடித்தோம்‌. 
இந்நாடகத்தில்‌ என்‌ மனதிற்கு பொறுத்தமான வேடம்‌ 
இடைத்தது.நடிப்புத்‌ திறமையை நன்கு வெளிப்படுத்தும்‌ ஆற்றல்‌ 
மிக்க நாடகம்‌ இது. நான்‌ என்‌ துணைவியோடு தனியே வாழ்ந்த 
இன்ப நாட்களலலவா? அவள்‌ இந்‌ நாடகத்தைத்‌ தொடர்ந்து 
பலமுறை வந்து பார்த்தாள்‌. கலைஞர்‌. ஏ, பி. நாகராஜனுடன்‌ 
நான்‌ நடிக்கும்‌ காதல்‌ காட்சிகளைக்‌ கண்டு என்னோடு ஊடினாள்‌. 
உண்மையில்‌ நாகராஜன்‌ அவள்‌ கண்களுக்குப்‌ பெண்ணாகவே 
காட்‌? அளித்தார்‌. பெண்களுக்குரிய நடை, நளினம்‌, குழைவு, 
நெளிவு, குரல்‌, கொடிபோன்ற உடல்‌ அனைத்தும்‌ நாகராஜனிடம்‌ 
அந்த நாளில்‌ பூரணமாக அமைந்திருந்தன. ராஜா பர்த்ரு 
ஹரியோடு மோகனா செய்யும்‌ சாகசமும்‌, தன்‌ உள்ளம்‌ கவர்ந்த 
அஸ்வபாலனோடு அவளுக்கிருந்த அளவற்ற ஆசாபாசமும்‌, 
கள்ளத்தனத்தைக்‌ கண்டு பிடித்துக்‌ கண்டித்த விக்ரமன்‌ மீது: 
அவளுக்கு ஏற்படும்‌ வெறியும்‌, இறுதியில்‌ கணவனை எதிர்த்து 
நின்று எழுச்சியோடு பேசும்‌ பேய்க்‌ குணமும்‌ கலைஞர்‌, ஏ,பி, நாக 
ராஜனின்‌ திறமையான நடிப்பில்‌ நன்கு வெளிப்பட்டன. ராஜா 
பர்த்ருஹரி தொடர்ந்து இருபத்தி ஐந்து நாட்கள்‌ நல்ல 
வசூலுடன்‌ வெற்றிகரமாக நடைபெற்றது. 


நாடக உலகில்‌ ஒளவலயார்‌ 


அவ பவவ கவ 








சூமிழ்‌ மூதாட்டி ஒளவையாரை நாடக மேடைக்குக்‌ 
கொண்டுவர வேண்டுமென்பது எங்கள்‌ நீண்ட நாளைய அவா. 
மதுரை நகர மக்கள்‌ அளித்த பேராதரவினால்‌ அதுவும்‌ சாத்திய 
மாயிற்று, ஒளவையாரை அரங்கேற்றியதுதான்‌ எங்கள்‌ நாடக 
வாழ்க்கையின்‌ வெற்றிச்‌ சன்னமெனக்‌ கருதுகிறோம்‌. 


கரட்காசிரியர்‌ எதிராஜாலு 


இராஜபாளையத்தில்‌ இருந்தபொழுது, போர்டு பாடசாலைத்‌ 
தமிழாசிரியர்‌ பி. எதிராஜுலு நாயுடு எங்களுக்கு அறிமுகமானார்‌. 
ஒளவையாரை மேடைக்குக்‌ கொண்டுவர வேண்டுமென்ற என்‌ 
ஆர்வத்தை அவரிடம்‌ கூறினேன்‌. உடனே எழுதித்‌ தருவதாக 
வாக்களித்தார்‌. நாடகத்தை நல்ல முறையில்‌ தொகுத்து 
மதுரையிலே கொடுத்தார்‌, ஒளவை நாடக நிகழ்ச்சிகள்‌ ஒன்றோடு 
ஒன்று தொடர்புடையன அல்ல, ஒளவைப்‌ பெருமாட்டியையே 
மையமாகக்‌ கொண்டு, பல்வேறு இடங்களில்‌, பல சந்தர்ப்பங்‌ 
களில்‌ நிகழும்‌ பலதிறப்பட்ட நிகழ்ச்சிகளின்‌ தொகுப்பே இந்‌ 
நாடகம்‌, கல்வி முறை, அரசு முறை, நீதிமுறை, உழவு முறை, 
இல்லற முறை முதலிய அரும்பெரும்‌ உறுதிப்‌ பொருள்களாகய 
மக்களது ஓழுக்சு வழக்க நியமங்கள்‌அனைத்தும்‌ நகைச்சுவையோடு 
கலந்து இந்‌ நாடகத்தில்‌ தரப்படுகின்றன. ஒளவையை நடிக்க 
ஆசைப்பட்டோம்‌. நாடகமும்‌ கையில்‌ கிடைத்தது. இனித்‌ 
தனித்தனியே பாடங்கள்‌ எழுதி நடிகர்களுக்குக்‌ கொடுக்க 
வேண்டும்‌. இங்கேதான்‌ வந்தது சங்கடம்‌, 


ஆஒளவையாராகயார்‌ நடிப்பது? 


தமிழ்‌ நாடக உலகில்‌ இறவாத புகழுடைய நாடகமாகப்‌ 
பண்டிதருக்கும்‌ பாமரருக்கும்‌ மகிழ்ஷட்டிப்‌ பண்பை வளர்க்கும்‌ 
நாடகமாக-புகமின்‌ எல்லையைக்‌ கண்ட நாடகமாக ஒளவையார்‌ 

நாடகம்‌ நாடக உலக வரலாற்றிலேயே அழியாத இடம்‌ பெற்று 
விட்டது. இத்தனைச்‌ சிறப்புக்களையும்‌ பெற்ற ஒளவையாரின்‌ 
பாத்திரத்தைத்‌ தாங்கி நடிக்க எனக்கு வாய்ப்புக்‌ கிடைத்ததும்‌, 
இதைப்‌ பற்றிய விவரங்களும்‌ மிகச்‌ சுவையானவை, 

ஒளவையாராக யார்‌ நடிப்பது? .. இரண்டொரு நாட்கள்‌ 
இதைப்பற்றி நன்கு விவாதித்தோம்‌. அப்போது ஆூரியராகவும்‌, 
நாடகத்‌ தயாரிப்பாளராகவும்‌ இருந்த சின்னண்ணா டி. கே. 
மூத்துசாமியும்‌, நானும்‌ தனியே இருந்து பலமுறை இதைப்‌ 
பற்றிப்‌ பேசினோம்‌. முடிவு காண இயலவில்லை, குழுவின்‌ முக்கிய 
நடிகா்‌ கே. ஆர்‌. இராமசாமி சிறுவதில்‌ மேனகாவாகவும்‌; மற்றும்‌ 
சில நாடகங்களில்‌ கதாநாயகியாகவும்‌ திறம்பெற நடித்தவர்‌. 
எல்லோரையும்விட நன்றாகப்‌ பாடும்‌ ஆற்றல்‌ அவருக்கிருந்தது. 
ஒளவைக்கு விருத்தப்‌ பாக்கள்‌ அதிகமாக இருந்தமையால்‌ 
கே. ஆர்‌. இராமசாமியை ஓளவையாராகப்‌ போடுமாறு 
அண்ணாவிடம்‌ ஆலோசனை கூறினேன்‌. இதுபற்றி நடிப்பிசைப்‌ 
புலவர்‌ கே. ஆர்‌. ஆரிடம்‌ கேட்டபோது, அவர்‌ ₹₹ஐயையோ, 
நான்‌ பெண்‌ வேடம்‌ புனைந்து நீண்டகாலம்‌ ஆகிவிட்டது. 
அந்தப்‌ பழக்கமெல்லாம்‌ எனக்கு இப்போது வராது. நான்‌ 
நடித்தால்‌ நன்றாய்‌ இராது” என்று உறுதியாகச்‌ சொல்லி 
மறுத்துவிட்டார்‌. நானும்‌ இளமையில்‌ பெண்வேடம்‌ பூண்டவன்‌. 
அஃது பழைய கதையாதலால்‌ என்னை ஒளவையாராய்ப்‌ போட 
வேண்டுமென்ற எண்ணமே யாருக்கும்‌ எழவில்லை. 

கடைசியாக ஒருநாள்‌, *இன்று யாரையாவது ஒருவரை 
முடிவு செய்வது; அல்லது நாடகத்தையே கைவிடுவது” என்ற 
தீர்மானத்துடன்‌ சின்னண்ணாவும்‌ நானும்‌ கலந்து பே9னோம்‌. 
எங்கள்‌ குழுவிலுள்ள ஒரே பெண்‌ நடிகை எம்‌, எஸ்‌. திரெளபதி, 
அவளோ சிறுபெண்‌. எனவே, வழக்கமாகப்‌ பெண்‌ வேடம்‌ 
தாங்கிவந்த நடிகர்களில்‌ ஒருவர்தான்‌ போட வேண்டும்‌, அவர்‌ 
களில்‌ நன்றாகப்‌ பாடக்கூடியவர்கள்‌ யாருமில்லை. ஏ. பி, நாக 
ராஜன்‌ அப்போது சேலத்துக்குப்‌ போயிருந்தார்‌. அவர்‌ மீண்டும்‌ 
கம்பெனிக்குத்‌ திரும்புவது சந்தேகமாக இருந்தது. எனவே 
எவரையும்‌ உறுதி செய்ய இயலாமல்‌ இண்டாடிலோம்‌, என்‌ 
வரையில்‌ நான்‌ ஒரு முடிவுக்கு வந்தேன்‌. 

தாங்களே ஈடிக்க வேண்டும்‌! 

சின்னண்ணா, வேடம்‌ புனைவதை நிறுத்திச்‌ சிலஆண்டுகளே 
ஆயின. ஆனால்‌, இறுதிவரை பெண்வேடங்களிலேயே நடித்‌ தவர்‌. 
எப்போதாவது மேனகா நடைபெற நேர்ந்தால்‌ அவர்தாம்‌ 
பெருந்தேவியாக நடிப்பார்‌. அண்ணாவின்‌ நடிப்புத்‌ திறமையில்‌ 
எனக்குப்‌ பூர்ண நம்பிக்கை இருந்தது. அவரை எப்படியாவது 
சம்மஇுக்கச்‌ செய்ய வேண்டும்‌ என்று எனக்குள்‌ மூடிவு செய்து 
கொண்டேன்‌. அவர்‌ இதை எளிதில்‌ ஏற்றுக்கொள்ள மாட்டா 
ரென்று தெரியும்‌, எனவே பெரிய பீடிகை போட்டிக்‌ கொண்டு 
பேசத்‌ தொடங்கினேன்‌. 


அண்ணா, நாடகத்தில்‌ தமிழ்ச்‌ சுவை முக்கியம்‌. பாடும்‌ 
போதும்‌, பேசும்போதும்‌ வார்த்தைகள்‌ தெளிவாக இல்லாவிட்‌ 
டால்‌ நாடகமே நன்றாக இராது, எல்லாக்‌ காட்சிகளிலும்‌ 
ஓளவையார்‌ வரவேண்டி யிருக்கிறது. அனைத்தும்‌ அறிவுரை 
களாகவே நிறைந்திருக்கின்றன. ஒளவையாராக நடிப்பவர்மிகத்‌ 
திறமையாக நடிக்க வேண்டும்‌. இல்லாவிட்டால்‌ நான்கு மணி 
தேரம்‌ கிழவியையே பார்த்துக்கொண்டு சபையோர்‌ நாடகத்தை 
ரசிக்க முடியுமென்று எனக்குத்‌ தோன்றவில்லை என்று 
கூறினேன்‌. 


₹:அது சரி,எதற்காக இவ்வளவு பீடிகை? ' என்றார்‌௮ண்ணா. 


₹:தயவு செய்துஓளவையார்‌ வேடத்தைத்‌ தாங்களேபுனைய 
வேண்டும்‌. நாடகம்‌ சிறப்பாக அமைய வேண்டுமானால்‌ இதைத்‌ 
தவிர வேறு வழியில்லை” ” என்று அழுத்தமாகத்‌ தெரிவித்தேன்‌. 
அருகிலிருந்த நடிக நண்பர்களும்‌ இதனை மகிழ்வோடு ஆமோதித்‌ 
தார்கள்‌. சன்னண்ணா சிறிதும்‌ எதிர்பார்க்கவில்லை. திகைப்படைத்‌ 
தார்‌. எசேச்சே, என்னால்‌ முடியாது. அந்தக்‌ காலம்‌ போய்‌ 
விட்டது” என்றார்‌. இதைச்‌ சொல்லிவிட்டு மீண்டும்‌ "சிந்தனையில்‌ 
ஆழ்ந்தார்‌. நான்‌ விடவில்லை, மேலும்‌ உற்சாகத்தோடு பேசி 
ஜேன்‌. ஒளவையாராக நடிப்பவர்‌ என்னென்ன விஷயங்களைக்‌ 
கவனத்தில்‌ வைக்கவேண்டும்‌; எப்படியெல்லாம்‌ நடிக்கவேண்டும்‌ 
என்பனவற்றை விரிவாக எடுத்து மீண்டும்‌ மீண்டும்‌ விளக்கிக்‌ 
கொண்டே போனேன்‌. திடீரென்று இடைமறித்து, “ஏண்டா, 

இவ்வளவு தூரம்‌ இந்தப்‌ பாத்திரத்தைப்‌ பற்றி என்னிடம்‌ 
விளக்குகிறாயே; நீயே ஓஒளவையாராக நடித்தால்‌ என்ன?:? 
என்றார்‌. 
அதிர்ச்சியும்‌ துணிவும்‌ 

நான்‌ அதுர்ச்சியடைந்தேன்‌. அண்ணா இப்படிச்‌ சொல்வா 
ரென்று எதிர்பார்க்கவேயில்லை. ஏதோ சொல்லி மறுத்தேன்‌. 
சிறிது நேரம்‌ வாதம்‌ நடந்தது. இறுதியாக அவர்‌ எழுந்து, 

“ஒளவையார்‌ வேடத்தை நீ புனைவதாக இருந்தால்‌ 
நாடகத்தை நடத்துவோம்‌; இல்லாவிட்டால்‌ இந்த நாடகமே 
வேண்டாம்‌: ? 

என்று சொல்லிப்போய்‌ விட்டார்‌. ஒளவையாரைஅரங்கில்‌ 
காணத்‌ துடித்த என்‌ உள்ளத்திற்கு,இதுபெரும்‌ சோதனையாகவே 
இருந்தது.நான்‌ ஏற்றுக்கொள்ளாவிட்டால்‌ ஒளவையார்‌ நாடகம்‌ 
நடைபெறப்‌ போவதில்லை! இந்த நிலை எனக்கு மிகவும்‌ வேதனை 
யைத்‌ தந்தது. தனியே இருந்து சில மணி நேரம்‌ சிந்தித்தேன்‌. 
சோதனையில்‌ தேறினேன்‌. துணிவோடு அண்ணாவிடம்‌ சென்‌ 
ஜேன்‌. ₹₹நானே ஓளவையாராக நடிக்கிறேன்‌” என ஏற்றுக்‌ 
கொண்டேன்‌. 
அதே நினைவு; அதே சிந்தனை 

அன்று முதல்‌ இரவும்பகலும்‌ஒளவையைப்‌ பற்றியே இந்தித்‌ 
தேன்‌. ஒளவை மூதாட்டியைப்‌ பற்றி அறிஞர்கள்‌ எழுதியுள்ள 
நூல்கள்‌ அனைத்தையும்‌ வாங்கிப்‌ படித்தேன்‌. வீதிகளில்‌ போகும்‌ 
போதும்‌ வரும்போதும்‌ வயது முதிர்ந்தோர்‌ எதிர்ப்பட்டால்‌ சற்று 
நின்று உன்னிப்பாகக்‌ கவனிக்கத்‌ தொடங்குவேன்‌. மேடையில்‌ 
நடித்துக்‌ கொண்டிருக்கும்‌ போதுகூட, சபையில்‌ எதிரேவீற்றிருக்‌ 
கும்‌ பாட்டிமார்களின்‌ உருவங்கள்‌ என்‌ கவனத்தைக்‌ கவர்ந்தன. 
ஓளவையைப்‌ பற்றியே நாள்தோறும்‌ இந்தித்துச்‌ சிந்தித்துத்‌ 
தெளிவு பெற முயன்றேன்‌, 

கம்பெனி நடிகர்‌ பி. எஸ்‌, வேங்கடாசலம்‌ மாம்பழக்‌ கவிச்‌ 
சிங்க நாவலரின்‌ பரம்பரையைச்‌ சேர்ந்தவர்‌. ஒளவை நாடகத்‌ 
இற்குப்‌ பாடல்கள்‌ இயற்றும்‌ பொறுப்பினைத்‌ தமக்கு அளிக்க 

வேண்டுமென அவர்‌ சின்னண்ணாவிடம்‌ விரும்பிக்‌ கேட்டார்‌. 
அவர்‌ பாடல்கள்‌ இயற்றக்கூடிய திறமையுடையவரென்று அது 
வரையில்‌ எனக்குத்‌ தெரியாது.இரட்டிப்புமசழ்வோடுஅவரையே 
பாடல்கள்‌ எழுத அனுமதித்தார்‌ அண்ணா. பெரும்பாலான 
பாடல்கள்‌ ஒளவையாரேபாடியவை, இவற்றைத்தவிர மாகாகவி 
பாரதியார்‌, புரட்டிக்‌ கவிஞர்‌ பாரதிதாசனார்‌, கவிமணி தேசிக 
விநாயகனார்‌, இசைச்‌ செல்வர்‌ இலட்சுமணப்பிள்ளை, தவத்திரு 
சங்கரதாஸ்‌ சுவாமிகள்‌ ஆ௫யோரின்‌, ₹தமிழ்த்‌ திருநாடுதனைப்‌ 
பெற்ற”, இனிமைத்‌ தமிழ்மொழி எமது”, “மங்கையராகப்‌ பிறப்‌ 
பதற்கே' , ஒன்றே உயர்சமயம்‌, ” ஈகம்‌ நிலையுள்ள தல்லவே £ 
ஆகிய பாடல்களையும்‌ நாடகத்தில்‌ தக்க இடத்தில்‌ சேர்த்துக்‌ 
கொண்டோம்‌. இவற்றைத்‌ தவிர சல பாடல்களே தேவை 
பட்டன. அவற்றை வேங்கடாசலம்‌ மிக நன்றாக இயற்றி உதவி 
னார்‌. அவரே நாடகத்தில்‌ பாரி வள்ளலாகவும்‌ நடித்தார்‌. 


டி. என்‌. சிவதாணுவும்‌, பிரண்டுராமசாமியும்‌ நகைச்சுவை 
பாத்திரங்களை ஏற்றனர்‌. அவர்கள்‌ ஏற்றபாத்திரங்கள்‌ அனைத்தும்‌ 
ஒளவையாரின்‌ நிகழ்ச்சிகளோடு தொடர்பு கொண்டவை, 
எனவே ஒளவையாரின்‌ பாத்திரத்திற்கு மேலும்‌ பெருமை சேர்க்‌ 
கும்‌ வகையில்‌ அவர்களுடைய நகைச்சுவை அமையவேண்டும்‌ 
என ஆலோசனைக்‌ கூறினேன்‌. 


கலைமகள்‌ தடுமாறினாள்‌ 


ஒளவையின்‌ தொடக்க நாளிலேயே சில சகுனத்‌ தடைகள்‌ 
ஏற்பட்டன. நாடகத்தின்‌ முதல்‌ காட்சி இது. வானத்தில்‌ மேகங்‌ 
களின்‌ இடையே செந்தாமரையில்‌ பிரமனும்‌, வெண்தாமரையில்‌ 
கலைமகளும்‌ தோன்றுகின்றனர்‌. பிரமன்‌ பூலோகத்தில்‌ ஒளவை 
யாக அவதரித்து அருந்தமிழ்‌ மொழிக்குத்‌ தொண்டு புரிந்து வரு 
மாறு கலைவாணிக்கு ஆணையிடுகரார்‌. கலைமகள்‌ அயனின்‌ ஆணைக்கு 
அடிபணிகிறார்‌. செந்தாமரை, வெண்தாமரை, இரண்டையும்‌ 
பெரிதாகச்செய்து அவற்றின்‌ நடுவேபிரம்மனையும்‌, கலைமகளையும்‌ 
இருத்தித்‌ தாமரைகளின்‌ இதழ்களை மூடிவிட்டு, இருகாமரைகளை 
யூம்‌ வால்‌ பெட்டியோடு இணைத்து வைப்போம்‌. முதல்‌ வேட்டுக்‌ 
குப்‌ பிரமன்‌ தோன்றுவார்‌. இரண்டாவது வேட்டுக்குக்‌ கலைமகள்‌ 
காட்டி அளிப்பார்‌. வேட்டுச்சத்தம்‌ கேட்டாலும்‌ தாமரையை 

இணைத்திருக்கும்‌ வால்பெட்டியின்‌ கயிற்றை உள்ளிருந்தபடியே 
இழுக்க வேண்டும்‌. மேகங்களின்‌ இடையே தாமரை மொட்டு 
மேலெழுந்துதோன்றும்‌. பின்பு இதழ்கள்‌ விரிந்துமலரும்‌, பிரமன்‌ 
பேசுவார்‌. அதே போன்று கலைமகளும்‌ காட்சி தரவேண்டும்‌. 
வால்‌ பெட்டியைத்‌ தாங்கி நிற்கும்‌ இரும்புக்‌ குழாய்‌ 
தெரியாமல்‌ இருக்க அதனைத்‌ தாமரைத்‌ தண்டுபோல்‌ தோன்றும்‌ 
வண்ணம்‌ பச்சை நிறம்‌ பூசிவிடுவோம்‌. கலைமகள்‌ பே௫ியதும்‌ 
காட்டி முடிகிறது. இதனை முதல்‌ நாள்‌ இரவே பல முறை 
ஓத்திகை பார்த்து வைத்திருந்தோம்‌. காட்சி தொடங்கியது, 
வேட்டுச்‌ சத்தம்‌ கேட்டதும்‌ செந்தாமரை மொட்டு உயர்ந்தது, 
பின்பு இதழ்கள்‌ விரிந்து மலர, பிரமன்‌ தோன்றினார்‌. அவை 
யோர்‌ ஆர்வத்தோடு கைதட்டிப்‌ பாராட்டினர்‌. இரண்டாவது 
வேட்டுக்கு வெண்தாமரை மொட்டு உயர்ந்து மலர்ந்தது. அதில்‌ 
வீற்றிருந்த கலைமகள்‌ அசைந்தாடித்‌ தள்ளாடித்‌ தடுமாறிக்‌ 
கீழே விழுந்து மேகத்‌ தட்டிக்குள்‌ மறைந்தாள்‌. அவையில்‌ சல 
அனுதாப ஓலிகள்‌ கேட்டன. திரைவிடப்பட்டது. வால்‌ பெட்டி 
உயரும்போதுசிறிது சமாளித்துக்கொள்ளாது கலைமகளாக நடித்த 
பையன்‌ ஆடியதால்‌, மலர்‌ விறிந்ததும்‌ கிழே விழ நேர்ந்தது, 
மீண்டும்‌ கலைமகளைத்‌ தூரக்கி உட்கார வைத்துக்‌ காட்சியை ஒரு 
வாறு முடித்தோம்‌. ஆரம்பநாளிலேயே அசம்பாவிதம்‌ ஏற்பட்ட 
தால்‌ ஒளவை நாடக வெற்றியில்‌ யாருக்கும்‌ நம்பிக்கை ஏற்பட 
வில்லை, கலைமகள்‌ தடுமாறி விழுந்தது பெரிய சகுனத்தடை 
என்றுர்கள்‌. நான்‌ இதனாதெல்லாம்‌ சிறிதும்‌ சோர்த்து விடவில்லை. 
வசூல்‌ மிகவும்‌ குறைவாகவே இருந்தது. ஆனால்‌ நாடகம்‌ 
தொடர்ந்து பதினேழு நாட்கள்‌ நடந்தது. புலவர்களும்‌ அறிஞர்‌ 
களும்‌ வந்து பார்த்து என்னை உளமாரப்‌ பாராட்டி உற்சாகப்‌ 
படுத்தினார்கள்‌, வேறு சில நாடகங்கள்‌ நடந்தபின்‌ மீண்டும்‌ வட 
௮ரர்‌ இராமலிங்க சாமிகள்‌ மடத்தின்‌ நிதிக்காக ஒளவை 
யாரையே நடித்தோம்‌. அன்று வாரியார்‌ சுவாமிகள்‌ தலைமை 
தாங்கி வாழ்த்தினார்கள்‌. 
எங்கள்‌ குறிக்கோள்‌ 

ஓளவையாராக வேடம்‌ புனைந்து நடிப்பதற்கு நானும்‌எனது 
முன்னோர்களும்‌ பெரும்‌ புண்ணியம்‌ செய்திருக்க வேண்டுமென்றே 

எண்ணினேன்‌. தான்பெற்ற அரிய பேற்றினை எண்ணி யெண்ணிப்‌ 
பெருமிதம்‌ அடைந்தேன்‌. நாடகத்திற்கு வசூலாகவில்லை. என்றா 
லும்‌ என்னப்‌ பெரறுத்தவரையில்‌ ஒளவையாராக நடித்தபின்‌ 
எனக்கு ஆன்மீக நிறைவு ஏற்பட்டது. மக்களின்‌ வரவேற்புக்‌ 
குரிய நாடகங்களையே நடிப்பது எங்கள்‌ குறிக்கோள்‌ அன்று, மக்‌ 
களுக்கு எதைச்‌ சொல்ல வேண்டும்‌ என்று எண்ணுகிரறோமோ,எது 
தேவையென்று நினைக்கிறோமோ அத்தகைய நாடகங்களையே இது 
வரை நடித்து வந்திருக்கிறோம்‌. அவ்வாறு நடிக்கப்பெறும்‌ நல்ல 
நாடகங்களுக்குப்‌ பொது மக்களின்‌ வரவேற்பினைப்பெற்றுத்‌ தர 
அறிஞர்களின்‌ ஆதரவும்‌ பத்திரிகைகளின்‌ பாராட்டுரைகளும்‌ எங்‌ 
களுக்கு மிகவும்‌ உதவியிருக்கின்றன. குமாஸ்‌ தாவின்‌ பெண்ணைத்‌ 
தொடங்கிய நாளில்‌ போதுமானஆதரவில்லை. ஆனால்‌,மதுரையில்‌ 
அமோகமான வரவேற்புக்‌ கிடைத்தது. அஃதே போன்று ஒளவை 
யாருக்கும்‌ ஆதரவு கிடைக்குமென்று உறுதியாக நம்பினோம்‌. 


ஓளவையாரைப்‌ பார்த்த புலவர்‌ நல்லசிவன்‌ பிள்ளை 
“நாடகக்கலைக்கு நல்ல காலம்‌ பிறந்தது” ' என்று எழுதினார்‌. “நீங்‌ 
கள்‌ கூத்தாடிகள்‌௮ல்ல; மாபெருங்‌ கலைஞர்கள்‌, ' என்று மதுரைச்‌ 
சங்கப்‌ புலவர்‌ நா, கிருஷ்ணசாமி நாயுடு பாராட்டியிருந்தார்‌. உற்‌ 
சாகம்‌ எங்களை கக்கியது, மதுரையில்‌ நாடகம்‌ தொடங்கி ஏறத்‌ 
தாழ ஓராண்டு முடிந்தது. மேலும்‌ சல புதியநாடகங்களைத்‌ தயா 
ரித்து, மதுரையம்‌ பதியிலேயே அரங்கேற்ற எண்ணினோம்‌. அதற்‌ 
குள்‌ உலகில்‌ போர்ச்‌ சூழல்‌ உருவாகிவிட்டது. 


போரும்‌ புரட்சியும்‌ 








கண்ணுக்‌ கெட்டாத்‌ தொலைவிலிருந்த யுத்தமேகம்‌ நமது 
மண்ணை நெருங்கியது. ஜப்பானின்‌ தாக்குதலும்‌, விலைவாசி ஏற்ற 
மூம்‌ மதுரை நகர மக்களிடையே பெருங்‌ குழப்பத்தை உண்‌ 
டாக்கின. ₹கொமும்பில்‌ குண்டு! கொச்சியில்‌ ஐப்பான்‌ படை! 
சென்னை காலி செய்யப்பட்டது! பாம்பன்‌ பாலம்போயிற்று! கரை 
'யோரம்‌ எரிகிறது” இவைகள்தாம்‌ காலையில்‌ கண்‌ விழித்ததும்‌ 
பரதேசித்‌ தபாலில்‌ வரும்‌ பயங்கரச்‌ செய்திகள்‌! அரிசிவிலை பவுன்‌ 
விலையாக உயர்ந்தது, அன்றாடக்‌ கூலிகளின்‌ அடிவயிற்றில்‌ இப்‌ 
பிடித்தது, வயிற்றுப்பிரச்னைவந்துவிட்டால்‌ அதன்விளைவு என்ன 
வாகும்‌? பசி வந்தால்‌ பத்தும்‌ என்ன; எல்லாம்‌ பறந்து போவது 
இயல்புதானே! 


கொள்ளையும்‌ கல்லெறியும்‌ 


கொள்ளை! கொள்ளை !/அரிசிக்கடை, மளிகைக்கடை, ஐவுளி 
கடை எங்கும்‌ கொள்ளை!!! நள்ளிரவிலல்ல; பட்டப்‌ பகலில்‌, 
வெட்ட வெளியில்‌, உணவு உடை இரு பகுதியிலும்‌ பெருங்‌ 
கொள்ளை. சந்தடிச்‌ சாக்கில்‌, சொந்த விருப்பு வெறுப்பில்‌ வந்த 
தைச்‌ சுருட்ட வந்தவர்‌ சிலர்‌, புரட்சியைப்பற்றி அறிந்திருக்‌ 
கிறோம்‌ புத்தகங்களில்‌, அதன்‌ அமைப்பில்‌.-உருவத்தில்‌ ஒரு 
பகுதியை அன்று கண்முன்னே கண்டோம்‌ மதுரையில்‌, பல்புகள்‌ 
உடையாத சினிமாக்‌ கொட்டகைகளே இல்லை. அலங்கார 
விளக்குகள்‌ அலங்கோலமாயின, தெருவெல்லாம்‌ கண்ணாடிச்‌ 
சிதறல்கள்‌! 


எங்கள்‌ நாடகக்கொட்டகையை ஓட்டிய விறகுக்‌ கடையில்‌ 
புரட்சி வீரர்கள்‌ புகுந்தனர்‌. ஒரு கட்டை விடாமல்‌ காலி செய்‌ 
யப்பட்டது. அடுத்த பாய்ச்சல்‌ நாடகக்‌ கொட்டகை பல்பு 

களின்‌ மேல்‌ என்றுதான்‌ எதிர்பார்த்தோம்‌. அவர்களை யாரும்‌: 
கடுப்பாரில்லை. ஆனால்‌, ஆவேசத்தினிடையே அன்பு தாண்டவ 
மாடியது. இடீரென்று ஒரு குரல்‌. ::டே, டி.கே. பிரதர்ஸ்‌ 
கொட்டகைடா, கல்லெறியாதீங்க* என்றது. தெய்வமே குரல்‌ 
எழுப்பியதாக நினைத்தோம்‌. 


திருமணமான நான்‌, ,மனைவியுடன்‌ தனிக்குடித்தனம்‌ நடத்‌. 
திய சமயமல்லவா? இந்தப்‌ புரட்சியைக்‌ கண்டு அவள்‌ நடுங்க 
னாள்‌. சேலத்தில்‌ இதையெல்லாம்‌ பார்த்ததில்லை. அவளுக்கு 
நான்‌ ஆறுதல்‌ கூறினேன்‌. அன்று மாலை நான்கு மணி, வீட்‌ 
டுக்கு அருகிலேயே கலகம்‌! எதிரே ஒரு மளிகைக்‌ கடையில்‌: 
கொள்ளை ! நானும்‌ என்துணைவியுடன்‌ மாடியில்‌ நின்று வேடிக்கை 
பார்த்தேன்‌. கொள்ளையில்‌ குதூகலித்த வீரர்கள்‌ கல்லாலும்‌, 
கம்பாலும்‌ வீதியிலிருந்த வீட்டின்‌ ௬தவுகளை விசாரித்துக்‌ 
கொண்டே சென்றார்கள்‌. எங்கள்‌ வீட்டுக்‌ கதவிலும்‌ ஓர்‌ அடி! 
என்‌ பக்கத்தில்‌ ஒரு கல்‌! *ஐயோ!* என்று அலறினாள்‌ மனைவி.. 
உடனே ஒரு சத்தம்‌, “டே, அயோக்கயப்‌ பயல்களா, டி. கே, 
ஷண்முகம்‌ வீடுடா; நிக்கிறாரு தெரியலே?** அவ்வளவு தான்‌, 
வீரர்கள்‌ கண்கள்‌ மேலே பார்த்தன. போகிற போக்கில்‌ சல 
கைகள்‌ தலைக்கு மேலே உயர்ந்து வணக்கமும்‌ செய்தன. ரகயெப்‌ 
போலிசார்‌ பார்த்தார்களோ, என்னவோ. யாருக்குத்‌ தெரியும்‌?: 
காக்கி உடை தரித்த போலீஸ்காரர்களைத்‌ தான்‌ அன்றுகாணவே 
இல்லை! கலக வீரர்களின்‌ இந்த அன்பு வணக்கம்‌ எங்களையும்‌ 
புரட்சிக்‌ கூட்டுறவில்‌ சம்பந்தப்படுத்தி விடலாமல்லவா? கம்‌ 
யூனிஸ்டுகளுக்கு நாங்கள்‌ உதவி புரிவதாக ஏற்கனவே போலீ 
சாருக்கு மொட்டைக்‌ கடிதங்கள்‌ போயுள்ளன. குலைமறைவாக. 
இருக்கும்‌ சிலர்‌ என்னை அடிக்கடி வந்து சந்திப்பதாகப்‌ புரளி 
யிருந்தது. இரண்டு நாட்கள்‌ ஊரெங்கும்‌ இந்த அ௮.மளி நடந்தது. 
இத்த நிலையில்‌ இருட்டடிப்பு உத்தரவும்‌ வந்தது. சென்னையில்‌ 
எதிரி விமானம்‌ பறந்தததாகச்சொன்னார்கள்‌. நாங்கள்‌ மதுரையி' 
லிருந்து கும்பகோணத்திற்குப்‌ பறந்தோம்‌. 


இல்வாழ்வில்‌ இன்பம்‌ 


சூடந்தை வாணி விலாச சபைத்‌ தியேட்டரில்‌ நாடகம்‌ 
தொடங்கினோம்‌. மதுரையில்‌ மகத்தான வெற்றி பெற்ற 
சிவலீலாவையே முதல்‌ நாடகமாக நடித்தோம்‌. அமோகமான 
ஆகதுரவு கிடைத்தது, சவலீலாவே தொடர்ந்து நடைபெற்றது. 
ஏதேதேதோ இன்பக்‌ கனவுகள்‌ கண்டு கொண்டிருந்த என்‌ மனைவி 
மீனாட்சியிடம்‌ ஓய்வாக இருந்து உரையாடி. ம௫ூழக்‌ குடந்தையில்‌ 
கான்‌ எனக்கு நேரம்‌ கிடைத்தது. திருமணம்‌ முடித்தவுடனேயே 
சிவலீலா நாடகத்‌ தயாரிப்பில்‌ ஈடுபட்டோம்‌. ஏறத்தாழ ஒரு 
வாரம்‌ என்‌ இல்லத்தரசியின்‌ வீட்டில்‌, சேலம்‌ செவ்வாய்‌ பேட்டை 
யில்‌ தங்கியிருந்தேன்‌, என்றாலும்‌, என்‌ நினைவெல்லாம்‌ சிவலீலா 
வின்‌ வெற்றியிலேயே குறியாக இருத்தது, மறு வீடு சென்று 
மனைவியின்‌ வீட்டில்‌இருந்தபோதும்‌ நாடகத்திற்குத்‌ தேவையான 
குறிப்புகளை எழுதுவதிலேயே பெரும்‌ பொழுது கழிந்தது, மனைவி 
யின்‌ வீட்டில்‌ வரவேற்புக்கும்‌ உபசாரத்திற்கும்‌ குறைவில்லை. 
அவருடைய தமக்கையும்‌ தங்கை சரசுவும்‌ என்னிடம்‌ மிகுந்த 
அன்பு காட்டினர்‌, எனக்கோ இருக்கை கொள்ளவில்லை. மனைவி 
யுடன்‌ மதுரைக்குத்‌ திரும்பினேன்‌, இரவு நாடகமாதலால்‌ 
பகல்‌ வேளை உணவுக்குப்‌ பின்‌ சற்று உறங்குவேன்‌. மாலையிலேயே 
கொட்டகைக்குப்‌ போய்‌ விடுவேன்‌, நாடகம்‌ முடிந்து வீடு 
இரும்ப இரண்டு மணி ஆ$ூவிடும்‌. அதற்குமேல்தான்‌ அன்பு மனை 
யாளுடன்‌ அளவளாவி மகிழ நேரம்‌ கிடைக்கும்‌, 


மீனாட்சியக்காளின்‌ அன்பு 


எங்கள்‌ குடும்ப உறவினர்களைப்‌ பற்றிய சில குறிப்புகளை 
இங்கு கூறுவது இன்றியமையாததாகும்‌. எங்கள்‌ தந்‌ைத வழிப்‌ 
பாட்டனார்‌ திரு சங்கரமூர்த்தியா பிள்ளை திருவனந்தபுரம்‌ புத்தன்‌ 

சந்தையில்‌ நல்ல மதிப்போடு வாழ்ந்து வந்தவர்‌, அவர்‌ ஓர்‌ 
ஆசிரியா்‌. சொந்தத்தில்‌ ஒரு தொடக்கப்‌ பள்ளியினையும்‌ நடத்தி 
வந்தார்‌. இளம்‌ பருவத்தில்‌ மரத்திலிருந்து விழுந்து காலில்‌ 
ஊனம்‌ ஏற்பட்டதன்‌ காரணமாக அவரை எல்லோரும்‌ நொண்டி 
அண்ணாவி என்றே குறிப்பிடுவார்கள்‌, அவருக்கு இரு மனைவியர்‌; 
இரண்டாவது மனைவியின்‌ பெயர்‌ முத்தம்மை. அந்த அம்மையாரி 
உம்‌ பிறந்த்வா்கள்‌ சண்முகும்பிள்ளை, கண்ணுசாமிப்பிள்ளை, செல்லம்‌ 
பிள்ளை ஆகிய மூவர்‌. இவர்களில்‌ சண்முகம்பிள்ளை எங்களுக்கு 
அறிவு தெரியுமுன்பே காலமாகி விட்டார்‌. பாட்டனாருக்கு முதல்‌ 
மனைவியிடம்‌ பிறந்தவர்‌ திரு சுந்தரம்பிள்ளை. அவரது மனைவி 
தாயம்மையிடம்‌ பிறந்தவர்கள்‌ செல்லம்மை, திரவியம்பிள்ளை, 
மீனாட்சியம்மை, இராமலிங்கம்பிள்ளை ஆகிய நால்வார்‌, எங்களின்‌ 
ஒன்றுவிட்ட சகோர--சகோதரியரான இவர்கள்‌ நாகர்கோவிலி 
லேயே வூத்து வந்ததால்தான்‌ எங்கள்‌ அன்னையார்‌ நாகர்‌ 
கோவிலில்‌ நிலம்‌ வாங்கவும்‌, அதனையே நிரந்தர இருப்பிடமாகக்‌ 
கொள்ளவும்‌ நேர்ந்தது. எங்களுக்கு அறிவு தெரிந்தபின்‌ 7924இல்‌ 
நாங்கள்‌ முதல்முறையாக நாகா்கோவிலுக்குச்‌ சென்றிருந்த 
போது அன்னையார்‌ முலம்‌ இவர்கள்‌ அனைவரும்‌ அறிந்து 
கொண்டோம்‌. இவர்களில்‌ மூத்த அண்ணா திரவியம்பிள்ளை, 
கம்பெனியில்‌ சில காலம்‌ மானேஜராகவும்‌ இருந்தார்‌ என்பதை 
முன்பே குறிப்பிட்டிருக்கிறேன்‌. இளையவர்‌ இராமலிங்கம்பிள்ளை 
வக்கீல்‌ குமாஸ்தா. எங்களிடம்‌ பாசமும்‌ பரிவும்‌ கொண்டவர்‌. 
இவரோடு நாங்கள்‌ நெருங்கிய தொடர்பு கொண்டிருந்தோம்‌. 
மீனாட்டியக்காள்‌ என்மீது மிகுந்த அன்புடையவர்‌, இவருடைய 
மூத்த மகன்தான்‌ நகைச்சுவை நடிகன்‌ சிவதாணு, எனக்குத்‌ 
இருமணம்‌ நிகழ்ந்த ல நாட்களிலேயே திரவியம்பிள்ளையின்‌ 
மூத்த மகள்‌ சுந்தரிக்கும்‌ சிவதாணுவுக்கும்‌ திருமணம்‌ நிகழ்ந்தது. 
மகளுக்கும்‌ மருமகனுக்கும்‌ இருந்த மன ஒற்றுமையை அறிந்த 
நான்‌, இவர்கள்‌ திருமணத்தை வற்புறுத்தி, அண்ணாவையும்‌ 
அக்காளையும்‌ சம்மதிக்க வைத்தேன்‌. என்‌ இருமணத்திற்காக 
உறவினர்கள்‌ அனைவரும்‌ மதுரைக்கு வந்திருந்தபோது இந்த ஏற்‌ 
பாடுகளெல்லாம்‌ நடைபெற்றன. என்‌ திருமணத்தைக்‌ காண 
வந்திருந்த மீனாட்டியக்காள்‌, நான்‌ மனைவியுடன்‌ தனிக்குடித்‌ 
ட தனம்‌ தொடங்கியதும்‌ என்‌ மீது கொண்டிருந்த அன்பின்‌ காரண 

மாக, என்‌ இல்லத்திலேயே என்‌ மனைவிக்குத்‌ துணையாகத்‌ தங்கி 
விட்டார்‌. கம்பெனியின்‌ ஒரே நடிகையான திரெளபதியும்‌ வயது 
வந்த பெண்ணாக இருந்ததாலும்‌, அவளுக்கு துணையாக வேறு 
யாரும்‌ கம்பெனியில்‌இல்லாததாலும்‌ வசதியைக்‌ கருதி எங்களு 
உடனேயே இருந்து வந்தாள்‌, 


செல்லக்‌ கோபம்‌ 


மதுரையில்‌ நாங்கள்‌ குடியிருந்தவீட்டின்‌ மாடியறையில்‌ 
நான்‌ மனைவியுடன்‌ தங்கியிருந்தேன்‌. அக்காள்‌ தன்‌ மகனின்‌ 
இருமணத்திற்குக்‌ கூட நாகர்கோவிலுக்குப்‌ போகவில்லை. மகனும்‌ 
மருமகளும்‌ மதுரைக்கு வந்து தனிக்குடித்தனம்‌ தொடங்கினர்‌. 
அப்போதும்‌ அக்காள்‌ என்னைவிட்மப்‌ போக மறுத்துவிட்டார்‌. 
மகனிடம்‌ சண்டை எதுவும்‌ இல்லையானாலும்‌, அவன்‌ இல்லத்தில்‌ 
சென்று மருமகளுக்குத்‌ துணையாக இருக்க அவர்‌ ஏனோ விரும்ப 
வில்லை. அடிக்கடி போய்‌ விசாரிப்பதோடு நிறுத்திக்‌ கொண்டார்‌. 

அக்காள்‌ நல்ல உழைப்பாளி. வீட்டு வேலைகளையெல்லாம்‌ 
தாமே தலைமேல்‌ போட்டுக்கொண்டு செய்வார்‌. நாடகம்முடிந்து 
வீடு திரும்பியதும்‌, ஏதாவது சாப்பிட்டுவிட்டு நான்‌ மாடிக்குச்‌ 
செல்வேன்‌. நான்‌ வரும்வரை பெரும்பாலும்‌ என்‌ மனைவி உறங்கு 
வதே இல்லை. ஆனால்‌, அயர்ந்து உறங்குவதுபோல்‌ பாவனை செய்‌ 
வாள்‌. நான்‌ நடிகனல்லவா? எனக்குத்‌ தெரியாதா? சிறிது சல 
சலப்போடு அருகில்‌ அமர்வேன்‌ நான்‌. கீழேயிருந்து அக்காளின்‌ 
குரல்‌ கேட்கும்‌, 

₹₹ஏ சாந்தா, ஏஎ......சாந்தா?” 

ஆம்‌. என்‌ மனைவி மீனாட்டியை சாந்தா என்றுதான்‌ கூப்பிடு 
வோம்‌. எ சாந்தா என்றதும்‌ £₹என்னக்கா?”என்பேன்‌ நான்‌: 

“இந்தப்‌ பாலை வாங்கிகிட்டுப்‌ போகச்‌ சொல்லப்பா 
சாந்தாவை: ” ்‌ 
“அவ அசந்து தூங்குற அக்கா; இதோ நானே வர்றேன்‌? * 

என்று எழுந்திருப்பேன்‌. 

அதற்குள்‌ என்‌ மனைவி அடித்துப்‌ புரண்டுஎழுந்து, வேச 
மாகக்‌ கீழே ஓடுவாள்‌. 

₹-மமதுவா...மெதுவா”' என்பேன்‌, பாலை வாங்கிக்‌ கொண்டு 


மேலே வருவாள்‌. 


*மெதுவாப்‌ போகக்‌ கூடாதா?ஏன்‌இப்படி. ஓடினே?” என்று 
வாய்விட்டுச்‌ சிரிப்பேன்‌ நான்‌, 

அவள்‌ செல்லமாக ஓரக்கண்ணால்‌ என்னைப்‌ பார்த்து, ஊம்‌ 
சிளிப்பு வேறே *"” என்பாள்‌. படுத்திருந்த தன்னை உரிமையோடு 
முதுகில்‌ தட்டி எழுப்பவில்லையே என்த கோபம்‌ அவளுக்கு. 
அத்தச்‌ செல்லக்கோபத்தையும்‌, : சிளிப்பு" என்று அவள்சொல்லும்‌ 
அழகையும்‌ ரசிப்பதில்‌ எனச்கொரு தனி மூழ்ச்சி, 


மனையாளின்‌ மனக்குறை 

மீனாட்சியம்மன்‌ கோயில்‌, மாரியம்மன்‌ தெப்பக்குளம்‌, இரு 
மலை நாயகர்‌ மகால்‌, திருப்பரங்குன்றம்‌, அழகர்கோயில்‌ இங்‌ 
கெல்லாம்‌ என்னோடு தனியாக வந்து பார்க்கவேண்டு மென்பது 
அவள்‌ ஆசை... எங்கள்‌ திருமணம்‌ நடந்த அன்று மாலை, இராம 
நாதபுர.ம்‌ மன்னர்‌ மாளிகைக்குஎதிரேயுள்ள மாரியம்மன்தெப்பக்‌ 
குளத்தில்‌ நானும்‌ என்‌ மனைவியும்‌ படகில்‌ ஏறி உலா வந்தோம்‌. 
அப்போது அவள்‌ தமக்கையும்‌ மற்றுஞ்‌ சல பெண்களும்‌ படகில்‌ 
இருந்தனர்‌. “அதைப்போல்‌ ஓருமுறை நாமிருவரும்‌ தனியேஅங்கு 
சென்று படடுலேறி மைய மண்டபம்‌ பார்த்து வரலாம்‌” என்றாள்‌ 
என்‌ மனைவி, ஒன்றன்பின்‌ ஒன்றாகப்‌ புதிய நாடகங்களை ஓத்திகை. 
பார்த்துக்‌ கொண்டிருந்ததால்‌ இந்த ஆசையை நிறைவேற்ற 
முடியவில்லை, அக்காளோடு போய்வரச்‌ சொல்வேன்‌ எப்போதும்‌ 
செல்லமாகச்‌ சணுங்குவாள்‌. நான்‌ பல்வேறுபட்ட பாத்திரங்களை 
நாடகங்களிலும்‌ நாவல்களிலும்‌ பார்த்தும்‌ படித்தும்‌ அறிந்தவன்‌ 
தான்‌, என்ன செய்வது? நாடக வேலைகளில்‌ எனக்கிருந்த 
அன்றைய ஆர்வத்திற்கு முன்‌ மனையாளின்‌ இந்த ஆசைக்‌ கோரிக்‌ 
கைகள்‌ முதன்மையாகத்‌ தோன்றவில்லை. அதுவே அவளுக்குப்‌ 
பெரிய மனக்குறையாக இருந்தது. வெளியே எங்கு போவதானா 
லும்‌ கணவன்‌ தன்னோடு வரவில்லையே என்று அவள்‌ கொஞ்சம்‌ 
வேதனைப்பட்டாள்‌. இரவு நேரங்களில்‌ இதற்கெல்லாம்‌ ஏதாவது 
சமாதானம்‌ கூறுவேன்‌ தான்‌. 


எ, நாஃஃ26 

ஒரு நாள்‌ இரவு இடீரென்று *நாக்கால்‌ மூக்கைத்‌ தொட 
முடியுமா உங்களால்‌? என்றாள்‌. அவள்‌ எதற்காகக்‌ கேட்கிறாள்‌ 
என்பது எனக்குப்‌ புரியவில்லை. எமுடியாது"”? என்றேன்‌, 


“முடியாதா? கம்‌ ..... முடியவே முடியாதா?” என்றாள்‌. 


₹₹நீ தொடு பார்க்கலாம்‌ என்றேன்‌ நான்‌. அழகான கூரிய 
மூக்கு அவளுக்கு, நான்‌ சற்றும்‌ எதிர்பார்க்கவில்லை, சட்டென்று 
நாக்கை நீட்டித்‌ தன்‌ மூக்கின்‌ நுனியைத்‌ தொட்டாள்‌. எனக்கு 
ரோஷம்‌ வந்துவிட்டது. என்னால்‌ முடிந்த மட்டும்‌ நாக்கை நீட்டி 
நீட்டிப்‌ பார்த்தேன்‌.மூக்கின்‌ பச்கத்தில்கூட நெருங்கஙில்லை அது. 
மனைவி விழுந்து விழுந்து சிரித்தாள்‌. தோல்வியை சமாளிக்க 
வேண்டுமே, பெண்களுக்கே நாக்கு நீளந்தான்‌'” என்றேன்‌, வேறு 
என்ன செய்வது? ...மதுரையில்‌ அவஞக்கு இருந்த மனக்‌ 
குறையை எல்லாம்‌ வட்டியும்‌ முதலுமாகக்‌ கும்பகோணத்தில்‌ 
தீர்த்தேன்‌. சிவலீலாவில்‌ எனக்கு முக்கியமான வேடம்‌ இல்லாத 
தால்‌ திரெளபதையை முன்னால்‌ அனுப்பிவிட்டு நான்‌ சாவகாச 
கொட்டகைக்குப்‌ போவேன்‌, அதில்‌ என்‌ மனைவிக்கு எல்லையற்ற 
மகழ்ச்சி, 


 கடிப்பிசைப்‌ புலவர்‌ இராமசாமி 


(௮ சி செவசவச்வ வவட வ ச சிவ பவத பவு அவவ அரு அவ ய அங்வக அகும்‌ இகடவய அம்‌ கட அமு அடு அவ சய கவ கவு வசவு கய கவசிவ கவ சவ அவப்‌ வ மயம்‌ அவவை 


சிவலீலா 85 ன சக்தத்கத ப பவன டன்‌ நாடகத்திலே 
கே. ஆர்‌. இராமசாமிச்கு ஹேமநாதர்‌ வேடம்‌, நன்றாகப்‌ பாடி, 
பாண்டியன்‌ அவையில்‌ கச்சேரி செய்ய வேண்டிய வேடம்‌ அது. 
இராமசாமியின்‌ சொந்த அர்‌ குடந்தையின்‌ அருகிலேயுள்ள 
அம்மாசத்திரம்‌, அவரது வயது சென்ற தந்தையார்‌ மரணப்‌ 
படுக்கையிலே கிடந்தார்‌. இப்பவோ, இன்னும்‌ சற்றுநேரத்திலோ 
என்ற நிலையில்‌ அவரது உயிர்‌ கஎசலாடிக்‌ கொண்டிருந்தது. இன 
சரி நாடகமல்லவா? பகலெல்லாம்‌ தந்‌ைதயின்‌ பக்கத்திலிருந்து 
பரிவு காட்டுவார்‌. இரவு நாடகத்தில்‌ நடிக்க வந்து விடுவார்‌. 
மிகவும்‌ களிப்போடு கலகலப்பாக இருக்க வேண்டிய பாத்திரம்‌ 
ஹேமநாதகர்‌. வேடம்‌ புனையும்போது அவர்‌ முகத்தில கவலை 
தோய்ந்திருக்கும்‌. மேடைக்கு வந்ததும்‌ களிப்பும்‌ கலகலப்பும்‌ 
வழக்கம்போல்‌ கூத்தாடிம்‌. 

சிவலீலா கடைசிநாள்‌. கலைஞர்‌ இராமசாமி வழக்கம்போல்‌ 
மூன்று மைல்‌ தொலைவிலுள்ள அம்மாசத்திரம்‌ சென்றிருந்தார்‌, 
அன்று பகல்‌ எங்களுக்குச்‌ செய்தி வந்தது, அவரது தந்தையார்‌ 
அன்றே இறுதிநிலை எய்திவிடக்கூடுமென்று. சிவலீலா கொடர்ந்து 
நடைபெறும்‌ நாடகமாதலால்‌ இதை எதிர்பார்த்துமுன்னதாகே வ 
ஏற்பாடு செய்து வைத்தோம்‌. எனவே அன்றிரவு இராமசாமி வர 
(வேண்டாமென்றும்‌, தந்தையின்‌ அருகிலேயே இருக்கும்படியும்‌ 
,தகவல்‌ அனுப்பினோம்‌. இரவு நாடகம்‌ நடந்து கொண்டிருக்கும்‌ 
(போது, கஎசலாடிக்‌ கொண்டிருந்த உயிர்‌ அடங்கி விட்டதாகச்‌ 
செய்தி கடைத்தது. மறுநாள்‌ காலை எல்லோரும்‌ அம்மாசத்திரத்‌ 
இலுள்ள அவர்‌ இல்லம்‌ சென்றோம்‌. சவ அடக்கத்திற்கும்‌ உடனி 
ருந்து ஆறுதல்‌ கூறிவிட்டுத்‌ திரும்‌ பினோம்‌. 

அன்று இராமாயணம்‌ வைக்கப்பட்டிருந்தது, பிற்பகுதியில்‌ 
முக்கிய இடம்‌ பெறும்‌ ஆஞ்சநேயர்‌ பாத்திரத்தை ஏற்று அற்புத 

மாக நடிப்பவர்‌ இராமசாமி, இதைத்‌ திடீரென்று மற்றொருவர்‌ 
நடிப்பது சிரமம்‌. எனவே நாடகத்தை நிறுத்துவதா, இன்னொரு 
வரைப்‌ போட்டு நடத்துவதா என்று சிந்தனையில்‌ ஆழ்ந்தோம்‌. 
இரவு 9.90க்குநாடகம்‌. மாலை4மணிவரை எங்களுச்கு ஒருமுடிவும்‌ 
ஏற்படவில்லை, நன்றாகப்‌ பாடவேண்டிய௰ வேடம்‌ ஆஞ்சநேயர்‌ 
6 மணி சுமாருக்கு அம்மாசத்திரதிவிருந்து செய்தி வந்தது, இரவு 
7 மணிக்குமேல்‌, தானே நடிக்க வந்து விடுவதாகக்‌ கலைஞர்‌ 
இராமசாமி அள்‌ முலம்‌ சொல்லியனுப்பினார்‌. 


அன்றிரவுஇராமாயணம்நடந்தது. ஆஞ்சநேயர்வேடத்தை 
அவரே நடித்தார்‌. நடிப்பில்‌ விசேஷ மாற்றங்கள்‌ எதுவுமில்லை, 
வழக்கம்போலவே நடித்தார்‌. தந்தையார்‌ மறைந்த அன்றும்‌ 
தாடகம்தன்னால்‌ நின்றுவிடக்‌ கூடாது என்ற உணர்வோடு வந்து 
கன்‌ கடமையை நிறைவேற்றிய அந்தக்‌ கலைமாமணியின்சண்ணி 
யத்தையும்‌ கலையார்வத்தையும்‌ கண்டு எல்லோரும்‌ வியப்பெய்தி 
னோம்‌. 30 ஆண்டுகளுக்கு முன்‌ கலைத்‌ துறையிலே நடிப்பிசைப்‌ 
புலவர்‌ இராமசாமி காட்டிய அந்தப்‌ பொறுப்புணர்ச்சி இன்னும்‌ 
என்நினைவை விட்டு அகலவில்லை. 


இலட்சிய ஈடிகர்‌ இராஜேந்திரன்‌ 

மதுரையில்‌ சவலீலா தொடங்கியபோது இராஜேக்திரன்‌ 
எங்கள்‌ குழுவில்‌ சேர்த்தார்‌, ஏதோ சில்லரை வேடங்களில்‌ 
கூட்டத்தோடு நடித்து வந்தார்‌. கும்பகோணம்‌ வந்த பிறகுதான்‌. 
அவரைக்‌ கவனித்தோம்‌. ஒளவையாரில்‌ அங்கவையை மணந்து 
கொள்ளும்‌ திருக்கோவலூர்‌ மன்னன்‌ தெய்வீகன்‌ பாத்திரம்‌ 
அவருக்குத்‌ தரப்பட்டது. சிறிய வேடம்தான்‌, அதனைத்‌ திறமை 
யாக நடித்தார்‌ இவர்‌, தோற்றம்‌ பொலிவும்‌ பிரமாதமாக. 
இருத்தது. சம்பூர்ணஇராமாயணத்தில்‌ சத்துருக்கனன்‌ வேடத்தில்‌ 
தோன்றினர்‌. பரதனாக நடித்த சீனிவாசனுக்கு உண்மையான 
தம்பியைப்‌ போலவே இருந்தது அவரது தோஜற்றம்‌, **பெரிய 
வேடங்களையெல்லசம்‌ நெட்டுருப்‌ போட்டு வை, வாய்ப்பு நேரும்‌ 
போது நடிக்கலாம்‌" என்று அவரிடம்‌ சொல்லி வைத்தேன்‌. 
சிவலீலா இரண்டாவது முறை தொடர்ந்து நடந்தது. ஒரு நாள்‌: 
இராஜேந்திரன்‌ என்னிடம்‌ வந்தார்‌, “பெரிய வேடம்‌ ஏதாவது 

கொடுங்கள்‌”: என்றார்‌. “என்னவேடம்‌ வேண்டும்‌? சிவலீலாவில்‌ 
எந்த வேடத்தை நீ விரும்புகிறாய்‌?” ' என்று கேட்டேன்‌. 

₹நீங்கள்‌ போடக்கூடிய சண்பக பாண்டியனை நான்‌ நடிக்க 
விரும்புகிறேன்‌ என்றார்‌. அவரது துணிவைக்‌ கண்டு நான்‌ ம௫ழ்ந்‌ 
தேதன்‌. உடனே அரசி பூங்குழலியாக நடிக்கும்‌ திரெளபதியை 
அழைத்துவரச்‌ சொல்லி ஒத்திகை பார்த்தேன்‌. பாடத்தை உளரு 
மல்‌; சிறிதும்‌ பயப்படாமல்‌ நன்றாக நடித்தார்‌. தெளிவாகப்‌ 
பேசினர்‌. *சரி இன்றே நடிக்கலாம்‌”” என்றேன்‌. ஒரே மகழ்ச்சி 
அவருக்கு. அன்று முதல்‌ இராஜேந்திரனே சண்பக பாண்டியனாக 
நடித்து வந்தார்‌. விரைவில்‌ முன்னேறுவதற்குரிய எல்லா அம்சங்‌ 
களும்‌ அவரிடம்‌ இருந்தன, 
போட்டா போட்டிப்‌ பரிசுகள்‌ 

கம்பெனியின்‌ வளர்ச்சி; போர்ச்‌ சூழலால்‌ ஏற்பட்ட பணப்‌ 
பெருக்கம்‌; பொது மக்களிடையே பரவிய தமிமுணர்ச்சி; கலை 
யார்வம்‌ எல்லாம்‌ சேர்ந்து கம்பெனிக்கு நல்ல புகழையும்‌ வருவா 
யையும்‌ கொடுத்தன. இசை மேதை பிடில்‌ வித்வான்‌ இராஜ 
மாணிக்கம்பிள்ளை அவர்கள்‌ நாடகம்‌ தவருமல்‌ வந்து பார்த்து எங்‌ 
களுக்கு ஆசி கூறினார்கள்‌. அவரோடு நாங்கள்‌ நெருங்கிய 
தொடர்பு கொண்டிருந்கோம்‌. அவர்வீட்டிற்கு எதிரிலேயேநான்‌ 
குடியிருந்தேன்‌. கே, ஆர்‌. இராமசாமியும்‌ நானும்‌ பிள்ளை அவர்‌ 
களிடம்‌ சில இசைப்‌ பாடல்களும்‌ பயின்போம்‌. திருவாவடுதுறை 
இராஜரத்தினம்பிள்ளை, திருவிடை மருதூர்‌ வீருசாமிப்பிள்ளை முதலிய 
நாதசுர மேதைகள்‌ பலரும்வந்து, எங்கள்‌ சவலீலா, ஓளவையார்‌ 
நாடகங்களைப்‌ பார்த்து மடூழ்ந்தார்கள்‌; பாராட்டினார்கள்‌, 
கலைமாமணி காமடியன்‌ சாரங்கபாணியும்‌ அவரது சகோதரர்களும்‌ 
எங்கள்‌ நாடகம்‌ வெற்றி பெறுவதற்குத்‌ துணை புரிந்தார்கள்‌. 
கும்பகோணம்‌ ரூிகர்கள்‌ போட்டிப்‌ போட்டுக்கொண்டு, அதற்கு 
மூன்‌ எங்கும்‌ கண்டிராத முறையில்‌ மாபெரும்‌ பரிசுகளை வழங்கி 
எங்களைப்‌ பாராட்டினார்கள்‌. திருவாளர்கள்‌ ஆரோக்கியசாமி 
பிள்ளை, சின்னத்தம்பி நாடார்‌, தங்கவேலு உடையார்‌, 
பொன்னுச்சாமி சேர்வை, சுப்பிரமணிய மூப்பனார்‌, தாயி பால 
சுந்தரம்‌ செட்டியார்‌, வி. எஸ்‌. அண்டு சன்ஸ்‌, சிக்கா, சம்பத்‌ 
தாசரதி முதலிய பல அன்பர்கள்‌ வெள்ளியில்‌ பெரிய கதாயுதம்‌, 
சூலாயுதம்‌, வாள்‌, வேல்‌, வில்‌, அம்புறுத்‌ தூணி, உலகம்‌ போன்ற 


406 


குளோப்‌, மிகப்‌ பெரிய கோப்பை இவற்றையெல்லாம்‌ வழங்கி 
உற்சாகம்‌ ஊட்டினார்கள்‌. காமடியன்‌ சாரங்கபாணி மகாத்மா 
காந்தியடிகளின்‌ வெள்ளிச்சிலை ஒன்றினைப்‌ பரிசாக வழங்கியது 
குறிப்பிடத்‌ தக்கதாகும்‌, ஏறத்தாழ நாலரை மாத காலம்‌ கும்ப 
கோணத்தில்‌ நல்ல வசூலுடன்‌ நாடகம்‌ நடந்தது. குடும்ப 
நிலைமைகளை ஒழுங்குபடுத்தும்‌ நோக்கோடு, சின்னண்ணா டி. கே 
முத்துசாமியைப்‌ பெரியண்ணா நாகர்கோவிலுக்கு அனுப்பி வைத்‌ 
தார்‌. நாங்கள்‌ குடந்தையிலிருந்து கருரூக்குப்‌ பபணமானோம்‌. 
பிடில்‌ இராஜ மாணிக்கம்பிள்ளை உள்ளிட்ட குடந்தை நகரப்‌ 
பிரமுகர்கள்‌ அனைவரும்‌ ரயில்‌ நிலையத்துக்கு வந்து எங்களுக்குப்‌ 
பிரியாவிடை அளித்தனர்‌. 
மதுரையில்‌ முத்தமிழ்‌ மாகாடு! 

நாங்கள்‌ ஓராண்டு காலப்‌ மதுரையம்பதியில்‌ தொடர்ந்து 
நாடகங்களை நடத்தியதன்‌ காரணமாகவும்‌, சிவலீலா, ராஜம்‌ 
பார்த்ருஹரி, ஒளவையார்‌ ஆகிய மூன்று இலக்கியத்‌ தரமுள்ள 
நாடகங்களை அரங்கேற்றியதன்‌ காரணமாகவும்‌ மதுரை நகரப்‌ 
புலவர்‌ பெருமக்களிடையே ஒரு புத்துணர்ச்சி ஏற்பட்டிருந்தது. 
இதனைப்‌ பயன்படுத்திக்‌ கொள்ளும்‌ வகையில்‌ முத்தமிழ்‌ மாநாடு, 
நடத்த முயன்றனர்‌. சர்‌. பி. டி. இராஜன்‌ அவர்கள்‌ வரவேற்புக்‌ 
குழுவின்‌ பொதுத்தலைவராகவும்‌, எல்‌.கிருஷ்ணசாமி பாரதி அவர்‌ 
களைப்‌ பொதுச்‌ செயலாளராகவும்‌ தேர்ந்தெடுத்தனர்‌. 19428 
ஆகஸ்டு 7, 2, 3 தேதிகளில்‌ மதுரை புதுமண்டபத்தில்‌ முறையே 
இயல்‌.-இசை நாடக மாநாடுகள்‌ நடைபெற்றன. இயல்‌ 
மாநாட்டுக்கு சுவாமி விபுலானந்த அடிகளார்‌ தலைவராகவும்‌, இசை 
மாநாட்டுக்கு திருவனந்தபுரம்‌ இசைச்‌ செல்வர்‌ தி. இலக்குமணப்‌ 
பிள்ளை தலைவராகவும்‌, நாடக மாநாட்டுக்கு ராவ்பகதூர்‌ பம்மல்‌ 
சம்பந்தமுதலியார்‌ தலைவராகவும்‌ இருந்து சிறந்த சொற்பொழி 
வாற்றினார்கள்‌. நாடக மாநாட்டின்‌ வரவேற்புத்‌ தலைவராக 
சின்னண்ணா டி,கே. முத்துசாமி அவர்கள்‌ கலந்துகொண்டு 
தமிழ்‌ நாடக வளர்ச்சிக்கு பல்வேறு ஆலோசனைகளைக்‌ கூறிஞர்‌. 
அவர்‌ இந்தச்‌ சமயம்‌ நாகர்கோவிலில்‌ இருந்ததால்‌ மூன்று நாள்‌ 
மாநாடுகளிலும்‌ கலந்துகொண்டார்‌. டி. கே. முத்துசாமி அவர்‌ 
களின்‌ யோசனைப்படி. நாடக மாநாட்டில்‌ பல தீர்மானங்களும்‌ 
நிறைவேறின; 


கும்பி பகவதி திருமணம்‌ 


ஆகை அவ வதன வக்ஷவைனவகய வனை. 





ூரூரில்‌ 2. 9- 22 முதல்‌ சிவலீலா நாடகம் தொடங்கியது 
நல்ல வருவாயும்‌ இருந்தது. தம்பி பகவதிக்குத்‌ திருமண ஏற்‌ 
பாடுகள்‌ நடைபெற்றன. சின்னண்ணா தாகர்கோவிலில்‌ இருந்த 
தால்‌ அங்கேயே பகவதிக்குப்‌ பெண்‌ பார்த்தார்‌, பெரியண்ணாவும்‌ 
நாகர்கோவில்‌ சென்று பெண்ணைப்‌ பார்த்து முடிவுசெய்துவிட்டுத்‌ 
இரும்பினார்‌. திருமணத்தேதி உறுதி செய்யப்பட்டது. கல்யாணக்‌ 
கச்சேரியில்‌ தமிழிசையே முழங்க வேண்டுமென நான்‌ விரும்பி 
னேன்‌. மாலையில்‌ இசையரசு எம்‌. எம்‌. தண்டபாணி தேசிகரின்‌ 
இன்னிசையும்‌ இரவில்‌ திருமுருக கிருமானந்த வாரியாரின்‌ வள்ளி 
இருமணம்‌ கதையும்‌ நடத்த முடிவு செய்தோம்‌. தேசிகர்‌ அப்‌ 
போதுகாஞ்சீபுரத்தில்‌இருப்பதா க௮றிவித்ேதன்‌, அறிஞர்‌ அண்ணா 
அவர்களுக்குத்‌ தந்தி மூலம்‌ தகவல்‌ அறிந்தேன்‌. அவர்‌ எங்கள்‌ 
சார்பில்‌ தேசிகர்‌ அவர்களைச்‌ சந்தித்துப்‌ பேசி முடிவு செய்து 
கடிதம்‌ எழுதினார்‌. 1942 நவம்பர்‌ 27ஆம்‌ தேதி வெள்ளிக்கிழமை 
யன்று கரூருக்குஅருகிலுள்ள திருமுருகன்‌ திருத்தலங்களில்‌ஒன்றான 
வெண்ணெய்‌ மலையில்‌ தம்பிபகவதிக்கும்‌ திருவளர்செல்வி கஸ்தூரிக்‌ 
கும்‌ திகுமணம்‌ நடந்தேறியது. 


கந்தலீலா 


கரூரில்‌ சுந்தலீலா நாடகத்தை நல்ல முறையில்‌ தயாரிக்கத்‌ 
திட்டமிட்டோம்‌. சின்னண்ணா நாகர்‌ கோவிலில்‌ இருந்ததால்‌ 
புதிய நாடகத்தை உருவாக்கும்‌ பொறுப்பினை நான்‌ ஏற்றுச்‌ 
கொண்டேன்‌. யாக குண்டம்‌; திருச்செந்தூர்‌ கோயில்‌; சுவாமி 
மலை; பழனி; சரவணப்‌ பொய்கை, இருத்தணிகை மலை முதலிய 
காட்சிகளெல்லாம்‌ புதிதாகத்‌ தயாரிக்கப்‌ பெற்றன. சிவபெரு 
மானின்‌ விஸ்வரூபமும்‌, நெற்றிக்‌ கண்ணிலிருந்து” நெருப்புப்‌ 

பொறிகள்‌ பறப்பதும்‌, அவை சரவணப்‌ பொய்கையில்‌ விழுந்து 
ஆறு குழந்தைகள்‌ ஆவதும்‌ கார்த்திகைப்‌ பெண்கள்‌ அக்குழந்தை 
களைத்‌ தாலாட்டுவதும்‌, பின்‌ அவர்கள்‌ நட்சத்திரங்களாவதும்‌ 
அருமையான காட்சிகள்‌. மின்சாரத்தின்‌ துணையோடு மிக அற்புத 
மாக இவற்றை உருவாக்கிக்‌ காட்டினார்‌ மின்சார நிபுணர்‌ 
ஆறுமுகம்‌ 1943 ஜனவரி 1ஆம்‌ தேதியன்று கந்தலீலா அரங்‌ 
கேறியது. சிறந்த பாடகர்‌ எம்‌. எஸ்‌. வேலப்பன்‌ சுப்பிரமணியராக 
வும்‌; நான்‌ நாரதராகவும்‌, பகவதி சூரபத்மனாகவும்‌, டி. வி, 
நாரயணசாமி சிவபிரானாகவும்‌ நடித்தோம்‌. நாடகம்‌. மிகச்‌ சிறப்‌ 
பாக அமைந்தது. 


பண்டித இராமசர்மா 


கரூர்‌ பிரபல ஆயுர்வேத வைத்தியர்‌ பண்டித இராமசர்மா 
வுடன்‌ எங்களுக்கு நெருங்கிய பழக்கம்‌ ஏற்பட்டது. அவர்‌ சிறந்த 
நாடக ரூகர்‌, அவரும்‌ அவரதுசகோதரரும்‌ நாடகங்களை ஆர்வத்‌ 
தோடு வந்து பார்ப்பார்கள்‌, நோய்‌, நொடி என்றால்‌ அவரைத்‌ 
தான்‌ அணுகுவோம்‌. அன்பும்‌ பன்பும்‌ நிறைந்த உத்தமமான 
மருத்துவர்‌. கரூருக்கு வந்த ல நாட்களில்‌ என்‌ மனைவி 
நோயுற்றாள்‌. எப்போதும்‌ அவள்‌ உடம்பு கதகதப்பாகவே 
இருந்தது. அடிக்கடி இருமினாள்‌. இராமசர்மா அவள்‌ உடல்‌ 
நிலையை நன்குகவனித்து ஏதேதோ மருந்துகள்‌ கொடுத்தார்‌. 
நோய்‌ குணமாகவில்லை. ஒருநாள்‌ என்னைத்‌ தனியே அழைத்தார்‌. 


“மனைவியைத்‌ தாய்வீட்டுக்கு அனுப்பி வைப்பது நல்லது! 


என்றார்‌. 
ஏன்‌ நீங்களே குணப்படுத்தமுடியாதா?''என்றேன்‌ நான்‌. 


ஈகணவனைவிட்டுப்‌ பிரிந்திருந்தால்‌ விரைவில்‌ குணப்பட 


லாம்‌” * என்றார்‌ சர்மா. 


அவர்‌ வற்புறுத்தலின்மீது நான்‌ மனைவியைச்‌ சேலத்துக்கு 
அனுப்பிவைக்க ஒப்புக்‌ கொண்டேன்‌. சேலத்துக்குத்‌ தகவல்‌ 
அறிவித்தேன்‌. சாந்தாவின்‌ தமையன்‌ வந்து அவளை அழைத்‌ 
துச்‌ சென்றார்‌. என்னைப்‌ பிரிய மனமில்லாதவளாய்‌ சாந்தா 
கண்‌ கலக்கத்துடன்‌ பிரிந்து சென்றாள்‌. சேலம்‌ சென்ற பிறகும்‌ 

அவள்‌ உடல்நிலை தேறவில்லையென்று கடிதம்‌ வந்தது, அவளே 
உருக்கத்தோடு எழுதியிருந்தாள்‌. 

பண்டித சர்மா ஒருநாள்‌ என்னை அழைத்தார்‌. சென்றேன்‌. 

“நீங்கள்‌ தொடர்ந்து சல மருந்துகள்‌ சாப்பிட வேண்டும்‌ : 
என்றார்‌. “சாப்பிடுகிறேன்‌” * என்று ஒப்புக்‌ கொண்டேன்‌. 

அவர்‌ கொடுத்த மருந்துகளைச்‌ சாப்பிட்டேன்‌. *“சுாத்துக்‌ 


குடிச்சாறு இரவு படுக்கைக்குப்‌ போகுமுன்‌ ஒரு கோப்பை குடிக்க 
வேண்டும்‌” ' என்றார்‌. 


அதன்படியே குடித்து வந்தேன்‌. கரூர்‌ நாடகம்‌ முடிந்து 
பாலக்காடு புறப்படும்போது சர்மாவிடம்‌ சென்று விடை 
பெற்றேன்‌. புதிதாக மருந்துகள்‌ எதுவும்‌ கொடுக்கவில்லை. 
சாத்துக்குடிச்‌ சாறு மட்டும்‌ தொடர்ந்து சாப்பிட்டு வாருங்‌ 
கள்‌'” என்றார்‌. *ஏன்‌?”" என்று கேட்டேன்‌. ₹₹வறொன்றுமில்லை. 
உடம்புக்கு நல்லது” ” என்றார்‌ சர்மா, என்ன காரணத்திற்காக 
சர்மா எனக்குமருந்துகள்‌ கொடுத்தாரென்று அப்போது எனக்குத்‌ 
தெரியவில்லை. பின்னால்தான்‌ புரிந்தது. மொத்தம்‌ ஐந்து 
மாதங்கள்‌ கரூரில்‌ நாடகங்கள்‌ நடந்தன. பாலக்காடு 
பயணமானோம்‌. 


பழைய நாடகங்களுக்குப்‌ புதிய மதிப்பு 


பாலக்காடு கவுடர்‌ தியேட்டரில்‌ சிவலீலா தொடங்கியது, 
2940இல்‌ எங்கள்‌ நாடகங்களுக்கு பாலக்காட்டில்‌ இருந்த 
ஆதுரவைவிட அதிக ஆதரவு இப்போது இடைத்தது. மதுரை 
சிவலீலாவுக்குப்‌ பிறகு நாங்கள்‌ சென்றவிடமெல்லாம்‌ சிறப்புத்‌ 
தான்‌. நைந்தபோன பழைய நாடகங்களுக்குக்கூட ஒரு புதிய 
மதிப்பு ஏற்பட்டது, ஐம்பதுரூபாய்‌ கூட வசூலாகாமல்‌ இடைக்‌ 
காலத்தில்‌ நிறுத்தப்பட்டிருந்த மனோகராவுக்கு ஆயிரக்கணக்கான 
மக்கள்‌ இடமின்றித்‌ தவித்தது எங்களுக்கே வியப்பாக இருந்தது 
மனோகரனாக நான்‌ நடித்தபோது, புதிய புதிய கட்டங்கள்‌ சில 
வற்றை மக்கள்ரசனை உணர்வோடுகை தட்டிப்‌ பாராட்டினார்கள்‌, 
இராமாயணம்‌ நாடகத்திற்கு அதற்குமுன்‌ கண்டிராத முறையில்‌ 
நாட்க வெறி பிடித்‌ தவர்களைப்‌ போல ரசிகப்‌ பெருமக்கள்‌ நாலா 

பக்கங்களிலிருத்தும்‌ வத்து குவித்தனர்‌. இராமாயணம்‌ இரவு 9 
மணிக்கு ஆரம்பமாகும்‌, ஆனால்‌ ரசிகர்கள்‌ மாலை 4 மணி முதலே 
இரட்டை மாட்டு வண்டிகளிலும்‌, பஸ்களிலும்‌, கார்களிலுமாகச்‌ 
சாரி சாரியாக வரத்‌ தொடங்கினார்கள்‌, தியேட்டரின்‌ பின்புறம்‌: 
பெரிய தென்னந்தோப்பும்‌, அதன்‌ நடுவே சும்பெனி வீடும்‌ இருதி 
தன, மாஈம்று வண்டிகளையும்‌, கார்களையும்‌, பஸ்கையும்‌ தாண்டித்‌ 
தான்‌ நாங்கள்‌ இியேட்டருக்குள்‌ அுழைய வேண்டும்‌. ஆண்களும்‌ 
பெண்களுமாக ஆயிரக்கணக்கான ரசிகர்கள்‌ கட்டுச்சோற்றை 
வைத்துக்‌ கொண்டு சறுறு கூட்டமாக உட்கார்த்து சாப்பிடுவது 
காட்சிக்குப்‌ பெரும்‌ விருந்தாக இருத்தது. மற்ற நாடகங்களுக்கு 
வரூல்‌ குறையும்போது மனோசராவும்‌, இராமாயணமுந்தான்‌ 
வரூலுக்கு நம்பிக்னக தரும்‌ தாடகங்களாசஅமைத்தன. 


2 அவகுவகுவசவு கவசம்‌ யச 


வருங்காலத்‌ தமிழர்‌ தலைவா்‌ 

ந டகங்களைப்பற்றி மேலே தொடருமுன்‌ பேரறிஞர்‌ 
- அண்ணா அவர்களோடு எனக்கேற்பட்ட பெருமைக்குரிய ஒரு 
தொடர்பினை இங்கு குறிப்பிட விரும்புகிறேன்‌. ஆம்‌, பாலக்காடு 
முகாமில்‌ தான்‌ இது நடந்தது. அறிஞர்‌ அண்ணா அவர்களின்‌ 
திராவிட நாடு இதழ்‌ காஞ்சீபுரத்திலிருந்து தொடர்ந்து வந்து 
கொண்டிருந்தது. குமாஸ்தாவின்‌ பெண்‌ அல்லது கொலைகாரியின்‌ 
குறிப்புகள்‌ என்னும்‌ பெயரில்‌ அண்ணாவின்‌ முதல்‌ நவீனம்‌ வாரத்‌. 
கோறும்‌ அதில்‌ வெளியாயிற்று. அதனை நாங்கள்‌ தொடர்ச்ச 
யாகப்‌ படித்து வந்தோம்‌. அடிக்கடி நான்‌ அண்ணாவுக்கும்‌ 
பாராட்டுக்‌ கடிதங்களும்‌ எழுதினேன்‌. பாலக்காடு வந்த சமயம்‌: 
அந்தத்‌ தொடர்‌ கதை முடிவு பெற்றிருந்தது. ௮,கனை நூல்‌ வடி. 
வில்‌ வெளியிட விழைந்தார்‌ அண்ணா, கதை நாங்கள்‌ நடித்த. 
நாடகத்தை அடிப்படையாகக்‌ கொண்டு எழுதப்பட்டதால்‌ 
முறைப்படி அனுமதி பெற்றுக்‌ கொள்ளுமாறு வேண்டினேன்‌... 
அதன்படி அனுமதி கோரிக்‌ கடிதம்‌ எழுதிய அண்ணா, அத்தோடு: 
நாவலுக்கு நானே ஒரு முன்னுரை எழுத வேண்டுமென்றும்‌. 
கேட்டிருந்தார்‌, இதனை எனக்குக்‌ கிடைத்த பெரும்‌ பேருகக்‌ 
கருதினேன்‌. 20. 1- 1942 இல்‌ அண்ணாவின்‌ முதல்‌ நாவலுக்கு. 
நான்‌ எழுதிய முன்னுரை இது. 


“தோழர்‌ சி. என்‌. அண்ணாதுரை அவர்கள்‌ வருங்காலத்‌ 
தமிழர்‌ தலைவர்‌. இன்று தமிழகத்தில்‌ சிறந்த எழுத்தாளர்கள்‌ 
என்று புகழப்படும்‌ ஒரு சிலரில்‌ தோழர்‌ அண்ணாதுரை அவர்கள்‌ 
முன்னணியில்‌ நிற்பவர்‌, இவரது ஆராய்ச்சி நிறைந்த ஆணித்‌ 
தரமான சொற்பொழிவைக்‌ கேட்க, கொள்கையில்‌ வேறுபட்ட 
கூட்டத்தினரும்‌ குழுமி நிற்பர்‌, இவரது அழகிய உரைநடையை 
கவிதை நடை” ” என்றே கூறலாம்‌. இந்த நடைச்‌ சித்திரத்தைக்‌ 
நண்டு வியந்த தமிழறிஞர்‌ பலர்‌. இன்று தோழர்‌ அண்ணாதுரை 

- அவர்களை ::அடுக்குச்‌ சொல்‌ வீரர்‌ ** எனஅடைமொழி கொடுத்து 
அழைக்கின்றனர்‌. இவரது எழுத்தின்‌ வேகம்‌ படிப்பவர்‌ 
மூளையைப்‌ பண்படுத்தி, புதைந்து இடக்கும்‌ பகுத்‌ தறிவைத்துருவி 
எடுக்கும்‌ தன்மை வாய்ந்தது. எந்த இலக்கியமும்‌ மனித சமூகத்‌ 
திற்குப்‌ பயனளிக்கும்‌ பான்மையதாய்‌ இருக்க வேண்டுமென்பதை 
"தோழர்‌ சி. என்‌. ஏ. அவர்கள்‌ நன்றாய்‌ அறிந்தவர்‌. அதன்படியே 
'தொண்டாற்றியும்‌ வருபவர்‌, 
இவரது உள்ளச்‌ சோலையிலேயே பூத்த நறுமண மலர்தான்‌ 
்‌**குமாஸ்தாவின்‌ பெண்‌ என்ற கொலக்காரியின்‌ குறிப்புக்கள்‌. 
உயிருள்ள சித்திரம்‌; அறிவுக்கு விருந்து; கற்பனை ஓவிய 
- மல்ல; இன்று நம்‌ கண்முன்‌ நிகழும்‌ காட்௪, 
எங்கள்‌ நாடக “குமாஸ்தாவின்‌ பெண்‌”ணின்‌ பிற்பகுதியை 
தமது கருத்திற்கேற்பச்‌ சிறிது மாற்றி எழுத, தோழர்‌ ௪, என்‌. ஏ 
அவர்கள்‌ விரும்பினார்‌. ஆவலுடன்‌ அனுமதி அளித்தோம்‌; தமது 
“*திராவிட நாட்டில்‌” வெளியிட்டார்‌, படித்தோம்‌. இவ்வரிய 
சித்திரத்தை வரைய எங்கள்‌ “குமாஸ்தாவின்‌ பெண்‌” திரையாக 
இருந்தது என்பதை யெண்ணும்‌ போது உண்மையிலேயே 
'பெருமையடைதிரரும்‌. 
தமது உள்ளத்தில்‌ குமுறிக்‌ கொண்டிருக்கும்‌ உணர்ச்சிப்‌ 
பெருக்கனை, தோழர்‌ அண்ணாதுரை அணை போட்டுத்‌ தடுத்து, 
சந்தர்ப்பம்‌ நேரும்போதெல்லாம்‌ வாரியிறைத்திருக்கிறார்‌ 
- கதையில்‌ 
**கன்னியாக இருக்கையில்‌ காதல்‌ கொண்டு, அது 
கனியாததால்‌ வெம்பிய வாழ்வு பெற்று, விதவையாகி 
விபசார வாழ்க்கைபி$ல ஆனந்தம்‌ பெற, ஆசை நாய 
கனைப்‌ பெற்று, அவனது துரோகத்தால்‌ துயருற்று 
அவனைக்‌ கொன்ற காத்தாவின்‌ கதை இதுவோ 
என்று தோழர்‌ அண்ணாதுரையே இக்கதைச்‌ சுருக்கத்தை, அழ 
காகக்‌ கூறி முடிக்கிறார்‌. வெறும்‌ கதையை ரத்தால்‌ போதாது, 
அதனுள்‌ பொதித்து கடக்கும்‌ உண்மையை உணர வேண்டும்‌. 
கதாபாத்திரங்களின்‌ மனோ நிகழ்ச்சகளைச்‌ இத்தரிப்பதில்‌ 
தோழர்‌ சி, என்‌, ஏ. எவ்வளவு திறன்‌ படைத்துள்ளார்‌ என்பதை 

காந்தா நெ. 1.க்கும்‌ காந்தா நெ. க்கும்‌ நடக்கும்‌ இவிரப்‌- 
போராட்டத்தின்‌ மூலம்‌ அறிந்து கொள்ளாலம்‌, பன்முறை- 
படித்துச்‌ சுவைக்க வேண்டிய கட்டம்‌ இது, கதையின்‌ ஜீவநாடி. 


விதவை நிலையடைந்த காந்தாவின்‌ உள்ளம்‌ எப்படியிருக்‌. 
கிறது பாருங்கள்‌! 


நான்‌ விதவையானேன்‌; சகுளத்‌ தடையானேன்‌; 
சமுதாயத்தின்‌ சனியனானேன்‌; என்‌ இளமையும்‌எழிலும்‌ 
போகவில்லை; கண்ணொளி போகவில்லை; நான்‌ அபலை 
யானேன்‌; அழகியாகத்‌ தானிருந்தேன்‌; தாலி யிழந்‌ 
தேன்‌; ஆனால்‌ காய்ந்த தளிர்‌ போலிருந்தேனேயன்றி 
சருகாக இல்லை...வாடாத பூவாக இருந்தேன்‌. ஆனால்‌ 
விஷவாடையுள்ள மலரென்று உலகம்‌ என்னைக்‌ ௧௬. 
திற்று. அது என்னுடைய குற்றமா?... எங்கள்‌ ஏழ்மை 
யைக்‌ கண்டு உதவி செய்ய முன்வர யாருமில்லை; 
எனக்குத்‌ தக்கவனைத்‌ தேடித்தர ஒருவரும்‌ வரவில்லை; 
என்‌ வாழ்வு கொள்ளை போவதைத்‌ தடுக்க யாரும்‌ வர 
வில்லை. எல்லாம்‌ முடிந்து நான்‌ விதவையானதும்‌, என்‌ 
விதவைத்‌ தன்மை கெட்டுப்‌ போகாமல்‌ பார்த்துக்‌ 
கொள்ளும்படி செய்ய, உபதேசிக்க, உற்றார்‌ வந்தனர்‌, 
அவர்களுக்கிருந்த கவலை எல்லாம்‌ குலப்பெருமைக்குப்‌ 
பங்கம்‌ வரக்கூடாதென்பது தான்‌.என்னைப்‌ பற்றி அவர்‌ 
களுக்குக்‌ கவலை இல்லை, எனக்கு வீடே ஜெயில்‌; அப்பா 
அம்மாவே காவலாளிகள்‌, உறவினர்‌ போலீஸ்‌; ஊரார்‌ 
தண்டனை தரும்‌ நீதிபஇகள்‌. இது உலகம்‌ எனக்குண்‌ 
டாக்கி வைத்த ஏற்பாடு, இதற்காகவா நான்‌ 
பிறந்தேன்‌?” 


என்று கேட்டுறாள்‌ காந்தா. இது கதையில்‌ காந்தா சொல்வ- 
தல்ல, கோடிக்கணக்கான இளம்‌ விதவையர்‌ உள்ளத்திலிருந்து ' 
எழும்‌ கூக்குரல்‌. 1 


பக்கம்‌ பக்கமாக எழுதிப்‌ படிப்பவர்சளுக்கு அலுப்பை 
உண்டாக்காமல்‌ விஷயத்தைச்‌ சுருக்கி இனிய நடையில்‌ தோழர்‌ - 
சி. என்‌. ஏ. அவர்கள்‌ சொல்லும்‌ எழிலைப்‌ பாருங்கள்‌! 
₹-அவரிடம்‌ (கழவரிடம்‌) பணம்‌ இருந்தது. ஏழ்மை 
யில்‌ நெளிந்துகொண்டு நானிருந்தேன்‌. கிடாபோல்‌ 

வளர்ந்தவளை எவனுக்காவது பிடித்துக்‌ கட்டி வைக்கா 
மலிருக்கலாமோ வென்று கேட்க ஊரிலே பல பித்தர்‌ 
களிருந்தனர்‌; எத்தகைய பொருத்தமும்‌ தட்சணை தந்‌ 
கால்‌ சரியாக இருக்கின்றதெனக்‌ கூறும்‌ சோதிடர்‌ சிலர்‌ 
இருந்தனர்‌. உலகில்‌ எது இல்லை? பளபளப்பான 
தோலைப்‌ போர்த்துக்‌ கொண்டிருக்கும்‌ பாம்புஇல்லையா? 
எப்படியோ ஒன்று என்‌ கழுத்தில்‌ தாலி ஏறிற்று”” 
கசப்பு மருந்தைக்‌ கனியுடன்‌ கலந்து கொடுப்பது போல்‌ 
தகைச்‌ சுவையுடன்‌ நல்லுணர்ச்சி பூட்டுவது தோழர்‌ அண்ணா 
துரையின்‌ தனிப்‌ பண்பு, கீழ்வரும்‌ வாக்கியங்களைப்‌ படித்துப்‌ 
பாருங்கள்‌. 

₹₹ரிதாவுக்கு ராமு என்ற ஒருவன்‌ மேல்‌ ஆசை; 
அவனுக்கோ கோயில்‌, குளம்‌, பூஜை, புத்தகம்‌ முதலிய 
வற்றிலே ஆசை; அவளையும்‌ கல்யாணம்‌ செய்து கொண்டு 
அவன்‌ கோயிலுக்குப்‌ போவதை எந்தக்‌ கடவுள்‌ வேண்‌ 
டாமென்று கூறிவிடுமோ தெரியவில்லை!...... எந்தக்‌ 
கோயிலிலும்‌ :*ேேவி' யிருக்க, நாம்‌ ஏன்‌ கல்யாணம்‌ 
வேண்டா மென்று சொல்ல வேண்டுமென்று ராமு 
யோசிக்கவில்லை.” * 

என்கிறார்‌ தோழர்‌, 
காந்தாவின்‌ மீது ராமு கடைக்கண்‌ செலுத்தவில்லையாம்‌; 
இதைக்‌ காந்தா உதாரணத்துடன்‌, 

“அவரோ பக்தர்களின்‌ பாடலைக்‌ கேட்டுக்‌ கேட்டு 
மெளனமாக இருக்கும்‌ பழக்கம்‌ கொண்ட தேவன்போல்‌ 
என்‌ கண்களின்‌ வேண்டுகோளைக்‌ கண்டு, அசையா 
உள்ளங்‌ கொண்டவராகவே யிருந்தார்‌! 

என்று அழகாய்க்‌ கூறுகிறாள்‌. 

நினத்துதைக்‌ கொடுக்கும்‌ ₹கற்பகவிருட்சம்‌” காமதேனு" 
என்பன போன்ற நைந்தபோன பழைய உதாரணங்களுக்கு, 
அண்ணாதுரையின்‌ கற்பனையில்‌ எழுந்த புதிய உதாரணம்‌, 


மிராசுதாரர்‌ அவளுக்கு 'அலாவுஇனின்‌ தீபமாஞார்‌* என்பது 
இலக்கியச்‌ சுவைக்கு ஓர்‌ எடுத்துக்‌ காட்டு, 

£₹6நான்‌ தொட்டு விளையாட முடியாத பருவம்‌ என்‌ 
கிட்ட வரமுடியாத வயது... அவன்‌ என்ன செய்தான்‌ 
தெரியுமோ? யாரது புதிதாக இருக்கிறதே என்று நான்‌ 
பார்த்தேனே இல்லையோ, ஓரே தாவாகத்‌ தாவி என்‌ 
நெஞ்சிலே புகுந்து கொண்டான்‌. அந்த உருவம்‌ எதிர்‌ 
வீட்டு வாசற்படியண்டைத்‌ தானிருந்தது; ஆனால்‌ நெஞ்‌ 
சிலே சித்திரம்‌ பதித்து விட்டது,” 


இந்தச்‌ சொற்றொடரை **வசன கவிழை' என்று ஏன்‌ கூறக்‌ 
கூடாது? 


வாசகத்‌ தோழர்கள்‌ மேற்போக்காகக்‌ கதையைக்‌ படிக்கக்‌ 
கூடாதென்பதற்காகச்‌ சிலவற்றை எடுத்துக்‌ கூறினேன்‌. காகித 
விலையேற்றம்‌ கையைப்‌ பிடித்து நிறுத்துகிறது. கடையாக 
கான்‌ கூறுவது ஒன்றே, எழுதியவர்பால்‌ கொள்கை காரண 
மாசுவோ, தனிப்பட்ட முறையிலே விரும்பு வெறுப்புகளிருந்தால்‌ 
அவற்றையெல்லாம்‌ ஒரு புறம்‌ மூட்டை கட்டி வைத்து விட்டுப்‌ 
படிக்கத்‌ தொடங்குங்கள்‌--இது போன்ற பல கதைகளைத்‌ 
துமிழருக்களிக்குமாறு மனமார வாழ்த்துங்கள்‌” * 


நான்‌ இந்த முன்னுரையின எழுதிய அந்தநாளில்‌ அண்ணா 
வுக்கு அறிஞர்‌ என்ற அடைமொழி இல்லை. அவர்‌ நாடகாசிரிய 
சாகவும்‌ வரவில்லை. நடிகராகவும்‌ மேடையேறவில்லை. எழுச்சி 
மிக்க தலையங்கங்களையும்‌ சில திறனாய்வுக்‌ கலைக்‌ கட்டுரைகளையும்‌ 
தவிர அதிகமான கஃ்டுரைகளோ கதைகளோகூட எனக்குத்‌ 
தெரிந்தவரையில்‌ எழுதாத காலம்‌ அது, இந்‌ நிலையில்‌ அவரை 
வருங்காலத்‌ தமிழர்‌ தலைவர்‌ என்று எழுதினேன்‌ நான்‌. எப்படி 
எழுதினேன்‌? ஏன்‌ எழுதினேன்‌? நானா எழுதினேன்‌? இல்லை. 
இல்லை, இறைவன்‌ என்னை எழுத வைத்தான்‌. ஆம்‌, அதுவே 
உண்மை, தெய்வ வாக்குப்‌ பலித்தது! 


இரு பெரும்‌ கலைஞர்கள்‌ 


ககவவிவவி வவ வைய வ வவ க வவவ வவ வெவமுவ வலயக்‌ அவவ வ கமய வம்‌ 





ஒருநாள்‌. பாலக்காட்டில்‌ இராமாயணம்‌ நடந்தது. 
கே. ஆர்‌. இராமசாமி வழக்கம்போல்‌ ஆஞ்சநேயராக நடித்தார்‌. 
அருமையாக பாடினார்‌, முற்பகுஇக்‌ காட்சிகள்‌ முடிந்தன. இனி 
ஆஞ்சநேயர்‌ கடல்‌ தாண்டி இலங்கைக்குச்‌ செல்ல வேண்டும்‌. 
அவ்வாறு தாண்டுவதற்கு அப்போதெல்லாம்‌ வெறும்‌ அட்டை 
யில்‌ செய்த அனுமாரை இழுப்பது வழக்கமில்லை இராமசாமியே 
மேலிருந்து தொங்கும்‌ நான்கு வளையங்களில்‌ கை கால்களை 
துழைத்துக்கொண்டு கடலைத்‌ தாண்டுவார்‌. பார்ப்பதற்குப்‌ பிர 
மிப்பாக இருக்கும்‌. அன்று இராமசாமி அங்கதன்‌ ஜாம்பவான்‌ 
முதலிய வானர வீரர்களிடம்‌ விடைபெற்றுக்‌ கொண்டு கடல்‌ 
தாண்டப்‌ புறப்பட்டார்‌. “ராம ராமராம சீதா"! என்ற வானர 
வீரர்களின்‌ ராம நாம: கோஷம்‌ ஒலித்துக்‌ கொண்டிருந்தது. 
இராமசாமி உள்ளே வந்தார்‌. குதிரை ஏணிமேல்‌ ஏறித்‌ கொங்‌ 
கிக்‌ கொண்டிருந்த நான்கு வளையங்களில்‌ கைகளையும்‌ கால்களை 
யும்‌ நுழைத்துப்‌ பாய்ந்து செல்வது போல்‌ ஒரு கையையும்‌ 
காலையும்‌ முன்னால்‌ நீட்டிக்கொண்டு போஸ்‌ கொடுத்தார்‌. 
எதிர்ப்புறமிருத்து குறுக்கே கட்டப்பட்டிருந்த கம்பியை இழுத்‌ 
தார்கள்‌.கம்பிகள்‌ மிகச்சிறியவை.சபையோர்‌ கண்ணுக்குத்‌ தெரி 
யாது, ஆகையால்‌ இராமசாமி பாய்ந்தபடியே கடலைத்‌ தாண்டி 
எதிர்ப்புறம்‌ செல்லும்‌ போது ஒரே கரகோஷம்‌. இரை விடப்பட்‌ 
டது.மீண்டும்‌ குறுக்குக்கம்பியை முன்னிருந்த இடத்திற்கே இழுத்‌ 
தார்கள்‌, கம்பி மேடையின்‌ நடுவே வந்ததும்‌ மேலே கட்டப்‌ 
பட்டிருந்த குறுக்குக்‌ கம்பி படாரென்று அறுந்து விட்டது, 
ஆஞ்சநேயர்‌ அப்படியே கீழே விழுந்தார்‌, எல்லோரும்‌ பதறிப்‌ 
போய்‌ ஓடினோம்‌. நல்ல வேலையாகக்‌ ழே வரிசையாகக்‌ கட்டப்‌ 
பட்டிருந்த கூர்மையான மரத்‌ துண்டுகளோடு கூடிய அலைகளின்‌ 
மேல்விழவில்லை. இரு அலைகளின்‌ நடுவே விழுந்தார்‌. குப்புற 

விழுந்ததால்‌ மார்பில்‌ பலத்த அடி. அப்படியே தூக்கிப்‌ போய்‌ 
மின்சார விசிறியின்‌ கம படுக்க வைத்தோம்‌, சோடா கொடுக்‌ 
கப்பட்டது. ஆஞ்சனேயரின்‌ உடை ரோமம்‌ போல்‌ தோன்று 
வதற்காக அடுக்காகத்‌ ைக்கப்பட்டு, மெத்தை போன்றமைக்கப்‌ 
பட்டிருந்ததால்‌. அபாயும்‌ எதுவும்‌ ஏற்படவில்லை. இரண்டொரு 
நிமிடங்களில்‌ சமாளித்துக்‌ கொண்டார்‌. நாடகம்‌ தொடர்ந்து 
நடைபெற்றது. 
இளம்‌ கடிகர்‌ எஸ்‌, வி. சுப்பையா 

கலைமாமணியென இன்று நம்மால்‌ போற்றப்பெறும்நடிகர்‌ 
எஸ்‌. வி. சுப்பையா அப்போது கம்பெனியில்‌ இருந்தார்‌. 19309 
இறுதியில்‌ திருச்சிராப்பள்ளியில்‌ இருந்தபோதே அவர்‌ எங்கள்‌ 
குழுவில்‌ சேர்ந்தார்‌. நன்றாகப்‌ பாடுவார்‌. பல்வேறு நாடகங்‌ 
களில்‌ சிறிய வேடங்களைப்‌ புனைந்து வந்தார்‌. சிவலீலா மதுரை 
யில்‌ தொடர்ந்து நடைபெற்றபோது, சிவபெருமானைக்‌ சால்‌ 
மாறி ஆடச்சொல்லும்‌ அபிஷேகப்‌ பாண்டினாக நடித்தார்‌. நடிகர்‌ 
கள்‌ ஏராளமாக இருந்ததால்‌ பெரிய வேடங்களைத்‌ தாங்கி நடப்‌ 
பதுற்குரிய வாய்ப்பு அப்போது அவருக்குக்‌ இடைக்கவில்லை, 
அன்று அவர்‌ புனைந்த பாத்திரங்களிலே குறிப்பிடத்‌ தக்கதாக 
இருந்தது கர்ணன்‌. ஆம்‌, மகாபாரதம்‌ மாதக்‌ கணக்கில்‌ 
தொடர்ந்து நடைபெறும்‌ நாடகமாகஇருந்தது, அதில்‌ சுப்பையா 
கார்ணனாக நடித்தார்‌, குந்தியும்‌ கர்ணனும்‌ சந்திக்கும்‌ காட்சியில்‌ 
மிக உருக்கமாக நடித்தார்‌, சபையோரை மட்டுமல்ல, உள்ளி 
ருந்த எங்களையெல்லாங்கூடக்‌ கண்கலங்க வைத்தார்‌. அவரை 
மேலும்‌ நல்லமுறையில்‌ பயன்படுத்திக்‌ கொள்ளும்‌ வாய்ப்பினை 
எதிர்ப்பார்த்துக்‌ காத்திருந்தோம்‌. 
அடக்கம்‌ நிறைந்த ஆர்‌. எம்‌, வீரப்பன்‌ 

இப்போது சத்யா மூவீசின்‌ அதிபராக விருக்கும்‌ ஆர்‌. எம்‌. 
வீரப்பன்‌ அவர்கள்‌ அப்போது எங்கள்‌ நாடகக்‌ குழுவில்‌ இருந்‌ 
தார்‌. அடக்கமான இளைஞர்‌. யாரோடும்‌ வம்புக்குப்‌ போக: 
மாட்டார்‌, சின்னச்‌ இன்ன வேடங்கள்‌ புனைவார்‌. அவருடைய 
கையெழுத்து அந்தச்‌ சிறு வயதிலேயே அழகாக இருந்தது. 

எ. நாஃ.22 

எனவே எங்கள்‌ கணக்குப்பிள்ளை ஏ. டி. கர்மராஜு ஆர்‌.எம்‌.வீரப்‌ 
பனைக்‌ கணக்குகள்‌ எழுத நன்கு பயன்படுத்திக்‌ கொண்டார்‌. 
கணக்குப்‌ பிள்ளையோடு அவர்‌ எழுதிக்‌ கொண்டிருப்பதை நான்‌ 
அடிக்கடி பார்த்திருக்கிறேன்‌. “இந்தப்‌ பையன்‌ நல்ல நிர்வாகி 
யாக வருவான்‌ போல்‌ தோன்றுகிறது.” என்று அன்றே கணக்குப்‌ 
பிள்ளையிடம்‌ கூறினேன்‌. ஆர்‌. எம்‌. வீரப்பனுக்கும்‌, எஸ்‌, வி. சுப்‌ 
பையாவுக்கும்‌ மிகுந்த நட்பு. இருவரும்‌ எப்போது பார்த்தாலும்‌ 
நெற்றியில்‌ இருநீற்றோடு தான்‌ காட்சியளிப்பார்கள்‌. சுப்பை 
யாவைவிடப்‌ பெரியவர்கள்‌ சிலர்‌, என்னப்பா, நீதான்‌ பண்டா 
ஏமாப்‌ போயிட்டே; வீரப்பனையும்‌ பண்டாரமாக்கிடா தேப்பா 


என்று வேடிக்கையாகப்‌ பேசுவார்கள்‌. 


கே, ஆர்‌. இராமசாமிர்கும்‌, எஸ்‌, வி சுப்பையாவுக்கும்‌ எந்‌ 
நேரமும்‌ தகராறுகள்‌. பிரண்டு இராமசாமிக்கும்‌ இதில்‌ பங்‌ 
குண்டு, இதற்குக்‌ குறிப்பான காரணம்‌ எதுவும்‌ சொல்ல இய 
லாது. நாடகக்‌ கம்பெனிகளில்‌ இதுபோன்ற சண்டைகளும்‌, 
சமரசங்களும்‌ சாதாரண நிகழ்ச்சிகள்‌. இரண்டு நடிகர்கள்‌ 
சண்டை போட்டுக்‌ கொள்வார்கள்‌, இறுதியில்‌ அண்டை முற்றி 
ஒருவரைக்‌ கம்பெனியிலிருந்து விலக்கப்படுவார்‌; விலகுவதற்குச்‌ 
பூசல்‌ வளர்ந்துவிடும்‌. ஒருவர்‌ விலக்கப்படுவார்‌. விலக்குவதற்குக்‌ 
காரணமாயிருந்த நடிகரே அவரைப்‌ போய்‌ வழியனுப்பி விட்டுக்‌ 
கண்கலக்கதோடு திரும்புவார்‌. இத்தகைய நிகழ்ச்சிகள்‌ எத்தனை 
எத்தனையோ எங்கள்‌ கம்பெனியில்‌ நடைபெற்றுள்ளன. 


இரு இராமசாமிகளும்‌ ஒ?ர கட்சி 

கே.ஆர்‌.இராமசாமியும்‌, பிரண்டுஅஇராமசாமியும்‌ கம்பெனி 
யின்‌ பழைய நடிகர்கள்‌. இவர்களுக்குப்‌ பெரியண்ணாவிடம்‌ 
மிகுந்த செல்வாக்கு, சுப்பையா தன்னை ஏதேதோ கெட்ட 
வார்த்தைகள்‌ சொல்லி ஏசிவிட்டதாக கே, ஆர்‌. இராமசாமி 
பெரியண்ணாவிடம்‌ புகார்‌ செய்தார்‌. பெரியண்ணா சுப்பையா 
வைக்‌ கூப்பிட்டு விசாரித்தார்‌. சுப்பையாவின்‌ பதில்‌ அடக்க 
மாகு இல்லை, பெரியண்ணுவுக்குக்‌ கோபம்‌ மூண்டது. 


₹₹குணமென்னும்‌ குன்றேறி நின்றார்‌ வெகுளி 
கணமேயுங்‌ காத்தலரிது” 

என்று வள்ளுவர்‌ கூறயிருக்கறாரல்லவா? இதற்கு இலக்கியமாக 
- விளங்குபவர்‌ பெரியண்ணா, அவ்வளவுதான்‌, சுப்பையாவுக்கு 
நல்ல அடி. ஓவியர்‌ தேவராஜய்யர்‌, கணக்குப்பிள்ளை தர்மராஜ 
"யார்‌ யாரோ குறுக்கே வத்து தடுத்தார்கள்‌. பயனில்லை, பலமாக 
அடித்த பிறகுதான்‌ ஓய்ந்தார்‌ அண்ணா. அப்போது இரவு மணி 
: ஏழு. அன்று ஸ்ரீ இருஷ்ண லீலா நாடகம்‌, நான்‌ கொட்டகையை 
்‌ அடுத்த ஒரு வீட்டில்‌ குடியிருத்தேன்‌. இரவு 8-30 க்குத்‌ தியேட்ட 
; ருக்கு வந்தேன்‌. சுப்பையா என்னிடம்‌ வந்தார்‌. **என்‌ மீது ஒரு 
குற்றமும்‌ இல்லை.கறுப்பு இராமசாமியும்‌, சிவப்பு இராமசாமியும்‌ 
கோள்‌ மூட்டியதால்‌ பெரியண்ணாச்சி என்னை அநியாயமாக 
அடித்து விட்டாம்‌'* என்றார்‌. அவர்‌ உடம்பில்‌ அடிபட்ட காயங்‌ 
கள்‌ இருந்தன. நான்‌ அவருக்கு ஆறுதல்‌ கூரினளேன்‌. இதே 
(போன்று தம்பி பகவதி, எஸ்‌, வி. சகஸ்ரநாமம்‌ போன்றவர்க 
ளெல்லாம்‌ கூட அடி வாங்கியவர்கள்‌ தாம்‌ என்று கூறி அவரைச்‌ 
சமாதானப்‌ படுத்த முயன்றேன்‌, இரு இராமசாமிகளையும்‌ 
பெரியண்ணாவிடம்‌ புகார்‌ கூறியதற்காகக்‌ கடிந்து விட்டுவெளியே 
"சென்றேன்‌. 


கள்ளிரவில்‌ சென்ற கலைஞர்‌ 


சுப்பையா சோகமே உருவாக ஒருபுறம்‌ உட்கார்ந்திருந்‌ 
தார்‌. இரவு மணி 9. இன்னும்‌ அரைமணி நேரத்தில்‌ நாடகம்‌ 
தொடங்க வேண்டும்‌, அன்று நாடகத்தில்‌ சுப்பையாதான்‌ வசு 
தேவர்‌. அவரோ வேடம்‌ புனையவில்லை. முதல்‌ காட்சியிலேயே 
வசுதேவர்‌ வரவேண்டும்‌, இரண்டாொாருவர்‌ சுப்பையாவிடம்‌ 
போய்‌ :₹இன்னும்‌ வேடம்‌ புனையவில்லையா?” ? என்று கேட்டார்‌ 
கள்‌, அவர்‌ வேடம்‌ புனைய மறுத்து விட்டார்‌. சப்பையா வசு 
தேவர்‌ போட மறுக்கிறார்‌ என்று சொல்லி எனக்கு அள்‌ வந்தது. 
பகவதி அன்று கம்சன்‌, கே, ஆர்‌. இராமசாமியும்‌, பதவதியும்‌ 
மாறி மாறிப்‌ போடுவார்கள்‌. அன்று பகவதியின்‌ முறை. 
பகவதி கம்சன்‌ வேடத்தோடு வத்து, வேடம்‌ புனையும்‌ படியாகச்‌ 
சுப்பையாவிடம்‌ கூறினார்‌ போல்‌ இருக்கிறது. சுப்பையா அவரிட 
மும்‌ மறுத்து விட்டார்‌. ஒப்பனை அறையில்‌ ஒரே ரகளை,சுப்பையா 
வேடம்‌ புனைய மறுப்பதாகப்‌ பெரியண்ணாவிடம்‌ சொல்ல ஆள்‌ 
போய்‌ விட்டதாக அறிந்தேன்‌, எனக்கும்‌ தகவல்‌ வத்தது. நான்‌ 
வந்து சுப்பையாவிடம்‌ எவ்வளவோ சொன்னேன்‌. அவர்‌ ஓரே 

பிடிவாதமாக வேடம்‌ புனைய மறுத்து விட்டார்‌. உடனே நான்‌ 
கே. ஆர்‌. இராமசாமியை வசுதேவர்‌ போடச்‌ சொல்லி விட்டு 
சுப்பையாவையும்‌ அழைத்துக்‌ கொண்டு அருகிலுள்ள என்வீட்டிற்‌ 
குச்‌ சென்றேன்‌. கருஷ்ணலீலாவில்‌ எனக்கு வேடம்‌ இல்லையா 
தலால்‌ நிறைய நேரம்‌ கிடைத்தது. வேடம்‌ புனையாததற்காகமப்‌ 
பெரியண்ணா மீண்டும்‌ வந்து அடிப்பார்‌ என்பதைச்‌ சுப்பையா 
நன்றாக அறிவார்‌. ஆனாலும்‌ அவருக்கு அசட்டுப்‌ பிடிவாதம்‌ 
ஏற்பட்டிருந்தது, மேலும்‌ அடிபடவும்‌, வேடம்‌ புனையாததன்‌ 
விளைவுகளை ஏற்கவும்‌ சுப்பையா சத்தமாக இருந்தார்‌. நான்‌ 
சுப்பையாவுக்கு அறிவுரைகள்‌ கூறினேன்‌. என்னத்தான்‌ இருந்‌. 
தாலும்‌ வேடம்‌ புனைய மறுத்தது தவறு என்பதை அவருக்கு 
உணர்த்தினேன்‌. பெரியண்ணாவின்‌ கோபத்தை நன்கு உணர்ந்த 
வன்‌ நான்‌, விடிந்தால்‌ சுப்பையாவுக்கு என்ன நேருமோ என்று 
எனக்கு அச்சமாக இருந்தது. சுப்பையா மேற்கொண்டு கம்பெனி 
யில்‌ இருக்கவும்‌ விரும்பவில்லை. இரவோடிரவாக அவரை கருக்கு. 
அனுப்பி விடுவது நல்லது என எனக்குத்‌ தோன்றியது, அவரும்‌ 
என்‌ யோசனையை ஏற்றார்‌. கையிலிருந்த சிறு தொகையை 
அவரிடம்‌ கொடுத்தேன்‌. அன்றிரவே அவரைப்‌ பாதுகாப்பாக. 
ஊருக்கு அனுப்பிவைத்தேன்‌. எல்லோரும்‌ சப்பையா தானாகவே 
ஒடி. விட்டதாக எண்ணிணுர்கள்‌, நானே அவரை அனுப்பினேன்‌ 
என்பது பெரியண்ணாவுக்குக்‌ கூடத்‌ தெரியாது. 
கலைமாமனி கே, பி. கேசவன்‌ 

ஒருநாள்‌ பழம்‌ பெரும்‌ கலைஞர்‌ சே. பி. கேசவன்‌ மனோகரா: 
நாடகம்‌ பார்க்க வந்திருந்தார்‌, நாடகம்‌ முடிந்ததும்‌ உள்ளே 
வந்து என்னைப்‌ பாராட்டினார்‌. தன்‌ இல்லத்திற்கு ஒருநாள்‌ விருந்‌ 
துண்ண வரவேண்டுமென்று அழைத்தார்‌. அழைப்பினை ஏற்று 
ஓலவக்கோட்டிலுள்ள அவரது இல்லத்திற்குத்‌ தம்பி பகவதி, 
சிவதாணு, கே, ஆர்‌. இராமசாமி ஆகியோருடன்‌ நானும்‌ 
சென்றிருந்தேன்‌. மலர்ந்த முகத்துடன்‌ எங்களை வரவேற்ருூர்‌ 
கேசவன்‌. சும்பெனியின்‌ பழங்கால நிகழ்ச்சிகளைப்‌ பற்றி வெகு 
நேரம்‌ பேசிக்‌ கொண்டிருந்தோம்‌, விருந்துண்ட பின்னும்‌ பேச்சு 
முடியவில்லை, நாடகம்‌ இருந்ததால்‌ விடைபெற்றுக்‌ கொண்டு. 
திரும்பினோம்‌. 

கே. பி, கேசவன்‌ மதுரை ஒரிஜினல்‌ பாய்ஸ்‌ கம்பெனியின்‌ 
சிறந்த நடிகர்களிலே ஒருவர்‌. நன்றாகப்‌ பாடவும்‌ திறமை வாய்ந்‌ 
துவர்‌. அவரது ஆற்றல்மிக்க நடிப்பினை ஏற்கனவே நான்‌ பார்த்து 
ம௫ூழ்ந்திருக்கிறன்‌. 1934இல்‌ நாங்கள்‌ விருத்தாசலத்தில்‌ இருந்த 
போது மதுரை ஒரிஜினல்‌ பாய்ஸ்‌ சும்பெனியார்‌ கூடலூர்‌ 
முத்தையா தியேட்டரில்‌ பம்பாய்‌ மெயில்‌ நாடகம்‌ நடத்திக்‌ கொண்‌ 
டிருந்தார்கள்‌. அப்போது எங்கள்‌ கம்பெனியிலும்‌ பம்பாய்‌ 
மெயில்‌ முக்கிய நாடகமாக இருந்ததால்‌, கே. பி. கேசவனின்‌ 
பம்பாய்‌ மெயில்‌ நாடகத்தைப்‌ பார்க்க ஆசைப்பட்டேன்‌. எங்‌ 
களுக்கு நாடகம்‌ இல்லாத நாளில்‌ இதற்காகவே கூடலூர்‌ சென்‌ 
றேன்‌. பம்பாய்‌ மெயில்‌ நாடகம்‌ பார்த்தேன்‌. நாடகத்தில்‌ 
கே. பி. சேசவனின்‌ அபாரமான நடிப்பு என்னை மிகவும்‌ கவர்நத்‌ 
தது, நாடகம்‌ முடிந்ததும்‌ அவர்‌ வருகைக்காகக்‌ காத்திருந்து 
நேரில்‌ சந்தித்தேன்‌, மனமாரப்‌ பாராட்டி விட்டு விருத்தா 
சலம்‌ இரும்பினேன்‌. கே. பி, கேசவனின்‌ பம்பாய்‌ மெயில்‌ 
நடிப்பைப்‌ பார்த்தது எனக்குமிகவும்‌ பயனுடையதாக இருந்தது. 
அதன்‌ பிறகு நான்‌ நடித்த பம்பாய்‌ மெயிலில்‌ புதிய மெருகுடன்‌ 
நடித்தாக எல்லோரும்‌ பேசிக்‌ கொண்டார்கள்‌. 


திரைப்பட உலக$ூல்‌ சே, பி, கேசவன்‌ நடித்த பதி பக்தியும்‌ 
இரு சகோதரர்களும்‌ இன்னும்‌ கூட என்‌ நினைவிலிருந்து அகல 
வில்லை. தமிழ்‌ நாடக உலகை விட்டு அவர்‌ விலகிய வெகு காலத்‌ 
இற்குப்‌ பிறகுகூட, தமிழ்நாடு சங்கீத நாடகசங்கத்தின்‌ சிறந்த 
நாடக நடிகருக்குரிய விருதினை அவருக்கு வழங்கவேண்டுமென்று, 
. நான்‌ ஆர்வத்தோடு பரிந்துரைத்தேன்‌, கே,பி, கேசவன்‌ சென்னை 
க்கு வந்து சங்கத்தின்‌ விருதினைப்‌ பெற்றுக்‌ கொண்டபோது, அப்‌ 
படியே அவரைக்‌ கட்டித்‌ தழுவிக்‌ கொண்டேன்‌. 


கலைவாணர்‌ கடிதம்‌ 


சென்னையிலிருந்து கலைவாணர்‌ கஇருஷ்ணன்‌ ஒரு கடிதம்‌ 
எழுதியிருந்தார்‌. கே, ஆர்‌, இராமசாமியை சிவசக்தி என்னும்‌ 
படத்தில்‌ கதாநாயக நடிக்க ஏற்பாடு செய்திரு ப்பதாகவும்‌ 
அவரை அனுப்புவதால்‌ கம்பெனிக்குத்தொந்தரவு எதுவும்‌ இல்லை 
மெயன்றால்‌ பெரியண்ணவிடம்‌ கூறி அனுப்பிவைக்க வேண்டு, 

இயலவில்லை. இரண்டு காட்சிகளில்‌ நடித்தேன்‌. மின்சார வெளிச்‌ 
சம்‌ மேடையில்‌ மேலும்‌ வெப்பத்தை உண்டாக்கியது.ஏதோ தலை 
சுற்றுவது போலிருந்தது. அவ்வளவுதான்‌. மயங்கி விழுந்து விட்‌ 
டேன்‌. காரணம்‌ எல்லோருக்கும்‌ புரிந்தது, என்‌ உடைகளைத்‌ 
தளர்த்தி மின்விசிறியின்‌ £ழே படுக்கவைத்தார்கள்‌. ஐந்து நிமிடங்‌ 
களுக்குப்‌ பிறகுதான்‌ நினைவு வந்தது. எப்படியோ ஒருவகையாக 
நடித்து நாடகத்தை முடித்தேன்‌. மறுநாள்‌ இந்தச்‌ செய்திகளை 
யெல்லாம்‌ இராமசாமிக்கு விவரமாக எழுதினேன்‌. உன்னுடைய 
அருமையும்‌ பெருமையும்‌ இப்யோது முன்னைவிட அதிகமாகப்‌ புரி 
இறது. உனக்கு அடுத்தபடியாக உன்னுடைய வேடங்களைப்புனைய 
தகுதியுடையவனாக இருந்த சுப்பையா கம்பெனியை விட்டு விலகு 
வதற்கு நீயே காரணமாக இருந்தாய்‌. இப்போது நீயும்‌ விலகக்‌ 
கொண்டாய்‌, நான்தான்‌ உன்‌ வேடத்தைப்‌ போட்டுக்‌ கொண்டு 
அவஸ்தைப்படுகிறேன்‌' ' என்று குறிப்பிட்டிருந்தேன்‌. ஏறத்தாழ 
ஐந்து மாத காலம்‌ பாலக்காட்டில்‌ நாடகம்‌ நடத்திவிட்டு 
ஈரோட்டுக்குப்‌ பயணமானோம்‌. 

இயலவில்லை. இரண்டு காட்சிகளில்‌ நடித்தேன்‌. மின்சார வெளிச்‌ 
சம்‌ மேடையில்‌ மேலும்‌ வெப்பத்தை உண்டாக்கியது.ஏதோ தலை 
சுற்றுவது போலிருந்தது. அவ்வளவுகான்‌. மயங்கி விழுந்து விட்‌ 
டேன்‌. காரணம்‌ எல்லோருக்கும்‌ புரிந்தது, என்‌ உடைகளைத்‌ 
தளர்த்தி மின்விசிறியின்‌ 8ழே படுக்கவைத்தார்கள்‌. ஐந்து நிமிடங்‌ 
களுக்குப்‌ பிறகுதான்‌ நினைவு வந்தது. எப்படியோ ஒருவகையாக 
நடித்து நாடகத்தை முடித்தேன்‌. மறுநாள்‌ இந்தச்‌ செய்திகளை 
யெல்லாம்‌ இராமசாமிக்கு விவரமாக எழுதினேன்‌. உன்னுடைய 
அருமையும்‌ பெருமையும்‌ இப்யோது முன்னைவிட அதிகமாகப்‌ புரி 
இறது. உனக்கு அடுத்தபடியாக உன்னுடைய வேடங்களைப்புனைய 
ககுதியுடையவனாக இருந்த சுப்பையா கம்பெனியை விட்டு விலகு 
வதற்கு நீயே காரணமாக இருந்தாய்‌. இப்போது நீயும்‌ விலகக்‌ 
கொண்டாய்‌. நான்தான்‌ உன்‌ வேடத்தைப்‌ போட்டுச்‌ கொண்டு 
அவஸ்தைப்படுகிறேன்‌' : என்று குறிப்பிட்டிருந்தேன்‌. ஏறத்தாழ 
ஐந்து மாத காலம்‌ பாலக்காட்டில்‌ நாடகம்‌ நடத்திவிட்டு 
ஈசோட்டுக்குப்‌ பபணமாலோம்‌. 


குடும்‌ப விளக்கு! 





ஈரோடு கான்சாடப்‌ சேக்தாவுத்‌ அவர்களின்‌ சென்ட்ரல்‌ 
நாடக அரங்கில்‌ 1--6--43இல்‌ நாடகம்‌ தொடங்கியது. மதுரை 
சிவலீலா வெற்றிக்குப்பின்‌ நாங்கள்‌ சென்ற நகரங்களிலெல்லாம்‌ 
சிவலீலாவையே முதல்‌ நாடகமாக ஆரம்பித்தோம்‌. ஈரோட்டில்‌ 
தொடர்ந்து ஐம்பது நாட்கள்‌ சிவலீலா நடைபெற்றது. இப்போ 
தெல்லாம்‌ சென்னையில்‌ புதய நாடகங்கள்‌ நடந்தால்‌, அது 25 
முறை நடைபெற்று வெள்ளிவிழாக்‌ காணுவதே வியப்பாக இருக்‌ 
கிறது.௮ப்படி வெள்ளிவிழாக்காணும்‌ நாடகம்கூடத்‌ தொடர்ந்து 
ஒரே அரங்கில்‌ நடைபெறுவதில்லை. நாடகம்‌ தொடங்கப்‌ பல. 
மாதங்களுக்குப்‌ பிறகுதான்‌, வெள்ளிவிமா,பொன்விழா எல்லாம்‌ 
நடை பெறுகின்றது. 1940 ஆம்‌ ஆண்டிலும்‌ அதற்கு முன்பும்கூட, 
இது போன்ற விழாக்கள்‌ எல்லாம்‌ தொழில்முறை நாடக சபை 
களுக்குச்‌ சாதாரண நிகழ்ச்சிகளாக இருந்தன. 


ஈரோட்டில்‌ வெலீலாவுக்குப்‌ பின்‌ இருஷ்ணலீலா, மகா 
பாரதம்‌, ராஜாபர்த்ருஹரி, கந்தலீலா, ஒளவையார்‌, மேனகா 
ஆகிய நாடகங்கள்‌ ஒவ்வொன்றும்‌ மாதக்கணக்கில்‌ நடந்தன. 
திரைப்படமாக வந்து ஓடிக்கொண்டிருந்த*குமாஸ்தாவின்‌ பெண்‌” 
நாடகம்கூட ஈரோட்டில்‌ 85நாட்கள்‌ தொடர்ந்துநடைபெற்றது. 
வசூலும்‌ நல்லமுறையில்‌ இருந்தது. பேரறிஞர்‌ அண்ணா அவர்கள்‌ 
ஒவ்வொரு நாடகத்தையும்‌ பலமுறை பார்த்து மஇழ்ந்தார்‌. 
பார்த்த மறுநாள்‌ அதைப்பற்றித்‌ இறனாய்வு செய்யவும்‌ தவறுவ 
தில்லை, 


பட்டக்காரர்‌ பங்களா 


இந்தமுறை எங்கள்குடும்பத்தினருக்கு வீடுகடைப்பதுகஷ்ட 
மாக இருந்தது. கம்பெனிக்கு மட்டும்‌ நகருக்குள்‌ ஒரு பெரிய வீடு 
கிடைத்தது. அங்கேயே குடும்பத்தினரும்‌ தற்காலிகமாகத்‌ தங்கி 


425 


யிருந்தார்கள்‌.கம்பெனிசாமான்கள்‌ தியேட்டரில்வத்து இறங்கின. 
பட்டக்காரர்‌ பங்களா தியேட்டரின்‌ அருகே இருந்ததால்‌ பல 
லாரிகளில்‌ வந்து இறங்கிய எங்கள்‌ நாடகசாமான்களைப்‌ பார்க்கப்‌ 
பட்டக்காரர்‌ நல்லதம்பி சர்க்கரை மன்றாடியாரும்‌, கைவல்ய சாமி 
யாரும்‌ வந்தார்கள்‌. வீடு இடைக்காத நிலையைப்பற்றி அவரிடம்‌ 
பேசிக்‌ கொண்டிருந்தோம்‌. ஏன்‌ நம்முடைய பங்களா காலியாக 
தான்‌ இருக்கிறது. எங்களுக்குச்‌ ல அறைகள்தான்‌ வேண்டும்‌. 
பின்புறம்‌ முழுதும்‌ நீங்களே தங்கக்கொள்ளலாம்‌. வேறு இடம்‌ 
பார்த்துச்‌ சரமப்படவேண்டாம்‌' என்று பரிவோடு கூறினார்‌ 
பட்டக்காரர்‌. எங்களுக்கு எல்லையற்ற மகழ்ச்சி, அன்றே 
மீனாட்சி அக்காள்‌, பகவதி தம்பதிகள்‌, சிவதாணு தம்பதிகள்‌ 
எல்லோரும்‌ பட்டக்காரர்‌ பங்களாவில்‌ குடியேறினர்‌. எனக்கும்‌ 
அங்கேயே தனியாக ஓர்‌ அறை ஒதுக்கித்‌ தர ஏற்பாடு செய்‌ 
தார்‌ பட்டக்காரர்‌. நாடகங்களைப்‌ பார்ப்பதற்காகப்‌ பட்டக்‌ 
காரர்‌ குடும்பத்தார்‌ அடிக்கடி பங்களாவில்‌ வந்து தங்குவார்கள்‌. 
அவர்களுக்கும்‌ எங்கள்‌ குடும்பத்தாருக்கும்‌ நெருங்கிய நட்பு ஏற்‌ 
பட்டது. 

கைவல்ய சாமியார்‌ 


பட்டக்காரர்‌ நாடகம்‌ பார்க்க வரும்போதெல்லாம்‌ கை 
வல்ய சாமியாரும்‌ வருவார்‌. சாமியார்‌ சிறந்த ஆராய்ச்சியாளர்‌ , 
உலாகானுபவம்‌ நிறைந்தவர்‌. காவி கட்டாத வெள்ளை வேட்டிச்‌ 
சாமியார்‌ இவர்‌.இவரது பகுத்தறிவுக்‌ கட்டுரைகளைப்‌ பெரியாரின்‌ 
*குடியரசு” வார இதழில்‌ தொடர்ந்து படித்தவன்‌ நான்‌. மேலட்‌ 
டையைப்‌ புரட்டியதும்‌ முதல்‌ பக்கத்தில்‌ கைவல்ய சாமியாரின்‌ 
கட்டுரை தான்‌ காணப்படும்‌. சாமியாரிடம்‌ மிகுந்த அன்பு 
செலுத்தி வந்தார்‌ பட்டக்காரர்‌. பங்களாவின்‌ முகப்பிலுள்ள 
ஹாலில்‌ நான்‌ சாமியாரைச்‌ சந்திப்பேன்‌. சிரிக்கச்‌ இரிக்கப்‌ 
பேசுவார்‌ இவர்‌. எல்லோரும்‌ இவரை :*சாமி”" என்றே அழைப்‌ 
பார்கள்‌. பட்டக்காரரின்‌ இரண்டாவது மகன்‌ இரு. அர்ச்சுனன்‌ 
முற்போக்கான இளைஞர்‌. சுயமரியாதைக்‌ கொள்கைகளைப்‌ பின்‌ 
யற்றுபவர்‌. பெரியாரிடம்‌ மிகுந்த ஈடுபாடுடையவர்‌. கைவல்ய 
சாமியாரின்‌ உபதேசத்தால்‌ தான்‌ இளையவர்‌ அர்ச்சுனன்‌ கெட்டுப்‌ 
போய்‌ விட்டார்‌ என்று பங்களாவிலுள்ள ஊழியர்கள்‌ பேக்‌ 


426 


கொண்டார்கள்‌. சாமியாரே இதை என்னிடம்‌ கூறிஞர்‌.::பட்டக்‌ 
காரரின்‌ இளைய பையனை நான்‌ தான்‌ கெடுத்து விட்டேன்‌ என்று. 
எல்லோரும்‌ முணுமுணுக்கிறார்கள்‌. என்மீது வீண்பழி: என்றார்‌. 
சாமியார்‌ கூறியது முற்றிலும்‌ உண்மையென்பது எனக்குத்‌. 
தெரியும்‌. அர்ச்சுணன்‌ அவர்கள்‌ துடிப்பான இளைஞர்‌. அவர்‌ 
இளமைப்‌ பருவத்திலே$ய காலமானது தமி.கத்டுற்கு ஏற்பட்ட 
பேரிழப்பு என்றே சொல்ல வேண்டும்‌,.கைவல்ய சாமியாரின்‌ மீது 
இளையவரைக்‌ கெடுத்து விட்டதாகக்‌ குறை சொல்லப்‌ பட்டா 
வும்‌, அவருக்குரிய மரியாதையினைச்‌ செலுத்த யாரும்‌ தவற 
வில்லை. சாமியாரோடு பே௫க்கொண்டிருப்படுல்‌ எனக்குத்‌ தனி 
இன்பம்‌, அவ்வளவு சுவையாகப்‌ பேசுவார்‌ அவர்‌, பட்டக்‌ 
காரரின்‌ மூத்த மகன்‌ நல்லசேனாதிபதி சர்க்கரை மன்றாடியார்‌ நல்ல 
கலையுணர்வுடையவர்‌.. சிறந்த நாடக ரூகர்‌. அவர்‌ ஒருநாள்‌ 
சிவலீலா நாடகத்திற்குத்‌ தலைமை தாங்கினார்‌, எனக்கு ஒரு, 
தங்கச்‌ சங்கிலி பரிசளித்துப்‌ பாராட்டினார்‌. 
அவசரத்‌ தந்தி 

நாடகம்‌ தொடர்ந்து நடந்து வந்தது. ஒருநாள்‌ சேலத்தி 
லிருந்து அவசரத்‌ தந்தி கடைத்தது. அதில்‌ என்‌ மனைவி மீனாட் 
யின்‌ நிலை அபாயம்‌ என்று கண்டிருந்தது, உடனே காரில்‌ சேலம்‌ 
சென்றேன்‌. மனைவியைப்‌ பார்த்தேன்‌, என்னைக்‌ கண்டவுடன்‌ 
அழுதாள்‌. என்‌ கண்களும்‌ கலங்கின. அழகே வடிவாக இருந்த. 
அவள்‌ மெலிந்து நலிந்துபோன நிலையில்‌ படுக்கையில்‌ இடந்தாள்‌. 
மைத்துனர்‌ ௬பபிரமணியம்‌ தங்கைக்கு காசநோய்‌ என்றும்‌ 
பெருந்துறை சானிட்டோரியம்‌ கொண்டுபோய்‌ உடனடியாகச்‌ 
சிகிச்சை செய்யும்படி டாக்டர்‌ கூறியதாகவும்‌ உருக்கத்தோடு 
சொன்னார்‌. நான்‌ டாக்டரைச்‌ சந்தித்தேன்‌. மனைவியின்‌ உடல்‌ 
நிலைப்பற்றி விபரமாக அறிந்தேன்‌. உடனே ஈரோட்டிலுள்ள 
பெரியண்ணாவுக்குத்‌ தந்திமூலம்‌ தகவல்‌ கொடுத்தேன்‌, உடனடி 
யாகப்‌ பெருந்துறை சானிட்டோரியத்தில்‌ தேவையான ஏழ்‌. 
பாடுகள்‌ செய்யப்பட்டன. மறுநாளே மனைவியைப்‌ பெருந்‌ 
துறைக்குக்‌ கொண்டுபோய்‌ சானிட்டோரியத்தில்‌ சேர்த்தேன்‌. 
தனியறையில்‌ வைத்து சிகிச்சைக்கு ஏற்பாடு செய்தேன்‌.,மருத்துவ 
மனை மேலதிகாரி விசுவநாதனும்‌, டாக்டர்‌ முத்துசாமியும்‌ மிகுந்த 


427 


'பரிவுடன்‌ என்‌ மனைவிக்கு ச௫ச்சை அளித்தார்கள்‌, மனைவியுடன்‌. 
அவரது தமக்கையார்‌ மட்டும்‌ உடனிருந்தார்கள்‌. 


௪ரோடும்‌ பெருந்துறையும்‌ 


காசநோயின்‌ கொடுமையைப்‌ பற்றி அறிய அதற்குமுன்‌ 
எனக்கு வாய்ப்பு ஏற்படவில்லை! மனைவியை சானிட்டோரியத்தில்‌: 
சேர்த்த பிறகுதான்‌ அதைப்பற்றி நன்கு தெரிந்து கொண்டேன்‌. 
கரூர்‌ பண்டித இராமசர்மாவுக்கு மனைவியின்‌ நிலையைப்பற்றி' 
விவரமாக எழுதினேன்‌. உடனே பதில்‌ கிடைத்தது, * தங்கள்‌ 
மனைவிக்குக்‌ காசநோய்‌ என்பது எனக்கு முன்பே தெதரியும்‌. 
அதனால்தான்‌ அவர்களை ஊருச்கு அனுப்பி வைக்கும்படி. 
கூறினேன்‌. இதனால்‌ தங்கள்‌ உடல்நலம்‌ பாதிக்கப்பட்டிருக்குமோ- 
என்ற சந்தேகம்‌ ஏற்பட்டது, அதனால்‌ தங்களுக்குச்‌ சில: 
மருந்துகள்‌ கொடுத்தேன்‌, இப்போது தங்களைப்‌ பொறுத்தவரை 
எதுவும்‌ இல்லை. தங்கள்‌ மனைவிக்குக்‌ குணம்‌ உண்டாக இறை: 
வனைப்‌ பிராத்திக்கிறேன்‌ '* என்று எழுதியிருந்தார்‌. சர்மா இதை 
முன்பே என்னிடம்‌ கூறியிருந்தால்‌ சில மாதங்களுக்கு முன்பே-- 
நோயின்‌ ஆரம்ப நிலையிலேயே தக்கபடி சிச்சை செய்திருக்க- 
லாமே என்று தோன்றியது. 


இப்போது மனைவியின்‌உயிர்‌ ஊசலாடிக்கொண்டிருக்கிறது . 
அவள்‌ தொடர்ந்து இருமுவதைக்‌ கேட்கும்போது என்‌ உள்ள 
மெல்லாம்‌ உருகும்‌. அவளுடைய தாங்க முடியாத வேதனையை: 
எண்ணி நான்‌ துன்பப்படுவேன்‌, அருகிலிருந்து ஆறுதல்‌ 
கூறுவேன்‌, ஒவ்வொரு நாளும்‌ மாலை 6 மணிவரை மனைவியோ” 
டிருப்பேன்‌. அதற்குமேல்‌ ஈரோட்டுக்கு வருவேன்‌. நாடகத்தில்‌ 
எனது கடமையை நிறைவேற்றுவேன்‌. நாடகம்‌ முடித்ததும்‌ 
உடனே காரில்‌ பெருந்துறை சென்று மனைவிக்குத்‌ துணையாக- 
அவள்‌ அறைக்கு வெளியேயுள்ள தாழ்வாரத்தில்‌ படுத்துக்‌ 
கொள்வேன்‌. இப்படியே பகல்‌ முழுவதும்‌ பெருந்துறையிலும்‌, 
இரவு பாது நேரம்‌ ஈரோட்டிலுமாக ஏறத்தாழ மூன்று மாத 
காலம்‌ அலைந்தேன்‌. இந்த நிலையிலுங்கூட நான்‌ ஈரோட்டிலிருந்து” 
நாடகம்‌ முடிந்து இரும்பும்வரை மனைவி உறங்குவதில்லையென்று 
அவள்‌ தமக்கையார்‌ கூறினர்‌, அவள்‌ உள்ளத்தில்‌ என்னென்ன 

எண்ணங்கள்‌ அலைமோதிக்‌ கொண்டிருந்தனவோ; இறைவனே 
அறிவான்‌! 
பெரியாரின்‌ பெருங்குணம்‌ 


1944 அக்டோபர்‌ 80ஆம்‌ நாள்‌.குடும்ப விளக்கு சிறிது சிறி 
தாக மங்கத்‌ தொடங்கியது. டாக்டர்‌ வந்து பார்த்தார்‌. கண்‌ 
கலக்கத்தோடு நின்ற எனக்கு ஆறுதல்‌ கூறினார்‌. £:*அதிகமாகப்‌ 
'போனால்‌ இன்னும்‌ ஒரு வார காலந்தான்‌...நீங்கள்‌ விரும்பினால்‌ 
இப்பொழுதே ஈரோட்டுக்குக்‌ கொண்டு போகலாம்‌. இனிநாங்கள்‌ 
செய்வதற்கு ஒன்றுமில்லை” என்றார்‌. இது நான்‌ முன்னரே எதிர்‌ 
பார்த்ததுதான்‌. எனவே புதிதாக அதிர்ச்சி எதுவும்‌ ஏற்பட 
வில்லை. குடும்பத்தார்‌ அனைவரும்‌ வந்து பார்த்தார்கள்‌. பெரி 
யண்ணாவிடம்‌ கலந்து பேசினேன்‌. மனைவியை ஈரோட்டுக்கே 
கொண்டு வந்து விடலாம்‌ என முடிவு செய்தோம்‌. ஆனால்‌ 
.பூதிய சிக்கல்‌ ஏற்பட்டது, காச நோயால்‌ பீடிக்கப்பட்டுக்‌ கால 
னின்‌ வருகையை எதிர்ப்பார்த்துக்‌ காத்திருக்கும்‌ என்காதல்‌ மனை 
யாளை ஈரோட்டில்‌ எங்கே படுக்க வைப்பது? இன்னும்‌ இரண்டு 
நாளில்‌ இறந்துவிடுவாள்‌ என்றநிலையில்‌ பட்டக்காரர்பங்களாவில்‌ 
படுக்க வைப்பது எனக்கே சரியாகத்‌ தோன்றவில்லை. தனி வீடு 
தேடி அலைந்தேன்‌. நிலமையை அறிந்த எவரும்‌ எங்களுக்கு வீடு 
கொடுக்க முன்வரவில்லை. பிறந்தவர்‌ யாவரும்‌ இறப்பது உறுதி 
என்பது எல்லோருக்கும்‌ தெரியும்‌. என்றாலும்‌ வீடுகொடுக்க அஞ்சி 
னார்கள்‌. அப்போது ஒளவையார்‌ நாடக நூல்‌ பெரியாரின்‌ தமிழன்‌ 
அச்சகத்தில்‌ அச்சாகி முடிந்திருந்தது. அதற்குப்‌ பதிப்புரை எழுத 
$வண்டியதுதான்‌ பாக்கி, சிந்தனையைச்சிறிது இலக்கியத்‌ துறை 
யில்‌ செலுத்த எண்ணித்‌ தமிழன்‌ அச்சகத்திற்குள்‌ நுழைந்ே தன்‌, 
துணையாசிரியர்‌ புலவர்‌ செல்வராஜ்‌ அவர்களிடம்‌ நிலைமையைச்‌ 
சொல்லிக்‌ கொண்டிருந்தேன்‌. உன்ளிருந்து ஈ, வெ, ரா, பெரியார்‌ 
வந்தார்‌. என்ன மிகவும்‌ சோர்ந்திருக்கிறீர்களே; மனைவி எப்படி 
யிருக்கிறார்‌?” என்று அன்போடு விசாரித்தார்‌. டாக்டர்கள்‌ 
கைவிட்டதையும்‌ மனைவியை ஈரோட்டுக்குக்‌ கொண்டுவர இருப்‌ 
பதையும்‌ கூறினேன்‌. பெரியார்‌ மிகவும்‌ கவலையோடு ஆறுதல்‌ 
கூறினார்‌.₹₹மனைவியை இங்கு கொண்டுவந்து படுக்கவைக்க வீடு 
இடைக்காமல்‌ இண்டாடுகிறேன்‌'' என்றேன்‌. உடனே பெரியார்‌ 

அவசர அவசரமாக ஒரு சாவியை என்னிடம்‌ கொடுத்தார்‌.பக்கத்‌. 
, இல்‌ நம்முடைய புதிய வீடு இருக்கிறது. சுயமரியாதை சங்கத்‌... 
திற்காக வாங்கியது, சுண்ணாம்பு அடித்துச்‌ சுத்தமாக வைத்திருக்‌ 
- இறது. உடனே அங்கே கொண்டு வந்து படுக்கவைக்க ஏற்பாடு: 
செய்யுங்கள்‌ என்றார்‌. நான்‌ சற்றும்‌ இதை எதிர்பார்க்கவில்லை_ 
பெரியாருக்கு நன்றி கூறிவிட்டுப்‌ பெருந்துறைக்கு விரைந்தேன்‌. 
அன்று மாலையே என்‌ மனைவி ஈரோட்டுக்குக்‌ கொண்டுவரப்‌ - 


பட்டாள்‌. 


விளக்கு அணைந்தது 


சேலத்திற்குத்‌ தகவல்‌ அறிவிக்கப்பட்டது. உறவினர்கள்‌ 
வந்தனர்‌, இளமைக்‌ கனவுகள்‌ நிறைவேற்றாமல்‌ ஏக்கத்தோடு. 
என்னை விட்டுப்போகும்‌ இல்லாள்‌ மீனாட்டுக்காக எல்லோரும்‌ 


கண்ணீர்‌ விட்டனர்‌, 


நவம்பர்‌ முதல்நாள்‌ மாலை, உற்றார்‌ உறவினர்‌ சூழ, உயிர்‌ 
ஊசலாடிக்‌ கொண்டிருக்கும்‌ மீனாட்டு படுக்கையிலே கிடந்தாள்‌. 
“அவளை அமைதியாக இருக்க விடுங்கள்‌” என்று எல்லோரிடமும்‌ . 
சொல்லிவிட்டு வெளியே வந்தேன்‌. அருகிலுள்ள தமிழன்‌ 
அச்சகத்திற்குள்‌ நுழைந்தேன்‌. எழுதாமல்‌ விட்டிருக்கும்‌ ஒளவை : 
நாடக நூலின்‌ பதிப்புரையினை எழுதத்‌ தொடங்கினேன்‌. 
சஇந்தனையை ஒருமுகப்படுத்திக்‌ கொண்டு ஒருவாறு எழுதி முடித்‌ . 
தேன்‌. யாரோ வந்தார்கள்‌. மனைவி என்னைப்‌ பார்க்க விரும்புவ 
தாகச்‌ சொன்னார்கள்‌. விரைந்து சென்றேன்‌. மனைவியின்‌ அருகில்‌ 
அமர்ந்தேன்‌. தனியே பேச விரும்பியதால்‌ எல்லோரும்‌ சற்று . 
விலக நின்ருர்கள்‌, 


இன்னும்‌ இரண்டு நாட்களில்‌ நான்‌ இறந்துவிடப்‌ போகி 
றேன்‌என்று டாக்டர்சொல்லிவிட்டாரா?இதற்காகத்தான்‌என்னை 
ஈரோட்டுக்குக்‌ கொண்டு வந்திருக்கிறீர்களா?2*என்று கேட்டாள்‌. 
அவள்‌ கேள்வி என்‌ நெஞ்சை உருக்கியது. யாரோ அவளிடம்‌ 
சொல்லியிருக்கிறார்கள்‌. அறிவிருக்கும்‌ நிலையில்‌ நல்ல நினைவோடு 
படுத்திருக்கும்‌ அவள்‌ தாங்க இயலாத இந்த வேதனையை எவ்‌ 
வாறு தாங்கிக்‌ கொள்ள முடியும்‌? இன்னும்‌ இறண்டு நாட்களில்‌ 

நான்‌ இறந்துவிடப்‌ போடறேன்‌” என்ற நினைவே மரண வேதனை 
யைத்‌ தருவதல்லவா? இந்த வேதனையை அவள்‌ எப்படித்தான்‌ 
தாங்கனாளோ இறை வனுக்குத்தான்‌ தெரியும்‌, அவள்‌ கேள்விக்கு 
தான்‌ என்ன பதில்‌ கூறுவது? மனத்தைத்‌ திடப்படுத்திக்‌ கொண்டு 
“அப்படியொன்றும்‌ இல்லை; நீ அமைதியாக உறங்கு” * என்று 
'சொன்னேன்‌... 


மறுநரள்‌ 2--11--1943அன்று மாலை ஆறு மணியஎள பில்‌ என்‌ 
குடும்ப விளக்கு அணைந்தது. மீனாட்டு என்னை விட்டுப்‌ போய்‌ விட்‌ 
பாள்‌, மறுநாள்‌ முற்பகல்‌ 17 மணிக்கு, காவிரிக்‌ கரையில்‌ என்‌ 
அருமை மனைவியின்‌ சடலத்திற்கு நானே எரியூட்டிளேன்‌. 


அடுத்த வாரம்‌ திராவிடநாடு இதழில்‌ இருண்டவீடு 
என்னும்‌ தலைப்பில்‌ அறிஞர்‌ அண்ணா அவர்கள்‌ ஒரு தலையங்கம்‌ 
தீட்டி எனக்கு ஆறுதல்‌ கூறி யிருந்தார்‌. 


அண்ணாவின்‌ சந்திரோதயம்‌ 





தவுகுய வப னம்‌ அவவயுசவச மெசமாகமா கயல்‌ னவ ரவ்‌ வ வம்‌ வழுவா வு மவ கவவகை. 


ோரறிஞர்‌ அண்ணா அவர்கள்‌ எழுதிய முதல்‌ நாடகம்‌ 
சந்திரோதயம்‌.௮து காஞ்சிபுரத்தில்‌ ஓ.த்திகைப்போல்‌ ஒருமுறை 
நடைபெற்றது, ஈரோட்டில்‌ பெரியார்‌ அவர்கள்‌ முன்னிலையில்‌ 
தான்‌ அந்நாடகத்தின்‌ உண்மையான அரங்கேற்றம்‌ நடைபெறப்‌ 
“போகிறது.என்று அண்ணாவே என்னிடம்‌ கூறினார்‌. அண்ணாவிடம்‌ - 
பற்று கொண்டிருந்த எங்கள்‌ நடிகர்களுக்கெல்லாம்‌ ஒரே 
ஆனந்தம்‌. நாடகத்தில்‌ அண்ணாவே முக்கியவேடம்‌ தாங்கி 
நடிக்கப்‌ போகிருர்‌. என்பதை அறிந்ததும்‌ எங்களுக்கெல்லாம்‌ 
எல்லையற்ற மக௫ழ்ச்சி, நாடகத்‌ தேததியை எதிர்பார்த்துக்‌ காத்தி 
இருந்தோம்‌. 19--12--248இல்‌ சந்திரோதயம்‌ நடைபெறப்‌ 
“போவதாக விளம்பரம்‌ செய்யப்‌ பெற்றது 


தேதியும்‌ நெருங்கியது. சந்திரோதயம்‌ நாடகத்திற்குமுதல்‌ 
்‌ நாள்‌ எங்கள்‌ சம்பூர்ண இராமாயணம்‌ நடைபெற்றது. காலை ச 
மணிவரை தடைபெறும்‌ நாடகமல்லவவா? நாடகம்‌ முடிந்ததும்‌ 
எண்ணெய்‌ தேய்த்துக்‌ குளித்துவிட்டு, காலை எட்டு மணிக்கேசாப்‌ 
- பாட்டை முடித்துக்‌ கொண்டு எங்கள்‌ நடிகர்கள்‌ அனைவரும்‌ 
நன்றாக உறங்குவது வழக்கம்‌, ஆனால்‌, அன்று மேடையில்‌ சத்தி 
ரோதயத்திற்கான ஏற்பாடுகள்‌ நடைபெற்றதால்‌, எங்களில்‌ 
, பெரும்பாலோர்‌ உறங்கவில்லை. இரவு நாடகத்திற்காக நாடக 
மடையில்தேவையான காட்சிகள்‌--நடிகர்களுக்குரிய உடைகள்‌ 
யாவற்றையும்‌ ஒழுங்குபடுத்துவதில்‌ பெரும்‌ பங்கு கொண்டோம்‌. 


பெரியார்‌ முன்னிலையில்‌ 


சந்திரோதயம்‌ நடிகர்களுக்கு ஒப்பனை செய்வதில்‌ நாங்கள்‌ 
எல்லோரும்‌ பங்கு கொண்டோம்‌. 9, வி. இராஜகோபால்‌ எம்‌. 
எல்‌, சி.,வி. எம்‌, அண்ணாமலை எம்‌, எல்‌. ஏ; ஈழத்துஅடிகள்‌ மழு.தலி 
யோர்‌ அன்று நாடகத்தில்‌ நடித்ததாக நினைவிருக்கிறது, மற்றவர்‌ 

களைப்பற்றி எனக்குச்‌ சரியாக நினைவில்லை. நாடகம்‌ நன்றா 
யிருந்தது, அண்ணாவின்‌ ஐமீந்தார்நடிப்பு அற்புதமாக அமைந்தது. 
நாடகப்‌ பேராசிரியர்‌ பம்பல்‌ சம்மந்தமுதலியாரைப்‌ போலவே 
அண்ணா நாடகாசிரியராகவும்‌ நாடகத்தில்‌ முக்கியப்பொறுப்பேற்‌ 
றது எங்களுக்கெல்லாம்‌ பெருமை அளிப்பதாகஇருத்தது.கோவை 
விஞ்ஞானமேதை ஜி. டி, நாயுடு அவர்கள்‌ அன்று தலைமைதாங்கிய 
தாக நினைக்கிறேன்‌. பெரியார்‌, நாடகத்தைப்‌ பிரமாதமாகப்‌ 
பாராட்டினார்‌. என்னையும்‌ ல வார்த்தைகள்‌ பேசும்படியாகக்‌ 
கேட்டுக்‌ கொண்டார்‌. பெரியார்‌ அவர்களின்‌ ஆணைப்படி நானும்‌ 
பேசினேன்‌. இப்படியே தொடர்ந்து சில நாடகங்களில்‌ அண்ணா 
அவர்கள்‌ நடித்துவிட்டால்‌ பரம்பரைநடிகர்களான எங்களையெல்‌ 
லாம்‌ மிஞ்சிவிடுவார்போல்‌ தோன்றுகிறது. நாடகத்தையே 
தொழிலாகக்‌ கொண்ட நாங்கள்‌ பலநாட்கள்‌ பயிற்சிபெற்று,ஒத்‌ 
இிகைகள்‌ நடத்தி அதன்பிறகு நாடகங்களை நடிக்கிறோம்‌. அத்‌ 
தகைய வாய்ப்பும்‌ வசதியும்‌ இல்லாமல்‌, பல்வேறு துறைகளில்‌ 
பணிபுரித்துவரும்‌ இராவிட நடிகர்‌ கழகத்தினர்‌ இன்று நடிப்‌ 
பதைப்‌ பார்த்தால்‌, எங்களைபோல்‌ நிரந்தரமாகவே இவர்கள்‌ 
நாடகத்துறையில்‌ ஈடுபடுவர்களானால்‌, நாங்களெல்லாம்‌ இந்தத்‌ 
தொழிலையே விட்டுவிட வேண்டியதாக இருக்குமென தினைக்‌ 
கிறேன்‌” என்று கூறினேன்‌”, அவ்வளவு அருமையாகவும்‌இயற்கை 
யாகவும்‌ நடித்தார்‌ அறிஞர்‌ அண்ணா. 


ஏன்‌ காலைத்‌ தூக்கி மேலே வை 


நாடகத்தில்‌ ஒரு கட்டம்‌ இன்னும்‌ என்‌ நினைவில்‌ இருக்‌ 
கிறது. அண்ணா ஜமீந்தராக வந்து ஐமீந்தாரிசத்தின்‌ ஆணவம்‌, 
சோம்பேறித்தனம்‌, மற்றவர்களை அலட்சியமாகக்‌ கருதும்‌ மனப்‌ 
போக்கு அத்தனையையும்‌ அப்படியே அப்பட்டமாகக்‌ காட்டினார்‌. 
எதிரே நின்ற வேலையாளிடம்‌, அடே, என்‌ காலைத்‌ தூக்கி 
மேலே வை”' என்று சொல்லி, காலைத்‌ தூக்குவதற்குக்‌ கூடப்‌ 
பணமூட்டைகளுக்குப்‌ பணியாட்கள்வேண்டுமென்ற உண்மையை 
மிக அழகாகக்‌ காட்டினார்‌. சாய்மான நாஜ்காலியில்‌ சாய்ந்து 
கொண்டு எதிரேயிருந்த முக்காலியைச்‌ சுட்டிக்‌ காட்டி அவர்‌ 
வெளிப்படுத்திய அந்த மெய்ப்பாடு பிரமாதமாக இருந்தது. 

எல்லோரும்‌ பாராட்டிப்‌ பேசிய பிறகு நன்றி கூற வந்த 
அண்ணா எங்களைப்பாராட்டினார்‌. முத்தமிழ்க்கலா வித்துவரத்தின 
டி. கே. எஸ்‌, சகோதரர்களின்‌ நாடக அரங்கில்‌, அவர்களுடைய 
அற்புதமான காட்சிகளோடு நடிக்க எங்களுக்குக்‌ கிடைத்த அரிய 
வாய்ப்பினை நாங்கள்‌ என்றும்‌ மறக்க மாட்டோம்‌, நான்‌ ஈ௩ன்றாக 
நடித்ததாகப்‌ பாராட்டுப்‌ பெறுவதற்குரிய வகையில்‌ ஏதாவது ஈடித்‌ 
திருந்தால்‌ அதற்கெல்லாம்‌ டி.கே. எஸ்‌. சகோதரர்களின்‌ நடிப்பைத்‌ 
தொடர்ந்து பல ஆண்டுகளாகப்‌ பார்த்து வந்ததே காரணமாகும்‌ 
என்பதை மிகுந்த நன்றியுடன்‌ தெரிவித்துக்‌ கொள்ளக்‌ கடமைப்‌ 
பட்டிருக்கிறேன்‌ என்று கூறினார்‌” ”, 

அவருடைய அந்த நன்றியுரை எங்களுக்குப்‌ பாராட்டாக 
அமைந்ததோடு அறிஞர்‌ அண்ணா அவர்கள்‌ எங்கள்‌ பால்‌ 
வைத்துள்ள அன்புக்கு எடுத்துக்‌ காட்டாகவும்‌ விளங்கியது. 
நாடகம்‌ கேட்டேன்‌ 


சந்திரோதயம்‌ முடிந்த மறுநாள்‌ நாங்கள்‌ ௮ண்ணாவிடம்‌ 
உரையாடிக்‌ கொண்டிருந்தோம்‌. அப்போது நான்‌ மிகுந்த 
ஆர்வத்தோடு கேட்டேன்‌. 

சந்திரோதயம்‌” போன்ற அப்பட்டமான பிரசார நாடகங்‌ 
களை நாங்கள்‌ நடிக்க இயலாது. எங்களைப்‌ போன்றவர்கள்‌ நடிக்க 
இயலாத கருத்துக்கள்‌ இந்த நாடகத்தில்‌ இருக்கின்றன, எனவே, 
"பொதுவான சமுதாய சீர்த்திருத்தக்‌ கருத்துக்களை வைத்து ஒரு 
நாடகம்‌ எழுதித்தாருங்கள்‌; நடிக்கிறோம்‌” * என்றேன்‌, விரைவில்‌ 
எழுதித்‌ தருவதாக வாக்களித்தார்‌ அண்ணா. ஆனால்‌ அந்த அரிய 
வாய்ப்பு எங்களுக்குக்‌ கிடைக்கவில்லை. நடிப்பிசைப்‌ புலவா்‌ 
கே. ஆர்‌. இராமசாமிக்குக்‌ இடைத்தது. அவற்றைப்‌ பின்னால்‌. 
கூறுவேன்‌. 
இரு குழுவினருக்கும்‌ பாராட்டு 

அன்று மாலை 801123 இல்‌ காஞ்சி திராவிட ஈடிகர்‌ 
கழகத்தார்க்கும்‌ எங்களின்‌ ஸ்ரீ மால சண்முகானந்த சபையார்க்கும்‌. 
€காவை மாவட்டத்‌ திராவிடக்‌ கழகத்தின்‌ சார்பில்‌ ஒரு தேநீர்‌ விருத்‌. 
தும்‌ பாராட்டும்‌ நடைபெற்றன. இருகுழுவினரும்‌ கலந்து கொண்‌ 
டனர்‌. பெரியார்‌, பெருமாள்‌ முதலியார்‌ எம்‌. ஏ,எல்‌. டி, பழைய 

௭, நா..24 

கோட்டை அர்ச்சுனன்‌ முதலியோர்‌ பாராட்டிப்‌ பேசினர்‌. நான்‌ 
நன்றி கூறுகையில்‌, 


இராமாயணம்‌, சிவலீலா, கஇிருஷ்ணலீலா, கந்தலீலா, 
மகாபாரதம்‌ முதலிய புராண இதிகாச நாடகங்களையே பெரும்‌ 
பாலும்‌ நடித்து வரும்‌ எங்கள்குழுவுக்கும்‌, நேற்று*சந்திரோ தயம்‌ 
என்னும்‌ ஒர்‌ அருமையான சீர்திருத்த நாடகத்தை நடித்துப்‌ 
பெருமை பெற்றுள்ள அண்ணா அவர்களின்‌ திராவிட நடிகர்‌ குழு 
வுக்கும்‌ சேர்த்து இந்தப்‌ பாராட்டை. நடத்தியது, கோவை 
மாவட்டத்‌ திராவிடக்‌ கழகத்தின்‌ பெருந்தன்மைக்கு எடுத்துக்‌ 
காட்டாக விளங்குகின்றது. ஆனால்‌ நாங்கள்‌ இந்தப்‌ பாராட்டுக்கு 
தகுதியடையவா்கள்‌ அல்லர்‌ என்பதை மிகப்‌ பணிவோடு தெரி 
வித்துக்‌ கொள்கிறேன்‌'' என்று கூறினேன்‌. 


எனக்கு அடுத்தபடியாக நன்றி கூற வந்த அறிஞர்‌ அண்ணா 
அவர்கள்‌ என்‌ பேச்சை மறுத்தார்‌. 

“தோழர்‌ டி. கே. ஷண்முகம்‌, தாம்‌ இந்த பாராடம்டுக்குத்‌ 
தககுதியடையவர்‌ அல்ல என்று கருதினார்‌. அது அவருடைய 
அடக்கத்தைக்‌ காட்டுகிறது. அவர்‌ கூறிய நாடகங்களுக்காக 
மட்டும்‌ இந்தப்‌ பாராட்டினை வழங்கவில்லை. அன்றும்‌ இன்றும்‌ 
அவர்கள்‌ நடத்தி வரும்‌ குமாஸ்தாவின்‌ பெண்‌, வித்தியாசாகரர்‌, 
பதிபக்தி, பம்பாய்‌ மெயில்‌, மேனகா, தேசபக்தி போன்ற சமுதாயச்‌ 
சீர்திருத்த நாடகங்களுக்காகத்‌ தான்‌ பெரியார்‌ அவர்கள்‌ 
ஷண்முகம்‌ குழுவினரைப்‌ பாராட்டுகிறார்‌. இனியும்‌ பாராட்டு 
வார்‌. ஏங்களைப்போல்‌ முழுதும்‌ சீர்திருத்தப்‌ பிரசாரக்‌ குழுவாக 
டி. கே, எஸ்‌, குழு இருக்க வேண்டுமென்று நாங்கள்‌ எதிர்பார்க்க 
வில்லை யென்பதை கழகத்தின்‌ சார்பில்‌ நான்‌ சொல்லுகிறேன்‌, 
அவர்களுடைய ஒளவையார்‌ நாடகத்தில்‌ புராணக்‌ கற்பனைகள்‌ 
சில இருந்தாலும்‌ தமிமுணார்வினை ஊட்டும்‌ சிறந்த நாடகமாக 
அது அமைந்திருப்பதை நாம்‌ மறந்துவிடுவதற்டில்லை என்று 
கூறிவிட்டுப்‌' பெரியாரைப்‌ பார்த்தார்‌. பெரியார்‌ அவர்கள்‌ 
சிரித்துக்கொண்டே அதனை வரவேற்பது போல்‌ தலையை அசைத்‌. 
தார்‌. அன்று அண்ணா அவர்கள்‌ பேசிய அழகிய பேச்சு இன்னும்‌ 
பசுமையாக என்‌ நெஞ்சத்தில்‌ நிலைத்திருக்கிறது. 


முதல்‌ நாடகக்‌ கலை மாநாடு 


வறு வமல்‌ இ யழிகயகையம்‌ தெவழுகமு வம்‌ வவ வவவவ லய வயு கவலைய னைவவையயவ வைகையை வையா வளைவை கவவைவ கவனம வ கவமகம வையகம்‌. வயப்‌. டம வவ ரவபசவளிவ வசட 


““னல்லோரும்‌ மாநாடுகள்‌ கூட்டுகிறார்களே; நாடகக்கலை 
வளர்ச்சிக்காக நீங்கள்‌ ஏன்‌ ஒரு தனி மாநாடு கூட்டக்கூடாது?' * 
என்றார்‌ எங்கள்‌ அருமை நண்பர்‌ மதுரை கருப்பையா, எங்களுக்‌ 
கும்‌ இந்த எண்ணமுண்டு. என்றாலும்‌ நாள்தோறும்‌ நாடகங்கள்‌ 
நடந்து கொண்டிருக்கும்‌ நிலையில்‌ ஒருமாநாட்டின்‌ பொறுப்பினை 
ஏற்றுநடத்துவது மிகவும்சிரமமானது என்று கருதினோம்‌. மதுரை 
கருப்பையா பிடிவாதக்காரர்‌. தேசீய 'மாநாடுகள்‌ லெவற்றை 
நடத்திப்பழக்கப்‌ பட்டவர்‌, 1941இல்‌ மதுரையில்‌ நாங்கள்‌ இருந்த 
போது எங்கள்‌ அரங்கலேயே ஒரு மாநாட்டைக்‌ கூட்டி அதில்‌ 
என்னையும்‌ பங்குபெறச்‌ செய்தவர்‌. நகைச்சுவை நடிகர்‌ டி. என்‌ 
சிவதாணு, நண்பர்‌ கருப்பையாவின்‌ கருத்தினை ஆதரித்தார்‌. 
கரப்பையாவுடன்‌ தானும்‌ பொறுப்பேற்றுக்‌ கொள்வதாகச்‌ 
சொன்னார்‌. சிவதாணுவும்‌ கருப்பையாவும்‌ செயலாளர்களாக 
இருந்து பணிபுரிய ஆர்வத்தோடு முன்‌ வந்தார்கள்‌. செயலாற்று 
வதற்கு இருவர்‌ சித்தமாக இருந்ததால்‌ நானும்‌ உற்சாகத்துடன்‌ 
ஒப்புதல்‌ அளித்தேன்‌. பெரியண்ணாவிடமும்‌ அனுமதி பெற்றேன்‌. 
ஈரோடு நகரப்‌ பிரமுகர்களும்‌, தகரசபையாரும்‌ ஏனைய அதிகாரி 
களும்‌ எங்களோடு ஓத்துழைப்பதாக உறு அளித்தார்கள்‌. 
மாநாட்டுக்குரிய வேலைகளைத்‌ தொடங்க சிவதாணு, கருப்பையா 
இருவருக்கும்‌ அனுமதி அளிக்கப்‌ பட்டது. 


வரவேற்புக்‌ குழுவினர்‌ 


மாநாட்டுச்‌ செயலாளர்கள்‌ இருவரும்‌ சுறுசுறுப்பாகப்‌ பணி 
புரிந்தார்கள்‌. ஒருவாரக்‌ காலத்திற்குள்‌ வரவேற்புக்‌ குழு அமைத்‌ 
தார்கள்‌. குழுவினர்‌ நகரின்‌ முக்கிய பிரமுகர்களாகவும்‌, நாடகக்‌ 
கலை வளர்ச்சியில்‌ ஆர்வமுடையவர்களாகவும்‌, எல்லோருடைய 
நம்பிக்கைக்குப்‌ பாத்திர முடையவர்களாகவும்‌ இருந்தார்கள்‌. 

வரவேற்புக்‌ குழுவினர்‌ 
தலைவர்‌: பொருளாளர்‌; 


இரு, ஆர்‌. கே. வெங்கடசாமி நாயக்கர்‌ திரு எஸ்‌. மீனாட்சிசுந்தர 
(நகரசபைத்‌ தலைவர்‌, ஈரோடு) முதலியார்‌ பி. ஏ. எல்‌. டி. 


செயலாளர்கள்‌ 


இரு டி. என்‌, சிவதாணு (நகைச்சுவை நடிகர்‌ ஸ்ரீ பாலஷண்முகா 


னந்த சபா 
திரு எம்‌. கருப்பையா (தேசபக்தர்‌) 
நிருவாக உறுப்பினர்கள்‌ 
இரு சான்சாகிப்‌ ஷேக்‌ தாவுதுசாய்பு, ஈரோடு 
உ.நல்ல சேனாபதி சர்க்கரை மன்றாடியார்‌, பழையக்‌ 
கோட்டை 


உ எம்‌, சக்கைய நாயக்கர்‌, ஈரோடு 
ஈ. எம்‌. அண்ணாமலைப்பிள்ளை பி. ஏ. பி. எல்‌, ஈரோடு 
வி. வி, சி. ஆர்‌. முருகேச முதலியார்‌, ஈரோடு 


௫ 


த 


ச 


உட கே. என்‌. பழனிச்சாமிக்‌ சுவுண்டர்‌, நகரசபைத்‌ தலைவர்‌ 
திருப்பூர்‌ 

உ. ஈ, வே. கிருஷ்ணசாமி நாயக்கர்‌, ஈரோடு 

உ. எஸ்‌. இருஷ்ணசாமி முதலியார்‌, ஈரோடு 

உ எம்‌. எஸ்‌. முத்துக்‌ கருப்பஞ்‌ செட்டியார்‌, ஈரோடு 

ஈ என்‌. ௪, இராஜகோபால்‌, ஆடிட்டர்‌, ஈரோடு 

உடடி.கே,சண்முகம்ஸ்ரீ பால ஷண்முகா னந்தசபா 


குழுவினரின்‌ ஏற்பாடுகள்‌ 

வரவேற்புக்‌ குழுவினர்‌ கூடி நன்கு விவாதித்து இரண்டு வார 
காலத்திற்குள்‌ மாநாட்டுத்‌ தலைவரையும்‌ பேச்சாளர்களையும்‌ 
முடிவு செய்தனர்‌. காலை மாலை இரு வேளைகளிலும்‌ நிகழ்ச்சிகளை 
அமைத்துக்‌ கொள்வதென்றும்‌ மாநாட்டன்றுஇரவு, ஒளவையார்‌ 
நாடகத்தை நடத்திக்‌ கொடுக்கும்படி டி. கே, எஸ்‌, சகோதரர்‌ 
களைக்‌ கேட்டுக்‌ கொள்வதென்றும்‌ ராவ்பகதார்‌ சம்பந்த. 

முதலியார்‌, எம்‌, என்‌, எம்‌. பாவலர்‌, எம்‌. கே. தியாகராஜ 
பாகவதர்‌, டி. கே, ஷண்முகம்‌ அகியோருக்குப்‌ பட்டங்கள்‌ 
வழங்கப்‌ பாராட்டுவதென்றும்‌, மாநாட்டுக்குக்‌ கட்டணம்‌ 
வைத்து நடத்தவேண்டுமென்றும்‌ ஒருமனதாக முடிவெடுத்தனர்‌. 


குழுவினரின்‌ முடிவுப்படி சம்பந்தப்பட்ட அனைவருக்கும்‌ 
கடிதங்கள்‌ எழுதியும்‌, நேரில்‌ சந்தித்தும்‌ ஓப்புதல்கள்‌ பெறப்‌ 
பட்டன. 10944 பிப்ரவரி 11ஆம்‌ தேதி ஈரோடு சென்ரல்‌ 
தியேட்டரில்‌ மாநாடு சிறப்பாக நடைபெறுமென விளம்பரம்‌ 
செய்யப்பெற்றது. 


நிகழ்ச்சிகளின்‌ பட்டியல்‌ 


தொழில்முறைசபைகள்‌, பயில்முைற சபைகள்‌ என்ற வேறு 
பாடின்றி எல்லோருக்கும்‌ பிரதிநிதித்துவம்‌ அளிக்கும்‌ முறையில்‌ 
ஏற்பாடுகள்‌ செய்யப்பட்டன, அப்போது தமிழ்நாட்டிலிருநத்த 
பெரும்பாலான நாடக சபைகளின்‌ பிரதிநிதிகள்‌ மாநாட்டின்‌ 
பேச்சாளார்களாகக்‌ கலந்து கொண்டார்கள்‌. இலங்கைத்‌ 
தமிழரின்‌ பிரதிநிதியாக ஏ. கே. இராமலிங்கம்‌ என்பவர்‌ மாநாட்‌ 
டில்‌ பங்குகொண்டார்‌.முற்போக்கான கொள்கைகளைக்‌ கொண்ட 
சீர்திருத்தவாதிகளும்‌ தம்‌ கருத்துக்களை வெளிப்படையாக 
எடுத்துச்சொல்லி மா. நாட்டைச்‌ சிறப்பித்தனர்‌, காலைமாலை 
நிகழச்சகள்‌ பின்‌ வருமாறு ஒழுங்கு செய்யப்‌ பெற்றன. 


காலை நிகழ்ச்சிகள்‌ 


கொடியேற்று விழா .. ராவ்பகதூர்‌ சம்பந்த முதலியார்‌ 
திறப்பு விழா ௨. எம்‌.கே, தியாகராஜ பாகவதர்‌ 
வரவேற்புரை ௨. ஆர்‌.கே. வேங்கடசாமி 
தலைமைப்‌ பேருரை _. சர்‌.ஆர்‌, கே. சண்முகம்‌ 

கே.9ி. ஐ. ஈ. 
சங்கரதாசர்‌ 
படத்திறப்பு ௨ எம்‌, என்‌. எம்‌, பாவலர்‌ 


கந்தசாமி முதலியார்‌ 
படத்திறப்பு ௯. மூ, கே, ஷண்முகம்‌ 

மாலை நிகழ்ச்சிகள்‌ 
நாடகமும்‌ அதன்‌ பயனும்‌ ... நவாப்‌ டி.எஸ்‌. இராஜமாணிக்கம்‌ 
(ஸ்ரீ தேவி பால வீனோத சங்தே சபா) 


இலக்கியமும்‌ உ சி. ஆர்‌, மயிலேறு எம்‌. ஏ, 
சம்பிரதாயமும்‌ (பேராசிரியர்‌ அண்ணாமலைப்‌ 
பல்கலைக்கழகம்‌) 


நாடகத்தில்‌ பெண்கள்‌ ௫ பி.எஸ்‌. சிவபாக்கியம்‌ (ஸ்பெஷல்‌ 
நாட்க நடிகை, மதுரை) 


நாடகமும்‌ சினிமாவும்‌ ௨ நகைச்சுவையரசு 
என்‌. எஸ்‌, கிருஷ்ணன்‌ 
இன்றைய நாடகம்‌ ௨. ஏ. ஆர்‌. அருணாசலம்‌ 
. (ஸ்ரீராம பாலகான வினோத சபா) 
கலையின்‌ நிலைமை ஆ சி, என்‌. அண்ணாதுரை எம்‌, ஏ. 
(திராவிட நடிகர்‌ கழகம்‌-காஞ்‌£புரம்‌) 
நடிகர்‌ வர்ழ்க்கை ௨. கே, டி, சுந்தாளம்‌ 
(ஸ்ரீ மங்கள பால கான சபா) 
நாடகக்‌ கலை இ, ஆ. பெ. விசுவநாதம்‌ 
(திருச்சி நகர அமைச்சூர்‌ சபை) 
நடிகர்களின்‌ கடமை உ. எம்‌, எம்‌. சிதம்பரநாதன்‌ 
(ஸ்பெஷல்‌ நாடகநடிகர்‌ மதுரை) 
நாடகக்கலை வளர்ச்சி ௨ ஐவாஞூர்‌ ௮, பொன்னம்பலனார்‌ 


(சீர்திருத்தக்‌ கழகம்‌-பூவாளூர்‌) 
நடிப்புக்‌ கலையால்‌ இன்பம்‌ .... ஏ. கே, இராமலிங்கம்‌ 
(இலங்கை நாடகசபைகளின்‌ பிரதிநித) 


சீர்திருத்த நாடகங்கள்‌ 4 எஸ்‌. ஆர்‌. சுப்பரமணியம்‌ 
(நாடக ரசிகர்‌-திருப்பூர்‌) 
ஒழுக்கம்‌ வேண்டும்‌ ௨ என்‌. தண்டபாணிப்பிள்ளை 
! நாடக ரசிகர்‌-சிதம்பரம்‌) 
நல்ல நாடகங்கள்‌ .... எஸ்‌. மீனாட்சி சுந்தர முதலியார்‌ 


பி. ஏ., எல்‌. டி 
(நாடக ரசிகர்‌. ஈரோடு) 
நாடும்‌ நாடகமும்‌ ௮. எம்‌. வி, மணி (நடிகர்‌, சென்னை) 
ஈன்‌ றியுரை ௯. மு, என்‌, சிவதானு 


439 


38ஆண்டுகளுக்கு முன்‌ இவ்வாறு பல்வேறு கொள்கை 
யாளர்களை ஒருங்கு சேர்த்து, கட்டணமும்‌ வைத்து ஒரு நாடக 
மாநாட்டினை நடத்த முன்‌ வந்தது வியப்புக்குரிய செய்தி 
யல்லவா? அதுவும்‌ ஒரு நாடக சபையின்‌ பின்னணியிலேயே 
இதனை நடத்துவதென்பது தனிச்‌ சிறப்பு வாய்ந்ததல்லவா? 
முத்தமிழ்‌ நுகர்வோர்‌ சங்கம்‌ 

மாநாட்டின்‌ தேதியும்‌ நிகழ்ச்சிகளின்பட்டியலும்‌ விளம்பரப்‌ 
படுத்தப்பட்ட உடனேயே ஈரோட்டில்‌ புதிதாக ஒரு சங்கம்‌ 
தோன்றியது இதன்‌ பெயர்‌ முத்தமிழ்‌ நுகர்வோர்‌ சங்கம்‌. இச்சங்‌ 
கத்தைப்‌ பற்றிய செய்திகள்‌ விடுதலை, குடியரசு இதழ்களில்‌ 
வெளிவந்தன. நாடகக்கலை மாநாட்டினைப்பற்றி வாரந்தோறும்‌ 
பெரியாரின்‌ குடியரசு வார இதழில்‌ 1, 2, 2, என்று எண்கள்‌ 
போட்டுத்‌ தலையங்கம்‌ எழுதப்‌ பட்டது. நாடககலை மாநாட்டை 
நாங்கள்‌ ஏதோ உள்நோக்கத்தோடு நடத்துவதாகப்‌ பெரியா 
ரிடம்‌ யாரோ சொல்லியிருக்க வேண்டுமென நினைக்கிறேன்‌. 
அதனால்‌ அவர்‌ மாநாட்டை அழுத்தமாகக்‌ கண்டித்து எழுதினார்‌. 
மாநாடுக்குக்‌ தலைமை தாங்கவரும்‌ ஆர்‌. கே. சண்முகம்‌ 
செட்டியாருக்குக்‌ கறுப்புக்கொடி பிடிக்கவேண்டுமென்று முத்‌ 
தமிழ்‌ நுகர்வோர்‌ சங்கம்‌ தீர்மானம்‌ நிறைவேற்றியிருப்பதாக 
ஈரோட்டிலுள்ள எங்கள்‌ நண்பர்களில்‌ லர்‌ பேசக்‌ கொண்டார்‌ 
கள்‌. இந்தச்‌ செய்தி எனக்குக்‌ கவலையைத்‌ தந்தது; நான்‌ 
பெரியார்‌ அவர்களைச்‌ சந்தித்துப்‌ பேச விரும்பினேன்‌. அவர்‌ 
களரில்‌ இல்லையென்றும்‌ சேலத்தில்‌ இருக்கிறாரென்றும்‌ தகவல்‌ 
கிடைத்தது. கடிதம்‌ எழுதினேன்‌. 


மாநாட்டுத்‌ தேதி நெருங்க நெருங்க எனக்கு மிகுந்த கவலை 
ஏற்பட்டது. மாநாட்டுத்‌ தலவரை ரயில்‌ நிலையத்தில்‌ வரவேற்‌ 
கும்போது கறுப்புக்கொடி காட்டச்‌ இலர்‌ முயல்வதின்‌ கார 
ணத்தை என்னால்‌ புரிந்துகொள்ள முடியவில்லை. மாநாட்டுக்கு. 
ஒருவாரத்திற்கு முன்பே பெரியார்‌ ;சேலம்‌ போய்விட்டதால்‌ 
அவரைச்‌ சந்தித்துப்‌ பேசவும்‌ வாய்ப்பு கட்டவில்லை. மாநாட்‌ 
டுக்கு முதல்‌ நாள்‌ காலை அறிஞர்‌ அண்ணா காஞ்சியிலிருந்து வந்‌ 
தார்‌. அவரைச்‌ சந்தித்துப்‌ பேசினேன்‌. பெரியார்‌ கோபத்தைப்‌ 
பற்றியும்‌, முத்தமிழ்‌ நுக்வோர்‌ சங்கம்‌ கறுப்புக்கொடி பிடிக்க 
இருப்பது பற்றியும்‌ விளக்கமாக எடுத்துரைத்தேன்‌. அண்ணா 


440 


“ஒரு குழப்பமும்‌ நேராது; மாநாடு ஒழுங்காக நடைபெறும்‌” 
என்று உறுதி கூறினர்‌. 
கிருவாகக்‌ குழுக்‌ கூட்டம்‌ 

மாநாடு நடைபெறுவதற்கு முந்திய நாள்‌ மாலை நிருவாக 
குழுக்‌ கூட்டம்‌ சென்ட்ரல்‌ இயேட்டரில்‌ நடைபெற்றது. நாத்‌ 
அக்கு மேற்பட்ட தீர்மானங்கள்‌ வந்திருந்தன, அவற்றில்‌ முத்‌ 
தமிழ்‌ நுகர்வோர்‌ சங்கத்தார்‌ புராண-இதிகாச நாடகங்களைக்‌ 
கண்டித்துச்‌ சிலதீர்மானங்களை .எனுப்பியிருந்தனர்‌. டி. கே. எஸ்‌. 
சகோதரர்கள்‌ சார்பில்‌ நாங்களும்‌ இல தீர்மானங்களை இம்‌ 
மாநாடு நிறைவேற்ற வேண்டுமெனக்‌ கோரி அச்சிட்டு அனுப்பி 
யிருந்தோம்‌. நீண்டநேரம்‌ விவாதித்தபின்‌ குழப்பம்‌ நேருவதைத்‌ 
தவிர்ப்பதர்காக, எந்தத்‌ தீர்மானமும்‌ மாநாட்டில்‌ நிறைவேற்ற 
வேண்டியதில்லையென்றும்‌ நாற்றுக்கு மேற்பட்ட தீர்மானங்கள்‌ 
வந்திருப்பதால்‌ அவற்றையெல்லாம்‌ நன்கு பரிசீலனை செய்து 
அடுத்த மாநாட்டில்‌ வைக்க வேண்டுமென்றும்‌ ஒரு தீர்மானம்‌ 
நிறைவேற்றப்பட்டது. டி. கே. எஸ்‌. சகோதரர்கள்‌ அனுப்பி 
யுள்ள தீர்மானங்களை நிறைவேற்றினால்‌ ஆக்க பூர்வமாகச்‌ செய 
லாற்ற நல்ல வாய்ப்பு கிட்டுமென்று நான்‌ எவ்வளவோ 
வற்புறுத்தினேன்‌. ஏற்கனவே குழப்பம்‌, கறுப்புக்கொடி, கலகம்‌ 
இவற்றைப்பற்றிப்‌ பரவலாக நகர்‌ முழுவதும்‌ பேச்சு பரவி 
யிருந்ததால்‌ நிருவாகக்‌ குழுவினர்‌ எந்தத்‌ தீர்மானமும்‌ நியை 
வேற்ற இயலாதென உறுதியாக மறுத்து விட்டனர்‌. 


மாநாட்டைச்‌ சிறப்புற நடத்துவதில்‌ எங்களுக்குத்‌ தவருன 
உள்நோக்கம்‌ எதுவும்‌ இல்லையென்பதையும்‌ நாடகக்‌ கலை 
வளர்ச்சி ஒன்றையே குறிக்கோளாகக்‌ கொண்டு செயலாற்ற 
முனைந்தோம்‌ என்பதனையும்‌ பின்னே வரும்‌எங்கள்‌ தீர்மானங்கள்‌ 
எடுத்துக்‌ காட்டும்‌, 
குமிழ்சாடு நாடகக்‌ கலை அபிவிருத்தி மாகாட்டிற்கு 
கே. எஸ்‌. சகோதரர்கள்‌ அனுப்பியுள்ள 
தீர்மானங்கள்‌ 
1. நாடகக்‌ கலை 'வளர்ச்சிக்கு உருப்படியான கொண்டாற்றத்‌ 
*₹தமிழ்நாடு நாடகக்கலை வளர்ச்சிக்‌ கழகம்‌'” என்ற பெய 

ரால்‌ கழகம்‌ ஒன்று நிறுவ வேண்டுமென்றும்‌, கழகத்தின்‌ 
நேக்கங்களும்‌ நிபந்தனைகளும்‌ கிழ்க்கண்டவாறு இருக்கவேண்டு 
மென்றும்‌ இம்மாநாடு தீர்மானிக்கிறது, 


(௮) 


(ஆ) 


(இ) 


(ஈ) 


(௨) 


(ஊ) 


நோக்கங்கள்‌ 
தமிழர்களின்‌ முன்னேற்‌ றத்தையும்‌, தமிழ்மொழி 
வளர்ச்சியையும்‌ அடிப்படையாகக்‌ கொண்டு சிறந்த 
தாடகங்களை இயற்ற எழுத்தாளர்களைத்‌ தூண்டுவதும்‌, 
அவ்வாறு எழுதப்பட்ட தாடகங்களுக்குப்‌ பரிசுகள்‌ 
வழங்குவதும்‌, அந்நாடகங்களைச்‌ கழகத்தின்‌ சார்பி 
லேயே புத்தகமாக வெளியிடுவதும்‌, 


கழகத்தினரால்‌ ஒப்புக்கொள்ளப்பட்ட நாடகங்களை 
நடிக்கும்‌ சபையாருக்கும்‌ சிறந்த நடிகருக்கும்‌ பரிசுகள்‌ 
வழங்குவது. 


தற்போது தமிழகத்தில்‌ நிரந்தரமாகத்‌ தொழில்‌ நடத்தும்‌ 
நாட்க சபைகளைக்‌ கொண்டு மேற்படி நாடகங்களை 
நடிக்கத்‌ தூண்டுவது, 


ஒவ்வொரு சகரிலும்‌ நாடகக்‌ கழகங்கள்‌ அமைத்து, 
நாட்க வருவாயை எதிர்பாராத அறிஞர்களை அங்கத்‌ 
இனர்களாக்கி, மேற்குறித்த நாடகங்களை நடிக்கச்‌ 
செய்வது. 


கழகத்தின்‌ சார்பில்‌ மாநாடுகள்‌ நாடெங்கும்‌ கூட்டி 
நாடகக்‌ கலையின்‌ மேன்மை பற்றிப்‌ பிரசாரம்‌ 
செய்வது. 


நாடகக்‌ கலை வளர்ச்சிக்கென்று பத்திரிக்கைகள்‌ தோற்று 
விப்பது. 


(எ) நகரசபைகளின்‌ நிர்வாகத்திலுள்ள ஓவ்வொரு நகரங்‌ 


களிலும்‌ கலை வளர்ச்சிக்காகவும்‌, பொது உபயோகத்‌ 
திற்காகவும்‌ ஓவ்வொரு தியேட்டர்‌ (திருச்சி நகரசபை 
ஹாலைப்‌ போல) அமைக்கும்படி நகரசபைகளைத்‌. 
தரண்டுவது. 

(ஏ) கழகத்தின்‌ சார்பில்‌ நிதி திரட்டி, தமிழ்நாட்டின்‌ முக்கிய 
நகரங்களில்‌ நாடகசாலைகள்‌ நிறுவுவது. 


நிபந்தனை கள்‌ 

(௧) மேற்கண்ட நோக்கங்களை ஒப்புக்கொண்ட எவரும்‌ 
இக்‌ கழகத்தில்‌ அங்கத்தினராக இருக்க உரிமையுடை 

யவராவர்‌. 

(ஙு) அங்கத்தினர்கள்‌ வருடச்‌ சந்தா ரூ.6 -- செலுத்த 
ேவண்டும்‌. 

(௪) நிருவாகிகள்‌ ௮ங்கத்தினர்கரின்‌ பெயரால்‌ தேர்ந்‌? தடுக்கப்‌ 
படுவார்கள்‌. 

2. அடுத்த மாநாடு கழகத்தின்‌ பேரால்‌ கூட்டப்பட்டு நிர்வாகி 
கள்‌ தேர்ந்தெடுக்கப்படும்‌ வரை சழ்க்கண்டவர்களை இக்கழ 
கத்தின்‌ நிருவாகிகளாக இருந்து செயலாற்ற வேண்டுமென 
இம்மாநாடு கேட்டுக்‌ கொள்கிறது. 


தலைவர்‌; சர்‌ பி, டி, இராஜன்‌ அவர்கள்‌ 
உபதலைவர்‌; ராவ்‌ பகதூர்‌ பி. சம்பந்த முதலியார்‌ அவர்கள்‌ 
நிர்வாக அங்கத்தினர்கள்‌; நாடககேசரி நவாப்‌ டி. எஸ்‌. 
இராஜமாணிக்கம்‌ பிள்ளை 
நாடக ஆரியர்‌ திரு. டி. பி, பொன்னுசாமிப்பிள்ளை 
(ஸ்ரீ மங்கள பாலகான சபா) 


திரு வயிரம்‌ ௮௬. அருணாச்சலம்‌ செட்டியார்‌ 
(ஸ்ரீ ராமபாலகான சபா) 


திருமதி கே. பி, சுந்தராம்பாள்‌ 

இசை நாடக ஒளி எம்‌. கே, தியாகராஜ பாகவதர்‌ 
நகைச்சுவையரசு என்‌. எஸ்‌ கிருஷ்ணன்‌ 

திரு பி, எஸ்‌. வேலுநாயா்‌ 


ராவ்சாடுப்‌ வி, ஐ. குமராசாமிப்பிள்ளை (கரந்தைத்‌ தமிழ்ச்‌ 
சங்கம்‌) 

திரு ஏ. கார்மேகக்‌ கோன்‌ (மதுரைத்‌ தமிழ்ச்‌ சங்கம்‌) 

.ஐ௫, ஆர்‌. மயிலேறு எம்‌. ஏ. (அண்ணாமலைப்‌ பல்கலைக்‌ கழகம்‌) 
9, என்‌. அண்ணாதுரை எம்‌. ஏ. 

்‌ ஒ.இ. ஆபெ, விசுவநாதம்‌ 

பேராசிரியர்‌ வ. ரா. (சென்னை) 

கான்சாடப்‌ ஜனாப்‌ கே. ஏ. ஷேக்தாவுத்‌ சாகப்‌ 

காரியதரிசி: டி. கே. ஷண்முகம்‌ 

பொக்கிஷதார்‌: டி. கே. பகவதி 


3. இக்கழகத்தின்‌ போஷகர்களாகக்‌ &ழ்க்கண்ட பெரியார்களை 
இம்மாநாடு தேர்ந்தெடுக்கிறது. 


4, 7. ராஜாசர்‌. மு. அண்ணாமலைச்‌ செட்டியார்‌ அவர்கள்‌ 
8. சர்‌. ஆர்‌. கே. சண்முகம்‌ செட்டியார்‌ ர 
8. இராமநாதபுரம்‌ சேதுபதி மன்னர்‌ 7 
4, வள்ளல்‌ அழகப்பச்‌ செட்டியார்‌ ய்‌ 
ஈரோடு 
11.2 கக்‌ 


இத்‌ இர்மானம்‌ மாநாட்டில்‌ ஒரு மனதாக நிறைவேறி 
யிருக்குமானால்‌ அதன்படி. செயலாற்ற என்னைப்‌ பொறுத்த. 
வரையில்‌ சத்தமாக இருந்தேன்‌, இதற்குப்‌ பெரியண்ணாவின்‌ 
அனுமதியையும்‌ பெற்றிருந்தேன்‌. ஆனால்‌ அன்று எங்களுக்கு 
நெருங்கிய நண்பர்களாக இருந்த பெரியவர்கள்‌, எங்களைப்‌ 
புரித்து கொள்ளாமல்‌ செயலாற்றியதால்‌ அந்த அருமையான 
வாய்ப்பினைத்‌ தமிழகம்‌ இழந்தது என்றுதான்‌ சொல்லவேண்டும்‌. 


இரண்டாவதாக மகாநாட்டுத்‌ தலைவரை மறுநாள்‌ காலை 
ரயில்‌ நிலையத்திலிருந்து அவர்‌ தங்குமிடமாகிய கான்சாகிப்‌ 
இல்லம்‌ வரை மேளதாளத்தோடு ஊர்வலமாக அழைத்துவர ஏற்‌ 
பாழி செய்யப்பட்டிருந்தது. இதுபற்றி ஆர்‌. கே. சண்முகம்‌ 
அவர்களே ஒரு கடிதம்‌ எழுதியிருந்தார்‌. அதற்கிணங்க ஊர்வலம்‌. 
எதுவும்‌ தேவையில்லையென்று முடிவு செய்யப்பட்டது. ஆனால்‌, 
கஊளர்வலத்தில்‌ கறுப்புக்‌ கொடி பிடிக்கத்‌ திட்டமிட்டிருந்த 

நண்பர்கள்‌ அண்ணா அவர்களின்‌ அறிவுரைக்கிணங்க அந்த எண்‌ 
ணத்தைக்‌ கைவிட்டனர்‌ என்பதைப்‌ பின்னால்‌ அறிந்தோம்‌, 


மரநாடு தொடங்கியது 


மறுநாள்‌ 11. 2- 44 காலை 9- 30- மணிக்கு தமிழ்‌ மாகாண 
நாடகக்‌ கலை அபிவிருத்தி மாநாடு ஈரோடு சென்ட்ரல்‌ நாடக 
அரங்கில்‌ துவங்கியது. அதிகாலை ஈரோடு வந்து சேர்ந்த 
மாநாட்டுத்‌ தலைவா்‌ ஆர்‌. கே. சண்முகம்‌ செட்டியார்‌ கான்சாகப்‌ 
ஷேக்தாவுத்‌ சாகிப்‌ இல்லத்தில்‌ தங்கியிருந்தார்‌. அவரை அரங்‌ 
கிற்கு அழைத்து வந்தார்கள்‌. தலைவரைப்‌ பிரேரேபி க்கும்‌ போது 
அதை எதிர்த்துக்‌ குழப்பம்‌ செய்யத்‌ திட்டமிட்டுச்‌ சிலர்‌ டிக்கெட்‌ 
வாங்கிக்‌ கொண்று வத்திருப்பதாகத்‌ தகவல்‌ கிடைத்தது. இதனை 
யறிந்த ஆர்‌. கே, சண்முகம்‌, ₹*தலைவர்‌ பெயரைத்தான்‌ விளம்‌ 
பரப்படுத்தியிருக்கிறீர்களே, பின்‌ ஏன்‌ பிரேரணை, ஆமோதிப்பு, 
எல்லாம்‌ வேண்டும்‌? அது ஒன்றும்‌ தேவையில்லை. தலைவர்‌ 
பிரேரணை இல்லாமலேயே மாநாட்டைத்‌ தொடங்கி விடலாம்‌ 
என்றார்‌. நிர்வா௫களுக்கும்‌ அதுவே சரியெனப்‌ பட்டது. 


மேடையில்‌ முன்திரை விடப்பட்டிருந்தது, அது தூக்கப்‌ 
பட்டதும்‌ மேலேயிருந்து வரிசையாகப்‌ யூச்சரங்களைத்‌ தொங்க 
விட்டு மேடை முழுதும்‌ மறைத்திருந்தோம்‌, கொடியேற்று 
வீழாச்‌ சொற்பொழிவிளைப்‌ பச்சரங்களுக்கு மூன்புறமே நிகழ்த்த 
ஏற்பாடு செய்திருந்தார்கள்‌. திறப்புரையின்போது ஒருகயிற்றைப்‌ 
பிடித்துத்‌ திறப்பாளர்‌ இழுத்ததும்‌ மேடையை மறைத்துத்‌ 
'தொங்கவிடப்‌ பெற்றுள்ள பச்சரங்கள்‌ அப்படியே மேலுயர்ந்து 
விலகி மேடையை மறைக்காமல்‌ இருபுறமும்‌ அழகாகத்‌ தொங்க 
கொண்டிருக்கும்‌ வகையில்‌ ஏற்பாடு செய்திருந்தார்கள்‌ எங்கள்‌ 
காட்சி அமைப்பாளர்கள்‌, 


முதலில்‌; “நாட்டினுக்‌ கணிகலம்‌ நாடகக்‌ கலையே” என்னும்‌ 
கவி ஆறுமுகனார்‌ பாடலை அப்போது எங்கள்‌ கம்பெனி முக்கிய 
நடிகரும்‌ சிறந்த பாடகருமான எஸ்‌, கி. கிருஷ்ணன்‌ இனிமை 
யாகப்‌ பாடினார்‌. ராவ்பகதூர்‌ சம்பந்தமுதலியார்‌ அவர்கள்‌ நாடக 
அரங்கின்‌ சன்னம்‌ வரையப்‌ பெற்ற மஞ்சள்‌ வண்ண நாடகக்‌ 
கலைக்‌ கொடியினை அரங்கிற்கு வெளியே உயர்த்தி வைத்துவிட்டு 


445 


மேடையில்வந்து சொற்பொழிவாற்றினார்‌. அச்சொற்பொழிவின்‌: 
சுருக்கம்‌ இது: 


“தமிழ்‌ நாடகாபிமானிகளே, தமிழ்‌ அன்பர்களே, உங்கள்‌ 
அனுமதியின்மீது நான்‌ இப்போது வெளியில்‌ ஏற்றி வைத்த தமிழ்‌ 
நாடகக்‌ கலைக்‌ கொடியானது என்றும்‌ அழியாப்‌ புகமுடன்‌ தமிழ்‌: 
நாடகத்தின்‌ பெருமையைத்‌ தமிழ்‌ பேசப்படும்‌ நாடுகளிலெல்லாம்‌ 
பிரகாசிக்குமாறு செய்ய எல்லாம்‌ வல்ல இறைவன்‌ இணையடி 
யினைப்‌ போற்றுகிறேன்‌. 


இந்திய நாட்டில்‌ எங்கும்‌ இதுவரை நாடகத்திற்குத்‌ 
தனியாக மகாநாடு நடைபெற்றதில்லை. அந்தப்‌ பெருமை தமிழ்‌: 
மக்களாகிய நமக்குத்தான்‌ கிடைத்திருக்கறது. இந்தப்‌ பாக்கியத்‌ 
தையும்‌ பெருமையையும்‌ எனக்குக்‌ கொடுத்த இந்நாடக மகா 
நாட்டைக்‌ கூட்டிய சங்கத்தார்க்கு என்‌ மனமராந்த வந்தனத்‌. 
தைச்‌ செலுத்துகிறேன்‌. 

52 வருடங்களுக்கு மூன்‌ நான்‌ தமிழ்‌ நாடகங்களில்‌ ஆட 
ஆரம்பித்தபோது தமிழ்‌ நாடகம்‌ இருந்த நிலைமையையும்‌, அது 
தற்காலம்‌ இருக்கும்‌ நிலையையும்‌ கருதுமிடத்து நான்‌ மிகவும்‌ சந்‌ 
தோஷப்பட வேண்டியவனாக இருக்கிறேன்‌. நாடகமாடுவதென்‌ 
முல்‌ மிகவும்‌ இதிவான ஒரு தொழிலாக எல்லோராலும்‌ கருதப்‌: 
பட்டு வந்தது. என்னைப்‌ பற்றிய ஒரு உதாரணத்தைக்‌ கூறினாலே: 
போதும்‌. நான்‌ நாடகமாடுவதைக்‌ கேள்விப்பட்ட என்‌ நெருங்கிய 
பந்து ஒருவர்‌, “என்ன சம்பந்தம்‌ கூத்தாடியாகப்‌ போய்விட்டானாமே” 
என்று கூறினாராம்‌. அக்காலத்தில்‌ கூத்தாடி என்பது ஒரு வசை: 
மொழியாகக்‌ கருதப்பட்டது. ௮க்காலமெல்லாம்‌ போய்‌, பிறகு 
நாடகம்‌ ஆடுவதில்‌ இழிவில்லை; கற்றவர்களும்‌ அப்படிச்‌ செய்ய 
லாம்‌, எல்லா வர்ணத்தாரும்‌ செய்யலாம்‌; குலஸ்‌இரீகளும்‌ ௮இல்‌ 
பங்கெடுத்துக்‌ கொள்ளலாம்‌ என்ற. நிலை ஏற்பட்டதற்காகத்‌ தமிழ்‌ 
நாடக அபிமானிகள்‌ யாவரும்‌ சந்தோஷப்பட வேண்டும்‌. 


நான்‌ இந்த நாடக மகாநாட்டிற்குப்‌ புறப்பட்டபோது 
சென்னையிலிருக்கும்‌ எனது நண்பர்‌ ஒருவர்‌ ₹₹தமிழ்‌ நாடகம்‌ தான்‌ 
சினிமா வந்தபிறகு செத்துப்‌ போய்விட்டதே. இதற்காக. 
நீங்கள்‌ ஈரோட்டுகுப்‌ போவானேன்‌?” என்று கேட்டார்‌: 

இதற்குப்‌ பதில்‌ சொல்ல வேண்டியது என்‌ கடமையாகும்‌. தமிழ்‌ 
நாடகக்‌ கலையானது அழிந்து போகும்‌ என்று ஒரு நாடகா பிமானி 
யும்‌ பயப்பட வேண்டியதில்லை. கிராமபோன்‌ ரிக்கார்டுகள்‌ வந்த 
பிறகும்‌ அவற்றைப்‌ பாடிய சங்கீத வித்துவான்‌௧ளை நேரில்‌ கேட்க 
நாம்‌ அதிகமாக விரும்புவதில்லையா? பேசும்‌ படத்தில்‌ நடித்த 
நடிகர்களை நாம்‌ நேரில்‌ பார்க்க ஆசைப்படுவதில்ளையா? இந்த 
உணர்வு இரக்கும்‌ வரை நாடகம்‌ ஒரு நாளும்‌ அழியாது என்று 
நான்‌ உறுதியாக கூறுவேன்‌.” * 


பம்மல்‌ முதலியார்‌ அவர்கள்‌ இவ்வாறு பேசி முடித்ததும்‌ 
எம்‌. கே. தியாகராஜ பாகவதர்‌ மாநாட்டைத்‌ இறந்து வைத்தார்‌. 
அவர்‌ சூத்திரக்‌ கயிற்றை இழுத்ததும்‌ மகேந்திர ஜாலம்போல்‌ 
மேடையை மறைத்துக்‌ கொண்டிருந்த பூச்சரங்கள்‌ அப்படியே 
இருபுறமும்‌ உயர்ந்து விலக மேடையை அலங்கரித்துக்‌ கொண்டு 
நின்றது கண்‌ கொள்ளாக்‌ காட்சியாக இருந்தது. மாநாட்டுக்கு 
வந்திருந்த ரசிகப்‌ பெருமக்கள்‌ பெருத்த கைதட்டலுடன்‌ தங்கள்‌ 
மூழ்ச்சியைத்‌ தெரிவித்தார்கள்‌. மேடையின்‌ நடுவே ஆமர்ந்‌ 
திருந்த தலைவர்‌ ஆர்‌.கே, சண்முகம்‌ **இதுவும்‌ ஒரு நாடகம்போலி 
ருக்கிறதே!'” என்றார்‌. தஇறப்புரை நிகழ்த்திய இர. தியாகராஜ 
பாகவதர்‌ தமதுபேச்சில்‌ முக்கியமாகக்‌ குறிப்பிட்ட கருத்து இது. 

பெரியோர்களே, தாய்மார்களே! 

நம்‌ தமிழ்‌ நாடகத்தில்‌ எடுத்ததற்கெல்லாம்‌ பாட்டாகவே 
பாடி விடுகிறார்கள்‌ என்று குற்றம்‌ சாட்டப்படுகிறது. இது 
ஒரளவு குறைய வேண்டியதுதான்‌. என்றாலும்‌, ஒரேயடியாய்ப்‌ 
பாட்டுக்களைக்‌ குறைத்து விட்டால்‌ பொதுமக்களின்‌ ஆதரவு 
கிடைக்குமென்று நான்‌ நம்பவில்லை, ஏனென்றால்‌ நாடக மேடை 
யில்‌ பாட்டு அதிகமாக ஏற்பட்டது இன்று நேற்றல்ல, முற்‌ 
காலத்தில்‌ நம்‌ நாடகம்‌ முழுவதுமே பாட்டாகதான்‌ இருந்தது 
என்பதற்கு ஆதாரங்கள்‌ இருக்கின்றன, வரவர அது குறைந்து 
தான்‌ வந்து கொண்டிருக்கிறது. ஒரேயடியாகப்‌ பாட்டைத்‌ 
தள்ளிவிடக்‌ கூடாது. இயலையும்‌, இசையையும்‌ தன்னுள்‌ கொண்ட 
தாகவே இருக்க வேண்டும்‌ நாடசும்‌. கதைக்குத்‌ தகுந்த முறை 
யில்‌ பாடல்கள்‌ அமைக்க வேண்டும்‌” *. 

பாகவதர்‌ பேச்சுக்குப்‌ பின்‌ ஈரோடு நகரசபைத்‌ தலைவர்‌ 
இரு, ஆர்‌. கே, வேங்கடசாமி எல்லோரையும்‌ வரவேற்றார்‌, 
அவரது வரவேற்புரையில்‌ ஒரு பகுதி; 

₹“அன்பார்களே, இவ்வளவு காலமும்‌ இல்லாமல்‌ இப்‌ 
பொழுது ஈரோட்டிலுள்ள சல பெரிய மனிதர்களுக்கு நாடகக்‌ 
கலை அபிவிருத்தியைப்‌ பற்றி என்ன அக்கரை வந்தது? இதில்‌ 
உள்‌ ரர ஏதேனும்‌ சூழ்ச்சி இருக்குமோவெனச்‌ இலர்‌ நினைக்கக்‌ 
கூடும்‌. எவ்விதச்‌ சூழ்ச்சியுமில்லை, தந்திரமும்‌ இல்லையென்று நான்‌ 
உறுதியாகக்‌ கூறுவேன்‌. சென்ற ஏழெட்டு மாத, காலமாக 
படி. கே. எஸ்‌, சகோதரர்களின்‌ நாடகங்களை இந்நகரில்‌ பார்த்த 
பின்‌ நாடகக்‌ கலையின்‌ மேன்மையும்‌ அது மக்களிடையே 
பெற்றுள்ள செல்வாக்கையும்‌ அதனால்‌ ஏற்படும்‌ பயனையும்‌ 
ஒருவாறு நன்குணர்ந்தோம்‌. அதன்‌ காரணமாக இக்‌ கலையை 
நல்ல முறையில்‌ போற்றி வளர்ப்பதற்குத்‌ தமிழ்‌ நாட்டிலுள்ள 
அறிஞர் களையெல்லாம்‌ ஒருங்கு கூட்டி யோசிக்கவும்‌, இயலுமா 
னால்‌ உருப்படியான திட்டங்கள்‌ வகுக்கவும்‌ முடிவு செய்தோம்‌. 
அதற்கிணங்க, கலை வளர்ச்சி எல்லோருக்கும்‌ பொது வென்ற 
முறையில்‌ பல்வேறு கொள்கையுடையவர்களும்‌ ஒன்று சேர்ந்து, 
தொழில்‌ நடத்தும்‌ கம்பெனியாரின்‌ பூரண ஒத்துழைப்பையும்‌ 
பெற்றதால்‌ இன்று மகாநாடு நடைபெறுகிறதேயன்றி, தனிப்‌ 
பட்ட சலருடையபெருமைக்கோ, புகழுக்கோ அல்லவென்ப தப்‌ 
பணிவுடன்‌ தெரிவித்துக்‌ கொள்கிறேன்‌. இந்த நாடகக்‌ கலை 
அபிவிருத்தி மகாநாடுமுதல்‌ முதலாக இந்நகரில்‌ கூட்டப்பட்டது 
இந்நகருக்கும்‌ நகரமக்கஷ்டைய கலையுணர்ச்சிக்கும்‌ பெருமை 
யளிப்பதாக நான்கருதுகிறேன்‌. ”£ 


வரவேற்புரை முடிந்த பிறகு தலைவர்‌ ஆர்‌. கே. சண்முகம்‌ 
அவர்களுக்கும்‌ பம்மல்‌ சம்பந்த முதலியார்‌ அவர்களுக்கும்‌ 
ஈரோடு நகர சபையின்‌ சார்பில்‌ வரவேற்புப்‌ பத்திரம்‌ படித்துக்‌ 
கொடுக்கப்பட்டது, நாடகத்‌ துறையில்‌ ஈடுபட்டுள்ள பெரு 
மகனார்‌ ஒருவருக்கு நகர சபையின்‌ சார்பில்‌ வரவேற்புப்‌ பத்திரம்‌ 
அளித்தது இதுவே முதல்‌ தடவையென்பதை இங்குக்‌ குறிப்பிட 
விரும்புகிறேன்‌. இந்த வகையில்‌ ஈரோடு நகரசபை மற்ற நகர 
சபைகளுக்கு வழிகாட்டியாக நின்றதுபோற்றுதற்குரியஒன்றாகும்‌. 

நாடகப்‌ பேராசிரியருக்கு நகர சபை வரவேற்பளிக்க வேண்டு 
மென்ற எண்ணத்தை உருவாக்க, நாங்கள்‌ அந்த நாளில்‌ பெரு 
முயற்சி எடுத்துக்‌ கொள்ள வேண்டியிருந்தது என்பதை அடக்கத்‌ 
கோடு சொல்லிக்‌ கொள்கிறேன்‌. 


தலைவர்‌ பிரேரணையின்‌ போது தகராறு 


நகரசபைத்தலைவார்‌ வரவேற்புப்‌ பத்திரங்களை வாசித்தளித்த 
பின்‌ மாநாட்டுத்தலைவர்‌ ஆர்‌. கே. சண்முகம்‌ தலைமையுரை 
நிகழ்த்‌ த ஓளி பெருக்கியின்‌ முன்னே வந்து நின்றார்‌. அப்போது 
பெஞ்லிருந்தும்‌ தரையிலிருந்தும்‌ சிலர்‌ எழுந்து நின்று “தலை 
வரைப்‌ பிரேரேபிக்க வேண்டும்‌'* என்று கூச்சல்‌ போட்டார்கள்‌. 
தலைவர்‌ பிரேரணை இல்லாமல்‌ ஆர்‌. கே, சண்முகம்‌ பேசக்‌ 
கூடாது”* என்றார்கள்‌, முத்தமிழ்‌ நுகர்வோர்‌ சங்கத்தாரால்‌ முன்‌ 
கூட்டியே திட்டமிட்டு டிக்கட்‌ வாங்கிக்‌ குழப்பம்‌ செய்ய வந்த 
கூட்டம்‌ இது. தலைவரைப்‌ பிரேரேபித்ததும்‌ எழுந்து நின்று கூச்ச 
லிட்டார்கள்‌. உடனே மேடைமீது நின்ற சின்னண்ணா டி, கே, 
முத்துசாமி ஒலிபெருக்கி முன்னால்‌ வந்து எழுந்து நின்றவர்களை 
உட்காரும்படி கையமர்த்தியப்படி , 


“அன்பர்களே, மகாநாட்டின்‌ தலைவர்‌ சர்‌, ஆர்‌, கே,சண்முகம்‌ 
செட்டியார்‌ என்பதை அழைப்பிதழில்‌ தெளிவாகப்‌ போட்டிருக்‌ 
கிரோம்‌. விளம்பரச்‌ சுவரொட்டிகளிலும்‌ தலைவர்‌ பெயர்‌ இருக்‌ 
கிறது. அதன்‌ பிறகு, இங்கே தலைவரை ஒருவர்‌ பிரேரேபிக்கவும்‌, 
மற்றொருவர்‌ ஆமோதிக்கவும்‌ வேண்டுமென்ற அவசியம்‌ இல்லை. 
வெறும்‌ சடங்குதான்‌. முற்போக்காளர்கள்‌ அதிகமாகப்‌ பங்கு 
பெறும்‌ இந்த மகாநாட்டில்‌ பழைய மூட நம்பிக்கைச்‌ ச௪டங்கெல்‌ 
லாம்‌ தேவையில்லையென்று தான்‌ தலைவர்‌ பிரேரேணையைநிறுத்தி 
விட்டோம்‌. அமைதியாக உட்காரும்படி கேட்டுக்‌ கொள்கிறேன்‌. 
தலைவர்‌ அவர்கள்‌ பேசுவார்‌” என்று கூறினார்‌. 


பெரும்பாலான ரகப்‌ பெருமக்கள்‌ **உட்கார்‌, உட்கார்‌! * 
என்று, எழுந்து நின்ற கூட்டத்தை உட்காரச்‌ செய்தார்கள்‌. 
சுமார்‌ பத்துப்பேர்‌ மட்டும்‌ முணுமுணுத்துக்‌ கொண்டுவெளியே 
சென்றுூர்கள்‌. கூட்டத்தில்‌ அமைதி ஏற்பட்டது, தலைவா்‌ 
சொற்பொழிவாற்றினார்‌. அதன்‌ சுருக்சுத்தை மட்டும்‌ இங்கு 
தருகிறேன்‌. 

₹₹நண்பார்களே, நகரசபைத்‌ தலைவர்‌ அவர்களே, அங்கத்‌ 
இனர்களே, நமது நாட்டிலே நாடகக்காரர்களைக்‌ கூத்தாடிகள்‌ 
என்று கேலியாகப்‌ பேசுகிறார்கள்‌. மேனாடுகளிலே அவர்களைப்‌ 
பாராட்டுகிறார்கள்‌. நகரசபைகள்‌ நாடகக்‌ கலைக்காக உதவி செய்‌ 
இன்றன. மேனாடுகளில்‌ காணப்படும்‌ பெரிய தியேட்டர்கள்‌ நகர 
சபைகளுக்குச்‌ சொந்தமானவைகளே. பாரீஸ்‌ பட்டணத்திலுள்ள 
பெரிய அருமையான நாடகக்‌ கொட்டகை அந்த களர்‌ நகர 
சபையின்‌ சொந்தக்‌ கட்டிடம்‌.,அதுபோலவே மேனாடுகளிலே மற்ற 
இடங்களிலும்‌ நாடகக்‌ கொட்டகைகள்‌, நாட்டிய சாலைகள்‌ 
எல்லாம்‌ நகரசபைகளுக்குச்‌ சொந்தம்‌. இனி இங்கும்‌ நகரசபை 
கள்‌ நாடகக்‌ கலைக்கு ஆதரவு தகருமென்று நம்புகிறேன்‌. 

நாடகக்‌ கலையென்பது நமது தமிழ்நாட்டிலே பழமை 
யானது. 2000 ஆண்டுகட்கு முன்பும்‌ இருந்தது. ஆனால்‌ இன்று 
சிலர்‌ நாடகம்‌ என்ற சொல்‌ கூடத்‌ தமிழல்ல, சமகிருதம்‌ என்று 
கருதுகிறார்கள்‌. நாடகம்‌ என்ற சொல்‌? நடை என்ற தமிழ்ச்‌ 
சொல்லின்‌ கருத்தைக்‌ கொண்டது. 8000 ஆண்டுகளுக்கு முன்பு 
இயற்றப்பட்ட சிலப்பதிகாரத்திலே ₹நாடகக்கலை' இருக்கிறது. 

பழங்காலத்திலே நாடகங்களை மூன்று வகையாகப்‌ பிரித்‌ 
இருந்தார்கள்‌. ஒன்று பக்தி ரசமான புராணக்‌ கதைகள்‌, இவை 
களைக்‌ கோவில்களிலே நடத்திவந்தார்கள்‌.மற்றொன்றுவீரர்‌ கதை 
கள்‌, இவை அரசர்கள்‌ முன்னிலையிலே மாளிகைகளிலே நடிக்கப்‌ 
பட்டன. மூன்றாவது அறிவு வளர்ச்சிக்‌ கதைகள்‌. இவைகளை 
மக்கள்‌ முன்னிலையில்‌ நடத்தி வந்தார்கள்‌. இப்பொதோ நாடகங்‌ 
கள்‌ யாவும்‌ புராணக்‌ கதைகளாக உள்ளன.அவைகள்‌ைப்பார்க்கும்‌. 
போது கஷ்டமாகத்தானே இருக்கிறது. புதிய கருத்துள்ள சீர்‌ 
திருத்த நாடகங்கள்‌ நடத்த வேண்டும்‌. 

பழங்‌ காலத்திலிருந்து வளர்ந்து வரும்‌ இத்‌ நாடகக்‌ 
கலையை அபிவிருத்தி அடையச்‌ செய்யவே இன்று இந்த மகாநாடு 
நடைபெறுகறது.”9* 

*தலைவர்‌ சண்முகம்‌ அவர்களி தலைமைப்‌ பேருரை முழுவதும்‌ 
“சங்கரதாஸ்‌ சுவாமிகள்‌ ச்ன்றம” வெளியிட்டுள்ள நாடக உலகில்‌ 
அண்ணா! என்னும்‌ தனி நூலில்‌ உள்ளது. 

௪, நா.29 

தலைமைப்‌ பேருரை முடிந்ததும்‌ எம்‌, என்‌. எம்‌, பாவலர்‌ 
அவர்கள்‌ தமிழ்நாடகத்‌ தலைமையாசிரியர்தவத்திரு தூ..தா சக்கர 
தாஸ்‌ சுவாமிகளின்‌ திருவுருவப்‌ படத்தினைத்‌ இறந்து வைத்தார்‌. 
தமிழ்‌ நாடகத்‌ துறை வளர்ச்சியில்‌ சுவாமிகளுக்கிருந்த முதன்‌ 
, மையை விரிவாக விளக்கி நீண்டதொரு சொற்பொழிவு நிகழ்த்‌ 
னார்‌. அதனையழமித்துச்‌ சமுதாயச்‌ சீர்திருத்த நாவல்‌ நாடகாரி 
யர்‌ திரு எம்‌, கந்தசாமி முதலியார்‌ அவர்களின்‌ திருவுருவப்‌ 
படத்தினை அடியேன்‌ திறந்து வைத்து, அந்த மற மலர்ச்சி நாடகப்‌ 
பெருந்தகையின்‌ தனிச்‌ சிறப்புக்களையும்‌ நடிப்பினைப்‌ பயிற்றுவிப்‌ 
பதில்‌ அவருக்கிருந்த ஆற்றலையும்‌ எடுத்து விளக்கினேன்‌. 


இத்துடன்‌ காலை நிகழ்ச்சிகள்‌ பகல்‌ 1 மணிக்கு முடிந்தன, 
பகல்‌ உணவுக்குப்‌ பின்‌ மாலை 4 மணிக்கு மாநாடு தொடர்ந்து 
தடைபெற்றது. தாடகக்‌ கலையரசு நவாப்‌ டி, எஸ்‌. ராஜமாணிக்கம்‌ 
பிள்ளை, நாடகமும்‌ அதன்‌ பயனும்‌ என்னும்‌ தலைப்பில்‌ பேசினார்‌. 
அவரது நீண்ட சொற்யொழிவின்‌ சுருக்கம்‌ வருமாறு: 

“அறிவிற்‌ கறந்த தலைவர்‌ அவர்களே, அன்பார்ந்த 
சகோதர சகோ தரிகளே, 


அரிய பெரிய நூல்களைப்‌ படிப்பதற்கு அவகாசம்‌ இல்லாத 
வரா்களுக்கும்‌, படிக்கத்‌ தெரியா தவர்களுக்கும்‌ நல்லறிவுபுகட்டவே 
நாடகம்‌ ஏற்பட்டது. இயல்‌-இசை-நாடகம்‌ என்னும்‌ முத்தமிழுள்‌ 
இயலும்‌இசையும்‌ படித்தாலும்‌ கேட்டாலும்‌ மாத்திரமே இன்பம்‌ 
தரும்‌. நாடகமோ,அந்த இரண்டு இன்பங்களோடு காண்பதற்கும்‌ 
இன்பம்‌ தரும்‌, 

உயர்ந்த வேடங்கனளைத்‌ தரித்து மெய்‌ மறந்து நடிக்கின்ற 
வர்களுடைய உள்ளங்களில்‌, மேற்படி, பாத்திரங்களின்‌ உயர்ந்த 
நற்குணங்கள்‌ படிவது இயற்கை, இந்தக்‌ குணங்கள்‌ நாளடைவில்‌ 
மிகுவதால்‌ அந்த நடிகர்கள்‌ தெய்வீகத்‌ தன்மையை அடை 
இன்றனர்‌. 

நம்நாட்டில்‌ நல்வழி புகட்டும்‌ நூல்களை மூன்றுவகையாகப்‌ 
பிரித்திருக்கிறார்கள்‌. அவை 1, வேதங்கள்‌ 2, புராணங்கள்‌ 3, 
நாடகம்‌ முதலிய காவியங்கள்‌, 

இவைகளில்‌ முதலாவதான, வேதம்‌ அரசனைப்போல்‌ 
கட்டளையிட்டு, நல்ல காரியங்களைச்‌ செய்ய ஏவுகிறது, இரண்டா 
வதான புராணங்கள்‌, ஆருயிர்‌ நண்பனைப்போல நயமொழிகளால்‌ 
கதைகளின்மூலம்‌ நல்ல செயல்களைக்‌ செய்யத்‌ தூண்டுகின்றன. 
நாடகங்களோவெனில்‌ அழகும்கற்பும்‌ அமுதமொழியும்‌ அமைந்த 
மனைவி, கணவனைத்‌ திருத்துவதுபோல்‌ கெட்ட ஓழுக்கம்‌ 
உள்ளவரையும்‌ நல்லொழுக்க முள்ளவராக்குகின்றன, 


இத்தகைய தெய்வக்‌ கலையை, மாசற்ற கலையை, உலகம்‌ 
போற்றும்‌ உத்தமர்‌ மகாத்மாவுக்குச்‌ சத்திய வழி காட்டிய 
கலையை, கல்வியறிவு இல்லாதவர்களுக்குக்‌ கல்வி புகட்டும்‌ 
கலையை, தானும்‌ பயனுற்றுப்‌ பிறருக்கும்‌ பயனைக்‌ கொடுக்கும்‌ 
பண்புள்ள கலையை, கஇண்டாமையை ஒழிக்கும்‌ கலையை, ஜாதி 
'பேதம்‌ போக்கும்‌ கலையை, தாய்நாட்டின்‌ பெருமையை உயர்த்‌ 
தும்‌ தவக்கலையை நன்கு உலகுக்குப்‌ பயன்படுத்த வேண்டுமானால்‌ 
அரசாங்கத்தாரும்‌ பொதுமக்களும்‌ நடிகர்களும்‌ ஒத்துழைத்து, 
இவ்வரும்‌ பெரும்‌ நாடகக்‌ கலை தன்‌ பழம்பெரும்‌ சறப்புகளி 
லிருந்து என்றும்‌ குன்றாது வளர்ந்தோங்கி வர, எல்லாம்‌ வல்ல 
அன்னை ஆதிசக்தி அருள்புரிவாளாக?: * 


நவாப்‌ அவர்கள்‌ பேசியதும்‌ இலக்கியமும்‌ சம்பிரதாயமும்‌ 
என்னும்‌ தலைப்பில்‌ அண்ணாமலைப்‌ பல்கலைக்‌ கழகப்‌ பேராிரியர்‌ 
சிஆர்‌ மயிலேறு எம்‌. ஏ. அவர்களும்‌, நாடகத்தில்பெண்கள்‌ என்‌ 
னும்‌ தலைப்பில்‌ பிரபல நடிகை திருமதி பி, எஸ்‌. சிவபாக்கியம்‌ 
அவர்களும்‌ சொற்பொழிவாற்றினர்‌. தொடர்ந்து நகைசுவை 
மன்னார்‌ என்‌. எஸ்‌. கிருஷ்ணன்‌ நாடகமும்‌ சினிமாவும்‌ என்ற 
பொருளை நகைச்சுவை ததும்பப்‌ பேசினார்‌, அவரது பேச்சின்‌ 
சுருக்கம்‌ பின்வருமாறு. 


தலைவர்‌ அவர்களே, பெரியோர்களே, அன்பார்களே 
எல்லோரும்‌ சொல்கிறார்கள்‌ நாடகக்‌ கலை எங்கேயோ மறைந்து 
போய்‌ விட்டதென்று. அது இருந்த இடத்தையே காணோம்‌; 
முன்பு உச்சாணிக்‌ கொப்பில்‌ இருந்தது. இப்பொழுது பாதாளத்‌ 
தில்‌ விழுந்து விட்டது என்று இந்தப்‌ பேச்சுக்களெல்லாம்‌ வெறும்‌ 
பொய்‌. உண்மை கலவாத பொய்‌. நாடகக்கலை.எங்கும்‌ போய்விட 


452 


வில்லை. அது முழுக்க முழுக்க நோய்‌ நொடி ஒன்றுமில்லாமல்‌ 
உயிரோடு இருக்கிறது. வளர்ந்து கொண்டும்‌ வருகிறது. ்‌ 


அஹா! அந்தக்‌ காலத்தைப்போல்‌ வருமா? முந்தி அப்படி 
யெல்லாமிருந்தது; இப்படியெல்லாமிருந்தது என்ற வீண்‌ புகழ்ச்சி 
, உளுத்தப்போன பழைய போக்கு. நான்‌ சொல்லுகிறேன்‌; 
பண்டைக்‌ காலத்தில்‌ நாடகக்கலை மாட்டு வண்டி வேகத்தில்‌ 
இருந்து வந்தது. இப்போது அது விமான வேகத்தில்‌ இருந்து வரு. 
கிறது. மாட்டு வண்டி வேகத்திலிருந்து திடிரென்று விமான 
வேகம்‌ வந்துவிடவில்லை. படிப்படியாகதான்‌ வளர்ச்சியடைந்து 
வந்திருக்கிறது. 


₹₹காளை மாடு பூட்டிய கட்டை வண்டி வேகத்தில்‌ *தெருக்‌. 
கூத்து£களும்‌, சைக்கிள்‌ முதலியவற்றின்‌ வேகத்தில்‌, ஸ்பெஷல்‌ 
நாடகங்களும்‌ மேட்டார்‌ வேகத்தில்‌ முறைப்படி தொழில்‌ 
நடத்தும்‌ கம்பெனியாரின்‌ நாடகங்களும்‌ முன்னேறித்தான்‌ வந்தி 
ருக்கின்றன. அதிலும்‌ நவாப்‌ ராஜமாணிக்கம்‌ அவர்களும்‌ 
டி.கே.எஸ்‌. சகோதரர்களும்‌ நான்‌ முன்‌ குறித்த விமான வேகத்‌. 
இற்கே வந்து விட்டார்கள்‌ என்று கூறலாம்‌. 


*-நிலைமை இப்படியிருக்கும்போது, கொஞ்சம்கூட அஞ்சா 
மல்‌ சினிமா வந்து நாடகத்தைக்‌ கொன்றுவிட்டதென்று பழி 
போடுவது ஞாயமா? நீங்களே சொல்லுங்கள்‌! இது மிகவும்‌ 


அபாண்டமான பொய்ப்‌ பழி. 


நாடகமும்‌ சினிமாவும்‌ ஒரு தாய்‌ வயிற்றுப்பிள்ளைகள்‌ 
நான்‌. இரண்டு பேருக்கும்‌ நல்ல வலுவிருக்கிறது. ஒருவரை 
யொருவர்‌ கொல்ல முடியாது, நடிப்பு இருவருக்கும்‌ பொதுச்‌ 
:சொத்து,இதை இருவரில்‌ யார்வேண்டுமானாலும்‌ வாரிபெடுத்துக்‌. 
கொள்ளலாம்‌. அவரவர்‌ திறமையைப்‌ பொறுத்த விஷயம்‌, இது 
எடுக்க எடுக்கக்‌ குறையாத சொத்து, இதில்‌ சண்டையென்ன.,. 
சச்சரவென்ன?: 

₹நாடகக்‌ கலை அபிவிருத்தி அடைந்துவிட்டது என்பது 


உண்மையானால்‌ இந்த மாநாடு எதற்கு? என்று கேள்வி உண்டா 
இறதல்லவா? இதெல்லாம்‌ ஒரு விளம்பரந்தானே! என்னென்‌ 

னவோ மகாநாடுகள்‌ நடக்கின்றன. ஏன்‌ நாங்கள்‌ மட்டும்‌ ஒரு 
மகாநாடு நடத்தக்‌ கூடாது?” * 


நாடகமும்‌ சினிமாவும்‌ ஒன்றுதான்‌. ஒன்று உண்மை 
யூருவம்‌, மற்றொன்று நிழல்‌. இதில்‌ எதுவும்‌ சாகவில்லை. சாகப்‌ 
போவதும்‌ இல்லை. இன்றிருக்கும்‌ நிலையிலிருந்து நாடகக்‌ கலை 
வளர வேண்டுமானால்‌ நடிகர்களுக்கும்‌ ஆ௫ரியர்களுக்கும்‌ நல்ல 
வாழ்க்கை வசதி வேண்டும்‌. தன்‌ வாழ்க்கை முழுதும்‌ நாடகத்‌ 
தொழிலில்‌ உழைத்துவிட்டு, கடைசியில்‌ வயிற்றுச்‌ சோற்றுக்கு 
வாடும்படியான நிலைபில்‌ நடிகர்கள்‌ இருப்பார்களானால்‌ நாடகக்‌ 
கலை அபிவிருத்து அடைய முடியாது.” ர 


கலைவாணர்‌ இவ்வாறு இரிக்கச்‌ சிரிக்கப்‌ பேசினார்‌. ஆனால்‌ 
அத்தனைக்கு வேலை கொடுப்பதாகவும்‌ அந்தப்‌ பேச்சு அமைந்தது. 
அடுத்து இன்றைய நாடகம்‌ என்னும்‌ தலைப்பில்‌ ஸ்ரீ ராம பால கான 
சபாவைரம்‌ அருணாசலம்செட்டியார்‌ அவர்கள்சார்பில்‌ இரு ஏ. ஆர்‌. 
அருணாச்சலம்‌ பேசினார்‌. அவரைத்‌ தொடர்ந்து அறிஞர்‌ அண்ணா 
அவர்கள்‌ ஒலிப்பெருக்கியின்‌ முன்னே வந்து நின்றார்‌. அவருக்குக்‌ 
கொடுத்திருந்த தலைப்பு கலையின்‌ நிலைமை என்பது, அவையில்‌ 
முழு அமைதி நிலவியது. அண்ணா பேசத்‌ தொடங்கினார்‌. 


₹₹நாரடக அபிமானிகளும்‌, நாடகக்‌ கலையிலே ஈடுபட்டுள்ள 
தோழர்களும்‌ இசைவாணர்களும்‌ கலாரூிகர்களும்‌ நிரம்பியுள்ள 
இத்த மகாநாட்டிலே எனக்கும்‌ பேச ஒரு சந்தர்ப்பம்‌ கிடைத்தது 
பற்றி மிக்க மகிழ்ச்சியடைகிறேன்‌. நாடகக்‌ கலையின்‌ முன்னேற்‌ 
றத்திற்காக இந்த மகாநாடு நடைபெறுகிறது. காலையிலே 
தலைவர்‌ சர்‌ சண்முகம்‌ அவர்கள்‌ சொற்பெருக்காற்றினார்‌. வேறு 
“பல அன்பர்களும்‌ பேசினர்‌, இயலை வளர்க்கவும்‌ இசையை 
வளர்க்கவும்‌ அமைப்புகள்‌ இருக்கின்றன. நாடகக்‌ கலை வளர்ச்‌ 
சிக்கான அமைப்பும்‌ முயர்ச்சியும்‌ இல்லை. எனவே எனது தோழர்‌ 
சிவதாணு இதற்கான ஒரு தனி மாநாட்டை முதன்முறையாகக்‌ 
கூட்டியதுபற்றி நான்‌ அவரைப்‌ பாராட்டுகிறேன்‌. * £ 
₹*நாடகக்‌ கலை முன்னேற்றத்திற்குப்‌ பல காரியங்கள்‌ நடை 
பெற வேண்டியிருக்கின்றன. முதலிலே ஊருக்குத்‌ இயேட்டர்‌ 
வசதி வேண்டும்‌, இப்போது எல்லாம்‌ சினிமாக்‌ கொட்டகைகள்‌ 

ஆகிவிட்டன. நாடகத்திற்கெனத்‌ தனித்‌ தியேட்டர்கள்‌ இல்லை, 
இருச்சி நகரசபைஒன்றில்‌ மட்டும்‌ தனித்‌ தியேட்டர்‌ அமைக்கப்‌ 
பட்டிருக்கிறது, அதுபோல ஒவ்வொரு நகரசபையும்‌ செய்ய 
முயற்சி எடுத்துக்கொள்ள வேண்டும்‌. சர்க்காரும்‌ செல்வவான்‌ 
களும்‌ நாடகக்கலை அபிவிருத்திக்கு உதவியளிக்க வேண்டும்‌. 
இவைகளுக்‌ கெல்லாம்‌ பொதுமக்கள்‌ முயலவேண்டும்‌, 


“பொதுவாக நாடகக்காரர்‌ என்றால்‌ முன்பெல்லாம்‌ மதிப்பு 
இடையாது. நையாண்டி செய்வார்கள்‌. பொது மக்களுக்கும்‌. 
நடிகர்களுக்கும்‌ தொடர்பு இருப்பதில்லை. இப்போது நடிகர்‌ 
களிடம்‌ நன்மதிப்பும்‌ நல்ல தொடர்பும்‌ ஏற்பட்டிருக்கிறது. இத்‌ 
தொடர்பு நீடிக்கவேண்டும்‌. இதனால்‌ தக்க பயனும்‌ ஏற்பட 
வேண்டும்‌. என்‌ நண்பர்‌ என்‌, எஸ்‌, இருஷ்ணன்‌ அவர்கள்‌ 
அழகுறக்‌ கூறினார்‌. நாடகக்கலை அபிவிருத்தியடைய வேண்டு 
மென்றால்‌ நாடகக்‌ கலையின்‌ முக்கிய அம்சமாக விளங்கும்‌ நடிக 
னுக்கு நல்ல சம்பளம்‌ வாழ்க்கை வசதி முதலியன கிடைக்க 
வேண்டும்‌. இலாபப்‌ பங்கீடும்‌ தரப்படவேண்டும்‌. பங்கு தாரார்‌ 
கள்‌ கொண்ட ஒரு லிமிடெட்‌ கம்பெனி அமைக்கப்படவேண்டும்‌. 
அதிலே சீர்திருத்த நாடகங்கள்‌ நடத்தப்பட வேண்டும்‌. அதன்‌ 
வருவாயை நாடகத்‌ தொழிலாளருக்கு இலாபப்‌ பங்‌€டோகத்‌ 
(8௦105) தரப்படவேண்டும்‌. அப்போதுதான்‌ திருப்தியான மன 
முடைய நடிகர்கள்‌ இருப்பார்கள்‌.நடிப்பு நேர்த்தியாக இருக்கும்‌. 
நாடகக்‌ கலையும்‌ வளரும்‌, வேதனை நிரம்பிய வாழ்க்கை 
யிலேயுள்ள வித்துவான்‌ பாடுகிற காம்போதிகூட முகாரியாகத்‌ 
தானே இருக்கும்‌! பத்து வருடங்களுக்கு முன்‌ பிரபல நடிகர்‌ 
களாக இருந்துவிட்டு இன்று பிழைக்கும்‌ வழியற்றுள்ள மாஜி 
நடிகர்களைப்‌ பார்க்கிறேன்‌. மீசையைத்‌ தடவியபடி நானுந்தான்‌ 
ராஜபார்ட்டாக இருந்தேன்‌ என்று கூறிக்(கொள்வதைவிட அவர்‌ 
களுக்கு வேறோர்‌ சுவை இல்லை, இப்படி நடிகர்களின்‌ வாழ்வு 
நொடித்துப்‌ போகிறதென்றால்‌ எப்படிப்‌ படித்தவர்களும்‌ பண்‌ 
புள்ளவர்களும்‌ நாடகத்‌ தொழிலிலே ஈடுபட முடியும்‌? ஆகவே 
நாடகக்‌ கலை அபிவிருத்தியிலே அக்கரை கொண்டவர்கள்‌ முத 
லிலே முக்கியமாகக்‌ சுவனிக்கவேண்டியது நடிகர்களின்‌-- நாடகத்‌ 
தொழிலாளர்களின்‌ நலத்தைத்தான்‌..-அது நடைபெற்றால்தான்‌ 
நாடகக்கலை முன்னேறும்‌, 

₹*இன்று நடத்தப்படும்‌ நாடகங்கள்‌ பெரிதும்‌ புராணங்கள்‌... 
இவைகளைக்‌ காண்பதால்‌ மக்களுக்கு என்ன பயன்‌ உண்டு? 
மூடப்‌ பழக்க வழக்கங்கள்‌ வளரத்தானே இந்த நாடகங்கள்‌ 
பயன்படுகின்றன. சமூக சீர்திருத்த நாடகங்களையே நாடகக்‌ 
காரர்கள்‌ பெரிதும்‌ நடத்த வேண்டும்‌. அதுதான்‌ கலை 
அபிவிருத்தி. இந்த உணர்ச்சி இன்று எங்கும்‌ பரவியிருக்கிறது. 
பொதுமக்களும்‌ இனி நாடு சீர்திருத்த நாடகங்களயே காண 
விரும்புகிறது என்பதை நாடகக்காரர்கள்‌ உணரும்படி செய்ய 
வேண்டும்‌,” * 

அண்ணா மேலும்‌ தொடர்ந்து பேசுகையில்‌, காலையில்‌ 
தலைவர்‌ கூறிய ல கருத்துகளுக்கு விடையளித்தார்‌. தலைவர்‌ 
பேச்சிலே அவற்றையெல்லாம்‌ குறிப்பிடவில்லையாதலால்‌ 
அவற்றுக்களித்த பதில்களையும்‌ குறிப்பிடாமல்‌ விட்டேன்‌. முன்‌ 
கூறியபடி. நாடக உலகில்‌ ௮ண்ணா* என்னும்‌ நூலில்‌ இவ்‌ 
விரிவுரைகளைக்‌ காணலாம்‌, 

இதன்‌ பிறகு ஸ்ரீ மங்கல பாலகான சபையின்‌ சார்பில்‌ 
கே. டி. சந்தானம்‌ அவர்கள்‌ நடிகர்‌ வாழ்க்கை என்னும்‌ தலைப்பில்‌ 
மிக அருமையாகப்‌ பேசினார்‌. நாடகக்‌ கலை பற்றி முத்தமிழ்க்‌ 
காவலர்‌ கி. ஆ. பெ, விசுவநாதம்‌ அவர்களும்‌, நடிகர்களின்‌ கடமை 
என்னும்‌ தலைப்பில்‌ கலைஞர்‌ எம்‌. எம்‌. சிதம்பரநாதன்‌ அவர்களும்‌, 
நாடகக்கலை வளர்ச்சி பற்றி பூவாளூர்‌ ௮. பொன்‌ னம்பலனார்‌ அவா்‌ 
களும்‌, நடிப்புக்‌ கலையில்‌ இன்பம்‌ என்பது பற்றி இலங்கை ஏ, கே. 
இராமலிங்கம்‌ அவர்களும்‌ சீர்திருத்த நாடகங்கள்‌ என்னும்‌ தலைப்‌ 
பில்‌ இரு எஸ்‌. ஆர்‌. சுப்பிரமணியம்‌ அவர்களும்‌, ஒழுக்கம வேண்டும்‌ 
என்பது பற்றிச்‌ சிதம்பரம்‌ என்‌. தண்டபாணி பிள்ளை அவர்களும்‌ 
பேசினார்கள்‌ , 

கடைசியாகத்‌ தலைவர்‌ தமது முடிவுரையில்‌ கீழ்‌ வருமாறு 
குறிப்பிட்டார்‌. ட 

நான்‌ இந்த மகாநாட்டுக்குக்‌ காலையிலே வந்ததும்‌ சில 
பேர்‌ என்னிடம்‌ வந்து, இந்த மகாநாட்டிலே ஏதோ கலகம்‌ 
விளையப்‌ போவதாகவும்‌ மகாநாடு கலைக்கப்‌ பட்டுவிடப்‌ போவ 
தாகவும்‌ சொன்னார்கள்‌. யார்‌ இவ்விதம்‌ செய்யப்‌ போகிருர்‌ 
கள்‌?” என்று கேட்டேன்‌. அவர்கள்‌ சிலருடைய பெயரைக்‌ 
குறிப்பிட்டார்கள்‌. உடனே நான்‌, அப்படியெல்லாம்‌ அவர்கள்‌ 

நடக்க மாட்டார்கள்‌ என்று கூறிளேன்‌. மகாநாடு அமைதியாக 
நடைபெற்றது. பல அரிய சொற்பொழிவுகள்‌ நடைபெற்றன. 
இப்போது ராவ்‌ பகதூர்‌ சம்பந்த முதலியார்‌, எம்‌. கே. டி, 
பாகவதர்‌, எம்‌, என்‌, எம்‌. பாவலர்‌ இவர்கட்கு மூறையே 
நாடகப்‌ பேராசிரியர்‌, இசை நாடக ஒளி, நாடக மணி என்று 
பட்டங்கள்‌ வழங்கப்பட்டன. பட்டங்கள்‌ வழங்கும்‌ அதி 
காரத்தைச்‌ சர்க்கார்‌ எனக்கு அளித்தால்‌ நான்‌ சர்‌, திவான்‌ 
பகதூர்‌ போன்ற பட்டங்களை நமது நடிகர்களுக்கு அளிப்பேன்‌ 
மேனாடுகளிலே சிறந்த நடிகர்களின்‌ சேவை பாராட்டப்‌ பட்டு 
அவர்களுக்கு டாக்டர்‌, நைட்‌ போன்ற பட்டங்கள்‌ அளிக்கப்‌ 
படுகின்றன, 


“மாநாட்டில்‌ பேசிய பலரும்‌ கூறியதைப்போல்‌ €ர்திருத்த 
நாடகங்கள்‌ நடத்தப்‌ படவேண்டும்‌. நண்பர்‌ அண்ணாதுரை 
சந்திரோதயம்‌ என்ற நாடகம்‌ எழுதி நடித்துக்‌ கொண்டுவருகஒருர்‌, 
அதைப்போல ஒன்று போதுமா? நூற்றுக்கணக்காக எழு நடிக்க 
வேண்டும்‌. யாரும்‌ நடிக்க முன்‌ வராவிட்டால்‌ நண்பர்‌ அண்ணா 
துரை எழுதும்‌ நாடகத்தில்‌ நான்‌ நடிக்கிறேன்‌. 

இனி இம்‌ மகாநாட்டை இவ்வளவு நன்றாக நடத்திய 
நண்பர்களுக்கு என்‌ நன்றியறிதலைக்‌ கூறிக்கொண்டு என்‌ 
முடிவுரையை நிறுத்திக்‌ கொள்கிறேன்‌.' * 

தலைவர்‌ முடிவுரைக்குப்பின்‌ மாநாட்டுச்‌ செயலாளர்‌ 
டி, என்‌, சிவதாணு அவர்கள்‌ நன்றி கூற மாநாடு முடிவுபெற்றது , 
மாநாடு முடிந்த சில நிமிடங்களில்‌ ஒளவையார்‌ நாடகம்‌ தொடங்‌ 
கிச்‌ சிறப்பாக நடை பெற்றது. மாநாட்டில்‌ கலந்து கொண்ட 
பெருமக்கள்‌ அனைவரும்‌ நாடகத்தை இறுதி வரையில்‌ இருந்து 
ரசித்தார்கள்‌. நாடகம்‌ முடிந்ததும்‌ மாநாட்டு வரவேற்புக்‌ குழு 
சார்பில்‌ எனக்கு “ஒளவை” என்னும்‌ பட்டம்‌ அளிக்கப்பட்டது. 
அதற்குரிய வெள்ளிப்‌ பேழையினை சர்‌. ஆர்‌. கே. சண்முகம்‌ அவர்‌ 
கள்‌ வழங்கிப்‌ பாராட்டினார்‌. அப்போ து, 

நான்‌ என்வாழ்க்கையில்‌ கண்ட நாடகங்கள்‌ யாவற்றிலும்‌ 
“ஒளவை தலைச்சிறந்த நாடகம்‌. இந்த நாடகத்தை நான்‌ காணத்‌ 
தவறியிருந்தால்‌ ஒரு அரிய சந்தர்ப்பத்தை இழந்திருப்யேன்‌ . 
டி. கே. எஸ்‌. சகோதரர்கள்‌ ஒளவை நாடகத்தின்‌ மூலம்‌ தமிழ்‌ 

நாட்க உலகில்‌ முதலிடம்‌ பெற்று விட்டார்கள்‌ என்பதில்‌ ஐய 
மில்லை”? என்று கூறினார்‌, 


கலைவாணர்‌ என்‌, ஏஸ்‌. கிருஷ்ணன்‌ எதிரே அமர்ந்தி 
ருத்தார்‌, அவர்மிகுந்த உணர்ச்சியோடு தாமே மேடைக்கு வந்து, 


*இரண்டொரு வார்த்தைகளாவது இதைப்‌ பற்றிப்‌ பேசா 
மலிருக்க என்னால்‌ முடியவில்லை. சர்‌.சண்முகம்‌, டி.கே. ஷண்முகத்‌ 
திற்கு ஒளவை "என்றபட்டம்‌ அளித்தது முற்றிலும்‌ பொருந்தும்‌. 
நான்‌ சமீபத்தில்‌ ஒரு மலையாள நாடகத்திற்குத்‌ தலைமை வூத்த 
போது, மலையாள நடிகர்களைப்போல்‌ தமிழ்‌ நடிகருலகல்‌ எவரும்‌ 
இல்லையென்று கூறினேன்‌.அதை இன்று ₹வாபஸ்‌* பெற்றுக்கொள்‌ 
கிறேன்‌. எனது சகோதரன்‌ ஒளவை சண்முகம்‌ ஒருவராலேயே தமிழ்‌ 
நாடகக்கலை வளர்ந்தோங்குமென்று உறுதியாய்க்‌ கூறுகிறேன்‌.” 


என்று உணர்ச்சி பொங்கக்‌ கூறி என்னைத்‌ தழுவிக்‌ கொண்‌ 
டார்‌. நான்‌ எல்லோருக்கும்‌ நன்றி கூறும்போது, குழப்பம்‌ கலகம்‌ 
எதுவுமில்லாமல்‌ மாநாடு அமைதியாக நடந்தது குறித்து இறை 
வனுக்கு நன்றி கூறினேன்‌. 


முதல்‌ நாடகக்கலை அபிவிருத்தி மாநாட்டினை மிகச்‌ சிறப்‌ 
பாக நடத்தியமைக்காகச்‌ செயலாளர்கள்‌ இருவரையும்‌ எல்லோ 
ரும்‌ பாராட்டினார்கள்‌. மாநாடு முடிந்தபின்‌ அடுத்தவாரம்‌ வெளி 
வந்த குடியரசு இதழில்‌ நாடகக்‌ கலை மாநாடு பெருத்தோல்வி 
அடைந்ததாகச்‌ செய்தி வெளிவந்தது. அதே வாரத்தில்‌ காஞ்சி 
புரத்திலிருந்து வெளிவந்த அறிஞர்‌ அண்ணா அவர்களின்‌ திராவிட 
நாடு இதழில்‌ நாடகக்‌ கலை மாநாடு வெற்றிகரமாக நடைபெற்ற 
தாகச்‌ செய்தி வந்திருந்தது, இரு பத்திரிக்கைகளையும்‌ படித்து 
நாங்கள்‌ சிரித்தோம்‌. 


மூன்று இலக்கிய நாடகங்கள்‌ 


வலமாகவும்‌ ச வசவவச்‌வனவுகவளவவளவளவளயள்‌ அவன்‌, 





வசவசவச்ுவுவவசவசவு வசவு ளவளவவள்‌ ய ௪௮. 


ஈரோடு ரசிகப்பெருமக்கள்‌ அளித்தபேரா தரவுஎங்களுக்கு 
மிகுந்த உற்சாகம்‌ ஊட்டியது. அந்த உற்சாகத்தில்‌ மூன்று இலக்‌ 
இயநாடகங்கள்‌ தயாராயின.மூன்றையும்வரலாற்றுநாடகங்களா 
கவே குறிப்பிடலாம்‌. ஒன்று மராத்தி நாடகத்தின்‌ தழுவல்‌, மற்‌ 
ரொன்று தமிழ்க்கவியரசரின்‌ வாழ்க்கைச்சித்திரம்‌. மூன்றாவதுவட 
மொழிக்‌ கவிஞரின்‌ வரலாறு. இம்‌ மூன்று நாடகங்களில்‌ இருநாட 
கங்கள்‌ நாடகக்‌ கலை மாநாட்டுக்குப்‌ பின்னும்‌, ஒரு நாடகம்‌ 
மாநாட்டுக்கு முன்னும்‌ நடைபெற்றன. மூன்று நாடகங்களும்‌ 
நாடகக்‌ குழுவின்‌ தரத்தினை உயர்த்தியவென்றே சொல்ல 


வேண்டும்‌. 
வீர சிவாஜி 


வீரசிவாஜிநாடகம்‌ 1944 ஜனவரி1 ஆம்தேதி அரங்கேறியது. 
இந்நாடகம்‌ பாலக்காட்டில்‌ இருந்தபோதே எங்களுக்குக்‌ இடைத்‌ 
தது. தஞ்சை டி. வி. இரத்தினசாமி அவர்களால்‌ எழுதப்‌ பெற்ற 
நாடகம்‌. நாடக அமைப்பு மிக நன்றாயிருந்தது.” உரையாடல்கள்‌ 
நல்ல தமிழில்‌ இலக்கிய நயத்துடன்‌ எழுதப்‌ பெற்றிருந்தன. 
நாடகத்தின்‌ இடையே வரும்‌ காதல்‌ காட்சிகளைத்‌ இருக்குறள்‌ 
காமத்துப்‌ பாலிலுள்ள சில குறள்‌ பாக்களை அடிப்படையாக 
வைத்துச்‌ சிறப்பாக எழுதியிருந்தார்‌ ஆசிரியர்‌. சிவாஜியின்‌ நேர்‌ 
மையையும்‌ நெஞ்சுறுதியையும்‌ விளக்கிக்‌ காட்டும்‌ நாடகம்‌ இது. 
இந்நாடக ஆரியர்‌ இதனை மராத்தி நாடகத்தின தழுவல்‌ என்று 
முன்பே கூறியிருக்கலாம்‌. அதனால்‌ அவருடைய திறமை உறுதி 
யாக மேலும்‌ உயர்ந்திருக்கும்‌, அதற்கு மாறாக, ஆசிரியர்‌ ரத்தின 
சாமி இந்நாடகம்‌ என்‌ சொந்தக்‌ கற்பனையென்று தேவையற்ற 
ஒரு பொய்யைச்‌ சொல்லி விட்டார்‌. கெட்டிக்காரன்‌ புளுகுக்கும்‌ 
எட்டு நாட்கள்தானே கணக்கு வைத்திருக்கிறார்கள்‌! 

தஞ்சையிலிருந்து ஒரு கடிதம்‌ வந்தது. சிவாஜி நாடகம்‌: 
மராத்தியில்‌ வெளிவந்‌,க சந்திர கிரகணம்‌ என்ற நாடகத்தின்‌ 
தழுவல்‌ என்றும்‌, டி. வி. இரத்தினசாமி அதைக்‌ தன்னுடைய 
தாடகம்‌ என்று சொல்லியிருப்பதாகவும்‌ நண்பர்‌ ஒருவார்‌ எழுத 
யிருந்தார்‌. அத்தோடுமராத்தி மொழியிலுள்ள, **சந்திர கிரகண்‌ ** 
நாடக அச்சுப்‌ பிரதியையும்‌ அனுப்பியிருந்தா!ர்‌. ஆனால்‌ இந்தக்‌ 
கடிதம்‌ வந்தபோது ரத்தினசாமி தஞ்சையில்‌ இருந்தார்‌. பாலக்‌ 
காட்டிலேயே மேற்படி நாடக உரிமையை எங்களுக்குக்கொடுத்து 
விட்டார்‌. நாடகம்‌ தயாரிக்கும்‌ போது வருவதாகச்‌ சொல்லிப்‌ 
போனார்‌. உண்மை தெரிந்தபின்‌ நாங்கள்‌ அவருக்குக்‌ கடிதம்‌: 
எழுதினோம்‌. அதற்குப்‌ பதிலே இல்லை, அதற்குள்‌ சென்னை பிரபல: 
கண்‌ டாக்டர்‌ டி. எஸ்‌. துரைசாமி அவர்களிடமிருந்து மற்றொரு 
கடிதம்‌ வந்தது, அதில்‌ வீர சிவாஜி நாடகம்‌ தனக்குச்‌ சொந்த 
மானதெதன்றும்‌ அதனுடைய முழு உரிமையையும்‌ பல ஆண்டு 
களுக்கு முன்பே மராத்தி நாடக ஆூரியரிடமிருந்து தான்‌ வாங்‌ 
கியிருப்பதாகவும்‌ குறிப்பிடப்பட்டிருந்தது. ஆகவே, நாடகக்‌. 
கதை மராத்தி ஆரிரியருடையது. அதைத்‌ தமிழில்‌ எழுதியவர்‌ 
தஞ்சை டி, வி, இரத்தினசாமி; தமிழ்‌ நாடகத்தின்‌ உரிமை 
யாளர்‌ டாக்டர்‌ டி. எஸ்‌. துரைசாமி, வேடிக்கையாக இருக்‌ 
கிறதல்லவா? கடைசியாக நாங்கள்‌ டாக்டர்‌. துரைசாமி அவர்‌ 
களிடம்‌ அனுமதி பெற்று அவருக்கு “ராயல்டி” கொடுத்துதான்‌ 
நாடகத்தை நடித்தோம்‌, “டாக்டர்‌ துரைசாமி உரிமைபெற்றது 
என்று கூடப்‌ போடவில்லை, ₹₹நாடக ஆரியர்‌ டி, எஸ்‌. துரை: 
சாமி” என்றே விளம்பரத்தில்‌ போட்டோம்‌. இத்தனை குழப்பங்‌ 
கஞக்கிடையே புதிய நாடகம்‌ அரங்கேறியது. 
கதாநாயகனாக இராஜேந்திரன்‌ 

நாடகத்தின்‌ பெயர்‌ வீர சிவாஜி என்றிருந்தாலும்‌ உண்மை. 
யில்‌ நாடக நாயகன்‌ ஜெயவந்த்‌ என்னும்தளபதிதான்‌. இந்தப்பாத்‌ 
திரம்‌ இராஜேந்திரனுக்குக்‌ கொடுக்கப்‌ பட்டது. அவர்‌ கதா 
நாயகனாக நடித்த முதல்‌ நாடகம்‌ வீர சிவாஜி, ஜெயவந்த்‌ பாத்‌ 
தரத்தை அருமையாக நடித்தார்‌, தம்பி பகவதி சிவாஜியாக 
நடித்தார்‌. அவரது கம்பீரமான தோற்றம்‌ சி வாஜிக்குப்‌ பொருத்‌ 
தமாக இருந்தது. குரல்‌, நடை, உடை யாவும்‌ பகவஇுியை சிவாஜி 

யாகவே காட்டின, சிவாஜியை எதிர்க்கும்‌ வீரன்‌ ஜெகதேவாக 
நான்‌ நடித்தேன்‌. நாடகம்‌ நல்ல வசூலுடன்‌ சிறப்பாக நடை 
பெற்றது. பிரண்டு ராமசாமியும்‌ டி. என்‌. சிவதாணுவும்‌ 
ஹிக்குமத்‌ துக்குமத்‌ என்னும்‌ இரு வீரர்கள்‌ நடித்தனர்‌. இவ்‌ 
.விருவருடைய நகைசுவைக்‌ காட்சிகள்‌ மேலும்‌ மெருகூட்டி 
_நாடக வெற்றிக்குத்‌ துணைபுரிந்தன. 


காளமேகம்‌ 


கவியரசு காளமேகத்தின்‌ பாடல்களைப்‌ படித்தநாளிலிருந்து 
அப்புலவர்‌ பெருமானுடைய வாழ்க்கையை நாடகமாக நடத்த 
ஆவல்‌ கொண்டிருந்தோம்‌. சன்னண்ணா ஏற்கனவே குமாஸ்தா 
வின்‌ பெண்‌, ராஜாபர்த்ருஹரி, வித்யாசாகரர்‌ ஆகிய மூன்று 
நாடகங்களை எழுதிஅவை வெற்றியோடு நடந்து விட்டதல்லவா? 
அந்த உற்சாகத்தில்‌ இப்போது காளமேகத்தையும்‌ அவரே எழு 
இனார்‌. அதற்குத்‌ தேவையான நூல்கள்‌ அனைத்தையும்‌ வாங்கிப்‌ 
படித்தார்‌. தனிபாடல்‌ திரட்டிலுள்ள கவி காளமேகத்தின்‌ 
நகைசுவை மிகுந்த பாடல்களுக்குச்‌ சிறப்பிடம்‌ கொடுத்து 
நாடகத்தை உருவாக்கினார்‌, நாடகக்கதை பெரும்பாலும்‌ விரோத 
ரச மஞ்சரி யிலுள்ள காளமேகப்‌ புலவரின்‌ கதையைத்‌ தழுவியே 
அமைக்கப்‌ பெற்றது. 


ஆயர்‌ குலப்‌ பெண்ணொருத்தி காளமேகம்‌ களைத்து வரும்‌ 
போது குடிப்பதற்கு மோர்‌ கொடுக்கிறாள்‌. தண்ணீர்‌ மிகுதி 
யாகக்‌ கலந்த மோர்‌. மேரைக்‌ குடித்துவிட்டுப்‌ புலவர்‌ பாடு 
கிறார்‌. வாளத்திலிருக்கும்போது இந்த மோருக்குக்‌ கார்‌” என்று 
பெயர்‌, மழையாகத்‌ தரையில்‌ விழுந்த பின்‌ இதற்கு ₹நீர்‌” என்று 
பெயர்‌,இவரைப்போன்ற ஆய்ச்சியர்‌ கையில்‌ வந்தபிறகு “மோர்‌* 
என்று பெயர்‌ பெற்று விடுகிறது. மோர்‌ தண்ணீராக உள்ளது 
என்பதைக்‌ கவிஞர்‌, 


காரென்று போர்படைத்தாய்‌ ககனத்‌ துறும்போது 
8ீரென்று பேர்படைத்தாய்கநெடுந்தரையில்‌ வந்ததன்பின்‌ 
வாரொன்று மென்முலையார்‌ ஆய்ச்சியர்கை வந்ததன்பின்‌ 
மோரென்று பேர்படைத்தாய்‌ முப்பேரும்‌ பெற்றாயே!' ” 

என்றுநகைக்சுவையாகப்பாடி வியப்படைவதுபோல்‌ முடிக்கிறார்‌. 
இச்சுவை நிறைந்த கவிக்காக ஒரு காட்சியை உருவாக்க 
னோம்‌. கவியாக மட்டும்‌ இதனைப்‌ படிக்கும்‌ போது ஏற்படாத 
ஒரு நிறையுணர்வு காட்சி வடிவாகப்‌ பார்க்கும்போது ஏற்‌ 
படுகின்றதல்லவா? இப்படியே காளமேகப்‌ புலவரின்‌ தகைச்சுவை 
பாடல்கள்‌ பலவற்றைக்‌ காட்சிப்‌ படுத்தியிருந்தார்‌ சின்னண்ணா. 
நாடகத்தில்‌ திருவரங்கம்‌ கோயில்‌, மடப்பள்ளி, திருவானைக்கா 
ஆலயம்‌, முதலிய காட்சிகள்‌ வருகின்றன. இவற்றையெல்லாம்‌. 
தயாரித்திருந்தோம்‌, 


எமகண்டம்‌! 


இறுதியில்‌ காளமேகம்‌ எமகண்டம்‌ பாடும்காட்சியினைப்‌ பிர 
மாதமாக அமைத்திருந்தோம்‌. கவி காளமேகம்‌ எமகண்டம்‌ பாடு: 
வதற்குச்‌ சிரமப்‌ பட்டாரோ என்னமோ, எனக்குத்‌ தெரியாது. 
காளமேகமாக நடித்த நான்‌ எமகண்டம்‌ பாடுவதற்கு உண்மை 
யாகவே சிரமப்பட்டேன்‌. மலே நான்கு சங்கலிகளில்‌ கட்டப்‌. 
பெற்ற பலகையின்மீதிருந்து பாடவேண்டும்‌.நான்‌ உட்கார்ந்திருக்‌ 
கும்‌ பீடமோ சங்கிலிகளில்‌ தொங்கிக்‌ கொண்டிருக்கிறது, “$ீழே 
பெரிய அக்னிக்‌ குண்டம்‌. அஇல்‌ நெருப்பு எரிந்து கொண்டிருப்‌: 
பதுபோலத்‌ தந்திரக்‌ காட்சி அமைக்கப்‌ பெற்றிருந்தது. இடை 
யிடையே சாம்பிராணி புகை போட்டு மேலேயிருக்கும்‌ என்னைத்‌. 
திணற அடித்துவிட்டார்கள்‌ காட்சியமைப்பாளர்கள்‌, சுற்றிலும்‌: 
இருமலைராய மன்னனின்‌ சமஸ்தானப்‌ புலவர்கள்‌ உட்கார்ந்த. 
படியே பல கேள்விகளைக்‌ கேட்டுன்றனர்‌. அவர்கள்‌ கேள்விகளுக்‌ 
கெல்லாம்‌ உடனுக்குடன்‌ காளமேகம்‌ அலட்சியமாகச்‌ சிரித்துக்‌ 
கொண்டே பாடவேண்டும்‌ நான்‌ சிரிக்கத்தான்‌ முயன்றேன்‌. 
ஆனால்‌ வியர்த்து விறுவிறுத்துப்போன அந்நிலையில்‌ சிரிப்புக்களை 
முகத்தில்‌ தோன்றியதா? இல்லையா? என்று அன்று நாடகம்‌ 
பார்த்தரசிகர்கள்‌ தாம்‌ சொல்லவேண்டும்‌! ஆம்‌ உண்மை! தாய்‌ 
மொழியாகிய தமிழின்மீது நான்‌ கொண்டிருந்த எல்லையற்ற 
பற்றின்‌ காரணமாகத்தான்‌ இந்த எமகண்டத்தைத்‌ தாங்கக்‌ 
கொண்டேன்‌. பாடிய பாடல்களின்‌ பொருளிலே உள்ளம்‌ திளத்‌. 
இருந்ததால்தான்‌ அந்தச்‌ சிரமம்‌ எனக்குத்‌ தெரியவில்லை. 

காளமேகம்‌ நாடகம்‌ 17--2--1944 இல்‌ தொடங்கி 13 நாட்கள்‌ 
தொடர்ந்து ௩டைபெற்றது. நாடகத்தை ஈரோடு நகரமக்கள்‌ பிர 
மாதமாக ரூத்தார்கள்‌. 


மண்மாரிப்‌ பொழிந்தது 

நாடகத்தின்‌ இறுதிக்‌ காட்சியில்‌ கவி காளமேகம்‌ மனம்‌ 
நொந்து அறம்‌ பாடுகிறார்‌. மண்மாரி பொழிகிறது. அத்தோடு 
நாடகம்‌ முடிகிறது, இக்காட்சி றப்பாக அமைய வேண்டும்‌ என்‌ 
பதற்காக ஏதேதோ செய்து பார்த்தோம்‌. வழக்கம்போல மின்னல்‌ 
இடி, மழை, அதற்கேற்ற ஓசை இவற்றையெல்லாம்‌ காண்பித்‌ 
தோம்‌; ஆனால்‌ எங்களுக்கு மன நிறைவு ஏற்படவில்லை. பத்து 
நாட்கள்‌ நாடகங்கள்‌ நடந்தபின்‌ ஒரு புதிய யோசனை தோன்றி 
யது. மேலே பரண்மீது பல இடங்களில்‌ இருந்து மரத்தாள்களை 
அப்படியே தூவிக்‌ கொண்டிருந்தால்‌ மண்மாரிப்பெய்வதுபோல்‌ 
இருக்குமெனத்‌ தோன்றியது. அப்படியே காலையில்‌ ஒத்திகை 
பார்த்தோம்‌. பிரமாதமாக இருந்தது. இரவு நாடகத்திலும்‌ அப்‌ 
படியே செய்யத்‌ திட்டமிட்டோம்‌. பெரியண்ணாவுக்கு எங்கள்‌ 
இட்டம்‌ தெரியாது. 


இரவு நாடகத்தில்‌ எமகண்டம்‌ பாடிவிட்டுக்‌ 8ழிறங்கிளேன்‌ . 
கோபத்தோடு அறம்‌ பாடினேன்‌. 


கோளர்‌ இருக்கும்‌ ஊர்‌; கோள்கரவு கற்ற ஊர்‌: 

காளை களாய்‌ நின்று சுதறும்‌ ஊர்‌ நாளையே 

விண்மாரி யற்று வெளுத்து மிகக்‌ கருத்து 

மண்மாரிப்‌ பெய்கஇந்த வான்‌ 
கேதார கெளளை ராகத்தின்‌ நான்‌ வெண்பாவை ஆவேசத்தோடு 
பாடி முடித்ததும்‌ திட்டப்படி “சோ” என்று மழை ஓசையும்‌ 
மின்னல்‌ மின்னி இடியும்‌ முழங்கின. மேலிருந்து மரத்தூள்‌ மண்‌ 
மாரியாகப்‌ பொழிந்தது. சபையோரெல்லாம்‌ ஆரவாரத்தோடு 
பிரமாதமாகக்‌ கைதட்டிப்‌ பாராட்டினார்கள்‌. எங்களுடைய 
ம௫ழ்ச்சிக்கு எல்லையே இல்லை, நாடகம்‌ முடிந்ததும்‌ மேலிருந்து 
மண்மாரியாகப்‌ பெய்த மரத்தூள்‌ மாரியைத்‌ துடைத்துச்‌ சுத்தப்‌ 
படுத்துவதுதான்‌ பெரும்பாடாக இருந்தது. 

₹(நற்று மண்மாரி பொழியும்‌ காட்சி ரொம்பப்‌ பிர 
மாதம்‌! என்று யாரோ பெரியண்ணாவிடம்‌ சொன்னார்கள்‌ 
"போலிருக்கிறது, அந்தக்‌ காட்சியைப்‌ பார்க்க அவரும்‌ ஆர்வத்‌ 
தோடு வந்திருந்தார்‌.காட்ச நடைபெற்றது,.எங்கள்‌ துரதிர்ஷ்டம்‌ 
அன்று, காற்று கொஞ்சம்‌ அதிகமாய்‌ இருந்தது. மேலிருந்து மரத்‌ 
தூள்களைத்‌ தூவிய போது அது மேடையிலிருந்து சபைக்குப்‌ 
பறந்து சென்றது. முன்னாலிருந்த பக்கமேளக்காரர்கள்‌ திண்டாடி 
னார்கள்‌. ஆர்மோனியம்‌, மிருதங்கம்‌, கிளாரிெெட்‌, பிடில்‌ ஆகிய 
இசைக்‌ கருவிகளெல்லாம்‌ மரத்துரள்‌ புகுந்துகொண்டு அவர்களைத்‌ 
திக்குமுக்காடச்‌ செய்தது, நாடகம்‌ முடிந்து சபையோர்‌ 
வெளியே போகும்போது “மேடையில்‌ பெய்ய வேண்டிய மண்‌ 
மாரி நம்மீது பெய்துவிட்டதே!” என்று சபித்துக்‌ கொண்டே 
'சென்றார்கள்‌. மண்மாரிமீது பெரியண்ணாவுக்கு ஒரே கோபம்‌, 
*₹என்னடா இது மண்மாரிமீது நாடகம்‌? மேடை சபை எல்லாம்‌ 
அலங்கோலப்படுத்தி விட்டீர்களே! இந்த நாடகம்‌ இனி நமக்குத்‌ 
மகதுவையில்லை. நீ எமகண்டம்‌ பாடுவதைப்‌ பார்க்கும்‌ போது 
எனக்குப்‌ பரிதாபமாக இருந்தது. வேண்டாம்‌. இந்த அறம்‌ 
பாடும்‌ நாடகமே நமக்கு வேண்டரம்‌. நாள்ையோடு நிறுத்தி 
விடுங்கள்‌, இந்த மரத்தூள்‌ மாரியும்‌ நாளை வேண்டாம்‌ என்று 
சொல்லிவிட்டார்‌. இதற்கு மேல்‌ அப்பீல்‌ ஏது? 


இதற்கேற்றுற்போல்‌ .காளமேகம்‌ கடைசி நாளன்று 
௨9.2.1944 ஆம்‌ தேதி இரவு 10 மணிக்கு எங்கள்‌ சிற்றப்பா 
திரு. டி. எஸ்‌. செல்லம்பிள்ள்‌ அவர்கள்‌ காலமானதாகத்‌ தந்தி 
வந்தது. எல்லாம்‌ சேர்ந்து நன்றாக உருவாகியிருந்த காளமேளம்‌ 
நாடகத்தைத்‌ தொடர்ந்து நடத்த வாய்ப்பின்றி நிறுத்தும்‌ 
படியாக நேர்ந்தது. 


பில்ஹணன்‌ 


இருச்சி வானொலி நிலையம்‌ 29.8-1943ல்‌ பில்ஹணன்‌ நாட 
கத்தை ஒலிபரப்பியது. நாடகத்தில்‌ எம்‌. கே. தியாகராஜ பாக 
வதர்‌ பங்கு கொண்டார்‌. எனவே அதனை ஆர்வத்தோடு கேட்‌ 
டோம்‌. நாடக உரையாடல்கள்‌ நன்றாக இருந்தன. அதன்‌ 
ஆரியர்‌ ஏ, எஸ்‌. ஏ. சாமி என்பதை அறிந்தோம்‌. அவரோடு 
தொடர்பு கொண்டோம்‌, வானொலி நாடகத்தை மேடை 

நாடகமாக்கித்‌ தருமாறு கேட்டோம்‌. அவர்‌ ஈரோட்டுக்கு வந்து 
எங்களைச்‌ சந்தித்தார்‌. நாடகத்தைப்‌ படித்தோம்‌. எங்களுக்கு 
நிரம்பவும்‌ பிடித்தது. நகைச்‌ சுவைக்‌ காட்சிகள்‌ சிலவற்றை 
எழுதிச்சேோர்த்தார்‌ சன்னண்ணா.மதுரகவி பாஸ்கரதாஸ்‌'பா டல்களை 
எழுதினார்‌. ஏற்கனவே புரட்சிக்கவிஞர்‌ பாரதிதாசனின்‌ பில்‌ 
ஹணீயத்தைப்‌ படித்து அதன்‌ சுவையை அனுபவித்தவன்‌ நான்‌. 
நாடகத்தின்‌ பிற்பகுதி அதனைத்‌ தழுவியிருக்க வேண்டுமெனக்‌ 
கூறினேன்‌. ஏ. எஸ்‌. ஏ. சாமி ஏற்றுக்கொண்டார்‌. அதன்படியே 
எழுதித்‌ தந்தார்‌. அவருடைய உரையாடல்கள்‌ சின்னஞ்சிறு 
வாக்கியங்களாக புதிய நடையில்‌ அமைந்திருந்தன. ஏ. எஸ்‌. ஏ- 
சாமி திரைப்படத்‌ துறையில்‌ சிறந்த வசனகர்த்தாவாகப்‌ புகழ்‌ 
பெறுவார்‌ என்று அப்போதே. கூறினேன்‌. புரட்சிக்‌ கவிஞர்‌ 
பாரதிதாசனுக்குப்‌ பில்ஹணன்‌ நடைபெறவிருப்பது பற்றி எழுதி 
னேன்‌, தங்கள்‌ பில்ஹணியத்திலுள்ள புரட்‌சிக்கவியின்‌ அடிப்‌ 
படையில்தான்‌ நாடகத்தின்‌ பிற்பகுதி அமைந்திருக்கிறது. 
அதனைப்‌ பயன்படுத்திக்‌ கொள்வதற்கு அனுமதிக்க வேண்டும்‌” * 
என்று கேட்டிருந்தேன்‌, அதற்கு பாவேந்தரிடமிருந்து பதிலில்லை. 
ஓரு வாரத்திற்குப்‌ பின்‌ மீண்டும்‌ எழுதினேன்‌, அதற்கும்‌ பதில்‌ 
இல்லை. மூன்றாவது முறையாக ஒரு கடிதம்‌ எழுதினேன்‌. 

"தங்கள்‌ புரட்சிக்‌ கவியிலுள்ள சில கருத்துக்களை ₹பில்‌ 
ஹணன்‌: நாடகத்தில்‌ கையாளப்போடரரம்‌. அதற்குத்‌ தங்களின்‌ 
அன்பான அனுமதி தேவை. இந்த மூன்றாவது கடிதத்திற்கும்‌ 
துங்களிடமிருந்து பதில்‌ இடைக்காவிட்டால்‌ தாங்கள்‌ அனுமதி 
யளித்த,தாகவே கருதப்படும்‌ என்பதைப்‌ பணிவோடு தெரிவித்‌ 
துக்‌ கொள்கிறேன்‌.” 

என்று எழுதினேன்‌. அதற்கும்‌ பதில்‌ இல்லை, சரி இனி 
நேரில்‌ கண்டு சொல்லிக்கொள்ளலாம்‌ என்ற ணிவோடு நாட 
கத்தை நடத்தினோம்‌. 1944 மார்ச்சு 13ஆம்‌ தேதி பில்ஹணன்‌ 
அரங்கேறியது. 
நிலவுக்‌ காட்சி 

பில்ஹணனுக்கென்று சில காட்சகளைத்‌ தயாரித்தோம்‌. 
பில்ஹணனின்‌ ஆசிரமம்‌, யாமினியின்‌ பூஜை அறை; சூரிய 

பகவானின்‌ சிலை, சலைபயில்‌ மண்டபம்‌, நிலவுக்காட்டு, எறைச்‌ 
சாலை. நாடகத்திற்குப்‌ புதிய ஆடையணிகளும்‌ தயாராயின, ஓரு 
சிறத்த இலக்கிய நாடகத்தை எந்தெத்த வகையில்‌ அழகு படுத்த 
முடியுமோ அந்த வகசையிலெல்லாம்‌ பில்ஹணனை அழகு செய்‌ 
தோம்‌. இந்நாடகத்தில்‌ பில்ஹணனாக நான்‌ நடித்தேன்‌. கதா 
நரயகி யாமினியாக திசெளபதிநடித்தாள்‌. பில்ஹணனில்‌ அவளு 
டைய அருமையான நடிப்பினை இப்போதும்‌ எண்ணிப்‌ பார்க்‌ 
இழறன்‌; மறக்க முடியவில்லை! இன்னொருவர்‌ அப்படி நடிக்க 
மூடியுமா என்றே எண்ணத்‌ தோன்றுகிறது. திரெளபதியின்‌ 
இசைத்‌ திறனும்‌ அபாரமான நடிப்பாற்றலும்‌ பில்‌ஹணன்‌ நாட 
கத்தின்‌ தரத்தை பன்மடங்கு உயர்த்தின என்பதில்‌ ஐயமில்லை. 
பில்ஹணனைப்‌ பிறவிக்‌ குருடனாக எண்ணியிருக்கிறாள்‌ 
யாமினி. பாடம்‌ நடந்து கொண்டிருக்கிறது. நேரம்‌ போனதே 
இருவருக்கும்‌ தெரியவில்லை. அன்று பெளர்ணமி; முழு நிலவு. 
தோன்றுகிறது, கவிஞனின்‌ உள்ளம்‌ துள்ளுகிறது. கவிதை ஊற்‌ 
றெடுக்கப்‌ பாடுகிருன்‌ பில்‌ஹணன்‌. இந்தக்‌ கட்டத்தில்‌ புரட்சிக்‌ 
கவிஞரின்‌ பாடலை அப்படியே சேர்த்துக்‌ கொண்டேன்‌. 
தேன்‌ சொட்டும்‌ கவிதை 
ரீலவான்‌ ஆடைக்குள்‌ உடல்‌ மறைத்து 
நிலாவென்று காட்டுகின்றாய்‌ ஒளிமுகத்தை/ 
கோலமுழு தும்காட்டி விட்டால்‌ காதல்‌ 
கொள்ளையிலே இவ்வுலகம்‌ சாமோ? வானச்‌ 
சோலையிலே பூத்ததனிப்‌ பூவோ? நீதான்‌ 
சொக்கவெள்ளிப்‌ பாற்குடமோ? அமுதஊற்றோ? 
காலைவந்த செம்பரிதி சுடலில்‌ மூழ்கிக்‌ 
கனல்மரறிக்‌ குளிரடைந்த ஒளிப்பிழம்போ? 
பாவேந்தரின்‌ தேன்‌ சொட்டும்‌ உவமை நயம்‌ செறிந்த இந்தக்‌ 
கவிதையினை பியாகு ராகத்தில்‌ பாடிவிட்டு, மதுரகவி பாஸ்கர 
தாசரின்‌ *அமுத பூரணக்‌ கலையின்‌ மதி*? என்னும்‌ பாடலை அத்‌ 
தோடு இணைத்துப்‌ பாடி உச்சஸ்தாயையில்‌ நிறுத்துவதும்‌, முழு 
நிலவு தோன்றுவதும்‌, இளவர? யாமினி பிறவிக்‌ குருடனான 
கவிஞன்‌ நிலவை எப்படிப்‌ பார்த்தான்‌ என்று வியப்புணர்ச்சியை 
எ. நாஃஃ40 

வெளிப்படுத்தி நடிப்பதும்‌ சபையோரை மெய்சிலிர்க்க வைக்கும்‌. 
இரையைக்‌ இழித்து யாமினி கவிஞனைப்‌ பார்க்கிறாள்‌, அவனும்‌ 
அவளைப்‌ பார்க்கிறான்‌. கவிஞன்‌ கண்ணிழந்தவன்‌ அல்லன்‌ 
என்பதை உணர்கிறாள்‌ யாமினி, அவள்‌ நோய்‌ கொண்டவள்‌ 
அல்லள்‌ என்பதைக்‌ கவிஞனும்‌ அறிகிறான்‌. இருவர்‌ கண்களும்‌ 
சந்திக்கின்றன. கவிஞன்‌ மீண்டும்‌ பாடுகிழுன்‌. 
மின்னற்‌ குலத்தில்‌ விளைந்ததோ! வான்‌ 
வில்லின்‌ ரூலத்தில்‌ பிறந்ததோ! 
கன்னல்‌ தமிழ்க்கவி வாணரின்‌ உளக்‌ 
கற்பனையே உருப்‌ பெற்றதோ! 
பொன்னின்‌ உருக்கிற்‌ பொலிந்ததோ! ஒரு 
பூங்கொடியோ மலர்க்கூட்டமோ! 
என்னவியப்பிது! வானிலே--இருக்‌ 
திட்டத்தோர்‌ மாமதி மங்கையாய்‌ 
என்னெதிரே வந்து வாய்த்ததோ--புவிக்கு 
ஏதிது போலொரு தண்ணொளி? 
அடடா! என்ன அருமையாள கவிதை! இதைப்‌ போன்ற இலக்‌ 
இய நயஞ்செறிந்த நாடகங்களை இனிப்‌ பார்ச்கப்‌ போகிரோமா 
என்றே ஏக்கமுண்டாகிறது. 
பில்ஹணனில்‌ யாமினியின்தத்தை மன்னன்‌ மதனனாகநடித்‌ 
கார்‌ தம்பி பகவதி, மன்னன்‌, யாமினி, பில்ஹணன்‌ மூவரும்‌ 
வாதிடும்‌ கட்டம்‌ சபையோரிடையே சொல்லுக்குச்‌ சொல்‌ கை 
தட்டலைப்‌ பெற்றது. அவ்வளவு உணர்ச்சிகரமான உரையாடல்‌ 
களை எழுதியிருந்தார்‌ ஏ. எஸ்‌, ஏ, சாமி. 
பில்ஹணனில்‌ நகைச்சுவைப்‌ பகுதி நாங்கள்‌ எதிர்பார்த்த 
தைவிடச்‌ சிறப்பாக அமைந்தது, மெய்க்கவியாக டி, என்‌. சிவ 
தாணு தோன்றிச்‌ சபையோரை வயிறு குலுங்கக்‌ குலுங்கச்‌ சிரிக்க 
வைத்தார்‌. 
யாமினியின்‌ கனவுக்காட்சிகள்‌ திரைப்படக்காட்டுபோன்று 
மிக உயர்ந்த முறையில்‌ அமைக்கப்‌ பெற்றிருந்தன. துஷ்யந்தன்‌ 
சகுந்தலை சந்திப்பு; ராமர்‌ சை கன்னிமாடச்‌ சந்திப்பு, அம்பிகா 
பதி அமராவதி காதல்‌; குலோத்துங்கன்‌ கோபாவேசத்தோடு 

வந்து வாளை வீசுதல்‌ ஆய காட்சிகளை யாமினியின்‌ படுக்கை 
அறையில்‌ மெளன நாடகங்களாக மெல்லிய தஇிரையுள்ளே நடித்‌ 
துக்‌ காட்டச்‌ செய்தோம்‌. ஒவ்வெரு காட்ச மாறும்போதும்‌ 
சபையோர்‌ ஆரவாரத்தோடு கரகோஷம்‌ செய்தனர்‌! 


திரைப்படத்‌ துறை வரவேற்றது 


ஏ. எஸ்‌. ஏ. சாமியின்‌ உரையாடல்கள்‌ நன்றாக இருப்ப 
தாகவும்‌, உடனே வந்து நாடகத்தைப்‌ பார்க்க வேண்டுமென்றும்‌ 
அஈபிடர்‌ பிக்சர்ஸ்‌ சகோதரர்‌ சோமுவுக்குக்‌ கடிதம்‌ எழுதினேன்‌. 
அவரும்‌ தந்தி கொடுத்துவிட்டு மறுநாளே வந்தார்‌.நாடகத்தைப்‌ 
பார்த்தார்‌. சாமியைச்‌ சந்தித்தார்‌. ஆறு படங்களுக்கு வசனம்‌ 
எழுத உடனே ஒப்பந்தம்‌ செய்தார்‌. பில்ஹணன்‌ 15 நாட்கள்‌ 
தொடர்ந்து நடைபெற்றது, நாடகம்‌ முடிந்ததும்‌ சென்னைக்குச்‌ 
செல்லச்‌ சித்தமானார்‌ ஏ. எஸ்‌. ஏ. சாமி. சாமியை அன்போடு 
ஆதரித்துத்‌ திரையுலகில்‌ முன்னுக்குக்‌ கொண்டு வரவேண்டு 
மென்று கலைவாணருக்கு ஒரு கடிதம்‌ எழுதிக்‌ கொடுத்‌ 
தனுப்பினேன்‌. சென்னை சென்ற ஒரு வாரத்திற்குப்பின்‌ சாமியிட 
மிருந்து கடிதம்‌ வந்தது. கலைவாணர்‌ தனக்குத்‌ ததேவையான 
எல்லா உதவிகளையும்‌ செய்துவருவதாக எழுதியிருந்தார்‌. இரைப்‌ 
படத்‌ துறையில்‌ பணிபுரிய பல ஆண்டுகளாக முயன்று, பின்‌ ௮ம்‌ 
முயற்சியையே கைவிட்டவர்‌ ஏ, எஸ்‌. ஏ, சாமி. இப்போது 
பில்ஹணன்‌ நாடகத்தின்‌ மூலம்‌ அவரை இருகரம்‌ கூப்பி வர 
வேற்றுக்‌ கொண்டது திரைப்படத்‌ துறை. ஈரோட்டை விட்டு 
சகோதரர்‌ சாமி சென்னைக்குப்‌ புறப்பட்டபோது அவரை 
மனதார வாழ்த்தி வழியனுப்பினேன்‌. 


சம்பூர்ண இராமாயணமும்‌ சாத்வீக மறியலும்‌ 


நாடகக்‌ கலை மாநாடுவரை எங்களிடம்‌ நட்பும்‌ பாசமும்‌ 
வைத்திருந்தார்‌ பெரியார்‌ ஈ. வே. ரா, அவர்கள்‌. மாநாடு 
குழப்பம்‌ எதுவுமின்றி நல்ல முறையில்‌ நடந்தபின்‌, அந்தப்‌ பாச 
மூம்‌ பரிவும்‌ சிறிது குறைவதுபோல்‌ தோன்றியது. நான்‌ 
அச்சகத்திற்கு அடிக்கடி செல்வேன்‌. பெரியார்முன்போல்‌ கலகலப்‌ 
யாகப்‌ பேசுவது இல்லை. எங்கள்‌ மேல்‌ ஏதோ றிது கோபமிருப்‌ 
பதை நான்‌ புரிந்தகொண்டேன்‌.ஆனாலும்‌ அதனைப்‌ புலப்படுத்திக்‌ 
கொள்ளாமல்‌ வழக்கம்‌ போல்‌ அன்பாகவே பழக வந்தேன்‌. 

ஏறத்தாழ 11 மாதங்கள்‌ ஈரோட்டில்‌ நாடகங்கள்‌ நடை 
பெற்றன. நாடக வளர்ச்சிக்குரிய வகையில்‌ நாடகக்‌ கலை அபி 
விருத்தி மாநசடும்‌ நடந்தது. சிவாஜி, காளமேகம்‌, பில்ஹணன்‌ 
ஆகிய மூன்று இலக்கியச்‌ சிறப்பு வாய்ந்த புதிய நாடகங்கள்‌ அரங்‌ 
கேறின. அடுத்தபடியாகத்‌ திருப்பூருக்குப்‌ போகத்‌ திட்டமிட்‌ 
டோம்‌. அதில்‌ ஏதோ இக்கல்‌ ஏற்பட்டது, எனவே காரைக்குடி 
ஷண்முகவிலாஸ்தியேட்டர்‌ பே? முடிவு செய்யப்பட்டது,ஈரோட்‌ 
மழூல்‌ 1944 ஏப்ரல்‌ 1ஆம்‌ தேதி சம்பூர்ண இராமாயணம்‌ பட்டா 
பிஷேக நாடகமாக வைக்கப்பட்டது. 


நாடகத்திற்கு முந்திய நாள்‌ அதிர்ச்சி தரத்‌ தக்க ஒரு 
செய்தி பரவலாகக்‌ காதில்‌ விழுந்தது. நாளை நடைபெறவிருக்கும்‌ 
இராமாயணத்தை யாரே மறியல்‌ செய்யப்போகிறார்கள்‌ என்று... 
நான்‌ நம்பவில்லை. நன்கு விசாரித்தேன்‌. செய்தி உண்மைதான்‌ 
என்று தெரிந்தது. நாடக அரங்கின்‌ நுழைவாயிலில்‌ நின்று 
கொண்டு, * பகுத்தறிவுக்கு முரணான இந்தப்‌ புராண இதிகாச 
நாடகங்களைப்‌ பார்க்காதீர்கள்‌! * என்று உள்ளே நுழைவோரிடம்‌ 
கெஞ்9க்‌ கேட்டுக்‌ கொள்வதாக மறியல்‌ நடத்தும்‌ பெரியார்‌ அவர்‌ 
களின்‌ தொண்டர்கள்‌ இட்டமிட்டிருப்பதாகச்‌ சொன்னார்கள்‌, 
காலமெல்லாம்‌ நாங்கள்‌ நடத்திய இராமாயணம்‌, பாரதம்‌, சிவ 
லீலா, கந்தலீலா, கிருண்ணலீலா, மயில்‌இராவணன்‌ எல்லா நாட 
கங்களையும்‌ பார்த்துவிட்டு, எங்களுக்குப்‌ பாராட்டுகளும்‌ நடத்திப்‌ 
பெருமைப்‌ படுத்திய பெரியார்‌ அவர்கள்‌ ஏனிப்படிச்‌ செய்கிறார்‌ 
என்பது புரியாமல்‌ தவித்தோம்‌. 


பெரியண்ணா இச்செய்தியை அறிந்ததும்‌ நாடகத்தன்று 
காலை போலீஸ்‌ பெரிய அதிகாரியைச்‌ சந்தித்தார்‌. பெரியார்‌௮வர்‌ 
களின்‌ தொண்டர்கள்‌ மறியல்‌ செய்வதைத்‌ தாம்‌ தடை செய்ய: 
வில்லையென்றும்‌, பொதுமக்களுக்குத்‌ தொந்தரவு ஏற்படாதவகை 
யில்‌ அமைதியாக மறியல்‌ நடைபெறும்படி பார்த்துக்‌ கொள்ள 
வேண்டுமென்றும்‌ கேட்டுக்‌ கொண்டார்‌. போலீஸ்‌ அதிகாரி தாம்‌ 
வேண்டிய நடவடிக்கையெடுத்துக்‌ கொண்டு அமைதி காப்பதாக. 
வாக்களித்தார்‌. 


எல்லோம்‌ வருந்தினர்‌ 
நான்‌ பெரியார்‌ அவர்களைச்சந்திக்க முயன்றேன்‌.அவர்‌ அச்ச: 
கத்திலும்‌ இல்லை; வீட்டிலும்‌ இல்லை. எங்கு போய்ச்‌ சந்திப்பது? : 

பெரியாரின்‌ தமையனார்‌ ஈ, வே. கிருஷ்ணசாமி நாயக்கர்‌ அவர்‌ 
களைச்‌ சந்தித்து விபரங்களைச்‌ சொன்னேன்‌. அவர்‌ மிகவும்‌ வருத்‌ 
தப்பட்டார்‌. பெரியார்‌ அவர்களின்‌ கடவுள்‌ பற்றிய கொள்கை 
பில்‌ கருத்து வேறுபாடுடைய நண்பர்கள்‌ ஈரோட்டில்‌ ஏராளமாக 
இருந்தனர்‌. அவர்களெல்லாம்செய்தியைக்‌ கேட்டுவருந்தினார்கள்‌. 
இராமாயணத்தைக்‌ கொளுத்த வேண்டும்‌ என்ற கிளர்ச்சி சுடர்‌ 
விட்டு எரிந்து கொண்டிருந்த காலம்‌ அது, ௮ந்தக்‌ கொள்கை 
யிலே நாங்கள்‌ முற்றிலும்‌ மாறுபட்டு நின்றோம்‌. 


சமுதாய சீர்திருத்தக்‌ கொள்கைகளிலே பெரியார்‌ அவர்‌ 
களோடு எங்களுக்கு நெருங்கிய உடன்பாடு இருந்தது. அவரது 
பெருமைக்குரிய தொண்டினை நாங்கள்‌ சிறிதும்‌ குறைத்து 
மதஇப்பிடவில்லை. பெரியார்‌ அவர்கள்‌ என்றும்‌ எங்கள்‌ மதிப்புக்கு 
உரியவர்தாம்‌. ஆனாலும்‌ எங்கள்‌ அடிப்படையான சில கொள்‌ 
கைகளை இதற்காக இழக்க முடியாதல்லவா? 


மாலை 6 மணி ஆயிற்று. அறிஞர்‌ ௮ண்ணா ஈரோட்டில்‌ வந்‌ 
இருக்கிறார்‌ என்று கேள்விப்பட்டேன்‌, அவரைச்‌ சந்திக்க இயல 
வில்லை. நாடக அரங்கின்‌ முன்‌ போலீசாரின்‌ நடமாட்டம்‌ அதி 
கரித்தது, ஆங்காங்கு சிலர்‌ கூட்டங்‌ கூட்டமாக நின்றார்கள்‌. 
ஏதோ நடைப்பெறப்‌ போவது போன்ற சூழ்நிலை காணப்படது. 
மணி 8 அடித்தது. டிக்கட்‌ கொடுக்கும்‌ அறை திறக்கப்பட்டது. 
மக்கள்‌ ஆண்களும்‌ பெண்களுமாக சாரி சாரியாக வந்து டிக்கெட்‌ 
வாங்கினார்கள்‌. வாயில்‌ திறக்கப்பட்டது. பெரியண்ணாவும்‌, 
கொட்டகைச்‌ சொந்தக்காரர்‌ முதலாளி சாய்புவும்‌ சாய்மான 
நாற்காலிகளில்‌ நுழை வாயிலருகே அமர்ந்திருந்தார்கள்‌. 
சிவதாணு பெற்ற பட்டம்‌ 
சரியாக 9-20க்கு நாடகம்‌ தொடங்கப்‌ பெற்றது. உள்ளிலும்‌ 
'வெளியிலுமாக மக்கள்‌ குழுமியிருந்தனர்‌. மரியல்‌ எதுவும்‌ நடை 
பெறவில்லை. எவ்விதக்‌ குழப்பமும்‌ இல்லை. நாடகம்‌ அமைதியாக 
நடந்தது, அதற்குமுன்‌ நடந்த எல்லா இராமாயண நாடகங்களை 
யும்‌ விட அன்று மிகச்‌ சிறப்பாக நடந்தது. தமிழ்‌ நாடகக்கலை 
அபிவிருத்தி மாநாட்டினைப்‌ பொறுப்பேற்று முன்னின்று நடத்திய 
சங்கள்‌ நகைச்சுவை நடிகர்‌ சவதாணுவை நாடக மாநாட்டின்‌ 

வரவேற்புக்‌ குழுவினரும்‌, நகரப்‌ பொதுமக்களும்‌ பாராட்ட 
விரும்பினர்‌. அதற்கு முன்‌ கூட்டியே எங்கள்‌ அனுமதியையும்‌ 
பெற்றனர்‌, ஈரோடு நகரப்‌ பொது மக்கள்‌ சார்பில்‌ நகரசபைத்‌ 
தலைவர்திரு ஆர்‌. கே, வேங்கடசாமிநாயக்கர்‌ அவர்கள்சவ தாணு 
வின்‌ நாடகக்கலை ஆர்வத்தினையும்‌ நகைச்சுவைத்‌ திறனையும்‌ 
பாராட்டி நகைச்சுவைச்‌ செல்வன்‌ என்ற சிறப்புப்‌ பட்டம்‌ 
பொறிக்கப்‌ பெற்ற பொற்பதக்கத்தை வழங்கினார்‌. 


அண்ணா தலையீட்டால்‌ அமைதி நிலவியது 


மறுநாள்‌ விடிந்ததும்‌ அறிஞர்‌ அண்ணா அவர்கள்‌ தலை 
யீட்டினால்‌ முன்னாள்‌ இரவு மறியல்‌ நடைபெறவில்லை என்பதை 
அறிந்தேன்‌. நாடகக்கலை மாநாட்டன்று தலைவர்‌ ஆர்‌. கே, 
சண்முகம்‌ அவர்களுக்கு கறுப்புக்கொடி ஆர்ப்பாட்டம்‌ நடை 
பெருமல்‌ தடுத்ததும்‌ இப்போது இராமாயணம்‌ நாடகத்தை 
மறியல்‌ செய்ய இருந்தவர்களுக்கு அறிவுரை கூறித்‌ தடுத்து 
நிறுத்தியதும்‌ அறிஞர்‌ அண்ணா அவர்களிடம்‌ நான்‌ வைத்திருந்த 
மதிப்பைப்‌ பன்மடங்கு உயர்த்தின. அவருக்கு நன்றி கூறி நீண்ட 
கடிதம்‌ எழுதினேன்‌. 


இந்த நிகழ்ச்சிக்குப்‌ பின்னும்‌ பெரியார்‌ அவர்கள்மீது என்னை 
பொறுத்த வரையில்‌ மனத்தாங்கல்‌ எதுவும்‌ இல்லை, ஏப்ரல்‌ 20 
ஆம்‌ தேதி கொட்டகை முதலாளி கான்சாடிப்‌ சேக்தாவுத்‌ அவர்‌ 
கள்‌ கம்பெனிக்கு ஒரு பெரிய விருந்துநடத்தினார்‌. நகரப்பிரமுகர்‌ 
கள்‌ எல்லோரும்‌ கலந்து கொண்டார்கள்‌. பெரியார்‌ அவர்கள்‌ 
வந்து கலந்துகொள்ளாதது எனக்குப்‌ பெருங்குறையாகஇருந்தது, 
இருந்தாலும்‌ விருந்து முடிந்ததும்‌ நான்‌ மட்டும்‌ பெரியார்‌ அவர்‌ 
கள்‌ இல்லம்‌ சென்று வழக்கம்போல்‌ எல்லோரிடமும்‌ விடை 
பெற்றுக்‌ கொண்டேன்‌. மறுநாள்‌ புறப்பட்டு காரைக்குடி வந்து 
சேர்ந்தோம்‌. 


பாகவதரின்‌ கலைக்‌ குடும்பம்‌ 


வேசவுகவவளவுளவாவவவ வம்‌. 





க௬௱ரைக்குடி வைரம்‌ அருணாசலம்‌ செட்டியாரின்‌ 
தியேட்டரில்‌ 5-5..44..இல்‌ சவலீலா தொடங்கியது, தியேட்டரில்‌ 
நாடகம்‌ நடத்துவதற்கு லைசென்ஸ்‌ கொடுக்க நகர சுகாதார அதி 
காரி ஏதோ தகராறு செய்தார்‌. அவரைச்‌ சரிபடுத்தி லைசென்ஸ்‌ 
வாங்குவதற்குள்‌ 14 நாட்கள்‌ ஓடிவிட்டன. ஏப்ரல்‌ 81ம்‌ தேதி 
காரைக்குடிக்கு வந்தோம்‌, மே 5-ம்‌ தேதிதான்‌ நாடகத்திகுரிய 
லைசென்ஸ்‌ கிடைத்தது, 


சிவலீலா தொடர்த்து நல்ல வசூலில்‌ நடைபெற்றது. சூல 
மங்கலம்‌ பாகவதரின்‌ பிள்ளைகளான டாக்டர்‌ மீனாட்சி சுந்தரமும்‌ 
சங்‌தே பூஷணம்‌ ராதாகிருஷ்ணனும்‌ திருமயத்தில்‌ இருந்தார்கள்‌. 
டாக்டர்‌ மீனாட்டி சுந்தரம்‌ சிறந்த ரசிகர்‌. அவருடைய மனைவி 
கற்பகம்‌ அம்மையார்‌ அவரைவிடப்‌ பிரமாத ரசிகை, கணவனும்‌ 
மனைவியும்‌ குழந்தைகளோடு இரண்டு நாளைக்கு ஒரு முறை வ 
லீலா பார்க்க வருவார்கள்‌. வரும்போதெல்லாம்‌ எங்களுக்குச்‌ 
சாப்பிட ஏதாவது கொண்டு வருவார்கள்‌. பலகாரங்களைச்‌ சுவை 
யோடு தயாரிப்பதில்‌ கற்பகம்மாளுக்கு நிகர்‌ அவரேதான்‌. 
கொண்டுவரும்‌ காபிக்காகவும்‌, கோதுமை அல்வாவுக்காகவும்‌ 
எங்கள்‌ சிவதாணுவும்‌, பிரண்டு ராமசாமியும்‌ காத்துக்‌ கிடப்பார்‌ 
கள்‌. கற்பகம்மாளின்‌ அன்புக்கும்‌ ஆர்வத்துக்கும்‌ ஈடு இணை 
சொல்ல முடியாது. நல்ல சங்கீதக்‌ குடும்பம்‌ அது. டாக்டரும்‌ 
அவர்‌ துணைவியும்‌ பேசிக்‌ கொள்வதைக்‌ கேட்பதற்கே சுவையாக 
இருக்கும்‌. டாக்டர்‌ மீனாட்டு சுந்தரம்‌ ஏதாவது சொல்லுவார்‌ ; 
உடனே கற்பகம்‌ அம்மையார்‌ பாத்தேளோ! இப்படித்தான்‌ 
இவர்‌ சதா ஏதானும்‌ உளறிண்டிருப்பார்‌, இவாளுக்கெல்லாம்‌ 
என்ன தெதரியும்‌? எல்லாம்‌ பெரியவாள்‌ போட்ட, பிச்சை, 
ஏதோ அந்தக்‌ குடும்பத்தில்‌ வந்து, அவர்‌ புள்ளையாப்‌ பொறந்த 

தனாலே இவாள்ளாம்‌ மனுஷா மாதிரி நடமாடருா!*' என்று 
மாமனார்‌ சூலமங்கலம்‌ பாகவதரை எப்போதும்‌ உயர்த்தியே 
பேசுவார்‌. மாமனாரிடம்‌ இந்த அளவுக்கு அன்பும்‌ மரியாதை 
யும்‌ காட்டும்‌ ஒரு மருகியை நான்‌ இதுவரை கண்டதில்லை. பாக 
வதர்‌ குடும்பம்‌ நாடகத்திற்கு வந்து விட்டால்‌ ஆயிரம்‌ ரூகர்கள்‌ 
வத்தது போல, எங்களுக்கெல்லாம்‌ ஒரே குதூகலமாயிருக்கும்‌. 


அக்குடும்பத்தாரின்‌ ஒவ்வொரு செயலிலும்‌ கலையம்சம்‌ 
நிறைந்திருக்கும்‌. சூலமங்கலம்‌ பாகவதர்‌ அவர்களுடைய 
ஒவ்வொரு பேச்சிலும்‌ நகைச்சுவை ததும்பி நிற்கும்‌. அனுபவப்‌ 
பேருண்மைகளை அனாயசமாகக்‌ கொட்டுவார்‌. இத்தகைய 
புலமையும்‌ அன்பும்‌ நிறைந்த பெரியவர்‌ 1948-ஆம்‌ அண்டு 
அக்டோபர்‌ மாதம்‌ 24ம்‌ தேதேதி இறைவன்‌ திருவடியில்‌ அமைதி 
பெற்றதை அறிந்தபோது நாங்கள்‌ அனைவரும்‌ பெரும்‌ துக்கத்தில்‌ 
ஆழ்ந்தோம்‌, அவருடைய திருப்பெயரால்‌ சூலமங்கலத்தில்‌ ஒரு 
சங்கீதமகால்‌ நிறுவ அப்போது நிதி சேகரித்துக்‌ கொண்டிருந்தார்‌ 
கள்‌, அந்த நிடக்கு நாங்களும்‌ ஒருநாள்‌ நாவன்‌. வசூலை 
காணிக்கையாக அளித்தோம்‌. 


22வது நாள்‌ நடந்த சிவலீலாவுக்கு குமரராஜா முத்தையா 
செட்டியார்‌ அவர்கள்‌ வந்திருந்தார்‌. மூன்று பெரிய வெள்ளிக்‌ 
கோப்பைகளைப்‌ பரிசாக வழங்கிப்‌ பாராட்டினார்‌. மொத்தம்‌ 47 
நாட்கள்‌ சவலீலா நடைபெற்றது. 87 வது சிவலீலா நாடகம்‌ 
சூலமங்கலம்‌ பாகவதர்‌ நிதிக்காக நடத்தப்‌ பெற்றது. அன்று 
ஆயிரம்‌ ரூபாய்களுக்கு மேல்‌ வசூலாயிற்று. அந்தத்‌ தொகையை 
அப்படியே டாக்டர்‌ மீனாட்சி சுந்தரத்திடம்‌ கொடுத்தோம்‌, 
1927-இல்‌ ஐம்பதும்‌ நரறும்‌ வசூலான காரைக்குடியில்‌ இப்போது 
ஆயிரக்கணக்கில்‌ வசூலாயிற்று, 


தணி வீட்டில்‌ குடியிருந்தேன்‌ 

கம்பெனிக்கு ஒரு பெரிய வீடும்‌, அதற்கு ஒரு பர்லாங்‌ 
தூரத்தில்‌ திரெளபதி தம்பதிகள்‌, அக்கா மற்றும்‌ பெண்‌ 
களுக்காக ஒரு வீடும்‌ பார்த்துக்‌ குடியிருந்தார்கள்‌. ஒத்திகை 
முதலியவை பார்ப்பதற்கு வசதியாக நானும்‌எனக்குத்‌ துணையாக 
எங்கள்‌ குழுவின்‌ நீண்ட காலப்‌ பணியாளர்‌ அனந்தன்‌ நாயரும்‌ 

குடியிருந்தோம்‌, அனந்தன்‌ கம்பெனியில்‌ ஆரம்பகால முதலே 
இருந்து வருபவர்‌, இடைக்காலத்தில்‌ ஆடை அணிவிப்போராகப்‌ 
பல ஆண்டுகள்‌ பணியாற்றியவர்‌. என்னிடம்‌ மிகுந்த அன்பு 
கொண்டவர்‌. இடையே சில ஆண்டுகள்‌ நோயினால்‌ பீடிக்கப்பட்டு 
காசி-கயா முதலிய வட இந்தியத்‌ தலங்களுக்கெல்லாம்‌ சென்று 
சன்னியாசியாகவே காலம்கழித்தவர்‌. மதுரையில்‌ 108-வதுநாள்‌ 
சிவலீலா நடைபெற்றபோது ஏறத்தாழ ஆயிரம்‌ பரதேூகளுக்கு 
அன்னம்‌ பாலித்தோம்‌. அப்போது பரதேசிகளுள்‌ ஒருவராக வந்த 
அனதந்தனை நாங்கள்‌ அடையாளம்‌ கண்டு பிடித்தோம்‌, சந்நியாசக்‌ 
கோலத்தைக்‌ களைத்து விட்டுக்‌ கம்பெனியிலேயே இருக்கும்படி. 
கேட்டுக்‌ கொண்டோம்‌. அதன்‌ பிறகு அனந்தன்‌ எனக்கு அன்புப்‌ 
பணியாளராகக்‌ கம்பெனியிலேயே இருந்தார்‌. 

கம்பெனிப்‌ பிள்ளைகளுக்கும்‌ பெண்களுக்கும்‌ முறைப்படி. 
பரத நாட்டியம்‌ கற்றுத்தர பிரபல நட்டுவனார்‌ திரு முத்துக்குமா 
சாமிப்பிள்ளையைக்‌ கம்பெனியில்‌ சேர்த்துக்‌ ரொண்டோம்‌. அவர்‌ 
அதிகாலையிலேயே நீராடி பூஜைபுளஸ்காரங்களெல்லாம்‌ செய்யக்‌ 
கூடியவர்‌. நானிருந்த தனிவீட்டிலேயே அவருக்கு ஓர்‌ அறை 
ஒதுக்கிக்‌ கொடுத்தேன்‌. தினமும்‌ காலை 10 மணிமுதல்‌ 172மணி 
வரை நானிருந்த இடத்திலேயே நடனப்‌ பயிற்சி நடைபெறும்‌, 
கம்பெனிப்‌ பிள்ளைகளில்‌ சிறப்பாக ஜெயராமன்‌, செளந்தராஜன்‌, 
சங்கரன்‌ ஆகிய மூவரும்‌ மற்றும்‌ சிலரும்‌ இவரிடம்‌ மிகுந்த 
சிரத்தையோடு நடனம்‌ கற்றுக்‌ கொண்டார்கள்‌. அவர்கள்‌ 
மூவரும்‌ இப்போது பரதநாட்டிய ஆ௫ரியர்களாக நல்லமுறையில்‌ 
பணியாற்றி வருகிறார்கள்‌. 
ரோட்டில்‌ வந்த இளஞ்‌ கிறுமியர்‌ 

ஈரோட்டில்‌ சவலீலா நடை பெற்ற போது, எங்கள்‌ கம்‌ 
பெனியின்‌ பழைய பலசாலி கோபாலபிள்ளை தம்சொந்த ஊராகிய 
கோட்டயத்திலிருந்து இரு சிறுமியரை அவர்கள்‌ தந்தையோடு 
அழைத்துவந்தார்‌. இருவரில்‌ மூத்தவள்‌ சீதாவுக்குப்‌ பதினான்கு 
வயதிருக்கும்‌. நன்றாகப்‌ பாடினாள்‌. அவள்‌ தங்கை இரத்தினம்‌ 
சுமாராகப்‌ பாடினாள்‌. இருவருக்கும்‌ குரல்‌ நன்றாயிருந்தது. 
எனவே, கம்பெனியில்‌ சேர்த்துக்‌ கொண்டோம்‌. இரு சிறுமியரும்‌ 
சின்னஞ்சிறு வேடங்களில்‌ நடித்தார்கள்‌. £தாஇராமாயணத்தில்‌ 
பால சீதையாக நன்றாக நடித்தாள்‌. பில்ஹணன்‌ நாடகம்‌ கயா 

ரான போது யாமினியின்‌ தோழி மஞ்சுளா வேடத்தைச்‌ சீதா 
வுக்குக்‌ கொடுத்தோம்‌. அதனையும்‌ அழகாகச்‌ செய்தாள்‌. எதிர்‌ 
காலத்தில்‌ சிறந்த நடிகையாக வருவதற்குரிய அறிகுறிகள்‌ 
அவளிடமிருந்தன. இவ்விரு சகோதரியரும்‌ முத்துக்‌ குமாரசாமிப்‌ 
பிள்ளையிடம்‌ நடனப்பயிற்சி பெற்றனர்‌. 
கடையம்‌ சகோதரிகள்‌ 

இவர்களைப்போலவே மற்றும்‌ இருசகோதரியர்காரைக்குடி 
யில்‌ சேர்ந்தார்கள்‌. அவர்களுக்கும்‌ இதே வயதுதான்‌ இருக்கும்‌. 
இருவருக்கும்‌ நல்ல குரல்‌. மூத்தவள்‌ பெயர்‌ ராஜம்‌. இளையவள்‌ 
சந்திரா. இவ்விருவரும்‌ மகாகவி சுப்பிரமணிய பாரதியாரின்‌ 
துணைவியார்‌ திருமதி செல்லம்மாள்‌ பாரதியின்‌ குடும்பத்தைச்‌ 
சேர்ந்தவர்கள்‌, இவர்களுடைய சொந்த ஊர்‌ இருநெல்வேலி 
மாவட்டத்தைச்சார்ந்த கடையம்‌ என்ற சிற்றூர்‌.எனவே ராஜம்‌ 
சந்திரா சகோ.தரியரைக்‌ கடையம்‌ சகோதரிகள்‌ என்றே நாங்கள்‌ 
குறிப்பிட்டு வந்தோம்‌. இவ்விளம்‌ ஏறுமியரும்‌ நட்டுவனார்‌ 
முத்துக்குமாரசாமிப்‌ பிள்ளையிடம்‌ மிகுந்த ஆர்வத்தோடு நடனப்‌ 
பயிற்சி பெற்றார்கள்‌, 
வள்ளல்‌ டாக்டர்‌ அழகப்பச்‌ செட்டியார்‌ 

காரைக்குடியில்‌ தமிழ்க்கடல்‌ ராய சொக்கலிங்‌ கம்‌௮வர்கள்‌. 
தேசபக்தர்‌ சா. கணேசன்‌ அவர்கள்‌, படஅதிபர்‌ ஏ. வி:மெய்யப்பன்‌ 
அவர்கள்‌ ஆகிய எல்லோரும்‌ ஒளவையார்‌ நாடகம்‌ பார்க்க 
ஆர்வத்தோடு வந்தார்கள்‌. ஒளவையார்‌ தொடர்ந்து ஒருமாதத்‌ 
இற்குமேல்‌ நடைபெற்றது. 26--8--44இல்‌ நடந்த ஒளவையார்‌ 
நாடகத்திற்குக்‌ கோட்டையூர்‌ கொடை வள்ளல்‌ டாக்டர்‌ அழகப்ப 
செட்டியார்‌ அவர்கள்‌ தலைமை தாங்கி அருமையாகப்‌ பே௫னார்‌. 
பெரிய வெள்ளிக்‌ கோப்பையொன்று பரிசளித்தார்‌. தமிழ்வளர்ச்‌ 
சிக்குரிய புதியநாடகம்‌ ஏதா வது தயாரிக்கும்‌ போது, அதற்குரிய 
காட்சித்‌ தயாரிப்புச்‌ செலவு முழுவதையும்‌ தாமே ஏற்றுக்‌ கொள்‌ 
வதாகத்‌ தமது செயலாளரிடம்‌ சொல்லியனுப்பினார்‌. எங்களுக்‌ 
கெல்லாம்‌ நிரம்பவும்‌ மகிழ்ச்சியாக இருந்தது. ஒஓளவையாருக்கு 
ஆச்சியர்‌ வருகை நாளாக ஆக அதிகமாகிக்‌ கொண்டே வந்தது, 
தாய்மார்களுக்காக ஆண்கள்‌ பகுதியிலிருந்தும்‌ கொஞ்சம்‌ இடம்‌ 
ஒதுக்கினோம்‌. 

கலைவாணர்‌ வருகையும்‌ கலையுணர்வும்‌ 

கந்தலீலா நாடகம்‌ ஒருமாத காலம்‌ தொடர்ந்து நடைபெற்‌ 
ஐது. திடீரென்று ஒருநாள்‌ கலைவாணரும்‌, ஏ. எஸ்‌. ஏ. சாமியும்‌ 
காரில்‌ வந்து நான்தங்கியிருந்ததனிவீட்டின்முன்‌ இறங்கிஞார்கள்‌.. 
நான்‌ அவர்களை வரவேற்றேன்‌. கலைவாணர்‌ உள்ளே வந்து என்‌ 
னோடு நீண்டநேரம்‌ பேசிக்கொண்டிருந்தார்‌. சாமி, பெரியண்ணா 
வைப்‌ பார்த்து வரச்சென்றார்‌, கே, ஆர்‌, இராமசாமியைப்பற்றிக்‌ 
கேட்டேன்‌. “இராமசாமி இனி நாடகத்துக்கு வருவது சந்தேகம்‌, 
திரைப்படத்‌ துறையில்‌ அவனுக்கு நல்ல சந்தர்ப்பம்‌ இருக்கிறது”? 
என்று கூறினார்‌ கலைவாணர்‌. முத்துக்குமாரசாமி நட்டுவனாரை 
நான்‌ அவருக்கு அறிமுகப்படுத்தி வைத்தேன்‌, **ஓ] இவரைப்‌ 
பற்றி நிறையக்‌ கேள்விப்‌ பட்டிருக்கிறேன்‌.' £ என்றார்‌ 
கலைவாணர்‌: நட்டுவனார்‌ மிகுந்த ஆர்வத்தோடு *சிறிது அபிநயம்‌. 
பார்க்கிறீர்களா?! என்று சொல்லிவிட்டு கலைவாணரின்‌ அனு 
மதிக்காகக்‌ காத்திராமல்‌உட்கார்ந்தநிலையிலேயே பாடி அபிநயம்‌ 
பிடிக்க ஆரம்பித்துவிட்டார்‌. கலைவாணர்‌ அவரைத்‌ தடுத்து 
நிறுத்தாமல்‌ முழுதும்கேட்டார்‌. பாட்டுமுடிந்ததும்‌ தன்சட்டைப்‌ 
பையிலிருந்த 10 ரூபாய்‌ நோட்டை யெடுத்து மன்னிக்க. 
வேண்டும்‌; இப்போது என்‌ கையிலிருப்பது இதுதான்‌; கட்டாயம்‌. 
நீங்கள்‌ பெற்றுக்‌ கொள்ளவேண்டும்‌” என்று நட்டுவனார்‌ கையில்‌ 
கொடுத்தார்‌. நட்டுவனார்‌ இயன்றவரையில்‌ நோட்டை வாங்க. 
மறுத்தார்‌. கலைவாணர்‌ விடவில்லை, ₹₹தங்களைப்‌ போன்ற 
கலைஞர்களுக்கு நான்‌ எவ்வளவோ செய்ய வேண்டும்‌. தற்‌. 
சமயம்‌ இதை வாங்கிக்கொள்ளுங்கள்‌. சென்னைக்கு வரும்போது 
அவசியம்‌ என்னை வந்துபாருங்கள்‌” என்றார்‌. கலைவாணரின்‌ அந்த. 
உணர்வைக்‌ கண்டு என்‌ மெய்சிலிர்த்தது, பின்னும்‌ சிறிது நேரம்‌: 
பே௫ிக்‌ கொண்டிருந்துவிட்டுச்‌ சென்றார்‌ கலைவாணர்‌, நாடகம்‌: 
பார்க்க வருமாறு அழைத்தேன்‌, *₹6வறு காரியமாகவந்தேன்‌. 
இருந்தால்‌ வருகிறேன்‌”” என்று புறப்பட்டு விட்டார்‌. 
சென்னைப்பயணம்‌ 

பில்ஹணன்‌ நாடகநரலை அச்சிட விரும்பினோம்‌. சென்னையில்‌. 
அச்சிட வேண்டுமென்று ஆசைப்பட்டார்‌ ஆ௫ிரியா்சா.ீமி, எங்கள்‌ 
சார்பில்‌ அதன்‌ முழுப்போறுப்பையும்‌ தாம்‌ ஏற்றுக்கொள்வதாக. 

வாக்களித்தார்‌. பெரியண்ணாவின்‌ ஒப்புதலோடு சென்னையில்‌ 
அதற்கான வேலைகளைத்‌ தொடங்கினார்‌. ஒவ்வொரு காட்சியின்‌ 
முடிவிலும்‌ அதற்குப்‌ பொறுத்தமான நிழற்படங்களை வரைய ஏற்‌ 
பாடு செய்தார்‌. நாடகத்தை மூன்று அங்கங்களாகப்‌ பிரித்து, 
மொட்டு, மலர்‌, மணம்‌ என்று மூன்று அங்கங்களுக்கும்‌ பெயர்சூட்டி 
ஒவ்வொன்றுக்கும்‌ தனியேஓவியங்கள்‌ தீட்டச்‌ செய்தார்‌.சென்னை 
கமர்ஷியல்‌ பிரிண்டிங்‌ அச்சகத்தில்‌ பில்ஹணன்‌ அச்சாகக்‌ கொண்‌ 
டிருந்தது, ஈரோட்டில்‌ நடந்த தமிழ்‌ மாகாண நாடகக்கலை அபி 
விருத்தி மாநாட்டு நடவடிக்கைகளையும்‌ அப்படியே ௮ச்டட விரும்‌ 
பினார்‌. மாநாட்டின்‌ செயலாளர்‌ சிவதாணு, அந்நூல்‌ காரைக்‌ 
குடி குமரன்‌ பவார்‌ பிரஸ்ஸிலேயே அச்டப்பெற்றது. மேலட்‌ 
டையை மட்டும்‌ சென்னையிலேயே அச்சிட ஏற்பாடு செய்தோம்‌. 
இருநால்களுக்குமான வரைபடங்கள்‌ சென்னையிலிருந்து வந்தன. 
இவை சம்பந்தமான வேலைகளைக்‌ கவனிக்க நான்‌ சென்னைக்குப்‌ 
பயணமானேன்‌. 
சென்னையில்‌ கலைவாணரைச்‌ சந்தித்தேன்‌. ஜுபிடர்‌ அலு 

வலகத்தில்‌ ஏ. எஸ்‌. ஏ. சாமியைப்‌ பார்த்தேன்‌. பில்ஹணன்‌ 
நாடக நூலின்‌ மேலட்டை மிக அழகாக இருந்தது. கண்ணைக்‌ 
கவரும்‌ முறையில்‌ அச்சிடப்‌ பெற்றிருந்தது. நடிப்பிசைப்‌ புலவ 
ரையும்‌ பார்த்தேன்‌, நான்கு நாட்கள்‌ அங்கு தங்கினேன்‌. நாடகக்‌ 
கலை மாநாட்டு நூலின்‌ மேலட்டையையும்‌ பில்ஹணன்‌ நாடக 
நூலையும்‌ விரைவாக அனுப்பச்‌ சொல்லி விட்டுக்‌ காரைக்குடிக்கு 
வந்து சேர்ந்தேன்‌. 
காடகக்கலை மாநாட்டு நூல்‌ 

நாடகக்கலை மாநாட்டு நரல்‌ அழகாகஅமைந்தது. அப்போது 
தமிழ்‌ நாட்டிலிருந்து வந்த அத்தனை நாடக சபையினரும்‌ விளம்‌ 
பரம்‌ கொடுத்து ஆதரித்தனர்‌. மாநாட்டுக்கு, 

நன்கொடை வரவு ரூ. 1154-00 
மாநாட்டன்று டிக்கட்‌ விற்பனை வரவு ரூ. 1819-00 
ஆக மொத்த வரவு ரூ 8973-00 
2973-00 
செலவு விபரம்‌ ரூ, 2265.--2--0 


இருப்பு ரூ. 607.-13--0 

இருப்புத்‌ தொகையையும்‌ விளம்பரத்‌ தொகையையும்‌ வைத்துக்‌. 
கொண்டு வரலாற்றுச்‌ சிறப்புவாய்ந்த தமிழ்‌ மாகாண நாடகக்கலை: 
அபிவிருத்தி மாநாடு என்னும்‌ நூலை மிகச்‌ சிறப்பாக வெளியிட்‌ 
டார்‌ சிவதாணு, காரைக்குடியில்‌ பில்ஹணன்‌ நாடகம்‌ நடை 
பெற்றபோது மாநாட்டு நூலும்‌, பில்ஹணன்‌ நாடக நூலும்‌ 
வெளியிடப்‌ பெற்றன. பில்ஹணன்‌ காரைக்குடியில்‌ ஒரு மாத 
காலம்‌ நடைபெற்றதால்‌ நாடக அரங்கிலேயே முன்னாற்றுக்கும்‌ 
மேற்பட்ட நாடக நூல்‌ விற்பனை ஆயிற்று. 


அடுத்தபடியாக திருச்சிராப்பள்ளியில்‌ நாடகம்‌ நடத்த 
முடிவு செய்யப்பட்டது. 1--71--24 இல்‌ மனோகராவை பட்டா 
பிஷேக நாடகமாக நடத்தி முடித்துக்‌ கொண்டு இருச்சிக்குப்‌ 
பசாணமானோம்‌, 


தமிழ்‌ நாடகப்‌ பரிசுத்‌ திட்டம்‌ 





வம்பர்‌ 4 ஆம்‌ நாள்‌ திருச்சி சேர்ந்தோம்‌. நாடகம்‌ நடை 
பெறும்‌ நகர சபைத்‌ தியேட்டரில்‌ தங்கினோம்‌. கம்பெனிக்கு 
வீடு தேடியலைந்தோம்‌. எங்கும்‌ கிடைக்கவில்லை. பெண்களுக்கு 
மட்டும்‌ தென்னூரில்‌ ஒரு வீடு கிடைத்தது. நாங்கள்‌ எல்லோரும்‌ 
தியேட்டரிலேயே குடியிருக்க வேண்டிய நெருக்கடி ஏற்பட்டது. 
சமையல்மட்டும்‌ பக்கத்திலுள்ள ஒருசிறிய வீட்டில்‌ செய்து கொட்‌ 
டகையில்‌ கொண்டு வந்து பரிமாறினார்கள்‌. இதனால்‌ நாடகத்‌ 
தைத்‌ தொடங்கவும்‌ தாமதம்‌ ஏற்பட்டது. கரூர்‌ வெண்ணெய்‌ 
மலை செட்டியாருக்குத்‌ தென்னூரில்‌ பெரிய வீடு இருந்தது. அவர்‌ 
தேவகோட்டையில்‌ இருந்தார்‌. அவரைப்‌ பார்த்துவர தம்பி 
பகவதி தேவக்கோட்டை போய்த்‌ திரும்பினர்‌. செட்டியார்‌ 
அவரில்‌ இல்லை.வேறு வழியின்றிக்‌ கொட்டகையிலேயே தங்கியிருந்‌ 
தோம்‌. 


77.112-44இல்‌ திருச்சியில்‌ சிவலீலா தொடங்கியது. 1939 
இல்‌ திருச்சியில்தான்‌ சவலீலாவை அரங்கேற்றினோம்‌. அப்போது 
வருவாயில்லை. இப்போது அதேதிருச்சியில்‌ , அதே நாடக அரங்கில்‌ 
நான்காண்டுகளுக்குப்‌ பின்‌ சிவலீலாவை அமோகமாக வரவேற்‌ 
ரார்கள்‌, ஞாயிறு புதன்கிழமைகளில்‌ மாலை 6-30 மணிக்கும்‌,மற்ற 
நாட்களில்‌ இரவு 9-0 மணிக்குமாக நாடகம்‌ தொடர்ந்து 60 
நாட்கள்‌ நடைபெற்றது. வைரவிழா கொண்டாடினோம்‌. தஞ்சை 
நகரசபைத்‌ தலைவர்‌ இரு ஏ. ஒய்‌. அருளானந்தசாமி நாடார்‌ சிவ 
லீலா வைர விழாவுக்குத்‌ தலைமை வித்துப்‌ பாராட்டினார்‌, 


தமிழ்‌ நாடகப்‌ பரிசு 


சிறுகதைப்‌ போட்டிப்பரிசு; தொடர்கைப்‌ போட்டிப்பரிக; 
கட்டுரைப்பரிசு என்றெல்லாம்‌ பத்திரிகைகள்‌ நடத்துகன்றனவே 


419 


காடகப்பரிசு என்று ஏன்‌ ஒருவரும்‌ நடத்தவில்லை? என்ற கேள்வி 
எனக்குள்‌ எழுந்தது. இரண்டு மூன்று நாட்கள்‌ இதைப்‌ பற்றி 
நன்கு சிந்தித்தேன்‌. ஏன்‌? நாமே ஒரு போட்டி நடத்தினாலென்ன? 
என்று தோன்றியது, பெரியண்ணா சின்னண்ணா இருவரிடமும்‌ 
கலந்து யோசித்தேன்‌. 1000 ரூபாய்கள்‌ பரிசுக்காக ஒதுக்கலா 
மென்று பெரியண்ணா கூறினார்‌. மறுநாளே அதற்கான ஒரு 
'பெரியதிட்டம்‌ வகுத்தோம்‌. பரிசுக்குரிய நாடகங்களைத்‌ தேர்ந்‌ 
தெடுப்பதற்கு நீதிபதிகளாக யாரைப்போடலாம்‌ என்றவிவாதம்‌ 
எழுந்தது. இந்தப்‌ பிரச்சினைகளைப்பற்றி தஇிருச்சியிலுள்ள எழுத்‌ 
தாள நண்பர்கள்‌ சிலருடன்‌ கலந்து ஆலோசித்தோம்‌. எல்லா 
எமுத்தாளர்களுக்கும்‌ ஒரு மனப்பட்ட கருத்து உருவாகவில்லை. 
ஒருவருக்குப்‌ பிடித்த நீதிபதி மற்றொரு எழுத்தாளருக்குப்‌ பிடிக்க 
வில்லை, எங்களுடைய நடுநிலை உணர்வில்‌ எனக்கு நம்பிக்கை 
பிருந்தது. எல்லோரிடமும்‌ நன்கு விவாதித்த பின்‌ கடைசியாக 
நாங்களே நீதிபதிகளாக இருந்து நாடகங்களைத்‌ 'தேர்ந்தெடுக்க 
முடிவு செய்தோம்‌. 1-12-44ல்‌ தமிழ்‌ நாடகப்பரிசு என்ற துண்டுப்‌ 
பிரசுரத்தின்‌ மூலம்‌ எங்கள்‌ திட்டத்தைப்‌ பத்திரிகைகளுக்கு அறி 
வித்தோம்‌. போட்டிப்‌ பரிசு என்னும்‌ சொல்லை இந்தத்‌ திட்டத்தில்‌ 
பயன்படுத்த நாங்கள்‌ விரும்பவில்லை. அதனால்தான்‌ ₹ஈதமிழ்‌ 
"நாடகப்‌ பரிசு” என்று அறிவித்தோம்‌. நாங்கள்‌ பத்திரிகைகளுக்கு 
அனுப்பிய பிரசுரம்‌ இதுதான்‌. 


தமிழ்‌ நாடகப்‌ பரிசு 
ரூ. 1000 
தமிழ்‌ நாடகக்‌.சுலை வளர்ச்சியில்‌ நாட்டங்‌ கொண்ட 


எழுத்தாளர்கள்‌ அனைவரும்‌ இதில்‌ கலந்து கொள்ளுமாறு 

அன்‌ புடன்‌ அழைக்கிறோம்‌. 

1, தமிழ்‌ நாட்டின்‌ முன்னேற்றத்தைக்‌ குறிக்கோளாகக்‌ 
கொண்டு தமிழர்களின்‌ இன்றைய சமூக வாழ்க்கை 
யையோ, பழந்தமிழ்‌ மன்னர்களின்‌ சரித்திரத்தையோ 
அடிப்படையாக வைத்துக்‌ கற்பனையாக எழுதவேண்டும்‌. 


3. மொழிப்பெயர்ப்போ, தழுவலோ கூடாது. 


480 


3. மூன்று மணி நேரத்தில்‌ மேடையில்‌ ஈடிப்பதற்கேற்ற முறை 
யில்‌ 25 காட்சிகளுக்கு மேற்போகாமல்‌ இருக்க 
வேண்டும்‌. 

4. நாடகத்துடன்‌ கதைச்‌ சுருக்கமொன்றும்‌, காட்ட விபரக்‌ 
குறிப்பொன்றும்‌ இணைக்கப்பட வேண்டும்‌. 

5. 17945ஹை ஜுன்‌ மாதம்‌ 1௨க்குள்‌ எமக்குக்‌' கிடைக்கும்‌ 
படி அனுப்பப்பட வேண்டும்‌. 

6. எல்லாவற்றிலும்‌ சறந்ததென்று கருதப்படும்‌ நாடகத்‌ 
இற்கு முதற்பரிசாக ரூ 600ம்‌, இரண்டாவதாகக்‌ கருதப்‌ 
படும்‌ நாடகத்திற்கு ரூ400ம்‌ அளிக்கப்படும்‌. 


7. பரிசுக்குரிய நாடகங்களைத்‌ தேர்ந்தெடுக்கும்‌ சகல 
பொறுப்பும்‌ எம்மைச்‌ சேர்ந்தது. 


8. பரிசு பெறும்‌ நாடகங்களின்‌ சகல உரிமைகளும்‌ எம்மைச்‌ 
சேர்ந்தது. 

9, பரிசு பெறும்‌ நாடகங்களில்‌ எந்தவிதத்‌ திருத்தமும்‌ 
செய்து நடிக்க எமச்கு உரிமையுண்டு. 


70. பரிசு பெறராதவைகளில்‌, நடிப்பதற்கேற்றவை என்று 
கருதப்படும்‌ நாடகங்களை, ஆசிரியர்‌ அனுமதியின்‌ மேல்‌ 
பரிசளித்து ஏற்றுக்‌ கொள்ளப்படும்‌. 


71, 194௪ ஞு செப்டம்பர்‌ மாதம்‌ 1-ந்தேதி பரிசின்‌ முடிவு 
அறிவிக்கப்படும்‌. 

டி. கே. எஸ்‌. சகோதரர்கள்‌ 

1- 12. 44, தஇருச்சி, 


பத்திரிகைகளின்‌ பாராட்டு 
எங்களுடைய இந்த ஆத்மார்த்தமான முயற்சியினை வர 
வேற்றும்‌, பாராட்டியும்‌, தலையங்கம்‌ தட்டியும்‌ உற்சாகப்‌ 
படுத்திய பத்திரிகைகள்‌ பல, அவற்‌.றில்‌ எனக்குக்‌ கிடைத்தவை. 


பாரததேவி ௭ ஹிந்துஸ்‌ தான்‌ 
சிவாஜி ம கலாமோகினி 

இராம ஊழியன்‌ ட இனிமா உலகம்‌ 
நாரதர்‌ யவ பிரசண்ட விகடன்‌ 
'நவயுவன்‌ க செட்டி நாடு 
ஹனுமான்‌ வக சினிமா நிலையம்‌ 
கலைவாணி ன குமரன்‌ 


பத்திரிக்கை மூலம்‌ இவ்வாறு கிடைத்த பாராட்டைவிட நூற்றுக்‌ 
கணக்கான நாடக ரசிகர்கள்‌ எங்கஞுடைய இந்த முயற்சிகளைப்‌ 
பாராட்டி நாங்கள்‌ இதல்‌ வெற்றி பெற வேண்டுமென நல்லாசி 
கூறியிருந்தது குறிப்பிடத்‌ தக்கது. 

தமிழ்‌ நாடகப்‌ பரிசு சம்பந்தமான இந்தப்‌ பிரசுரங்களை, 
எங்களுக்கு அறிமுகமான தனிப்பட்ட எழுத்தாளர்கள்‌ பலருக்கும்‌ 
அனுப்பியிருந்தோம்‌. பத்திரிக்கைகளிலே வந்த செய்திகளைப்‌ 
பார்த்து, எங்களுக்கு எழுதிக்‌ கேட்ட எழுத்தாளர்கள்‌ பலருக்கும்‌ 
பிரசுரங்களை அனுப்பி வைத்தோம்‌. இந்தத்‌ திட்டத்தில்‌ புராண 
இதிகாச நாடகங்கள்வேண்டுமென்று நாங்கள்கேட்கவில்லை, சமூக 
நாடகங்களையும்‌ சரித்திர நாடகங்களையும்‌ தான்‌ கேட்டிருந்தோம்‌. 
ஈரோட்டில்‌ நாடகக்கலை அபிவிருத்தி மாநாடு கூட்டிய எங்கள்‌ 
நோக்கத்தில்‌ சூழ்ச்சியோ தந்திரமோ எதுவும்‌ இல்லையென்பைத 
இதன்மூலம்‌ தெளிவுப்படுத்தி இருந்தோம்‌. புதிய நாடகக்தை 
உருவாக்கப்‌ போதுமான அவகாசம்‌ கொடுத்திருந்தோம்‌. ஆனால்‌ 
முதல்‌ நாடகம்‌ 4- 1-45ல்‌ எக்சுஞக்குக்‌ இடைத்தது, உற்சாக 
மனிப்பதாக இருந்தது, தொடர்ந்து வாரத்திற்கு இரண்டொரு 
நாடகங்கள்‌ வந்து கொண்டேயிருந்தன. பிரசுரத்தில்‌ குறித்தபடி 
1. 6. 5 வரை காத்திருந்தோம்‌. அதற்குப்‌ பின்னர்‌ நானும்‌ 
சன்னண்ணாவும்‌ தனித்‌ தனியாகப்‌ படித்துக்‌ குறிப்பெடுத்தோம்‌. 
மொத்தம்‌ வந்த 59 நாடகங்களில்‌ 10நாடகங்களை முதலில்தேர்த்‌ 
தெடுத்தோம்‌. அவற்றை மீண்டும்‌ படித்தோம்‌. 
பரிசுக்குரிய நாடகங்கள்‌ 

இறுதியாகப்‌ பரிசுக்குரிய இரு நாடகங்கள்‌ தேர்நிதெடுக்கம்‌ 
பட்டன. குறித்தபடி 1- 9. 45இல்‌ எங்கள்‌ முடிவினைப்‌ பிரசுரமாக 
வெளியிட்டுப்‌ பத்திரிக்கைகளும்‌ போட்டியில்‌ கலத்து கொண்ட 
எழுத்தாளர்களுக்கும்‌ அறிவித்தோம்‌. ஒரு தினசரிப்‌ பத்திரிகை 

ன, நரம 

யிலும்‌, வார இதழிலும்‌, எங்கள்‌ முடிவை விளம்பரமாகவும்‌ 
கொடுத்தோம்‌. நடுநிலையுணர்வோடு நாங்கள்‌ அளித்த தீர்ப்பு 
இது. 
தமிழ்‌ நாடகப்‌ பரிசுரூ 1009 
முடிவு விவரம்‌ 
இப்பரிசுத்‌ திட்டத்தில்‌ கலந்துகொண்டு நாடக மெழுக 
மூன்‌ வந்த எழுத்தாளர்கள்‌ அனைவருக்கும்‌ எங்கள்‌ அன்பு 
நிறைந்த வணக்கங்கள்‌, 


முதற்‌ பரிசு ரூ. 600 இரண்டாவது பரிசு ரூ. 400 
அவள்விபசாரியா? இராஜராஜசோழன்‌ 
சமூக நாடகம்‌ சரித்திர நாடகம்‌ 


ல, சேதுராமன்‌, அரவங்குறிச்சி ௮௬. இராமநாதன்‌, கண்டனூர்‌ 
நடிப்பதற்கேற்றவை யென்று கருதி ஆரியரின்‌ அனுமதி 
பெற்ற நாடகங்கள்‌. 


புயல்‌ (சமூக நாட்கம்‌) வீரப்பெண்‌ (சரித்திரநாடகம்‌) 
“அகிலன்‌” பி. எக்ஸ்‌, ரங்கசாமி பி, ஏ, 
பாளையங்கோட்டை 


இப்பரிசுத்‌ தட்டம்‌ 1- 18... 44ல்‌ வெளியிடப்பட்டது. 


890 எழுத்தாளர்களுக்குத்‌ தனிப்பட்ட முறையில்‌ 
அழைப்புகள்‌ அனுப்பப்பட்டன. 


குறித்தபடி 1- 6- 45 வரை வந்த நாடகங்களின்‌ மொத்த 
எண்ணிக்கை--௦9 . 


பரிசுத்‌ தொகை 1- 9. 48ல்‌ ட்‌ வைக்கப்பட்டது. 
இதர நாடகங்கள்‌, குறித்த விலாசப்படி திருப்பியனுப்பி 
வைக்கப்படும்‌. 

எங்களுடைய இம்முயற்சியை வரவேற்று ஆசி கூறிய 

அன்பர்களுக்கும்‌ குறிப்புகள்‌ வரைந்த பத்திரிக்கைகளுக்கும்‌ 
இதய பூர்வமான நன்றி. 

டி. கே. எஸ்‌. சகோதரர்கள்‌ 

உரிமையாளர்கள்‌ 
ஸ்ரீபாலஷண்முகானந்தசபா 
7. 9. சீ5, முகாம்‌. இருச்சி 

1945 இல்‌ தமிழ்‌ நாடகப்‌ பரிசுகள்‌ மூலம்‌ எங்களுக்குக்‌ 
கிடைத்த இராஜராஜ சோழன்‌ நாடகத்தைத்தான்‌, பத்தாண்டு 
களுக்குபின்‌ 1955இல்‌ அரங்கேற்றினோம்‌. அதனைப்‌ பற்றிய 
விவரங்களைப்‌ பின்னால்‌ அறிவிப்பேன்‌. 


தமிழ்‌ நாடகக்‌ கலை வளர்ச்சிக்காக இப்படி ஒரு பரிசுத்‌ இட்‌ 
டத்தை 38 ஆண்டுகளுக்கு முன்பே நாங்கள்‌ நடத்தினோம்‌ என்ற 
செய்தியினை இன்றையத்‌ தலைமுறையினர்‌ அறிந்திருக்க முடியா 
,தல்லவா? அதனால்தான்‌ சற்று விவரமாக இதனைக்‌ குறிப்‌ 
பிட்டேன்‌. 
தமிழ்‌ நாடகப்‌ பரிசினை நாங்கள்‌ வெளியிட்டதற்கும்‌, அது 
பற்றிய முடிவினை அறிவித்ததற்கும்‌ இடைப்பட்ட நீண்டகால 
இடைவெளியில்‌ எத்தனையோ சுவையான நிகழ்ச்சிகளும்‌, கவலை 
தரும்‌ சம்பவங்களும்‌ நடந்துள்ளன. பரிசு பற்றிய செய்தினைத்‌ 
தொடர்பாக அறிவித்துவிட எண்ணியே இடைப்பட்‌ திகழ்ச்சி 
களைச்‌ சிறிது ஒத்தி வைத்தேன்‌. 


மேதைகளின்‌ விசித்திரப்‌ பண்புகள்‌ 


செசவஅகவு தவ சவ் சவத கடக யக, 








காரைக்குடியில்‌ இருந்தபோது புரட்சிக்‌ கவிஞர்‌ பாரதி: 
தாசன்‌ கானாடுகாத்தான்‌ வந்திருப்பதாகச்‌ செய்தி கிடைத்தது. 
கவிஞரை நேரில்‌ காணவும்‌ பில்ஹணன்‌ சம்பந்தமான அனுமதி 
யைப்‌ பெறவும்‌ எண்ணிக்‌ கானாடுகாத்தான்‌ சென்றேன்‌, எங்கள்‌ 
நண்பர்‌ இரு வை:௬, சண்முகம்செட்டியார்‌ இல்லத்தில்‌ இருப்பதாக. 
அறிந்து அங்கு சென்றேன்‌. செட்டியார்‌ அவர்களைப்‌ பார்த்தேன்‌. 
செய்திகளை விபரமாகச்‌ சொன்னேன்‌. வை, சு. ௪. அவர்கள்‌ 
மகாகவி பாரதியோடு நெறுங்கி பழகியவர்‌, கவிஞர்களோடு 
எச்சரிக்கையாகப்‌ பழகவேண்டுமென்று எனக்குச்‌ ல அறிவரை 
களையும்‌ கூறினார்‌. பாரதிதாசன்‌ 10 நிமிடங்களுக்கு முன்புதான்‌” 
பள்ளத்தரர்‌ போயிருப்பதாகச்‌ சொன்னார்‌, பாரதியாரைப்பற்றி 
ஒரு விசித்திரமான செய்தியையும்‌ அறிவித்தார்‌. 


நறு ரூபாய்‌ நோட்டு 


ஒருநாள்‌ செட்டியார்‌ இல்லத்திற்குப்‌ பாரதியார்‌ வந்து: 
தங்கியிருந்தபோது, திடிரென்று எனக்கு அவசரமாக ஒரு நூறு 
ரூபாய்‌ வேண்டும்‌; கொடுப்பீரா?!”! என்றாராம்‌ பாரதி, உடனே- 
வை,௬-௪. “இதோ கொடுக்கறேன்‌ ' * என்று பெட்டியைத்திறந்து. 
ஒரு நூறு ரூபாய்‌ எடுத்து வந்து பாரதியிடம்‌ கொடுத்தார்‌. 
பாரதி நோட்டை இருபுறமும்‌ திருப்பிப்‌ பார்த்துவீட்டு, ₹*இது: 
எனக்குத்‌ தானே? ” என்றார்‌, 


₹₹ஏன்‌? என்ன சந்தேகம்‌?” * என்றார்‌ வை: ௬. ௪. 


இல்லை; எனக்குச்‌ சொந்தமான இந்த நோட்டை நான்‌ 
எப்படி வேண்டுமானாலும்‌ பயன்படுத்திக்கொள்ள எனக்கு உரிமை. 
யூண்டல்லவா??' என்றார்‌ பாரதி, 

தாராளமாக, எப்படி வேண்டுமானாலும்‌ உபயோகப்‌ 
படுத்திக்‌ கொள்ளலாம்‌. இது வை, ச, ௪. வின்‌ பூல்‌. மீண்டும்‌ 
பாரதியார்‌ நோட்டைத்‌ திருப்பித்‌ இருப்பிப்‌ பார்த்துக்கொண்டே 
எழுந்து நின்றார்‌. வை. ௬, ௪. வுக்கு ஒன்றும்‌ புரியவில்லை, “ஏன்‌? 
ஏதாவது தேவையானால்‌ வாங்கி வரச்‌ சொல்கிறேனே? என்று 
அவரும்‌ எழுந்தார்‌. அதற்குள்‌ கண்மூடித்‌ இறப்பதற்குள்‌ பாரதி 
யார்‌ தம்‌ கையிலிருந்ந நூறு ரூபாய்‌ நோட்டைச்‌ சுக்கு நூருகக்‌ 
கிழித்துப்‌ போட்டு விட்டார்‌. வை. ௪, ௪. வுக்கு ஒரே வியப்பு. 
“ஏனய்யா இகழித்தீர்‌?* என்று கேட்டாராம்‌, என்‌ நோட்டை 
நான்‌ என்ன வேண்டுமானாலும்‌ செய்வேன்‌, உமக்கென்னையா 
அக்கறை?*' என்று சொல்லிக்‌ கொண்டு கலகலவென்று ஏரித்‌ 
தாராம்‌ பாரதி, இந்த நிகழ்ச்சியைக்‌ சொல்லிவிட்டு, மேதை 
களான கவிஞர்களின்‌ விசித்திரப்‌ பண்புகளை நம்மால்‌ புரிந்து 
கொள்ள முடியாது. புரட்டிக்‌ கவிஞரும்‌ அந்தப்‌ பாரதியாரின்‌ 
தாசன்தானே? அவருடைய குணத்தில்‌ இவருக்கு பாதியாவது 
இருக்குமல்லவா?” * என்றார்‌, 

நான்‌ செட்டியாரிடம்‌ விடைபெற்றுப்‌ பள்ளத்தூர்‌ சென்‌ 
றேன்‌. பள்ளத்தூர்‌ வந்த கவிஞர்‌ நான்‌ வந்திருப்பதைச்‌ கேள்விப்‌ 
பட்டு நச்சாத்துப்‌ பட்டிக்குப்‌ போய்விட்டதாகத்‌ தகவல்‌ இடைத்‌ 
தது; கடைசியாகப்‌ போன ஊரில்‌ பாரதிதாசன்‌ என்னைத்சந்திக்க 
விரும்பாமல்‌ பாண்டிசேரிக்கே காரில்‌ போய்‌ விட்டதாக 
நண்பர்கள்‌ சொன்னார்கள்‌. நானும்‌ பல இடங்களில்‌ அலைந்து 
அலைந்து அலுத்துப்போய்‌ “இது மேதைகளின்‌ இயல்பு” என்று 
கவிஞரைப்‌ பார்க்காமலே காரைக்குடிக்குத்‌ தஇரும்பினேன்‌. 
கடைசியில்‌ பில்ஹணன்‌ நாடக நூலில்‌ நான்‌ நினைத்தபடி புரட்சிக்‌ 
கவிஞரின்‌ இரு பாடல்களைச்‌ சேர்க்க முடியவில்லை, 

புரட்சிக்கவிஞர்‌ பாரதிதாசன்‌ அவர்களின்‌ புரட்சிக்கவியி 
அள்ள கருத்துக்கள்‌ ல இந்நாடகத்தில்‌ இடம்‌ பெற்றுள்ளன. 
கவிஞர்‌ அவர்களுக்கு நாங்கள்‌என்றும்‌ கடமைப்‌ பட்டிருக்கிறோம்‌ 
என்று மட்டும்‌ என்னுடைய பதிப்புரையில்‌ குறிப்பிட்டேன்‌, 
புரட்சிக்‌ கவிஞர்‌ நிதிக்கு நாடகம்‌ 

திருச்சிக்கு வத்தபின்‌ [சிவலீலா நடந்து கொண்டிருக்கை 
யில்‌ கவிஞரோடு கடிதத்‌ தொடர்பு கொண்டேன்‌. “இருச்சியில்‌ 

தங்களுக்கு ஒரு நாடகம்‌ நடத்திக்‌ கொடுக்க விழைகிறோம்‌. 
அதை ஏற்றுக்கொள்ள வேண்டுகிறேன்‌” ' என்று குறிப்பிட்டிருந்‌ 
தேன்‌, அதற்கும்‌ ஒரு வாரத்திற்குமேல்‌: பதில்‌ இல்லை. எனக்கு 
மிகவும்‌ கவலையாகத்தான்‌ இருந்தது. 10 நாட்களுச்குப்‌ பின்‌ ஒரு 
கடிதம்‌ வந்தது. 

₹:1945 ஜனவரி மாதம்‌ 20ஆம்‌ தேதி நடைபெறும்‌ ராஜா 
பர்த்ருஹரி நாடகம்‌ எனக்கு ' * என்று மட்டும்‌ குறிப்பிட்டிருந்தது. 
நாங்கள்‌ உடனே ஒப்புதல்‌ அளித்தோம்‌, 


திருச்சியில்‌ 20--1--45இல்‌ நடைபெற்ற ராஜா பர்த்ருஹரி 
முதல்‌ நாடகம்‌ புரட்சிக்‌ கவிஞர்‌ நிதிக்காகக்‌ கொடுக்கப்பட்டது. 
கவிஞரே நேரில்‌ வந்து அன்றைய வரூல்‌ 1857ஐயும்‌ பெற்றுச்‌ 
கொண்டார்‌.இரண்டுநாட்கள்‌ திருச்சியில்‌ தங்கினார்‌. பில்்‌ஹணனைப்‌ 
பற்றி அவரிடம்‌ பேச்செடுத்தேன்‌. **அது சரிதாம்பா நடத்‌ 
துங்க, நடத்துங்க' ' என்றார்‌. பாண்டிச்சேரி சென்றபின்‌, நாடகம்‌ 
தடத்திக்‌ கொடுத்ததற்கு நன்றி கூறிப்‌ பெரியண்ணாவுக்கு, ஒரு: 
கடிதமும்‌ தம்‌ கைப்‌ பட எழுதினார்‌. 
கலைவாணர்‌ கைது செய்யப்பட்டார்‌ 

திருச்சியில்‌ சிவலீலா தொர்ந்து நடந்து கொண்டிருக்கும்‌ 
பொழுது டிசம்பர்‌ 89ஆம்‌ தேதி தினமணியில்‌ கலைவாணர்‌ கைது 
செய்யப்பட்டார்‌. என்ற செய்தியினைப்‌ படித்து அதிர்ச்சி 
யடைந்தோம்‌. இலட்‌௬மிகாந்தன்‌ என்னும்‌ ஒருவர்‌ இந்துநேசன்‌ 
என்ற வார இதழை நடத்தி வந்தார்‌. அவ்விதழில்‌ கலைவாணர்‌, 
தியாகரா பாகவதர்‌ போன்ற விளம்பரம்‌ பெற்ற பெரியார்களின்‌ 
சொந்தநடவடிக்கைகள்‌ பற்றிப்‌ புரளியாக வாரந்தோறும்செய்தி 
வெளியிட்டு வந்தார்‌. இவைபோன்ற பத்திரிகைகளை மஞ்சள்‌ 
பத்திரிகைகள்‌ என்று குறிப்பிடுவார்கள்‌. இவ்வாறு வெளிவரும்‌ 
மஞ்சள்‌ பத்திரிகைகள்‌ பெரும்பாலான பொதுமக்களை எளிதில்‌ 
கவர்ந்து விடுகின்றன. இலட்சுமிகாந்தன்‌ இதை ஒரு வியாபார 
மாகவே செய்துவந்தார்‌. உண்மையான கலைஞன்‌ எவனும்‌இந்தப்‌ 
புரளிகளைப்பற்றிக்‌ கவலைப்பட மாட்டேன்‌, நான்‌ காரைச்குடியி 
லிருந்து சென்னைக்குச்‌ சென்றிருந்த சமயம்‌ கலைவாணரிடம்‌ 
அதைப்பற்றி யாரோ கேட்டார்கள்‌. ஈஇலட்சுமிகாந்தனைச்‌ 

சும்மா விடக்கூடாது. சட்டப்படி வழக்குத்‌ தொடர வேண்டும்‌ * 
என்றார்கள்‌. உடனே கலைவாணர்‌, *:ஒரு பத்திரிகைக்காரன்‌ 
கிளப்பிவிடும்‌ புரளிகளால்‌, காலமெல்லாம்‌ நாம்‌ செய்து வரும்‌ 
கலைப்பணியை மக்கள்‌ மதிக்கவில்லையென்றால்‌ போகட்டுமே. 
அதனால்‌ பொது மக்களுக்கு நஷ்‌_மே தவிர நமக்கொன்றும்‌ 
நஷ்டம்‌ இல்லை'* என்றார்‌. இப்படிச்‌ சொல்லிய அப்பழுக்கற்ற 
கலைமேதையின்‌ மீது அந்தப்‌ பத்திரிகையாளரைக்‌ கொளன்றதாகக்‌ 
குற்றம்‌ சாட்டியது மிக மிகக்‌ கொடுமையல்லவா? கலைவாணரும்‌ 
பாகவதரும்‌ சென்னை சிறைச்சாலையில்‌ இருப்பதாக அறிந்து 
வருந்தினோம்‌. இந்த வழக்குசம்பந்தமான செய்திகளைப்பத்திரிகை 
களில்‌ பரபரப்போடும்‌ கவலையோடும்‌ படித்து வந்தோம்‌. 
28-2-45 இல்‌ கலைவாணரைப்‌ பார்க்க நான்‌ சென்னை சென்றேன்‌ . 
அப்போது என்‌. எஸ்‌. கே. நாடக சபையின்‌ முழுப்‌ பொறுப்பை 
யும்‌ சகோதரர்‌ எஸ்‌.வி.சகஸ்ரகாமம்‌ ஏற்று நடத்தி வந்தார்‌. 
அவரோடு தங்கினேன்‌. 
களங்கமற்ற பசலை முகம்‌ 

முற்பகல்‌ 117 மணியளவில்‌ சகஸ்ரநாமத்தோடு சிறைச்‌ 
சாலைக்குச்‌ சென்றேன்‌, நாங்கள்‌ இருவரும்‌ ஜெயில்‌ சூப்பரின்‌ 
டெண்டுடன்‌ அமர்ந்திருந்தோம்‌. கலைவாணரை உட்புறமிருந்து 
அழைத்து வந்தார்கள்‌. அவர்‌ வரும்போதே, என்ன ஷண்முகம்‌. 
எப்போ வந்தே? திருச்சியிலே வசூல்‌ நல்லா ஆகுதா? அண்ணாச்சி 
யெல்லாம்‌ செளக்யமா?'” என்று கேட்டுக்‌ கொண்டே எப்போதும்‌ 
போல்‌ கலகலப்போடு வந்தார்‌. 

என்‌ கண்களில்‌ நீர்‌ நிறைந்து விட்டது. பொங்கி வரும்‌ அழு 
கையை அடக்க எவ்வளவோ முயன்றேன்‌, முடியவில்லை. அவ 
ருக்கு ஆறுதல்‌ கூறவந்த நான்‌ கலங்கி நிற்பதைக்‌ கண்டு, எனக்கு 
அவர்‌ ஆறுதல்‌ கூறினர்‌. ₹:80ம்‌ தேதி நம்‌ சே . எம்‌. முனஷியின்‌ 
வாதம்‌ முடிந்ததும்‌ எனக்கு விடுதலை கிடைத்து விடும்‌, எல்லோ 
ரையும்‌ கேட்டதாகச்‌ சொல்லு: என்றார்‌. நாங்கள்‌ இருந்த 
நேரம்‌ வரையில்‌ அவர்தான்‌ உற்சாகத்தோடு பேசிக்‌ கொண்‌ 
டிருந்தாரே தவிர நான்‌ பேசவே இல்லை, சிறிதும்‌ களங்கமற்ற 
அந்தப்‌ பசலை முகத்தைப்‌ பார்த்துக்‌ கொண்டே இருந்தேன்‌, கீழ்ப்‌ 
பாக்கம்‌ சென்று கலைவாணரின்‌ துணைவி மதுரம்‌ அம்மையாரைப்‌. 
பார்த்து ஆறுதல்‌ கூறினேன்‌. 

கல்கியின்‌ மேதைப்‌ பண்பு 

அதன்பின்‌ கல்கி அலுவலகம்‌ சென்று ஆரியர்‌ திரு 
ரா. கிருஷ்ணமூர்த்தி அவர்களைப்‌ பார்த்தேன்‌. சுபத்திரையின்‌ 
சகோதரன்‌ சிறுகதையை நாடகமாக்கித்‌ தரும்படியாக வேண்டி 
னேன்‌. கல்கி சிரித்துக்‌ கொண்டே சொன்னார்‌, ₹₹மிஸ்டர்‌ 
ஷண்முகம்‌, இருஷ்ணமூர்த்தி என்ன, சகலகலாவல்லவன்‌ என்று 
நினைத்துக்‌ கொண்டிருக்கிறீர்களா? அதெல்லாம்‌ ஒன்றுமில்லை. 
எனக்கு நாடகம்‌ எழுதவராது,. உங்களுக்குப்‌ பிடித்தமான நாடக 
எழுத்தாளர்‌ யாரையாவது எழுதச்‌ சொல்லுங்கள்‌, அந்த 
எழுத்துப்‌ பிரதியை எனக்கு அனுப்பி வையுங்கள்‌. நான்‌ சரி 
பார்த்துக்‌ கொடுத்து விடுகிறேன்‌ ?* 


என்றார்‌ ஆற்றல்‌ வாய்ந்த எழுத்தாளர்‌ கல்கி, எந்த எழுத்‌ 
தாளர்‌ இப்படித்‌ தன்‌ திறமையைக்‌ குறைத்துக்‌ கொண்டு 
சொல்வார்‌! மாமேதை கல்கிக்குத்தான்‌ அந்தத்‌ துணிவு இருந்‌ 
தது, இப்படித்‌ தைரியமாகத்‌ தன்னைப்‌ பற்றி ஒப்புக்கொள்ளவும்‌ 
ஒரு தனிப்‌ பண்பு வேண்டுமல்லவா? 


கல்யாணி ராமசாமி இணைப்பொருத்தம்‌ 

அன்றிரவு என்னெஸ்கே நாடக சபையின்‌ ஸ்ரீ கிருஷ்ணலீலா 
ஒற்றைவாடையில்‌ நடைபெற்றது. ஓவியர்‌ மாதவன்‌ அவர்களின்‌ 
ஒப்பற்ற கைவண்ணத்தைக்‌ கண்டு களித்துப்‌ பல ஆண்டுகள்‌ 
ஆகிவிட்டன வல்லவா? அன்று மீண்டும்‌ அவர்‌ படைத்த அற்புதக்‌ 
காட்சிகளைக்‌ கண்டு ம௫ழ்ந்தேன்‌. கே. ஆர்‌. இராமசாமி ஸ்ரீ இருஷ்‌ 
ணஞ்கைவும்‌, செல்வி கல்யாணி ருக்மணியாகவும்‌ நடித்தார்கள்‌. 
இருவரையும்‌ மேடையில்‌ பார்த்த போது இணைப்பொருத்தம்‌ 
பிரமாதமாக இருந்தது. நாடகம்‌ முடிந்ததும்‌ கம்பெனி வீட்டி 
லேயே தங்கும்படி சகஸ்ரநாமம்‌ கூறினர்‌. 

மறுநாள்‌ காலை ஆரியர்‌ எம்‌.எஸ்‌. முத்துக்கிருஷ்ணனோடும்‌ 
மற்றும்‌ பழைய நண்பர்களோடும்‌ பே?க்‌ கொண்டிருந்தேன்‌. அப்‌ 
போது கே. ஆர்‌. இராமசாமிக்கும்‌ செல்வி கல்யாணிக்கும்‌ விரை 
வில்‌ திருமணம்‌ செய்து வைத்து விடுமாறு கூறினேன்‌, ராமசாமி 
யும்‌ என்னோடு இருந்தார்‌. அவருக்கும்‌ அந்த எண்ணம்‌ இருப்‌ 
பதை எல்லோரும்‌ உணர்ந்தோம்‌. என்‌. எஸ்‌.கே, சிறையிலிருந்து 
வத்ததும்‌ அப்படியே நடத்திவிடாலாமென்றார்‌ முத்துகிருஷ்ணன்‌. 

அன்று மாலையும்‌ கல்கி ரா. இஒிருஷ்ணமூர்த்தியையும்‌ 
ம... சதாசிவம்‌ அவர்களையும்‌ சந்தித்தோம்‌. 19-6.845இல்‌ இருச்சி 
யில்‌ நடைபெறவிருக்கும்‌ எங்கள்‌ ஒளவையார்‌ நாடகத்திற்குத்‌ 
தலைமை தாங்கும்படி கேட்டுக்கொண்டேன்‌. கல்கி மூழ்வோடு 
ஒப்புக்‌ கொண்டார்‌. அதன்பின்‌ சென்னையில்‌ பல்வேறு நண்பர்‌ 
களைச்‌ சந்தித்தேன்‌. நான்‌ எப்போது சென்னைக்கு வந்தாலும்‌ 
எங்களோடு மேனகாவில்‌ நடித்த கே.டி, ருக்மணியைச்‌ சந்திக்‌ 
காமல்‌ போவதில்லை. அவரையும்‌ சென்று பார்த்து வந்தேன்‌. 
அன்றிரவும்‌ சகோதரர்‌ சகஸ்ரநாமத்தோடு தங்கினேன்‌. 


கே. எம்‌. முன்ஷியின்‌ வாதத்திறன்‌ 


90 ஆம்‌ தேதி முற்பகல்‌ உயர்நீதிமன்றம்‌ சென்று இலட்சுமி 
காந்தன்கொலை வழக்கு விசாரணையைப்‌ பார்த்தேன்‌.கலைவாணர்‌ 
பாகவதர்‌ இருவரையும்‌ கைதிக்கூண்டிலே பார்த்தபோது என்னால்‌ 
தாங்க முடியவில்லை, கைக்‌ கூண்டிலேயே நாற்காலிகள்‌ 
போட்டுக்‌ கலைமணிகள்‌ இருவரையும்‌ சென்ட்ரல்‌ ஸ்டுடியோ 
ஸ்ரீராமுலு நாயுடு அவர்களையும்‌ உட்கார வைத்திருந்தார்கள்‌. 
கே. எம்‌, முன்ஷியின்‌ திறமையான வாதம்‌ நடந்து கொண்டிருந்‌ 
தது. அந்த நேரத்தில்‌ குற்றம்‌ சாட்டப்பட்டுக்‌ கூண்டிலிருப்பவர்‌ 
களின்‌ உள்ளத்தில்‌ கோடி கோடி எண்ணங்கள்‌. அலை மோதிக்‌ 
கொண்டிருக்குமல்லவா? அதுதானே இயல்பு! பாகவதர்‌, நாயுடு 
இருவருக்கும்‌ அப்படி இருந்திருக்கலாம்‌. ஆனால்‌, கலைவாணர்‌ 
எதைப்‌ பற்றியும்‌ சிந்தித்ததாக எனக்குத்‌ தோன்றவில்லை, அவர்‌ 
உற்சாகத்தோடு பாகவதரின்‌ முதுகைத்தட்டி நான்‌ கோர்ட்டுக்கு 
வந்திருப்பதைச்‌ சிரித்துக்‌ கொண்டே சுட்டிக்‌ காட்டினார்‌ . 
துன்பத்தின்‌ எல்லையிலும்‌ இன்பத்தைக்‌ காணும்‌ இந்த உயரிய 
நிலை மேதைகளுக்கே உரிய விசித்திரப்‌ பண்பல்லவா? அன்று 
மாலையே புறப்பட்டு மறுநாள்‌ காலை திருச்சிக்கு வந்துசேர்ந்தேன்‌ . 


நான்‌ திருச்சிக்கு வந்த நான்காம்‌ நாள்‌ காலைப்‌ பத்திரிகை 
களில்‌ நெஞ்சந்‌ திடுக்கிடும்‌ செய்தி வந்திருந்தது. சுலைவாணர்‌ , 
பாகவதர்‌ இருவருக்கும்‌ தீவாந்திர தண்டனை விதிக்கப்பட்டது என்ற 
துயரமிக்க செய்தி. இதனைப்‌ படித்ததும்‌ கம்பெனி நடிகாரகள்‌ 
சிலர்‌ அழுதார்கள்‌. நானும்‌ ஒர்‌ அறைக்குள்‌ புகுந்து கதவை 
மூடிக்கொண்டு தேம்பித்‌ தேம்பி அழுதேன்‌. 


பாரதி மண்டபத்துக்கு ஒளவையார்‌ 








ஒருவார காலம்‌ கலைவாணர்‌ பாகவதர்‌ ஆகியோரின்‌ 
இவாந்திர தண்டனையைப்‌ பற்றிய பேச்சாகவே இருந்தது. நீண்ட 
காலஉழைப்பினால்‌ சோர்வுற்றிருந்த பெரியண்ணா டி.கே. சங்கரன்‌ 
அவர்கள்‌ கம்பெனித்‌ தொல்லைகளிலிருந்து சிறிது ஓய்வு பெற 
எண்ணினர்‌. சின்னன்னா டி. சே. முத்துசாமி அவர்களிடம்‌ நிர்‌ 
வாகப்‌ பொறுப்பினை ஒப்படைத்து விட்டு 16-5-45இல்‌ அவர்‌ 
நாகாரகோவில்‌ சென்ஞுர்‌. 


கல்கி தலைமையில்‌ ஒளவையார்‌ 


எட்டையபுரம்‌ பாரதி மண்டப நிதிக்காக 19-5.45 இல்‌ 
ஒளவையார்‌ நாடகம்‌ நடைப்பெற்றது.இந்‌ நாடகத்திற்கு *கல்கி” 
ஆசிரியர்‌ திரு. ரா. கிருஷ்ணமூர்த்தி தலைமை தாங்கி மிக அருமை 
யாகப்‌ பேசினார்‌. சென்னை, தஞ்சை, திருச்சி முதலிய நகரங்களி 
ள்ள பத்திரிகை ஆசிரியர்கள்‌ பலருக்கும்‌ எளவையாரை வந்தூ 
பார்த்து வாழ்த்துமாறு அழைப்புகள்‌ விடுத்திருந்தோம்‌. பல 
அன்பர்கள்‌ வந்து பார்த்தார்கள்‌. பத்திரிகையில்‌ விமர்சனங்கள்‌ 
வரைந்தார்கள்‌. அவார்களிலே குறிப்பிடத்‌ தக்கவர்கள்‌ திருவாளர்‌ 
கள்‌ காரண-துரைகண்ணன்‌ (பிரசண்டவிகடன்‌) நவீனன்‌ (நவ 
யூவன்‌) வல்லிக்கண்ணன்‌ (கிராம களழியன்‌) ஏ. எஸ்‌. ரங்கநாத 
சிரோமணி (ஹிந்துஸ்தான்‌) ராஜகோபாலன்‌ (கலாமோகினி) 
ப. நீலகண்டன்‌ (கலைவாணி) சீனிவாசராவ்‌ (நாரதர்‌) சாவி 
(மாலதி) திருலோகசீதாராம்‌ (சிவாஜி) மேற்குறிப்பிட்ட பத்திரி 
கைகள்தாம்‌ திருச்சியில்‌ எங்களுக்குக்‌ இடைத்தவை. இன்னும்‌ 
பலர்‌ எழுதியிருக்கலாம்‌. ஆக, பத்திரிகையாளர்களின்‌ இந்த 
விமர்சனங்களெல்லாம்‌ சேர்ந்து ஒளவையாருக்கு 1928இல்மதுரை 
யில்‌ இடைக்காத வருவாயை 1945ல்‌ திருச்சியில்‌ கிடைக்கும்படி 
செய்தன என்பதை நன்றியோடு குறிப்பிட விரும்புகிறேன்‌. 

உயிர்ச்‌ சத்தான ஒரு சொல்‌ 

“கர்நாடகம்‌” என்னும்‌ புனைபெயரில்‌ ரா. இருஷ்ணமூார்‌ த்தி: 
கல்கியில்‌ எழுதிய விமர்சனத்தில்‌ 5ஒளவையாராக நடிக்கும்‌ என 
முகத்திற்கு இந்த நடிப்புக்காகவே நோபல்‌ பரிசு வழங்கலாம்‌! 
என்று எழுதினார்‌. நான்‌. அதற்குத்‌ தகுதியுடையவனா, அல்லவா: 
என்பது ஒருபுறமிருக்கட்டும்‌. அந்த ஒரு சொல்‌ எனக்கு எவ்‌: 
வளவு உற்சாகத்தைக்‌ கொடுத்தது! தொடர்ந்து 50 நாட்கள்‌ 
ஒளவையாராக நான்‌ நடிப்பதற்கு அந்த சொல்தான்‌ உயிர்ச்சத்‌. 
தாக-*டானிக்‌”காக இருந்தது என்பதில்‌ ஐயமில்லை. கல்கி மேலும்‌. 
எழுதுகையில்‌, 

“இந்த நாடகத்தைப்‌ பார்த்து வந்தபோதும்‌ அதன்‌ முடி. 
விலும்‌ எனக்கு என்ன தோன்றியது என்றால்‌, நம்‌ கையில்‌ மட்டும்‌: 
அரசாங்க அதிகாரம்‌ இருந்தால்‌ இந்த நாடகக்‌ கம்பெனியையும்‌ 
இந்த ஓளவையார்‌ நாடகத்தையும்‌ உடனே நாட்டின்‌ பொது 
வுடமையாக ஆக்கிவிடவேண்டும்‌ என்பதுதான்‌. ஆம்‌, தமிழ்‌ 
நாட்டிலுள்ள எல்லாக்‌ குழந்தைகளும்‌ இந்த நாடகத்தைப்‌: 
பார்த்துவிட வேண்டும்‌. மேற்கூறியவாறு ஒளவை நாடகத்தைப்‌: 
பொதுவுடமையாகச்‌ செய்யும்‌ காரியத்திற்காக மேற்படி நாடகக்‌. 
கம்பெனியின்‌ செலவுக்கு சர்க்காரிலிருந்து வருஷம்‌ மூன்றுலட்சம்‌- 
ரூபாய்‌ நன்கொடை கொடுக்கும்படி இருக்கலாம்‌, இந்த மூன்று: 
லட்ச ரூபாய்ச்‌ செலவினால்‌ தமிழ்‌ நாட்டின்‌ குழந்தைகள்‌ எத்‌. 
குனையோ பல லட்ச ரூபாய்‌ செலவில்‌ அடைய முடியாத நன்‌ 
மைகள்‌ அல்லவா அடைந்து விடுவார்கள்‌! ஒளவையார்‌ நாடகம்‌ 
தமிழரின்‌ வாழ்வையே உயர்த்தக்‌ கூடிய நிர்மாணத்‌ திட்டத்‌. 
தைச்‌ சேர்ந்தது.” * 
என்று குறிப்பிட்டிருந்தார்‌. அன்பர்‌ நரரண-துரைக்கண்ணன்‌ 
அவர்கள்‌ தமது பிரசண்டவிகடன்‌ இதழில்‌ எழுதிய நீண்ட விமர்‌ 
சனத்தில்‌, ₹₹தமிழில்‌ நாடகமில்லை என்று பிதற்றும்‌ மேதாவிகள்‌ 
ஓளவையார்‌ நாடகத்தைப்‌ போய்ப்‌ பார்க்கட்டும்‌. ஸ்ரீபால: 
ஷண்முகானந்த சபை நாடக அரங்கில்‌ நாடகக்கலை சீரிளமைத்‌ 
இறங்‌ குன்றாது இருப்பதை அவர்கள்‌ காண்பார்கள்‌:!' என்று சுட்‌ 
டிக்‌ காட்டியிருந்தார்‌. இவ்வாறு “எழுதப்பட்ட விமசளங்களின்‌ 
உந்துதலால்‌ ஓளவையார்‌ தொடர்ந்து, நடைபெற்று வந்தது.. 

தலைவரைச்‌ சந்தித்தேன்‌ 


எங்களோடு மிகநெருங்கிய தொடர்பு கொண்டிருந்த: ஜன 
சக்தி” வாரஇதழில்‌18.6-45இல்‌ஒளவையார்‌ விமர்சனம்‌ வந்இருந்‌ 
த்து. ஜனசசக்தியிலிருந்து யாரும்‌ நாடகம்‌ பார்க்க வரவில்லையாத 
லால்‌, எழுதியவர்‌ யாரென்று பார்த்தேன்‌, ம. பொ. சிவஞான 
“கிராமணி என்று போட்டிருந்தது. விமாசனத்தைப்‌ படித்தேன்‌. 
நாடகத்தைப்‌ பாராட்டி விரிவாக எழுதிவிட்டு இறுதியாக ஒன்று 
குறிப்பிட்டிருந்தார்‌ விமாசகர்‌, 


“டி.கே.எஸ்‌. சகோதரர்களுக்கு ஒரு வேண்டுகோள்‌. நாட 
கத்தின்‌ இறுதியில்‌ ளவையார்‌'விண்ணெய்தும்‌ முன்னர்‌, தமிழர்‌ 
மேன்மையை விளக்கும்‌ பாடலொன்றைப்பாடி, ஜனங்கள்‌ கொட்‌ 
டகையை விட்டுச்‌ செல்லும்போது அவர்கள்‌ காதுகளில்‌ தமிழோ 
சையை முழக்கித்‌ தமிமுணர்ச்சியை யூட்டுவது நல்லது.” 


இதைப்‌ படித்தவுடன்‌ எனக்குச்‌ சிறிது வியப்பாகவே இருந்‌ 
கீது. முழுக்க முழுக்கத்‌ தமிழ்நாட்டின்‌ பெருமையும்‌) தமிழ்மொழி 
யின்‌ சிறப்பும்‌ நாடகம்‌ முழுதும்‌ பேசப்‌ பெறுகிறது; பாடப்‌ பெறு 
கிறது. இதைப்‌ பார்த்த பிறகும்‌ மன நிறைவு பெருமல்‌ வேண்டு 
கோள்‌ விடுத்திருக்கிராரே என்று யோசித்தேன்‌. அப்போதுதான்‌ 
சில நாட்களுக்கு மூன்‌ அவரைச்‌ சந்தித்ததும்‌ பேசியதும்‌ நினை 
வுக்கு வந்தது. 26-6-4£5அன்று மாலை பொதுவுடமைக்‌ கட்சித்‌ 
தலைவர்‌ தோழர்‌ பி. இராமமூர்த்தி எங்களைப்‌ பார்க்க வந்தார்‌,அவ 
'ரோடு முன்பே எங்களுக்கு நெருங்கிய தொடர்பு இருந்தது: 
இராமமூர்த்தியோடு ஒல்லியான உருவமுடைய மற்றொருவரும்‌ 
வந்தார்‌. வந்தவருடைய அடர்ந்த கம்பீரமான மீசை என்‌ கவ 
'னத்தைக்‌ கவர்ந்தது. தமிழனுக்குரிய வீரம்‌ அவருடைய சண்‌ 
"களிலே பளிச்சிட்டது. உற்று நோக்கினேன்‌. இவர்தான்‌ ம.பொ. 
சிவஞான கிராமணியார்‌ என்று அவரை அறிமுகப்படுத்தினார்‌ 
இராமமூர்த்தி. இப்படித்தான்‌ நான்‌ முதன்‌ முதலாக தலைவர்‌. 
சிலம்புச்‌ செல்வர்‌ ம. பொ.௪, அவர்களைச்‌ சந்தித்தேன்‌, 
அன்றிரவு நாடகத்திற்கு அவரையும்‌ அழைத்துவரும்படி தோழர்‌ 
இராமமூர்த்தியைக்‌ கேட்டுக்‌ கொண்டேன்‌. அதன்படி இரவு 
அவரும்‌, ம.பொ. சியும்‌, இஸட்‌. அகமது என்னும்‌ தோழரும்‌ 

நாடகம்‌ பார்க்க வந்தார்கள்‌. அன்றைய நாடகத்தைப்‌ 
பார்த்து விட்டுத்தான்‌ விமர்சளம்‌ எழுதியிருக்கிறார்‌ என்பது 
புரிந்தது. விமர்சனத்தில்‌ வெளியிட்டிருந்த கருத்து எனக்கு 
நிரம்பவும்‌ பிடித்தது, அதற்கு நன்றிகூறி ஜனசக்தி மூலமாக 
ம,பொ சி. அவர்களுக்கு ஓரு கடிதம்‌ எழுதினேன்‌. அதன்‌ பிறகு 
தான்‌ வாழ்க நிரத்தரம்‌ வாழ்க தமிழ்மொழி வாழிய 
வாழியவே **என்ற பாரதி பாடலை நாடகத்தின்‌ இறுதியில்‌ பாடும்‌ 
வழக்கத்தை நாங்கள்‌ மேற்கொண்டோம்‌, இடையே ஒரு நாள்‌ 
நாடகத்திற்கு தேசீயக்‌ கவிஞர்‌ நாமக்கல்‌ வெ. இராமலிங்கம்பிள்ளை 
தலைமை தாங்கி எங்களைப்‌ பாராட்டினார்‌. 9.7-45இல்‌ 50வது 
பொன்‌ விழா பிரபல அமைச்சூர்‌ நடிகர்‌ எப்‌. ஜி, நடேசய்யர்‌ 
அவர்கள்‌ தலைமையில்‌ நடைபெம்றது, நாடகாசிரியர்‌ இரு எதி 
ராஜாுலு நாயுடுவுக்குக்‌ கம்பெனியின்‌ சார்பில்‌ ஒரு பொற்பதக்கம்‌ 
பரிசளிக்கப்பட்டது. நாடகாசிரியரையும்‌ நடிகர்களையும்‌ பிரமாத 
மாகப்‌ பாராட்டிப்‌ பேரினார்‌ நடேசய்யர்‌. 


தாமக்கல்‌ கவிஞருக்கு காடகம்‌ 


19-7-85இல்தொடங்கிய முதல்‌ வாஜி நாடகம்‌ நாமக்கல்‌ 
கவிஞரின்‌ நிதிக்காக நடத்திக்‌ கொடுக்கப்‌ பெற்றது, அன்று வெங்‌ 
களத்தூர்‌ சாமிகாத சர்மா அவர்கள்‌ தலைமை தாங்கினார்‌. அருமை 
வாகப்‌ பாராட்டிப்‌ பேசினார்‌, இரு அ. சீனிவாசராகவன்‌, நண்பர்‌ 
சாவி ஆகியோரும்‌ பாராட்டிப்‌ பே௫ஞர்கள்‌. அன்றைய வருல்‌ 
ரூ 1801 நிதியின்‌ பொருளாளர்‌ திரு சக்தி வை, கோவிந்தன்‌ அவர்‌ 
களுக்கு அனுப்பி வைக்கப்பட்டது. 


23-7-25இல்‌ நடைபெற்ற சிவாஜி நாடகத்திற்கு மேற்படி 
நாடகாசிரியரும்‌ பிரபல கண்‌ வைத்‌்தஇயருமான டாக்டர்‌ டி. எஸ்‌. 
துரைசாமி௮வர்களின்‌ தமையனார்‌ திருடாக்டர்‌ டி.எல்‌. திருமூர்த்தி 
தலைமை தாங்கிப்‌ பாராட்டினார்‌, 15-8-45இல்‌ தடைபெற்ற 
சிவாஜி நாடகத்திற்கு *பிரசண்டவிகடன்‌ * ஆரியர்‌ இரு. நாரண 
துரைக்கண்ணன்‌ தலைமை தாங்க, டி. கே. எஸ்‌, சகோதரர்கள்‌ 
விரைவில்‌ சென்னைக்குவந்து, தலைநகரிலுள்ள ரசிகர்களையும்‌ மகிழ்‌ 
விக்க வேண்டுமென்று கூறிப்‌ பாராட்டினார்‌. திருச்சியில்‌ சிவாஜி 
தாடகம்‌ தொடர்ந்து 25 நாட்கள்‌ நடைபெற்றது, 


அர்துமான்‌ கைதி 


அய ரவா லக அவுழுகுன்‌ ஆல்பம்‌ 





ஒன வையார்‌ தாடகம்‌ நடந்து கொண்டிருக்கும்பொழுது 
கவிஞர்‌ கு, சா. கிரு்ணமுர்த்தி அவர்கள்‌. ஓருசானள்‌ நாடக 
அரங்கில்‌ என்னைச்‌ சந்இித்தார்‌. 1947இல்‌ என்னை மதுரையில்‌ 
சழ்இத்து ஒரு நாடகக்‌ கையெழுத்துப்‌ பிரதியைக்‌ கொடுத்ததாக 
வும்‌ நினைவு படுத்தினார்‌, “எனக்கு நினைவிலில்லை, மன்னிதுங்கள்‌* 
என்றேன்‌, **இல்லை, பாதகமில்லை, அந்த நாடகத்தையே இப்‌ 
$பாது அச்சுவடிவில்‌ புத்தகமாகக்‌ கொண்டு வந்திருக்கிறேன்‌. 
நேரமிருந்தால்‌ படித்துப்‌ பாருங்கள்‌""என்றார்‌. நாட்க நூரலைவாங்கி 
முதல்‌ பக்கத்தைப்‌ புரட்டினேன்‌. கலைமன்னன்‌ ராஜா சாண்டோ 
வின்‌ படமும்‌, நாடகதூலை அவருடைய நினைவுக்குக்‌ சாணிச்கை 
யாக்கியிருப்பதாகப்‌ படத்தின்‌ €ழே ஒரு கவிதையும்‌ இருந்தது. 
அதைப்‌ பார்த்தவுடனேயே கவிஞர்‌ க. சா, கி. யை எனக்குப்‌ 
பிடித்துவிட்டது. படிக்கிறேன்‌; நன்றாயிருந்தால்‌ நடிக்கிறேன்‌ * * 
என்று கூறினேன்‌. பிறகு ராஜாசாண்டேர அவர்களைப்‌ பற்றி 
நீண்ட நேரம்‌ பேசிக்‌ கொண்டிருந்தோம்‌, 


காடகம்‌ கன்றாயிருந்தது 


நாடகத்தைப்‌ படித்தேன்‌, தான்கு நாட்களுக்குப்‌ பின்‌ 
மீண்டும்‌ அவனரைச்‌ சந்தித்தேன்‌. ** சாடகம்‌ தருத்தம்‌ எதுவும்‌ 
செய்யாமல்‌ அப்படியே மேடையேற்றக்‌ கூடியவகையில்‌ அமைந்‌ 
இருக்கிறது, இதுவரை இப்படி ஒருவரும்‌ நாடகம்‌ கொண்டு 
வந்து கொடுத்ததில்லை, இதனை எப்படித்‌ தங்களால்‌ உருவாக்கு 
மூடிந்தது?!* என்று கேட்டேன்‌. அவர்‌ இளித்துக்‌ கொண்டே 
நானும்‌ ஒரு நடிகன்கானே! என்றார்‌. பிறகு பாய்ஸ்‌ கம்பெனி 
காரின்‌ அனுபவங்கள்‌ பற்றியும்‌, எங்கள்‌ ஆ௫ரியார்‌ சற்தசாமி முதனி 
யார்‌ அவர்களிடம்‌ அவர்‌ நடிப்புப்‌ பயிற்சி பெற்ற விபரங்களைப்‌ 
பற்றியூம்‌, நீண்ட நேரம்‌ பேசிக்‌ கொண்டிருந்தார்‌. 

அந்தமான்கைதி நாடகம்‌ எனக்குநிரம்பவும்‌ பிடித்திருந்தது 
நாங்கள்‌ நடத்த வேண்டுமென்று விரும்பிய கல்கியின்‌ சுபத்திரை 
யின்‌ சகோதரன்‌ கதைக்‌ கரவை உள்ளடக்கியதாக நாடகம்‌ 
அமைந்திருந்தது. நாடகம்‌ சரியாக நடத்தப்பட்டால்‌ மகத்தான 
வெற்றிபெறும்‌ என்று கவிஞர்‌ ௫. சா. க. அவர்களுக்கு நான்‌ 
அப்போதே உறுதி கூறிளேன்‌, 

சிவாஜி நாடகத்தில்‌ எஸ்‌.எஸ்‌. இராஜேந்திரன்‌ கதாநாயகன்‌ 

'ஜெய்வந்தாக மிகவும்‌ நன்றாக நடித்ததால்‌ அந்தமான்‌ கைதி 
யிலும்‌ அவரே கதாநாயகன்‌ பாலுவாக நடிக்கலாம்‌ என்று நான்‌ 
கூறினேன்‌. ₹*அப்படியானால்‌ நீங்கள்‌ எந்தப்‌ பாத்திரத்தை ஏற்கப்‌ 
'போிறீர்கள்‌??” என்றார்‌ கு.சா. இ, “இந்த நாடகத்தில்‌ நான்‌ 
ஓய்வெடுத்துக்‌ கொள்ளப்‌ போடறேன்‌” * என்றேன்‌. அவருக்குத்‌ 
கொஞ்சம்‌ வருத்தம்‌. நான்‌ நடிக்காவிட்டால்‌ நாடகம்‌ வெற்றி 
பெறுமா? என்பதில்‌ அவருக்குச்‌ சந்தேகம்‌. **அப்படியானால்‌, 
நடராஜன்‌ பாத்திரத்தை நீங்கள்‌ போடலாமே?” என்றார்‌ கவிஞர்‌ , 
என்னைவிடத்‌ தம்பி பகவதி அந்தவேடத்திற்கு மிகவும்‌ பொருத்த 
மானவர்‌, தங்களுக்குக்‌ சிறிதும்‌ கவலை வேண்டாம்‌. நாடகத்தை 
வெற்றியோடு நடத்திய பிறகுதான்‌ நான்‌ ஓய்வெடுத்துக்‌ 
'கொள்ளப்போவேன்‌!: என்றேன்‌. 
குண்டு கருப்பையா 

எல்லோருக்கும்‌ பாடம்‌ கொடுக்கப்‌ பெற்றது. நகைச்சுவை 
நடிகர்‌ குண்டு கருப்பையா இ.ச்சியில்‌ தான்‌ எங்கள்‌ குழுவிற்கு 
வந்துசேர்ந்தார்‌. அவருடைய சரீரமே நகைச்சுவைக்கு வாய்ப்‌ 
பாக இருந்ததால்‌ புதிய நாடகத்தில்‌ அவருக்கும்‌ ஒருமீவடம்‌ 
கொடுக்க எண்ணீனோம்‌. அதேபோல்‌ குட்டி நகைச்சுவை நடிகா்‌ 
களில்‌ அப்போது எங்கள்‌ குழுவில்‌ முகன்மையாக இருந்தவர்‌ 
துவரங்குறிச்சி சுப்பையன்‌. அவருக்கும்‌ அந்தமான்‌ கைதியில்‌ ஒரு 
பாத்திரத்தைப்‌ படைக்க முனைந்தோம்‌. சமையல்‌ கணபதி ஐயர்‌ 
என்ற பாத்திரத்தை நகைச்சுவையோடு உருவாக்கிக்‌ குண்டு 
கருப்பையாவுக்கும்‌, திவான்‌ பகதூரின்‌ வேலையாள்‌ வேடத்தை 
சுப்பையனுக்கும்‌ கொடுத்தோம்‌. இவ்விரண்டு வேடங்களும்‌ 
நகைச்சுவை காட்சிகளுக்கு மேலும்‌ மெருகூட்டவும்‌, காட்சிகள்‌ 
தாமதமின்றி நடைபெறவும்‌ துணையாக அமைத்தன. ்‌ 


40% 


நாடகத்திற்கான பாடல்கள்‌ சிலவற்றைக்‌ கவிஞர்‌ கு,சா 
இ. யே புதிதாக எழுதினார்‌. புரட்சிக்‌ கவிஞர்‌ பாரதிதாசனின்‌ 
₹:அந்த வாழ்வுதான்‌, எந்த நாள்‌ வரும்‌” “$சாலையிலோர்‌ நாள்‌ 
எனையே” ” ₹₹துன்பம்‌ நேர்கையில்‌ யாழெடுத்துநீ"என்னும்‌ மூன்று 
பாடல்களையும்‌ தக்க இடங்களில்‌ சோத்துக்‌ கொண்டோம்‌.பாரது 
யின்‌ “செந்தமிழ்‌ நாடெனும்‌ போதினிலேஎன்‌ றபாடலை மிகுந்த 
சுவையாக நடராஜன்‌ தன்தங்கை லீலாவுக்குச்சொல்லிக்கொடுப்‌ 
பதுபோல்‌ அமைத்துக்‌ கொண்டோம்‌. தேவையான ஒரு சல 
காட்சிகளும்‌ தயாராயின. அந்தமான்‌ கைதியைப்‌ பொறுத்த 
வரையில்‌ காட்சிகஞக்கு நாங்கள்‌ முதன்மை அ௱ிக்கவில்லை. சமூக 
தாடகமாதலால்‌ ஆடை அணிபணிகளுக்கும்‌ அவூயம்‌ ஏற்பட 
வில்லை. சுருக்கமான செலவில்‌ கதையை முதன்மையாக வைத்து 
நாடகம்‌ தயாராயிற்று, 20-9-45இல்‌ அந்தமான்கைதி அரங்‌ 
கேறியது, 


குமாஸ்தாவின்‌ பெண்ணுக்குப்பின்‌ றந்த சமூகநாடகமாகக்‌ 
அத்தமான்கைதி விளங்கியது, பேராசிரியர்‌ வ. ரா. அவர்கள்‌ 
ஒருநாள்‌ நாடகத்திற்குத்‌ தலைமை தாங்கினார்‌, அவர்‌ பேசுகை 
யில்‌ **கவிஞர்‌ கு, சா, கிருஷ்ணமூர்த்தி ஒன்றும்‌ அறியாத சாது 
போல இருந்துகொண்டு ஒரு அற்புதமான நாடகத்தைப்‌ 
படைத்து விட்டாரே.!*” என்று கூறிப்‌ பாராட்டினார்‌. 


அறிஞர்‌ அண்ணா அவர்கள்‌ இந்‌ நாடகத்தைப்‌ பார்க்க 
வேண்டுமென நான்‌ ஆசைப்பட்டேன்‌.அவருக்குக்‌ கடிதமும்‌எழுதி 
ளேன்‌. நாடகக்கலை மாநாட்டுக்குப்‌ பின்‌, ஏற்பட்ட ல விரும்பத்‌ 
தகாத விளைவுகளின்‌ காரணமாக அவர்‌ எனக்குப்‌ பதில்‌ எழுத 
வில்லை. அந்தமான்‌ கைதி நடைபெற்ற நேரத்தில்‌ அறிஞர்‌ 
அண்ணா இருச்சியில்‌ ஒரு மாநாட்டில்‌ கலந்துகொண்டார்‌. நான்‌ 
அவரைச்‌ சந்திக்க முயன்றேன்‌; இயலவில்லை. மாநாட்டுக்கூட்டம்‌ 
அந்தமான்‌ கைதிக்கு வந்திருக்கிறது என்பது எங்களுக்குத்‌ 
தெரித்தது. 


லீலா தன்‌ காதலனிடம்‌ அண்ணனைப்‌ புகழ்ந்து பேசுகிறாள்‌. 


காதலன்‌ பாலு, அவருடைய சொம்பொழிவுத்‌ 8இிறனைப்‌ பற்றி 
அவளிடம்‌ பாராட்டிப்‌ பேசுகிறான்‌; 

பாலு: அட்டா, இன்றையக்‌ கூட்டத்தில்‌ உன்‌ அண்ணா பேச 
யிருக்கிறார்‌ பார்‌.,அதைப்பற்றி என்ன அபிப்பிராயம்சொல்வ 
தென்றே எனக்கு விளங்கவில்லை, 


லீலா: --தாங்கள்‌ முழுமையும்‌ கேட்டீர்களா? அடடா; நான்‌ 
கேட்கமுடியாமல்‌ போய்விட்டதே! எதைப்பற்றிப்‌ பேசினார்‌? 
என்னென்ன பேசினார்‌? 


பாலு:-- பால்ய விவாகத்தின்‌ தீமைகளைப்‌ பற்றியும்‌, காதல்‌ 
மணம்‌, மறுமணம்‌ இவற்றின்‌ அவசியத்தைப்‌ பற்றியும்‌ அழ 
காகப்‌ பேசினார்‌. இன்னும்‌ மொழிப்பற்று, நாட்டுப்பற்று, 
அடிமை வாழ்வின்‌ சேவலநிலை; சுதந்திரம்‌ அடைய வேண்டி 
யதன்‌ அவசியம்‌, பெண்கள்‌ முன்னேற்றம்‌, விபசாரத்தின்‌ 
இழிவுத்தன்மை, தற்காலக்கல்வி முறையின்‌ ஈர்கேடு, கைத்‌ 
தொழில்‌, கிராம முன்னேற்றம்‌ அடடா, இனிமேல்‌ சொல்ல 
வேண்டியது என்பதாக ஒன்றும்‌ பாக்கஇயில்லை. அப்பப்பா! 
என்ன கம்பீரமான பேச்சு, உயர்ந்த உபமானங்கள்‌; ஆணித்‌ 
தரமான எடுத்துக்காட்டுகள்‌; ஒவ்வொரு வார்த்தைக்கும்‌ 
சபையில்‌ கரகோஷமும்‌ ஆரவாரமும்தான்‌. உன்‌ அண்ணாவும்‌ 
இவ்வளவு உயர்வாகப்‌ பேசுவாரென்று நான்‌ எதிர்‌ 
பார்க்கவேயில்லை, எனக்கே ஆச்சரியமாகப்‌ போய்விட்டது, 
போயேன்‌! 


இந்த உரையாடலில்‌ அண்ணா என்ற சொல்‌ வரும்‌ நேரத்தில்‌ 
சபையில்‌ பெருத்த கைத்தட்டல்‌ ஏற்பட்டது. ஓரே ஆரவாரம்‌! 
இதைச்‌ சொல்பவர்‌ எஸ்‌.எஸ்‌. இராஜேந்திரன்‌. அவர்‌ ஏற்கனவே 
அறிஞர்‌ அண்ணா முதலியவர்களோடு தொடர்பு கொண்டவர்‌. 
கேட்க வேண்டுமா? மாநாடு நடைபெற்ற இரண்டு நாட்களிலும்‌ 
இந்தக்‌ காட்சியில்‌ மக்களின்‌ பாராட்டு அதிகமாக இருந்தது. 


அந்தமான்‌ கைதி 1938 இல்‌ எழுதப்பெற்ற நாடகம்‌! 
நாங்கள்‌ அதனை நடிக்குமுன்பே அமைச்சூர்‌ சபையினரால்‌ நான்கு 
முறை நடிக்கப்‌ பெற்றுள்ளது. எங்கள்‌ குழுவில்‌ நடிக்கப்பட்டப்‌ 
பின்‌ நாடகம்‌ மகத்தான வெற்றி பெற்றது, 

எ. நாஃ22 

அந்தமான்‌ கைதியைப்‌ படைத்ததன்‌ மூலம்‌ கவிஞர்‌ கு. 
சா, ௫, தமிழ்‌ நாடக உலகில்‌ அழியாத இடம்‌ பெற்றுவிட்டார்‌. 
தமிழ்‌ நாட்டிலும்‌, இந்தியாவின்‌ பிறமாநிலங்களிலும்‌ சிங்கப்பூர்‌, 
மலேசியா, இலங்கை, பர்மா, தென்னாப்பிரிக்கா முதலிய தமிழர்‌ 
வாழும்‌ பிரதேசங்கள்‌ அனைத்திலும்‌ அந்த நாளில்‌ அந்தமான்‌ 
கைதியை நடத்தாத அமைச்சூர்‌ சபைகளே இல்லையெளலாம்‌. 
இராவிடக்‌ கழகம்‌, திராவிட முன்னேற்றக்‌ கழகம்‌, தமிழரசுக்‌ 
கழகம்‌ இன்னும்‌ சமுதாய முற்போக்குக்‌ கொள்கைகளை 
ஆதரிக்கும்‌ எல்லாக்‌ கட்சியினரும்‌ தமது நாடக சபைகளில்‌ 
அந்தமான்‌ கைதியை நடித்திருக்கின்றனர்‌. நம்முடைய நண்பர்‌ 
இரு ஏ.வி. பி. ஆசைத்தம்பி எம்‌. எல்‌, ஏ. அவர்கள்‌ இதில்‌ நட 
ராஜன்‌ பாத்திரத்தை ஏற்று நடித்திருக்கிறார்‌ என்பது மகிழ்ச்சிக்‌ 
குரியதாகும்‌. இதற்கெல்லாம்‌ மேலாகத்‌ தமிழில்‌ வெளிவரும்‌ 
நாடக இலக்கியங்களுக்குப்‌ பரிசு வழங்கும்‌ முறையில்‌ சென்னை 
தமிழ்‌ வளர்ச்சிக்‌ கழகம்‌ அந்தமான்‌ கைத நாடக நூலுக்குப்‌ பரிசு 
வழங்கிப்‌ பாராட்டியிருப்பது குறிப்பிடத்தக்க ஒன்றாகும்‌. 


முள்ளில்‌ ரோஜா 








மலய வளவ வசவாவு ரவுசு எவ 


அந்தமான்‌ கைதியில்‌ எனக்குக்‌ கிடைத்த ஓய்வை நான்‌ 
நல்ல மூறையில்‌ | பயன்படுத்திக்‌ கொண்டேன்‌, எனக்கு முழங்‌ 
காலுக்குக்‌ ழே ஒரு கழலை இருந்தது, அதனால்‌ வலியோ வேறு 
தொத்தரவோ இல்லையென்றுலும்‌ ஒரு சிறுகட்டிபோல்‌ இருந்தது 
ஒருநாள்‌ எங்கள்‌ நண்பர்‌ $டாக்டர்‌ பாலு அதைப்‌ பார்த்தார்‌. 
“இதைச்‌ சுலபமாக எடுத்துவிடலாமே ஒரு வாரம்‌ ஓய்விருந்‌ 
தால்போதும்‌' என்றார்‌. அத்தமான்கைதி அரங்கேறிய மறுவாரம்‌ 
நான்‌ டாக்டர்‌ பாலுவிடம்‌ அந்தக்‌ கழலைக்காக அறுவை சிகிச்சை 
செய்துகொண்டேன்‌. அப்போது தென்னூரில்‌ ஒரு தனிவீட்டில்‌ 
தங்கியிருந்தேன்‌. 


திரைப்பட இயக்குகர்‌ ப. நீலகண்டன்‌ 


இருச்சியில்‌ 9வலீலா வெற்றியோடு நடைபெற்றபோதுபுதுக்‌ 
கோட்டைகலைவாணி ஆரியர்‌ ப. நீலகண்டன்‌அவர்கள்‌ 51-45 
இல்‌ சவலீலா பார்க்க வந்திருந்தார்‌. நாடகம்‌ முடிந்ததும்நானும்‌ 
அவரும்‌ நீண்ட நேரம்‌ பேசிக்கொண்டிருந்தோம்‌. திரைப்படத்‌ 
துறையில்‌ அவருக்கு மிகுந்த ஆர்வம்‌ இருந்தது. **ஏதாவது ஒரு 
நாடகம்‌ எழுதிக்கொடுங்கள்‌. அதன்‌ மூலம்‌ திரைப்படத்‌ துறை 
தங்களைத்‌ தானாக வரவேற்கும்‌ என்று கூறினேன்‌. ஏற்கனவே 
அவர்‌ *தாசிப்பெண்‌" என்னும்‌ பெயரில்‌ ஒரு குறுநாவல்‌ எழுதி 
யிருந்தார்‌. அதை நான்‌ முன்பே படித்திருந்தேன்‌. அதையே 
நாடகமாக்கலாம்‌ என்று கூறினேன்‌.௮வரும்‌ ஒப்புக்கொண்டார்‌. 
என்னுடன்‌ கூடவேயிருந்து நாடகம்‌ எழுதினால்‌ நன்றக அமைய 
லாம்‌, அப்பட எழுதத்‌ தங்களுக்கு வசதி படுமா?” எனக்‌ 
கேட்டேன்‌. அவரும்‌ அதையே விரும்பினார்‌. கு.சா. க, யும்‌ 
ப. நீ, யும்‌ நெருங்கிய நண்பர்கள்‌, “அந்தமான்‌ கைதி! நாடகத்‌ 

இத்குப்‌ ப, நீ. யும்‌ வந்திருந்தார்‌. அறுவை த௫ச்சையில்‌ கிடைத்கு 
ஓய்வு நாட்களைப்‌ புதிய நாடகம்‌ எழுதப்‌ பயன்‌ படுத்திக்‌ 
கொண்டோம்‌. 

இருவரும்‌ நீண்டநேரம்‌ விவாதித்து முள்ளில்ரோஜா என்று: 
தாடகத்திற்குப்‌ பெயர்வை ததோம்‌, நண்பர்‌ ப. நீலகண்டன்விரை 
வாக எழுதுவார்‌. எழுத்துக்கள்‌ பிழையில்லாமல்‌ மிதளிவாக* 
இருக்கும்‌. “நான்‌ எழுதியிருப்பது தங்களுக்குப்‌ பிடிக்கவில்லை 
யென்றால்‌ கூச்சப்படா மல்‌ சொல்லுங்கள்‌ வேறு எழுதுகிறேன்‌ ' * 
என்று முன்கூட்டியே சொல்லி விடுவார்‌. 

சிறதந்த ரசிகர்‌ அவர்‌. நான்படிக்கும்போது என்முகத்ைை தயோ 
பார்த்துக்‌ கொண்டிருப்பார்‌. என்‌ உள்ளத்தின்‌ ரசனையை 
முகத்தைப்‌ பார்த்தே புரிந்து கொள்வார்‌. :*சரி, பிடிக்கவில்லை 
போலிருக்கிறது. சொல்வதற்குக்‌ கூச்சப்படுகிறீர்கள்‌. வேறு 
எழுதிவிடுகறேன்‌'' என்று சொல்வி உடனே தாம்‌ எழுதி 
கா௫தத்தைக்‌ இழித்து போட்டு விடுவார்‌. 

முள்ளில்‌ ரோஜாவில்‌ ஒரு உணர்சசிக்கரமானகாட்சி, ராம 
நாதனை அவனுடைய தோழர்கள்‌ தாசிவீட்டுக்கு அனுப்பு 
இரார்கள்‌. அவன்‌ அனுபவமில்லா தவன்‌, அப்பாவி. தாசி செல்லத்‌. 
தின்‌ படுக்கையறைக்குள்‌ நுழைகிறான்‌. உள்ளே வந்து 
மிரளமிரள வீழிக்கிறான்‌. கைகள்‌ நடுங்குகின்றன. செல்லத்தைம்‌ 
பார்க்கிறான்‌. இரிக்கமுயல்கிறான்‌. உண்மையானிரிப்பு வரவில்லை. 
அசடு வழிகிறது, செல்லம்‌ **எங்கே வத்திர்சள்‌?!! என்று 
கேட்கிருள்‌. ராமநாதன்‌ இகைக்கருன்‌. இந்தக்‌ காட்சியில்‌ 
ெசல்லம்‌ அவனுக்கு அறிவுரை கூறும்முறையில்‌ ஆத்திரத்தோடும்‌ 
ஆவேசத்தோடும்‌ பேசுஇிருள்‌. :அத்தப்‌ பேச்சு இயல்பாக இருக்க 
வேண்டும்‌. எழுச்சியோடுஅமையவேண்டும்‌. வார்த்தைகள்‌ தங்கு 
குடையில்லாமல்‌ வரவேண்டும்‌, புரியாத வரர்த்தைகளைப்‌ 
போட்டுக்‌ குழப்பாமல்‌ எளிமையாகப்‌ :பேச வேண்டும்‌. ஆனால்‌ 
கொச்சை நடையாக இருக்கக்‌ கூடாது" “என்றெல்லாம்‌ சொல்லி 
விட்டு எழுதுங்கள்‌ என்றேன்‌, எழுதிஞர்‌. முழுதும்‌ எமுதிவிட்டுப்‌ 
படித்தார்‌, நான்‌ முகத்தை சுளித்தேன்‌. உடனே கிழித்துப்‌ 
போட்டார்‌. மீண்டும்‌எமுதினார்‌. ஏறத்தாழப்‌ பத்துமுறையாவது: 
அந்த ஆவேசப்‌ பேச்ச எழுதியிருப்பாரென நினைக்கிறேன்‌ 

கடைசியாக எழுதி முடித்த பேச்சு அற்புதமாக அமைத்தது. 
அதைப்‌ பலமுறை சொல்லிச்சொல்லி நானே ரசித்தேன்‌. 


முள்ளில்‌ ரோஜா பாடம்‌ கொடுக்கப்பட்டது. எங்கள்‌ 
கம்பெனியின்‌ கவிஞர்‌ ௬. ஆ. ஆறுமுகளூர்‌ முள்ளில்‌ ரோஜாவுக்கு 
அருமையான பாடல்களை இயற்றித்தந்தார்‌.மகாகவிபாரதியாரின்‌ 
“மோகத்தைக்‌ கொன்றுவிடு,* “அன்பென்று கொட்டு முரசே,” 
புரட்சிக்கவிஞர்‌ பாரதிதாசனின்‌, பெண்களால்‌ முன்னேறக்கூடும்‌,* 
“அண்ணி வந்தார்கள்‌ எங்கள்‌ அண்ணாவுக்காக்‌ * ஆகிய பாடல்‌ 
களையும்‌ பொருத்தமான இடங்களில்‌ சேர்த்துக்‌ கொண்டோம்‌. 
இத்தப்‌ பாடல்கள்‌ நான்கும்‌ நாடகத்திற்காகவே எழுதப்‌ பெற்ற 
பாடல்களைப்போல்‌ சிறப்பாக அமைந்தன. 


முள்ளில்‌ ரோஜாவின்‌ கதாநாயகன்‌ இராமனாதன்‌ பாத்திர 
மும்‌ எஸ்‌, எஸ்‌, இராஜேந்திரனுக்கே கொடுக்கப்‌ பெற்றது. அந்த 
நாடகத்திலும்‌ நான்‌ ஓய்வெடுத்துக்‌ கொண்டேன்‌. ஓய்வு 
என்றால்‌ வேடம்‌ புனைவதிலிருந்து ஓய்வு பெற்றேனே தவிர 
நாடகத்தின்‌ பொறுப்பு முழுவதையும்‌ நான்தான்‌.. எற்றுக்‌  கெரண்‌ 
டிருந்தேன்‌. 


22. 12. 42. இல்‌ முள்ளில்‌ ரோஜா காடகம்‌ அரங்கேறியது: 


நாடகம்‌ என்மனத்திற்கு முழுநிறைவினைத்‌ தந்தது. பொது 
மக்கள்‌ மகிழ்ச்சியோடு வரவேற்றார்கள்‌. எல்லாநடிகர்களும்‌ மிகச்‌ 
சிறப்பாக நடித்தார்கள்‌. அன்றைய நாடக வசூல்‌ 1070-60. இத்‌ 
தொகையை ஒரு தாம்பாளத்தில்‌ வைத்து நாடகா?ரியர்‌ ப. நீல 
கண்டன்‌ அவர்களின்‌ நாடகத்‌ திறமையைப்‌ பாராட்டி, அவர்‌ 
மேலும்‌ தொடர்ந்து பல நாடகங்களைத்‌ தமிழுக்கு அளிக்க 
ேவண்டுமென்று வாழ்த்தி அவரிடம்‌ கொடுத்தேன்‌. 


அந்தமான்‌ கைதி ஒரு துன்பியல்‌ நாடகமாக அமைந்தது. 
அதேபோல முள்ளில்‌ ரோஜாவையும்‌ துன்ப நாடகமாகவேமுடித்‌ 
இருந்தோம்‌. அந்தமான்‌ கைதியில்‌ நடராஜன்‌ அந்தமான்‌ கைதி 
யாக இருக்கும்‌ நிலையில்‌, தன்‌ தங்கையும்‌ அவள்‌ காதலனும்‌ மறு 
மணம்‌ புரிந்து கொண்டு மகிழ்வோடு வாழ்வார்கள்‌ என்பதை 

எண்ணிப்‌ பார்க்கறான்‌.௮ப்போது அவன்‌ மனத்தில்‌ எண்ணுவதை 
மேகத்தில்‌ காட்சி வடிவாகக்‌ காட்டுவோம்‌. அவன்‌ தங்கை லீலா 
வும்‌ பாலுவும்‌ மணமாலை சூட்டிய தம்பதிகளாக மேகக்‌ கூட்டத்‌ 
தில்‌ காட்சியளிப்பார்கள்‌. முள்ளில்‌ ரோஜாவில்‌ அந்தச்‌ சிறு 
மகிழ்ச்சிகூட இல்லை. கதாநாயகி செல்லம்‌ தன்‌ காதலன்‌ இராம 
னாதனுக்கு ஒரு உருக்கமான கடிதம்‌எழுதி அனுப்பிவிட்டு ஆற்றில்‌ 
விழுந்து தற்கொலை செய்து கொள்கிறாள்‌. அவள்‌ கடிதத்தைப்‌ 
படித்த இராமனாதன்‌ அலறிக்‌ கொண்டு ஓடுகிறான்‌. ஆற்றுப்‌ 
பாலத்தின்‌ மீதிருந்து செல்லம்‌ குஇத்ததும்‌ அவளைத்‌ தொடர்ந்து 
ஓடி வந்த இராமனாதனும்‌ ஆற்றில்‌ குதிக்கிறான்‌. அடுத்த காட்சி 
யில்‌ கைகோர்த்தபடி இருக்கும்‌ இரு சடலங்களையும்‌ கரையில்‌ 
எடுத்து போட்ட நிலையில்‌ உறவினரும்‌ பொதுமக்களும்‌ கண்ணீர்‌ 
விட்டபடி நிற்குரர்கள்‌. மலர்ந்த ரோஜா மலரே மடிந்தாயோ”* 
என்ற பாடல்‌ பின்னணியில்‌ ஒலிக்கிறது. அத்தோடு நாடகம்‌ 
முடிகிறது. 

முதல்‌ நாள்‌ நாடகம்‌ முடிந்ததும்‌ முள்ளில்‌ ரோஜா நாடக 
முடிலினைப்பற்றி பொது மக்கள்‌ ;தங்கள்‌ கருத்தினை எழுதி 
யனுப்ப வேண்டுமென வேண்டுகோள்‌ விடுத்தோம்‌. அதன்படி. 
நூற்றுக்கணக்கான விமர்சனக்‌ கடிதங்கள்‌ வந்தன. சமுதாயத்‌ 
தோடு போராடி வெற்றி பெருமல்‌ குற்கொலை செய்து கொள்வ 
தாக நாடகத்தை முடித்திருப்பது சீர்திருத்தவாதிகளுக்கு உற்‌ 
சாகம்‌ அளிப்பதாக இல்லையென்றும்‌,கா தலர்‌இருவரும்‌ திருமணம்‌ 
செய்து கொள்வதாக நாடகத்தைமுடிக்கவேண்டுமென்றும்சிலர்‌ 
எழுதியிருந்தார்கள்‌. இப்படிக்‌ கருத்தறிவித்த கடிதங்கள்‌ ஏறத்‌ 
தாழ 50க்கு மேலிருந்தன. ரசிகர்கள்‌ வேண்டுதலுக்கிணங்கத்‌ 
துன்‌பியலிலேயே முடிந்த முள்ஷில்‌ ரோஜாவை இன்பியலிலேயே 
முடிப்பதாக விளம்பரம்‌ செய்தோம்‌. இரண்டாவது வாரமுதல்‌ 
ஆற்றிலேவிழப்போகும்‌ செல்லத்தை இராமனாதன்‌ ஓடிவந்து காப்‌ 
பாற்றுவதாசுவும்‌, அடுத்த காட்சியில்‌ இருவருக்கும்‌ திருமணம்‌ 
நிகழ்வதாகவும்‌ நாடகத்தை முடித்தோம்‌. இந்த முடிவு ரசிகர்‌ 
களின்‌ உள்ளத்தில்‌ அனுதாபத்)ைத உண்டாக்கவில்லை. 

இன்பியலில்‌ நாடகத்தை முடிக்க வேண்டுமென்று கடிதம்‌. 
எழுதிய ரசிகர்களில்‌ நாற்பதுக்கு மேற்பட்டவர்கள்‌ மீண்டும்‌ துன்‌ 

பியலிலேயே முடிந்ததுதான்‌ பொது மக்கள்‌ உள்ளத்தில்‌ நிலைத்து 
நின்றதென்று கடிதம்‌ எழுதினர்‌. 


சீர்திருத்தக்‌ கருத்துக்களை சமுதாயம்‌ ஏற்றுக்கொள்ள 
வேண்டுமானால்‌ அவர்கள்‌ மனத்திலே மாற்றம்‌ காணச்‌ செய்வது 
தான்‌ நல்ல வழி, அதற்கு மாறாகப்‌ பெற்றோர்களையோ சமு 
தாயத்தையோ எதிர்த்து இளைஞர்கள்‌ இன்பமாக வாழ்ந்தார்‌ 
கள்‌ என்று காட்டுவது இளம்‌ உள்ளங்களை மட்டுமே நிறைவு செய்‌ 
யும்‌. பெரும்பாலானவர்கள்‌ சமுக சீர்திருத்தத்தை ஏற்க 
வேண்டுமானால்‌..-அதற்காக நடைபெறும்‌ நாடகங்கள்‌ துன்பி 
யலில்தான்‌ முடியவேண்டும்‌ என்பது அறிஞர்கள்‌ கருத்து. நாடக 
ஆசிரியரின்‌ கருத்தும்‌ இதற்கு ஒத்திருந்தது. எனவே மூன்றாவது 
வாரம்‌ முதல்‌ முள்ளில்‌ 'ரோஜா நாடகத்தைத்‌ துன்பியலிலேயே 
முடித்தோம்‌, 


கிறப்புக்குரிய நிகழ்ச்சிகள்‌ 





திருச்சியில்‌ நாங்கள்‌ இருந்த 1945--46இல்‌ சிறப்புக்குரிய 
திகழ்ச்சிகள்‌ பல நடைபெற்றன. அவற்றில்‌ நாடகத்‌ துறையின்‌ 
வளர்ச்சியினை விரும்பும்‌ கலா ரசிகர்களுக்கு, மகிழ்வளிக்கக்‌ கூடிய 
நிகழ்ச்சகள்‌ இரண்டு. ஒன்று ஈரோடு மாநாட்டினைப்‌ பின்பற்றி 
37-4-௪5இல்‌ தஞ்சையிலுள்ள கரந்தை தமிழ்ச்‌ சங்கத்தின்‌ 
சார்பில்‌ நடந்த இரண்டாவது நாடகக்கலை மாநாடு. சங்கத்‌ 
தலைவர இரு ஐ.சுமாரசாமிப்பிள்ளை முன்னின்று இதனை 
நடத்தினார்‌, இந்த மாநாட்டில்‌ எங்கள்‌ நாடக சபையின்‌ சார்பில்‌ 
சின்னண்ணா டி. கே. முத்துசாமி கலந்து கொண்டார்‌. முதல்‌ 
நாடகக்கலை மாநாட்டின்செயலாளர்‌ டி, என்‌, சிவதாணு இம்‌ 
மாநாட்டிலும்‌ செயலாளராக இருந்து மாநாட்டைச்‌ சிறப்புற 
நடத்தி வைத்தார்‌. 


இரண்டு, 9-2-46இல்‌ சென்னையில்‌ ஈடைபெற்ற முன்றாவது 
நாடகக்கலைமாகாடு. இதனை முன்னின்று நடத்தியவர்‌ காடகமணி 
எம்‌. என்‌, எம்‌. பாவலர்‌, இந்த மாநாட்டிலே தான்‌ கே.ஆர்‌ 
இராமசாமிக்கு நடிப்பிசைப்‌ புலவர்‌ என்றபட்டம்‌ வழங்கப்பட்டது 
இந்த மாநாட்டிலும்‌ டி, என்‌, சிவதாணு கலந்து கொண்டார்‌. 
இம்‌ மூன்று மாநாடுகளுக்குப்‌ பின்‌, சென்ற 288 ஆண்டுகளாக 
தமிழ்நாட்டில்‌ நாடக வளர்ச்சிக்கென்று மாநாடு எதுவும்‌ இன்று 
வரை நடைபெற வில்லையென்பதுகுறிப்‌ பிடத்தக்கதாகும்‌, 


பழைய முதலாளி பழனியாபிள்ளை 


எங்கள்‌ பழைய நாடக முதலாளி திரு, பழனியாபிள்ளை 
இருச்சியில்‌ எங்களைச்‌ சந்தித்தார்‌, அவர்‌ மிகவும்‌ சிரமமான 
நிலையிலிருந்தார்‌. ஸ்ரீமீனலோசனி பால்‌ சற்குண நாடக சபா 
என்னும்‌ பெயரால்‌ ஒரு நாடக சபையைப்‌ பல ஆண்டுகள்‌ சிறப்‌ 

பாக நடத்தியவர்‌. இலங்கைக்கும்‌ சென்று பெரும்புகழ்‌ 
பெற்றவர்‌. திரு. டி. எஸ்‌. துரைராஜ்‌,எம்‌. ஆர்‌. சாமிநாதன்‌ சி.வி. 
முத்தப்பா, சபாபதி முதலிய எத்தனையோ நடிகர்கள்‌ அந்தக்குழுவி 
லிருந்து பெருமைப்‌ பெற்றார்கள்‌. அந்தப்‌ பெரியவா, கம்பெனி 
யெல்லாம்‌ கலைந்துவிட்ட நிலையில்‌ தன்னந்தனியாகவந்திருந்தார்‌. 
அவருக்கு உதவ வேண்டியது எங்கள்‌ கடமையென்பதை உணர்ந்‌ 
தோம்‌, 5. 8- 45இல்‌ நடந்த குமாஸ்தாவின்‌ பெண்‌ நாடகத்தின்‌ 
வசூல்‌ முழுவதையும்‌ அவருக்குக்‌ காணிக்கையாக மேடை 
யிலேயே அளித்தோம்‌. 
சுவியின்கனவு 
22-2-45இல்‌ ஸ்ரீசக்திநாடக சபாவின்கவியின்கனவு நாடகம்‌ 
பார்ப்பதற்காக நாகப்படடினம்‌ சென்றிருந்தேன்‌, திரு, சக்தி 
கிருஷ்ணசாமி அவர்களின்‌ பெரு முயற்சியால்‌ அற்த நாடக சபை 
புதிதாக உருவாயிருந்தது. காட்கெளையெல்லாம்‌ புதிய முறையில்‌ 
அமைத்திருந்தார்கள்‌. கவியின்‌ கனவு ஒரு புரட்சிக்சரமானதேசய 
சரித்திர நாடகம்‌. இந்நாடகத்தை எழுதியவர்‌ இப்போது 'ச்ங்தே 
நாடக சங்கத்தின்‌ செயலாளராகப்‌ பணி புரித்துவரும்‌ சவிஞர்கலை 
மாமணி எஸ்‌.டி.சுந்தரம்‌ அவர்கள்‌. மக்களுக்கு எழுச்சியும்‌ உணர்ச்சி 
யும்‌ கஎட்டத்தக்கமுறையில்‌ நாடகத்தின்‌ உரையாடல்கள்‌ அமைந்‌ 
" இருந்தன. பாலக்காட்டில்‌ எங்களை விட்டுப்‌ பிரிந்த எஸ்‌. வி. 
சுப்பையா அவர்களை மீண்டும்‌ அந்த மேடையிலேதான்‌ நான்‌ 
பார்த்தேன்‌. நாடகத்தில்‌ அவர்‌ புரட்சிக்‌ கவிஞனாக வந்து அற்புத 
மாக நடித்தார்‌. திரு. எம்‌. என்‌. ஈம்பியார்‌ சர்வாதிகாரியாக நடித்‌ 
தார்‌. அவருடைய திறமையான நடிப்பு, வடஇந்தியத்‌ திரைப்பட 
நடிகர்‌ சந்திர$மாகனை நினைவூட்டியது. நாடகத்தை நான்‌ மிகவும்‌ 
ரசித்தேன்‌. 
நாடகம்‌ முடிந்ததும்‌ இரு, எஸ்‌. டி, சுந்தரம்‌, இரு. சக்தி 
கிருஷ்ணசாமி இருவரையும்‌ மனமாரப்‌ பாராட்டினேன்‌. நண்பா்‌ 
எஸ்‌. வி. சுப்பையாவுக்கு வாழ்த்துக்‌ கூறினேன்‌. மறுநாள்‌ நாகை 
யிலேயே தங்கி, அவர்கள்‌ கம்பெனி வீட்டிலேயே விருந்துண்டு 
44... 4. ச5இல்‌ திருவாரூர்‌ வந்தேன்‌, அங்கு காரைக்குடி. ஸ்ரீராம 
பாலகான சபையாரின்‌ எதிர்பார்த்தது என்னும்‌ சமூக நாடகம்‌ 
பார்த்தேன்‌, இந்நாடகம்‌ திரு. நா. சோமசுந்தரம்‌ அவர்களால்‌ 

எழுதப்‌ பெற்றது. உரையாடல்கள்‌ புதியநடையில்‌ எழுதப்பெற்‌ 
றிருந்தன. நாடகம்‌ நன்றாயிருந்தது. நடிகர்களும்‌ சிறப்பாக நடித்‌ 
தார்கள்‌, கவியின்‌ கனவு, எதிர்பார்த்தது ஆகிய இரு நாடகங்‌ 
களும்‌ எனக்குப்‌ புதிய உற்சாகத்தை தந்தன. இரு நல்ல நாடகங்‌ 
களைப்‌ பார்த்த களிப்புடன்‌ திருச்சிக்குத்‌ திரும்பினேன்‌. 


பூவளூர்‌ பொன்னம்பலனார்‌ 

பெரியார்‌ அவர்கள்‌ கண்ட சுயமரியாதை இயக்கத்தோழா்‌ 
களில்‌ பூவாளூர்‌ அ. பொன்னம்பலனார்‌ அவர்கள்‌ குறிப்பிடத்தக்க 
தலைவராவார்‌. சிறந்த சொற்பொழிவாளர்‌. கோட்டையூரில்‌ 
சண்டமாருதம்‌ என்னும்‌ வார ஏட்டினை அவர்நடத்தி வந்தார்‌. 
எங்கள்பால்‌ மிகுந்த அன்புடையவர்‌, பெரியண்ணாவுக்கும்‌ 
பொன்னம்பலனாரிடம்‌ பெருமதிப்பு உண்டு. நீண்ட காலமாக 
அவர்தம்முடைய அருக்கு வரவேண்டுமென்று சொல்லிக்‌ 
கொண்டிருத்தார்‌. அவருடைய விருப்பத்தை ஏற்று, முத்தமிழ்க்‌ 
காவலர்கி, ஆ. பே. விசுவநாதம்‌௮அவர்களுடன்‌ 1. 5-45 இல்நானும்‌ 
பெரியண்ணா, பகவதி எல்லோரும்‌ பூவாஞர்‌ சென்றோம்‌. பொன்‌ 
னம்பலனார்‌ இல்லத்தில்‌ விருந்து புசித்தோம்‌. பூவாஞார்‌ உடற்‌ 
பயிற்சிக்‌ கழகத்தார்‌ எங்களுக்கு ஒரு பாராட்டுக்‌ கூட்டம்‌ நடத்‌ 
இனார்கள்‌, அங்கிருந்து லால்குடி சென்றோம்‌. லால்குடி திரு 
வள்ளுவர்கழசுத்தில்‌ எங்களுக்கு வரவேற்பு நடந்தது, திரும்பு 
கையில்‌ இருச்ச வரும்வரை முத்தமிழ்க்காவலரும்‌ நானும்‌ மிகவும்‌ 
பயனுள்ள ஒரு நாடகக்‌ கதை அ௮மைப்பினைப்பற்றி உரையாடிக்‌ 
கொண்டு வந்தோம்‌. சில ஆண்டுகளுக்குப்‌ பின்‌ முத்தமிழ்க்‌ 
காவலர்‌ அவர்கள்‌ உருவாக்கிய தமிழ்ச்செல்வம்‌ நாடகக்கதை 
அன்றைய உரையாடலிலே உருவானதுதாள்‌ என்பதுகுறிப்பிடத்‌ 
குக்கதாகும்‌, 


மகாத்மா காந்தியடிகள்‌ திருச்சிக்கு வருகை 
தேசத்தந்தை டிகாத்மாகாந்தியடிகள்‌ 8- 2- 46ல்‌ திருச்சிக்கு 
வருகை புநிந்திருந்தார்‌. அன்று திருச்சமாநகரமே விழாக்கோலம்‌ 
கொண்டிருந்தது. நாங்கள்‌ செய்த தவப்பேற்றின்‌ காரணமாக 
அன்றுதான்‌ எங்கள்‌ தேசபக்தி நாடகமும்‌ திருச்சியில்‌ ஆரம்ப 
மானது. 1981இல்‌ நாங்கள்மதுரையில்‌ அரங்கேற்றியபோதுதேச 

பக்தியின்‌ மூலக்கதையான பாணபுரத்து வீரன்‌ நாடகாசிரியர்‌ திரு 
வெ. சாமிநாத சர்மா அவர்கள்‌ தமிழ்நாட்டில்‌ இல்லை, பர்மாவில்‌ 
இருந்தார்‌. அப்போது அந்‌ நாடகநூல்தடை செய்யப்பட்டிருந்த 
தால்‌ அவரைத்‌ தேடிப்பிடித்துச்‌ சிறப்பிக்கும்‌ வாய்ப்பு எங்‌ 
களுக்குக்‌ கிட்டவில்லை. எனவே, திருச்சியில்‌ அந்தச்‌ இறப்பினைச்‌ 
செய்ய விழைந்தோம்‌. காந்திஜியின்‌ அன்றைய திருச்சி வருகை 
அதற்கு மேலும்‌ உயார்வளிப்பதாக அமைத்தது. அன்றிரவு தேச 
பக்திநாடகம்‌ நடைபெற்றது. அன்றைய வசூல்‌ 1122-1 2.0 ஐயும்‌ 
வெ, சாமிநாதசர்மா அவர்களுக்குக்‌ காணிக்கையாகக்‌ கொடுத்‌ 
தோம்‌. அன்று மாலை நடைபெற்ற பொதுக்கூட்டத்தல்‌ காந்திஜி 
யைத்‌ தரிசித்தேன்‌. ஏற்கனவே ஒருமுறை அடிகளை நாகர்‌ 
கோவிலில்‌ பார்த்திருக்கிறேன்‌. என்றாலும்‌ அன்று அவரைத்‌ 
தரிசித்தது எனக்குப்‌ புதிய உணர்வினைத்‌ தந்தது. 

தேசபக்தி நாடகம்‌ முன்பெல்லாம்‌ நடைபெற்றதைவிடச்‌ 
சிறப்பான முறையில்‌ இப்போது தயாரிக்கப்‌ பெற்றிருந்தது. 
**“ஆடுவோமே பள்ளுப்பாடுவோமே” என்ற பாடலைப்‌ புதிதாகச்‌ 
சேர்த்து, பாணபுரம்‌ விடுதலை பெற்றபின்‌ சிறுமியர்‌ ஆடிப்‌ பாடுவ 
தாகக்‌ கூட்டு நடனம்‌ அமைத்திருந்தோம்‌. இந்த நாட்டியத்தை 
அழூய முறையில்‌ தயாரித்திருந்தார்‌, டி. என்‌. சிவதாணு. 
நாமக்கல்‌ கவிஞர்‌ அவர்களின்‌ “சுதந்திரம்‌ இல்லாமல்‌ இருப்பேனோ * 
என்ற பாடலை முக்கியமான ஒரு கட்டத்தில்‌ சேர்த்திருந்தோம்‌. 
பேராகிரியர்‌ வ. ரா. 

தேசபக்திநாடகம்‌ 19-2-46இல்‌ நடைபெற்றபோதுபிரபல 
எழுத்தாளர்‌ பேராசிரியர்‌ வ. ரா. அவர்கள்‌ தலைமை தாங்கினார்‌. 
நாடகத்தை ரசித்த அவர்‌ பாராட்டிப்‌ பேசுகையில்‌, இப்‌ 
படிப்பட்ட ஒரு புரட்சிகரமான நாடகத்தை 1921 முதல்‌ 
நடித்து வரும்‌ டி. கே. எஸ்‌. சகோதரர்களை நான்‌ எவ்வளவு 
பாராட்டினாலும்‌ போதாது.இந்த தேசம்‌ விடுதலை பெற்றபின்‌ 
சுதந்திர இந்தியாவில்‌ இந்தக்‌ கலைஞர்களெல்லாம்‌ ' கட்டாயம்‌. 
கெளரவிக்கப்படவேண்டும்‌. ” * என்றுகூறினார்‌. பேராசிரியர்‌ வ,ரா. 
மிகப்‌ பெரிய சிந்தனையாளர்‌. அவருடன்‌ பே9க்‌ கொண்டிருக்கும்‌ 
போது புதிய புதிய கருத்துக்களையெல்லாம்‌ ௮னாயாசமாகக்‌ 
கொட்டுவார்‌. அவருடைய எழுத்தோவியத்தை நான்‌ முதலா 

வதாகப்‌ படித்தது காலணா விலையுள்ள :காக்தி பத்திரிகையில்‌. 
இரு, வி. க,, பெரியார்‌ ௪, வே. ரா. முதலியோரைப்‌ பற்றி அவர்‌ 
எழுதி வந்த குறிப்புகள்‌ என்‌ உள்ளத்தைக்‌ கவர்த்தன. அதன்‌ 
பிறகு நான்‌ மணிகொடி இலக்கிய ஏட்டின்‌ தோழனானேன்‌. 
வ.ரா. விடம்‌ எனக்கு ஒரு தனி மதிப்பு, அவரைப்‌ பார்க்க 
'வேண்டுமென்ற ஆவல்‌. கோவையில்‌ நடைபெற்ற தமிழ்‌ 
மாகாண மாதாட்டுக்குச்‌ சென்று, பாரதி பாடல்களைப்‌ பாடும்‌ 
வாய்ப்பு எனக்குக்‌ கிடைத்தது, அந்த மாநாட்டிலேதான்‌ உட 
அழைப்பில்லாத காங்கிரஸ்‌ உறுப்பினர்கள்‌ நரல்சந்தா கொடுக்க 
(வேண்டும்‌ என்ற தீர்மானம்‌ நிறைவேஜ்றப்பட்டது. தலைவா்‌ 
ராஜாஜி அவர்கள்‌ அந்தத்திர்மானத்தைப்‌ பற்றி விளக்கக்கொண் 
டிருந்த பொழுது, ₹*அத்தத்‌ தீர்மானத்தின்‌ வாசகம்‌ சரியில்லை, 
திருத்தம்‌ வேண்டும்‌"” என்று பிரதிநிதிகள்‌ கூட்டத்திவிருந்து ஒரு 
குரல்‌ கம்பீரமாக ஒலித்தது. அதைத்‌ தொடர்ந்து ஒர்‌ உருவமும்‌ 
எழுந்து நின்றது. உடனே ராஜாஜி, எழுந்து நின்ற அந்த உருவத்‌ 
தை நோக்கி ஸ்ரீமான்‌ வ. ராமசாமி ஐயங்கார்‌ வாசகத்தைச்‌ 
சறியாகத்‌ திருத்திக்‌ கொடுப்பதில்‌ எனக்கு ஆட்சேபனை இல்லை ', 
என்று கூறினார்‌. அன்றுதான்‌ வ, ரா. அவர்களை நான்‌ முதன்‌ 
முதலாகச்‌ சந்தித்தேன்‌, “ஐயங்கார்‌ என்றதும்‌ பட்டைநாமம்‌ , 
பஞ்சகச்சம்‌, இவைகலெல்லாம்‌ என்‌ கண்முன்‌ நின்றன. பார்த்‌ 
தேன்‌; உண்மையாகவே பிரமித்துப்‌ போனேன்‌. அருகிலிருந்த 
நண்பரிடம்‌ வ. ரா. அவர்கள்‌ ஐயங்காரா?** என்று கேட்டேன்‌, 
*:பூணூலைக்கூட வெகு தாட்களுக்கு முன்பே அறுத்தெறிந்து 
விட்ட புரட்சி வீரர்‌”* என்றார்‌ நண்பர்‌. இதைக்‌ கேட்டதும்‌ 
வ.ரா. அவர்களிடம்‌ நான்‌ வைத்திருந்த அன்பும்‌ மதிப்பும்‌ பன்‌ 
மடங்கு உயர்ந்தன. 1040இல்‌ கான்‌ நான்‌ அவரைச்‌ சந்தித்துப்‌ 
பேசும்‌ வாய்ப்பு கிட்டியது. சில மணி நேரங்களை அவருடன்‌ 
கழித்தேன்‌. அது மறக்க முடியாத நாள்‌. எனக்கேற்பட்டிருந்த 
மனத்‌ தளர்ச்சி, உற்சாகக்‌ குறைவு எல்லாம்‌ எங்கேயோ ஓடி 
மறைந்துவிட்டன. வ. ரா, அவர்களின்‌ எழுத்தில்‌ நான்‌ கண்ட 
அதிசயம்‌ ஒன்று. புத்தகத்தைப்‌ படிக்கிடராம்‌ என்ற உணர்ச்சி 
மறைந்து, அவர்‌ நம்முடன்‌ பேசிக்‌ கொண்டிருப்பது போலவே 
உணருவோம்‌. மகாகவி பாரதியாரின்‌ புகழைப்‌ பரப்‌.பியவர்களில்‌ 
முதலாவதாகக்‌ குறிப்பிடத்தக்கவர்‌ பேராசிரியர்‌ வ.ரா, அவர்‌ 
அளே ஆவர்‌, 

காம்‌ இருவர்‌-தாகசாந்தி 
பேராசிரியர்‌ வ.ரா அவர்களைப்‌ பார்க்கச்‌ சென்னைக்குச்‌ சென்‌ 
றிருந்த பொழுது என்னெஸ்கே நாடக சபையின்‌ நாம்‌ இருவரை 
ஒ.ற்றைவாடை அரங்கில்‌ பார்த்தேன்‌. ப. நீலகண்டன்‌ அவர்‌ 
களின்‌ இரண்டாவது நாடகம்‌ இது. முள்ளில்‌ ரோஜா திருச்சியில்‌ 
நடந்து கொண்டிருக்கும்‌ போதே சகோதரர்‌ எஸ்‌, வி, சகஸ்ர 
நாமத்தின்‌ அழைப்பினை ஏற்று என்னெஸ்கே நாடக சபைக்கு 
நாம்‌ இருவர்‌ நாடகத்தைக்‌ கொடுத்திருந்தார்‌ ப. நீலகண்டன்‌. 
நாடகத்தை மிகவும்‌ உன்னதமாகத்‌ தயாரித்திருந்தார்‌ 
சகஸ்.நாமம்‌, இப்போது கே, ஆர்‌. இராமசாமி குனியேோ 
கிருஷ்ணன்‌ நாடக சபை என்ற ஒரு புய சபையைத்‌ தஞ்சாவூரில்‌ 
தொடங்கி, விட்டதால்‌ நாம்‌ இருவரில்‌ சகஸ்ரநாமமே கதா 
நாயகனாக நடித்தார்‌. திரு வி. கே. ராமசாமி டி. ஏ. ஜெயலட்சுமி 
முதலியோரும்‌ இதில்‌ நடித்தனர்‌. நாடகம்‌ ப, நீலக்கண்டனின்‌ 
நாடகப்புகழை மேலும்‌ பலபடிகள்‌ உயர்த்தியது. மறுநாளும்‌. 
சென்னையில்‌ குங்கனேன்‌- ஸ்ரீ ராம பாலகான சபையாரின்‌ 
தாகசாந்தி நாடகத்தை சென்னை ௬குண விலாச சபா நாட்க. 
அரங்கில்‌ பார்த்ததாக எனக்கு நினைவு,இப்போது பிளாசாடாக்கீல்‌ 
என்ம பெயரில்‌ நடந்து வரும்‌ அதே தியேட்டர்தான்‌ அப்போது 
சுகுணவிலாச சபைக்குச்‌ சொந்தமான நாடக்‌ அரங்காக, 
இருத்தது. தாகசாத்தி நர்டகத்தை நாஞ்சில்‌ இராஜப்பா நல்ல 
முறையில்‌ தயாரித்திருத்தார்‌. 
காஞ்சில்‌ இரரஐப்பா ப 

வைரம்‌ அருணாசலம்‌ செட்டியாரின்‌ ஸ்ரீராமபால கான: 
சபாவில்‌ நாஞ்சில்‌இராஜப்பா நடிகராகவும்‌ ஆூரியராகவும்‌ 
இருந்தார்‌. இவர்‌ ஒரு சிறந்த நடிகநம்‌ எழுத்தாளரும்‌ ஆவர்‌, 
பக்தசாருக தாசராசு இவா்‌ நடித்ததை நான்‌ ஒரு முறை காரைக்‌ 
குடியில்‌ பார்த்து ம௫ூழ்ந்திருக்கறேன்‌. புயலுக்குப்பின்‌ என்று 
மற்றொரு சரித்திர நாடகத்தையும்‌ பார்‌.த்திருக்கறேன்‌.இஇல்‌ இர. 
கே. ஆர்‌. ராம்சிங்‌ அவர்கள்‌ மிக அற்புதமாக நடித்தார்‌. இவ 
ருடைய அபாரமான நடிப்பு பிரபாத்‌ டாக்கீசாரின்‌ அமர்ஜோதியில்‌ 
நடித்த சந்திரமோகனின்‌ நடிப்பை நம்‌ கண்முன்‌ கொண்டுவந்து 
திறுத்தும்‌. வைரம்‌ செட்டியார்‌ கம்பெனியில்‌ பல தடிகமணிகள்‌ 
தோன்றிப்‌ புகழ்‌ பெற்றனர்‌, அவர்களில்‌ குறிப்பிடத்தக்கவர்கள்‌- 

எம்‌,கே. முஸ்தபா, ரூல்தெய்வம்‌ ராஜகோபால்‌, சட்டாம்பிள்ளை வெங்‌ 
கட்ராமன்‌, சாயிராம்‌, ஏ. ஆர்‌. அருணாசலம்‌ எம்‌. எஸ்‌. எஸ்‌. 
பாக்கியம்‌, கே, மனோரமா, ஆர்‌. முத்துராமன்‌ ஆகியோராவர்‌. 
அறிஞர்‌ அண்ணா சந்திப்பு 

இருச்சியில்‌ நாடகம்‌ தொடங்கியபோது வீடு கிடைக்காமல்‌ 
'இயேட்டரிலேயே தங்கியிருந்ததாகக்‌ குறிப்பிட்டேனல்லவா? சில 
மாதங்களுக்குபின்‌ தென்னூரில்‌ வீடு கிடைத்தது. இப்போது 
தென்னூரில்‌ வெண்ணெய்‌ மலைச்‌ செட்டியார்‌ இல்லத்தில்‌ குடி 
யிருந்தோம்‌, 4-9-46இல்முற்பகல்‌ 10 மணி இருக்கும்‌.தடீரென்று 
அன்புத்‌ தோழர்‌ அறிஞர்‌ அண்ணா அவர்கள்‌ வந்தார்‌. ஈரோடு 
நாடகக்‌ கலை மாநாட்டுக்குப்‌ பின்‌எங்களிடையே சந்திப்பு ஏற்பட 
வில்லை, கடிதத்‌ தொடர்பும்‌ நின்றுவிட்டது. எனவே, எதிர்‌ 
பாராத அவரது வருகை எனக்கு வியப்பைத்‌ குந்தது. நான்‌ 
மகிழ்வோடு வரவேற்றுப்‌ பேசினேன்‌. “புதிய நாடகங்களையெல்‌ 
லாம்‌ தாங்கள்‌ எப்போது பார்க்கப்‌ போூறீர்கள்‌? அந்தமான்‌ 
கைதி, முள்ளில்ரோஜாவெல்லம்‌ தங்களுக்கு நிரம்பப்‌ பிடிக்கும்‌. 
இராவிட நாட்டில்‌ அவற்றிற்கெல்லாம்‌ விமர்சனம்‌ வரவில்லையே. 
ஏன்‌?'” என்று கேட்டேன்‌. வேலைகள்‌ அதிகமாகி விட்டதென்றும்‌, 
இப்போதெல்லாம்‌ ஓய்வே இடைக்கவில்லையென்றும்‌ கூறினார்‌ . 
“கே. ஆர்‌. இராமசாமிக்கு நாடகம்‌ எழுதிக்‌ கொடுக்கப்‌ 
போவதாகக்‌ கேள்விப்பட்டேன்‌. எங்களுக்குத்தான்‌ அந்தப்‌ பேறு 
இடைக்கவில்லை, ஆனாலும்‌ பரவாயில்லை. எங்கள்‌ ராமசாமிக்குத்‌ 
தானே கொடுக்கிறீர்கள்‌! தங்கள்‌ நாடகம்‌ அமோகமாக வெற்றி 
பெற இறைவனை வேண்டுகிறேன்‌: என்றேன்‌. “இறைவனை 
வேண்டுவதைவிடத்‌ தோழர்‌ ராமசாமியை வேண்டினால்‌ பய 
னுண்டு, நாடகத்தை நனருக நடத்தும்படி கே, ஆர்‌. ஆருக்கு 
எழுதுங்கள்‌” ” என்றார்‌. ஏறத்தாழ இரண்டு மணிநேரம்‌ பல்வேறு 
விஷயங்களைப்பற்றி பேசிகொண்டிருந்துவிட்டு விடை. பெற்றுச்‌ 
சென்றார்‌. நீண்ட காலத்திற்குப்பின்‌ அண்ணா அவர்களைச்‌ சந்‌ 
இத்தது எனக்குப்‌ பெரும்‌ ஆறுதலாக இருந்தது. 
கிருஷ்ணன்‌ காடக சபா 

நடிப்பிசைப்‌ புலவர்‌ கே.ஆர்‌. இராமசாமி தஞ்சையில்‌ ஒரு 
நாடக சபையைத்‌ தொடங்கினார்‌, சிறையிலிருக்கும்‌ கலைவாண 

ரின்‌ நினைவாக அத்த நாடக சபைக்கு, கிருஷ்ணன்‌ நாடசு சபை 
என்று பெயா்‌ வைத்தார்‌, அத்தப்‌ பெயரே நடிப்பிசைப்‌ புலவ 
பின்‌ நன்றியுணர்வினைக்‌ காட்டியது. இருஷ்ணன்‌ நாடக சபையின்‌ 
முதல்தாடகமாக மனோகரா தொடர்ந்து நடைபெற்றது. 7-3-246ல்‌ 
மனோகரா நாடகம்‌ பார்க்க நான்‌ தஞ்சைக்குச்‌ சென்றிருந்தேன்‌ , 
சுதர்சன சபா ஹாலில்‌ மனோகரா நடைபெற்றது. கே. ஆர்‌. 
இராமசாமி என்னெஸ்கே நாடக சபையில்‌ மனோகரனாக நடித்த 
“போது அதனைப்‌ பார்க்க எனக்கு வாய்ப்பு இட்டவில்லை. 
தொடர்ந்து பலநாட்களாக அவர்மனோகரனாக நடித்தது எளக்கு 
வியப்பாகவே இருந்தது. நான்‌ இரண்டு நாட்களுக்கு மேல்‌ 
தொடர்ந்து மனோகரனாக நடித்ததேயில்லை. அப்படி நடிக்க 
என்னால்‌ முடிவதில்லை, எங்கள்‌ கம்பெனியில்‌ அவர்‌ இருந்த 
காலத்தில்‌ நான்‌ அவரை மனோகரனாக நடிக்க எத்தனையோ முறை 
வற்புறுத்தியிருக்கிறேன்‌. பணிவோடு மறுத்துவிட்டார்‌. அவரது 
மனோகரன்‌ நடிப்பைப்‌ பார்க்க வேண்டுமென்று எனக்கு ஒரே 
ஆர்வமாக இருந்து, பார்த்தேன்‌; ரூத்தேன்‌; வியந்தேன்‌; 
பாராட்டினேன்‌. 


வி.சி. கணேசனின்‌ பத்மாவதி ஈடிப்பு 


அன்று மனோகரனின்‌ தாயார்‌ பத்மாவதியாக நடித்த இளை 
ஞரின்‌ நடிப்பு என்னை மிகவும்‌ கவர்ந்தது. 1982ஆம்‌ ஆண்டு முதல்‌ 
1946ஆம்‌ ஆண்டுவரை தொடர்ந்து நான்‌ மனோகரன்‌ பாத்தி 
ரத்தை ஏற்று நடித்து வந்திருக்கிறேன்‌. ஆண்களும்‌ பெண்களு 
மாக எத்தனையோ நடிக...நடிகையார்‌ என்னுடன்‌ பத்மாவதியாக 
நடித்திருக்கிரார்கள்‌. ஆனால்‌ அன்று பத்மாவதியாக நடித்த அந்த 
இளைஞரைப்போல்‌ அவ்வளவு நுணுக்கமாகவும்‌ திறமையாகவும்‌ 
"யாருமே நடித்ததில்லயென உறுஇயாகக்கூறலாம்‌. அநேகமாகப்‌ 
பாய்ஸ்‌ கம்பெனி நடிகர்கள்‌ எல்லோரையும்‌ ஒரளவுக்கு நான்‌ 
அறிவேன்‌.இந்த இளைஞர்‌ எனக்குப்‌ புதயவராகஇருந்தார்‌. அருகி 
விருத்த கம்பெனியின்‌ நாடகஆசிரியர்‌ எம்‌.சஸ்‌. முத்துக்கிருஷ்ணன்‌ 
என்னுடைய பழைய நண்பர்‌. என்னோடு சுவாமிகள்‌ கம்பெனியில்‌ 
நடித்தவர்‌. அவரிடம்‌ கேட்டேன்‌. **இந்த பத்மாவதி யரர்‌2* * 
என்று, “இவரைத்‌ தெரியாதா? இவர்தான்‌ வி, சி. கனேசனின்‌ * 
என்றார்‌ அவர்‌. அன்றுதான்‌ முதல்முறையாக இரு. கணேசனின்‌ 

நடிப்பைப்‌ பார்த்தேன்‌. நாடகம்‌ முடிந்ததும்‌ கே. ஆர்‌. இராம 
சாமியைச்‌ சந்தித்து நீண்ட நேரம்‌ பேசிக்கொண்டிருந்தேன்‌. 
பத்மாவதியின்‌ நடிப்பைப்பற்றி மிகவும்‌ பாராட்டினேன்‌. இந்த 
இளைஞர்‌ விரைவாக முன்னுக்கு வரக்கூடியவர்‌, இவரை விட்டு 
விட வேண்டாம்‌: என்று கூறினேன்‌. 
முன்னாள்‌ ஈடிகமணிகள்‌ 

இதன்‌ பிறகு கே. ஆர்‌, இராமசாமி, தான்‌ என்னெஸ்கே 
நாடக சபையிலிருந்து பிரிந்து தனியே சும்பெனி தொடங்க 
யதற்கான காரணங்களை விளக்கினார்‌, அவர்‌ கூறிய காரணங்கள்‌ 
சரியோ, தவறோ எனக்குத்‌ தெரியாது, ஆனால்‌ சிறையிலிருக்கும்‌ 
கலைவாணர்‌ பெயரால்‌ என்னெஸ்கே நாடகசபை என்று ஒன்றும்‌ 
கிருஷ்ண நகாடகசபை என்று ஒன்றுமாக இரு நாடசுக்‌ குழுக்கள்‌ 
இயங்கிவருவதும்‌ இவ்விரு குழுக்களையும்‌ நடத்துபவர்கள்‌ எங்கள்‌ 
குழுவின்‌ முன்னாள்‌ நடிகமணிகள்‌ எஸ்‌. வி, சகஸ்ரநாமமும்‌, 
கே, ஆர்‌. இராமசாமியும்‌ என்பதிலே நான்‌ பெருமை அடைவ 
தாகவும்‌ கூறினேன்‌. உடனே இராமசாமி சட்டென்று ஈயார்‌ 
பெயரால்‌ நடத்துகிறோமோ அந்தப்‌ பெயருக்குரிய கலைவாணரும்‌ 
நம்‌ கம்பெனியின்‌ நடிகர்‌ தானே! ' என்றார்‌. அவர்‌அவ்வாறுமனம்‌ 
விட்டுக்‌ கூறியது என்னை மேலும்‌ பெருமைப்‌ படுத்துவதாக 
இருந்தது. நன்றி கூறிவிட்டுத்‌ திருச்சிக்குத்‌ திரும்பினேன்‌. 
வானொலி நிலையத்‌ தொடர்பு 

நாங்கள்‌ திருச்சிக்கு வந்த முதல்‌ மாதத்திலேயே திருச்சி 

வாலொலி நிலையத்தோடு தொடர்பு ஏற்பட்டு விட்டது, எங்கள்‌ 
குழுவின்‌ இளம்‌ நடிகர்கள்‌ பக்ததுருவன்‌, , கந்தலீலா ஆகிய இரு 
நாடகங்களில்‌ நடித்தார்கள்‌. தம்பி பகவதி பக்தமீராவில்‌ ராணா 
வாக நடித்தார்‌. 82. 9- 45இல்‌ மனோகரா நாடகத்தைப்‌ பெரும்‌ 
பாலும்‌ நாங்களே நடித்தோம்‌. பெ. கோ. சுந்தரராஜன்‌ அவர்‌ 
களின்‌ ஸ்ரீஹர்ஷன்‌ என்னும்‌ சரித்திர நாடகத்திலும்‌ நான்‌ நடித்‌ 
தேன்‌. ; நிலையத்திலுள்ள எழுத்தாள நண்பர்கள்‌ ௬௫, சுப்பிர 
மணியம்‌, கே. பி. கணபதி (மாறன்‌) எம்‌. பி, சோமு, ஆறுமுகம்‌ 
குகன்‌, இசை இயக்குநர்‌ கே. சி. தியாகராஜன்‌ முதலியவர்களுட 
னெல்லாம்‌ எனக்கு நெருங்கிய தொடர்பு ஏற்பட்டது. அலென்‌, 
*சிவாஜி" ஆசிரியர்‌ திருலோக €தாராம்‌, “ராம ஊழியன்‌ " ஆசி 

ரியர்‌ வல்லிக்கண்ணன்‌, ₹கலாமோகினி' ஆசிரியர்‌ இராஜ 
கோபால்‌ முதலிய திருச்சி எழுத்தாளர்களோடெல்லாம்‌ எங்க 
ளுக்கு நெருக்கமான நட்பு ஏற்பட்டது, திருச்சியில்‌ ஒவ்வொரு 
நாளும்‌ நாடகம்‌ முடிந்த பிறகு தியேட்டருக்கு முன்புறமுள்ள 
முற்ற வெளியில்‌ ஒர்‌ இலக்கியக்‌ கூட்டமே நடைபெறும்‌, எங்கள்‌ 
தாடகங்களைப்‌ பற்றிய 'பல்வேறு வகையான விமர்சனங்களை 
நாங்கள்‌ ரசனையோடு கேட்டுக்‌ கொண்டிருப்போம்‌. அந்த இன்ப 
நாட்களையெல்லாம்‌ இப்போது நினைத்தாலும்‌ இதயம்பூரிக்கறது. 
திருச்சியில்‌ ஒன்றரை ஆண்டு காலமாக நாடகம்‌ முடித்த பிறகு 
இவ்வாறு இலக்கியச்‌ சிந்தனைகளில்‌ ஒவ்வொரு நாளும்‌ இளைத்‌ 
திருந்தோம்‌. 
வாழ்வு சிறிது வளர்கலை பெரிது 

₹“உலகத்‌ தொழிலாளர்களே, ஒன்று சேருங்கள்‌”' என்ற 
வாக்கியத்தைக்‌ தமிழிலும்‌ ஆங்கிலத்திலும்‌ முன்திரையில்‌எழுதித்‌ 
தொங்கவிட்டிருப்பது பற்றிச்‌ சல நண்பர்கள்‌ கருத்துத்‌ தெரிவித்‌ 
தார்கள்‌. ஒரு நாள்‌ மாலை நாடகம்‌ முடிந்த பிறகு வழக்கம்போல்‌ 
கூடும்‌ இலக்கிய நண்பர்கள்‌ கூட்டத்தில்‌ இதைப்பற்றி விவாதித்‌ 
தோம்‌. கலை சம்பந்தப்பட்ட ஏதாவது ஒரு வாக்கியத்தை 
அமைப்பது நல்லதென சிவாஜி ஆசிரியர்‌ திருலோக சீதாராம்‌ 
யோசனை கூறினார்‌, எங்களுக்கும்‌ அவருடைய யோசனை சரி 
யாகப்பட்டது. தோழர்‌ ஜீவானந்தம்‌ அவர்களைத்‌ இருச்சியில்‌ 
சந்தித்தபோது அவருடனும்‌ கலந்து பேசினோம்‌. கலைத்தொடர்‌ 
புடைய .ஒரு வாக்கியத்தைத்‌ தேர்ந்தெடுத்துச்‌ சொல்லும்படி 
அவரைக்‌ கேட்டுக்‌ கொண்டோம்‌. “(85 [5 உர்மார்‌, 81 18 ராக௭4”* 
என்னும்‌ ஆங்கில வாக்கியத்தை அவரே எடுத்துச்‌ சொன்னார்‌, 
அந்த வாக்கியத்தைத்‌ தமிழில்‌ அழகாக மொழி பெயர்த்தார்‌ 
திருலோக சீதாராம்‌. மறுநாளே.வாக்கியம்‌ முன்திரையில்‌எழுதப்‌ 
பட்டது. வாழ்வு சிறிது, வளர்சுலைப்‌ பெரிதே! 

ஆம்‌, இத்த வாக்கியம்‌ கலை சம்பந்தமான எங்கள்‌ குறிச்‌ 
கோளின்‌ விளக்கமாகவும்‌ அமைந்தது. திருச்சியில்‌ 21. 8. 46 இல்‌: 
பட்டாபிஷேக நாடகமாக மனோகராவை நடத்தி விட்டுக்‌: 
கோவைக்குப்‌ பயணமானோம்‌, 


எ. நா. 


பில்ஹணன்‌ திரைப்‌ படம்‌ 


எவ்‌ சவகு 














வை தியேட்டர்‌ ராயல்புதிய நாடக அரங்கம்‌. அது 
15.4-46க்குள்‌ கட்டி முடிந்து விடும்‌ என்று எங்களுக்குச்சொல்லப்‌ 
பட்டிருந்தது. 19ஆம்‌ தேதி நாடகம்‌ தொடங்கலாம்‌ என்ற 
இட்டத்துடன்‌ 4-4-46 இல்‌ கோவை வந்து சேர்ந்தோம்‌. சரியாக 
ஒன்றரை மாதகாலம்‌ தியேட்டருக்காகக்‌ காத்திருக்க நேர்ந்தது . 
கம்பெனி வீடு நகருக்குள்‌ கிடைக்கவில்லை. தியேட்டரிலிருந்து 
ஒன்றரை மைல்தொலைவில்‌ இராமநாதபுரத்தில்‌ தங்கியிருந்தோம்‌ 
அதிக தூரம்‌ என்றாலும்‌ வீடு மிகவும்‌ வசதியாக இருத்தது. 
அருகிலேயே பெண்களுக்குத்‌ தனி வீடும்‌ இடைத்தது. 


ஷண்முகா அரங்கம்‌ 


கோவை நகரப்‌ பிரமுகர்கள்‌ சிலருடன்‌ சின்னண்ணாகலந்து 
ஆலோத்தார்‌, நாடகத்திற்காக:ஒரு நல்ல அரங்கம்‌ கோவையில்‌ 
கட்டுவதற்குத்‌ திட்டமிட்டார்‌. பிரிமியர்‌ சினிடோன்‌ உரிமை 
யாளர்‌ இரு ஏ. என்‌; மருதாசலம்‌ செட்டியார்‌, சர்‌, ஆர்‌. கே. சண்‌ 
முகம்‌ செட்டியார்‌ அவர்களின்‌ மருமக்கள்‌ திரு ஏ. சண்முகம்‌ 
சகோதரர்கள்‌, திரு டி. கே. சங்கரன்‌ சகோதரர்கள்‌, இரு, சி. எஸ்‌. 
இரத்தின சபாபதி முதலியார்‌ அவர்கள்‌ மகன்‌ இரு சதாசிவ முதலி 
யார்‌ ஆகியோர்‌ பங்குதாரர்களாகச்‌ சேர்ந்து கோவை மேட்டுப்‌ 
பாளையம்‌ சாலையில்‌ தியேட்டருக்குத்‌ தேதேவையான இடத்தை 
வாங்கெர்‌. ஷண்முகம்‌ கம்பெனி என்ற பெயருடன்‌ ஒரு கூட்டுக்‌ 
கம்பெனியை நிறுவினர்‌. கட்டப்படும்‌ நாடகஅரங்குக்கு சண்முகா 
அரங்கு எனப்‌ பெயர்‌ வைப்பதாக ஒரு முகமாக முடிவு செய்யப்‌ 
பெற்றது. 


22- 4. 1946 இல்‌ சண்முகா அரங்குக்கு அடிப்படைக்‌ கல்‌ 
காட்டு விழா விமரிசையாக நடைபெற்றது, 

ஷண்முகம்‌ கம்பெனிக்கு முதல்‌ நிர்வாக டைரக்டராக 
ஏ. என்‌. மருதாசலம்‌ செட்டியார்‌ பொறுப்பேற்ருர்‌. அரங்க 
அமைப்பு வேலைகள்‌ விரைவாக நடைபெறத்‌ தொடங்கின. 


தியேட்டர்‌ ராயலில்‌ கிவலீலா 


10-5-46ஆம்‌ தேதி தியேட்டர்‌ ராயலில்‌ சவலீலா நாடகம்‌ 
தொடங்கியது. நாங்கள்‌ எதிர்‌ பார்த்ததைவிட அதிகமாக 
வசூலாயிற்று, தங்கட்கிழமை தோறும்‌ விடுமுறை விடும்‌ வழக்‌ 
கத்தை மேற்கொண்டோம்‌. தினசரி நாடகம்‌ நடைபெறுவதிலி 
ருந்து ஒருநாள்‌ ஓய்வு கிடைத்தது நடிகர்களுக்கும்‌ ஏனைய தொழி 
லாவர்களுக்கும்‌ ஆறுதலாக இருந்தது.தியேட்டருக்குப்‌ போகவும்‌ 
வரவும்‌ வசதியாக இருக்கும்‌ பொருட்டு ஒரு பழய *வேன்‌” 
வாங்கேனோம்‌. அதில்‌ 20 பேர்வரை போகலாம்‌. இரண்டு தடவை 
களில்நடிகர்கள்‌ எல்லோரையும்‌ கொட்டகையில்கொண்டு சேர்ப்‌ 
பதற்கு வேன்‌” மிகவும்‌ செளகரியமாக இருந்தது. 


பில்ஹணன்‌ பட முயற்சி 


வெற்றிகரமாகநடைபெற்றுவந்த பில்ஹணன்நாடகத்தை 
வெள்ளித்திரையில்‌ கொண்டுவரச்சின்னண்ணு விரும்பினார்‌.புதுத்‌ 
'இயேட்டர்‌ கட்டுவதற்குக்‌ கூட்டுச்‌ சேர்ந்திருந்த நிலையில்‌ மேலும்‌ 
படப்பிடிப்பில்‌ பணத்தைச்‌ செலவு செய்வது சிரமமாக இருக்கு 
மென்று பெரியண்ணா கருதினார்‌. குமாஸ்தாவின்‌ பெண்‌ படத்தில்‌ 
கூட்டு டைரக்டராகப்‌ பணி புரிந்த திரு கே. வி. சினிவாசன்‌ 
பில்ஹணனைத்‌ தாமே தனியாக டைரக்ட்‌ செய்ய விரும்பிஞார்‌- 
அவரும்‌ சின்னண்ணாவும்‌ இதில்‌ அதிகஆர்வம்‌ காட்டியதால்‌ அந்த 
ஆர்வத்தைத்‌ தடைசெய்ய பெரியண்ணா விரும்பவில்லை. சேலம்‌ 
சண்முகா பிலிம்ஸ்‌ கூட்டுறவோடு பில்ஹணனைச்‌ சென்ட்ரல்‌ 
.ஸ்டியோவில்‌ ஆறுமாத காலத்திற்குள்‌ எடுத்து முடித்துவிடலாம்‌ 
என்று டைரக்டர்‌ கே, வி. சீனிவாசன்‌ உறுதி கூறினார்‌. அதற்கான 
ஏற்பாடுகள்‌ நடைபெற்றன. நாடகக்‌ குழுவின்‌ நடிக.நடிகை 
யரைக்‌ கொண்டே பில்ஹணனைப்‌ படமெடுக்க முடிவு செய்யப்‌ 
பட்டது. சேலம்‌ ஷண்முகா பிலிம்ஸ்‌ இரு கந்தசாமி செட்டியா 
௬டன்‌ கூட்டு ஒப்பந்தம்‌ செய்யப்பட்டது. 

அத்தமான்‌ கைதியிலும்‌, முள்ளில்‌ ரோஜாவிலும்‌ எஸ்‌-எஸ்‌. 
இராஜேந்திரன்‌ கதாநாயகனாக நடித்ததால்‌ எனக்கு ஓய்வு 
கிடைத்தது, அதனைத்‌ தொடர்ந்து மேலும்‌ ல நாடகங்களில்‌ 
ஓய்வுபெற விரும்பினேன்‌. என்‌ எண்ணம்‌ நிறைவேறவில்லை, 
எஸ்‌.எஸ்‌, இராஜேந்திரன்‌ கோவையிலேயே விலகக்கொண்டார்‌., 
ஆராய்ச்சிமணி என்னும்‌ படத்தில்‌ நடிக்க அவருக்கு வாய்ப்பு: 
கிடைத்தது. அதன்‌ காரணமாக அவரைக்‌ கம்பெனியிலேயே 
இருக்கும்படி வற்புறுத்த நாங்கள்‌ விரும்பவில்லை, கோவையில்‌ 
இராஜேந்திரன்‌ இல்லாததால்‌ 10-6.46இல்‌ ஆரம்பமான அந்த 
மான்கைதியில்‌ கதாநாயகன்‌ பாலுவாக நானேநடிக்க நேர்ந்தது. 
71-6-46இல்‌ நடைபெற்ற அந்தமான்‌ கைக்கு நீதிபதிசெளத்திரி 
அவர்கள்‌ தலைமை தாங்கி மிக நன்றாகப்‌ பாராட்டிப்பேசினார்‌. 


₹₹இந்த நாடகம்‌ நீதிபதியாகிய எங்களுக்கு வழி 

காட்டும்‌ நாடகமாக அமைந்திருக்கிறது. குற்றம்‌ செய்‌ 
பவர்கள்‌ எந்தச்‌ சூழ்நிலைகளில்‌ எல்லாம்‌ அதைச்‌ செய்‌ 
கிறார்கள்‌ என்பதை இந்‌ நாடகத்தின்‌ மூலம்‌ நாங்கள்‌ 
புரிந்துகொள்ளுகிறோம்‌. கொலைக்குற்றம்‌ செய்தவனுக்கு 
அதற்குரிய தண்டனையைக்‌ கொடுக்கும்‌ நாங்கள்‌ அந்தக்‌ 
குற்றத்தை அவன்‌ ஏன்‌ செய்கிறான்‌? எப்படிச்‌ செய்‌ 
கிரான்‌? எந்தச்‌ சூழ்நிலையில்‌ செய்கிறான்‌? என்பனவற்றை 
யெல்லாம்‌ நன்கு ஆராய்ந்து தீர்ப்பளிக்க வேண்டும்‌ 
என்பதை இந்த நாடகம்‌ எடுத்துக்‌ காட்டுகிறது! * 

என்று கூறினார்‌ நீதிபதி செளத்திரி, அன்றைய வசூல்‌ ரூ, 7875ம்‌ 

நாடகாூரியர்‌.கவிஞர்‌ கு,.சா.கிருஷ்ணமூர்த்திக்கு அன்பளிப்பாக. 

வழங்கப்‌ பெற்றது. 


வளையாபதி முத்துக்கிருஷ்ணன்‌ 


அந்தமான்‌ கைதி நல்ல வசூலில்‌ தொடர்ந்து ஒரு 
மாதத்திற்கு மேல்‌ நடைபெற்றது. 9. 7-46இல்‌ தம்பி பகவதி தடீ 
ரென்று மனைவியின்‌ உடல்நிலை காரணமாக நாகர்கோவில்செல்ல 
நேர்த்தது, அப்போது நான்‌ பகவதி நடித்த நடராஜன்‌ வேடத்‌. 

தைப்‌ புனைந்தேன்‌. பாலு வேடத்திற்கு வளையாபதி முத்துக 
கிருஷ்ணனுக்குப்‌ பயிற்சி அளித்தேன்‌. முத்துகிருஷ்ணன்‌ அதற்கு 
முன்பெல்லாம்‌ அதிகமாக வேடம்‌ புனைவதில்லை. வெளியே வேறு 
அலுவல்களைப்‌ பார்த்து வந்தார்‌. அவரது தோற்றம்‌ கதா 
நாயகன்‌ வேடத்திற்குப்‌ பொருத்தமாக இருந்ததாலும்‌, நடிப்புத்‌ 
துறையில்‌ ஈடுபட அவருக்கு ஆர்வம்‌ இருந்ததாலும்‌ அவரைப்‌ 
பாலுவாக உருவாக்கினேன்‌. நாலைந்து நாடகங்களில்‌ நடித்தபின்‌ 
அவருக்குப்‌ பாலு மிகவும்‌ பொருத்தமாக இருந்தது. தம்பி 
பகவதி திரும்பியபின்‌ எனக்கு மீண்டும்‌ அந்தமான்‌ கைஇயில்‌ 
ஓய்வு கிடைத்தது. 


10-70-26 முதல்‌ தியேட்டர்‌ ராயல்‌ வாடகை உயர்த்தப்‌ 
பட்டதாலும்‌ நாங்கள்‌ சொந்தமாகக்‌ கட்டி வந்த கொட்டகை 
முடியாததாலும்‌ எங்களுக்குச்‌ சிரமம்‌ ஏற்பட்டது. பில்ஹணன்‌ 
படப்பிடிப்புக்குத்‌ தேதி நிச்சயித்து விட்டதால்‌ கேஷைக்கு 
அருகிலேயே இருக்கவேண்டிய சூழ்நிலையும்‌ உருவாளது. 


பில்ஹணன்‌ தொடக்க விழா 


6-11-46இல்‌ பில்ஹணன்‌ படப்பிடிப்பு தொடக்கவிழா 
சென்ட்ரல்‌ ஸ்டுடியோவில்‌ கோலாகலமாக ஆரம்பமாயிற்று, 
திருச்சி திருலோக சீதாராம்‌ மற்றும்‌ நண்பர்களெல்லாம்‌ 
வந்திருந்து விமாவினைத்‌ தொடங்கி வைத்தார்கள்‌. பில்ஹனன்‌ 
நாடக ஆரியர்‌ ஏ. எஸ்‌, ஏ. சாமி அப்போது சென்ட்ரல்‌ ஸ்டூடி 
யோவில்‌ ஜபிடர்‌ பிக்சர்ஸின்‌ ஸ்ரீ முருகன்‌ படத்திற்கு வசன 
கர்த்தாவாக நன்கு வளர்ச்சி பெற்றிருந்தார்‌. அவரேபில்ஹணன்‌ 
திரைப்படத்துக்குரிய உரையாடல்களையும்‌ எழுதத்‌ தர ஒப்புக்‌ 
கொண்டார்‌. நாடக பில்ஹணனைத்‌ திரைப்பட பில்ஹணனாக 
எழுதும்‌ பொறுப்பு அவரிடம்‌ ஒப்படைக்கப்பட்டது. பில்ஹணன்‌ 
தொடக்கவிழா முடிந்ததும்‌ 9-11-46இல்‌ கோவையில்‌ பட்டாபி 
ஷேகம்‌ முடித்துக்கொண்டு பாலக்காடு செல்ல முடிவு செய்‌ 
தோம்‌. பாலக்காடு கவுடர்‌ பிக்சர்‌ பாலஸ்‌ அதிபர்‌ திருமலைக்‌ 
கவுடர்‌ அவர்கள்‌ எங்கள்பால்‌ மிகுந்த அன்புடையவர்‌. எனவே 
அவருடைய தியேட்டர்‌ எளிதாகக்‌ இகஇடைத்தது, கம்பெனி 
பாலக்காடு சென்றது. 

சேரன்‌ செங்குட்டுவன்‌ 
ஒருநாள்‌ சென்ட்ரல்‌ ஸ்டூடியோவில்‌ நானும்‌ ஜுபிடர்‌ 
சோமசுந்தரம்‌ அவர்களும்‌ கலந்து உரையாடினோம்‌. அப்போது 
புதிய கதைகளைப்பற்றிப்‌ பேரிக்கொண்டிருந்தோம்‌, சேரன்‌ 
செங்குட்டுவனைத்‌ திரைக்குக்‌ கொண்டு வந்தால்‌ மகத்தான 
வெற்றி கிடைக்குமென்று நான்‌ கூறினேன்‌. சோமு அதனை 
வரவேற்றார்‌. கதையை உருவாக்குவதற்குத்‌ தகுதிவாய்த்த ஓர்‌ 
எழுத்தாளரைக்‌ குறிப்பிடுமாறு என்னைக்கேட்டார்‌.நான்‌ உடனே 
சிறிதும்‌ தயக்கமின்றி அறிஞர்‌ அண்ணாவின்‌ பெயரைக்‌ கூறினேன்‌. 
அவர்‌ எழுதித்‌ தருவாரா: ₹2என்றுகேட்டார்‌ சோமு. *₹அவருக்கு 
எழுதிச்‌ சம்மதிக்க வைக்கிறேன்‌. அவர்‌ ஒப்புக்‌ கொண்டால்‌ 
நாமிருவரும்‌ சென்னைக்கு சென்று அவரை நேரில்‌ சந்திக்கலாம்‌ 
என்றேன்‌. அன்றே அண்ணா அவர்களுக்குக்‌ கடிதம்‌ எழுதினேன்‌. 
இரண்டு நாட்களில்‌ பதில்‌ கிடைத்தது. இவ்வாறு குறிப்பிட்‌ 
டிருந்தார்‌. 
தங்கள்‌ கடிதம்‌ இடைத்தது. மகிழ்ச்சி, நன்றி, 
கொஞ்சம்‌ ஆச்சரியப்பட்டேன்‌, சேரன்‌ செங்குட்டுவனைத்‌ 
இரை உலகு நினைவில்‌ கொண்டு வந்ததுபற்றி. தங்கள்‌ 
யோசனைப்படி,நான்‌ கதைைவசனம்‌ தீட்டத்‌ தடையில்லை. 
முன்கூட்டி, கதைப்போக்கு எவ்வண்ணம்‌ இருக்க 
வேண்டும்‌ -என்னென்ன சம்பவங்கள்மட்டும்‌ மக்களிடம்‌ 
காட்ட விருப்பம்‌ என்பதுபற்றி, ஜுபிடரைக்‌ கலந்து 
பேசுவது அவசியம்‌ என்று கருதுகிறேன்‌.ஆவன செய்யும்‌ 
படி. அவர்கட்குக்‌ கூறவும்‌. 


அன்பன்‌ 


அண்ணாதுரை 

இக்கடிதத்தை ஜுபிடர்‌ சோமுவிடம்‌ காண்பித்தேன்‌. 
௮வர்‌ கூறியபடி காஞ்சியில்விரைவில்‌ நேரில்‌ சந்திப்பதாக௮அண்ணா 
அவர்களுக்குக்‌ கடிதம்‌ எழுதினேன்‌. 10-11-46இல்‌ இருவரும்‌ 
சென்னைக்குக்‌ காரிலேயே புழப்பட்டோம்‌-11 இல்‌ சென்னை வந்து 
உட்லண்ட்ஸ்‌ ஓட்டலில்‌ தங்கினோம்‌. 71ஆம்‌ சேதி என்‌. எஸ்‌ கே, 
நாடகசபையின்‌ பைத்தியக்காரன்‌ நாடகம்பார்த்தேன்‌. சகோ 
தரர்‌ எஸ்‌. வி, சகஸ்ரநாமம்‌ உருவாக்கிய நாடகம்‌ இது என்பதை 

அறிந்த போது மிகவும்‌ பெருமிதமுற்றேன்‌. நாடகத்தைப்‌ 
பேராசிரியர்‌ வ. ரா, வும்‌ நானும்‌ ஒன்றாக இருந்து பார்த்து ரசித்‌ 
தோம்‌, அருமையான நாடகம்‌;உணர்ச்சி மிக்க உரையாடல்கள்‌; 
எஸ்‌. வி. எஸ்‌. ஸின்‌ நடிப்பு பிரமாதமாக இருந்தது. 
என்‌. எஸ்‌ கே. சந்திப்பு 

28ஆம்‌ தேதி மகாஜன சபையில்‌ எழுத்தாளர்‌ கூட்டம்‌ 
நடை பெற்றது, நண்பர்கள்‌ பலரைச்‌ சந்தித்தேன்‌. திரு நாரண 
துரைக்கண்ணன்‌ அவர்களைக்‌ கண்டேன்‌. உயிரோவியத்தை 
நாடகமாக்குவதுபற்றி விவாதித்தோம்‌.13ஆம்‌ தேதி திருநாரண 
துரைக்கண்ணன்‌ இல்லத்தில்‌ பகல்‌ உணவருந்தினேன்‌. அன்று 
மாலை நானும்‌ ஜுபிடர்‌ சோமுவும்‌ சிறையில்‌ கலைவாணர்‌ 
என்‌. எஸ்‌, கே,யைச்‌ சந்தித்தோம்‌. அன்றிரவு ஸ்ரீராம பாலகான 
சபையின்‌ குடும்ப வாழ்க்கை நாடகம்‌ பார்த்தேன்‌. கதை 
யமைப்பு எனக்கு நிறைவளிக்கவில்லை. 14 ஆம்‌ தேதி சோமுவும்‌ 
நானும்‌ காஞ்£ீபுரம்‌ சென்றோம்‌. அண்ணா அவர்கள்‌ அரில்‌ 
இல்லாததால்‌ திரும்பினோம்‌. அன்று மாலையே நாடகப்‌ பேரா 
சிரியர்‌ பம்மல்‌ சம்பந்த முதலியாரைச்சந்துத்து மனோஹரா திரைப்‌ 
பட உரிமையைக்‌ கேட்டார்‌ சோமு. ₹₹ஷண்முகம்‌ மனோகரனாக 
நடிப்பதாக இருந்தால்‌ தருிறேன்‌. வேறு எண்ணமிருந்தால்‌ 
சொல்லுங்கள்‌”* என்றார்‌ பேராசிரியர்‌; உடனே, *இப்போதைய 
நிலையில்‌ என்னைத்தான்‌ நடிக்கச்‌ சொல்கிறார்‌. பின்னால்‌ இருக்கும்‌ 
நிலைமைகளை அனுசரித்து மாறவும்‌ கூடும்‌. எனவே நிபந்தனை 
எதுவும்‌ போடாமல்‌ கொடுங்கள்‌: என்று கேட்டுக்‌ கொண்டேன்‌. 
சோமு அவர்கள்‌, *:இல்லை; இல்லை, ஷண்முகந்தான்‌ மனோகரனாக 
நடிக்க போகிருர்‌. தேவையானால்‌ அந்த நிபந்தனையைத்‌ 
தாங்கள்‌ போட்டுக்‌ கொள்ளலாம்‌'' என்றார்‌. நான்‌ தான்‌ வற்‌ 
புறுத்தி, நிபந்தனை எதுவும்‌ போடாமல்‌ மனோகராவின்‌ 
உரிமையை வாங்கிக்‌ கொடுத்தேன்‌. 

15ஆம்தேதி ஓர்‌இரவு நாடகம்‌ பார்க்கத்தஞ்சை வந்தேன்‌ , 
பெருத்த மழையினால்‌ அன்று நாடகம்‌ நிறுத்தப்பட்டு விட்டது. 
76ஆம்‌ தேதி பில்ஹணனுக்குப்‌ பாடல்கள்‌ எழுத மதுர பாஸ்கர 
தாஸ்‌ வருவதாக அறிவித்திருந்ததால்‌ மறுநாள்‌ தங்க நாடகம்‌ 
பார்க்கும்‌ வாய்ப்பின்றி 16ஆம்தேததி கோவை வந்து சேர்ந்தேன்‌. 

மதுர பாஸ்கரதாஸு டன்‌ இரண்டு நாட்கள்‌இருந்து பாடல்‌ 
கள்‌ பற்றி விவாதித்து விட்டு 19 ஆம்‌ தேதி பாலக்காடு 
சேர்ந்தேன்‌. 


கடினமான உழைப்பு 


பில்ஹணன்‌ படப்பிடிப்பு தொடர்ந்துநடந்து கொண்டிருந்‌ 
குதால்‌ பகலில்‌ கோவையிலும்‌ இரவில்‌ பாலக்காட்டிலுமாக நாள்‌ 
முழுதும்‌ உழைக்க நேர்ந்தது. என்னதான்‌ உள்ளத்தில்‌ உற்சாக 
மிருந்தாலும்‌ இந்தக்‌ கடினமான உழைப்பை உடல்‌ தாங்க 
வில்லை. மாலை ச மணி வரை கோவையில்‌ படப்பிடிப்பு. அதற்கு 
மேல்‌ காரில்‌ புறப்பட்டுப்‌ பாலக்காடு வருவேன்‌, நாடகத்தில்‌ 
உழைப்பேன்‌. நாடகம்‌ முடிந்ததும்‌ உடனே புறப்பட்டுக்‌ கோவை 
சென்று படுத்துறங்குவேன்‌. காலை 6 மணிக்கெல்லாம்‌ எழுந்து 
படப்பிடிப்புக்கு ஆயத்தமாக வேண்டும்‌. ஒளவையார்‌ நாடகம்‌ 
தொடங்கிய பின்‌ உண்மையிலேயே நான்‌ மிகவும்‌ சோர்த்து 
விட்டேன்‌. பகல்‌ முழுதும்‌ படப்பிடிப்பில்‌ இருந்து விட்டு இரவில்‌ 
ஒளவையாராக நடிப்பது என்‌ சக்திக்கு மீறிய உழைப்பாக 
இருந்தது. என்‌ சிரமத்தை நான்‌ வெளியே சொல்லவில்லை என்று 
௮ம்‌ தொண்டைக்‌ கட்டிக்‌ கொண்டது. உடல்‌ நலமும்‌ குன்றிய 
தால்‌ 26. 7- 47 இல்‌ எங்கள்‌ நண்பர்களான பாலக்காடு டாக்டர்‌ 
கள்‌ ராகவன்‌, சிவதாஸ்‌ இருவரிடமும்‌ உடலைப்‌ பரிசோதித்துக்‌ 
கொண்டேன்‌. இரண்டு தான்‌ நன்கு சோதித்த பின்‌ மூன்றுமாதங்‌ 
கள்‌ கட்டாயம்‌ ஓய்வெடுத்துக்‌ கொள்ள வேண்டுமென்றும்‌, இர 
வில்‌ 10 மணிக்கு மேல்‌ கண்விழிக்கக்‌ கூடாதென்றும்‌, இப்படியே 
தொடர்ந்து இழைத்தால்‌ 40 வயதுக்கு மேல்‌ நரம்புத்‌ தளர்ச்சி 
ஏற்படுமென்றும்‌ கூறினார்‌ டாக்டர்‌ ராகவன்‌, அன்றைய நிலையில்‌ 
நான்‌ ஓய்வு பெறுவது எப்படி? டாக்டரிடம்‌ நிலமையை எடுத்‌ 
துக்‌ கூறினேன்‌. ஓய்வு பெறுவதைத்‌ தவிர வேறு ஏதாவது வழி 
சொல்லுங்கள்‌ என்று கேட்டுக்‌ கொண்டேன்‌. பிறகு டாக்டர்‌ 
ராகவனும்‌ சவதாஸும்‌ கலந்து யோசித்தார்கள்‌. நிலைமை அவர்‌ 
களுக்கே தெரியுமாதலால்‌ அதற்கேற்றபடி எனக்கு மருந்துகள்‌ 
எழுதிக்‌ கொடுத்தார்கள்‌. அவர்கள்‌ யோசனைப்படி தினந்தோறும்‌ 
ஊிபோட்டுக்‌ கொள்ளவும்‌, குறிப்பிட்ட சல மருந்நுகளைக்‌ காலை 
மாலை இரு வேளைகளிலும்‌ தொடர்ந்து சாப்பிட்டு வரவும்‌ ஒப்புக்‌ 

கொண்டேன்‌. பாலக்காட்டில்‌ இருக்கும்போது அவர்களிடம்‌ 
ஊரிப்போட்டுக்‌ கொண்டேன்‌. கோவையில்‌ இருந்தபோது எனது 
தண்பர்‌ டாக்டர்‌ கருஷ்ணசாமியிடம்‌ போட்டுக்‌ கொள்வேன்‌. 
இப்படியே பில்ஹணன்‌ படம்‌ முடியும்வரை மருந்திலேயே காலம்‌ 
கழித்தேன்‌, 


மனுஷ்யன்‌ நாடகம்‌ 


ஒருநாள்‌ இங்கள்சிமமை ஓய்வுநாளன்று பாலக்காடுவாரியார்‌ 
ஹாலில்‌ மனுஷ்யன்‌ என்னும்‌ மலையாள நாடகம்‌ பார்த்தேன்‌. 
நாடகக்‌ கதை எனக்கு நிரம்பவும்‌ பிடித்தது. நாடக ஆரியர்‌ 
திரு முதுகுளம்‌ ராகவன்‌ பிள்ளைஅதில்‌ பிரண்டாக நடித்தார்‌. டாக்‌ 
டராக பிரபல மலையாள நடிகர்‌ அகஸ்டீன்ஜோசப்‌ நடித்தார்‌. 
அவருடைய நடிப்பை முன்பே கொச்சியில்‌ ஏசுநாதர்‌ நாடகத்தில்‌ 
ஒரு முறை பார்த்திருக்கிறேன்‌. இப்போது மனுஷ்யன்‌ நாடகத்‌ 
தில்‌ அவரை டாக்டராகப்‌ பார்த்ததும்‌ அவர்மீது எனக்குப்‌ 
பெருமதிப்பு ஏற்பட்டது. காட்சிகளின்‌ கவர்ச்சியோ ஆடம்பர 
உடைகளோ எதுவுமில்லாமல்‌ அந்த நாடகம்‌என்னைக்‌ கவர்ந்தது. 
இதே நாடகத்தைத்‌ தமிழில்‌ மொழிபெயர்த்து நல்ல காட்சி 
யமைப்புகளோடு நடித்தால்‌ நாடகம்‌ அபார வெற்றி பெறும்‌ 
என்ற நம்பிக்கை ஏற்பட்டது. நாடகம்‌ முடிந்ததும்‌ நாடக 
ஆசிரியரையும்‌ அகஸ்டீன்‌ ஜோசப்‌ அவர்களையும்பாராட்டினேன்‌ . 
நாடகத்தைத்‌ தமிழில்‌ நடிக்க விரும்புவதாகக்‌ கூறினேன்‌. முது 
குளம்‌ ராகவன்‌ பிள்ளை மிகவும்‌ மகிழ்ந்தார்‌. “விரும்பினால்‌ அப்‌ 
படியே செய்யலாம்‌. அது எனது பாக்யம்‌” என்றார்‌, அதற்குப்‌. 
ஏ.ற்பாடு செய்வதாகக்‌ கூறிவிட்டு விடைபெற்றேன்‌. 


கலையுலகின்‌ எல்லையற்ற மகிழ்ச்சி 

ஒருநாள்‌ *வாளையார்‌்‌ பகுதியில்‌ வெளிப்புறக்‌ காட்சியில்‌ 
நடித்துவிட்டு வீடு திருப்பினோம்‌. எல்லையற்ற மகழ்ச்சி எங்களுக்‌ 
காகக்காத்திருந்தது. ஆம்‌ கலைவாணரும்‌ பாகவதரும்‌ விடுதலைப்பெற்‌ 
றார்கள்‌ என்ற நல்ல செய்தியினைக்‌ காதாரக்‌ கேட்டோம்‌, உள்ளம்‌ 
மகிழ்ச்சிக்‌ கடலிலே மிதந்தது, 83. 5. 47இல்‌ கலைவாணருக்குப்‌ 
பட்ரொஜா ஸ்டூடியோவிலும்‌ 24. 5, 4727இல்‌ எங்கள்‌ ஷண்முகா 
இயேட்டரிலும்‌ வரவேற்பு விருந்துகள்‌ நடந்தன, நானும்‌ இந்த 

வரவேற்புக்களிலே கலந்து கொண்டேன்‌. என்‌, எஸ்‌. கே. தமது 
சிறை அனுபவங்களை விரித்துச்‌ சொன்னபோது என்னால்‌ தாங்க 
முடியவில்லை. கண்கள்‌ கலங்கின, 

பாலகாட்டில்‌ வசூல்குறைந்தது, கோவையில்‌ பில்்‌ஹணன்‌ 
படமும்‌ முடியவில்லை. கோவைக்கு அருகிலுள்ள திருப்பூர்‌, தாரா 
புரம்‌ ஆகிய இடங்களில்‌ தியேட்டர்‌ கிடைக்கவில்லை. எனவே 
கம்பெனி திண்டுக்கல்‌ சென்றது, 287- 5- 47 இல்‌ இண்டுக்கல்லில்‌ 
நாடகம்‌ தொடங்கப்‌ பெற்றது. இண்டுக்கல்லிலிருந்து அடிக்கடி 
கோவை படப்பிடிப்புக்காக வந்து போய்கொண்டிருந்தோம்‌. 


வானொலியில்‌ முதல்‌ பேச்சு 

தமிழ்‌ நாடகமேடை வசனங்கள்‌ என்னும்‌ தலைப்பில்‌ திருச்சி 
வாலொலி நிலையத்தார்‌ என்னைப்‌ பேச அழைத்தனர்‌. அவர்கள்‌ 
அழைப்பினை ஏற்றுக்கொண்டேன்‌. 20.7. 47இல்‌ அந்தப்பேச்சை 
பதிவு செய்யத்‌ திருசசிக்குச்‌ சென்றேன்‌, பண்டைக்கால நாடகங்‌ 
களில்‌ வசனங்கள்‌ இருந்த நிலையையும்‌, அதன்‌ பிறகு தவத்திரு 
சுவாமிகள்‌, பம்மல்‌ சம்பந்தனார்‌ வசனங்களையும்‌ விமர்சித்தேன்‌. 
தேசபக்தியில்‌ வெ, சாமிநாதசர்மா, அந்தமான்கைதியில்‌ கவிஞர்‌ 
கு.சா. ௫, முள்ளில்‌ ரோஜாவில்‌ ப , நீலகண்டன்‌ கவியின்‌ கனவில்‌ 
எஸ்‌. டி. சுந்தரம்‌ குமாஸ்தாவின்‌ பெண்ணில்‌ டி. கே, முத்துசாமி 
ஓர்‌ இரவில்‌ அறிஞர்‌ அண்ண ஆகியோர்‌ கையாண்டுள்ள வசன 
நடை அழகைப்பற்றி ஆய்வுரை செய்தேன்‌, திருச்சி நிலைய 
எழுத்தாள நண்பர்கள்‌ என்‌ ஆய்வுரையினை வெகுவாகப்‌ 
பாராட்டினார்கள்‌. அடுத்த வாரத்தில்‌ என்னுடைய வானொலிப்‌ 
பேச்சு பிரசண்ட விகடனில்‌ வெளிவந்தது. ஆரியர்‌ நாரண 
துரைக்கண்ணன்‌ அவர்களும்‌ அதனைப்‌ பாராட்டிக்‌ கடிதம்‌ 
எழுதினார்‌. வானொலிப்‌ பேச்சுக்காய்த்‌ இண்டுக்கல்லிலிருந்து 
இிருச்சிக்குச்‌ சென்ற அன்றே முற்பகல்‌ பேச்சைப்‌ பதிவு செய்து 
விட்டுத்‌ தஞ்சை வந்து அன்றிரவே அறிஞர்‌ அண்ணா அவர்‌ 
களின்‌ வேலைக்காரி நாடகம்‌ பார்த்தேன்‌ . வசனங்கள்‌ அற்புதமாக 
இருந்தன. கதை அமைப்பும்‌ புதுமையாக இருந்தது. கே. ஆர்‌. 
இராமசாமி இந்நாடகத்தில்‌ மிக உருக்கமாக நடித்தார்‌. சில 
நாட்களுக்குப்பின்‌ 13-8- 47இல்‌ குடந்தைக்குச்‌ சென்று கே. எஸ்‌ 
இரத்தினம்‌ அவர்சுளின்‌ தேவிநாடகு சபாவில்‌ “சூறாவளி” என்னும்‌ 

நாடகம்‌ பார்த்தேன்‌. நாடகத்தின்‌ ஆசிரியர்‌ இரு, ஏ. கே வேலன்‌ 
அவர்கள்‌ இந்த நாடகத்திலும்‌ வசன நடை எழுச்சி வாய்ந்த. 
தாகஇருந்தது. நண்பர்‌ கே, என்‌, இரத்தினமும்‌, இரு, ஏ. கே. 
வேலனும்‌ விரும்பியபடி அன்று நாடகத்திற்குத்‌ இண்டுக்கல்‌ 
தலைமை தாங்கி தேவி நாடக சபாவை மனமாரப்‌ பாராட்டி 
விட்டுத்‌ திரும்பினேன்‌. 
சுதந்திரத்‌ திருநாள்‌ 

7947 ஆகஸ்டு 75ஆம்நாள்‌, ஆங்கில ஏகாஇபத்தியம்‌ஒன்று 
பட்ட இந்தியாவை பாடஇஸ்தான்‌ இந்தியா என்று இரு கூறுக 
ளாகப்‌ பிரித்துவிட்டு வெளியேறியது, சுதந்திரத்‌ திருநாள்‌ 
இத்தியா மூழுதும்‌ பட்டி தொட்டிகளிலெல்லாம்‌ கொண்டாடப்‌ 
பெற்றது, திண்டுக்கல்லில்‌ விடுதலை விழாவினைக்‌ கோலாகல 
மாகக்கொண்டாடினோம்‌! வெள்ளை(ஏகாதிபத்தியம்‌ வெளியேறும்‌: 
இந்த மகத்தான விடுதலைத்‌ திருநாளைத்‌ துக்கராள்‌ என்று கொண்‌ 
டாடினார்பெரியார்‌ ஈ.வே, ரா, இன்பநாள்‌என்று கொண்டாடினார்‌ 
அறிஞர்‌ அண்ணா. அண்ணா அவர்களும்‌ பெரியார்‌ ஈ வே. ரா 
அவர்களும்‌ தலைவர்‌ ம, பொ, 9, அவர்களும்‌ திராவிட நாடு, 
விடுதலை, தமிழ்‌ முர௬ு ஆகிய இதழ்களில்‌ இந்தச்‌ சுதந்திரத்‌ 
இருநாளைப்பற்றி எழுதியுள்ள தலையங்கங்களை நாங்கள்‌அனை வரும்‌: 
ஆர்வத்தோடு படித்தோம்‌. தலைவர்‌ ம. பொ. சி, அறிஞர்‌ அண்ணா 
ஆ௫ூயோரின்‌ கருத்துரைகள்‌ எங்களுக்கு மிகவும்‌ பிடித்திருந்தன. 
இருவரும்‌ ஒன்று சேர வேண்டுமென்று என்னுடைய ஆர்வத்தை 
வெளியிட்டு இரு அறிஞர்களுக்கும்‌ நீண்ட கடிதங்கள்‌ எழுதி 


னேன்‌. சுதந்திரத்‌ திருநாளன்று திண்டுக்கல்‌ நகர முழுவதும்‌ . 
விழாக்‌ கோலம்‌ கொண்டிருந்தது, நான்‌ தரகுமண்டி குமாஸ்‌ : 


தாக்கள்‌ சங்கத்திலும்‌ மற்றும்‌ மூன்று இடங்களிலும்‌ சுதந்திரக்‌ 
கொடியினை ஏற்றி வைத்துப்‌ பேனேன்‌. அன்று நடைபெற்ற 
எங்கள்‌ சிவாஜி நாடகத்தில்‌ இந்த மகிழ்ச்சியினை வெளிப்படுத்தும்‌ 


முறையில்‌ தக்க இடங்களில்‌ வசனங்களைச்‌ சேர்த்துப்‌ பேசி ரசிகப்‌ ; 


பெருமக்களின்‌ பாராட்டு தல்களைப்‌ பெற்றோம்‌. 
திருவிதாங்கூர்‌ தமிழ்நாடு கசங்கிரஸ்‌ 

இந்தியா சுதந்திரம்‌ பெறுவதற்கு முன்பு 1946ஆம்‌ ஆண்டி 
லேயே இிருவிதாங்கூர்‌ சமஸ்தானத்திலிருந்து பிரிந்து, திருவிதாங்‌ 

கூரிலுள்ளப்‌ தமிழ்‌ பகுதிகளைத்‌ தமிழகத்தோடு இணைப்பதைக்‌ 
குறிக்கோளாகக்‌ கொண்டு திருவிதாங்கூர்‌ தமிழ்நாடு காங்கிரஸ்‌ 
என்ற அமைப்புத்்‌தோன்றியது, திருவாளர்கள்‌ ஏஸ்‌. ௩தானியல்‌ 
ஆர்‌. கே. ராம்‌, பி, எஸ்‌. மணி, எஸ்‌. ஸ்ரீவிதாஸ்‌ ,வி. மார்க்கண்டன்‌ 
இரா. வேலாயுதப்‌ பெருமசன்‌ முதலிய தேசபக்தர்கள்‌ அந்த அமைப்‌ 
பைத்‌ தோற்றுவிப்பதற்கு பெருமுயற்ச யெடுத்துக்‌ கொண்டனர்‌. 
திருவிதாங்கூரில்‌ தமிழியக்கத்தை வளர்ப்பதற்கு இந்த அமைப்‌ 
பைச்‌ சார்ந்த பெருமக்கள்‌ அரும்பாடுபட்டார்கள்‌. தமிழ்நாட்டி 
லிருந்து இந்த அமைப்புக்குத்‌ தொடக்கக்‌ காலத்திலேயே பேரா 
தரவுகாட்டினார்‌ தலைவர்‌ ம. பொ. சிவஞானம்‌அவர்கள்‌. நாங்களும்‌ 
கலைவாணர்‌ என்‌. எஸ்‌, கிருஷ்ணன்‌ அவர்களும்‌ இரு-தமிழர்‌ 
இயக்கத்திற்கு ஆரம்ப நாள்தொட்டே. ஆதரவளித்து வந்தோம்‌. 
தாய்த்தமிழகத்தோடு இணையவிரும்பும்‌ இவர்களுடைய முயற்சி 
களை வரவேற்றுத்‌ தமிழ்நாடு காங்கிரஸ்‌ நிதிக்காக 24... 8- 47இல்‌ 
இண்டுக்கல்லில்‌ தேசபக்தி நாடகத்தை நடத்தினோம்‌. அன்றைய 
வரூல்‌ ரூபாய்‌ 1025ம்‌ திரு.தமிழரியக்க நிதிக்காக அவர்களிடம்‌ 
எங்கள்‌ காணிக்கையாகக்‌ கொடுக்கப்‌ பட்டது. மேடையில்‌ 
நான்‌ பேசியபோது, இருவிதாங்கூர்‌ தமிழ்நாடு காங்கெசின்‌ 
முயற்சிகள்‌ வெற்றி பெறவும்‌, அங்குள்ள தமிழ்ப்பகுதிகளான 
தேவிகுளம்‌, பீர்மேடு, செங்கோட்டை ஆகிய தாலுக்காக்களும்‌ 
இருவிதாங்கூர்‌ சமஸ்தானளத்திலிருந்து பிரிந்து தாய்த்‌ 
தமிழகத்தோடு சேரவும்‌ வாழ்த்துக்கூறினேன்‌. 
பாரதி மண்டபத்‌ திறப்பு விழச 

எட்டையபுரம்‌ பாரதி மண்டபத்‌ திறப்பு விழாவுக்கு 
அழைப்பு வந்திருந்தது. சென்னையிலிருந்து * பிரசண்ட விகடன்‌” 
ஆசிரியர்‌ திரு நாரணதுரைக்கண்ணனும்‌ கடி.தம்‌எழுதியிருந்தார்‌. 
77-10.-72ல்‌ அவர்‌ இண்டுக்கல்‌ வந்தார்‌. மறுநாள்‌ நாங்களிகு 
வரும்‌ புறப்பட்டுப்‌ பகலில்‌ எட்டையபுரம்‌ சேர்ந்தோம்‌ .தமிழக 
முழுவதிலுமிருந்து எழுத்தாள நண்பர்கள்‌ பலர்‌ விழாவில்‌ 
கலந்து கொண்டனர்‌, பேராிரியர்‌ சீனிவாசராகவன்‌,கு. அழகிரி 
சாமி, திருலோகசீதாராம்‌, புத்தனேரி ௬ப்பிரமணியம்‌, கவிஞர்‌ 
த. ப. பெருமாள்‌, பெ. தூரன்‌ முதலிய பலர்‌ எனக்குப்‌ 
பழக்கமானவர்கள்‌ இருந்தார்கள்‌. எல்லோரும்‌ எட்டைய 

புரம்‌ அரசரின்‌ மைத்துனர்‌ தரு அமிர்தசாமி பங்களாவில்‌ 
தங்கினோம்‌.மாலையிலும்‌ இரவிலும்‌ இசைவாணி திருமதி எம்‌.எஸ்‌. 
சுப்புலட்சுமி, இசையர௬ு திரு எம்‌. எம்‌. தண்டபாணி தேசிகர்‌ 
ஆகியோரின்‌ இன்னிசை அமுதினைப்‌ பருகினோம்‌. மக்கள்‌ 
வெள்ளம்‌ போல்‌ குழுமியிருந்தனர்‌. ஒரே நெருக்கடி; வரவேற்புக்‌ 
குழுவினரால்‌ கூட்டத்தைச்‌ சமாளிக்க முடியவில்லை. தமிழ்நாடே 
எட்டைய புரத்திற்குள்‌ இருப்பது போன்ற ஒரு பிரமை எனக்கு. 
ஏற்பட்டது. முதல்‌ நாள்‌ விழா முடிந்து நாங்கள்‌ உறங்குவதற்கு 
இரவு மூன்று மணி ஆயிற்று, 


மறுநாள்‌ அதிகாலையில்‌ எழுந்து பாரதி மண்டபத்‌ திறப்பு: 
விழாவில்‌ கலந்து கொண்டோம்‌. தலைவர்‌ இராஜாஜி அவர்கள்‌ 
அப்போது வங்காளத்தின்‌ கவர்னராக வந்து விழாவில்‌ கலந்து 
கொண்டார்‌. கல்கி ரா. கிருஷ்ணமூர்த்தி அவர்கள்‌ எல்லோரையும்‌. 
வரவேற்று மிக அருமையாகப்‌ பே௫னார்‌. தலைவர்‌ ம, பொ, சி, 
தோழர்‌ ப, ஜீவானந்தம்‌ ஆகிய இருவரின்‌ பேச்சும்‌ உணர்ச்9க்‌. 
கனலாக அமைந்தன. 


ஜெய பேரிகை கொட்டடா.! 

அன்றைய விழாவில்‌ பாடவேண்டுமென்று என்‌ உள்ளம்‌: 
துடித்தது. முன்னால்‌ சிலர்‌ பாடினார்கள்‌, அவர்கள்‌ பாட்டிலே. 
இனிமையிருந்தது; இசைத்திறன்‌ இருந்தது;ஆனால்‌ பாரதி பாடல்‌: 
களுக்குத்‌ ததேவையான எழுச்சியும்‌ உணர்ச்சியும்‌ இல்லை, நான்‌ 
கீழே அமர்ந்திருந்தேன்‌. பாரதி பாடல்களை நான்‌ பாடுவதைக்‌ 
கேட்ட நண்பர்கள்‌ சிலர்‌ பக்கத்திலே இருந்தனர்‌. அவர்கள்‌ 
என்னைப்‌ பாடுமபடியாகத்‌ தரண்டினர்‌. என்னால்‌ அமைதியாக. 
உட்கார்ந்திருக்க முடியவில்லை. நேராக எழுந்து மேடைக்குச்‌ 
சென்றேன்‌. தலைவர்‌ இராஜாஜியை வணங்கி விட்டு நான்‌ ஒரு. 
பாரதி.பாடலைப்பாட அனுமதிக்க வேண்டும்‌” என்று கேட்டேன்‌. 
அப்போது .இராஜாஜிக்கு நான்‌ அறிமுகமில்லாதவன்‌, அவர்‌, 
இல்லையில்லை, நேரமில்லை.இனி அனுமதிப்பதற்இல்லை என்ருர்‌. 
நல்லவேளையாகத்‌ தலைவர்‌ இரு காமராஜ்‌ அவர்கள்‌ இராஜாஜியின்‌ 
அருகில்‌ இருத்தார்‌. அவர்‌ என்னை அறிந்தவ்ராதலால்‌, 
-ஒண்முதிம்‌ பார இபக்தர்‌; நன்றாகப்பாடுவார்‌; பாடச்சொல்லுங்‌: 


526 


கள்‌,” என்றார்‌. கல்கி ரா, கஇருஷணமூர்த்தியும்‌ எனக்காக 
இராஜஜியிடம்‌ பரிவுரை செய்தார்‌. அதன்‌ பிறகு இராஜாஜி 
அப்படியானால்‌ ஏன்‌ நிகழ்ச்சியில்‌ சேர்க்கவில்லை?' * என்று 
சொல்லிக்கொண்டே சரிசரி, பாடுங்கள்‌,” என்றார்‌. நான்‌ 
“மைக்‌”கின்‌ முன்னால்வந்து நின்றவுடனே என்னையறிந்தரசிகர்கள்‌ 
கையொலி எழுப்பினார்கள்‌. நான்‌ உணர்ச்சிப்பிழம்பாக நின்றேன்‌. 
ஜெய பேரிகை கொட்டடா 
கொட்டடா கொட்டடா (ஜெய) 
உச்சத்தில்‌ ருரலெழுப்பிப்‌ பாடினேன்‌. வெள்ளம்போல்‌ 
இருந்த மக்கள்‌ கூட்டம்‌ மந்திர சக்தியால்‌ கட்டுண்டதுபோல்‌ 
நிசப்தமாக இருந்தது, பாட்டு முடிந்ததும்‌ கடலலைபோல்‌ 
கரவொலி எழுந்தது. நான்‌ சபையை வணங்கிவிட்டுத்‌ இரும்பிய 
தும்‌, தலைவர்‌ இராஜாஜிமிகநன்ருகப்‌ பாடினீர்கள்‌, இனி யாரும்‌ 
பேசவோ பாடவோ வேண்டியதில்லை. நன்றி உரை மட்டும்‌ 
போதும்‌,” என்றார்‌... .. 
அன்று மாலையிலேயே புறப்பட்டுத்‌ இண்டுக்கல்‌ வந்து 
சேர்ந்தோம்‌. 
ஜனசக்தி நகாளிதழாக வர ரூ. 5000 
இண்டுக்கல்லில்‌ முள்ளில்ரோஜா நாடகம்பார்ப்பதற்காக 
தோழர்‌ ஜீவானந்தமும்‌ வந்திருந்தார்‌. அவரோடு நீண்ட நேரம்‌ 
உரையாடிக்கொண்டிருந்தோம்‌. ஜனசக்தி வார இதழை நாள்‌ 
இதழாகக்‌ கொண்டு வரத்‌ தீவிர முயற்சிகள்‌ செய்வதாகவும்‌, 
குறிப்பிட்ட ஒரு ௮ச்சு இயந்திரத்தை வாங்குவதற்கு ரூ. 5000 
தேவைப்படுகிறதென்றும்‌, அந்தத்‌ தொகையைக்‌ கடஞகக்‌ 
கொடுத்தால்‌ இரண்டு மாதத்‌ தவணையில்‌ திருப்பிக்‌ கொடுத்து 
விடுவதாகவும்‌ கூறினார்‌. அப்போது எங்களுக்குப்‌ பண நெருக்கடி 
அதிகம்‌, கோவை ஷண்முகா தியேட்டர்‌ இன்னும்‌ கட்டி முடிய 
வில்லை, அதற்கு எங்கள்‌ பங்குத்‌ தொகையைக்‌ கேட்டு அடிக்கடி 
தொல்லை கொடுத்துக்‌ கொண்டிருந்தார்கள்‌. நாங்கள்‌ போட்ட 
இிட்டத்தைவிட ஷண்முகா தியேட்டர்‌ அதிகமான தொகையை 
விழுங்கிக்‌ கொண்டிருந்தது. பில்ஹணன்‌ படப்பிடிப்பும்‌ இட்ட 
மிட்டபடி விரைவில்‌ முடியவில்லை. ஆறு மாதத்தில்‌ படத்தை 

முடிக்கலாமென்று எண்ணி2ேம்‌. பல்வேறு தகராறுகளால்‌ ஏறத்‌ 
தாழ ஓராண்டாகியும்‌ படம்‌ முடியவில்லை. இந்தநிலையில்‌ தோழர்‌ 
ஜீவா கேட்ட தொகையைக்‌ கொடுத்து உதவுவது எங்கள்‌ 
சக்திக்கு மீறிய ஒன்றாகத்‌ தோன்றியது. இதுபற்றிப்‌ பெரியண்ணா 
வும்‌ நானும்‌ கலந்து யோசித்தோம்‌. தோழர்‌ ஜீவாவின்‌ லட்சியத்‌ 
தலும்‌ அயராத உழைப்பிலும்‌ பெரியண்ணவுக்கு அபார 
நம்பிக்கை இருந்தது. ஆழ்ந்து சிந்தித்த பிறகு எப்படியும்‌ அவர்‌ 
மேகேட்கும்‌ தொகையைக்‌ கொடுத்து உதவ உறுதி கொண்டார்‌. 
மறுநாள்‌ தோழர்‌ ஜீவாளந்தத்திடம்‌ ரூ 5000/--ரொக்கமாகேவே 
கொடுக்கப்‌ பெற்றது. முறைப்படி அதற்காக கன்‌ பத்திரமோ 
ரசதோ எதுவும்‌ பெற்றுக்‌ கொள்ளவில்லை. 

சென்னை சென்ற ஜீவா நன்றிக்கடிதம்‌ எழுதினார்‌. ஒருவார 
காலத்திற்குள்‌ கம்யூனிஸ்டுகள்‌ பலர்‌ கைது செய்யப்பட்டதாகவும்‌ 
தோழர்‌ ஜீவாளந்தம்‌ தலைமறைவாகிவிட்டதாகவும்‌ அறிந்தோம்‌, 
எங்கள்‌ பணத்திற்காக நாங்கள்‌ கவலைப்படவில்லை. தோழர்‌ 
.ஜீவாவைச்‌ சந்திக்கும்வாய்ப்பினை இழந்தமைக்காக வருந்தினோம்‌. 


ஆண்முகா தியேட்டர்‌ திறப்புவிழா 

கோவையில்‌ கட்டப்பெற்று வந்த ஷண்முகா அரங்கம்கட்டி 
முடிக்கப்பட்டு விட்டதாகவும்‌ திறப்புவிமா நடைபெறப்‌ 
போவதாகவும்‌ அழைப்பு வந்தது. சின்னண்ணா மட்டும்‌ விழாவில்‌ 
கலந்துகொண்டார்‌. 25- 10- 47இல்‌ திவான்‌ பகதரர்‌ சி, எஸ்‌. 
இரத்தின சபாபதிமுதலியார்‌ அவர்களால்‌ கோவை ஷண்முகா 
அரங்கு திறந்து வைக்கப்‌ பெற்றது, எங்களையும்‌ பங்குதாரர்‌ 
களாகக்கொண்டு கட்டப்பட்ட நாடக அரங்கு ஆதலால்‌ 
தியேட்டர்‌ வாடகை கொஞ்சம்‌ சாதகமாக இருக்குமென்று எதிர்‌ 
பார்த்தோம்‌. ஆனால்‌ஒரு மாதத்திற்கு முன்பே வாடகையை 
நிர்ணயம்‌ செய்வதில்‌ தகராறு வந்துவிட்டது. வாடகை அதிக 
மாகக்‌ கொடுக்கவேண்டுமென்ற நிலையேற்பட்டதும்‌ பெரியண்ணா 
சொந்தத்‌ தியேட்டரில்‌ நாம்‌ நாடகம்‌ நடத்தத்தான்‌ வேண்டுமா 
என்பது பற்றிச்‌ சந்திக்கத்‌ தொடங்கிவிட்டார்‌. பெரியண்ணாகின்‌ 
கோபம்‌ நியாயமானது என்பதைப்‌ பங்குதாரர்கள்‌ உணர்ந்‌ 
தார்கள்‌, அதன்பின்‌ கோவை ஷண்முகா அரங்கில்‌ நாடகம்‌ 
நடத்துவது உறுதி செய்யப்பட்டது. கோவைக்குப்பயணமானோம்‌. 


எங்கள்‌ நாடக அரங்கம்‌ 


கெடுதி வ வெகுவுனவனையை கவலையா கவ்வ கவட, 





௬ டகவாழ்க்கையில்‌ பல ஆண்டுகள்‌ உழன்று தட்டித்‌ 
தடுமாறி வந்த நாங்கள்‌ எங்கள்‌ நாடக அரங்கு என்று உரிமை 
யோடு சொல்லிக்‌ கொள்ளத்தக்க வகையில்‌ ஷண்முகா அரங்கம்‌ 
உருவாகியிருப்பது குறித்து எல்லையற்ற மகழ்ச்சி அடைந்தோம்‌. 


சொந்தத்‌ தியேட்டரில்‌ முதல்நாடகமாசு 11. 17. 47இல்‌ 
ஒளவையார்‌ நாடகம்‌ நடைபெற்றது. சுதத்திரம்‌ பெற்ற இந்தி 
யாவின்‌, முதல்நிதியமைச்சர்‌ இரு. ஆர்‌, கே. சண்முகம்செட்டியார்‌ 
அன்று தலைமை தாங்கினார்‌. மனம்‌ இறந்து பாராட்டினார்‌. 


சே. ஆர்‌. சீதாராமன்‌ ஒளவையார்‌ 


பில்ஹணன்‌ படப்பிடிப்பும்‌ தொடர்ந்து நடைபெற்று வந்‌ 
ததால்‌, இரவில்‌ நாடகத்திலும்‌ பகலில்‌ படத்திலுமாக நடித்து 
வந்தேன்‌. அடிக்கடி தொண்டை கட்டிக்கொண்டு நாடகம்‌, 
படம்‌ இரண்டுக்கும்‌ இடையூறு ஏற்படும்போல்‌ தோன்றியது. 
இரவில்‌ படப்பிடிப்பை வைத்துக்‌ கொள்வதற்கும்‌ முடியாமலி 
ருந்தது.ஏளவையாருக்கு நல்ல வசூலாகியதால்‌ அதனைநிறுத்தவும்‌ 
விரும்பவில்லை, எனவே எங்கள்‌ குழுவின்‌ நீண்டகால அனுபவம்‌ 
பெற்றநடிகரான கே. ஆர்‌ சதாராமனை ஒளவையாராக நடிக்க 
வைக்கலாம்‌ என்று முடிவுசெய்தேன்‌. 19-11-47முதல்‌ கே ஆர்‌, 
சீதாராமன்‌ ஒளவையாராக நடித்தார்‌. மாலை 6மணிக்குமேல்‌ நான்‌ 
தொடர்ந்து படப்பிடிப்பில்‌ ஈடுபடநேர்ந்ததால்‌ நாடகத்தைப்‌ 
பார்க்க இயலவில்லை. படப்பிடிப்பு ரத்து செய்யப்‌ பட்டதால்‌ 
அதைப்பயன்‌ படுத்திக்‌ கொண்டு ஒருவருக்கும்‌ சொல்லாமல்‌ 
சபையில்‌ இருந்து நாடகத்தைப்‌ பார்த்தேன்‌. தம்பி சீதாராமன்‌ 
ஒளவையாராக மிக அருமையாக நடித்தார்‌. அற்புதமாகப்‌ 
பாடினர்‌. தொடர்ந்து அவரே ஒளவையாராக நடிக்கலாம்‌ 

என்தை உறுதி எனச்‌ கேற்பட்டது. நாடகம்‌ முடிந்ததும்‌ உள்ளே 
சென்று சீதாராமனைப்‌ பாராட்டி உற்சாகப்‌ படுத்தினேன்‌. 
ஒள்வை ஆசிரியருக்குக்‌ கரணிக்கை 

ஒளவை நாடகத்தின்‌ உரிமையை இரு. பி. எதிராஜு அவர்‌: 
களிடம்‌ நாங்கள்‌ பெற்றபோது அவருக்கு ஒரு சிறு தொகை தான்‌ 
அன்பளிப்பாகக்‌ கொடுக்க முடிந்தது, எனவே ஆயிரக்‌ 
கணக்கில்‌ வசூலாகும்‌ கோவையில்‌ அவருக்குக்‌ காணிக்கையாக. 
ஒரு நாடகம்‌ நடத்திக்‌ கொடுக்க விரும்பினோம்‌. 30-11-47 இல்‌ 
தடைபெற்ற ஒளவையார்‌ நாடகவசூல்‌ ரூ679-8-0 ஆசிரியருக்குக்‌ 
காணிக்கையாகக்‌ கொடுக்கப்‌ பெற்றது. ஒளவையார்‌ முழுவதை. 
யும்‌ பார்த்து, நாடகத்தின்‌ தமிழ்ச்சுவையை நன்றாக ரூத்து, 
நாடகத்தின்‌ மங்களப்‌ பாடலும்‌ தமிழ்‌ மொழி வாழ்த்தாக. 
இருக்க வேண்டுமென்று விமா்சனம்‌ வரைந்த தலைவர்‌ 
சிலம்புச்செல்வர்‌ ம.பொ.சிவஞானம்‌ ௮வர்களின்‌ தருக்கையாலேயே- 
இத்தக்காணிக்கையை ஒளவைஆூரியருக்கு அளிக்கச்செய்தோம்‌. 
ஆம்‌;அன்று சிலம்புச்செல்வர்தான்‌ தலைமை தாங்கி வாழ்த்தினார்‌. 


சிலம்புச்‌ செல்வரோடு மேலும்‌ தொடர்பு 


3946இல்‌ கோவையில்‌ இருந்த போது, இரு ம. பொ, 8... 
அவர்கள்‌ நடத்தி வந்த திங்கள்‌ இதழைத்‌ தொடர்ந்து படித்து: 
வந்தேன்‌. 1940 ஆகஸ்டு இதழில்‌ *கண்ணடக்குக்‌ கோயில்‌. 
உண்டா?” என்னும்‌ தலைப்பில்‌ சிலம்புச்செல்வர்‌ எழுதியிருந்த. 
சிதிய கட்டுரை எனக்கு மிகவும்‌ பிடித்தது, ஒரு பெரிய: 
ஆராய்ச்சிக்குத்‌ தோற்றுவாயாக அக்கட்டுரை அமைந்திருந்தது... 
தமிழ்ப்‌ பேராசிரியர்கள்‌ பலரும்‌ செய்யாத ஒரு சிறந்த. 
ஆராய்ச்சிக்கு வித்திட்டது போன்றிருந்தது அக்கட்டுரை. 
அவரது கட்டுரையினை பாராட்டி ஒரு .கடிதம்‌ எழுதினேன்‌, 
இக்கட்டுரையை அடிப்படையாகக்‌ கொண்டு மேலும்‌ நன்கு. 
ஆராய்த்து ஒரு நூல்‌ எழுதுமாறு அக்கடிதத்தில்‌ குறிப்பிட்டிருந்‌ 
தேன்‌. அதைத்‌ தொடர்ந்து கடிதங்கள்‌ மூலமே எங்கள்‌ உறவு 
வளர்ந்தது, 

1947 நவம்பரில்‌ நடைபெற்ற தமிழரசுக்கழக மாநாட்டித்கு 
100 ரூபாய்கள்‌ நன்கொடை அனுப்பினேன்‌. அதன்‌ காரணமாக 
நட்புறவு மேலும்‌ வளர்ந்தது. நவம்பர்‌ மூன்ருவது வாரத்‌இஜ்‌. 


எ, தாஃபிகி 

தலைவரிடமிருந்து ஒரு கடி.தம்‌ வந்தது. உடல்நலம்‌ மிகவும்‌ குன்றி 
யிருப்பதாகவும்‌, வயிற்று நோய்‌ அதிகரித்திருப்பதாகவும்‌, எங்‌ 
காவது பத்து நாட்கள்‌ சென்னையைவிட்டு வெளியே போய்‌ ஓய்வு 
பெற விரும்புவதாகவும்‌ எழுதியிருந்தார்‌. கோவை இராமனாத 
புரத்தில்‌ படப்பிடிப்பை முன்னிட்டு ஒரு பெரிய வீட்டில்‌ தங்கி 
யிருப்பதாகவும்‌, விரும்பினால்‌ எங்கள்‌ இல்லத்திலேயே தங்கிப்‌ 
பூரண ஓய்வு பெறலாமென்றும்‌ பதில்‌ எழுதியிருந்தேன்‌. தலைவா்‌ 
அவர்கள்‌ என்‌ அழைப்பினை ஏற்றுக்‌ கொண்டார்‌. 1947 நவம்பர்‌ 
கடை) வாரத்தில்‌ கோவைக்கு வந்து எங்களோடு தங்கினார்‌, 
ஓய்வு பெறும்‌ நோக்கத்தோடு தான்‌ வந்தார்‌. ஆனால்‌ நண்பர்கள்‌ 
அவரை ஓய்வுபெறவிடவில்லை. தினமும்‌ யாராவதுவந்து அவருக்கு 
அன்புத்‌ தொல்லை கொடுத்துக்‌ கொண்டேயிருந்தார்கள்‌. இங்கட்‌ ்‌ 
இழமை எனக்கு ஓய்வு நாள்‌. அன்று நானும்‌ தலைவரும்‌ திரைப்‌ 
படம்‌ பார்க்கச்‌ செல்வோம்‌. திரைப்படத்தில்‌ அவருடைய கவனம்‌ 
அதிகமாகச்‌ செல்லுவதில்லை, வேறு ஏதாவது இலக்கியங்களைப்‌ 
பற்றியே பேசிக்‌ கொண்டிருப்பார்‌. 30-11-47இல்‌ அவர்‌ எங்க 
ளோடிருந்தால்‌ அவரையே இந்தக்‌ காணிக்கையை அளிக்கப்‌ 
பயன்படுத்திக்‌ கொண்டோம்‌, 


கி, ஏ. அய்யாமுத்துவின்‌ கஞ்சன்‌ படம்‌ 


மறுநாள்‌ 7-12.47இல்‌ இருவரும்‌ கஞ்சன்‌ படம்‌ பார்த்‌ 
தோம்‌, எனது பெருமதிப்புக்குரிய நண்பர்‌ கோவை சி, ஏ. 
அய்.பாமுத்து அவர்களால்‌ எழுதப்‌ பெற்ற கதை அது, வசனம்‌ 
பாட்டு அனைத்தையும்‌ அவரே அருமையாக எழுதியிருந்தார்‌. 
தமிழர்‌ நாட்டிலே தமிழர்‌ ஆட்சியே தழைத்திடச்‌ செய்யடா தமிழா! 
என்று படத்திலே ஒரு பாடல்‌ வருகிறது. இந்தப்‌ பாடலை மிக 
உணர்ச்சியோடு பாடியிருந்தார்‌ என்‌அருமைத்‌ தோழர்‌ எம்‌. எம்‌, 
மாரியப்பா. பாட்டு மேலும்‌ தமிழர்களுக்குத்‌ தனிக்கொடி வேண்டு 
மென்றும்‌ முழக்கி முடிகிறது. இந்தப்‌ படத்தைப்‌ பார்த்ததில்‌ 
தலைவருக்கும்‌எனக்கும்‌ அளவற்றமகழ்ச்சி.இரு சி.ஏ.அய்யாமுத்து 
அவர்களைப்‌ பாராட்டி மறு நாள்‌ கடிதம்‌ எழுதினேன்‌. கஞ்சன்‌ 
படத்தில்‌ சிறிதும்‌ கஞ்சத்தனம்‌ செய்யாமல்‌ கருத்தை 
விளக்கமாகப்‌ பாடல்‌ மூலம்‌ முறக்கெயதற்காக அவரைப்‌ 
பாராட்டினேன்‌. 

ஒருவரையொருவர்‌ புரிந்து கொண்டேோசம்‌ 

பகல்‌ நேரங்களில்‌ பில்ஹணன்‌ படப்பிடிப்புக்குத்‌ தலைவா்‌ 
அடிக்கடி என்னோடு வந்தார்‌, அங்கும்‌ இலக்கியப்‌ பேச்சுத்தான்‌. 
வ்ந்த இடத்தில்‌ வேடிக்கையாக படப்பிடிப்பைப்‌ பார்த்துக்‌ 
கொண்டிருக்கலாமல்லவா? ஸ்டூடியோவுக்குள்‌ வந்தும்‌ அங்கு 
நடைபெறும்‌ வினோதங்களைப்‌ பார்க்காமல்‌ இலக்கியம்‌ பேக்‌ 
கொண்டிருந்தது எல்லோருக்கும்‌ வியப்பாக இருந்தது. 9.-1 2.47 
இல்‌ நடைபெற்ற முள்ளில்‌ ரோஜா முதல்‌ நாடகத்திற்கும்‌ 
ம.பொ. சி தலைமை தாங்கினார்‌. நாடாகாிிரியர்‌ ப,நீலகண்டன்‌ 
அவர்களை மனமாரப்‌ பாராட்டினார்‌. அன்று காலை கோவைக்கு 
அருகிலுள்ள பேரூருக்குச்‌ சென்றிருந்தோம்‌. ஆலயத்திலுள்ள 
அழகிய சிற்பங்களைக்‌ கண்டு ம, பொ, 9, அதிசயப்பட்டார்‌. 
தலைவர்‌ எங்களோடு தங்கியிருந்த பதினைந்துநாட்களும்‌ எங்களுக்கு 
உற்சாகமாக இருந்தது. எங்கள்‌ பெரியண்ணா திரு டி.கே.சங்கரன்‌ 
ஒர்‌ அதிசய மனிதர்‌ என்பதை முன்பே குறிப்பிட்டிருக்கிறேன்‌. 
ஒழுக்கத்தின்‌ உறைவிடம்‌ அவர்‌. அதிகமாக யாரோடும்‌ பேச 
4மாட்டார்‌. அவரை எப்படியோ கவர்ந்து விட்டார்‌ தலைவர்‌ 
ம பொ, ௪, ஓய்வு நேரங்களில்‌ தலைவரும்‌ பெரியண்ணாவும்‌ 
தனியேயிருந்து நீண்ட நேரம்‌ பேக்‌ கொண்டிருப்பார்கள்‌- 
10. 18. 27இல்‌ எங்களிடம்‌ விடைபெற்றுக்‌ கொண்டு ஏிலம்புச்‌ 
செல்வர்‌ சென்னைக்குப்‌ புறப்பட்டபோது எங்களுக்கெல்லாம்‌ 
வருத்தமாக இருந்தது அவர்‌ தங்கயிருந்த நாட்களில்‌ ஒருவரை 
யொருவர்‌ புரிந்து கொள்ள வாய்ப்பு ஏற்பட்டதால்‌ எங்கள்‌ 
நட்புறவு மேலும்‌ வளர்ந்தது. 
உயிரேசவியம்‌ அரங்கேற்றம்‌ 


திரு. நாரணதுரைக்கண்ணன்‌ அவர்கள்‌ திருச்சிக்கு ஒளவயா 
ரைப்‌ பார்க்க வந்திருந்தபொழுதே அவரது உயிரோவியம்நாவலை 
நாடகமாக்கித்‌ தர வேண்டினோம்‌. கோவைமுகாமில்‌ நாடகத்துக்‌ 
கான காட்டுிகளுக்குக்‌ குறிப்புகள்‌ எடுத்தோம்‌. தாடகதிகை 
உயரியமுறையில்‌ அமைத்துத்தந்தார்‌ ஆரியர்‌. கவிஞர்‌. கு. சா. 
இருஷ்ணமூர்த்த உயிரோவியத்திற்கான பாடல்களை எழுதினார்‌: 
உயிரோவியத்தைப்‌ பற்‌றிய பல்வேறு சிறப்புக்களை இரண்டாவது 
பாகத்தில்‌ குறிப்பிடுவது பொருத்தமாக இருக்குமெனச்‌ குர்து! 

கிறேன்‌, தமிழ்க்‌ காதலை &யர்ந்த முறையில்‌ விளக்கு.ம்‌ ஓர்‌ 
ஒப்பற்ற நாடகமாக உயிரோவியம்‌ அமைந்தது. மூன்று நாட்கள்‌- 
தொடர்ந்து மேடை ஒத்திகைகள்‌ நடைபெற்றன. இலண்டன்‌ 
மாநாகரத்திலிருந்து டிம்மர்‌ செட்‌ ஒன்று வரவழைத்திருந்தோம்‌.. 
எட்டு அடி சமசதுரமுள்ள ஒரு.சிறிய இரும்புக்‌ குழாய்‌ மேடை. 
யுடன்‌ அது வந்திருந்தது. அதனை எவ்வாறு இயக்குவது என்பது: 
புரியவில்லை. எங்கள்‌ கம்பெனி மின்சார நிபுணர்‌ டி.வி. ஆறுமுகம்‌ 
தாம்‌ அதை இயக்குவதாகக்கூறி, சில மணி நேரங்களில்‌ வெற்றி 
கரமாக இயக்கிக்‌ காட்டினார்‌. உயிரோவியம்‌ நாடகத்தில்‌ உள்‌: 
நாடகக்‌ காட்சி ஒன்று வருகிறது. துரோபதை என்னும்‌ நாடகம்‌ 
கல்‌.லூரி அரங்கில்‌ நடைபெறுகிறது. நாடகத்தின்‌ லட்சிய முடி. 
வினைச்‌ சூசனையாகச்‌ சுட்டிக்காட்டும்‌ உள்‌ நாடகம்‌ துரோபதை. 
இத்த நாடகக்காட்சிக்கு அந்த எட்டடி மேடையை நல்ல முறை: 
யில்‌ பயன்படுத்திக்‌ கொண்டோம்‌. வெளியிலுள்ள விளக்குகள்‌ 
முழுவதையும்‌ அணைத்துவிட்டு *டிம்மர்‌ செட்‌* டின்‌ துணையோடு: 
உள்மேடையில்‌ துரோபதை நாடகம்‌ நடைபெறுவது கண்‌ 
கொள்ளாக்‌ காட்சியாக இருக்கும்‌. 14. 1- 48ல்‌ உயிரோவியம்‌ 
கோவை ஷண்முகா அரங்கில்‌ அரங்கேறியது. கோவைக்கிழார்‌ 
சி. எம்‌. ராமச்சந்திர செட்டியார்‌ அவர்கள்‌ நாடகத்திற்குத்‌. 
தலைமை தாங்கினார்‌. அன்றைய நாடக வசூல்‌ ரூ. 12859. 14-0 ம்‌. 
நாடக ஆசிரியர்‌ திரு. நாரண துரைக்கண்ணன்‌ அவர்களுக்கு 
அன்பளிப்பாக வழங்கப்பெற்றது. 


இரண்டாவது நாள்‌ நடைபெற்ற நாடகத்தில்‌ மாறுங்‌: 
காட்சியின்போது எனக்கு முகத்தில்‌ பலத்‌ தஅடிப்பட்டது. மூக்குக்‌. 
கண்ணாடிக்காக:பிரேம்‌” மாத்திரம்போட்டிருந்தேன்‌. அடிப்பட்ட 
போது அந்த பிரேம்‌ அப்படியே என்‌ கண்களுக்கு அடிப்பகுதியில்‌ 
பதிந்து ரத்தக்‌ காயம்‌ உண்டாக்கி விட்டது. கண்ணாடி இருந்தால்‌: 
அது உடைந்து கண்களை ஊறுபடுத்தியிருக்கும்‌, “பிரேம்‌” 
மட்டும்‌ போட்டிருந்ததால்‌ கண்கள்‌ பிழைத்தன. எல்லோரும்‌: 
நாடகத்தால்‌ ஏற்பட்ட கண்திருஷ்டி என்றார்கள்‌. நாடகம்‌ 
முடித்ததும்‌ நேராக எங்கள்‌ நண்பர்‌ டாக்டர்‌ கிருஷ்ணசாமியிடம்‌- 
சென்று மருந்து போட்டுக்‌ கொண்டேன்‌. 


குமிழ்‌ மாகாண 43வது 
அரசியல்‌ மாநாடு 


செவலை புக்வள்வூ 








1ஒ.$௫ ஜனவரியில்‌ தமிழ்‌ மாகாண 48-வது அரசியல்‌ 
மாநாடு கோவையில்‌ நடைபெற்றது. அந்த மாநாட்டு நிதிக்காக 
17-7-49இல்‌ நாங்கள்‌ உயிரோவியம்‌ நாடகம்‌ நடித்து அதன்‌ வசூல்‌ 
ரூ. 1448-00 முழுவதையும்‌ மாநாட்டின்‌ தலைவர்‌ திரு காமராஜ்‌ 
அவர்களிடம்‌ கொடுத்தோம்‌. முதல்‌ அமைச்சராக இருந்த இரு 
ஓமந்தூர்‌ ராமசாமி ரெட்டியார்‌ அன்று தலைமை தாங்கிப்‌ பேசினார்‌. 
தலைவர்‌ காமராஜ்‌ அவர்களும்‌ பாராட்டினார்‌. நாடக ஆசிரியர்‌ 
இரு நாரண-துரைக்கண்ணன்‌ அவர்களுக்கும்‌ பொற்‌ பதக்கமும்‌ 
வழங்கினார்‌. 


இருபெரும்‌ தலைவர்கள்‌ போட்டி 


19-1-48இல்‌ நடைபெற இருந்த அந்த மாநாட்டுத்‌ தலைவா்‌ 
(தேர்தலிலே தான்‌ திரும. பொ, ௪, அவர்கட்கும்‌ திரு காமராஜ்‌ 
அவர்கட்கும்‌ பலத்த போட்டி ஏற்பட்டது. திரு ம. பொ, 9. 
அவர்கள்‌ பெறும்‌ பதவிக்காகப்‌ போட்டியிடவில்லை. அதை அவரே 
தமது தமிழ்‌ முரசு இதழில்‌ விளக்கமாக எழுதியிருந்தார்‌. 
(வேங்கடமலை குமரி முனைக்குள்‌ அடங்கிய தமிழ்‌ மாகாணம்‌ 
அமைய வேண்டும்‌ என்பதற்காகவே இரு ம, பொ. ச.போட்டி 
பிட்டார்‌. ஆனால்‌ அவர்‌ வெற்றி பெறவில்லை, மூன்றில்‌ ஒரு பங்கு 
வாக்குகளே அவருக்குக்‌ கிடைத்தன. கிடைத்த வாக்குகள்‌ 118. , 
காங்கிரஸ்காரராகிய திரும. பொ. ௪. தோல்வியடைந்த. 
கேலி செய்யும்‌ முறையில்‌ அப்போது நடைபெற்று . வந்த. ரு... 
காங்கிரஸ்‌ நாளிதழ்‌ *கிராமணியாருக்குப்‌ பட்டை. நாமம்‌*; 
கட்டம்‌ கட்டிப்‌ பிரசுரித்திருந்தது. 

“திராமணியாருக்குப்‌ பட்டை நாமம்‌" என்ற தலைப்பைப்‌ 
படித்ததும்‌ என்‌ மனம்‌ வருந்தியது. ஒரு காங்கிரஸ்‌ நாளிதழ்‌ 
மற்றொரு காங்கிரஸ்‌ ஊழியர்‌ தோல்வி அடைந்ததை இவ்வாறு 
நையாண்டி. செய்திருந்தது எனக்கு வியப்பாகவே இருந்தது... 
பக்தவத்சலனார்‌ தீர்மானம்‌ 

7948 ஜனவரி 78,19இல்‌ தமிழ்‌ மாகாண அரசியல்‌ மாநாடு 
சிறப்பாக நடைபெற்றது, அம்மாநாட்டில்‌ நானும்‌ கலந்து 
கொண்டு துவக்கத்தில்‌ பாடல்கள்‌ பாடினேன்‌. இரண்டாம்‌ நாள்‌ 
மேடையில்‌ அன்றைய முதல்‌ அமைச்சர்‌ திரு ஓமந்தூர்‌ ராமசாமி 
ரெட்டியார்‌ அவர்களும்‌, அன்றையத்‌ தமிழ்நாடு காங்கிரஸ்‌ தலை 
வரும்‌, மாநாட்டின்‌ தலைவருமாகிய இரு காமராஜ்‌ அவர்களும்‌ 
திரு ஜி, டி. நாயுடு போன்ற உள்ளூர்ப்‌ பிரமுகர்களும்‌, ஏனைய 
அமைச்சர்கள்‌ சிலரும்‌, தரு ம. பொ, சி, அவர்களும்‌ வீற்றிருந்‌ 
தார்கள்‌. நானும்‌ மேடையில்‌ அமர்ந்திருந்தேன்‌. மாநாட்டிலே. 
அமைச்சர்‌ பக்தவத்சலம்‌ அவர்கள்‌ ஒரு. தீர்மானம்‌ கொண்டு வந்‌. 
தார்கள்‌. 

இந்தியாவில்‌ மொழி வழிப்பட்ட மாகாணங்கள்‌ அமையும்‌ 
போது தமிழர்‌ பெருவாரியாகவாமும்‌ தொடர்ந்தாற்‌ போலுள்ள 
பகுதிகளைக்கொண்ட தனி மாகாணம்‌ அமைக்க வேண்டும்‌ என்று 
அத்தீர்மாளம்‌ கூறியது. இது திரு ம,பொ, 9. அவர்களையும்‌ 
அவரை ஆதரித்தகாங்கிரஸ்‌ காரர்களையும்‌ திருப்திப்‌ படுத்துவதந்‌ 
காகவே கொண்டுவந்த இர்மானம்‌. ஆனால்‌ தீர்மானம்‌ மொழி 
வழி மாகாணங்கள்‌ அமைக்க வேண்டுமென்று உறுதியாகச்‌ 
சொல்லாமல்‌ *அமையும்போது”என்று சொல்லப்பட்டது குறித்து 
இரும, போ.சி. அதிருப்தியடைந்தார்‌. அவர்‌எழுந்து தம்முடைய 
கருத்தை அறிவித்தார்‌. அத்தோடு, வடக்கே வேங்கடமலையும்‌ 
தெற்கே குமரி முனையும்‌ உள்ள தமிழ்நாடு வேண்டும்‌ என்ற திருத்‌ 
துத்தைப்‌ பிரேரபித்தார்‌. ஆம்‌; பின்னால்‌ நடைபெற்ற வட 
எல்லைப்‌ போராட்டத்திற்கு அன்றே ம. பொ, ௪, வித்திட்டா 
ரென்றே நினைக்கிறேன்‌. மாநாட்டுத்‌ தலைவர்‌ தரு காமராஜ்‌, இரு 
ம, பொ, சி. அவர்களின்‌ திருத்தலத்தில்‌ வேங்கடம்‌, குமரிமுனை 
ஆூய எல்லைகளைப்பற்றிய பகுதியை ஏற்றுச்‌ கொண்டு தமிழ்நாடு 
கோரும்‌ பகுதியை நிராகரித்தார்‌. 

அச்சலும்‌ குழப்பமும்‌ 
டட. இத்தியாவிலிருந்து பிரிந்துபோகக்கூடிய ₹*தனித்‌ தமிழ்நாடு 
ம, பொ. ௪, கேட்பதாக, அவர்‌ பொருள்‌ கொண்டு விட்டார்‌. 
காரணமின்றி இவ்வாறு மாதாட்டுத்‌ தலைவா்‌ தமிழ்நாடு கோரும்‌ 
பகுதியை நிராகரித்தது எனக்கு மட்டுமல்ல, மாநாட்டில்‌ கூடி 
யிருந்த பிரதிநிதிகள்‌ யாவருக்கும்‌ வருத்தமாகஇருந்தது. தலைவா்‌ 
காமராஜ்‌ அவர்களின்‌ தவறான கருத்தைப்‌ போக்குவதற்காக 
நிராகரிக்கப்பட்ட பகுதிக்கு விளக்கம்‌ தர ம,பொ.ச முனைந்தார்‌. 
ஆனால்‌; தலைவர்‌ காமராஜ்‌ அவரை-ப்‌ பேசவிடலில்லை. மேடையில்‌ 
உட்கார்ந்திருந்த எனக்கு மிகவும்‌ ஆத்திரமாக இருந்தது. 
என்னைப்போல்‌ பிரதிநிதிகள்‌ பலரும்‌ ஆத்திரமடைந்தனர்‌. “இரா 
மணியார்‌ பேசட்டும்‌, கிராமணியார்‌ பேசட்டும்‌” என்று சபையில்‌ 
*பெருங்கூச்சல்‌ எழுந்தது, ஆம்‌, இரு ம, பொ.ச, அவர்களைக்‌ 
கிராமணியார்‌” என்றுதான்‌ காங்கிரஸ்காரர்கள்‌ அழைப்பது 
வழக்கம்‌, அப்போதும்‌ காமராஜர்‌ அவரைப்‌ பேச அனுமதிக்க 
வில்லை. ம, பொ, 9 ஒலிபெருக்கியைக்‌ கெட்டியாகப்‌ பிடித்துக்‌ 
கொண்டு இடத்தை விட்டு நகராமல்‌ சங்கம்போல்‌ நின்றார்‌, 
ஒன்றுபட்ட இந்தியாவைப்‌ போற்றி வரும்‌ ம. பொ. ச. தனி 
நாடு பிரித்துத்‌ துண்டாட விரும்புகருர்‌ என்று காமராஜா்‌ 
பொருள்கொண்டதை யாரால்தான்‌ பொறுக்கமுடியும்‌?சபையில்‌ 
கூச்சல்‌ அடங்கவில்லை. பதினைந்து நிமிடங்கள்‌ ஒரே குழப்பமாய்‌ 
இருந்தது. மேடையில்‌ இருந்தவர்கள்‌ சிலரும்‌, குறிப்பாகத்‌ இரு. 
சி.சுப்பிரமணியம்‌, திரு சி. பி, சுப்பையா, காலம்‌ சென்ற ஜனாப்‌ 
உபையத்துலலா முதலியோரும்‌ “சிராமணியாரைப்‌ பேச விடுங்கள்‌ 
என்று தலைவா்‌ காமராஜரைக்‌ கெஞ்சிக்‌ கேட்டுக்‌ கொண்டார்கள்‌. 
முடிவில்‌.ம. பொ. ௪, பேச அனுமதிக்கப்‌ பட்டார்‌. 
கட்டுப்பாட்டைக்‌ காத்த கண்ணியா. 

₹:நரன்‌ கேட்பது இந்தியாவிலிருந்து பிரிந்து போகும்‌ தனி 
நாடல்ல?” என்பதை விளக்கினார்‌. அப்போதும்‌ பிடிவாதமாகத்‌ 
திருத்தத்தை ஏற்க மறுத்தார்‌ காமராஜர்‌. மீண்டும்‌ பெரும்‌ 
குழப்பம்‌ ஏற்பட்டது, அதற்குள்‌ விபரீதம்‌ ஏற்படாமலிருக்சும்‌ 
போலீஸ்‌ லாரிகள்‌ வந்து பந்தலைச்‌ சுற்றி அணிவகுத்து விட்டன. 
ஆத்திரப்பட்ட பிரதிநிதிகள்‌ கூட்டம்‌ ஒன்றுக்கொன்று மோதிக்‌ 

"கொள்ளும்‌ நிலையில்‌ இருத்தது. பலாத்காரத்தில்‌ இறங்கினீடும்‌ 
அறிகுறிகள்‌ தென்பட்டன. இது கண்டம. பொ, சி. மீண்டும்‌ 
ஒலிபெருக்கி அருகில்‌ வத்து நின்று** தமிழ்ப்‌ பெரு மக்களே! நான்‌ 
காங்கிரஸ்காரன்‌. அதன்‌ கட்டுப்பாட்டை விரும்புகின்ற ஒரு 
படைவீரன்‌, நான்‌ தலைவரின்‌ நிராகரிப்பப ஏற்கவில்லையென்று 
ஓம்‌,அதனைத்தொடர்ந்து எதர்ப்பதன்மூலம்‌ இந்தமாநாடு குழப்‌ 
பத்தில்‌ கலைவதை விரும்பவில்லை. என்னை ஆதரிக்கும்‌ அன்பர்கள்‌ 
இப்போது என்‌ வேண்டுகோளை ஏற்று, அமைதி காக்குமாறு 
'வேண்டுகிறேன்‌. தலைவர்‌ விருப்பம்போல்‌ நடத்திக்கொள்ளலாம்‌'* 
என்று கெம்பீரமாகக்‌ கூறிவிட்டுத்‌ தம்‌ இடத்தில்‌ வந்தமர்ந்தார்‌. 
மேடையிலிருந்து பலரும்‌ அவரைப்‌ பாராட்டினர்‌. தலைவா்‌ 
காமராஜ்‌ அவர்களும்‌ கட்டுப்பாடுகாத்த ம.பொ, சி அவர்களைப்‌ 
யாராட்டினார்‌. அந்த நிலையில்‌ குழப்பத்திற்குக்‌ காரணமாயிருந்த 
அந்த ஒரு தீர்மானத்திற்கு மட்டும்‌ மறுநாள்‌ காலை ஷண்முகா 
தியேட்டரில்‌ மாநாட்டைக்‌ கூட்டி அதன்‌ மீது ஒட்டெடுத்து 
முடிவு கூறப்‌ போவதாகக்‌ காமராஜ்‌ அறிவித்தார்‌.ஆனால்‌ அப்படி 
ஒரு மாநாடு நடைபெறவே இல்லை. 

அன்று மபொ.௫, அவர்கள்காட்டியஉறுதியும்‌, கொள்கைப்‌ 
பற்றும்‌, நாட்டுப்‌ :; பற்றும்‌ எனக்கு அவர்பால்‌ இருந்த மஇப்பை 
(மேலும்‌ உயர்த்தின. மறுநாள்‌ ஜி, டி, நாயுடு அவர்கள்‌ இல்லத்‌ 
இற்கு நாங்கள்‌ சென்றிருந்தபோது, *₹நீங்கள்‌ ஒலிபெருக்கியைப்‌ 
பிடித்துக்‌ கொண்டு அஞ்சா நெஞ்சுடன்‌ சிங்கம்போல்‌ நின்ற 
நிலையைக்‌ கண்டு நான்‌ உங்களைக்‌ காதலித்து விட்டேன்‌?” என்று 
கூறினார்‌ நாயுடு, 

இரு ம,பொ,ச.க்கு நிதி இரட்ட வேண்டுமென்று 1948இல்‌ 
இரு சின்னஅண்ணாமலை முயற்சி செய்தார்‌. கோவை தேசபக்தர்‌ 
இரு சுப்ரி மூலம்‌ 00 ரூபாய்கள்‌ நிதி தஇரட்டியதாகநினைவு,இதைக்‌ 
குறித்து திரு ம, பொ ௫. எனக்குக்‌ கடிதம்‌ எழுதினார்‌. இது என்‌ 
அனுமதியில்லாமல்‌ நடைபெறுகின்றது. இந்த முயற்சியை நான்‌ 
விரும்பவில்லை என்று அறிவித்திருந்தார்‌. இதன்‌ பிறகு நிதி 
இரட்டும்‌ முயற்சி கைவிடப்பட்டது. அப்போது ம, பெர 8. 
அவர்களின்‌ ஐம்பதாண்டு நிறைவுநாளில்‌ நானே வரவேற்புக்‌ 
கழகத்‌ தலைவராயிருந்து நிதி திரட்டிக்‌ கொடுத்துக்‌ கெளரவிக்க 
வாய்ப்பு ஏற்படுமென்று சிறிதும்‌ எண்ணவே இல்லை, 


அறவழி காட்டிய 
அண்ணலின்‌ மறைவு 





இழினவரி 80ஆம்‌ நாள்‌, மக்கள்‌ குலத்திற்குத்‌ துக்க நாள்‌ 
உலசுமே அதிர்ச்சியடைந்தது. இதயம்‌ படைத்தவர்‌ எல்லோரும்‌ 
அழுதனர்‌. மாலை 6 டீணிக்கு அகில: இந்திய வானொலி மகாத்மா 
காந்தியடிகள்‌ டிறைந்தார்‌ என்ம அவலச்‌ செய்தியினைப்‌ பலமுறை 
அலறியது. புதுதில்லியில்‌ அன்று மாலை நான்கு மணி அளவில்‌ ஒரு 
வெறிபிடித்த இந்துவால்‌ காந்தி மகாத்மா சுடப்பட்டார்‌ என்ற 
கல்லும்‌ உருகும்‌ செய்தியினைக்‌ கேட்டுக்‌ கலங்கனோம்‌. உடனே 
நாடகத்தை நிறுத்திவிட்டு மேற்கொண்டு செய்திகளை அறியத்‌ 
துடித்தோம்‌. இரவு முழுதும்‌ உறக்கமில்லை, மறுநாள்‌ நடை 
பெற்ற மெளன அளர்வலத்தில்‌ கம்பெனி முழுதும்‌ கலந்து 
கொண்டது. 


பாரதி பாடல்‌ உரிமை 


பிப்ரவரி 2 ஆம்‌ நாள்‌ பாரதி பாடல்‌ உரிமை சம்பந்தமாக 
ஏ. வி. எம்‌, அவர்களின்‌ நோட்டீஸ்‌ வந்தது. அதுபற்றி எங்கள்‌ 
வக்கீல்‌ திரு தாண்டவன்‌ செட்டியார்‌ அவர்களைக்கலந்து ஆலோ 
அத்தோம்‌. பில்ஹணன்‌ நாடகத்தில்‌  தூண்டிற்‌ புழுவினைப்போல்‌ 
என்னும்‌ மகாகவி பாரதியின்‌ பாடலை நாங்கள்‌ நாட்டியப்‌ பாட 
லாக அமைத்திருந்தோம்‌. அப்பாடல்‌ பில்ஹணன்‌ படத்திலும்‌ 
பதிவு செய்யப்பட்டது. பாரதியின்‌ பாடல்களை இசைத்‌ தட்டு 
களிலும்‌ திரைப்படத்திலும்‌ பதிவு செய்யும்‌ உரிமை சட்டப்ப. 
தும்மைச்‌ சேோர்ந்ததென்றும்‌, ஆகவே, பில்ஹணன்‌ படத்திலிருந்து 
அப்பாடலை நீக்கிவிட வேண்டுமென்றும்‌, அப்பாடலுடன்‌ 
பில்‌ஹணன்‌ படம்‌ திரையிடப்‌ படுமானால்‌ தாம்‌ நஷ்டயீடு. கோ ர்‌. 

நடவடிக்கை எடுத்துக்‌ கொள்ள நேருமென்றும்‌ நோட்டீசில்‌ 
குறிப்பிட்டிருந்தது. வக்‌$லின்‌ யோசனைப்படி, 


பாரதி பாடல்கள்‌ தமிழ்நாட்டின்‌ பொதுச்சொத்தென்றும்‌ 
அவற்றிற்குத்‌ தனி மனிதர்‌ உரிமை கொண்டாடுவதை ஒப்புக்‌ 
கொள்ள முடியாதென்றும்‌ நாங்கள்‌ பதில்‌ நோட்டீஸ்‌ கொடுத்‌ 
தோம்‌. 
காவிரியில்‌ காந்தி அண்ணலின்‌ ௮ஸ்தி கரைப்பு 


காந்தியடிகளின்‌ அஸ்தியினை இந்தியாவின்‌ புண்ணிய நத 
களிலெல்லாம்‌ கரைக்க வேண்டுமென்று பாரதப்‌ பேரரசு 
விரும்பியது. அதன்படி இருச்சிராப்பள்ளியில்‌ ஸ்ரீரங்கம்‌ அம்மா 
மண்டபக்‌ கரையருகில்‌ அஸ்தி கரைக்கப்படும்‌ என்று அறிவிக்கப்‌ 
பட்டது, புனிதமான அந்த நிகழ்ச்சியில்‌ கலந்துகொள்ள நானும்‌ 
இரு ஏ. என்‌. மருதாசலம்‌ செட்டியார்‌, இரு ஏ. கிருஷ்ணசாமி 
செட்டியார்‌ முதலியோரும்‌ திருச்சிக்குச்‌ சென்றிருந்தோம்‌. 
72, 2, 48இல்‌ ஸ்ரீரங்கத்தில்‌ நடைபெற்ற அந்த நிகழ்ச்சியில்‌ 
கலந்து கொண்டோம்‌. அம்மா மண்டபக்‌  கரையருகில்‌ 
மக்கள்‌ வெள்ளம்‌ அலைமோதியது. கூட்ட நெருக்கடியில்‌ போக 
வேண்டாமென்று நண்பர்கள்‌ என்னைத்‌ தடுத்தார்கள்‌. உணர்ச்சிப்‌ 
பிழம்பாக நின்ற நான்‌ அந்தக்‌ கூட்டத்தில்‌ :வாழ்க நீ எம்மான்‌” 
என்ற மகாகவி பாரதியின்‌ பாடலைப்‌ பாடவேண்டுமென்று 
துடித்தேன்‌. போலீசார்‌ தங்களால்‌ இயன்ற அளவு பெரு முயற்சி 
செய்து ஜன சமுத்திரத்தில்‌ மூழ்க இருந்த என்னைக்‌ காப்பாற்றி 
“மைக்‌” அருகிலே கொண்டு போய்ச்‌ சேர்த்தார்கள்‌. கண்ணீர்‌ 
விட்டுக்கொண்டே ₹₹:மகாத்மா நீ வாழ்க, வாழ்க!” * என்ற பாரதி 
யின்‌ பாடல்களைப்‌ பாடிக்‌ கதறினேன்‌. அன்று நான்‌ பிழைத்ததே 
ஆண்டவன்‌ அருள்‌ என்றுதான்‌ சொல்ல வேண்டும்‌...இரவு 12 
மணிக்கு,கடமையை நிறைவேற்றிய உணர்வோடு கோவைவந்து 
சேர்ந்தோம்‌. 
அகிலனின்‌ 'புயல்‌” அரங்கேற்றம்‌ 

தமிழ்‌ நாடகப்‌ பரிசுத்‌ திட்டத்தில்‌ வந்த நண்பர்‌ அகிலன்‌ 
அவர்களின்‌ புயல்நாடகத்தினைக்‌ கோவையில்‌ அரங்கேற்றவிரும்பி 
னோம்‌. எங்கள்‌ அழைப்பினை ஏற்று அலன்‌ கோவைக்கு வந்தார்‌. 

இருவரும்‌ நாடகத்தைப்‌ பற்றி நன்கு விவாதித்தோம்‌. ஒரு வார 
காலத்திற்குள்‌ நாடகத்தைத்‌ இருத்தி எழுதிக்கொடுத்தார்‌. நான்‌ 
எதிர்பாராத அதிசயம்‌ என்னவென்றுல்‌, நாடகத்துற்கான பாடல்‌: 
களையும்‌ அவரே எழுதக்‌ கொடுத்தார்‌. பாடல்கள்‌ தன்றாக இருந்‌. 
தன. அதற்கு மெட்டுகள்‌ அமைக்கும்‌ பொறுப்பினை அப்போது 
எங்கள்‌ குழுவில்‌ நடிகராக இருந்த திரு ஆத்ம காதனிடம்‌. 
ஒப்படைத்தேன்‌. ஆத்மநாதன்‌ அப்போதே பாடல்களும்‌ எழுது 
வார்‌. அவரைப்‌ பற்றிய விரிவான குறிப்புக்களை இரண்டாவது, 
பாகத்தில்‌ சொல்லவிருப்பதால்‌ இங்கு சுருக்கக்‌ கொள்கிறேன்‌. 
பாடல்களுக்கு ஆத்மநாதன்‌ அமைத்திருந்த மெட்டுக்கள்‌ ௮ருமை. 
யாக இருந்தன. நான்‌ பாரதி பாடல்‌ உரிமை சம்பந்தமாக. 
சென்னை செல்ல முன்‌ கூட்டித்‌ திட்டமிட்டிருந்ததால்‌ புயல்‌ 
நாடகத்தில்‌ வேடம்‌ புனைய வரய்ப்பில்லாது போய்விட்டது. 

13-4-48இல்‌ புயல்‌ நாடகம்‌ அரங்கேறியது. நாடகத்தின்‌ 
கதையமைப்பு நன்றாக இருந்தது, நடிகர்கள்‌ அனைவரும்‌ திறமை. 
யாக நடித்தார்கள்‌. 20 நாட்கள்‌ நாடகம்‌ தொடர்ந்து நடை. 
பெற்றது. நாடகத்தை அரங்கேற்றி விட்டு 18-4-48 இல்‌ நான்‌. 
சென்னைக்குப்‌ பயணமானேன்‌. 
பாரதியின்‌ விடுதலைப்‌ பயணம்‌ 

சென்னையில்‌ பாரதஇபாடலை நாட்டின்‌ பொதுச்சொத்தாக்கு. 
வது சம்பந்தமாகப்‌ பேராசிரியர்‌ வ. ரா., பரலி சு. நெல்லையப்பர்‌, 
தெ.பொ. மீனாட்‌ சிசுந்தரனார்‌ ஆதயோரை நானும்‌ என்‌ ஆத்மசகோ- 
தரர்‌ நாரண-துரைக்கண்ணனும்‌ சந்தித்துப்‌ பேசினோம்‌, எங்கள்‌ 
முயற்சிகள்‌ வெற்றிபெற அப்பெரியவர்கள்‌ மூவரும்‌ நல்லா: 
கூறினார்கள்‌. அன்றிரவு நாரண - துரைக்கணணன்‌ வல்லிக்‌ 
கண்ணன்‌, இருவருடனும்‌ கடற்கரை சென்று பாரதி பாடல்‌: 
விடுதலை முயற்சி பற்றி இரவு 12 மணிவரை உரையாடிக்‌ 
கொண்டிருந்தோம்‌. ம2றுநாள்‌இரவு 1 0-30க்௬ வல்லிக்கண்ணன்‌, 
நாரண-துரைக்கண்ணன்‌, ஆகியோருடன்‌ பாரத விடுதலைக்காகத்‌. 
திருநெல்வேலிக்கு யாத்திரை புறப்பட்டேன்‌... 

மறுநாள்காலை திருச்சிவந்து வானொலிதிலையம்‌ சென்றோம்‌. 
நிலைய எழுத்தாளர்‌ நண்பர்‌ கே. பி.கணபதியைப்‌ பாரதி விடுதலை: 
யாத்திரையில்‌ எங்களுடன்‌ நெல்லைக்கு வருமாறு வேண்டிலோம்‌.. 

அவர்‌ ஆர்வத்தோடு இசைந்தார்‌. சிவாஜி” பத்திரிகை 
அலுவலகம்‌ சென்று நண்பர்‌ திருலோகசதாராம்‌ அவர்களையும்‌ 
அழைத்தோம்‌. அன்று எங்களோடு புறப்பட அவருக்கு வாய்ப்‌ 
பில்லை. மீண்டும்‌ வானொலி நிலையம்‌ சென்றோம்‌. அங்கு எதிர்‌ 
பாராது பேராசிரியர்‌ ௮. சீனிவாசராகவன்‌ அவர்களைச்‌ 
சந்தித்தோம்‌, அவரும்‌ எங்களோடு புறப்படச்‌ சம்மதித்தார்‌. 
அன்றிரவே செங்கோட்டைப்‌ பாசஞ்சரில்‌ ஐவரும்‌ நெல்லைக்குப்‌ 
பயணமானோம்‌. இடேெெ நருக்கடியால்‌ பயணம்‌ மிகவும்‌ சிரமமாக 
இருத்தது, 22-4-48இல்‌ காலை 10-மணிக்கு இருநெல்வேலி 
வந்து “கஸ்‌ தூரிகபே'யில்‌ தங்கி உணவருந்தினோம்‌. 
செல்லம்மா பாரதியைச்‌ தரிசித்தோம்‌! 

பாரதியின்‌ துணைவியார்‌ திருமதிசெல்லம்மாபாரதி அவர்களை 
வம்‌, அவரது மூத்த மகள்‌ திருமதி தங்கம்மா பாரதி அவர்களையும்‌ 
அவர்கள்‌ இல்லத்திற்குச்‌ சென்று சந்தித்தோம்‌; பாரதி பாடல்‌ 
களைத்‌ தேசத்தின்‌ பொதுச்‌ சொத்தாக்குவதில்‌ தமக்கு எவ்வித 
ஆட்சேபனையும்‌ இல்லையென்று திருமதி செல்லம்மாபாரதி 
எழுதிக்‌ கொடுத்தார்‌. இருமதி தங்கம்மாபாரதியும்‌ அதில்‌ 
“கையெழுத்திட்டார்‌. அதன்பின்‌ நெல்லை நகரசபைத்‌ தலைவர்‌ 
திரு ப. ரா. அவர்களைக்கண்டு பேசலனோம்‌. இரவு தாமிரபரணி 
சிந்துபூந்துறையில்‌ நாங்கள்‌ ஐவரும்‌ மற்றும்‌ நெல்லை எழுத்தாள 
நண்பர்கள்‌ சிலரும்‌ கூடினோம்‌. பாரதியின்‌ கவிதைகளை 
நான்‌ உரத்த குரலில்‌ பாடி எல்லோரையும்‌ மூழ்வித்தேன்‌. 
மறுநாள்‌ பிற்பகல்‌ பேராசிரியர்‌ ௮, 8, ரா, அம்பாசமுத்திரம்‌ 
சென்றார்‌. மற்ற நால்வரும்‌ அளருக்குத்‌ இரும்பினோம்‌. இண்டுக்‌ 
கல்லில்‌ நண்பர்‌ கே, பி, கணபதியை வழியனுப்பிவிட்டு மற்ற 
மூவரும்‌ கோவை வந்து சேர்த்தோம்‌. மறுநாள்‌ இரவு வல்லிக்‌ 
கண்ணன்‌, நாரண-துரைக்கண்ணன்‌ இருவரும்‌ சென்னைக்குப்‌ 
புறப்பட்டார்கள்‌. புனிதமான இந்தப்‌ பாரதி விடுதலைப்‌ பயணம்‌ 
வெற்றிபெற வேண்டுமென்று வாழ்த்தி அவர்களிருவரையும்‌ 
வழியனுப்பிவைத்தேன்‌. 

திரு நாரண-துரைக்கண்ணனிடமிருந்து இரண்டாம்‌ நாள்‌ 
கடிதம்‌ வந்தது, பாரதி விடுதலைக்குத்‌ தம்‌ அருமை மகனைப்‌ பலி 
மிகொடுத்து விட்டதாக அவர்‌ குறிப்பிட்டிருந்தார்‌. நாங்கள்‌ 

இருநெல்வேலியிலிருந்த 29- 4- 28 இல்‌ அவரது அருமைத்‌ இரு. 
மகன்‌ காலமாகி விட்டான்‌. துரைக்கண்ணன்‌ போயிருக்கும்‌ இடம்‌: 
தெரியாத காரணத்தால்‌ அவருக்குத்‌ தகவல்‌ கொடுக்க இயல: 
வில்லை, மகனின்‌ சடலத்தை வைத்துக்கொண்டு அன்று முழுதும்‌: 
துரைக்‌ கண்ணனை எதிர்பார்த்திருக்கிறார்‌ ௮வரது துணைவியார்‌. 
பயனில்லை, 26.4-248 இல்‌ துரைக்கண்ணன்‌ அவர்கள்‌ தம்‌ இல்லத்‌. 
இற்குச்‌ சென்ற பிறகுதான்‌ செல்வமகன்‌ மறைந்து விட்ட செய்தி 
தெரிந்தது. சடலத்தைக்‌ கூடப்‌ பார்ச்க முடியாமல்‌ போய்‌ 
விட்டதே என்று கதறியழுதிருக்கிறார்‌ துரைக்கண்ணன்‌, என்ன 
செய்வது? சகோதரருக்கு ஆறுதல்‌ கூறி, நீண்ட கடிதம்‌: 
எழுதினேன்‌ , 


2. கீ.ச6இல்‌ கோவைக்கு வந்திருந்த தமிழ்நாடு காங்கிரஸ்‌. 
தலைவர்‌ திரு காமராஜ்‌ அவர்களைக்‌ கண்டேன்‌, பாரதி பாடல்‌ 
விடுதலை சம்பந்தமாக, பாரதியின்‌ துணைவியாரைச்‌ சந்தித்த- 
விபரங்களை அவரிடம்‌ கூறினேன்‌. சென்னை ராஜ்ய முதலமைச்சா்‌ 
விரைவில்‌ அதுபற்றி நடவடிக்கை எடுத்துக்கொள்வாரெனண: 
தலைவர்‌ காமராஜ்‌ அவர்கள்‌ உறுதி கூறினார்‌. 


மூன்றாவது 
தமிழ்‌ எழுத்தாளர்‌ மாநாடு 


அனையை. இ வயகயகுவகு 





தமிழ்‌ எழுத்தாளர்‌ மூன்றாவது மாநாடு நாகர்கோவிலில்‌ 
இரு, நாரண-துரைக்கண்ணன்‌ அவர்கள்‌ தலைமையில்‌ சிறப்பாக 
நடைபெற்றது.மாநாட்டை முன்னின்று நடத்திய அதன்செயலா 
எர்கள்‌, திரு வெ. நாராயணன்‌, இரு பி.மகாலிங்கம்‌ இருவரும்‌ 
"கோவைக்கு வந்திநந்தனர்‌. மாநாட்டுக்கு நிதி சேகரிப்பதற்காக 
அவர்களோடு ஒருநாள்‌ முழுதும்‌ இருந்து உதவினேன்‌. 
கலைவாணர்‌ என்‌. எஸ்‌. கிருஷ்ணன்‌ மாநாட்டை. நடத்துவதில்‌ 
மிகுந்த அக்கறையெடுத்துக்‌ கொண்டார்‌. அந்த மாநாட்டில்‌ 
நான்‌ கட்டாயம்‌ கலந்து கொள்ள வேண்டுமென்று கூறி 
யிருந்தார்‌. 12- 5- 48இல்‌ நானும்‌ தலைவர்‌ ம,.போ.சி. அவர்களும்‌ 
கோவையிலிருந்து விமானத்தில்‌ திருவனந்தபுரம்‌ சென்று, அங்க 
ருந்து நாகர்கோவில்‌ போய்ச்‌ சேர்ந்தோம்‌. நான்‌ விமானப்‌ 
பயணம்‌ செய்ததுஅதுவே முதல்‌ முறையாகும்‌. 74.- 5... 48 ஆம்‌ 
தேததி காலை மாநாட்டில்‌ கலந்து கொண்டேன்‌. தலைமையுரை 
முடிந்து எழுத்தான அன்பர்களின்‌ சில சொற்பொழிவுகளும்‌ 
நடந்தேறிய்பின்‌ நாடகமும்‌ பத்திரிகையும்‌ என்னும்‌ தலைப்பில்‌ 
நான்‌ பேசினேன்‌. என்‌ பேச்சு வருமாறு; 


“அன்பர்களே நீங்கள்‌௮றிஞர்கள்‌, எதிர்காலத்தின்‌ சிருஷ்டி 
்‌ கர்த்தார்கள்‌, புதுயுகத்தை மலரச்‌ செய்பவர்கள்‌, உங்கள்‌ பேனா 
முனைக்கு அணுகுண்டைவிட வலிமையுண்டு, உங்கள்‌ முன்னிலை 
யில்‌ நாடகக்‌ கலையின்‌ பயனைப்‌ பற்றியோ, அதன்‌ வளர்ச்சி 
நிலையைப்‌ பற்றியோ, நான்‌ அதிகமாக எடுத்துச்‌ சொல்ல 
வேண்டி.யதில்லை. 

நாடகம்‌ கலைக்கரசு; நாட்டின்‌ நாகரிகத்திற்குக்‌ கண்ணாடி; 
*பாமரமக்களின்‌ பல்கலைக்கழகம்‌”? என்பனவற்றை யெல்லாம்‌ 
எழுத்தாளர்களாகிய நீங்கள்‌ நன்கறிந்தவர்கள்‌. 


நமது கவிமணி அவர்கள்‌ ஈரோட்டில்‌ முதலாவதாக 
நடந்த நாடகக்கலை மாநாட்டிற்கு ஒரு ஆச்‌ செய்து அனுப்பி 
யிருந்தார்கள்‌, அதில்‌...... :*அதிகாலத்தில்‌ தமிழில்‌ நாடகம்‌ 
இருந்ததோ இல்லையோ என்ற ஆராய்ச்சி அவஏயமேயில்லை. 
இப்பொழுது தரித்திரனாயிருக்கிற ஒருவன்‌, அவனுடைய 
முப்பாட்டன்‌ கப்பலோட்டி வியாபாரியாய்‌ 'இருந்தான்‌ என்ற 
கதையைக்‌ கூறிக்‌ கொண்டிருப்பதானால்‌ யாதும்‌ பயனுண்டா? 
தரித்திரன்‌ மூயற்சி செய்து குபேரன்‌ ஆவதில்‌ ஆட்சேபமில்லையே” 
என்று குறிப்பிட்டிருந்தார்கள்‌. பொன்னான வார்த்தைகள்‌! 
இன்றைய நிலையில்‌ நாடக இலக்கிய வளர்ச்சிக்கு நாம்‌ என்ன 
செய்ய வேண்டும்‌? எழுத்தாளர்கள்‌ என்ன செய்யவேண்டும்‌? 
பத்திரிகைகள்‌ என்ன செய்ய வேண்டும்‌? என்பனவற்றை ஆராய்‌ 
வதில்‌ செலவழிக்கும்‌ பொழுதுதான்‌ பயனுடையதாயிருக்கும்‌. 
அன்பர்களே, இலக்கியத்துறையின்‌ பல பிரிவுகளில்‌ 
நாடகமும்‌ ஒன்று என்பதை நீங்கள்‌ அறிவீர்கள்‌, கட்டுரை, 
சிறுகதை, நாவல்‌ முதலிய இலக்கியத்தின்‌ பல்வேறு பிரிவுகள்‌ 
வளர்ச்சி பெற்று வருவது போல நாடக இலக்கியமும்‌ வளர 
வேண்டும்‌ என்பதுதான்‌ உங்கள்‌ கருத்தாக இருக்க முடியும்‌, தமிழ்‌ 
நாட்டில்‌ நாடக நரல்கள்‌ இப்பொழுதுதான்‌ அரும்புகின்றன! 
இலக்கியச்‌ சுவையுடைய எழுத்தாளர்கள்‌ இப்பொழுது தான்‌ 
இந்த உலகத்தில்‌ நுழைய முயற்சி செய்து வருகிறார்கள்‌. 


ஆனால்‌, நாடக இலக்கியம்‌ நூல்‌ வடிவில்‌ மட்டும்‌ வளரும்‌ 
இலக்கியமல்ல, படித்துமட்டும்‌ ரசிக்கும்‌ இலக்கியமல்ல. 
பார்த்து ரசிக்கும்‌ இலக்கியம்‌. அழகாக அச்சிட்டு வெளியிட்டால்‌ 
போதாது. அரங்கத்தில்‌ ஆடியாக வேண்டும்‌. நாடக இலக்கியம்‌ 
நூல்வடிவில்‌ மாத்திரம்‌ இருக்குமானால்‌ ௮து வளர்ச்சிபெற்றதாக 
நாம்‌ பெருமை பாராட்டிக்‌ கொள்ள இயலாது. 

இலக்கியப்‌ பிரிவுகளில்‌ நாடகம்‌ தலைசறந்ததாகவும்‌ அதிகப்‌ 
பயனுடையதாகவும்‌ கருதப்படுவதன்‌ காரணமே இதுதான்‌. 

கண்ணால்‌ பார்க்கும்போது ஏற்படக்கூடிய உணர்ச்சி காதால்‌ 
கேட்கும்‌ பொழுதோ படிக்கும்‌ பொழுதோ ஏற்படுவதில்லை 
யல்லவா?... 

“ஒரு பொருளை, அல்லது தத்துவத்தை ஜனசமூகத்தின்‌ 
கவனத்திற்குக்‌ கொண்டுவர வேண்டுமானால்‌, கட்டுரை 
வாயிலாக, அல்லது சொற்பொழிவு மூலமாகக்‌ கூறுவ்தைவிடச்‌ 
கதை வாயிலாக, நாடகவாயிலாக வெளிப்படுத்துவது பெரும்‌ 
பயனை, அதுவும்‌ உடனடியாகத்‌ தருமென்பது என்‌ கருத்து” 
என்று நமது தலைவர்‌ திரு நாரண-துரைக்கண்ணன்‌ அவர்கள்‌ 
எழுதியுள்ளார்‌. நமது புரட்சிக்‌ கவிஞர்‌ பாரதிதாசன்‌ அவர்களும்‌, 

“ஒரு நாட்டின்‌ வேரிலுள்ள இமை நீக்கி உட்புறத்தில்‌ 
புத்தொளியைச்‌ சேர்ப்பதற்கும்‌, பெருநாட்கள்‌ முயன்றாலும்‌ 
முடியா ஒன்றைப்‌ பிடித்த பிடியில்‌ பிடித்துத்‌ தீர்ப்பதற்கும்‌, 
பெருநோக்கம்‌ பெருவாழ்வு கூட்டுதற்கும்‌ பிறதாட்டார்‌ 
நாடகங்கள்‌ செய்வார்‌!” என்று கூறுகிறார்‌. முடிவில்‌ “*எந்தன்‌ 
இருநாட்டில்‌ பயனற்ற நாடகங்கள்‌ சினிமாக்கள்‌ தமிழர்களைப்‌ 
பின்னே தள்ளும்‌” என்று முடிக்கிறார்‌. பல ஆண்டுகளுக்கு முன்‌ 
பாடிய பாடல்‌ இது. இன்று தமிழ்‌ நாடக உலகம்‌ பூரணமாகப்‌ 
பயனுள்ள வழியை நோக்கித்தான்‌ சென்று கொண்டிருக்கிறது. 
ஒரு எழுத்தாளன்‌ தனது துறையில்‌ உச்சறிலையடைய வேண்டு 
மென்றால்‌, அவன்‌ ஒரு நாடகாசிரியனாக முயற்சிக்கவேண்டும்‌.௮ப்‌ 
போதுதான்‌ பூரணத்வம்‌ பெறுகிறான்‌ என்பது அறிஞர்கள்முடிவு, 


நாடகாசிரியனாக ஆகும்போதுதான்‌ எழுத்தாளனின்‌ 
கற்பனைகள்‌ கருத்துக்கள்‌ எல்லாம்‌ பொது மக்களுக்கு நன்கு பயன்‌ 
படுகின்றன. ஷேக்ஸ்பியர்‌ மகாகவிதான்‌. ஆனால்‌, நாடகாசிரியர்‌ 
என்ற பெருமைக்குள்தான்‌ அவரது கவிதா சக்தி அடங்கி 
யிருக்கிறது. வங்காளக்‌ கவிஞர்‌ துவிஜேந்திரலால்ராய்‌ அவர்கள்‌ 
இலக்கியத்தின்‌ பல பிரிவுகளிலும்‌ புகுந்திருந்தாலும்‌ நாடக 
ஆரியர்‌ என்றே மக்களால்‌ அழைக்கப்படுகிறார்‌. பேரறிஞர்‌ 
பர்னாட்ஷா அவர்கள்‌ கதைகள்‌, கட்டுரைகள்‌, நாடகங்கள்‌ எல்லாம்‌ 
எழுதியிருந்தாலும்‌ பிரபல நாடாகாிரியர்‌ பர்னாட்ஷா என்றே 
அழைக்கப்படுகறுர்‌. நாம்‌ வெகுதூரம்‌ போகவேண்டாம்‌. தோழர்‌ 
அண்ணாத்துரை அவர்கள்‌ நாடகாசிரியரான பிறகுதான்‌ அறிஞர்‌ 

அண்ணாத்துரையென நம்மால்‌ ' புகழப்படுகருர்‌.. இதெல்லாம்‌ 
எ்தைக்‌ "குறிக்கன்றது?... கட்டுரை,. சிறுகதை, நாவல்‌, எழுது 
வதைவிட நாடகம்‌ எழுதுவ்து கஷ்டமானது என்பது மட்டுமல்ல; ட 
நாடகம்‌ மக்களுக்கு அதிகப்‌ பயனளிக்கக்கூடியது என்பதுதான்‌ 
இதன்‌ உண்மை, 

அன்பர்களே, நாடகம்‌ மட்டுமல்ல; பொதுவாக எந்தக்‌ 
கலையை எடுத்துக்கொண்டாலும்‌ ' அதன்‌ குண தோஷங்களை 
ஆராய்ந்து பொதுமக்களுக்கு அறிவித்து, கலை. வளர்ச்சிக்கு ஆதர 
வளிக்கும்‌ பொறுப்பு இன்று பத்திரிகைகளிடம்‌ இருக்கறது. 
பத்திரிகைகள்‌ நடுநிலையிலிருந்து விருப்பு வெறுப்‌.பின்றி நன்மை. 
தீமைகளை எடுத்துச்‌ சொன்னால்தான்‌ கதைகள்‌ வளர்ச்சி பெறும்‌.. 

பகல்‌ முழுவதும்‌ உழைத்துவிட்டு அலுத்துப்‌ போய்‌ வரும்‌: 
பாட்டாளிக்குச்‌: சிலமணி நேரங்கள்‌ சிரித்து மகிழ்வதுதான்‌ 
இன்மஹையத்‌ தேவையாயிருக்கலாம்‌. வேடிக்கையாகப்‌ பொழுது 
போக்க நாடகம்பார்க்க வருபவர்களுக்கு அரங்கத்திலும்‌௮அரசியல்‌ 
பிரசுரம்‌ செய்வது அவசிய்மில்லாததாகத்‌ தோன்றலாம்‌. 
மக்களின்‌ உடனடித்‌ தேவையைப்‌ பயன்படுத்திக்கொண்டு அவர்‌ 
களின்‌ சிலமணி நேர மகிழ்ச்சிக்காக நாடகங்கள்‌ நடைபெற்றால்‌: 
போதாது. 

மக்களின்‌ வாழ்க்கைநிலை உயர, அவர்கள்‌ நல்வாழ்வுவாழ,, 
என்னதேவை? அவர்களுக்கு நாம்‌ எதைச்‌ சொல்லவேண்டும்‌? 
என்பதைத்‌ தீர்மானிக்கும்‌ பொறுப்பு கலைஞர்களிடம்‌ இருக்‌ 
இறது. மக்களின்‌ தேவையென்னவென்பதை அவர்களுக்கும்‌. 
எடுத்துக்காட்டி கலைஞர்களுக்கும்‌ எடுத்துக்காட்டி மக்களின்‌ 
நல்வாழ்வுக்கு வழிகாட்டும்‌ கலைஞர்களை, கலைகளை, நாடகங்களைப்‌ 
பாராட்டி ஆதரிக்கும்படிசெய்து, மக்களின்‌ ரசனையை உயர்த்தும்‌. 
பொறுப்பு, இன்று பத்திரிக்கைகளிடம்‌ இருக்கிறது. 

மக்களின்‌ ரசனைக்குத்‌ தக்கவாறு கலைகள்‌ வளர்ந்தால்‌ 
வளர்ச்சியில்‌ வேகமிருக்காது. மக்கள்‌ கே இருக்கிறார்கள்‌ என்‌- 
பதற்காக இலக்கியமும்‌ கழே இறங்கி விடாதபடி பத்திரிகைகள்‌ 
கண்காணிக்க வேண்டும்‌. மக்களுக்குப்‌ புரிகிற பாஷையில்‌ 
எழுதவேண்டும்‌; புரி பாஷையில்‌ பேசவேண்டும்‌, புரிகிற. 
பாஷை--புரிிற பாஷை என்று உரையாடலின்‌ தரத்தைக்‌ 
குறைத்துக்கொண்டே பேர்வோம்ாஞல்‌ சின்னாட்க்ளில்‌ பாஷையே 

இராது, வேறு உருவத்தில்‌ மாறிவிடும்‌. குறிப்பிட்ட ஒரு நிலையை 
நிர்ணயம்‌ செய்துகொண்டு அந்த நிலைக்கு மக்களின்‌ ரசனையை 
உயா்த்தவேண்டியது விமாசகர்களின்‌ கடமை. நாடகக்கலையால்‌ 
மக்கள்‌ தஇருந்தவேண்டும்‌. மக்களின்‌ ஆராய்ச்சி அறிவினால்‌ 
நாடகக்‌ கலை வளரவேண்டும்‌. 

ஒருநாடகம்‌ குறைந்தது ஒருமாத காலமாவது நடைபெறு 
கிறது. ஆயிரக்கணக்கான மக்கள்‌ தினமும்‌ நாடகங்களைப்‌ பார்க்‌ 
இருர்கள்‌, நாடகப்‌ பயன்‌ மக்களைத்‌ தவறான வழியிலும்‌ திருப்ப 
லாம்‌, நேரான வழியையும்‌ காட்டலாம்‌. இவ்வாறு மக்களைப்‌ 
பாதிக்கும்‌ ஒரு அறிய கலையைக்‌ கலைஞர்கள்‌ தவறான பாதையில்‌ 
கொண்டு செல்லாமல்‌ தடுப்பதும்‌, கண்டிப்பதும்‌, நேரான வழி 
காட்ட முயன்று ஆதரவு குறையுமானால்‌ அவர்களைப்‌ பாராட்டி 
ஊக்குவிப்பதும்‌ பத்திரிகைகளின்‌ கடமையல்லவா?... அலட்சிய 
மனோபாவம்‌ காட்டி இதை புறக்கணிப்பது நாட்டுக்கு நலம்‌ 
செய்வதாகுமாவென்று கேட்கறேன்‌. கண்மூடித்தனமான 
புகழுரைகளை நாங்கள்‌ எதிர்பார்க்கவில்லை, நாட்டுக்கு நன்மை. 
பயப்பதாயின்‌ பாராட்டுங்கள்‌. சிறந்த அம்சங்களை எடுத்துக்‌ 
காட்டி ஊக்கமளியுங்கள்‌. இமை செய்வதாயின்‌ அதையும்‌ 
எடுத்துக்‌ காட்டித்‌ திருத்துங்கள்‌. நோக்கத்திலேயே பழுதிருத்‌ 
தால்‌ கண்டியுங்கள்‌. குறை களைந்து தெளிவு பெறத்தக்க முறை 
யில்‌ மக்களின்‌ அறிவை வளர்த்து அவர்கள்‌ ஆதரவு காட்டும்படி 
விமர்சனம்‌ செய்யுங்கள்‌ என்றுதான்‌ வேண்டுகிறேன்‌. 

விமாசளங்களில்‌ நேர்மையிருந்தால்தான்‌ மச்களின்ர ஸிகத்‌ 
தன்மை வளரும்‌. மக்களின்‌ ரஸிகத்‌ தன்மை வளர்ந்தால்‌ தான்‌ 
கலைகள்‌ பூரண வளர்ச்சி பெறும்‌. 

கலைகள்‌ இன்று தொழிலாகத்தானிருந்து வருகின்றன. 
சர்க்கார்‌ கலைஞர்களை வளர்க்கவில்லை...... கலைஞர்கள்‌ தங்கள்‌ 
பிழைப்புக்கும்‌ இதிலிருந்துதான்‌ வழி தேடவேண்டும்‌. ஆதலால்‌ 
பொதுமக்கள்‌ ரசனையைப்‌ புறக்கணிப்பது சாத்தியமில்லை, 

நாடகக்‌ கம்பெனிகளின்‌ இன்றையநிலையையும்‌, அவற்றின்‌ 
திர்வாகக்‌ கஷ்டத்தையும்‌ அத்துறையிலீடுபட்ட ஒரு சிலர்‌. தான்‌ 
உணரமுடியும்‌. யுத்தகாலவருவாய்‌ இன்றில்லை. சிலமாதங்களாக 
எல்லா நாடகக்‌ கம்பெனிகளுக்குமே வருவாய்‌ குறைந்துவிட்டது. 
ஆனால்‌, செலவினங்கள்‌ சிறிதும்‌ குறையவில்லை...... ஆனாலும்‌ 

இன்று நடைபெறும்‌ நாடகங்கள்‌ பெரும்பாலும்‌ நாட்டின்‌ 
நிலையைச்‌ சித்தரிப்பவையாகவும்‌ சமூக முன்னேற்றத்திற்கு வழி 
காட்டுபவையாகவும்‌ இருக்கின்றன, வெறும்‌ பொழுது போக்கா 
யில்லை. புத்திக்கும்‌ வேலை கொடுப்பவைகளாயிருக்கின்றன. 
ஆகவே, பத்திரிக்கைகள்‌ இவற்றை போற்றி வளர்க்க வேண்டும்‌, 

இத்தியா முழுவதும்‌ பார்த்தாலும்‌ நமது தமிழ்நாட்டில்‌ 
தான்‌ நாடகங்கள்‌ சீரிய முறையில்‌ நடைபெற்று வருகின்றன 
'வென்று உங்கள்முன்னிலையில்‌ நான்‌ ஆணித்தரமாகக்‌ கூறுகிறேன்‌: 
தற்புகழ்ச்சியல்ல, உண்மை, இதற்காக நாம்‌ பெருமைப்பட 
(வண்டும்‌. எல்லாவகையிலும்‌ தன்னைப்‌ பற்றிக்‌ குறைவாக மதிப்‌ 
பிடுவதும்‌, பிறரை, பிறர்‌ பொருளை, பிறர்‌ செயலை, பிறர்‌ 
இலக்கியத்தைப்‌ புகழ்வதுமே தமிழனின்‌ நீண்டகாலப்‌ பண்பாகி 
விட்டதென்று நமது ம.பொ,.௫, அவர்கள்‌ அடிக்கடி. கூறுவார்கள்‌. 
அது உண்மை... 

நான்‌ ஒரு ரஸிகன்‌: இலக்கியங்களை நன்றாக ரஸிக்கத்‌ தெரி 
யூம்‌ எனக்கு, எனது ரஸிப்புத்‌ தன்மையில்‌ பூரண நம்பிக்கை 
வைத்திருக்கிறேன்‌. ஒன்று கூற விரும்புகிறேன்‌. 

ஹிந்தி, குஜராத்தி, முதலிய பிறமொழிகளிலிருந்து மொழி 
பெயர்த்த பல கதைகளை நான்படித்திருக்கிறேன்‌. உண்மையாகச்‌ 
சொல்லுகிறேன்‌. குப்பை கூளங்கள்‌ கூட மொழி பெயர்க்கப்‌ 
படுகின்றன. பிறநாட்டு நல்லறிஞர்கள்‌ சாத்திரங்களைத்தானே 
நமதுமகாகவி பாரதியார்‌ மொழி பெயர்க்கச்‌ சொல்லியிருக்கிறார்‌. 
ஆ. ...அ௨.இதுபற்றி எனது நண்பார்களான சல எழுத்தாளர்களைக்‌ 
$கட்டேன்‌. என்னசார்‌ செய்வது? மொழிபெயர்ப்பு நாடகங்கள்‌ 
தான்‌ சக்கரம்‌ விற்பனையாகின்றனவென்று பிரசுரகர்த்தர்கள்‌ 
கூறுகிறார்கள்‌ என்றார்‌. தமிழ்‌ மக்களின்‌ தாழ்வு மனப்பான்மைக்கு 
வேறென்ன சான்று வேண்டும்‌? 

இன்று தமிமுலகில்‌ வெளி வந்துள்ள சிறு கதைகளையும்‌, 
கவிதைகளையும்‌ பிற மொழிகளில்‌ பெயர்த்தால்‌ தெரியும்‌ தமிழ 
னின்‌ இலக்கியத்‌ இறமை, அறிவிலும்‌ கற்பனையிலும்‌ தமிழன்‌ 
யாருக்கும்‌ இளைத்தவனல்ல என்ற உண்மையை அப்போதுதான்‌ 
உலகம்‌ தெரிந்து கொள்ளும்‌, நம்மை நாம்‌ குறையாக எண்ணு 
கிறோம்‌ என்பதைச்‌ சுட்டிக்‌ காட்டதான்‌ இதைக்‌ கூறிளேன்‌:.- 

தமிழ்‌ நாடக நூல்கள்‌ அதிகமாக வெளிவரவில்லை. ஆனால்‌, 
மேடையில்‌ நாடகஇலக்கியம்‌ பிறமாகாணங்களை விடப்பெருமைப்‌ 
படத்தக்க விதத்தில்‌ வளர்ந்திருக்கிறதென்பதை மறுக்க 
முடியாது. படவுலகைவிட இன்று நாடக உலகம்தான்‌ மக்க. 
ளுக்குப்‌ பயன்படுகிறது என்பதும்‌ மறுக்க முடியாத உண்மை; 
சினிமா, நாடகத்தைவிட விரைவான பிரசாரக்‌ கருவி என்பது 
உண்மையேயானாலும்‌ இன்று சினிமாவின்‌ நிலை மக்களின்‌ ஒழு: 
கத்தைக்‌ கெடுப்பதாய்த்தானிருக்கிறது. நமது கலைவாணரைம்‌ 
போன்ற ஒருசிலர்தான்‌ வருவாயை மதியாது வாழ்வை முன்னிலை 
படுத்திக்‌ கலை வளர்க்க முடியும்‌, தலை வாங்கி அபூர்வ சிந்தா” 
மணிக்கும்‌, சந்திரலேகாவுக்கும்‌ மக்கள்‌ காட்டும்‌ ஆதரவைம்‌ 
பார்த்த பிறகும்கூட ஈல்லதம்பியைப்‌ போன்ற கதைகளைப்‌ படம்‌. 
பிடிக்க அபாரத்‌ துணிச்சலும்‌ தன்னம்பிக்கையும்‌ வேண்டும்‌. 

பொதுவாக படப்பிடிப்பாளர்களிடம்‌ பயன்‌ தரும்‌ கதை. 
களை எதிர்பார்ப்பதில்‌ பயனில்லை, படங்கள்‌ பெரும்‌ பொருட்‌. 
செலவில்‌ தயாரிக்கப்படுவதால்‌ ௮வர்கள்‌ அதக வருவாயை எதிர்‌ 
பார்த்து பொது ஜனங்கள்‌ விரும்பும்‌ அம்சங்கள்‌ என்னென்ன. 
என்பதைத்‌ துருவித்துருவி ஆராய்ந்து அவ்வழியே சென்று 
கொண்டிருக்கிரார்கள்‌, 

நாடகக்‌ கம்பெனிகள்‌ அவர்களைப்‌ பின்பற்றவில்லை, ஓரள: 
வுக்கு வருவாய்‌ அவசியமென்றுலும்‌ மக்களுக்குப்‌ பயன்‌ தரும்‌. 
நாடகங்களைநடித்துப்‌ புகழ்‌ பெற3வேண்டுமென்ற லட்சியத்துடன்‌ 
தொண்டாற்ற முயல்கின்றன. இந்த வேற்றுமையை கவனித்துப்‌ 
பத்திரிகைகள்‌ தமது ஆதரவைக்‌ காட்டவேண்டும்‌. சமூக. 
முவ்னேற்ற நாடகங்களுக்குப்‌ பத்திரிக்கைகள்‌ அதிகஆதரவளிக்க. 
வேணடும்‌. 

வார மலர்கள்‌ வெளியிடும்‌ தினசரிகள்‌ நாடகச்செய்து 
களுக்கும்‌ விமர்சனங்களுக்கும்‌ பக்கங்கள்‌ ஒதுக்கவேண்டும்‌, நாடக. 
வளர்ச்சியை நாட்டுக்குப்‌ பயன்படுத்திக்‌ கொள்ளவேண்டும்‌, 

பம்பாய்‌, டில்லி மாகாணங்களில்‌ நடிகர்‌ “பிரஇவிராஜ்‌” 
அவர்களின்‌ பிரசார நாடகங்கள்‌ சிலவற்றிக்கு தமாஷா வரி 
இல்லையென்று அறிவிக்கப்பட்டிருந்தைத ஒரு வாரத்திற்கு முன்‌ 
நமது தினசரிப்‌ பத்திரிகைகளில்‌ பார்த்தேன்‌. அத்தகைய பிரசார 
நாடகங்கள்‌ தமிழ்‌ நாட்டில்‌ நடைபெருமலில்லை; நடைபெறு 

இன்றன. சர்க்கார்‌ அவற்றில்‌ கவளம்‌ செலுத்தவில்லை. சர்க்‌ 
காருக்கு நாடகப்‌ பயனை எடுத்துக்‌ காட்டி பிரசாரம்‌ செய்ய 
செல்வாக்குள்ள இனசரி பத்திரிக்கைகள்‌ முன்வரவில்லை. 

பத்திரிகைகள்‌ மனம்‌ வைத்தால்‌இன்று தமிழ்நாட்டில்‌ நடை 
"பெறும்‌ பல நாடகங்களுக்கு தமாஷா வரி இல்லாமற்‌ செய்ய சர்க்‌ 
-காரரைத்‌ தூண்டலாம்‌. தமாஷா வரி இல்லாதிருந்தால்‌ நல்ல 
பிரசார நாடகங்கள்குறைந்த வருவாயிலும்‌ அதிகநாட்கள்‌ நடை 
பெற உதவி புரிவதாயிருக்கும்‌, தமாஷா வரி விலக்கத்திற்காக 
வென்றே கல்விப்‌ பிரசார நாடகங்கள்‌ பல தோன்றக்கூடும்‌. 
மேடை நாடகவளர்ச்சியும்‌ இலக்கிய வளர்ச்சியில்‌ ஒருபிரிவு என்‌ 
பதைப்பத்திரிகைகளும்‌ எழுத்தாளர்களும்‌ உணர்ந்து செயலாற்றி 
னால்‌ கலைவளரும்‌; நாடு நலம்பெறும்‌; இருக்கும்‌ நிலையை எடுத்துக்‌ 
கூறிப்‌ பரிகாரம்‌ பெறும்‌ நோக்கோடு செய்யப்பட்ட எனது 
சொற்பொழிவைக்‌ குறை கூறியதாகக்‌ கருதவேண்டாமென்று 
உங்களைக்கேட்டுக்‌ கொள்ளுகிறேன்‌: -- 

₹“வில்லேருழவர்‌ பகை வரினும்‌ கொள்ளற்க, 
சொல்லே ர௬ுழவர்‌ பகை”: 

என்பது நமது தமிழ்‌ மறை...ஆகவே,சொல்லேருழவர்‌ ஸ்தானத்‌ 
லிருக்கும்‌ நீங்கள்‌ பகையுணர்ச்சி கொள்ளாமல்‌ எனது சொற்‌ 
பொழிவின்‌ கருப்பொருளை மட்டும்‌ கருத்தில்‌ கொண்டு நாடகக்‌ 
கலைக்கு ஆக்கமளிக்குமாறு வேண்டுகிறேன்‌, * 

மாநாட்டில்‌ சிலம்புச்செல்வார்ம, பொ.9,,ம.ப.பெரியசாமி, 
தூரன்‌, க. வா. ஜகந்நாதன்‌, அகிலன்‌, கவிஞர்‌ புத்தனேரி 
ரா.சுப்பிரமணியன்‌,கவிஞர்‌ தே.ப. பெருமாள்‌ முதலிய பல்வேறு 
எழுத்தாளர்கள்‌ கலந்துகொண்டார்கள்‌. கலைவாணர்‌ இல்லத்‌ 
தில்‌ பெரும்பாலோர்‌ தங்கினார்கள்‌. நாகர்கோவிலில்‌ உள்ள 
எங்கள்‌ இல்லத்தில்‌ எழுத்தாள அன்பர்களுக்கு விருந்தளித்தேன்‌* 

மறுநாளும்‌ மாநாடு நடைபெற்றது. அன்றிரவு ஒரு 
'பொதுக்‌ கூட்டத்திற்கும்‌ ஏற்பாடு செய்திருந்தார்‌ கலைவாணர்‌, 
16.5..க8இல்‌ நானும்‌ தலைவர்‌ ம. பொ, சி.யும்‌ புத்தேரி சென்று 
கவிமணி $தசிகவிஜாயகம்பிள்ளை அவர்களைப்‌ பார்த்து 
வந்தோம்‌, 18-5-48இல்‌ நான்‌ விமான மூலம்‌ கோவைக்குத்‌ 
இரும்பினேன்‌. 


காதல்‌ திருமணம்‌ 


அவவவுசவு அவகவளவகவ மச வவக 








என்முதல்‌ மனைவிமீனாட்சி ஈரோட்டில்‌ காசநோயால்‌ கால 
மானாள்‌; அவள்‌ என்னை விட்டுப்‌ பிரிந்தபின்‌ நாடகத்‌ தயாரிப்‌ 
பிலேயே முழுக்கவனத்தையும்‌ செலுத்தியதால்‌ திருமணத்தைப்‌ 
ப்ற்றி நான்‌ இந்திக்கவேயில்லை. ௮க்கா , நான்‌ விரைவில்‌ திருமணம்‌ 
செய்து கொள்ள வேண்டுமென்று அடிக்கடி வற்புறுத்தி வந்தார்‌. 
இருச்சியிலிருந்து பெரியண்ணா அவர்கள்‌ நாகர்கோவில்‌ சென்று 
ஓய்வெடுத்துக்‌ கொண்டசமயம்‌, எனக்கு ஒரு கடிதம்‌ எழுதி 
யிருந்தார்‌. அதில்நான்‌ விரைவில்‌ திருமணம்‌ செய்துகொள்ள” 
வேண்டுமென்றும்‌, என்னுடைய ஒப்புதலைத்‌ தெரிவித்தால்‌ 
உடனே பெண்‌ பார்த்துத்‌ தாம்‌ ஏற்பாடு செய்வதாகவும்‌ குறிப்‌ 
பிட்டிருந்தார்‌. அதற்குநான்‌ பதிலெழுதியிருந்தேன்‌. திருமணத்‌ 
இற்கு இப்போது அவசரமில்லையென்றும்‌ நானே ஒரு பெண்ணைத்‌ 
தேர்ந்தெடுத்துச்‌ சொல்வதாகவும்‌, அப்போது திருமணம்‌ 
முடித்துக்‌ கொள்ளலாமென்றும்‌ அதில்‌ தெரிவித்திருந்தேன்‌; 
உண்மையில்‌ எந்தப்‌ பெண்ணையும்‌ மணந்து கொள்ளும்‌ எண்ணம்‌ 
அப்போது எனக்கில்லை, 


திருமணம்‌ சுவர்க்கத்தில்‌ உறுதி செய்யப்படுகிறது 


இருமணங்கள்‌ சுவர்க்கத்தில்‌ நிச்சயிக்கப்படுவதாகச்‌ லர்‌ 
சொல்லுகிறார்கள்‌. அதில்‌ எனக்கு அவ்வளவாக நம்பிக்கை 
யில்லை. ஆனால்‌, எனதுஇரண்டா வது திருமணம்‌ நடைபெற்றதை 
இப்போதும்‌ எண்ணிப்‌ பார்க்கிறேன்‌. அப்படித்தான்‌ இருக்‌ 
குமோவென்ற சிறு நம்பிக்கை இதயத்தின்‌ எங்கோ ஒரு மூலையில்‌ 
உதயமாகிறது, 1987இல்‌ கம்பெனி திண்டுக்கல்லில்‌ இருந்த 
போது ஒருநாள்‌ பில்ஹணன்‌ காதல்‌ காவியத்தை நடித்து விட்டு 
இல்லத்திற்குத்‌ இரும்பினேன்‌, அன்றுதான்‌ மீண்டும்‌ இருமணம்‌ 

செய்து கொள்ளும்‌ எண்ணம்‌ என்‌ உள்ளத்தில்‌ அரும்பியது. 
எத்தனை எத்தனையோ காதல்‌ கதைகளை நான்‌ படித்திருக்கிறேன்‌. 
என்றாலும்‌ என்‌ வாழ்வில்‌ இப்படியொரு காதல்‌ கதை உருவாகு 
மென்று நான்‌ எண்ணவேயில்லை. 


இதயத்தில்‌ இடம்‌ பெற்றாள்‌ 

எங்கள்‌ நாடகக்‌ குழுவின்‌ நடிகை செல்வி. சீதாலட்சுமி என்‌ 
இதயத்தில்‌ இடம்‌ பெற்றாள்‌, நான்‌ அவளைக்‌ காதலித்தேன்‌, 
அவளும்‌ என்னை மேநேசித்தாள்‌. அவளையே திருமணம்‌ செய்து 
கொள்ளவும்‌ விரும்பினேன்‌. காதலிப்பதை வேருகவும்‌ கல்யாணம்‌ 
செய்து கொள்வதை வேருகவும்‌ நான்‌ கருதவில்லை. என்‌ 
எண்ணத்தை நேராக நின்று பெரியண்ணாவிடம்‌ சொல்ல என்னால்‌ 
மூடியவில்லை. அதற்கான துணிவு எனக்கு ஏற்படவில்லை. 

சி தாலட்சுமியை நான்‌ இருமணம்‌ செய்து கொள்வதாக 
முடிவுசெய்திருக்கிறேன்‌. அன்புகூர்ந்து ஆர்வஇக்கவேண்டும்‌. 
அனுமதிக்க வேண்டும்‌, 

என்று கடிதம்‌ எழுதினேன்‌. பெரியண்ணாவின்‌ கையில்‌ 
கொடுத்தேன்‌. மறுநாள்‌ பதில்‌ கிடைத்தது. 

*உன்முடிவை நான்‌ தடுக்கப்‌ போவதில்லை. உன்‌ விருப்பம்‌ 
போல்‌ செய்து கொள்ளலாம்‌,” 


என்று பெரியண்ணா எழுதியிருந்தார்‌. நான்‌ மகழ்ச்சியடைந்‌ 
தேன்‌. சீதாலட்சுமியின்‌ பெற்றோரின்‌ அனுமதியைப்‌ பெற அவர்‌ 
கள்‌ இருக்குமிடம்‌ சென்றேன்‌. அவளுடைய தந்தையாரைக்‌ 
கண்டேன்‌. அனுமதி வேண்டினேன்‌. அவர்‌ எளிதில்‌ இசைவளிக்க 
வில்லை, வேண்டாவெறுப்பாக சம்மதித்தார்‌, 


பாசங்களுக்கிடையே மோதல்‌ 


கோவைக்குத்‌ திரும்பியதும்‌ பேரதிர்ச்சி எனக்காகக்‌ 
காத்திருந்தது, பெரியண்ணா நாகர்கோவில்‌ செல்ல முடிவு செய்து 
விட்டதாகவும்‌, என்‌ திருமணத்திற்கு அவர்‌ கோவையில்‌ இருக்க 
மாட்டாரென்றும்‌ தெரிந்தது, என்னால்‌ இதைத்‌ தாங்கக்‌ 
கொள்ள முடியவில்லை. என்‌ நிலைமையை விளக்கி உருக்கமாக 

மீண்டும்‌ பெரியண்ணாவுக்கு ஒரு நீண்ட கடிதம்‌ எழுதினேன்‌. அக்‌ 
கடிதத்தை அவர்‌ பார்க்க விரும்பவில்லை, சகோ தர பாசத்திற்கும்‌ 
காதல்பாசத்திற்கும்‌ கடுமையானமோ தல்‌ ஏற்பட்டது. அன்றிரவு 
ஒழுதும்‌ நானும்‌ “தாவும்‌ சிந்தனை செய்தோம்‌. காதல்‌ கதை 
களில்‌ வருவது போல எத்தனையோ முடிவுகள்‌ எனக்குத்‌ 
தோன்றின, எதா உறுதியாகக்‌ கூறிவிட்டாள்‌. நிங்கள்‌ என்ன 
முடிவு செய்கிறீர்களோ அந்த முடிவை நானும்‌ ஏற்றுக்கொள்ளச்‌ 
சித்தமாயிருக்கிறேன்‌' ' என்று. 


வாழ்க்கையே ஒரு போராட்டம்தானே? பெரியண்ணா மீது 
எனக்குக்‌ கோபம்‌ உண்டாகவில்லை; வருத்தமும்‌ ஏற்படவில்லை, 
அவர்‌ முடிவு செய்தது சரியென்றே என்‌ மனத்திலும்‌ பட்டது. 
விளைவுகளை ஏற்பது தான்‌ ஆண்மை என்ற முடிவுக்கு நானும்‌ 
வந்தேன்‌; நான்‌ இத்த முடிவுக்கு வர, காலை ஐந்துமணி ஆயிற்று. 
அதற்குமேல்‌ சிந்தனை எதுவுமில்லை, அமைதியாக உறங்கினேன்‌. 

காலை 8 மணிக்கு எழுந்தேன்‌, மீண்டும்‌ சிந்தனை **சாவு 
ஒன்று தான்‌ எங்களைப்‌ பிரிக்க முடியும்‌” * என்று ஒரு சமயம்‌ நான்‌ 
பத்திரிகையில்‌ எழுதியிருந்தேன்‌. இப்போது உயிருடன்‌ இருக்கும்‌ 
(போதே பிரிகரோோமே என்று எண்ணினேன்‌. 


காதலியைக்‌ கைப்பிடித்தேன்‌ 

1948 மார்ச்சு 31 ஆம்‌ நாள்‌, நான்‌ மறக்க முடியாத நாள்‌, 
ஒழுக்கத்தையும்‌ கட்டுப்பாட்டையும்‌ உயிராகப்போற்றும்‌ எங்கள்‌ 
பெரியண்ணா கம்பெனியை நடிகர்களின்‌ கூட்டு நிர்வாகத்தில்‌ 
நடத்தும்படி யோசனை கூறிவிட்டு நிரந்தரமாக ஊருக்குப்‌ புறப்‌ 
பட்டு விட்டார்‌......... ட்‌ 

நான்‌ என்‌ இதயத்தை இரும்பாக்கிக்‌ கொண்டேன்‌. ஐன்‌ 
மாதம்‌ முதல்‌ தேதி சன்னண்ணா என்னை அழைப்பதாகத்‌ தகவல்‌ 
வந்தது. சென்றேன்‌. நானும்‌ சின்னண்ணாவும்‌ தம்பி பகவதியும்‌ 
குலந்துயோித்தோம்‌ கம்பெனியைத்‌ தொழிலாளர்‌ கூட்டுறவில்‌ 
விடுவதென்றும்‌, கம்பெனி கணக்குப்பிள்ளை ஏ. டி. தர்மராஜுாவை 
வும்‌ நீண்ட காலமாக வெளி நிர்வாகத்தில்‌ எல்லாக்‌ காரியங்களை 
வம்‌ கவனித்து வரும்‌ பழம்‌ பெரும்‌ நடிகர்‌ கொல்லம்‌ பாலகிருஷ்ண 

னையும்‌ பொறுப்பேற்றுக்‌ , கொள்ளச்‌ சொல்லலாமென்று ஒரு 
இட்டம்‌ வகுக்கப்‌ பட்டது. அவ்விருவரையும்‌ அழைத்துக்‌ 
கேட்டோம்‌. நிர்வாக சிரமங்களை அறிந்தவர்களா தலால்பொறுப்‌ ' 
பேற்றுக்‌ கொள்ள அவர்கள்‌ மறுத்தார்கள்‌ ... _ ...சன்னண்ணாவே 
எல்லாப்‌ பொறுப்புக்களையும்‌ துணிவோடு ஏற்றார்‌. ர 


1948 ஜூன்‌ 4 ஆம்‌ நாள்‌ சீதாவைத்‌ திருமணம்‌ செய்து 
கொள்ள பதிவாளர்‌ முன்னிலையில்‌ ம்னுக்கொடுத்து ரசீது பெற்றேன்‌. 
அன்றிரவு எங்கள்‌ இல்லத்தில்‌ திருவிளக்கு ஏற்றி வைக்கப்பட்டது: 
மணமக்களாகப்‌ புத்தாடையுடுத்தி நாங்களிருவரும்‌ விளக்கின்‌ முன்‌ 
அமர்ந்தோம்‌. இறைவனை வணங்கினோம்‌. சின்னண்ணா; மீனாட்சி 
அக்காள்‌, சீதாலட்௬ுமியின்‌ தாய்‌, தந்‌ைத, என்‌ அன்புக்குரிய, 
என்னை உயிராகக்‌ கருதும்‌ நடிகர்‌, தம்பி எம்‌. சருப்பையா ஆகியோர்‌ 
முன்னிலையில்‌ என்‌ காதலி சீதாலட்சுமிக்கு நான்‌ மங்கலநாண்‌ 
பூட்டினேன்‌. திருமணம்‌ சுவர்க்கத்தில்‌ நிச்சயிக்கப்படுகிறது என்பது 
மெய்தானோ?...... 


இமயத்தில்‌ நாம்‌. 


வயவர்‌ வ வர்க வனவள கவை கையுனவைளகய சர்வா கய வேளை வ மம்ம எச ளவன்‌ அவம்‌ வுசவவுனவைச வவ சரவுனையு வக பள்வயசகபளக ளகர ளவகவுகவவைளைவளவளவள்‌ வளமை 


ஷஹீரமும்‌ சாதலும்‌ விரவிக்‌ கிடக்கும்‌ தமிழர்களின்‌ 
வரலாற்று நாடகங்களை மேடைக்குக்‌ கொண்டுவர வேண்டு 
மென்பது எங்கள்‌ நீண்ட நாள்‌ ஆசை. அதிலும்‌ ஈறப்பாக வட 
ஆரியர்‌ முடித்தலை மேல்‌ இம௰க்கல்‌ கொணர்ந்து பத்தினி 
கண்ணுக்குப்‌ படிவம்‌ சமைத்த சேராமாவீரன்‌ செங்குட்டுவனின்‌ 
செயற்கரும்‌ செயலை நாடகமாக்கி நடிக்க வேண்டுமென்பதில்‌ 
எங்களுக்கிருந்த ஆர்வம்‌ சொல்லி முடியாது, 


சா. வேங்கடாசலம்‌ அறிமுகம்‌ 


செங்குட்டுவனை நாடகமாகளழுதுங்கள்‌ என்று எங்களோடு 
தொடர்பு கொண்ட எழுத்தாளர்கள்‌ பலரிடமும்‌ கூறுனேன்‌, 
இரண்டொருவர்‌ எழுதுவதாகக்‌ கூறினார்கள்‌. சிலர்‌ காட்சிக்‌ 
குறிப்புக்கள்‌ வரைவதோடு நிறுத்திக்‌ கொண்டார்கள்‌, திரு 
ரா, வேங்கடாசலம்‌ அவர்களை இருச்சி வானொலி திலைய எழுத்‌ 
தாள நண்பர்கள்‌ கே. பி, கணபதி, ரா. ஆறுமுகம்‌ இருவரும்‌ 
அறிமுகப்படுத்தி வைத்தார்கள்‌, பத்திரிகைகளில்‌ வெளிவந்‌த9று 
கதைகளின்‌ வாயிலாக ரா. வே. அவர்களின்‌ கதை புனையும்‌ 
ஆற்றலை நான்‌ அறிந்திருந்தேன்‌. அவரை நேரில்‌ சந்தித்துச்சிறிது 
நேரம்‌ பழகியதும்‌ செங்குட்டுவனை எழுதுவதற்கு அவர்‌ மிகவும்‌ 
தகுதி வாய்ந்தவர்‌ என்பது எனக்குப்‌ புலப்பட்டது, அவரே ஒரு 
செங்குட்டுவனாகத்‌ தோன்றிஞர்‌. 


தமிழ்‌, தமிழ்நாடு, தமிழ்‌இளம்‌, தமிழ்‌எழுத்தாளர்‌ என்றால்‌ 
அதற்கணை உலகில்‌ எங்குமில்லையென்ற உணர்ச்சிரா,வே.இதயத்‌ 
தோடு ஒட்டிக்‌ கடந்தது. தன்னைப்‌ பற்றி, தன்‌ எழுத்துக்களைப்‌ 
பற்றி சிறிதும்‌ குறைத்து எண்ணும்‌ மனோபாவம்‌ அவரிடமில்லை. , 

தன்னைத்‌ தாழ்வாக எண்ணியெண்ணியே தமிழன்‌ தன்னிலையழித்‌ 
தான்‌ என்பது என்‌ உறுதியான கருத்து, தாழ்வு மனப்பான்மை 
நம்மைவிட்டு ஒழிந்தால்தான்‌ நாம்‌ உலகன்முன்‌ எல்லாத்‌ துறை 
களிலும்‌ தலை நிமிர்ந்து நிற்க முடியுமென்ற உறுதி எனக்குண்டு. 
பெயரே பெருமையைப்‌ பேசியது 

நண்பர்‌ ரா. வே. ₹தமிழன்‌ பெருமை* என்ற ஒருநாடகத்தைத. 
தன்னுடன்‌ கொண்டு வந்திருந்தார்‌. (இதை நடிக்கிறீர்களா?” 
என்று கேட்டார்‌. நாடகப்‌ பரிசு வைத்து அப்போதுதான்‌ சில 
நாடகங்களை வாங்கி வைத்திருந்தோம்‌. *இதை நடிப்பதற்கு 
இயலாது; சிலப்பதிகார வஞ்சிக்‌ காண்டத்தை நாடக உருவில்‌ 
எழுதுங்கள்‌. நன்றாயிருந்தால்‌ நடிக்கிறோம்‌” என்று கூறினேன்‌. 
ஆவலோடு ஒப்புக்கொண்டார்‌. முதல்முறை கோவையில்காட்சிக்‌. 
குறிப்புக்கள்‌ காண்பித்தார்‌. திண்டுக்கல்‌ முகாமில்‌ நாடகம்‌: 
கொடுத்தார்‌. இமயத்தில்‌ நாம்‌ என்ற நாடகத்தின்‌ பெயரைப்‌ 
படித்தேன்‌. என்‌ தோள்கள்‌ விம்மின, ரா. வே. அவர்களின்‌ 
பெருமித உணர்ச்சி அந்தப்‌ பெயரிலேயே பேசியது. 

கோவையில்‌ நாடகத்தை அரங்கேற்ற முடிவு செய்தோம்‌; 

கவி, ஆறுமுகனார்‌ அவர்கள்‌ பாடல்களை எழுதினார்‌, பாடல்களுக்கு. 
பண்‌ அமைக்கும்‌ பொறுப்பினை எம்‌. கே. ஆத்மநாதன்‌ ஏற்றுத்‌. 
தமது பொறுப்பினைச்‌ செம்மையாகச்‌ செய்தார்‌. தம்பி பகவதி 
செங்குட்டுவனாகவும்‌, நான்‌ இளங்கோவாகவும்‌ பாத்திரங்களை: 
ஏற்றோம்‌. நிமித்திகன்‌ பாத்திரம்‌ குண்டு கருப்பையாவுக்குக்‌ 
கொடுக்கப்பட்டது. செங்குட்டுவனின்‌ துணைவி வேண்மாளாக- 
எம்‌- கருப்பையா நடித்தார்‌. பொற்றொடி என்று புதிய கற்பனைப்‌ 
பாத்திரமொன்றைப்‌ படைத்திருந்தார்‌ ரா, வே. அந்தப்‌ பாத்தி 
ரத்தை எம்‌. எஸ்‌, திரெளபதி ஏற்றார்‌. பி. எஸ்‌ வேங்கடாசலம்‌ 
சீத்தலைச்‌ சாத்தனாராகவும்‌, கே, கோவிந்தசாமி கல்‌ சுமக்கும்‌: 
கனகவிஜஐயனாகவும்‌ பாத்திரமேற்று நாடகத்திற்குப்‌ பெருமை 
சேர்த்தார்கள்‌. ஒத்திகை பார்த்தபோதே நாடகம்‌ பிரமாதமாக. 
இருக்குமெனத்‌ தோன்றியது. 
வில்‌-புலி-கயல்‌ சின்னம்‌ 

திரு. விஸ்வேஸ்வரன்‌ என்ற மின்சார நிபுணர்‌ ஒருவர்‌ எங்க 
ளுக்குக்‌ கிடைத்தார்‌. அவருடைய யோசனைப்படி பிரமாண்ட்‌. 

மான ஒரு பெட்டி செய்யப்பட்டது, தமிழ்தாட்டிலிருந்து வட 
நாடு சென்று. இமயத்தின்‌ உச்சியில்‌ வில்‌, புலி, கயல்‌ சின்னங்கள்‌ 
“பொறிக்கும்‌ காட்சியை அத்தப்‌ பெட்டியிலேயே மின்சாரத்தின்‌ 
துணையோடு அவர்‌ செய்து காண்பித்தார்‌. நாடக ஆரம்பத்தில்‌ 
அதைப்‌ பயன்படுத்திக்‌ கொண்டோம்‌. விளக்குகள்‌ அணைக்கப்‌ 
பட்டதும்‌ அரங்கில்‌ தமிழ்‌ நாடு ஒளிக்கோடுகளாகக்‌ காட்சி 
யளிக்கும்‌. (இமயத்தில்‌ நாம்‌” என்ற பாடல்‌ தொடங்கியதும்‌ 
படிப்படியாக அந்த ஒளிக்கோடுகள்‌ விரிந்து பரந்து இம௰யம்வரை 
செல்லும்‌, பாட்டு முடியும்போது இமயத்தின்‌ உச்சியிலே 
மூவேந்தர்களின்‌ வில்‌-புலி-கயல்‌ சன்னங்களோடு தமிழ்க்‌ கொடி 
ஒளிவடிவில்‌ பறக்கும்‌, இதனை மிசு அற்புதமாகத்‌ தயாரித்‌ 
இருந்தார்‌ விஸ்வேஸ்வரன்‌,. 
21. 6. 48இல்‌ இமயத்தில்‌ நாம்‌ முத்தமிழ்க்‌ காவலர்‌ கி. ஆ. பெ. 
அி௬ுவகாதம்‌ அவர்கள்‌ தலைமையில்‌ அரங்கேறியது. 

கி. ௮, பெ அவர்களின்‌ பேச்சு நாடகத்திற்குத்‌ தெம்பூட்டுவ 
பதாக இருந்தது. தமிழ்நாட்டில்‌ முதன்முதலாக நடைபெறும்‌ 
வரலாற்றுச்‌ சிறப்பு வாய்ந்தஇந்நாடகத்தை மக்கள்‌ மகிழ்வுடன்‌ 
வரவேற்றார்கள்‌. முதல்‌ நாடக வசூல்‌ ரூ. 1288-00 ஆூரியா்‌ 
ரா. வே. அவர்களுக்கு அன்பளிப்பாக வழங்கப்பெற்றது. 
.இமயத்தில்நாம்‌37நாட்கள்‌ தொடர்ந்து நடைபெற்றது. 
தமிழறிஞர்கள்‌ தலைமை 

தமிழறிஞர்‌ பெருமக்கள்‌ இவ்வரலாற்று நாடகத்தைக்காண 
'பவளியூர்களிலிருந்தெல்லாம்‌ வந்து குழுமினார்கள்‌. 1--7--48இல்‌ 
அலம்புச்‌செல்வர்‌ ம.பொ.சிவஞானம்‌ அவர்களும்‌, 17--7--48இல்‌ 
திரு நார்ண - துரைக்கண்ணன்‌ அவர்களும்‌, 247-489 இல்‌ 
"சென்னைப்‌ பல்கலை கழக தமிழ்‌ ஆராய்ச்சி துறைத்‌ தலைவர்‌, 
ஏர. பி. சேதுப்பிள்ளை அவர்களும்‌, 25728 இல்‌ தேசபக்தர்‌ சி.பி. 
சுப்பையா அவர்களும்‌, 1--8--28இல்‌ விருதுநகர்‌ வி,வி. இராமசாமி 
அவர்களும்‌, 8--8--48இல்‌ கோவைக்‌ உழார்‌ சி, எம்‌. இராம 
சந்திரன்செட்டியார்‌ அவர்களும்‌ தலைமை தாங்கி, இது போன்ற 
வரலாற்று நாடக டக்கு அரசினர்‌ மானிய உதவி வழங்கி 
ஆதரிக்க வேண்டுமென்று கட்டுக்‌ கொண்டார்கள்‌. 


மனிதன்‌ 


கச சவளசகவகவ கடி அவ சவ அ, ்‌ 





அவவ னவகுவ கவை வைக மய அவுல்‌ அவம்‌ அவை சவபவ 


யாரலக்காடு வாரியார்‌ ஹாலில்‌ மனுஷ்யன்‌ என்ற ஒரு 
மளயாள நாடகத்தைக்காணும்‌ வாய்ப்பு எனக்கு ஏற்பட்டதைப்‌ 
பற்றி முன்பே குறிப்பிட்டிருக்கறேன்‌. அதன்‌ பின்‌ ல நாட்களில்‌: 
தமிழ்‌ வித்துவானும்‌ மலையாளமொழியிலே நன்கு பயிற்சி பெற்ற 
வருமான திரு பா, ஆதிமூலனார்‌ அவர்களைச்‌ சந்திக்க நேர்ந்தது. 
அப்போது மனிதன்‌ நாடகத்தைத்‌ தமிழில்‌ நடிக்க விரும்புவதாகத்‌. 
தெரிவித்தேன்‌. அவா்‌ தாமே மலையாள நாடகாசிரியர்‌ முதுகுளம்‌ 
ராகவன்‌ பிள்ளையைச்‌ சந்தித்து, நாடகத்தின்‌ உரிமையை: 
வாங்கித்‌ தமிழில்‌ எழுதித்தருவதாக வாக்களித்தார்‌. கோவை 
முகாமில்‌ மனிதன்‌ நாடகம்‌ எங்கள்‌ கையில்‌ கிடைத்தது, இரு பா. 
ஆதிமூலனாரோடு திரு நார.சோமசுந்தரம்‌ அவர்களும்‌ வந்திருந்தார்‌. 
இவா்‌ ஏற்கனவேவைரம்செட்டியார்‌ கம்பெனிக்கு எதிர்பார்த்தது 
என்னும்‌ நாடகத்தை எழுதிக்‌ கொடுத்தவர்‌. சோமசுந்தரம்‌ 
ஆதிமூலனாரின்‌ மாணவர்‌. ஆூரியரும்‌ மாணவரும்‌ சேர்ந்தே. 
மனிதனை உருவாக்கியிருப்பதாக அறிந்தோம்‌. 


மனிதன்‌ மனுஷ்யனின்‌ தழுவல்‌ 


மனிதன்‌ மனுஷ்யனின்‌ மொழி பெயர்ப்பு அன்று; தழுவல்‌: 
என்றே சொல்ல வேண்டும்‌. ஆம்‌; கரத்து ஒன்றைத்தவிர நாடக. 
அமைப்புகள்‌ முழுவதும்‌ தமிழ்‌ ஆசிரியர்களால்‌ உருவாக்கப்‌ 
பட்டவையே. மலையாள மனுஷ்யன்‌ நாடகத்திலே இருந்த. 
குறைபாடுகளையெல்லாம்‌ போக்கி, கதையின்‌ கருத்தைத்‌ தெளிவு 
படுத்தும்‌ முறையில்‌ புதிய உத்திகள்‌ சிலவற்றைச்‌ சேர்த்து, தமிழ்‌. 
மனிதனை மிக உயர்வாகப்‌ படைத்திருந்தார்கள்‌ ஆசிரியரும்‌, 
மாணவரும்‌, நாடகத்தின்‌ கருப்பொருள்‌ எங்கள்‌ உள்ளத்தைக்‌- 

கவர்ந்தது. இதனை வெற்றிகரமாகத்‌ தயாரிப்பதற்குரிய வழி 
வகைகளை ஆராய்ந்தோம்‌. 


காட்சிகள்‌ ஓரளவுக்குத்‌ தாயாரிக்கப்பட்டள. எல்லோருக்‌ 
கும்‌ பாடம்‌ கொடுக்கப்பெற்றது. மனிதன்‌ என்ற பெயருக்குரிய 
டரக்டர்‌ சுகுமாரனாக தம்பி பகவதியும்‌,ஒவியன்‌ ராஜனாக நானும்‌, 
டாக்டரின்‌ மனைவி சாவித்திரியாக எம்‌. எஸ்‌. தஇிரெளபதியும்‌, 
ஓவியனின்‌ தங்கை சரசாவாக எம்‌. கருப்பையாவும்‌, டாக்டரின்‌ 
சிற்றன்னை பிரேமாவாக கே. ஆர்‌. சீதாராமனும்‌, பிரண்டாக 
(பிரண்டு) ராமசாமியும்‌, டாக்டரின்‌ தந்தையாக டி, என்‌, 
அிவதாணுவும்‌ பாத்திரங்களை ஏற்றார்கள்‌. 


உருண்டோடும்‌ மனிதன்‌ 


மின்சார நிபுணர்‌ விஸ்வேஸ்வரன்‌ இமயத்தில்நாம்‌ ஆரம்‌ 
பத்தில்‌ தமிழ்க்‌ கொடியை இமயத்தில்‌ பறக்கவிட்டுக்‌ காட்டியது 
போல்‌ மனிதனிலும்‌ ஒரு புதுமையைச்‌ செய்தார்‌. மதமிலான்‌-- 
மானியான்‌ -- உத்தமன்‌ -- மன்னிப்பான்‌ என்ற எழுத்துக்களை 
குனித்தனியே பெட்டிகளாக செய்து, பல்புகள்‌ போட்டு, 
இவப்புக்‌ காகிதங்கள்‌ ஒட்டி ம--னி தன்‌ என்ற ஓவ்வொரு 
எழுத்தும்‌ தலை$மாக உருண்டோடுவது போல்‌ காட்டி, இறுதி 
யாக, மனிதன்‌ என்ற எழுத்துகள்‌ நிலைத்து நிற்பதுபோல்‌ 
மிக அருமையாக செய்திருந்தார்‌, 


5-6-46 இல்‌ மனிதன்‌ நாடகம்‌ மிகச்சிறப்பாக அரங்கேறியது. 
அன்று கோவை நகரசபைத்‌ தலைவர்‌ டாக்டர்‌ ஈச்சப்மா தலைமை 
வடித்தார்‌. அன்றைய வசூல்‌ ஆசிரியர்களுக்கு அன்பளிப்பாக 
வழங்கப்பட்டது, 


கருப்பையா பெண்‌ வேடம்‌ 


சரசுவாகநடித்த எம்‌. கருப்பையாவும்‌, பிரேமாவாக நடித்த 
கே. ஆர்‌. சீதாராமனும்‌ மிக அற்புதமாக நடித்தார்கள்‌. 
சீதாராமனும்‌ பெண்‌ வேடத்தில்‌ இளமையிலிருந்தே அனு 
பவம்‌ பெற்றவர்‌. எம்‌, கருப்பையாவின்‌ நடிப்புத்திறமையை 

பற்றித்‌ தான்‌ எல்லோரும்‌ வியத்தோம்‌. பல்வெறு உணர்ச்சிகளைக்‌ 
கொட்டி நடிக்க வேண்டிய பாத்திரம்‌ சரசு. இத்தப்‌ பாத்திரத்‌- 
தைத்‌ இறமையாக நடித்து எல்லோருடைய பாராடஃ்டுதலையும்‌ 
பெற்றார்‌ கருப்பையா. பிரண்டு ராமசாமியைப்‌ பற்றிச்‌ 
சொல்லவே வேண்டியதில்லை. அவருக்குப்‌ பிரண்டு என்ற அடை 
மொழி வந்ததே மனிதன்‌ நாடகத்தின்‌ மூலம்தான்‌. இவருடைய 
தடிப்பின்‌ சிறப்பினைப்‌ பற்றியும்‌ மனிதன்‌ நாடகத்தின்‌ மகத்தான 
வெற்றியைப்‌ பற்றியும்‌ இரண்டாவது பாகத்தில்சொல்ல எண்ணி 
அிருக்கிறேன்‌. 

நாடகத்திற்கான பாடல்களையும்‌ வித்துவான்‌ பா. ஆதி 


மூலனார்‌ எழுதியிருந்தார்‌. மனிதன்‌ நாடகம்‌ ஒழுக்கத்தை 
வலியுறுத்தும்‌ உன்னதமான நாடகமாக விளங்கியது, 


தறிழ்‌ முரசுக்கு உதவி நாடகம்‌ 


சிலம்புச்‌ செல்வர்‌ ம.பொ.சி.அவர்கள்‌ நடத்தி வந்த தமிழ்‌ 
முரசு என்னும்‌ இங்கள்‌ இதழின்‌ நிதிக்காக 9--6_-48இல்‌ வித்தியா 
சாரகரர்‌ நாடகம்‌ நடைபெற்றது. இந்நாடகம்‌ நடைபெறுவதற்கு 
இரண்டு நாட்கள்‌ முன்னதாகவே ம, பொ, 9. அவர்கள்‌ 
கோவைக்கு வந்திருந்தார்‌. நானும்‌ தலைவருமாகச்‌ சில நண்பர்‌ 
களிடம்‌ சென்று நாடகத்திற்கென்று நிதியும்‌ திரட்டினோம்‌. ஆக, 
நடைபெற்ற வித்தியாசாகரர்‌ நாடகத்திற்கு இயேட்டர்‌ வசூல்‌ 
திதிவசூல்‌ எல்லாமாகச்‌ சேர்த்து ரூ. 3000 வசூலாயிற்று,. இத்‌ 
தொகையை தலைவரிடம்‌ கொடுத்து தமிழ்‌ முரசுக்கு வாழ்த்துக்‌ 
கூறினோம்‌. 

75.9.௨௨௮௪ வரை மனிதன்‌ நாடகம்‌ தொடர்ந்து நடை 
பெற்றது. சின்னண்ணா சென்னைக்குச்‌ சென்று ஒற்றை வாடைத்‌ 
இயேட்டரைப்‌ பேச முன்‌ பணமும்‌ கொடுத்து வந்து விட்டபடி 
யால்‌ மனிதன்‌ நாடகத்திற்கு நல்ல வசூலாகியும்‌, மேற்கொண்டு 
நடத்த முடியவில்லை. 


76. 2.48 இல்‌ மலனோகராவைப்‌ பட்டாபிஷேகமாக 


நடத்திக்‌ கோவை நாடகத்தை முடித்துச்‌ கொண்டோம்‌. 

ஏறத்தாழ ஒராண்டுகாலம்‌ கோவையில்‌ நாடகங்கள்‌ நடித்‌ 
தோம்‌, பில்ஹணன்‌ படம்‌ எடுத்து முடிக்கப்‌ பெற்றது. சமூக்‌ 
நாடகங்கள்‌ மூன்றும்‌, வரலாற்று நாடகம்‌ ஒன்றும்‌ ஆக நான்கு 
புதிய நாடகங்கள்‌ தயாராயின. 


தலைநகராகிய சென்னை மாநகருக்கு வந்து நாடகங்கள்‌ 
நடத்த வேண்டுமென்று பேரறிஞர்‌ அண்ணா, திரு .நாரண துரைக்‌, 
கண்ணன்‌, பேராசிரியர்‌ வ.ரா., சொல்லின்செல்வர்‌ ரா. பி, €சதுப்‌. 
பிள்ளை, தலைவர்‌ ம, பொ. சி. முதலிய பல அறிஞர்கள்‌ எங்களை 
அடிக்கடி வற்புறுத்தி வந்தனர்‌. எல்லோருடைய விருப்பத்தையும 
திறைவேற்றும்‌ நோக்கோடு, 19--6.-48 இரவு கொச்சி எக்ஸ்பிர 
சில்‌ தலைநகராகிய சென்னை மாநகருக்குப்‌ பயணமானோம்‌. 


(முதல்‌ பாகம்‌ கிறைவுறுகிறது/ 


